

---

MudgalapurAna Khanda 1 Vakratundacharitam

ಮುದ್ಗಲಪುರಾಣಂ ಖಂಡಃ 1 ವಕ್ರತುಂಡಚರಿತಂ

Document Information



---

Text title : Mudgala Purana Khanda 1 Vakratundacharitam

File name : mudgalapurANam1.itx

Category : purana, ganesha

Location : doc\_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 1, 2024

*sanskritdocuments.org*

---



## ಮುದ್ಗಲಪುರಾಣಂ ಖಂಡಃ 1 ವಕ್ರತುಂಡಚರಿತಂ



.. ಮುದ್ಗಲಪುರಾಣಂ ಖಂಡಃ 1..

.. ಅಥ ಶ್ರೀಮುದ್ಗಲಪುರಾಣೇ ಪ್ರಥಮಃ ಖಂಡಃ ಪ್ರಾರಭ್ಯತೇ ..

(Page ಖಂ. 1 ಅ. 1 ಪಾನ 1)

.. ಓಂ ನಮಃ ಶ್ರೀಸ್ವಾನಂದೇಶಗಣೇಶಾಯ ಪೂರ್ಣಯೋಗಾತ್ಮನೇ ..

### 1.1 ಶೌನಕಸೂತಸಂವಾದೋ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಅಥ ಶ್ರೀಮನ್ಮುದ್ಗಲಪುರಾಣಪ್ರಾರಂಭಃ .

ಧ್ಯಾಯೇ ಸ್ಥಿರೇಣ ಚಿತ್ತೇನ ಗಣೇಶಂ ಸರ್ವಸಿದ್ಧಿದಂ .

ಬುದ್ಧಿಪ್ರಕಾಶಕಂ ಪೂರ್ಣಂ ಯೋಗಿನಾಂ ಹೃದಿ ಸಂಸ್ಥಿತಂ .. 1..

ಜಿತಂ ತೇನಾಖಿಲಂ ನಾನಾಬ್ರಹ್ಮವರ್ಣನವರ್ಣಿತಂ .

ನಾನಾಜಗತ್ಸಮೂಹಂ ವೈ ಗಣೇಶೇನೋಭಯಂ ಕೃತಂ .. 2..

ಭಕ್ತಸಂರಕ್ಷಣಾರ್ಥಾಯ ನಿರ್ಗುಣಃ ಸಗುಣಸ್ತು ಯಃ .

ನಾನಾವತಾರವಾನ್ಸ್ವೋಽಪಿ ನಾನಾಭೇದಧರೋ ಬಭೌ .. 3..

ತಸ್ಮೈ ನಮೋ ಗಣೇಶಾಯ ನರಕುಂಜರರೂಪಿಣೇ .

ಸಗುಣೋ ನರರೂಪೋ ಯೋ ನಿರ್ಗುಣೋ ಗಜವಕ್ತ್ರಕಃ .. 4..

ನಮಃ ಶಿವಾಯ ಶಾಂತಾಯ ವಿಷ್ಣುವೇ ಪ್ರಭವಿಷ್ಣುವೇ .

ಸೂರ್ಯಾಯ ಶಕ್ತಯೇ ಚೈವ ಚತುರ್ಥಾ ತೇ ವಿಭಾಗಿನೇ .. 5..

ಬ್ರಹ್ಮಾಣಂ ಶೇಷನಾಗಂ ಚ ನರಂ ನಾರಾಯಣಂ ಸದಾ .

ನಮಾಮಿ ಭಾವಯುಕ್ತೋಽಹಂ ಪುರಾಣಪುರುಷಂ ಪರಂ .. 6..

ದೇವಾನಾಂ ಯೋಗಿನಾಂ ಚೈವ ಮಹರ್ಷೀಣಾಂ ಮಹಾತ್ಮನಾಂ .

ವ್ರಜಾಮಿ ಶರಣಂ ನಿತ್ಯಂ ಪುರಾಣಜ್ಞಾನಸಿದ್ಧಯೇ .. 7..

ಪುರಾಕಲ್ಪೇಽಭವನ್ವಿಷ್ಣುಃ ಶೌನಕಾದ್ಯಾಃ ಸುಸಾಧನಾಃ .

ಕಲಿದೋಷಭಯಾತ್ಸರ್ವೇ ನೈಮಿಷಾರಣ್ಯಮಾಶ್ರಿತಾಃ .. 8..

ತಸ್ಮಿನ್ನಲಿಯುಗಾವಾಸಂ ಜ್ಞಾತ್ವಾದೌ ಬ್ರಹ್ಮಣೋ ಮುಖಾತ್ .

ಮುನಿಧರ್ಮಪ್ರಸಿದ್ಧ್ಯರ್ಥಂ ಕರ್ಮಜ್ಞಾನ ಪ್ರಸಿದ್ಧಯೇ .. 9..

ಅನ್ಯಚ್ಚ ಬ್ರಹ್ಮಣಾ ಪ್ರೋಕ್ತಂ ಪುರಾಣಶ್ರವಣಂ ಸದಾ .  
 ಕಲಿದೋಷಹರಂ ಪುಣ್ಯಂ ತದರ್ಥಮಭವನ್ಯತಾಃ .. 10..  
 ಕಸ್ಮಿಂಶ್ಚಿತ್ತಮಯೇ ಸೂತೋ ಲೋಮಹರ್ಷಣ ಆಯಯೌ .  
 ಮುನೀನಾಂ ದರ್ಶನಾರ್ಥಾಯ ಪುರಾಣಜ್ಞೋ ವಿಚಕ್ಷಣಃ .. 11..  
 ನೈಮಿಷಾರಣ್ಯಶೋಭಾಂ ಚ ಪಶ್ಯಂಸ್ತತ್ರ ಸುವಿಸ್ಮಿತಃ .  
 ಅಹೋ ಧನ್ಯಂ ಮಹಾರಣ್ಯಂ ಕಲಿದೋಷವಿವರ್ಜಿತಂ .. 12..  
 ದೃಷ್ಟ್ವಾ ವೈ ಮುನಯಸ್ತೇನ ಸುಪ್ರಸನ್ನಾನಾಂಬುಜಾಃ .  
 ನಿತ್ಯನೈಮಿತ್ತಿಕಕರಾಃ ಸ್ವಧರ್ಮಾಚರಣಪ್ರಿಯಾಃ .. 13..  
 ಪಂಚಯಜ್ಞರತಾಸ್ತತ್ರ ವೇದಾಧ್ಯಯನಕಾರಿಣಃ .  
 ಬ್ರಹ್ಮತೇಜಃಸಮಾಯುಕ್ತಾ ಜ್ವಲಂತಃ ಪಾವಕಾ ಇವ .. 14..  
 ವಿನಾಸಸ್ತೇನ ಯಥಾ ಸೂರ್ಯೋ ಯೋಗಿನೋ ವೇದವೇದಿನಃ .  
 ತಾರಕಾಃ ಸರ್ವಜಂತೂನಾಂ ಶೌನಕಾದ್ಯಾ ಮಹರ್ಷಯಃ .. 15..  
 ತತ್ರಾಗತ್ಯ ಮಹಾಭಾಗಃ ಸ ಸೂತೋ ರೋಮಹರ್ಷಣಃ .  
 ಸಾಷ್ಟಾಂಗಂ ಪ್ರಣತಃ ಪೂರ್ವಂ ಪರಮಾಹ್ಲಾದಸಂಯುತಃ .. 16..  
 ಅಭಿವಾದ್ಯ ಮುನೀನ್ಸರ್ವಾನ್ಭಕ್ತ್ಯಾ ನಮ್ರಾತ್ಮಕಂಧರಃ .  
 ಪ್ರಾಂಜಲಿಃ ಪ್ರಯತೋ ಭೂತ್ವಾ ಪ್ರೋವಾಚ ಮಧುರಂ ವಚಃ .. 17..  
 ಸೂತ ಉವಾಚ .  
 ವಂಶೋ ಧನ್ಯೋ ಮದೀಯೋಽದ್ಯ ಪಿತರೌ ಚ ಕುಲಂ ವಯಃ .  
 ವಿದ್ಯಾ ವ್ರತಂ ತಪೋ ಜ್ಞಾನಂ ಧನ್ಯಂ ಸರ್ವಂ ಮುನೀಶ್ವರಾಃ .. 18..  
 ಭವತಾಂ ಪಾದಪದ್ಮಂ ಚ ಸರ್ವಾಶುಭವಿನಾಶನಂ .  
 ಕಾಂಕ್ಷಿತಂ ಯತ್ಸದಾ ದೇವೈರ್ಮಯಾ ದೃಷ್ಟಂ ಸುಪುಣ್ಯತಃ .. 19..  
 ಸಾಕ್ಷಾದ್ ಬ್ರಹ್ಮಸ್ವರೂಪಾ ವೈ ಬ್ರಾಹ್ಮಣಾ ಬ್ರಹ್ಮವಿತ್ತಮಾಃ .  
 ಯೇಷಾಂ ದರ್ಶನಮಾತ್ರೇಣ ಕೃತಕೃತ್ಯಾಶ್ಚ ಜಂತವಃ .. 20..  
 ಕೃತಾರ್ಥೋಽಹಂ ಕೃತಾರ್ಥೋಽಹಂ ಕೃತಾರ್ಥೋಽಹಂ ನ ಸಂಶಯಃ .  
 (Page ಖಂ. 1 ಅ. 1 ಪಾನ 2)  
 ಭವತಾಂ ದರ್ಶನೇನೈವ ಮುಕ್ತೋಽಹಂ ಭವಸಾಗರಾತ್ .. 21..  
 ಇತಿ ಬ್ರುವಾಣಂ ಸಾಧುಂ ತಂ ಸೂತಂ ವೈ ರೋಮಹರ್ಷಣಂ .  
 ಪ್ರತ್ಯೂಚುರ್ಬ್ರಾಹ್ಮಣಾಃ ಸರ್ವೇ ಭಕ್ತಿಯುಕ್ತಂ ತಪೋಧನಾಃ .. 22..  
 ಬ್ರಾಹ್ಮಣಾ ಉಚುಃ .  
 ಸೂತ ಸೂತ ಮಹಾಭಾಗ ಸ್ಥಿಯತಾಂ ಪುಣ್ಯವರ್ಧನ .  
 ತವ ದರ್ಶನಮಾತ್ರೇಣ ಸಂತುಷ್ಟಾಃ ಸ್ಮೋ ವಯಂ ಖಲು .. 23..  
 ಇತ್ಯುಕ್ತಸ್ತತ್ರ ಸೂತಸ್ತು ಮುನಿದತ್ತೇ ಶುಭಾಸನೇ .

ಸಮಾಸೀನೋ ಮಹಾಬುದ್ಧಿಃ ಸಾಂಜಲಿಃ ಸನ್ವತಾಪವಾನ್ .. 24..  
 ಸುಖಾಸೀನಂ ಚ ಸೂತಂ ತಂ ದೃಷ್ಟ್ವಾ ತತ್ರ ಮಹಾಮುನಿಃ .  
 ಭೃಗುಪ್ರೇಷ್ಠಶ್ಚ ಮುಖ್ಯೋಽಸೌ ಮುನೀನಾಂ ಪ್ರತ್ಯುವಾಚ ಹ .. 25..  
 ಶೌನಕ ಉವಾಚ .  
 ಸೂತ ಸೂತ ಮಹಾಭಾಗ ಸರ್ವಜ್ಞ ಸುಖದಾಯಕ .  
 ಆರಾಧಿತಸ್ತ್ವ ಯಾ ಪ್ರಾಜ್ಞಃ ಕೃಷ್ಣದ್ವೈಪಾಯನೋ ಮಹಾನ್ .. 26..  
 ನಾರಾಯಣಾವತಾರೋ ಯಃ ಸಾಕ್ಷಾನ್ನಾರಾಯಣಃ ಸ್ವಯಂ .  
 ವೇದಸ್ಯ ಭಾಗಕಾರೀ ಸ ಪುರಾಣಾನಾಂ ವಿಭಾಗಕೃತ್ .. 27..  
 ತ್ವಂ ವೈ ತನ್ಮಾತೃರಾಣಾನಿ ಸೇತಿಹಾಸಾನಿ ವೇತ್ಸಿ ಚ .  
 ತೇನ ಸರ್ವಜ್ಞತಾ ಜಾತಾ ತವೇಯಂ ಪುಣ್ಯವರ್ಧನ .. 28..  
 ವಯಂ ಭೀತಾಶ್ಚ ಕಾಲೇನ ಕಲಿಕಲ್ಮಷರೂಪಿಣಾ .  
 ನೈಮಿಷಾರಣ್ಯಮಾಸ್ಥಾಯ ಸ್ಥಿತಾಜ್ಞಪ್ತಾಃ ಸ್ವಯಂಭುವಾ .. 29..  
 ತತ್ರ ವಿಶ್ರಾಂತಿದಾತಾ ವೈ ತ್ವಂ ಪ್ರಾಪ್ತೋಽಸಿ ಮಹಾದ್ಯುತಿಃ .  
 ಪುರಾಣಾನಾಂ ಪ್ರವಕ್ತಾ ಚ ಪುಣ್ಯವಾನ್ಪುಣ್ಯವರ್ಧನಃ .. 30..  
 ಯತ್ರ ಪೌರಾಣಿಕೇ ಗಾಥಾ ಕಲಿಸ್ತತ್ರ ನ ತಿಷ್ಠತಿ .  
 ತನ್ಮಾತ್ಕಾರುಣ್ಯಭಾವೇನ ಪುರಾಣಂ ಬ್ರಹ್ಮಿ ನಃ ಪ್ರಭೋ .. 31..  
 ತವ ಯದ್ಧರ್ಶನಂ ಜಾತಂ ಮಹಾಪುಣ್ಯೇನ ಸತ್ತಮ .  
 ಧನ್ಯಂ ಧನ್ಯಂ ಮಹಾಭಾಗ ಸಾಕ್ಷಾತ್ಸಂಶಯಭಿತ್ಸ್ಯಯಂ .. 32..  
 ಭೇದೇನ ಸಂಶಯಾನಾಂ ವೈ ಸತಾಂ ತ್ವಂ ರೋಮಹರ್ಷಣಂ .  
 ಕರೋಷಿ ತೇನ ತೇ ನಾಮ ರೋಮಹರ್ಷಣ ಇತ್ಯಹೋ .. 33..  
 ಇತಿ ಪೃಷ್ಠೋ ಮಹಾತ್ಮಾ ಸ ಶೌನಕೇನ ಮಹರ್ಷಿಣಾ .  
 ಸಂಹೃಷ್ಟಃ ಸನ್ನವಾಚೇದಂ ವಚನಂ ಧರ್ಮಸಂಸ್ಕೃತಂ .. 34..  
 ಸೂತ ಉವಾಚ .  
 ಅದ್ಯಾಹಂ ಕೃತಕೃತ್ಯೋ ವೈ ಕೃತೋಽನುಗ್ರಹಕಾರಿಣಾ .  
 ಸಕಲಂ ಕಥಯಿಷ್ಯಾಮಿ ವ್ಯಾಸೇನ ಕಥಿತಂ ಚ ಯತ್ .. 35..  
 ಇತ್ಯುಕ್ತ್ವಾ ಕಥಯಾಮಾಸ ಪುರಾಣಾನಿ ಸ ಕೃತ್ಸ್ನ ಶಃ .  
 ನಾನಾಖ್ಯಾನವಿಭಕ್ತಾನಿ ನಾನಾಧರ್ಮಯುತಾನಿ ಚ .. 36..  
 ಸರ್ವಾರ್ಥಸಾಧನಾನ್ಯೇವ ದುಃಖನಾಶಕರಾಣಿ ಚ .  
 ಬ್ರಹ್ಮಭೂತಪ್ರದಾನ್ಯೇವ ನಾನಾಮತಯುತಾನಿ ಚ .. 37..  
 ಪುರಾಣೋಪಪುರಾಣಾನಿ ಸೇತಿಹಾಸಾನಿ ಭಾಗಶಃ .  
 ಧರ್ಮಾರ್ಥಕಾಮಮೋಕ್ಷಾಣಾಂ ದಾತೃತ್ವಾತ್ಪುಣ್ಯದಾನಿ ಚ .. 38..  
 ಶ್ರುತ್ವಾ ಶ್ರುತ್ವಾ ಮುನೀಂದ್ರಾಸ್ತೇ ಹರ್ಷಯುಕ್ತಾ ಬಭೂವಿರೇ .

ನಿತ್ಯಂ ಪ್ರಮುದಿತಾಸ್ತೇನ ಪ್ರೀತಾಃ ಸಂಪೂರ್ಣಭಾವತಃ .. 39..  
 ಯುಗಸ್ಯೋತ್ಕೃಮಣಂ ತಸ್ಯ ಚಕ್ರುಸ್ತೇ ಮುನಯೋಽಖಿಲಾಃ .. 40..  
 ಪುರಾಣೇಷು ಚ ಸರ್ವೇಷು ನೇತಿಹಾಸೇಷು ಸರ್ವತಃ .  
 ನಾನಾಭೇದಮತಾದೀನಿ ಶ್ರುತ್ವಾ ಭ್ರಾಂತಾ ಮುನೀಶ್ವರಾಃ .. 41..  
 ನಿಶ್ಚಯಂ ನಾಧಿಗಚ್ಛಂತಿ ಪರಂ ಕಿಂ ಸರ್ವಸಮ್ಮತಂ .  
 ತದರ್ಥಂ ಮುನಿವರ್ಯಸ್ತಂ ಪರ್ಯಪೃಚ್ಛತ್ಶ ಶೌನಕಃ .. 42..  
 ಶೌನಕ ಉವಾಚ .  
 ಭೋ ಭೋ ಸೂತ ಮಹಾಭಾಗ ಶೃಣು ಮೇ ವಚನಂ ಲಘು .  
 ಪುರಾಣಾನಿ ಚ ಸಂಶ್ರುತ್ಯ ಭ್ರಾಂತಾಃ ಸ್ಮೋ ವೈ ಮಹಾದ್ಯುತೇ .. 43..  
 ಇದಂ ಪರಮಿದಂ ನೇತಿ ತ್ವಯಾ ಸರ್ವತ್ರ ವರ್ಣಿತಂ .  
 ಭಿನ್ನಂ ಭಿನ್ನಂ ಮಹಾಬುದ್ಧೇ ತೇನ ನೋ ನಿಶ್ಚಯಃ ಕಥಂ .. 44..  
 ಕುತ್ರಾಪಿ ಶಂಕರಃ ಶ್ರೇಷ್ಠಃ ಕುತ್ರ ವಿಷ್ಣುಸ್ತಥಾ ರವಿಃ .  
 ಶಕ್ತಿಶ್ಚೈವ ಗಣೇಶಶ್ಚ ವಿರಾಜಃ ಕುತ್ರ ರೂಪಕಂ .. 45..  
 ಕುತ್ರ ಬ್ರಹ್ಮ ಚ ಯೋಗಶ್ಚ ಜ್ಞಾನಂ ಕರ್ಮ ಚ ಕುತ್ರ ವೈ .  
 ಆತ್ಮಾ ಪ್ರಾಣೋಽನ್ನಮಿತ್ಯುಕ್ತಂ ಮನೋ ವೈ ಪರತಃ ಪರಂ .. 46..  
 ಕುತ್ರ ಬುದ್ಧಿರ್ಮಹಾಭಾಗ ಸಾಂಖ್ಯಂ ಸ್ವಾನಂದ ಏವ ಚ .  
 (Page ಖಂ. 1 ಅ. 2 ಪಾನ 3)  
 ಇತ್ಯಾದಿಮತಭೇದೇನ ನಿಶ್ಚಯೋ ನೈವ ಜಾಯತೇ .. 47..  
 ಅತಸ್ತಂ ಕೃಪಯಾ ಬ್ರೂಹಿ ವೇದಶಾಸ್ತ್ರಾರ್ಥ ಸಮ್ಮತಂ .  
 ಸರ್ವೇಷಾಂ ಮಾನ್ಯಮೇಕಂ ಚ ಸರ್ವಸಂಶಯನಾಶನಂ .. 48..  
 ಇತಿ ಪೃಷ್ಟೋ ಮಹಾತೇಜಾಃ ಶಿಷ್ಟೋ ವ್ಯಾಸಸ್ಯ ಸತ್ತಮಃ .  
 ಏಕಂ ಶ್ರುತಿಸ್ಮೃತೀನಾಂ ಯತ್ ಸಾರಂ ಕಥಿತುಮಾರಭತ್ .. 49..  
 ಸೂತ ಉವಾಚ .  
 ಶೃಣುದ್ಧಂ ಮುನಯಃ ಸರ್ವೇ ಸಾರಂ ಮುದ್ದಲಭಾಷಿತಂ .  
 ಸರ್ವಶ್ರುತಿಸ್ಮೃತೀನಾಂ ಚ ಸರ್ವಮಾನ್ಯಂ ವಿಶೇಷತಃ .. 50..  
 ಪುರಾ ದಕ್ಷಾದ್ವರೇ ಜಾತಂ ಯಜ್ಞವಿದ್ಧಂಸನಂ ಮಹತ್ .  
 ರುದ್ರೇಣಾಗತ್ಯ ಸಹಸಾ ಕೃತೋ ವಿಘ್ನೋ ಮಹತ್ತರಃ .. 51..  
 ದೇವಾಃ ಪರಾಜಿತಾಃ ಸರ್ವೇ ರುದ್ರೈಃ ಪರಮದಾರುಣೈಃ .  
 ದಕ್ಷಮಸ್ತಕಸಂಭೇದೋ ವೀರಭದ್ರೇಣ ವೈ ಕೃತಃ .. 52..  
 ಬ್ರಹ್ಮಣಾಗತ್ಯ ತತ್ರಾಸೌ ಸಾಂತ್ವಿತೋ ಬಹುಲೋಕ್ತಿಭಿಃ .  
 ಶಂಕರೋ ಜೀವಯಾಮಾಸ ದಕ್ಷಂ ಯೋಗೇನ ತತ್ತ್ವತಃ .. 53..

ಯಜ್ಞವಿದ್ವಂಸಶೋಕಾರ್ತೋ ದಕ್ಷಃ ಶಾಪೇನ ಮೋಹಿತಃ .  
 ಅಜ್ಞಾನಾವರಣೇನಾಪಿ ನ ಕಿಂಚಿನ್ನಿಶ್ಚಯಂ ಯಯೌ .. 54..  
 ತತ್ರಾಜಗಾಮ ಭಗವಾನ್ ಸಾಕ್ಷಾತ್ಸೂರ್ಯ ಇವೋದಿತಃ .  
 ವೇದಶಾಸ್ತ್ರಾರ್ಥತತ್ತ್ವಜ್ಞೋ ಯೋಗೀಂದ್ರೋ ಮುದ್ದಲೋ ಮುನಿಃ .. 55..  
 ಗಣೇಶಭಕ್ತಪ್ರವರಃ ಸರ್ವವಂದ್ಯೋ ಮಹಾಯಶಾಃ .  
 ತಪಸಾಂ ಕರ್ಮಣಾಂ ಸಾಕ್ಷಾನ್ನಿಧಿರೇಷ ಸನಾತನಃ .. 56..  
 ತಂ ದೃಷ್ಟ್ವೋತ್ಥಾಯ ದಕ್ಷೋಽಸೌ ಪ್ರಣನಾಮ ಮಹಾಮುನಿಂ .  
 ಆಸನಾದ್ವೈಃ ಸುಸಂಪೂಜ್ಯ ವಕ್ತುಂ ಸಮುಪಚಕ್ರಮೇ .. 57..  
 ದಕ್ಷ ಉವಾಚ .  
 ಭೋ ಭೋ ಮುನೀಂದ್ರ ವಂದ್ಯಸ್ತ್ವ ಮಾಂಗಿರಸ ಮಹಾದ್ಯುತೇ .  
 ಯಜ್ಞವಿದ್ವಂಸಶೋಕಾರ್ತಂ ಮಾಂ ಪಾಲಯ ಜಡಿೇಕೃತಂ .. 58..  
 ಮುದ್ದಲ ಉವಾಚ .  
 ಮಾ ಚಿಂತಾಂ ಕುರು ಭೋ ದಕ್ಷ ಪ್ರಜಾಪಾಲೇಂದ್ರಸತ್ತಮ .  
 ವಿಘ್ನರಾಜಂ ಸ್ಮರ ತ್ವಂ ವೈ ತೇನ ಸರ್ವಂ ನ ದುರ್ಲಭಂ .. 59..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಶೌನಕಸೂತಸಂವಾದೋ ನಾಮ  
 ಪ್ರಥಮೋಽಧ್ಯಾಯಃ .. 1.1

## 1.2 ದಕ್ಷನಂದಿವಿವಾದೋ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂತ ಉವಾಚ .  
 ದಕ್ಷೇಣ ಮುನಿಶಾರ್ದೂಲಾಃ ಶ್ರುತಂ ಮುದ್ದಲಭಾಷಿತಂ .  
 ಪ್ರಣಿಪತ್ಯ ಪುನಃ ಸೋಽಪಿ ಪಪ್ರಚ್ಛ ಹಿತಕಾರಕಂ .. 1..  
 ಶೌನಕ ಉವಾಚ .  
 ದಕ್ಷಮುದ್ದಲಸಂವಾದಂ ಶ್ರೋತುಮಿಚ್ಛಾಮಹೇ ವಯಂ .  
 ವಿಸ್ತರೇಣ ಸಮಾಚಕ್ಷ್ವ ಸೂತ ಸಂತೋಷಕಾರಕಂ .. 2..  
 ಸೂತ ಉವಾಚ .  
 ಶೃಣುದ್ಧಂ ಮುನಯಃ ಸರ್ವೇ ಕಥಾಂ ಲೋಕೈಕಪಾವನೀಂ .  
 ಯಾಂ ಶ್ರುತ್ವಾ ಪುರುಷಸೈಹ ನಾನ್ಯತ್ಕೃತ್ಯಂ ಪ್ರವಿದ್ಯತೇ .. 3..  
 ದಕ್ಷಮುದ್ದಲಸಂವಾದಂ ಸಮಾಸೇನ ವಿವರ್ಣಯೇ .

ಸಾರಂ ಸರ್ವತ್ರ ಸಂಪೂರ್ಣಂ ಭವರೋಗವಿಮೋಚನಂ .. 4..  
 ಮುದ್ದಲೋಕ್ತಂ ವಚಃ ಶ್ರುತ್ವಾ ದಕ್ಷಃ ಪ್ರೋವಾಚ ಧರ್ಮವಿತ್ .  
 ಪ್ರಾಂಜಲಿಃ ಪ್ರಯತೋ ಭೂತ್ವಾ ಹೃಷ್ಟರೋಮಾ ಮಹಾಯಶಾಃ .. 5..  
 ದಕ್ಷ ಉವಾಚ .  
 ಪುಣ್ಯಂ ಮಹನ್ನೀನಸ್ತಿ ಪುರಾತನಂ ಯತ್ತೇನೈವ ಜಾತಂ ತವ ದರ್ಶನಂ ಭೋಃ .  
 ಮೋಕ್ಷಪ್ರದಂ ತತ್ತರಲೋಕದಂ ಚ ಭೋಗಪ್ರದಂ ಧರ್ಮ್ಯಮನಂತಪುಣ್ಯಂ .. 6..  
 ಶಾಪೇನ ನಷ್ಟೋ ಮಮ ಸರ್ವಭೋಧಃ ಪ್ರಜಾಪತಿತ್ವಂ ಪ್ರಗತಂ ಮದೀಯಂ .  
 ಯಜ್ಞಸ್ಯ ಭಂಗೋ ವಿವಿಧಂ ಹಿ ಕಷ್ಟಂ ತತ್ತ್ವೈವ ತೇ ದರ್ಶನಮತ್ರ ಚಿತ್ರಂ .. 7..  
 (Page ಖಂ. 1 ಅ. 2 ಪಾನ 4)

ತವ ದರ್ಶನಮಾತ್ರೇಣ ಕಿಂಚಿತ್ ಸ್ಫೂರ್ತಿಃ ಸಮಾಗತಾ .  
 ಧನ್ಯೋಽಸಿ ಯೋಗಿನಾಂ ಮಧ್ಯೇ ಪೂತತ್ವಂ ತ್ವೀದೃಶಂ ತ್ವಯಿ .. 8..  
 ಕೋಽಸೌ ವಿಘ್ನಪತಿಃ ಪೂರ್ಣಃ ಕೀದೃಶಃ ಕಿಂಸ್ವಭಾವವಾನ್ .  
 ಕತಿ ತಸ್ಯಾವತಾರಾಶ್ಚ ಕಸ್ಯಾಂಶೋ ವಾಽಪಿ ಕಿಂಸ್ತವಃ .. 9..  
 ಪೂಜಿತೋ ವಿಧಿವತ್ಕೈಶ್ಚ ಕಿಂ ಫಲಂ ದತ್ತವಾನ್ ಪರಂ .  
 ಕಿಂವಿಹಾರಶ್ಚ ಕಸ್ಮಿನ್ವೈ ಲೋಕೇ ವಸತಿ ಸ ಪ್ರಭುಃ .. 10..  
 ಏತತ್ಸರ್ವಂ ಸುವಿಸ್ತಾರ್ಯ ಪೃಚ್ಛತೇ ಬ್ರೂಹಿ ಸಾದರಂ .  
 ಜ್ಞಾತ್ವಾ ತಂ ದೇವದೇವೇಶಂ ಭವಿಷ್ಯಾಮಿ ಹಿತಾವಹಂ .. 11..  
 ಇತ್ಯೇವಂ ಕಥಯಂತಂ ತಂ ಮುನಯೋ ವಿಸ್ಮಯಾನ್ವಿತಾಃ .  
 ಪಪ್ರಚ್ಛುಃ ಸಕಲಂ ತದ್ವೈ ದಕ್ಷಚೇಷ್ಟಿತಮಾದರಾತ್ .. 12..  
 ಶೌನಕಾದ್ಯಾ ಊಚುಃ .

ದಕ್ಷಃ ಪ್ರಜಾಪತಿಃ ಸಾಕ್ಷಾತ್ಕಥಂ ಮೂಢತ್ವಮಾಗತಃ .  
 ಪ್ರಜಾಪತಿತ್ವಂ ತಸ್ಯಾಪಿ ಕಥಂ ನಷ್ಟಂ ಮಹಾತ್ಮನಃ .. 13..  
 ಯಜ್ಞದ್ವಂಸಃ ಕಥಂ ಪ್ರಾಪ್ತಃ ಶಂಭುಃ ಪ್ರಕುಪಿತಃ ಕಥಂ .  
 ಏತತ್ಸರ್ವಂ ಸುವಿಸ್ತಾರ್ಯ ಬ್ರೂಹಿ ಸೂತ ಮಹಾಮತೇ .. 14..  
 ಶ್ರುತ್ವಾ ಮುನಿವಚೋ ರಮ್ಯಂ ಕೃಷ್ಣದ್ವೈಪಾಯನಸ್ಯ ಚ .  
 ಶಿಷ್ಯಃ ಪ್ರೋವಾಚ ಮಧುರಂ ವಚನಂ ಸಂಪ್ರಹರ್ಷಯನ್ .. 15..  
 ಸೂತ ಉವಾಚ .

ಶೃಣು ಶೌನಕ ಯತ್ತೇನ ಕಥಾಂ ಭುವನಪಾವನೀಂ .  
 ಕಥಯಾಮಿ ಯಥಾತಥ್ಯಂ ಶ್ರುತಾಂ ವ್ಯಾಸಮುಖೇನ ಯಾಂ .. 16..  
 ಬ್ರಹ್ಮಣೋ ದಶ ಪುತ್ರಾ ಯೇ ತತ್ರ ದಕ್ಷೋ ಮಹಾನ್ವಭುಃ .  
 ಅತಃ ಪ್ರಜಾಪತಿನ್ಸ್ತಾತಾ ಕೃತಸ್ತೇನ ಸ ವೇಧಸಾ .. 17..  
 ಸ ರಾಜ್ಯಂ ಪ್ರಾಪ್ಯ ಮತ್ತೋಽಭೂದ್ ಗರ್ವೇಣೈವ ಪರಿಪ್ಲುತಃ .

ಅಹಂ ಪ್ರಜಾಪತೀನಾಂ ಚ ಶ್ರೇಷ್ಠೋ ರಾಜಾ ನ ಮತ್ಸಮಃ .. 18..  
 ಏಕದಾ ಗಿರಿವರ್ಯೇ ತು ಕೈಲಾಸೇ ಶಂಕರಸ್ಯ ಚ .  
 ದರ್ಶನಾರ್ಥಂ ಗತಾ ದೇವಾ ಮುನಯಃ ಸಿದ್ಧಕಿನ್ನರಾಃ .. 19..  
 ಗಂಧರ್ವಾ ನಾಗಮುಖ್ಯಾಶ್ಚ ವಿದ್ಯಾಧರ್ಯಪ್ರರೋಗಣಾಃ .  
 ಬ್ರಹ್ಮಾ ವಿಷ್ಣುರ್ಮಹೇಂದ್ರಶ್ಚ ಸರ್ವೇ ತೇನ ಸುಸತ್ಯತಾಃ .. 20..  
 ಸಭಾಮಧ್ಯೇ ಸಮಾಸೀನಾಃ ಶಂಕರೇಣ ಚ ಪೂಜಿತಾಃ .  
 ವಾಮಭಾಗೇ ಸ್ಥಿತೋ ವಿಷ್ಣುದಕ್ಷಿಣಾಂಗೇ ಪಿತಾಮಹಃ .. 21..  
 ಕ್ರಮೇಣ ಸರ್ವೇ ದೇವಾಶ್ಚ ಯಥಾಯೋಗ್ಯಂ ಸ್ಥಿತಾ ಮುನೇ .  
 ಗಣಾ ನಂದಿಮುಖಾಸ್ತತ್ರ ಸಮೀಪೇ ಸಂಸ್ಥಿತಾ ಬಭುಃ .. 22..  
 ತತ್ರ ತೇ ಮುನಯೋ ಹೃಷ್ಣಾ ವಸಿಷ್ಠಾದ್ಯಾಃ ಪ್ರತುಷ್ಟುವುಃ .  
 ನಾರದಪ್ರಮುಖಾಃ ಸರ್ವೇ ಗಂಧರ್ವಾ ಲಲಿತಂ ಜಗುಃ .. 23..  
 ನೃತ್ಯಮಪ್ಸರಸಶ್ಚಕುರೇವಂ ಸರ್ವೇ ಪುಪೂಜಿರೇ .  
 ಶಂಕರಂ ಪರಿವಾರಾಡ್ಯಮಾನಂದನ ಸಮನ್ವಿತಂ .. 24..  
 ಕಥಾ ನಾನಾವಿಧಾಸ್ತತ್ರ ತೇಕುರ್ವನ್ ಭಾವಪೂರ್ವಕಂ .  
 ತತ್ರಾಜಗಾಮ ದಕ್ಷಃ ಸ ಪ್ರಜಾಪತಿಪತಿಃ ಸ್ವಯಂ .. 25..  
 ಶಿವೇನ ಮಾನಿತಸ್ತತ್ರ ವಚಸಾ ಚೈವ ಸತ್ಕೃತಃ .  
 ನಮನಂ ನ ಕೃತಂ ತಸ್ಮಾ ಈಶ್ವರೇಣ ಪ್ರಭಾವತಃ .. 26..  
 ತೇನ ಸಂಕುಪಿತೋಽತ್ಯಂತಮೃಚಿವಾನ್ ಗರ್ವಮೋಹಿತಃ .  
 ಶೃಣುಧ್ವಂ ಯೇ ಸಭಾಶ್ರೇಷ್ಠಾ ಯಾಥಾತಥ್ಯಾನುವರ್ತಿನಃ .. 27..  
 ರುದ್ರಸ್ಯ ಶ್ವಶುರೋಽಹಂ ವೈ ಪುತ್ರತುಲ್ಯೋ ಮಮಾಪ್ಯಯಂ .  
 ನಮನಂ ನ ಕೃತಂ ಕಸ್ಮಾತ್ ತಸ್ಮಾತ್ಪ್ರಾಜ್ಞೋ ಮಹೇಶ್ವರಃ .. 28..  
 ಐಶ್ವರ್ಯಗರ್ವಯುಕ್ತೋಽಯಂ ಸ್ವಧರ್ಮನ್ಯೂನತಾಂ ಗತಃ .  
 ದೇವಪಂಕ್ತೋ ಕಥಂ ಯೋಗ್ಯಃ ಪಿಶಾಚಾನಾಮಧೀಶ್ವರಃ .. 29..  
 ವರ್ಣಾಶ್ರಮವಿಹೀನೋಽಯಂ ನಗ್ನೋ ಭಿಕ್ಷಾಶನೇ ರತಃ .  
 ಸರ್ಪಭೂಷಣಸಕ್ತಶ್ಚ ಚಿತಾಭಸ್ಮಾಂಗಲೇಪನಃ .. 30..  
 ವ್ಯಾಘ್ರಾಜಿನಪರೀತಶ್ಚ ಮುಂಡಮಾಲಾಧರಃ ಸದಾ .  
 ಇತ್ಯಾದಿದೋಷಯುಕ್ತತ್ವಾನ್ನ ಸ್ಪೃಶ್ಯೋಽಯಂ ಮಹಾತ್ಮಭಿಃ .. 31..  
 ಅಶಿವಃ ಶಿವನಾಮಾ ವೈ ವೃಥೇಶಿತ್ವಾಭಿಮಾನವಾನ್ .  
 ಅತೋ ನ ಭಾಷಣೀಯೋಽಯಂ ದೋಷಕಾರೀ ಪಿಶಾಚರಾಟ್ .. 32..  
 ಇತಿ ಬ್ರುವಂತಮತ್ಯಂತಂ ಸ್ವಯಂಭೂಸ್ತಂ ನಿರಾಕರೋತ್ .  
 (Page ಖಂ. 1 ಅ. 3 ಪಾನ 5)  
 ನ ಗೃಹೀತಂ ಪಿತುರ್ವಾಕ್ಯಂ ಕ್ರೋಧಾವೇಶೇನ ತೇನ ತತ್ .. 33..



ನಾನಾನಿಂದಾಯುತಂ ವೀಕ್ಷ್ಯ ಭಗವಾನ್ನಂದಿಕೇಶ್ವರಃ .  
ಉವಾಚ ಸರ್ವಸಾನ್ನಿದ್ಯೇ ಕ್ರೋಧೇನಾರಕ್ತಲೋಚನಃ .. 34..  
ನಂದಿಕೇಶ್ವರ ಉವಾಚ .  
ಧಿಕ್ಷಾಂ ವ್ಯರ್ಥಂ ಪ್ರಜಾಪಾಲ ಶಿವನಿಂದಾಪರಾಯಣ .  
ಶಿವತತ್ತ್ವಂ ನ ಜಾನಾಸಿ ಮದೇನಾಸಿಕ್ತ ದುರ್ಮತೇ .. 35..  
ಮಾಯಾಖೇಲನವಾನೇಷ ತಥಾ ತದ್ಗೋಷವರ್ಜಿತಃ .  
ತೇನಾಯಂ ಶಿವತಾಂ ಪ್ರಾಪ್ತಃ ಕಥಂ ನಿಂದಾ ಕರೋಷಿ ರೇ .. 36..  
ಶಿವನಿಂದಾಕರಾಃ ಶಾಸ್ತ್ರೇ ನಾರಕಾ ಜ್ಞಾನವರ್ಜಿತಾಃ .  
ಅತಸ್ತ್ವಂ ಜ್ಞಾನಹೀನಸ್ತು ಭವಿತಾಸ್ಯಪವಾಕ್ಯತಃ .. 37..  
ನಿಂದಾ ಯೇನೈವ ವಕ್ತ್ರೇಣ ಕೃತಾ ಶಂಭೋರ್ಮಹಾತ್ಮನಃ .  
ಅಜಾಸ್ಯೋ ಭವಿತಾಸಿ ತ್ವಂ ಭ್ರಷ್ಟರಾಜ್ಯೋ ಭವಿಷ್ಯಸಿ .. 38..  
ಇತಿ ಶ್ರುತ್ವಾ ವಚಃ ಸೋಽಪಿ ತಂ ಪುನಃ ಪ್ರತ್ಯುವಾಚ ಹ .  
ನ ತ್ವಂ ಜಾನಾಸಿ ದುರ್ಬುದ್ಧೇ ಶಂಕರಂ ಕರ್ಮದೂಷಿತಂ .. 39..  
ವರ್ಣಾಶ್ರಮವಿಹೀನಶ್ಚ ಯಸ್ತಿಷ್ಠೇತ್ಪುರುಷಃ ಕದಾ .  
ಪದೇ ಪದೇ ಮಹಾಪಾಪೋ ನಾರಕೀ ಮರಣೇ ಭವೇತ್ .. 40..  
ತಸ್ಮಾದ್ಯೂಯಂ ಮಹಾಪಾಪಾಃ ಶೈವಾಃ ಸ್ವಶ್ರ್ಯಾ ನ ಕುತ್ರಚಿತ್ .  
ಭುವಿ ಯೇ ಶಾಂಕರಾ ನಿತ್ಯಂ ಜ್ಞಾನಹೀನಾ ಭವಂತು ತೇ .. 41..  
ಕಲೌ ಪ್ರಾಪ್ತೇ ಚ ಪಾಖಂಡಾ ಭವಿಷ್ಯಂತಿ ಜಟಾಧರಾಃ .  
ಶೂದ್ರಾ ನೇದಂ ಪರಿಷ್ಯಂತಿ ನಗ್ನಾ ಭಸ್ಮಾಂಗಲೇಪನಾಃ .. 42..  
ಸ್ತ್ರೀಮಾಂಸಮದಿರಾಸಕ್ತಾ ನಾನಾಭೋಗಕರಾಸ್ತಥಾ .  
ನರಕೇ ವೈ ಪತಿಷ್ಯಂತಿ ಶಂಭುಮಾರ್ಗಪರಾಯಣಾಃ .. 43..  
ಪ್ರಜಾಪತಿಂ ಪ್ರಭುಃ ಸಾಕ್ಷಾದ್ ಬ್ರಹ್ಮಾ ತಂ ನಿರಭತ್ಸರ್ಯತ್ .  
ತತೋ ಜಗಾಮ ಸ್ವಗೃಹಂ ದಕ್ಷಃ ಕ್ರೋಧಪರಿಪ್ಲತಃ .. 44..  
ಸರ್ವೇ ತೇ ಸ್ವಸ್ಥಲಂ ಜಗ್ಮುದುಃಖಿತಾಸ್ತೇನ ವೈ ಕೃತಾಃ .  
ಶಿವೋಽಪಿ ದುಃಖಸಂಯುಕ್ತೋ ಮ್ಲಾನತಾಂ ಪರಮಾಂ ಗತಃ .. 45..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಕ್ಷನಂದಿವಿವಾದೋ ನಾಮ ದ್ವಿತೀಯೋಧ್ಯಾಯಃ  
.. 1.2

1.3 ಪಾರ್ವತೀದೇಹತ್ಯಾಗೋ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಶೃಣುದ್ಧಂ ಮುನಯಃ ಸರ್ವೇ ಸ್ಥಿರೀಕೃತ್ಯ ಮನಶ್ಚಲಂ .

ವಿಘ್ನೇಶಭಕ್ತಿಹೀನಾ ಯೇ ವಿಘ್ನಾಕ್ರಾಂತಾ ಭವಂತಿ ತೇ .. 1..

ದಕ್ಷೋಽಭೂತ್ ಸ್ವಗೃಹಂ ಗತ್ವಾ ಕ್ರೋಧಾಮರ್ಷಸಮನ್ವಿತಃ .

ನ ಕಿಂಚಿತ್ ಸುಖವಾನ್ ವಿಪ್ರಾಃ ಶೂಲಯುಕ್ತೋ ಯಥಾ ನರಃ .. 2..

ಶಿಕ್ಷಾಂ ಶಿವಸ್ಯ ಕರ್ತುಂ ಸ ಹೃದಿ ವ್ಯವಸಿತೋಽಭವತ್ .

ನ ಕಿಂಚಿತ್ಪ್ರಾಪ್ತವಾಂಸ್ತತ್ರ ವಿಚಾರಂ ಭೃಶದುಃಖಿತಃ .. 3..

ಏತಸ್ಮಿನ್ನಂತರೇ ತತ್ರ ನಾರದೋ ದಿವ್ಯದರ್ಶನಃ .

ಆಜಗಾಮ ಮಹಾತೇಜಾ ದಕ್ಷೇಣೈವ ಸುಸತ್ಕೃತಃ .. 4..

ಆಸನಂ ಪಾದ್ಯಮರ್ಘ್ಯಂ ಚ ದತ್ವಾ ಸಮ್ಯಕ್ ಪ್ರಪೂಜಿತಃ .

ಪೃಷ್ಠಃ ಸ ಕುಶಲಂ ಪ್ರಶ್ನೈಃ ಪ್ರಸನ್ನೋ ನಾರದೋಽಬ್ರವೀತ್ .. 5..

ನಾರದ ಉವಾಚ .

ದಕ್ಷ ಕಿಂ ದುಃಖಿತಸ್ತ್ವಂ ತೇ ಮುಖಂ ಮ್ಲಾನತಯಾ ಯುತಂ .

ಕಥಯಸ್ವ ಮಹಾತೇಜಾಃ ಪ್ರಜಾಪತಿಪತಿರ್ಭವಾನ್ .. 6..

ದಕ್ಷ ಉವಾಚ .

ಶೃಣು ನಾರದ ಯೇನಾಹಂ ದುಃಖಿತೋ ಮ್ಲಾನತಾಂ ಗತಃ .

(Page ಖಂ. 1 ಅ. 3 ಪಾನ 6)

ಶಿವೇನಾಸತ್ಕೃತಸ್ತತ್ರ ಸಭಾಯಾಂ ಸರ್ವಸನ್ನಿಧೌ .. 7..

ದರ್ಪಣೈವಾವೃತಃ ಶಂಭುಸ್ತಸ್ಯ ದರ್ಪಹೃತಿಃ ಕಥಂ .

ತಾದೃಶಂ ಬ್ರೂಹಿ ಮೇ ಶೀಘ್ರಂ ಸರ್ವಾರ್ಥಜ್ಞ ವಿಚಕ್ಷಣ .. 8..

ನಾರದ ಉವಾಚ .

ಬೃಹಸ್ಪತಿಸವಂ ದಕ್ಷ ಕುರು ತ್ವಂ ಸರ್ವಭಾವನಃ .

ಯಜ್ಞಭಾಗವಿಹೀನಂ ತಂ ತತ್ರ ಶಂಭುಂ ಕುರುಷ್ವ ಭೋಃ .. 9..

ಯಜ್ಞಭಾಗೇನ ಹೀನೋಽಯಂ ದೇವಪಂಕ್ತಿಬಹಿಷ್ಕೃತಃ .

ಪಿಶಾಚೇಶೋ ಭವೇಚ್ಛಂಭುದೇವತ್ವಂ ತತ್ರ ಸಂಹೃತಂ .. 10..

ಪ್ರಜಾಪತಿಪತಿಃ ಸಾಕ್ಷಾದ್ಭವಾನ್ಸರ್ವತ್ರ ಸಮೃತಃ .

ಕರಿಷ್ಯಸಿ ಯಥಾ ಪೂರ್ವಂ ಪಶ್ಚಾದ್ವೈ ತಾದೃಶಂ ಭವೇತ್ .. 11..

ಏವಂ ಪರಂಪರಾಪ್ರಾಪ್ತಂ ತಸ್ಮೈಶ್ಚೈವ ಪ್ರಕಾಶಿತಂ .

ಇತಿ ಮೇ ಮನಸಿ ಪ್ರಾಪ್ತಂ ಯಥೇಚ್ಛಸಿ ತಥಾ ಕುರು .. 12..

ಇತ್ಯುಕ್ತ್ವಾ ನಾರದಸ್ತಸ್ಮಾದ್ ಗತೋ ಬ್ರಹ್ಮಾಂಡಮಂಡಲೇ .  
 ವೀಣಾಗಾನರತೋ ಭೂತ್ವಾ ಯೋಗೀ ಬ್ರಹ್ಮಣಿ ತತ್ಪರಃ .. 13..  
 ದಕ್ಷೋಽಪಿ ಹರ್ಷಿತೋ ಜಾತಃ ಸತ್ಯಂ ಮಾನಿತವಾನಭೂತ್ .  
 ಬೃಹಸ್ಪತಿಸವಂ ಕರ್ತುಂ ಸಮಾರೋಭೇ ಸ ತತ್ತ್ವಣಾತ್ .. 14..  
 ತತ್ರಾಜಗಾಮ ಭಗವಾನ್ ವಿಷ್ಣುದೇವವರಃ ಪ್ರಭುಃ .  
 ಆಜಗ್ಮುದೇವಗಂಧರ್ವಾ ನಾನಾವಾಹನಶೋಭಿತಾಃ .. 15..  
 ತತ್ರಾಜಗ್ಮುರ್ದ್ವಿಜಾಃ ಸರ್ವೇ ನಾನಾತತ್ತ್ವಾರ್ಥಕೋವಿದಾಃ .  
 ಜಾಮಾತರಃ ಸಪತ್ನೀಕಾಃ ಕಶ್ಯಪಪ್ರಮುಖಾಸ್ತಥಾ .. 16..  
 ಯಥೋದ್ವಿಷ್ಟಂ ಚಕಾರಾಸೌ ದಕ್ಷಃ ಪರಮಹರ್ಷಿತಃ .  
 ಗಣನಾಥವಿಹೀನಂ ತಂ ಯಜ್ಞಂ ಶಂಕರವರ್ಜಿತಂ .. 17..  
 ಗಣೇಶಸ್ಯಾಸ್ತೃತಿರ್ಜಾತಾ ಸರ್ವೇಷಾಂ ಭಾವಿಗೌರವಾತ್ .  
 ದಧೀಚಿಪ್ರಮುಖಾಸ್ತತ್ರ ಶೈವಾಃ ಕ್ರೋಧೇನ ಪೂರಿತಾಃ .. 18..  
 ದಧೀಚಿಸ್ತತ್ರ ತೂವಾಚ ಕ್ರೋಧಾವೇಶಸಮನ್ವಿತಃ .  
 ಶೃಣು ದಕ್ಷ ಮಹಾಪ್ರಾಜ್ಞ ಹಿತಂ ವಚನಮುತ್ತಮಂ .. 19..  
 ಶಂಕರೇಣ ವಿಹೀನೋಽಯಂ ಯಜ್ಞೋ ನೈವ ಪ್ರಶೋಭತೇ .  
 ಪ್ರಾಣಹೀನೋ ಯಥಾ ದೇಹಸ್ತಥೈವಾಸೌ ನ ರಾಜತೇ .. 20..  
 ಇತಿ ಶ್ರುತ್ವಾ ವಚಸ್ತಸ್ಯ ದಕ್ಷೋ ರೋಷಸಮನ್ವಿತಃ .  
 ಉವಾಚ ಗರ್ವಮೋಹೇನ ಶಾಪೇನೈವ ವಿಮೋಹಿತಃ .. 21..  
 ಶಿವೋಽಶಿವರೂಪಶ್ಚ ಪಿಶಾಚಾನಾಮಧೀಶ್ವರಃ .  
 ವರ್ಣಾಶ್ರಮವಿಹೀನತ್ವಾನ್ನ ಯೋಗ್ಯೋ ಯಜ್ಞ ಕರ್ಮಣಿ .. 22..  
 ಯತ್ರ ಲಕ್ಷ್ಮೀಪತಿಃ ಸಾಕ್ಷಾದ್ ಭಗವಾನ್ಮಂಗಲಾಲಯಃ .  
 ತತ್ರ ಕಿಂ ನ್ಯೂನತಾಂ ಯಾತಿ ಮಿಥ್ಯಾವಾಚಂ ತು ಮಾ ವದ .. 23..  
 ಶ್ರುತ್ವಾ ತಸ್ಯ ವಚಃ ಕ್ರೂರಂ ದಧೀಚಿಃ ಪುನರಬ್ರವೀತ್ .  
 ಶಿವನಿಂದಾಂ ಕರೋಷಿ ತ್ವಮಜ್ಞಾನೇನ ವಿಮೋಹಿತಃ .. 24..  
 ಯಜ್ಞನಾಶೋ ಭವೇದ್ ದಕ್ಷ ಶಂಕರದ್ವೇಷತಸ್ತವ .  
 ನ ಸಿದ್ಧಿಂ ಲಭಸೇ ತ್ವಂ ತು ನಷ್ಟಭಾಗ್ಯೋ ನ ಸಂಶಯಃ .. 25..  
 ಅತ್ರ ಯೇ ಬ್ರಾಹ್ಮಣಾದ್ಯಾ ವೈ ವರ್ಣಾ ನಾನಾ ಸಮಾಗತಾಃ .  
 ಸರ್ವೇ ಕಲಿಯುಗೇ ಪಾಪಾಃ ಪಾಖಂಡಾಶ್ಚ ಭವಂತು ತೇ .. 26..  
 ಸ್ವಧರ್ಮಹೀನತಾಂ ಪ್ರಾಪ್ಯ ನರಕೇಽನ್ತೇ ಪಚಂತು ವೈ .  
 ವಿಷ್ಣುಃ ಪ್ರಮೋದಯುಕ್ತೋಽತ್ರ ಸ ವೈ ಪಾಖಂಡ ಕಾರಕಃ .. 27..  
 ಕಲೌ ದೇವೋ ಭವೇನ್ನಿತ್ಯಂ ಪಾಖಂಡಾನಾಂ ಸಹಾಯವಾನ್ .  
 ಪಾಖಂಡಪ್ರಿಯವಜ್ಜಂತುಃ ಕಲೌ ಮಲಕರಃ ಸದಾ .. 28..

ಶಿವಹೀನೇ ತಥಾ ಯಜ್ಞೇ ಮುಖ್ಯೋ ಜಾತೋ ಹಿ ಕೇಶವಃ .  
 ವೇದಬಾಹ್ಯಂ ಸ್ವಯಂ ಕರ್ಮ ಕುರುತೇ ತೇನ ಶಾಪಿತಃ .. 29..  
 ಸರ್ವೇ ದೇವಾಶ್ಚ ಶೀಘ್ರಂ ಹಿ ಭವಿತಾರಃ ಪರಾಜಿತಾಃ .  
 ಮುನಯೋ ದುಃಖಸಂಯುಕ್ತಾ ಏವಂ ಶಪ್ತಾ ಗತೋ ಮುನಿಃ .. 30..  
 ತಮನುಪ್ರಯಯುಃ ಸರ್ವೇ ಶೈವಾಃ ಪರಮಧಾರ್ಮಿಕಾಃ .  
 ಗೌತಮೋ ಗಾಲವಶ್ಚೈವ ವಾಮದೇವೋ ದ್ವಿತಸ್ತಿತಃ .. 31..  
 ಮಾರ್ಕಂಡೇಯೋ ಹ್ಯಗಸ್ಯಾದ್ಯಾಃ ಕ್ರೋಧಯುಕ್ತಾ ಮಹರ್ಷಯಃ .  
 ಯಜ್ಞೋಽಯಂ ನಾವಲೋಕ್ಯೋ ವೈ ವೇದಬಾಹ್ಯಕ್ರಿಯಾತ್ಮಕಃ .. 32..

(Page ಖಂ. 1 ಅ. 3 ಪಾನ 7)

ವಿಷ್ಣುನಾನ್ಯೇ ತತಃ ಸರ್ವೇ ಸಾಂತ್ವಿತಾಃ ಸಂಸ್ಥಿತಾಃ ಪದೇ .  
 ದೇವತಾ ಮುನಯೋ ವರ್ಣಾ ದ್ರಷ್ಟುಂ ಯಜ್ಞಂ ಪ್ರಹರ್ಷಿತಾಃ .. 33..  
 ಭೃಗ್ವಾದಿಮುನಿಭಿಸ್ತತ್ರ ಯಜ್ಞಾರಂಭಃ ಕೃತೋಽಭವತ್ .  
 ಯಥಾವಿಧಿ ಯಥಾಭಾಗಂ ದೇವಾಸ್ತತ್ರಾಶ್ರಿತಾ ಮಖೇ .. 34..  
 ದಕ್ಷೋ ಹೃಷ್ಯೋಽಭವತ್ ತತ್ರ ಯಜಮಾನಃ ಸುಮಂದಧೀಃ .  
 ವೇದಕಲ್ಪಾನುಸಾರೇಣ ಮುನಯಸ್ತನ್ವಿರೇ ಮಖಂ .. 35..  
 ಏತಸ್ಮಿನ್ನಂತರೇ ತತ್ರ ಕೈಲಾಸೇ ನಾರದೋ ಗತಃ .  
 ಶಿವಯಾ ಸಹ ಶಂಭುಂ ಚ ಪ್ರಣತೋಽಭೂತ್ಸ ಭಾವಿಕಃ .. 36..  
 ಸತೀಂ ಪ್ರತಿ ಪ್ರಹಸ್ಯಾಹ ನಾರದಃ ಕಲಹಪ್ರಿಯಃ .  
 ದೇವಿ ದಕ್ಷಾಧ್ವರೇ ಕಸ್ಮಾದ್ ಗಮನಂ ನ ಕೃತಂ ತ್ವಯಾ .. 37..  
 ಹೃಷ್ಯಪುಷ್ಯಜನಾಃ ಸರ್ವೇ ಮಹೋತ್ಸವಸುಮೋದಿತಾಃ .  
 ಭಗಿನ್ಯಸ್ತತ್ರ ತೇ ರೇಜುಃ ಪತಿಭಿಃ ಸಹ ಮೋದಿತಾಃ .. 38..  
 ಪಿತೃಭರ್ತೃಗೃಹೇ ಸ್ತ್ರೀಣಾಂ ಮಾನಾಮಾನಂ ನ ವಿದ್ಯತೇ .  
 ಇತ್ಯುಕ್ತ್ವಾ ನಾರದಸ್ತಸ್ಮಾತ್ಪ್ರಯಯೌ ಕೌತುಕೀ ಮುನಿಃ .. 39..  
 ಗತೇ ಮುನೌ ಸತೀ ತತ್ರ ಮಾನಸೇ ದುಃಖಿತಾ ಭೃಶಂ .  
 ಶಂಕರಂ ಪ್ರಣಿಪತ್ಯಾಹ ಹೃದಯೇನ ವಿದೂಯತಾ .. 40..  
 ನೀಲಕಂಠ ನಮಸ್ತುಭ್ಯಂ ಶಂಕರಾಯ ಶಿವಾಯ ಚ .  
 ಸಗುಣಾಯ ಮೃಡಾಯೈವ ನಿರ್ಗುಣಾಯ ನಮೋ ನಮಃ .. 41..  
 ಗಂತುಮಿಚ್ಛಾ ತ್ವಯಾ ಸಾರ್ಥಮಸ್ತಿ ಮೇ ದಕ್ಷಮಂದಿರೇ .  
 ತತ್ರ ಯಜ್ಞೋತ್ಸವೋ ನಾಥ ಪ್ರಸೀದ ಪ್ರಾರ್ಥಯೇ ವಿಭೋ .. 42..  
 ಏವಂ ಶ್ರುತ್ವಾ ಭಾರತೀಂ ತಾಂ ಸತೀ ಶಂಭುಃ ಸುಖೋಧಯನ್ .  
 ಸ್ಮಯಮಾನಶ್ಚ ತಾಮೂಚೇ ಕಿಮಿದಂ ಭಾಷಸೇ ಪ್ರಿಯೇ .. 43..  
 ಮದ್ಧೇ ಷೀ ಜನಕೋ ದಕ್ಷಸ್ತವ ತೇನ ನಿಮಂತ್ರಿತಃ .

ನಾಹಂ ತಸ್ಮಾನ್ನ ಗಂತವ್ಯಂ ವಿಪರೀತಂ ಭವಿಷ್ಯತಿ .. 44..  
ಭವತೀ ಚ ಮಹಾಮಾಯಾ ಮಾಯಿಕೋಽಹಂ ನ ಸಂಶಯಃ .  
ಸೃಜ ತ್ವಂ ಮುನಿದೇವಾದೀನತ್ರ ಯಜ್ಞಂ ಕರೋಮ್ಯಹಂ .. 45..  
ಶ್ರುತ್ವಾ ಶಂಭುವಚೋ ರಮ್ಯಂ ಹೃದಯೇನ ವಿದೂಯತಾ .  
ಉವಾಚ ದುಃಖಿತಾ ದೇವೀ ಮಮಾಜ್ಞಾಂ ದೇಹಿ ಶಂಕರ .. 46..  
ನ ಕಿಂಚಿದುಕ್ತವಾನ್ ಶಂಭುಸ್ತದಾ ದೇವೀ ಪಿತುರ್ಗೃಹೇ .  
ನ ಪ್ರಯೋಜನಮಾಜ್ಞಾಯಾ ವಿಚಾರ್ಯೈವಂ ಜಗಾಮ ಚ .. 47..  
ಏತಜ್ಞಾತ್ವಾ ಮಹಾಽಶ್ಚರ್ಯಂ ವಿಸ್ಮಿತೇನ ಶಿವೇನ ಚ .  
ಭಾವಿ ಯದ್ಭವಿತಾ ತದ್ವೈ ವಿಮಾನಂ ಪ್ರೇಷಿತಂ ವರಂ .. 48..  
ವಿಮಾನಮಾಸ್ಥಾಯ ಶಕ್ತಿರಾಜಗಾಮ ವಿಹಾಯಸಾ .  
ಪಿತುರ್ಗೃಹಂ ಮಹಾಭಾಗಾ ಮಾನಿತಾ ಸರ್ವಬಂಧುಭಿಃ .. 49..  
ಮಾತ್ರಾ ಪಿತ್ರಾ ಸ್ವಸೃಭಿಸ್ತು ಸತ್ಕೃತಾ ಹರ್ಷಿತಾತ್ಮಭಿಃ .  
ದಕ್ಷಸ್ತತ್ರ ಪ್ರಮೋದೇನ ಜಗಾದ ತನಯಾಂ ಪ್ರತಿ .. 50..  
ಆಗತಾ ತ್ವಂ ಮಹಾಭಾಗೇ ಯಜ್ಞೋಽಯಂ ಶೋಭಿತಸ್ತ್ವಯಾ .  
ಶ್ರುತ್ವಾ ಪಿತೃವಚೋ ರಮ್ಯಂ ತಂ ಸಾ ಪ್ರೋವಾಚ ದುಃಖಿತಾ .. 51..  
ಸತ್ಯವಾಚ .  
ಶೋಭಯಾಮಿ ಕಥಂ ಯಜ್ಞಂ ನಾಹೂತಾ ಭವತಾತ್ರ ಭೋಃ .  
ಅನಾಹೂತಾಽಗತಾ ಚಾಹಂ ತ್ವದೀಯೇ ಯಜನಾಲಯೇ .. 52..  
ತತಃ ಸ ಕುಪಿತೋ ದಕ್ಷ ಉವಾಚ ಶೃಣು ಪುತ್ರೀಕೇ .  
ಮದೀಯೋ ಬಹುಲೋ ದೋಷಸ್ತೇನ ತ್ವಾಂ ದತ್ತವಾನ್ಭ್ರಮಾತ್ .. 53..  
ಪಿಶಾಚಭೂತರಾಜಾಯ ಪಿತ್ರಾ ಮೇ ಕಥಿತಂ ಕೃತಂ .  
ವರ್ಣಾಶ್ರಮವಿಹೀನಾಯ ವೃಥೇಶ್ವರಪದಾಯ ಚ .. 54..  
ತಸ್ಯ ದೋಷೇಣ ದೇವಿ ತ್ವಂ ನಾಹೂತಾ ಯಜ್ಞಕರ್ಮಣಿ .  
ಸ್ವಾಗತಂ ತೇ ತಥಾಪ್ಯದ್ಯ ತಿಷ್ಠ ತ್ವಂ ಮತ್ಸಮೀಪಗಾ .. 55..  
ಸೂತ ಉವಾಚ .  
ಪಿತುರ್ವಚನಮಾಕರ್ಣ್ಯ ಶಿವನಿಂದಾಯುತಂ ಮಹತ್ .  
ಕ್ರೋಧಸಂತಪ್ತಗಾತ್ರಾ ಸಾ ಪಶ್ಯಂತೀ ಯಜ್ಞಮಂದಿರಂ .. 56..  
ಅರುದ್ರಭಾಗಸಂಯುಕ್ತಂ ಯಜ್ಞಂ ದೃಷ್ಟ್ವಾ ಚುಕೋಪ ಹ .  
ಉವಾಚ ಕಿಂ ಕೃತಂ ತಾತ ವೇದಬಾಹ್ಯಕ್ರಿಯಾತ್ಮಕಃ .. 57..  
ರುದ್ರಭಾಗವಿಹೀನೋಽಯಂ ಯಜ್ಞೋ ನೈವ ಫಲಪ್ರದಃ .  
ಶಿವನಿಂದಾಂ ಕರೋಷಿ ತ್ವಂ ಹ್ಯಶಿವೋಽಸಿ ನ ಸಂಶಯಃ .. 58..

(Page ಖಂ. 1 ಅ. 4 ಪಾನ 8)

ಶಿವೇತಿ ದ್ವೈಕ್ಷರಂ ಬ್ರಹ್ಮ ನಿಗುಣಂ ಗುಣಧಾರಣಂ .

ನ ಜಾನಾಸಿ ಯತಸ್ತ್ವಂ ಭೋಸ್ತೇನಾಹಂ ದುಃಖಿತಾ ಭೃಶಂ .. 59..

ತವ ದೇಹಾತ ಸಮುದ್ಭೂತೋ ಮಮ ದೇಹಸ್ತ್ವಯಂ ಪಿತಃ .

ನ ಯೋಗ್ಯಃ ಶಿವನಿಂದಾಯಾಃ ಕಾರಣಾತ್ ತಂ ತ್ಯಜಾಮ್ಯಹಂ .. 60..

ಇತ್ಯುಕ್ತ್ವಾ ಸಾ ಹೃದಿ ಧ್ಯಾನೇ ನೀತ್ವಾ ತಂ ಶಂಕರಂ ಪ್ರಭುಂ .

ಯೋಗಾಗ್ನಿನಾ ಸಮುಜ್ಜ್ವಲ್ಯ ದೇಹಂ ಧಾಮ್ನಿ ಗತಾಽಭವತ್ .. 61..

ಪುನಃ ಸ್ವಮಾಯಯಾ ದೇವೀ ಹಿಮಾಚಲಸುತಾಽಭವತ್ .

ಶಿವಧ್ಯಾನಪರಾ ಸಾಕ್ಷಾತ್ತಂ ಲೇಭೇ ಸಾ ಪುನಃ ಪತಿಂ .. 62..

ತಪಸ್ತಪ್ತಂ ಸುತೀವ್ರಂ ಯತ್ತೇನ ಚಾತ್ಮವಶೇನ ಸಾ .

ಲೇಭೇ ಮುದಂ ಶಿವೇನಾಪಿ ಪಾರ್ವತೀ ಪ್ರೇಮವಿಹ್ವಲಾ .. 63..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೊದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಪಾರ್ವತೀದೇಹತ್ಯಾಗೋ ನಾಮ  
ತೃತೀಯೋಽಧ್ಯಾಯಃ .. 1.3

#### 1.4 ದಕ್ಷಚರಿತಂ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಕೈಲಾಸಶಿಖರೇ ರಮ್ಯೇ ಶಿವಶ್ಚಿಂತಾಪರೋಽಭವತ್ .

ಅನಾಹೂತಾ ಗತಾ ದೇವೀ ದ್ವಿಟ್ಟಹೇ ಕಿಂ ಭವಿಷ್ಯತಿ .. 1..

ವಟಮೂಲೇ ಸಮಾಸೀನೋ ನಂದಿಕೇಶಾದಿಭಿರ್ವೃತಃ .

ಯೋಗಿಭಿಃ ಸೇವಿತಸ್ತತ್ರ ಕಥಾ ನಾನಾ ಪ್ರವರ್ತಯನ್ .. 2..

ನಾನಾಽಪಶಕುನಂ ತತ್ರ ಬಭೂವಾತಿಭಯಾನಕಂ .

ಸ್ತುತಿಭಿಸ್ತೇನ ಸರ್ವೇ ತೇ ಉತ್ಪಾತಾಶಂಕಯಾ ಭೃಶಂ .. 3..

ಏತಸ್ಮಿನ್ನತರೇ ತತ್ರ ನಾರದೋ ಮುನಿರಾಯಯೌ .

ತಂ ಪ್ರಣಮ್ಯ ಸ್ಥಿತೋ ಯೋಗೀ ಶಿವಂ ಕಲ್ಯಾಣದಂ ಪರಂ .. 4..

ಕಥಾವಸರಮಾಸಾದ್ಯ ಪ್ರೋವಾಚ ಕರಿನಂ ವಚಃ .

ಧನ್ಯಾ ಸತೀ ತ್ರಿಭುವನೇ ನ ಸಮಾ ಕಾಮಿನೀ ತಯಾ .. 5..

ಸತೀತ್ಯೇವ ಚ ಯನ್ನಾಮ ಕೃತಂ ತತ್ಸಾರ್ಥಕಂ ಪರಂ .

ಶಿವನಿಂದಾಂ ಸಮಾಕರ್ಣ್ಯ ತೃಣವಜ್ಜ್ವಲಿತಂ ವಪುಃ .. 6..

ನಾರದಸ್ಯ ವಚಃ ಶ್ರುತ್ವಾ ವಜ್ರಸಾರಮಯೋಪಮಂ .  
 ಉವಾಚ ತಮೃಷಿಂ ಶಂಭುಃ ಕಿಂ ನು ದೇವೀ ಮೃತಾ ಮುನೇ .. 7..  
 ನ ಕಿಂಚಿದುಕ್ತವಾಂಸ್ತತ್ರ ಶಂಭುಕ್ರೋಧಭಯಾಕುಲಃ .  
 ಶೋಕಾಗ್ನಿರ್ಮಾಂ ದಹೇತ್ಕಿಂ ವಾ ತತೋ ದೇವೋಽನ್ವಬುದ್ಧತ .. 8..  
 ಶೋಕಸಾಗರಮಗ್ನೋಽಭೂತ್ಕಿಂ ಮಾಂ ತ್ಯಕ್ತ್ವಾ ಗತಾ ಶಿವಾ .  
 ಶಕ್ತಿಹೀನಃ ಕೃತೋಽಹಂ ವೈ ಹ್ಯಶಕ್ತ ಸರ್ವಕರ್ಮಣಿ .. 9..  
 ನಿಃಶ್ವಾಸಪರಮೋಪ್ಯಾಸೀದರ್ಧಮಂಗಂ ಗತಂ ತ್ವಿತಿ .  
 ಜೀವಿತೇನ ಚ ಕಿಂ ಕಾರ್ಯಂ ದೇಹತ್ಯಾಗಂ ಕರೋಮ್ಯಹಂ .. 10..  
 ಯೋಗಿಭಿ ಸಾಂತ್ವಿತೋ ದೇವೋ ನ ಕಿಂಚಿತ್ಸುಖವಾನಭೂತ್ .  
 ಶಿವಶ್ಚಿಂತಾಪರೋ ಭೂತ್ವಾ ವಿಚಾರಂ ಕೃತವಾನ್ ಹೃದಿ .. 11..  
 ಅಹೋ ವಿಘ್ನಾಕುಲೋಽಹಂ ವೈ ಕೃತೋ ವಿಘ್ನಕರೇಣ ಚ .  
 ಗರ್ವಿತಃ ಪರಮೈಶ್ವರ್ಯಾತ್ಮ್ಯ ತಂ ಗರ್ವಸ್ಯ ಖಂಡನಂ .. 12..  
 ಅತುಲಾ ಶಕ್ತಿರರ್ಥಾಂಗೇ ಜಗನ್ಮಾತಾಸ್ತಿ ಮೇ ಸದಾ .  
 ಅರ್ಧನಾರೀಶ್ವರೋಽಹಂ ಚ ನ ವಿಯೋಗೋ ಮಮ ಕ್ಷಚಿತ್ .. 13..  
 ಶಕ್ತಿಯುಕ್ತತಯಾ ನಿತ್ಯಂ ಶಕ್ತೋಽಹಂ ಪ್ರಭುರೀಶ್ವರಃ .  
 ಅಖಂಡೈಶ್ವರ್ಯಮೋಹೇನ ವಿಘ್ನರಾಜಂ ಚ ನಾಮಸ್ಮರಂ .. 14..

(Page ಖಂ. 1 ಅ. 4 ಪಾನ 9)

ಇತಿ ಗತ್ವಾ ಸ್ವಯಂ ಶಂಭುರ್ಮನಸಾ ಗಣಪಂ ಭಜನ್ .  
 ಭಕ್ತ್ಯೈ ಕಚೇತಸಾ ಚೈವ ಧ್ಯಾತ್ವಾ ರೂಪಮನುತ್ತಮಂ .. 15..  
 ಚತುರ್ಭುಜಂ ಮಹಾಕಾಯಂ ಗಜವಕ್ತ್ರಂ ಮಹೋದರಂ .  
 ಮುಕುಟೇನ ವಿರಾಜಂತಂ ಕರ್ಣಕುಂಡಲಧಾರಿಣಂ .. 16..  
 ರತ್ನಮಾಲಾಧರಂ ಪೂರ್ಣಂ ನಾಭಿಶೇಷವಿಭೂಷಿತಂ .  
 ಕಿಂಕಿಣೀಕಾಯುಕ್ತಪಾದಂ ಕ್ಷಣಚ್ಚರಣನೂಪುರಂ .. 17..  
 ಸಿದ್ಧಿಬುದ್ಧಿಯುತಂ ಚಿಂತಾಮಣಿಭೂಷಿತವಕ್ಷಸಂ .  
 ಏಕಚಿತ್ತೇನ ಚ ಧ್ಯಾತ್ವಾಸಾಧಯತ್ತಂ ಸಮಾಧಿನಾ .. 18..  
 ತುಷ್ಣಾವ ವಿವಿಧೈರ್ವಾಕ್ಯೈರ್ಗಣೇಶಂ ಬ್ರಹ್ಮರೂಪಿಣಂ .  
 ನಿರಾಕಾರಂ ಚ ಸಾಕಾರಂ ವಿಘ್ನರಾಜಂ ಹೃದಿ ಸ್ಥಿತಂ .. 19..  
 ಶಿವ ಉವಾಚ .  
 ನಮಸ್ತೇ ವಿಘ್ನರಾಜಾಯ ನಮಸ್ತೇ ವಿಘ್ನಹಾರಿಣೇ .  
 ವಿಘ್ನಕರ್ತೃ ಗಣೇಶಾಯ ವಿಘ್ನಾನಾಂ ಪತಯೇ ನಮಃ .. 20..  
 ಲಂಬೋದರಾಯ ಸರ್ವಾಯ ವಕ್ರತುಂಡಸ್ವರೂಪಿಣೇ .  
 ತೈ ಗುಣೈನ ಜಗದ್ರೂಪನಾನಾಭೇದಪ್ರಧಾರಿಣೇ .. 21..

ನೈರ್ಗುಣ್ಯೇನ ಚ ವೈ ಸಾಕ್ಷಾದ್ ಬ್ರಹ್ಮರೂಪಧರಾಯ ಚ .  
 ನಮೋ ನಮೋ ಬಂಧಹಂತ್ರೇ ಭಕ್ತಾನಾಂ ಪಾಲಕಾಯ ತೇ .. 22..  
 ಅಭಕ್ತೇಭ್ಯಸ್ತಮೋದಾಯ ನಾನಾಭಯಕರಾಯ ಚ .  
 ಹೇರಂಬಾಯ ನಮಸ್ತುಭ್ಯಂ ವೇದವೇದ್ಯಾಯ ಶಾಶ್ವತೇ .. 23..  
 ಅನಂತಾನನರೂಪಾಯಾನಂತಬಾಹ್ಯಂಘ್ರಿಕಾಯ ತೇ .  
 ಅನಂತಕರಕರ್ಣಾಯಾನಂತೋದರಧರಾಯ ತೇ .. 24..  
 ನಮೋ ನಮಸ್ತೇ ಗಣನಾಯಕಾಯ ತೇ ಅನಾದಿಪೂಜ್ಯಾಯ ಚ ಸರ್ವರೂಪಿಣೇ .  
 ಅಖಂಡಲೀಲಾಕರಪೂರ್ಣಮೂರ್ತಯೇ ಮಹೋತ್ಕಟಾಯಾಸ್ತು ನಮೋ  
 ಮಹಾತ್ಮನೇ .. 25..  
 ಆದೌ ಚ ನಿರ್ಮಾಯ ವಿಧಿಂ ರಜೋಮಯಂ ತೇನೈವ ಸೃಷ್ಟಿಂ ವಿದಧಾಸಿ ದೇವ .  
 ಸತ್ತ್ವಾತ್ಮಕಂ ವಿಷ್ಟುಮಥೋ ಹಿ ಮಧ್ಯೇ ನಿರ್ಮಾಯ ಪಾಸಿ ತ್ವಮಖಂಡವಿಕ್ರಮ ..  
 26..  
 ಅಂತೇ ತಮೋರೂಪಿಣಮೇವ ಸೃಷ್ಟ್ವಾ ಶಂಭು ಸ್ವಶಕ್ಯಾ ಹರಸಿ ತ್ವಮಾದ್ಯ .  
 ಏವಂವಿಧಂ ತ್ವಾಂ ಪ್ರವದಂತಿ ವೇದಾಃ ತಂ ವೈ ಗಣೇಶಂ ಶರಣಂ ಪ್ರಪದ್ಯೇ .. 27..  
 ಮಾಯಾಮಯಂ ವೈ ಗುಣಪಂ ತು ಸೃಷ್ಟ್ವಾ ತನ್ಮಾತ್ಪರಸ್ತ್ವಂ ಗಣರಾಜ ಚಾದೌ .  
 ಸ್ವಾನಂದಸಂಜ್ಞೇ ನಗರೇ ವಿಭಾಸಿ ಸಿದ್ಧ್ಯಾ ಚ ಬುದ್ಧ್ಯಾ ಸಹಿತಃ ಪರೇಶ .. 28..  
 ತಂ ತ್ವಾಂ ಗಣೇಶಂ ಶರಣಂ ಪ್ರಪದ್ಯೇ ಸ್ಥಿತಂ ಸದಾ ಹೃತ್ಸು ಚ ಯೋಗಿನಾಂ ವೈ .  
 ವೇದೈರ್ನ ವೇದ್ಯಂ ಮನಸಾ ನ ಲಭ್ಯಂ ತಂ ವಕ್ರತುಂಡಂ ಹೃದಿ ಚಿಂತಯಾಮಿ .. 29..  
 ಅರ್ಧನಾರೀಶ್ವರತ್ವಂ ಯತ್ತದ್ಗತಂ ಮೇಽಧುನಾ ಪ್ರಭೋ .  
 ಶಕ್ತಿಹೀನತ್ವಮಾಪನ್ನೋ ನಷ್ಟವತ್ಕರ್ಮಣಾ ಕೃತಃ .. 30..  
 ನಾನೈಶ್ವರ್ಯಯುತಾ ದೇವೀ ಸಾ ಗತಾ ಗಣಪ ಪ್ರಭೋ .  
 ಅನೀಶ್ವರಪದಂ ಪ್ರಾಪ್ತಂ ಮಮ ವೈ ದೇವದೇವ ಭೋಃ .. 31..  
 ನಿರ್ಗುಣೋಽಹಂ ಸದಾ ಶಂಭುಃ ಸಗುಣಃ ಸರ್ವಭಾವವಿತ್ .  
 ಶಕ್ಯಾ ಯುಕ್ತೋ ಯದಾ ಸ್ವಾಮಿನ್ನಧುನಾ ಕಿಂ ಕರೋಮ್ಯಹಂ .. 32..  
 ಶಕ್ತಿಹೀನಃ ಪದಾ ಗಂತುಂ ನ ಶಕ್ನೋಮಿ ಗಣೇಶ್ವರ .  
 ಅತಸ್ತ್ವಂ ಕೃಪಯಾ ದೇವ ಶಕ್ತಂ ಮಾಂ ಕುರು ಕರ್ಮಣಿ .. 33..  
 ತತಃ ಪ್ರಾದುರಭೂತ್ಸ್ಯ ಪುರತಃ ಸ ಗಣಾಧಿಪಃ .  
 ಉವಾಚ ಶಂಕರಂ ತತ್ರ ಹರ್ಷಯನ್ ಶ್ಲಕ್ಷ್ಣಯಾ ಗಿರಾ .. 34..  
 ಅಹೋ ಪಶ್ಯ ಚ ಮಾಂ ಶಂಭೋ ಕಿಂ ಶೋಚಸಿ ಮಹೇಶ್ವರ .  
 ಭವಿತಾಸಿ ಸಶಕ್ತಿಸ್ತ್ವಂ ಮದ್ವಾಕ್ಯಾನ್ನಾತ್ರ ಸಂಶಯಃ .. 35..  
 ಅಹಮೇವೇಶ್ವರೋ ದೇವೋ ಹ್ಯೇಕೋ ಬ್ರಹ್ಮಾಂಡಮಂಡಲೇ .



ತೇನ ಗರ್ವೇಣ ಯುಕ್ತಸ್ತ್ವಂ ಸ ವಿಘ್ನಃ ಸಹಸಾ ಕೃತಃ .. 36..  
ಅಧುನಾ ತೇ ಗತೋ ಮೋಹೋ ಮದೀಯಾ ಸ್ತೃತಿರಾಗತಾ .  
ಧ್ಯಾತಸ್ತುತಶ್ಚ ತೇನಾಹಂ ಪ್ರಸನ್ನೋಽಸ್ಮಿ ನ ಸಂಶಯಃ .. 37..  
ಹಿಮಾಚಲಸುತಾ ದೇವೀ ಭವಿಷ್ಯತಿ ನ ಸಂಶಯಃ .  
ವೃಣೋಷಿ ತ್ವಂ ಸತೀಂ ತಾಂ ವೈ ಪಾರ್ವತೀಂ ಚ ಪುನಃ ಶಿವ .. 38..  
(Page ಖಂ. 1 ಅ. 4 ಪಾನ 10)  
ರಮಸೇ ಚ ತಯಾ ಸಾರ್ಧಂ ಮದ್ಭಕ್ತ್ಯಾ ಭಾವಿತೋ ದೃಢಂ .  
ಈಶ್ವರಃ ಸಹಶಕ್ತಿಸ್ತ್ವಂ ಮತ್ಪ್ರಸಾದಾತ್ನದಾ ಭವ .. 39..  
ಸ್ಮೃತಮಾತ್ರಸ್ತವಾಗ್ರೇಹಂ ಪ್ರತ್ಯಕ್ಷಃ ಸ್ಯಾಂ ಸದಾಶಿವ .  
ಇತಿ ದತ್ತಾ ವರಂ ದೇವಸ್ತತ್ರೈವಾಂತರಧೀಯತ .. 40..  
ತತಶ್ಚ ಶಂಕರಃ ಕ್ಷುಬ್ಧಃ ಶಕ್ತೋ ಜಾತಃ ಸ್ವಕರ್ಮಣಿ .  
ಜಟಾಮಾಸ್ಪಾಲಯಾಮಾಸ ಗಣೇಶಂ ಮನಸಾ ಸ್ಮರನ್ .. 41..  
ತಸ್ಮಾಜ್ಜಾತೋ ಮಹಾಬಾಹುವೀರಭದ್ರಸ್ಮಿಮಸ್ತಕಃ .  
ತ್ರಿಪದಃ ಶೂಲವಾನ್ ಸಾಕ್ಷಾನ್ಮತ್ಕುರೂಪೋ ಮಹಾದ್ಯುತಿಃ .. 42..  
ಶಂಕರ ಪ್ರಣನಾಮಾಥ ಪ್ರಾಂಜಲಿಃ ಸನ್ನರಃ ಸ್ಥಿತಃ .  
ಆಜ್ಞಾಂ ಕುರು ಮಹಾದೇವ ದಾಸೋಽಹಂ ತೇ ವಶೇ ಸ್ಥಿತಃ .. 43..  
ವಚನಂ ತಸ್ಯ ಸಂಶ್ರುತ್ಯ ಪ್ರಹೃಷ್ಟಃ ಶಂಕರೋಽಬ್ರವೀತ್ .  
ಸಯಜ್ಞಸ್ಯ ಚ ದಕ್ಷಸ್ಯ ಹರಣಂ ಕುರು ಸಾಂಪ್ರತಂ .. 44..  
ತದಾಜ್ಞಾಂ ಶಿರಸಾ ದೃತ್ವಾ ಅಟ್ಟಹಾಸಮಥಾಕರೋತ್ .  
ತೇನ ತ್ರಿಭುವನಂ ಸರ್ವಂ ಕಂಪಿತಂ ಭಯವಿಹ್ವಲಂ .. 45..  
ತತೋ ನಿರ್ಗಮ್ಯ ವೇಗೇನ ಶರೀರಾನ್ನಿರ್ಮಮೇ ಮಹಾನ್ .  
ನಾನಾರುದ್ರಾನಪಾರಾಂಶ್ಚ ತೈರ್ವೃತಃ ಸ ಗತೋ ಮಖಂ .. 46..  
ತಮನ್ವಯುರ್ಗಣಾಃ ಶಂಭೋರ್ನಂದಿಕೇಶಾದಯೋಽಪರೇ .  
ಕ್ಷುಭಿತಾಃ ಕ್ರೋಧಸಂಯುಕ್ತಾ ಬ್ರಹ್ಮಾಂಡಾಶನಸನ್ನಿಭಾಃ .. 47..  
ದುರ್ನಿಮಿತ್ತಾನಿ ಸರ್ವಾಣಿ ದಕ್ಷಗೇಹೇಽಭವಂಸ್ತದಾ .  
ಶಂಕಿತಾ ಮುನಯೋ ದೇವಾಃ ಕಿಂ ಭವೇದಿತಿ ವಿಹ್ವಲಾಃ .. 48..  
ಏತಸ್ಮಿನ್ನಂತರೇ ತತ್ರ ದಕ್ಷಯಜ್ಞೇ ಮಹಾಬಲಃ .  
ಆಜಗಾಮಾವೃತೋ ರುದ್ರೈರ್ವೀರಭದ್ರೋ ಭಯಾನಕಃ .. 49..  
ನಂದೀ ಭೃಂಗರಿಟಿಭೃಂಗೀ ಪುಷ್ಪದಂತಮುಖಾಸ್ತಥಾ .  
ಆಗತಾಃ ಕ್ರೋಧದೀಪ್ತಾನ್ಯಾ ಭಕ್ಷಯಂತೋ ಯಥಾಂತಕಾಃ .. 50..  
ಸಹಸಾ ವೇಗತಃ ಸರ್ವೇ ಮಾರಯಂತ ಇತಸ್ತತಃ .

ಪಲಾಯಂತ ಚ ದಿಕ್ಷಾಂತೇ ದಕ್ಷಸ್ಯಾನುಚರಾಸ್ತದಾ .. 51..  
 ಯಜ್ಞಮಂಡಪಮಾಸಾದ್ಯ ಬಭಂಜುಸ್ತತ್ಕ್ಷಣೇನ ಚ .  
 ದೇವಾನ್ ಸರ್ವಾನ್ ಮುನೀಂಶ್ಚೈವ ಪೀಡಯಂತಃ ಸುದಾರುಣಾಃ .. 52..  
 ಋಷಿಪತ್ನೀರ್ದಧುಸ್ತತ್ರ ದೇವಪತ್ನೀಃ ಸಹಸ್ರಶಃ .  
 ಅತಾಡಯನ್ಮಹಾವೀರ್ಯಾ ಹಾಹಾಕಾರಾಃ ಪ್ರವರ್ತಿತಾಃ .. 53..  
 ಕಥಂ ತ್ವಸಾಧುಪತಯೋ ಭವತೀಭಿವೃಥಾಃ ಖಲು .  
 ಶಿವದ್ವೇಷಕರಾ ದುಷ್ಟಾಸ್ತಸ್ಯ ಪ್ರಾಪ್ತಂ ಮಹತ್ಪಲಂ .. 54..  
 ಏವಮೂಚುರ್ಹವಿದ್ರವ್ಯಂ ಬಭಕ್ಷುಸ್ತೇ ಪ್ರಹರ್ಷಿತಾಃ .  
 ವೇದಿಕಾಯಾಂ ಪ್ರಚಕ್ರುಸ್ತೇ ವಿಟ್ಸರ್ಗಂ ಮೂತ್ರಣಂ ತಥಾ .. 55..  
 ಜಗಾಮ ಭಗವಾಂಸ್ತತ್ರ ಶಂಕರಃ ಕ್ರೋಧಸಂಯುತಃ .  
 ಧನುರ್ಬಾಣಧರಃ ಸಾಕ್ಷಾತ್ಪ್ರಲಯಾಗ್ನಿರವೋತ್ಥಿತಃ .. 56..  
 ತತ್ರ ಯುದ್ಧಮಭೂದ್ ಘೋರಂ ದೇವಾನಾಂ ರುದ್ರಚಾರಿಣಾಂ .  
 ಸ್ವಯಂ ಚ ಯುಯುಧೇ ಶಂಭುಃ ಶಸ್ತ್ರಾಸ್ತ್ರೈರ್ಮರ್ಮಭೇದಿಭಿಃ .. 57..  
 ಪೂಷ್ಣೋ ದಂತಾಂಶ್ಚ ನಾರಾಚೈರ್ಭೇದಯಾಮಾಸ ಶಂಕರಃ .  
 ಭಗಸ್ಯ ನೇತ್ರಮುನ್ಮೂಲ್ಯ ಪಾಟಯಾಮಾಸ ಸಂಯುಗೇ .. 58..  
 ಧರ್ಮಂ ದೃತ್ವಾ ಮಹಾವೀರೋ ನಂದಿಕೇಶೋಽಬ್ರವೀತ್ತದಾ .  
 ಕೋ ಧರ್ಮೋ ವದ ರೇ ದುಷ್ಟ ಶಿವಹೀನೇ ಮಖೇ ಖಲ .. 59..  
 ಕಶ್ಯಪಂ ದೃತವಾಂಸ್ತತ್ರ ಭೃಂಗೀ ತೇಜಸ್ವಿನಾಂ ವರಃ .  
 ವರುಣಂ ತಾಡಯಾಮಾಸ ಪುಷ್ಪದಂತಶ್ಚ ವೀರ್ಯವಾನ್ .. 60..  
 ಭೈರವೇಣ ದೃತಸ್ತತ್ರ ದೇವೇಂದ್ರೋ ಮೂರ್ಛಿತಃ ಕೃತಃ .  
 ವೀರಭದ್ರೋ ಬಲಾದ್ಧಕ್ಷಂ ಪಾತಯಾಮಾಸ ಭೂತಲೇ .. 61..  
 ಏವಂ ಪ್ರಮಥಿತೇ ಯಜ್ಞೇ ಶಂಖಚಕ್ರಗದಾಧರಃ .  
 ಯುಯುಧೇ ವಿಷ್ಟುರವ್ಯಗ್ರೋ ಮಹಾಬಲಸಮನ್ವಿತಃ .. 62..  
 ಶಸ್ತ್ರಾಸ್ತ್ರೈರ್ಬಹುಭಿಸ್ತೇನ ಮರ್ದಿತಾ ಬಲವತ್ತರಾಃ .  
 ರುದ್ರಾ ಭೂತಪಿಶಾಚಾದ್ಯಾ ಹಾಹಾಕಾರಂ ಪ್ರಚಕ್ರೀರೇ .. 63..  
 ತಂ ದೃಷ್ಟ್ವಾ ಸಹಸಾ ಶಂಭುರ್ಹೃದಿ ಧ್ಯಾತ್ವಾ ಗಣಾಧಿಪಂ .  
 ಬಾಣೈಸ್ತಂ ಹೃದಿ ಸಂವಿಧ್ಯ ಪಾತಯಾಮಾಸ ಭೂತಲೇ .. 64..  
 ಪುನಃ ಸಂಜ್ಞಾಂ ಸಮಾಸಾದ್ಯ ಸ್ವಾಸ್ತಂ ನಾರಾಯಣಾತ್ಮಕಂ .  
 (Page ಖಂ. 1 ಅ. 4 ಪಾನ 11)  
 ಮೋಚಯಾಮಾಸ ಗೋವಿಂದೋ ಜಗತ್ಸಂಹಾರಕಾರಕಂ .. 65..  
 ತತಃ ಶಂಭುರ್ಮೋಚಾಪಿ ಸ್ವಾಸ್ತಂ ಪಾಶುಪತಂ ಮಹತ್ .

ತೇ ಉಭೇ ವ್ಯೋಮ್ನಿ ಚಾತ್ಯಂತಂ ಯುಯುಧಾತೇ ಪರಸ್ಪರಂ .. 66..  
 ತಸ್ಮಾಜ್ಜಾತೋ ಮಹಾನಗ್ನಿದರ್ಧದಾಹ ಪೃಥಿವೀಮಿಮಾಂ .  
 ಭಯಕ್ರಾಂತಂ ತ್ರಿಭುವನಂ ಜಾತಂ ತತ್ರ ಮೃತೋಪಮಂ .. 67..  
 ಏತಸ್ಮಿನ್ನಮಯೇ ತತ್ರ ವೀರಭದ್ರೇಣ ಕಲ್ಪಿತಂ .  
 ಪಶುರೂಪಂ ಶಿರಶ್ಚಿತ್ವಾ ದಕ್ಷಸ್ಯಾಗ್ನೌ ಹುತಂ ತತಃ .. 68..  
 ರುದ್ರೈರ್ನಾನಾವಿದ್ಯೈಃ ಕೋಲಾಹಲಸ್ತತ್ರ ಪ್ರವರ್ತಿತಃ .  
 ಛಿನ್ನಭಿನ್ನಾಃ ಸುರಾ ಜಾತಾಸ್ತಾತಾರಂ ಲೇಭಿರೇ ನ ತೇ .. 69..  
 ಮುನಯೋಽಪಿಭಯೋದ್ವಿಗ್ನಾ ವ್ಯದ್ರವಂಸ್ತು ದಿಶೋ ದಶ .  
 ಪಿಶಾಚಾದಿಭಿರಾಕೃಷ್ಟಾಶ್ಚಕುಶುಶ್ಚಾತಿದಾರುಣಂ .. 70..  
 ವಿಷ್ಣುನಾ ತತ್ರ ಚಕ್ರಂ ವೈ ಭ್ರಾಮಿತಂ ಕ್ರೋಧಧಾರಿಣಾ .  
 ಕೃತಾಂತಸದೃಶಂ ಮುಕ್ತಂ ಶಂಭೋಃ ಸನ್ನಿಧಿಮಾಗತಂ .. 71..  
 ಚಕ್ರಂ ತಚ್ಚಂಕರಂ ದೃಷ್ಟ್ವಾ ತಂ ನತ್ವಾ ತತ್ರ ಸಂಸ್ಥಿತಂ .  
 ತೇನ ಕ್ರೋಧಪರೀತಾಂಗಃ ಶಿವಃ ಶೂಲಂ ಸಮಾದದೇ .. 72..  
 ಶೂಲಮುದ್ಯಮ್ಯ ತಂ ವಿಷ್ಣುಂ ಹಂತುಂ ಯಾವತ್ಪ್ರವರ್ತತೇ .  
 ತತ್ರಾಕಾಶೋದ್ಭವಾ ವಾಣೀ ವಾರಯಾಮಾಸ ಶಂಕರಂ .. 73..  
 ನ ಹಂತವ್ಯೋ ಹರಿಃ ಶಂಭೋ ತ್ವಯಾ ಪಾಲ್ಯೋಽಯಮಪ್ಯುತ .  
 ಜಹಿ ಕೋಪಂ ಮಹಾದೇವ ಶಿವಾಯ ಸತತಂ ನಮಃ .. 74..  
 ತತ್ರಾಜಗಾಮ ಸಹಸಾ ಸ್ವಯಂಭೂಸ್ತಂ ನೃಷೇಧಯತ್ .  
 ಮಾ ಕುರುಷ್ವ ವಧಂ ಶಂಭೋ ವಿಷ್ಣೋಃ ಸಂಹಾರಕಾರಕ .. 75..  
 ನಮಃ ಶಿವಾಯ ಶಾಂತಾಯ ಶೂಲಿನೇ ಶಂಭವೇ ನಮಃ .  
 ಮಹಾದೇವಾಯ ರುದ್ರಾಯ ಪಶೂನಾಂ ಪತಯೇ ನಮಃ .. 76..  
 ಸಂಹಾರರೂಪೀ ತ್ವಂ ಸಾಕ್ಷಾದಕಾಲೇ ಕಿಂ ಪ್ರವರ್ತಸೇ .  
 ಜಹಿ ಕೋಪಂ ಮಹಾಬಾಹೋ ನಮಸ್ತೇ ಪರಮೇಶ್ವರ .. 77..  
 ಬ್ರಹ್ಮಣಾ ಸಂಸ್ತುತೋ ದೇವಃ ಪ್ರಶಾಂತೋಽಭೂನ್ಮಹಾಮುನೇ .  
 ತಸ್ಮಿನ್ಕಾಲೇ ಸ್ವಯಂ ವಿಷ್ಣುಬ್ರಹ್ಮಣಾ ಜ್ಞಾಪಿತಃ ಪ್ರಭುಃ .. 78..  
 ಶಿವಾಯ ನಮನಂ ಕೃತ್ವಾ ಸ್ಥಿತಃ ಸಂಲಜ್ಜಿತೋ ಭೃಶಂ .  
 ಪ್ರೋವಾಚ ಮಧುರಂ ಬ್ರಹ್ಮಾ ಶಂಕರಂ ವೃಷಭಧ್ವಜಂ .. 79..  
 ಶಾಂತ ಉರ್ವರಿತಂ ಯಜ್ಞೇ ಹವಿದ್ರವ್ಯಂ ಚ ಯತ್ಪ್ರಭೋ .  
 ರುದ್ರಭಾಗಃ ಸ ವಿಜ್ಞೇಯೋ ಗೃಹಾಣ ತ್ವಂ ಸದಾಶಿವ .. 80..  
 ವಿಘ್ನೇಶಮಾಯಯಾ ಭ್ರಾಂತಾ ದಕ್ಷಾದ್ಯಾಃ ಸತತಂ ಶಿವ .  
 ಮೋಹಿತಾನಾಂ ವಿಶೇಷೇಣ ದ್ರಷ್ಟವ್ಯಂ ನ ಪ್ರಚೇಷ್ಟಿತಂ .. 81..  
 ಅತಸ್ತಂ ಕೃಪಯಾ ದೇವ ಪ್ರಸನ್ನೋ ಭವ ಶಂಕರ .

ಸರ್ವೇಭ್ಯಃ ಸುಖದಾತಾ ವೈ ಯಜ್ಞಂ ತಂ ಪುನರಾರಭ .. 82..  
 ದೇವಾನಾಂ ಚ ಮುನೀನಾಂ ಚ ಸ್ತ್ರೀಣಾಂ ದಾಸಾದಿಜೀವಿನಾಂ .  
 ಯಥಾಪೂರ್ವಂ ಸ್ಥಿತಂ ರೂಪಂ ತಾದೃಶಂ ಕುರು ಶಂಕರ .. 83..  
 ಭಗಃ ಸ ನೇತ್ರಸಂಯುಕ್ತಃ ಪೂಷಾ ವೈ ಪಿಷ್ಪಭುಕ್ ಕೃತಃ .  
 ದೇವಾಶ್ಚ ಮುನಯಃ ಸರ್ವೇ ಸ್ತ್ರಿಯೋ ದಾಸಾದಯಸ್ತಥಾ .. 84..  
 ಯಥಾಪೂರ್ವಂ ಕೃತಾಸ್ತೇನ ಯುಕ್ತಾ ರೂಪೇಣ ತೇಜಸಾ .  
 ಗತದುಃಖಾಶ್ಚ ಸರ್ವೇ ತೇ ವವಂದುಃ ಶಂಕರಂ ಪುನಃ .. 85..  
 ದಕ್ಷಸ್ಯ ಮಸ್ತಕಂ ತತ್ರ ದಗ್ಧಂ ವೈ ಜಾತವೇದಸಿ .  
 ತಜ್ಞಾ ತ್ವಾ ಶಂಕರೋ ದೇವೋ ಭೃಂಗಿಣಂ ಪ್ರತ್ಯುವಾಚ ಹ .. 86..  
 ಗಚ್ಛ ಚಾನಯ ತಂ ಹತ್ವಾ ಯ ಆದೌ ದೃಶ್ಯತೇ ತ್ವಯಾ .  
 ತಸ್ಯ ಮಸ್ತಕಮೇತತ್ತು ಭವೇದ್ ದಕ್ಷಸ್ಯ ಮಸ್ತಕಂ .. 87..  
 ತದಾ ತೇನ ಪುರೋ ದೃಷ್ಟೋ ಹ್ಯಜಃ ಪರಮಶೋಭಿತಃ .  
 ತಂ ಹತ್ವಾ ತಚ್ಚಿರಸ್ತತ್ರ ಸಮಾನೀತಂ ಚ ಭೃಂಗಿಣಾ .. 88..  
 ತದೇವ ಯೋಜಯಿತ್ವಾ ತಮಜೀವಯತ ಶಂಕರಃ .  
 ಸ ಸದ್ಯ ಉತ್ಥಿತಸ್ತತ್ರ ದಕ್ಷೋಽಜಮುಖತಾಂ ಗತಃ .. 89..  
 ಬ್ರಹ್ಮಣಾ ಪ್ರೇರಿತೋ ದಕ್ಷಃ ಪುನಸ್ತುಷ್ಟಾವ ಶಂಕರಂ .  
 ಗತಮಾನೋ ಮಹಾಬಾಹುಃ ಭಕ್ತ್ಯಾ ಸರ್ವೇಶ್ವರಂ ತತಃ .. 90..

(Page ಖಂ. 1 ಅ. 4 ಪಾನ 12)

ದಕ್ಷ ಉವಾಚ .  
 ನಮಾಮಿ ಶಂಕರ ಸಾಕ್ಷಾದ್ಯದಾಧಾರಮಿದಂ ಜಗತ್ .  
 ಕಾಲರೂಪಂ ಯಥಾಕಾಲಂ ಬೋಧಯಾಮಾಸ ತಂ ಶಿವಂ .. 91..  
 ಕಾಲೇನ ಫಲಮೂಲಾನಿ ಜಾಯಂತೇಽನ್ನಾದಿಕಾನಿ ಚ .  
 ಶೀತೋಷ್ಣಸಮಭಾವಶ್ಚ ಸದಾ ಕಾಲೇನ ಜಾಯತೇ .. 92..  
 ಸೂರ್ಯಸ್ತಪತಿ ಕಾಲೇನ ಜ್ಯೋತಿಷಾಂ ಗಣ ಏವ ಚ .  
 ಕಾಲೇನ ಜಾಯತೇ ವೃಷ್ಟಿರನಾವೃಷ್ಟಿಸ್ತಥಾ ವಿಭೋ .. 93..  
 ಕಾಲೇನ ಸೃಜ್ಯತೇ ಸೃಷ್ಟಿಬ್ರಹ್ಮಣಾ ವೈ ಪುನಃ ಪುನಃ .  
 ಕಾಲೇನ ಪಾಲನಂ ತತ್ರ ಕುರುತೇ ವಿಷ್ಣುರವ್ಯಯಃ .. 94..  
 ಕಾಲೇನ ಸ್ವೇಚ್ಛಯಾ ಶಂಭುಃ ಸಂಹಾರಂ ಪ್ರಕರೋತಿ ಚ .  
 ಯತ್ಕಿಂಚಿದಿಹ ತತ್ಸರ್ವಂ ಕಾಲಾಧೀನಂ ನ ಸಂಶಯಃ .. 95..  
 ಸ ಏವ ಕಾಲೋ ಭಗವಾನೀಶ್ವರೋ ಬ್ರಹ್ಮಸಂಜ್ಞಿತಃ .  
 ಶಿವಃ ಸಾಕ್ಷಾಚ್ಚ ವೇದೇಷು ಕಥ್ಯತೇ ವೇದವಾದಿಭಿಃ .. 96..  
 ಕ್ಷಮಸ್ವ ಮೇಽಪರಾಧಂ ತ್ವಂ ತ್ವನ್ನಾಯಾಗರ್ವಿತಸ್ಯ ಚ .

ಯತ್ಕೃತಂ ತದ್ಧಯಾಸಿಂಧೋ ನಮಸ್ತೇ ಪರಮೇಶ್ವರ .. 97..  
ಸಗುಣಾಯ ನಮಸ್ತುಭ್ಯಂ ನಿರ್ಗುಣಾಯ ನಮೋ ನಮಃ .  
ಸೃಷ್ಟಿಕರ್ತೇ ಚ ಸಂಹರ್ತೇ ಪಾತ್ರೇ ನಾನಾಸ್ವರೂಪಿಣೇ .. 98..  
ಅನಂತಗುಣರಾಶಿಸ್ತ್ವಂ ವರ್ಣನೀಯಂ ಕಿಮಪ್ಯಹೋ .  
ನಾಂತಂ ಬ್ರಹ್ಮಾದಯೋ ಜಗ್ಮುರ್ಮಾದೃಶಾನಾಂ ಚ ಕಾ ಕಥಾ .. 99..  
ನಮೋ ನಮೋ ಬ್ರಹ್ಮಮಯಾಯ ದೇವಾದಯೇ ಶಿವಾಯಾಥ ಚ ಪೂರ್ಣಮೂರ್ತೇ  
. .  
ಅನಾದಿಮಧ್ಯಾಂತವಿಹೀನ ಭೂಮ್ನೇ ನಮೋ ನಮೋ ಭಕ್ತಭಯಾಪಹಂತ್ರೇ .. 100..  
ಇತ್ಯೇವಂ ಸ್ತುವತಸ್ತತ್ರ ಪ್ರೇಮಗದ್ಗದಯಾ ಗಿರಾ .  
ಅಜವತ್ತಸ್ಯ ಸಂಜಾತಂ ಭಾಷಣಂ ಲಲಲಲ್ಲಲಂ .. 101..  
ತೇನ ಹೃಷ್ಟೋ ಮಹಾದೇವಸ್ತಂ ಪುನರ್ನರಮಸ್ತಕಂ .  
ಭಗವಾನ್ ಕಾರಯಾಮಾಸ ಯಥಾಪೂರ್ವಂ ಮುನೀಶ್ವರಾಃ .. 102..  
ಪ್ರೋವಾಚ ಮಧುರಂ ವಾಕ್ಯಂ ಶಿವಸ್ತಂ ಸರ್ವಸನ್ನಿಧೌ .  
ಪ್ರಜಾಪತಿಪತಿರ್ದಕ್ಷ ಸರ್ವಮಾನ್ಯೋ ಭವಿಷ್ಯಸಿ .. 103..  
ತ್ವಯಾ ಯದ್ರಚಿತಂ ಸ್ತೋತ್ರಂ ಮದೀಯಂ ಮತ್ತ್ರಿಯಂ ಭವೇತ್ .  
ಯಸ್ತೋಷ್ಯತಿ ಪ್ರದಾನ್ಯಾಮಿ ತಸ್ಮೈ ಕಾಮಮನೇನ ಮಾಂ .. 104..  
ಇಹ ಭುಕ್ತ್ವಾ ಽಖಿಲಾನ್ಯೋಗಾನಂತೇ ಮಲ್ಲೋಕಮಾಪ್ನುಯಾತ್ .  
ಮಮ ಪ್ರೀತಿಕರಶ್ಚಾಸೌ ಭವಿಷ್ಯತಿ ನ ಸಂಶಯಃ .. 105..  
ತ್ವಯಾ ಯದಜವದ್ವಾಕ್ಯಂ ಕೃತಂ ಮೇ ಖಲು ಸನ್ನಿಧೌ .  
ತದ್ವದ್ಯೋ ಮತ್ಸಮೀಪೇ ವೈ ಕರಿಷ್ಯತಿ ನರಃ ಸಕೃತ್ .. 106..  
ತೇನ ಹೃಷ್ಟೋ ಭವಿಷ್ಯಾಮಿ ವಾಂಛಿತಂ ಪೂರಯಾಮಿ ಚ .  
ಏವಂ ದತ್ತ್ವಾ ವರಂ ಶಂಭುಸ್ತತ್ಪ್ರವಾಂತರಧೀಯತ .. 107..  
ಸರ್ವೇ ಸ್ವಸ್ವಸ್ಥಲಂ ಜಗ್ಮುರ್ಹರ್ಷಿತಾ ಧರ್ಷಿತಾಸ್ತಥಾ .  
ದಕ್ಷಶ್ಚ ಸ್ವಗೃಹೇ ವಿಪ್ರಾ ದುಃಖಿತಃ ಸ್ಥಿತವಾನ್ ಸ್ವಯಂ .. 108..  
ತದಾದಿ ಶಿವಭಕ್ತಾ ಯೇ ತೇ ಕುರ್ವಂತಿ ಶಿವಾಲಯೇ .  
ಅಜವನ್ನಿನದಂ ತೇನ ಹೃಷ್ಟೋ ಭವತಿ ಶಂಕರಃ .. 109..  
ಇತಿ ಸರ್ವಂ ಸಮಾಖ್ಯಾತಂ ದಕ್ಷಶಾಪಾದಿಕಂ ಚ ಯತ್ .  
ಯಜ್ಞಭಂಗಸ್ಯ ಹೇತುಂ ಚ ಪುನಃ ಕಿಂ ಶ್ರೋತುಮಿಚ್ಛಥ .. 110..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಕ್ಷಚರಿತಂ ನಾಮ ಚತುರ್ಥೋಽಧ್ಯಾಯಃ ..

1.5 ಪಾರ್ವತೀಪ್ರಶ್ನವಿಚಾರೋ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ .

ಶೌನಕ ಉವಾಚ .

ಶ್ರುತಂ ದಕ್ಷಸ್ಯ ಚರಿತಂ ಯಜ್ಞದ್ವಂಸಾದಿಕಂ ಮಹತ್ .

ಮುದ್ದಲಸ್ಯ ಚ ದಕ್ಷಸ್ಯ ಸಂವಾದಂ ಕಥಯಸ್ವ ಭೋಃ .. 1..

ಸೂತ ಉವಾಚ .

ಶೃಣು ಶೌನಕ ಸಂವಾದಂ ದಕ್ಷಮುದ್ದಲಸಂಭವಂ .

ಬ್ರಹ್ಮಭೂಯಕರಂ ಪೂರ್ಣಂ ಭಾವೇನ ಚ ಶ್ರುತಂ ಹೃದಿ .. 2..

ದಕ್ಷಪ್ರಶ್ನಂ ಪರಂ ಧೃತ್ವಾ ಮುದ್ದಲೋ ಗಣಪಪ್ರಿಯಃ .

ತಂ ಪ್ರತ್ಯುವಾಚ ಭಾವೇನ ಮಹರ್ಷಿಯೋರ್ಗಿನಾಂ ವರಃ .. 3..

ಮುದ್ದಲ ಉವಾಚ .

ಸರ್ವೇಷಾಂ ಗಣಪೋ ಮಾತಾ ಪಿತಾ ಚೈವ ನ ಸಂಶಯಃ .

ತೇನ ಸರ್ವಾದಿಪೂಜ್ಯೋಽಯಂ ಸರ್ವಪೂಜ್ಯಃ ಸ ದೇವರಾಟ್ .. 4..

ಜ್ಯೇಷ್ಠರಾಜೇತಿ ಯದ್ವಾಕ್ಯಂ ವೇದೇನ ಪ್ರತಿಪಾದಿತಂ .

ಜ್ಯೇಷ್ಠಂ ಭಾವಾಚ್ಚ ತಸ್ಯಾಪಿ ಜ್ಞಾತವ್ಯಂ ಸರ್ವಸಮ್ಮತಂ .. 5..

ತಸ್ಯ ಸರ್ವೇ ಕಲಾಂಶಾ ವೈ ಕಲಾಂಶಾಂಶಾಶ್ಚ ಕೇಚನ .

ನ ಕಲಾ ತಸ್ಯ ಸಂಪೂರ್ಣಾ ಜಗತ್ಯಾಂ ಕುತ್ರ ದೃಶ್ಯತೇ .. 6..

ವಿನಾಯಕೋ ನಾಮ ತೇನ ಜಾತೋಽಸೌ ಭಗವಾನ್ ಖಲು .

ವಿಶೇಷೇಣ ಚ ಸರ್ವೇಷಾಂ ನಾಯಕೋಽಯಂ ಗಣಾಧಿಪಃ .. 7..

ವಿಗತೋ ನಾಯಕೋ ಯಸ್ಯ ಸ್ವೇಚ್ಛಾಚಾರೀ ವಿನಾಯಕಃ .

ಸ್ವಾನಂದಲೋಕವಾಸೀ ಚ ಸ್ವಸುಖೇನ ಪ್ರಭಾವತಃ .. 8..

ಬ್ರಹ್ಮವಿಷ್ಣುಶಿವಾದ್ಯೈಶ್ಚ ವೇದೈರ್ಯೋಗಿಭಿರೇವ ಚ .

ಸರ್ವೈಃ ಸಂಪೂಜಿತೋ ದೇವೋ ಧರ್ಮಕಾಮಾರ್ಥಮುಕ್ತಯೇ .. 9..

ಅಹಂ ಬ್ರಹ್ಮೇತಿ ಮಾಹಾತ್ಮ್ಯಾದ್ ಗರ್ವೋ ಭವತಿ ಶಾಶ್ವತಃ .

ಶಿವಾದೀನಾಂ ಯದಾಧಾರಾದಿದಂ ಸರ್ವಂ ಪ್ರವರ್ತತೇ .. 10..

ತದಾ ಮದಹರೋಽಯಂ ವೈ ತೇಷಾಂ ಜ್ಞಾನಾರ್ಥಸಿದ್ಧಯೇ .

ವಿಘ್ನಕರ್ತಾ ಮಹಾರಾಜಃ ಸ್ವಯಂ ಭವತಿ ವಿಘ್ನಪಃ .. 11..

ಪದಭ್ರಷ್ಟಾಃ ಕೃತಾಸ್ತೇನ ಸರ್ವೇ ದೇವಾದಯೋ ದ್ವಿಜಾಃ .

ಕಿಮಾಧಾರಮಿದಂ ಸರ್ವಂ ವಿಚಿನ್ವಂತಿ ಸಮಾಧಿನಾ .. 12..

ತೇನ ಪಶ್ಯಂತಿ ಯೋಗೇನ ಚೇತಸಃ ಪಂಚವೃತ್ತಿಭಿಃ .  
 ತಾಸಾಂ ಪ್ರಕಾಶಕೋಸಯಂ ವೈ ಚಿಂತಾಮಣಿರಿತಿ ಸ್ಮೃತಃ .. 13..  
 ವೇದೈಃ ಸಂಪಾದಿತಂ ಜ್ಞಾತ್ವಾ ಶರಣಂ ತಂ ವ್ರಜಂತಿ ತೇ .  
 ತತೋ ವಿಘ್ನಹರೋ ಜಾತಸ್ತೇಷಾಂ ಸರ್ವಾರ್ಥದಃ ಸ್ಮೃತಃ .. 14..  
 ಸರ್ವಸತ್ತಾತ್ಮಕೋಸಯಂ ವೈ ವಿಘ್ನರಾಜಃ ಪ್ರಕೀರ್ತಿತಃ .  
 ಅತ ಏವ ಗಣೇಶಾದ್ಧಿ ಪರಂ ಕಿಚಿನ್ನ ವಿದ್ಯತೇ .. 15..  
 ಸವಿಘ್ನಸ್ತ್ವಂ ಪ್ರಜಾತೋಸಿ ತಮೇವ ಶರಣಂ ವ್ರಜ .  
 ಚಿಂತಾಮಣಿಂ ವಿಘ್ನಹರಂ ಗಣೇಶಂ ಚ ವಿನಾಯಕಂ .. 16..  
 ಸೂತ ಉವಾಚ .  
 ಪ್ರಜಾಪತಿರಿತಿ ಶ್ರುತ್ವಾ ದಕ್ಷೋ ಹೃಷ್ಟಮನಾಃ ಪುನಃ .  
 ಪಪ್ರಚ್ಛ ವಿನಯೇನೈವ ಕಥಾಂ ಪಾಪಪ್ರಣಾಶಿನೀಂ .. 17..  
 ದಕ್ಷ ಉವಾಚ .  
 ಕೋಸಯಂ ಸ್ವಾನಂದವಾಸೀ ವೈ ಕಥಂ ಜ್ಞೇಯೋ ಭವೇನ್ಮಯಾ .  
 ವದ ತತ್ರ ವಿಭೋ ಮಾರ್ಗಂ ತೇನ ತಂ ಸತತಂ ಭಜೇ .. 18..  
 ಮುದ್ದಲ ಉವಾಚ .  
 ಅತ್ರ ತೇ ಕಥಯಿಷ್ಯಾಮಿ ಇತಿಹಾಸಂ ಪುರಾತನಂ .  
 ಪಾರ್ವತೀಶಿವಸಂವಾದಂ ಯಥಾ ಜಾತಂ ಶೃಣುಷ್ಟ ಭೋಃ .. 19..  
 ಕೈಲಾಸೇ ಗಿರಿವರ್ಯೇ ತು ಸುಖಾಸೀನಂ ಮಹೇಶ್ವರಂ .  
 ಪಾರ್ವತೀ ಪ್ರಣತಾ ಭೂತ್ವಾ ಪೃಚ್ಛತಿ ಸ್ಮ ಮುದಾಯುತಾ .. 20..  
 ಪಾರ್ವತ್ಯುವಾಚ .  
 ಶಿವ ತ್ವಂ ಸರ್ವದೇವಾನಾಂ ನಾಗಾನಾಂ ರಕ್ಷಸಾಂ ತಥಾ .  
 ಮಾನವಾನಾಂ ಚ ಸರ್ವೇಷಾಂ ಪೂಜ್ಯಃ ಸ್ವಾಮೀ ನ ಸಂಶಯಃ .. 21..  
 ತೇಭ್ಯಃ ಪದಪ್ರದಾತಾ ತ್ವಂ ಸರ್ವಾರ್ಥಿಶಃ ಪುರಾತನಃ .  
 ಮಾಯಾವಿಕಾರಹೀನಶ್ಚ ಶಿವಸ್ತೇನ ಪ್ರಕೀರ್ತಿತಃ .. 22..  
 ತ್ವಂ ಕಿಂ ಸಮಾಧಿನಾ ದೇವ ಧ್ಯಾಯಸೇ ಮಾಂ ವದ ಪ್ರಭೋ .  
 ತ್ವತ್ತಃ ಪರತರಂ ಕಿಂಚಿನ್ನ ದೃಷ್ಟಂ ನೈವ ಸಂಶ್ರುತಂ .. 23..  
 ಇತಿ ಪೃಷ್ಟೋ ಮಹಾದೇವಸ್ತಾಂ ಪ್ರತ್ಯುಚೇ ಚ ಸಾದರಂ .  
 ಸಾರಂ ವೇದಾದಿಮಾನ್ಯಂ ಚ ಬ್ರಹ್ಮಭೂಯಕರಂ ಪರಂ .. 24..  
 ಶ್ರೀಮಹಾದೇವ ಉವಾಚ .  
 ಶೃಣು ಪ್ರಿಯೇ ಪ್ರವಕ್ಷ್ಯಾಮಿ ಯಂ ಧ್ಯಾಯಾಮಿ ದಿವಾನಿಶಂ .  
 (Page ಖಂ. 1 ಅ. 5 ಪಾನ 14)  
 ಗಣೇಶಂ ಹೃದಿ ಸಂಸ್ಥಂ ಮೇ ಸ್ವಾನಂದಾವಾಸಿನಂ ಪರಂ .. 25..

ಸಾಕಾರಂ ಚ ನಿರಾಕಾರಂ ತಸ್ಮಿಂದೇವಿ ನ ವಿದ್ಯತೇ .  
ಮನೋವಾಣೀವಿಹೀನಂ ನ ಮನೋವಾಣೀಮಯಂ ನ ವೈ .. 26..  
ಶಿವಸ್ಯ ವಚನಂ ಶ್ರುತ್ವಾ ಪಾರ್ವತೀ ಪ್ರೇಮಸಂಯುತಾ .  
ಉವಾಚ ಮಧುರಂ ವಾಕ್ಯಂ ವಾಕ್ಯಜ್ಞಾ ಭಾವಪೂರ್ವಕಂ .. 27..  
ಪಾರ್ವತ್ಯವಾಚ .  
ಕೋಽಸೌ ಗಣೇಶನಾಮಾ ವೈ ಕಥಂ ಸ ಹೃದಿ ತಿಷ್ಠತಿ .  
ಸ್ವಾನಂದವಸತಿಃ ಕಾ ಚ ಯತ್ರ ತಿಷ್ಠತಿ ಸ ಪ್ರಭುಃ .. 28..  
ಸಾಕಾರೋ ನ ನಿರಾಕಾರೋ ಕಥಂ ಸ ಜ್ಞಾಯತೇ ಜನ್ಯಃ .  
ಮನೋವಾಣೀಮಯೋ ನೈವ ಹೀನಸ್ತಾಭ್ಯಾಂ ನ ಚ ಕ್ವಚಿತ್ .. 29..  
ತಸ್ಯ ಧ್ಯಾನಂ ಮಹೇಶಾಪಿ ಕರ್ತುಂ ನೈವ ಪ್ರಶಕ್ಯತೇ .  
ಧ್ಯಾಯಸೇ ಕೇನ ಮಾರ್ಗೇಣ ಭವ ಮೇ ಕಥಯ ಪ್ರಭೋ .. 30..  
ಅಹಂ ದಾಸೀ ತ್ವದೀಯಾ ವೈ ಶಿಷ್ಯಭಾವೇನ ಸಂಸ್ಥಿತಾ .  
ಕಥಯಸ್ವ ಮಹಾದೇವ ಧ್ಯಾನಂ ಗಾಣೇಶಕಂ ಮಮ .. 31..  
ತಮಹಂ ಸಾಧಯಿಷ್ಯಾಮಿ ಸಾಕ್ಷಾತ್ಕಾರೇಣ ವೈ ಯಥಾ .  
ಕೃತಕೃತ್ಯಾ ಭವಿಷ್ಯಾಮಿ ಪ್ರಸಾದಾತ್ತೇ ನ ಸಂಶಯಃ .. 32..  
ಮುದ್ದಲ ಉವಾಚ .  
ಇತಿ ಪೃಷ್ಟೋ ಮಹಾದೇವೋ ದೇವ್ಯಾ ಭಕ್ತ್ಯಾದರೇಣ ಚ .  
ಪಾತ್ರಂ ಗಣೇಶಮಾರ್ಗಸ್ಯ ದೃಷ್ಟ್ವಾ ಪ್ರೇಮಯುತೋಽಬ್ರವೀತ್ .. 33..  
ತತ್ತೇಽಹಂ ಶೃಣು ವಕ್ಷ್ಯಾಮಿ ಗುಹ್ಯಾದ್ ಗುಹ್ಯತಮಂ ಮಹತ್ .  
ರಹಸ್ಯಂ ವೇದಶಾಸ್ತ್ರಾಣಾಂ ಯಸ್ಮಾತ್ಪರತರಂ ನ ಚ .. 34..  
ದಕ್ಷ ಉವಾಚ .  
ತವ ವಾಕ್ಯಾಮೃತೇನಾಽಹಂ ಪ್ರೀತೋ ಮುದ್ದಲ ಸಾಂಪ್ರತಂ .  
ಉಮಾಮಹೇಶಸಂವಾದಂ ಯೋಗೀಂದ್ರ ಕಥಯಸ್ವ ಮೇ .. 35..  
ಸೂತ ಉವಾಚ .  
ದಕ್ಷಸ್ಯ ಭಾವಯುಕ್ತಂ ತದ್ವಚನಂ ಮುದ್ದಲೇನ ವೈ .  
ಶ್ರುತಂ ತೇನ ಸುಸಂತುಷ್ಟೋ ವಕ್ತುಂ ಸಮುಪಚಕ್ರಮೇ .. 36..  
ಮುದ್ದಲ ಉವಾಚ .  
ಶಂಭುಃ ಸ್ಮೃತ್ವಾ ಗಣೇಶಾನಂ ಹೃದಿ ಧ್ಯಾತ್ವಾ ಮಹಾಯಶಾಃ .  
ಪ್ರತ್ಯವಾಚ ಮಹಾದೇವೀಂ ಗಾಣಪತ್ಯಃ ಪ್ರತಾಪವಾನ್ .. 37..  
ಶ್ರೀಶಿವ ಉವಾಚ .  
ಸರ್ವ ಮಾಯಾಮಯಂ ವಿದ್ಧಿ ಜಾಯತೇ ಯಚ್ಚ ಚೇತಸಾ .  
ಚಿತ್ತಪ್ರವೇಶಹೀನಂ ಚ ಮಾಯಾತೀತಂ ನಿಗದ್ಯತೇ .. 38..



ರಚಿತಂ ದ್ವಿವಿಧಂ ಯೇನ ಸ ಏವ ಗಣನಾಯಕಃ .

ಸ್ವಸಂವೇದಂ ಮಹಃ ಪ್ರೋಕ್ತಂ ವೇದಯೇತ್ತದ್ವಿಶೇಷತಃ .. 39..

ತತ್ತ್ವೈವ ದೃಶ್ಯತೇ ದೇವೋ ಯೋಗಿಭಿಯಾರ್ಗಪಾರಗೈಃ .

ತೇನ ಸ್ವಾನಂದವಾಸೀ ಸ ಕಥ್ಯತೇ ವೇದವಾದಿಭಿಃ .. 40..

ಚಿತ್ತಸ್ಯ ಪಂಚಭೂಮೀನಾಂ ಪ್ರಕಾಶನಕರಃ ಸ್ಮೃತಃ .

ಚಿಂತಾಮಣಿರಿತಿ ಖ್ಯಾತೋ ಹೃದಿ ಸಂತಿಷ್ಠತಿ ಪ್ರಭುಃ .. 41..

ಸಮೂಹೇ ಗಣಧಾತುಶ್ಚ ತೇಷಾಂ ಸ್ವಾಮೀ ಗಣೇಶ್ವರಃ .

ಅಭೇದಯೋಗಮಾರ್ಗೇಣ ಸದಾ ಧ್ಯಾನತುಂ ಸ ಶಕ್ಯತೇ .. 42..

ಮುದ್ದಲ ಉವಾಚ .

ಶ್ರುತ್ವಾ ಶಿವವಚೋ ರಮ್ಯಂ ಪಾರ್ವತೀ ವಿನಯಾನ್ವಿತಾ .

ಚಕಿತಾ ಪ್ರತ್ಯುವಾಚೇದಂ ವಚನಂ ಹಿತಕಾರಕಂ .. 43..

ಪಾರ್ವತ್ಯುವಾಚ .

ಭಗವನ್ಮಥಿತಂ ಕೂಟವಚನಂ ಯೋಗಭಾವಿತಂ .

ನ ಬುದ್ಧಂ ತನ್ಮಯಾ ಸ್ವಾಮಿಸ್ತಸ್ಮಾಚ್ಚ ಸುಲಭಂ ವದ .. 44..

ಬ್ರಹ್ಮ ಮಾಯಾಮಯಂ ಪ್ರೋಕ್ತಂ ಕೀದೃಶಂ ಕಥಯ ಪ್ರಭೋ .

ಮಾಯಾಹೀನಂ ಕಥಂ ಜ್ಞೇಯಂ ವಿಸ್ತರೇಣ ವದಸ್ವ ಮೇ .. 45..

ಮುದ್ದಲ ಉವಾಚ .

ಶಕ್ತಿಪ್ರಶ್ನಂ ಚ ಸಂಶ್ರುತ್ಯ ಹೃಷ್ಣಃ ಶಂಭುಃ ಸುಯೋಗವಿತ್ .

ನಾಶ್ರುನೇತ್ರಃ ಸರೋಮಾಂಚೋ ಭಕ್ತ್ಯಾ ಜಾತೋ ಮಹಾಯಶಾಃ .. 46..

ಆದಿಮಾಯಾಂ ಪ್ರಶಂಸನ್ ಸನ್ ವಕ್ತುಂ ತಾಮುಪಚಕ್ರಮೇ .

ಯೋಗಮಾರ್ಗಸ್ಯ ಸಿದ್ಧಯರ್ಥಂ ವಿಸ್ತರೇಣ ಮಹೇಶ್ವರಃ .. 47..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮಾದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಪಾರ್ವತೀಪ್ರಶ್ನವಿಚಾರೋ ನಾಮ

ಪಂಚಮೋಽಧ್ಯಾಯಃ .. 1.5

(Page ಖಂ. 1 ಅ. 6 ಪಾನ 15)

## 1.6 ಪ್ರಕೃತಿಪುರುಷವರಪ್ರದಾನಂ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಪಾರ್ವತೀಶಿವಸಂವಾದಂ ಕಥಯಸ್ವ ಮಹಾಮತೇ .

ಪಾರಾಶರ್ಯಸ್ಯ ಸರ್ವಜ್ಞ ಶಿಷ್ಯ ಸರ್ವಾರ್ಥತತ್ತ್ವ ವಿತ್ .. 1..  
ಸೂತ ಉವಾಚ .  
ಮುದ್ಗಲೇನ ಯಥಾ ಪ್ರೋಕ್ತಂ ದಕ್ಷೇ ವೈ ಶಾಂತಿಕಾರಕಂ .  
ಶಿವಯೋಸ್ತಂ ಚ ಸಂಜಾತಂ ಸಂವಾದಂ ಕಥಯಾಮಿ ಭೋಃ .. 2..  
ಶ್ರೀಶಿವ ಉವಾಚ .  
ಧನ್ಯಾ ದೇವಿ ಮಹಾಭಾಗೇ ತ್ವತ್ಸಮಾನ್ಯಾ ನ ವಿದ್ಯತೇ .  
ಮಹಾಪುಣ್ಯೇನ ತೇ ಬುದ್ಧಿಗಣೇಶಜ್ಞಾನಲಾಲಸಾ .. 3..  
ಕಾರಿತೋಽಹಂ ತ್ವಯಾ ಶಕ್ತೇ ಸತ್ ಸ್ತ್ರಿಯಾ ನಾತ್ರ ಸಂಶಯಃ .  
ಮಮೈವೇದಂ ಮಹದ್ಭಾಗ್ಯಂ ಗಾಣಪತ್ಯಪ್ತಿಯಾ ಗೃಹೇ .. 4..  
ಗಣೇಶಾಯ ನಮಃ ಕೃತ್ವಾ ಕಥಯಾಮಿ ಕಥಾನಕಂ .  
ಆದೌ ಮಾಯಾಮಯಂ ವಿದ್ಧಿ ಮಾಯಾತೀತಂ ತತಃ ಪರಂ .. 5..  
ಸ್ವಸ್ವರೂಪಮಯಂ ಸರ್ವಂ ಜ್ಞಾತವ್ಯಂ ಯೋಗಿನಾ ಸದಾ .  
ದ್ವಿವಿಧಂ ಯೋಗಮಾರ್ಗೇಣ ಸಾಧನೇನ ವಿಶೇಷತಃ .. 6..  
ಆದೌ ಬ್ರಹ್ಮ ಸ್ಥಿತಂ ದೇವಿ ಏಕಾನೇಕಾದಿವರ್ಜಿತಂ .  
ಸ್ವತಃ ಪರತ ಉತ್ಥಾನಾತ್ತದೇವ ದ್ವಿವಿಧಂ ಬಭೌ .. 7..  
ಸ್ವತ ಉತ್ಥಾನಕೇ ನೈವ ವಿಕಲ್ಪಃ ಸದೃಶಃ ಕೃತಃ .  
ಅಹಮಸ್ಮೀತಿ ಭಾವೇನ ಬಿಂಬಂ ಭಿನ್ನಂ ವಿನಿಸೃತಂ .. 8..  
ಸಕಲಾಭೇದರೂಪಂ ಯನ್ನಿರಾಕಾರಂ ಸ್ವಭಾವತಃ .  
ಅಹಮಸ್ಮಿ ಸದಾ ಪ್ರೋಕ್ತಂ ಬ್ರಹ್ಮರೂಪಂ ಚ ಶಾಶ್ವತಂ .. 9..  
ತೇನಾಪಿ ಸ್ವಸ್ವರೂಪಂ ತದ್ ದೃಷ್ಟಮಾತ್ಮಾತ್ಮಕಂ ಪರಂ .  
ಕೀದೃಶೋಽಹಂ ವಿಕಲ್ಪಶ್ಚ ಕೃತೋ ಮೋಹೇನ ತತ್ಕ್ವ ಣಾತ್ .. 10..  
ಚತುಶ್ಚತುಃ ಪದಾರ್ಥಾ ಯೇ ಯೋಗರೂಪೇಣ ಸಂಸ್ಥಿತಾಃ .  
ತೇಷಾಮಭೇದರೂಪಂ ಚ ದೃಷ್ಟಂ ಸರ್ವಾತ್ಮಕಂ ಪರಂ .. 11..  
ಮಾಯಯಾ ಬಿಂಬರೂಪೋಽಯಂ ಜಾತಃ ಸದೃಶ್ಚ ನಾಮತಃ .  
ಮಾಯಾ ಬಿಂಬಂ ದ್ವಿತೀಯಂ ತತ್ತತ್ರ ಮೋಹಪ್ರಧಾರಣಾತ್ .. 12..  
ಮೋಹಧಾರಣಮಾತ್ರೇಣ ವಿಸ್ಮೃತಂ ಸ್ವಸ್ವರೂಪಕಂ .  
ಮಾಯಾಸುಖೀಪ್ಸುನಾ ಜಾತಾ ತಸ್ಯ ದೇವಸ್ಯ ತತ್ಕ್ವ ಣಾತ್ .. 13..  
ಸರ್ವಾಕಾರಾ ನಿರಾಕಾರಾ ಮಾಯಾ ಜಾತಾ ದ್ವಿಧಾಪರಾ .  
ಬುದ್ಧಿರೂಪಾ ಮಹಾಭಾಗಾ ತಯಾ ಸರ್ವಂ ಪ್ರಬುದ್ಧತೇ .. 14..  
ನಿರಾಕಾರಂ ಚ ಸಾಕಾರಂ ಬುದ್ಧಯಾ ಸಂಬುದ್ಧತೇ ಜನೈಃ .  
ಬುದ್ಧಯಾ ಯದ್ಬುದ್ಧತೇ ಕ್ಷೇತ್ರ ಬುದ್ಧಿರೂಪಂ ತದೇವ ಚ .. 15..  
ತತ್ರ ಮೋಹೋ ಚ ಸಾಕಾರೋ ನಿರಾಕಾರಃ ಸ್ವಯಂ ಪ್ರಭುಃ .

ಮೋಹಹೀನ ಇತಿ ಭ್ರಾಂತಿದ್ವಿಧಾ ಗುಣಸಮುತ್ಥಿತಾ .. 16..  
ಸಾ ಸಿದ್ಧಿಮೋಹಕರ್ತ್ರೀ ವೈ ನಾನಾಭ್ರಾಂತಿಪ್ರಕಾಶಿಕಾ .  
ಏಕಾ ಬುದ್ಧಿಶ್ಚ ಸರ್ವತ್ರ ತಥಾ ದ್ವೈಧೇ ಪ್ರವರ್ತಿತಾ .. 17..  
ಸಿದ್ಧ್ಯಾ ಸಮೋಹಿತಾ ಬುದ್ಧಿಭ್ರಾಂತಾ ಜಾತಾ ಚ ಪಾರ್ವತೀ .  
ಸಾಕಾರಮೋಹಸಂಯುಕ್ತಾ ನಿರಾಕಾರವಿಮೋಹಿತಾ .. 18..  
ಮೋಹಧಾರಕಬುದ್ಧಿಶ್ಚ ಸಿದ್ಧಿಮೋಹಪ್ರದಾಯಿನೀ .  
ತಯೋಃ ಪ್ರಕಾಶದಾತಾ ಸ ಗಣೇಶಾನೋಽಭವತ್ ಸ್ವಯಂ .. 19..  
ಸ ಏವ ನಾಮತಸ್ತತ್ರ ನ ಗತೋ ನಿಜರೂಪಧೃಕ್ .  
ಬಿಂಬಬಿಂಬಿಪ್ರಭಾವತ್ವಾದ್ಭಾಸತೇ ತಾದೃಶೋ ವೃಥಾ .. 20..  
ಸರ್ವಾತ್ಮಕಂ ಚ ಬಿಂಬಂ ಯತ್ಪರಂ ತತ್ತ್ವೈವ ಬಿಂಬಿತಂ .  
ಆತ್ಮರೂಪಂ ನಿರಾಕಾರಂ ತಯೋಃ ಸಂಯೋಗಿತಾಂ ಗತಃ .. 21..  
ಸ ಏವ ಗಣರಾಜೋಽಯಂ ಮಾಯಾಖೇಲಕರಃ ಪ್ರಭುಃ .  
ತಸ್ಯೇಚ್ಛಯಾ ತದ್ ದ್ವಿವಿಧಂ ಚಲತಿ ಪ್ರತಿಸೂತ್ರವತ್ .. 22..  
ತ್ರಿವಿಧಂ ಚೈಕಭಾವಂ ಚ ಜಾತಂ ಮೋಹೇನ ಪಾರ್ವತೀ .  
ವಿಕಲ್ಪಃ ಪ್ರಕೃತಸ್ತೇನ ಏಕೋಽಹಂ ಸ್ಯಾಂ ಬಹುಸ್ತ್ವಿತಿ .. 23..  
ವಿಕಲ್ಪೇನ ದ್ವಿಧಾ ಭೂತಂ ದೇಹದೇಹಿಸ್ವರೂಪಕಂ .  
ಸೋಽಹಂ ಬ್ರಹ್ಮೇತಿ ಯತ್ಪೋಕ್ಷಂ ವೇದ ವೈ ವೇದವಾದಿಭಿಃ .. 24..  
ತದೇವ ದೇಹಿ ರೂಪಂ ಚ ದೇಹಮೋಹಪ್ರವಾರಣಾತ್ .  
ದೇಹರೂಪಂ ತಥಾ ತತ್ರ ಬಿಂದುಮಾತ್ರಂ ಪ್ರಕೀರ್ತಿತಂ .. 25..  
ಚತುರ್ವಿಧಾನಾಂ ದೇಹಾನಾಂ ಬ್ರಹ್ಮರೂಪಂ ಪುರಾತನಂ .  
(Page ಖಂ. 1 ಅ. 6 ಪಾನ 16)  
ಬಹುರೂಪಂ ಚ ತದ್ವಿದ್ಧಿ ದೇಹಕೈವಲ್ಯಸಂಜ್ಞಿತಂ .. 26..  
ಸೋಽಹಂ ಬ್ರಹ್ಮೈಕರೂಪಂ ಯದ್ಬಹುರೂಪಂ ಚ ಬಿಂದುಮತ್ .  
ಸ್ವಸ್ವಕಾರ್ಯೇಷು ನೋ ಶಕ್ತಂ ಸತ್ತಾಹೀನತಯಾ ಶಿವೇ .. 27..  
ತಾಭ್ಯಾಂ ತಪಃ ಕೃತಂ ಘೋರಂ ಸ್ವಸ್ವರೂಪಸ್ಯ ಸುಂದರಿ .  
ದಿವ್ಯವರ್ಷಸಹಸ್ರಾಂತೇ ಪ್ರಸನ್ನೋಽಭೂದ್ ಗಜಾನನಃ .. 28..  
ಪ್ರತ್ಯಕ್ಷತಾಂ ಯಯೌ ತತ್ರ ಶುಂಡಾದಂಡವಿರಾಜಿತಃ .  
ಲಂಬೋದರೋ ಮಹಾಕರ್ಣಶ್ಚತುರ್ಬಾಹುಸ್ಪಿನೇತ್ರಭೃತ್ .. 29..  
ತಸ್ಯ ದರ್ಶನಮಾತ್ರೇಣ ಸ್ಫೂರ್ತಿರ್ಜಾತಾ ತಯೋಸ್ತದಾ .  
ತಯಾ ತಂ ತೌ ಸಮಾಬುದ್ಧ್ಯ ನತೌ ಸ್ತೋತ್ರಂ ಪ್ರಚಕ್ರತುಃ .. 30..  
ಪ್ರಕೃತಿಪುರುಷಾವೂಚತುಃ .  
ನಮಸ್ತೇ ಗಣನಾಥಾಯ ಸ್ವಸಂವೇದ್ಯಮಯಾಯ ತೇ .

ನಿರಾಕಾರಸ್ವರೂಪಾ ವೈ ಶುಂಡಾ ಯಸ್ಯ ವಿರಾಜತೇ .. 31..  
ಯಸ್ಯ ದೇಹಶ್ಚ ಸಾಕಾರಃ ಕಂಠಾಧಃ ಪರಿಕಥ್ಯತೇ .  
ಅಭೇದ ಏತಯೋರ್ಜಾತಸ್ತೇನ ತ್ವಂ ವೈ ಗಜಾನನ .. 32..  
ಚತುರ್ವಿಧಂ ನಿಜಾನಂದಾದ್ವೇದೇಷು ಕಥಿತಂ ಭವೇತ್ .  
ಏಕಮವ್ಯಕ್ತರೂಪಂ ಚ ದ್ವಿತೀಯ ಸಮರೂಪಕಂ .. 33..  
ತೃತೀಯಂ ಸತ್ತ್ವ ರೂಪಂ ಚ ಚತುರ್ಥಂ ಯತ್ಸದಾ ಹ್ಯಸತ್ .  
ಚತುರ್ಹಸ್ತಸ್ವರೂಪಂ ತೇ ತೇನ ತ್ವಂ ವೈ ಚತುರ್ಭುಜಃ .. 34..  
ತವೋದರೇ ಸ್ಥಿತಂ ಸರ್ವಂ ತೇನ ಲಂಬೋದರಃ ಸ್ಮೃತಃ .  
ಮಾಯಾಮಾಯಿಕರೂಪಂ ಚ ದ್ವೌ ಪಾದೌ ದ್ವಿವಿಧಂ ಚ ತೇ .. 35..  
ಏತೇ ಸರ್ವೇ ಗಣಾ ಡುಂಡೇ ತ್ವದೀಯಾ ನಾತ್ರ ಸಂಶಯಃ .  
ಗಣನಾಥೋಽಸಿ ತೇನ ತ್ವಂ ನಾಮ್ನಾ ಖ್ಯಾತಶ್ಚ ಸರ್ವದಾ .. 36..  
ಏತಾದೃಶೋ ನಿಜಾತ್ಮಾಸಾವಾವಯೋರ್ಧ್ಯಾನ ಆಬಭೌ .  
ಸ್ವಸಂವೇದ್ಯತಯಾ ಧ್ಯಾತೋ ಭಕ್ತಾನುಗ್ರಹಕಾರಕಃ .. 37..  
ಭಕ್ತಾಭಿಮಾನಭಾವೇನ ದೇಹಧಾರೀ ಸ್ವಯಂ ಹ್ಯಭೂತ್ .  
ಏತೈಶ್ಚ ಲಕ್ಷಣೈರ್ಯುಕ್ತೋ ಗಣೇಶೋ ನಾಮಧಾರಕಃ .. 38..  
ಧನ್ಯಂ ಸರ್ವಂ ಕೃತಂ ಸ್ವಾಮಿನ್ ಯೇನ ತ್ವಂ ದೇಹವಾನಭೂಃ .  
ಸ್ವಾನಂದವಾಸಭೃತ್ ಸಾಕ್ಷಾದ್ ಹೃದಿ ನಿತ್ಯಂ ಸ್ಥಿರೋ ಭವ .. 39..  
ನಮಸ್ತೇ ವಿಘ್ನರಾಜಾಯ ನಮಸ್ತೇ ವಿಘ್ನಹಾರಿಣೇ .  
ಭಕ್ತಾನಾಂ ವೈ ಹ್ಯಭಕ್ತಾನಾಂ ವಿಘ್ನಕರ್ತ್ರೇ ನಮೋಽಸ್ತು ತೇ .. 40..  
ಕರ್ಮಣಾಂ ಫಲದಾತ್ರೇ ಚ ಜ್ಞಾನಾನಾಂ ಸಿದ್ಧಿದಾಯಿನೇ .  
ಅಮೇಯಶಕ್ತಯೇ ತುಭ್ಯಂ ಸರ್ವಾಧಾರಾಯ ತೇ ನಮಃ .. 41..  
ಕಿಂ ಕರ್ತವ್ಯಂ ದಯಾಸಿಂಧೋ ತದೇವಾಜ್ಞಾಪಯ ಪ್ರಭೋ .  
ತವ ಭಕ್ತಿಂ ಮಹಾತೀವ್ರಾಂ ದೇಹಿ ನೌ ಗಣನಾಯಕ .. 42..  
ಏವಂ ಸ್ತುತಿಂ ಸಮಾಕರ್ಣ್ಯ ಪರಿತುಷ್ಟೋ ಗಣಾಧಿಪಃ .  
ಮೇಘಗಂಭೀರಯಾ ವಾಚಾ ಹರ್ಷಯನ್ನಬ್ರವೀತ್ತದಾ .. 43..  
ಶ್ರೀಗಣೇಶ ಉವಾಚ .  
ಸಾಧು ಸಾಧು ಮಹಾಭಾಗೌ ಯದುಕ್ತಂ ಸ್ತೋತ್ರಮುತ್ತಮಂ .  
ಮಮ ಪ್ರೀತಿಕರಂ ಸರ್ವಕಾಮದಂ ಪ್ರಭವಿಷ್ಯತಿ .. 44..  
ಧರ್ಮಾರ್ಥಕಾಮಮೋಕ್ಷಾಣಾ ದಾಯಕಂ ಪುಷ್ಟಿವರ್ಧನಂ .  
ಕಾರಾಗೃಹಸ್ಥಿತಾನಾಂ ಚ ಮೋಚಕಂ ಲಕ್ಷಪಾರತಃ .. 45..  
ಮಾರಣೋಚ್ಚಾಟನಾದೀನಾಂ ನಾಶಕಂ ತತ್ತಥೈವ ಚ .  
ಏಕವಿಂಶತಿವಾರಂ ಯಃ ಏಕವಿಂಶದ್ವಿನಾವಧಿ .. 46..

ಪರೇತ್ತು ಯದಿ ವೈ ಭತ್ಯಾ ಸ ಈಪ್ಪಿತಫಲಂ ಲಭೇತ್ .  
 ಬ್ರಹ್ಮಭೂಯಕರಂ ಚೈತನ್ನಿಷ್ಕಾಮಪಠನಾಧ್ಯವೇತ್ .. 47..  
 ಭವತೋಸ್ತಪಸಾ ತುಷ್ಟಃ ಸ್ತೋತ್ರೇಣಾನೇನ ಭಾವತಃ .  
 ಪ್ರೀತೋ ದಾಸ್ಯಾಮಿ ಸಂಪೂರ್ಣಂ ಭವದ್ಭ್ಯಾಮೀಪ್ಪಿತಂ ಚ ಯತ್ .. 48..  
 ಬಿಂದುಮಾತ್ರಸ್ವರೂಪೇಣ ಯತ್ಕ್ರಿತಂ ಬ್ರಹ್ಮ ಶಾಶ್ವತಂ .  
 ತನ್ಮಾಚ್ಚತುವಿಧಂ ವಿಶ್ವಂ ಪ್ರಕಟಂ ಸಂಭವಿಷ್ಯತಿ .. 49..  
 ಪ್ರಕರ್ಷೇಣ ಚ ಸರ್ವೇಷಾಂ ಕೃತಿಸ್ತಸ್ಮಾದ್ವಿನಿಸೃತಾ .  
 ಪ್ರಕೃತಿಸ್ತೇನ ತೇ ನಾಮ ಭವಿಷ್ಯತಿ ಜನೇಷ್ಟಿದಂ .. 50..  
 ಸೃಷ್ಟ್ವಾ ಚತುವಿಧಂ ವಿಶ್ವಂ ಬಂಧಹೀನಾ ಭವಿಷ್ಯತಿ .  
 ಮದೀಯಾಂ ಭಕ್ತಿಮಚಲಾಂ ಪ್ರಕೃತೇ ಪ್ರಾಪ್ಸ್ಯಸಿ ಧ್ರುವಂ .. 51..  
 ಜನಾಸ್ತ ದೀಯಭಕ್ತಿಂ ಯೇ ಕರಿಷ್ಯಂತಿ ಸಕಾಮತಃ .  
 (Page ಖಂ. 1 ಅ. 6 ಪಾನ 17)  
 ನಿಷ್ಕಾಮತಶ್ಚ ತೇಭ್ಯಸ್ತ್ವಂ ಸರ್ವಂ ದಾಸ್ಯಸಿ ಶೋಭನೇ .. 52..  
 ಚತುವಿಧೇಪ್ಯಯಂ ಶೇತೇ ಪುರೇ ತೇನೈವ ಪೂರುಷಃ .  
 ಸೋಹಮ್ಮಾತ್ರಾತ್ಮಕೋ ಭಾವೀ ನಾಮ್ನಾ ಸರ್ವತ್ರ ತಿಷ್ಠತು .. 53..  
 ಸರ್ವಾಕಾರವಿಹೀನೋಽಯಂ ತತ್ರ ಭ್ರಾಂತೋ ಭವಿಷ್ಯತಿ .  
 ಬಿಂಬಬಿಂಬಿತ ಭಾವೇನ ಪ್ರಕೃತೌ ಮೋಹಿತಃ ಸದಾ .. 54..  
 ಸ್ವಯಂ ಮೋಹವಿಹೀನಃ ಸ ಸೋಹಮ್ಮಾತ್ರಾತ್ಮಕಃ ಸದಾ .  
 ಮತ್ಪ್ರಸಾದಾಧ್ಯವೇನ್ನಿತ್ಯಂ ಬ್ರಹ್ಮ ಸೋಹಂ ಸುಖಾತ್ಮಕಃ .. 55..  
 ಮದೀಯಾ ಭಕ್ತಿರಚಲಾ ಭವಿಷ್ಯತಿ ತವಾಪಿ ಚ .  
 ತಯಾ ಬಂಧವಿಹೀನಸ್ತ್ವಂ ತಥಾ ಮಾನ್ಯೋ ಭವಿಷ್ಯಸಿ .. 56..  
 ತವ ಭಕ್ತಿಂ ಕರಿಷ್ಯಂತಿ ಜನಾ ಭಾವೇನ ಸಂಯುತಾಃ .  
 ತೇಭ್ಯಸ್ತದೀಪ್ಪಿತಂ ಸರ್ವಂ ದಾಸ್ಯಸಿ ತ್ವಂ ನ ಸಂಶಯಃ .. 57..  
 ಬ್ರಹ್ಮಭೂಯಪದಂ ಚೈವ ದಾಸ್ಯಸೇ ಯೋಗಸೇವಯಾ .  
 ಸಾಕ್ಷಾತ್ಪುರುಷರೂಪಸ್ತ್ವಂ ಸರ್ವಸತ್ತಾತ್ಮಕೋ ಭವ .. 58..  
 ಪ್ರಕೃತೌ ವೀರ್ಯಮಾಧತ್ಸ್ವ ಸರ್ವಸತ್ತಾತ್ಮಕಂ ವಿಭೋ .  
 ತೇನೇಯಂ ಸರ್ವಸೂರ್ವಿಶ್ವಂ ಸೃಜಿಷ್ಯತಿ ನ ಸಂಶಯಃ .. 59..  
 ಸೃಷ್ಟ್ವಾ ಚತುವಿಧಂ ಸರ್ವಂ ಪಾಲನಂ ಹರಣಂ ತಥಾ .  
 ಕರ್ತವ್ಯಂ ಕಾಲಯೋಗೇನ ಕರಣೀಯಮಿದಂ ಸ್ಮೃತಂ .. 60..  
 ಸರ್ವೇಷಾಂ ಪ್ರಕೃತಿರ್ಮಾತಾ ಪಿತಾ ಪುರುಷ ಉಚ್ಯತೇ .  
 ನಾನಾರೂಪಾಣಿ ನಾಮಾನಿ ಕಲ್ಪಯಿಷ್ಯಂತಿ ವೈ ಜನಾಃ .. 61..

ಇತ್ಯುಕ್ತ್ವಾ ಗಣರಾಜಸ್ತು ತತ್ತ್ಯವಾಂತರಧೀಯತ .

ಪ್ರಕೃತಿಃ ಪುರುಷಶ್ಚೈವ ಯಥಾಜ್ಞಪ್ತೌ ಪ್ರಚಕ್ರತುಃ .. 62..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಪ್ರಕೃತಿಪುರುಷವರಪ್ರದಾನಂ ನಾಮ  
ಷಷ್ಠೋಽಧ್ಯಾಯಃ .. 1.6

### 1.7 ತತ್ತ್ವ ಕೃತಸ್ತುತಿವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪಾರ್ವತ್ಯವಾಚ .

ಶ್ರುತ್ವೇದಂ ತ್ವನ್ಮುಖಾಂಭೋಜಾದ್ಧರ್ಷಶ್ಚೇತಸ್ಯಜಾಯತ .

ಪುನರ್ವದಸ್ವ ಮೇ ಸ್ವಾಮಿನ್ ಗಣರಾಜಕಥಾಮೃತಂ .. 1..

ಕಥಾನಾಂ ಚ ರಹಸ್ಯಂ ಯತ್ತದೇವೈತನ್ನ ಸಂಶಯಃ .

ಪುನಾತಿ ಪ್ರಾಶ್ನಿಕಂ ಶ್ಲೋಢ್ಯನ್ ವಕ್ತಾರಂ ಭಕ್ತಿತಃ ಶ್ರುತಂ .. 2..

ಪ್ರಕೃತಿಃ ಪುರುಷಶ್ಚೋಭೌ ಕಥಂ ಸೃಷ್ಟಿಂ ಪ್ರಚಕ್ರತುಃ .

ಅಂತರ್ಹಿತೇ ನಿಜಾನಂದೇ ಗಣೇಶೇ ಸ್ವೇಚ್ಛಯಾ ವಿಭೌ .. 3..

ಮುದ್ದಲ ಉವಾಚ .

ಪಾರ್ವತೀವಚನಂ ಶ್ರುತ್ವಾ ಪ್ರಹೃಷ್ಟಃ ಶಂಕರೋಽಬ್ರವೀತ್ .

ಕಥಾಂ ರಸಯುತಾಂ ರಮ್ಯಾಂ ಪಾವನಾನಾಂ ಚ ಪಾವನೀಂ .. 4..

ಶಂಕರ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಗಣನಾಥಕಥಾಂ ಶುಭಾಂ .

ಧನ್ಯಾಸಿ ಸಾದರಾ ಜಾತಾ ಸಪ್ರೇಮಾ ವಿಘ್ನನಾಶಿನೀ .. 5..

ಅಂತರ್ಹಿತೇ ಗಣೇಶೇ ಚ ಪ್ರಕೃತಿಃ ಪುರುಷಸ್ತಥಾ .

ಸಾಮಧ್ಯೇನ ಯುತೌ ಜಾತೌ ಪರಸ್ಪರಮನೋನುಗೌ .. 6..

ತಪಸಾ ವರದಾನೇನ ಮೋಹಯಾಮಾಸ ತತ್ತ್ವ ಣಾತ್ .

ಪುರುಷಂ ಪ್ರಕೃತಿಃ ಸಾ ವೈ ನಾನಾಭಾವಾರ್ಥದರ್ಶಿನೀ .. 7..

ನಾನಾವಿಭವಯುಕ್ತಾಂ ತಾಂ ದೃಷ್ಟ್ವಾ ಪುರುಷಸತ್ತಮಃ .

(Page ಖಂ. 1 ಅ. 7 ಪಾನ 18)

ಮೋಹಿತಃ ಪೂರ್ಣಭಾವೇನ ತದಧೀನೋಽಭವತ್ಸದಾ .. 8..

ಸಂವೀಕ್ಷಿತಾ ಮಹಾಮಾಯಾ ಪುರುಷೇಣ ಮಹಾತ್ಮನಾ .

ಹಾವಭಾವಯುತಾ ತತ್ರ ಸಂಸ್ಥಿತಾ ಭಕ್ತಿಭಾವತಃ .. 9..

ತನ್ಯಾಂ ಸತ್ತಾತ್ಮಕಂ ವೀರ್ಯಂ ಪುರುಷೇಣ ಪ್ರಕಾಶಕಂ .  
 ನಿಕ್ಷಿಪ್ತಂ ಸಹಸಾ ದೇವಿ ತೇನ ಸಾ ಗರ್ಭವತ್ಯಭೂತ್ .. 10..  
 ಸ ಗರ್ಭೋ ವವೃಧೇ ತತ್ರ ತೇಜಸಾ ಸ್ವೇನ ಸಂವೃತಃ .  
 ಮಹತಾ ಕಾಲಯೋಗೇನ ಪೂರ್ಣೋ ಜಾತಃ ಪ್ರತಾಪವಾನ್ .. 11..  
 ಸಮಯೇ ಸುಷುವೇ ಸಾ ತಂ ಪುತ್ರಂ ತೇಜೋಮಯಂ ಪರಂ .  
 ತಸ್ಯ ನಾಮಾಸಭವಲ್ಲೋಕೇ ಮಹಾನಿತ್ಯಭಿವಿಶ್ರುತಂ .. 12..  
 ಅಂತಸ್ತು ಯತ್ಸಿ ತಂ ದೇವಿ ಸರ್ವಾಂತರ್ಯಾಮಿ ತತ್ಪರಂ .  
 ಲೋಕೇಷು ಚ ಮಹತ್ತತ್ವಂ ಜ್ಞಾತವ್ಯಂ ತತ್ಸಮಾಧಿನಾ .. 13..  
 ಸರ್ವೇಷಾಮಾದಿಭೂತೋಽಯಂ ಮಹಾನಾತ್ಮಾಸಭವತ್ಪ್ರಭುಃ .  
 ಜ್ಯೇಷ್ಠೋಽಯಂ ತತ್ತ್ವ ಜಾತೀನಾಂ ಹೃದಿ ತೇಷಾಂ ಸಮಾಸ್ಥಿತಃ .. 14..  
 ಮಹತಾ ಚ ತತಃ ಸೃಷ್ಟಂ ಯದಹಂಕಾರರೂಪಕಂ .  
 ಸ ಏವ ತ್ರಿವಿಧೋ ಜಾತೋ ಭಿನ್ನಮೂರ್ತಿಃ ಪ್ರತಾಪವಾನ್ .. 15..  
 ಅಹಂ ಸರ್ವತ್ರ ತಿಷ್ಠಾಮಿ ಮದಾಧಾರಮಿದಂ ಸ್ಮೃತಂ .  
 ತೇನಾಹಂಕಾರನಾಮಾ ಸ ಸದಾಹಂಕರಣಾತ್ ಶಿವೇ .. 16..  
 ಸ ಏವ ಬಾಹ್ಯಭಾವೇನ ಸ್ಥಿತಃ ಸರ್ವತ್ರ ಸರ್ವರಾಟ್ .  
 ಇಚ್ಛಿತಂ ಮಹತಾ ಯದ್ವೈ ತತ್ ಕರ್ತುಂ ಸುಸಮಾಹಿತಃ .. 17..  
 ತ್ರಿವಿಧೋಽಸೌ ಗುಣೈಸ್ತತ್ರ ತನ್ನಿಬೋಧ ಜಗನ್ಮಯಿ .  
 ಸಾತ್ತ್ವಿಕೋ ರಾಜಸಶ್ಚೈವ ತಾಮಸಃ ಕಥ್ಯತೇ ಬುದ್ಧಿಃ .. 18..  
 ತೇನಾಹಂಕರಣಸ್ಯಾಪಿ ತ್ರಿಶಕ್ತಿತ್ವಂ ಸಮಾಗತಂ .  
 ಸಾತ್ತ್ವಿಕೇ ಜ್ಞಾನಶಕ್ತಿಶ್ಚ ತಯಾ ಭಾವಃ ಪ್ರಬುದ್ಧ್ಯತೇ .. 19..  
 ರಾಜಸೀ ಯಾ ಕ್ರಿಯಾಶಕ್ತಿಸ್ತಯಾ ಕಾರ್ಯಂ ಪ್ರವರ್ತತೇ .  
 ತಾಮಸೀ ದ್ರವ್ಯಶಕ್ತಿಯಾ ದೇಹರೂಪಾ ಪ್ರಕಥ್ಯತೇ .. 20..  
 ತತ್ರಾದೌ ತಾಮಸೀ ಶಕ್ತಿಃ ಪ್ರೇರಿತಾ ವಿಶ್ವಯೋನಿನಾ .  
 ನಿರ್ಮಮೇ ಶಬ್ದರೂಪಂ ಸಾ ತೇನಾಕಾಶಂ ವಿನಿರ್ಮಿತಂ .. 21..  
 ಆಕಾಶೇನ ಸ್ಪರ್ಶ ಏವಂ ನಿರ್ಮಿತಃ ಸರ್ವಸಿದ್ಧಯೇ .  
 ಸ್ಪರ್ಶೇನ ನಿರ್ಮಿತೋ ವಾಯುರ್ಮಹಾಬಲಯುತಃ ಪ್ರಭುಃ .. 22..  
 ವಾಯುನಾ ನಿರ್ಮಿತಂ ರೂಪಂ ತೇಜೋರೂಪೇಣ ನಿರ್ಮಿತಂ .  
 ತೇಜಸಶ್ಚ ರಸೋತ್ಪತ್ತೀ ರಸಾದಾಪೋ ವಿನಿಸೃತಾಃ .. 23..  
 ಅದ್ಭಿಶ್ಚ ನಿರ್ಮಿತೋ ಗಂಧೋ ಗಂಧಾದ್ಭೂಮಿರಜಾಯತ .  
 ತಮೋಗುಣಮಯೀ ಸೃಷ್ಟಿರೇಷಾ ಜಾತಾ ಮಹಾದ್ಭುತಾ .. 24..  
 ತನ್ಮಾತ್ರಾ ಭೂತಸರ್ಗಶ್ಚ ಪಂಚಪಂಚಾತ್ಮಕಃ ಸ್ವರಾಟ್ .

ಪಂಚಭೂತಾತ್ಮಕೋ ದೇಹಃ ಸರ್ವತ್ರೈವ ಪ್ರದೃಶ್ಯತೇ .. 25..  
 ತತೋ ರಾಜಸಶಕ್ತ್ಯಾ ಚ ಪಂಚಭೂತಮಯಾನಿ ವೈ .  
 ಇಂದ್ರಿಯಾಣಿ ಪ್ರಸೃಷ್ಟಾನಿ ಕ್ರಿಯಾರೂಪಾಣಿ ತಾನಿ ವೈ .. 26..  
 ಪಂಚ ಜ್ಞಾನೇಂದ್ರಿಯಾಣ್ಯಾಹುರ್ಜ್ಞಾನರೂಪಧರಾಣಿ ಚ .  
 ಜಿಹ್ವಾ ಚಕ್ಷುಸ್ತ್ವಚಾ ನಾನಾ ಕರ್ಣಶ್ಚೈವಾಽತ್ರ ಪಂಚಮಃ .. 27..  
 ಕರ್ಮೇಂದ್ರಿಯಾಣಿ ಪಂಚೈವ ಹಸ್ತಾಪಾದೌ ಗುದಂ ಚ ವಾಕ್ .  
 ಲಿಂಗಂ ಪಂಚಮಮತ್ರೈವ ಏಭಿಃ ಸಂಜಾಯತೇ ಕ್ರಿಯಾ .. 28..  
 ಪಂಚ ಪ್ರಾಣಾಸ್ತಥಾ ಜ್ಞೇಯಾಃ ಪ್ರಾಣೋ ವ್ಯಾನಸ್ತ್ವಪಾನಕಃ .  
 ಉದಾನಶ್ಚ ಸಮಾನೋ ವೈ ರಾಜಸಾಃ ಪಂಚ ವಾಯುವಃ .. 29..  
 ಸಪ್ತಧಾತುವಿಭಾಗಾರ್ಥಂ ಕ್ರಿಯಾರೂಪಾ ಉದಾಹೃತಾಃ .  
 ಏಷಾಂ ಕ್ರಿಯಾತ್ಮಿಕಾ ಸೃಷ್ಟೀ ರಾಜಸೀ ಕಥಿತಾ ಪ್ರಿಯೇ .. 30..  
 ಸಾತ್ತ್ವಿಕ್ಯಾ ಮಾಯಯಾ ದೇವಾ ಇಂದ್ರಿಯಾಣಾಂ ವಿನಿರ್ಮಿತಾಃ .  
 ದಿಶೋ ವಾಯುಶ್ಚ ವರುಣೋಽಶ್ವಿನೌ ಸೂರ್ಯಃ ಪ್ರಕೀರ್ತಿತಃ .. 31..  
 ಏತಾ ಜ್ಞಾನೇಂದ್ರಿಯಾಣಾಂ ಚ ದೇವತಾಃ ಪರಿಕೀರ್ತಿತಾಃ .  
 ಅಗ್ನಿವಿಷ್ಣುಃ ಪ್ರಜಾಪಾಲ ಇಂದ್ರೋ ಮಿತ್ರಶ್ಚ ಪಂಚಮಃ .. 32..  
 ಏತಾಃ ಕರ್ಮೇಂದ್ರಿಯಾಣಾಂ ವೈ ದೇವತಾಃ ಪರಿಕೀರ್ತಿತಾಃ .  
 ಸಾತ್ತ್ವಿಕೀ ಸೃಷ್ಟಿರಿತ್ಯುಕ್ತಾ ದಶದೇವಸ್ವರೂಪಿಣೀ .. 33..  
 (Page ಖಂ. 1 ಅ. 7 ಪಾನ 19)  
 ಏತೇ ತತ್ತ್ವಸ್ವರೂಪಾಖ್ಯಾ ಆದಿದೇವಾಃ ಪ್ರಕೀರ್ತಿತಾಃ .  
 ಯಥಾವಿಧಿ ತಥಾ ಜಾತಾ ಜ್ಞಾನಹೀನಾ ಬಭೂವಿರೇ .. 34..  
 ಜ್ಞಾನಹೀನತ್ವದೋಷೇಣ ಸೃಷ್ಟಿಂ ಕರ್ತುಂ ನ ಚ ಕ್ಷಮಾಃ .  
 ತೇಭ್ಯೋ ಜ್ಞಾನಪ್ರದಾನಾರ್ಥಮುಪದೇಶಂ ಪ್ರಚಕ್ರತುಃ .. 35..  
 ಪ್ರಕೃತಿಃ ಪುರುಷಶ್ಚೋಭೌ ಮಂತ್ರಮೇಕಾಕ್ಷರಂ ಪರಂ .  
 ಅನುಷ್ಠಾನವಿಧಾಯುಕ್ತಂ ದದತುರ್ಗಣಪಸ್ಯ ತೌ .. 36..  
 ತೇ ತತ್ರೈವ ಸ್ಥಿತಾಃ ಸರ್ವೇ ತಪಶ್ಚಕ್ರೂರ್ಮಹದ್ ಭೃಶಂ .  
 ತೇನ ಸಂತುಷ್ಟತಾಂ ಯಾತೋ ಗಣೇಶೋ ಗಣವಲ್ಲಭಃ .. 37..  
 ಪ್ರತ್ಯಕ್ಷತಾಂ ಯಯೌ ತೇಷಾಂ ಸಮೀಪೇ ಸಂಸ್ಥಿತೋ ಮಹಾನ್ .  
 ತಂ ದೃಷ್ಟ್ವಾ ಹರ್ಷಿತಾಃ ಸರ್ವೇ ದೇವಾಃ ಸ್ತೋತ್ರಂ ಪ್ರಚಕ್ರಿರೇ .. 38..  
 ತತ್ತ್ವಾನ್ಯೂಚುಃ .  
 ನಮಸ್ತೇ ವಕ್ರತುಂಡಾಯ ಭಕ್ತಸಂರಕ್ಷಕಾಯ ಚ .  
 ಸರ್ವಾಧೀಶಾಯ ಸರ್ವಾಯ ಗಣಾನಾಂ ಪತಯೇ ನಮಃ .. 39..



ಅವ್ಯಕ್ತಾವ್ಯಕ್ತರೂಪಾಯ ಸತ್ಯಾಸತ್ಯಾಯ ತೇ ನಮಃ .  
 ಸಮಾಯ ವಿಷಮಾಯೈವ ವಿಘ್ನೇಶಾಯ ನಮೋ ನಮಃ .. 40..  
 ಆತ್ಮನೇಕನಾತ್ಮನೇ ತುಭ್ಯಂ ನಿರ್ಗುಣಾಯ ಗುಣಾತ್ಮನೇ .  
 ನಾಮರೂಪಧರಾಯೈವ ದ್ವಾಭ್ಯಾಂ ಹೀನಾಯ ತೇ ನಮಃ .. 41..  
 ಅನಂತೋದರಸಂಸ್ಥಾಯ ನಾನಾಭೋಗಕರಾಯ ಚ .  
 ಭೋಗಹೀನಾಯ ಸರ್ವತ್ರ ಸ್ವಾನಂದಪತಯೇ ನಮಃ .. 42..  
 ಮಾಯಾಧಾರಾಯ ವೈ ತುಭ್ಯಂ ಮಾಯಾಹೀನಾಯ ತೇ ನಮಃ .  
 ಮಾಯಿನಾಂ ಮೋಹಕಾರಾಯ ಸರ್ವಜ್ಞಾಯ ಚ ತೇ ನಮಃ .. 43..  
 ಸರ್ವಸಿದ್ಧಿಧರಾಯೈವ ಸಿದ್ಧೀನಾಂ ಪತಯೇ ನಮಃ .  
 ಸಿದ್ಧಿಹೀನಾಯ ಸಿದ್ಧಾಯ ಸಿದ್ಧಾನಾಂ ಪತಯೇ ನಮಃ .. 44..  
 ಜಗನ್ಮಯಾಯ ವೈ ತುಭ್ಯಂ ಜಗದ್ಧೀನಾಯ ತೇ ನಮಃ .  
 ಕರ್ಮಣಾಂ ಫಲದಾತ್ರೇ ಚ ಕರ್ಮರೂಪಾಯ ತೇ ನಮಃ .. 45..  
 ಕರ್ಮಹೀನಾಯ ತೇಜ್ಞಾನಜ್ಞಾನದಾತ್ರೇ ನಮೋ ನಮಃ .  
 ಜ್ಞಾನಿನಾಂ ಜ್ಞಾನಕರ್ತ್ರೇ ಚ ಜ್ಞಾನಹೀನಾಯ ತೇ ನಮಃ .. 46..  
 ಚತುರ್ವಿಧಧರಾಯೈವ ಚತುರ್ವಿಧಮಯಾಯ ಚ .  
 ಚತುರ್ವಿಧವಿಹೀನಾಯ ಸ್ವಸಂವೇದ್ಯಾಯ ತೇ ನಮಃ .. 47..  
 ಪಾಶಾಂಕುಶಧರಾಯೈವ ದಂತಾಭಯಧರಾಯ ಚ .  
 ಚತುರ್ಭುಜಾಯ ವೈ ಶೂರ್ಪಶ್ರುತಯೇ ತುಂದಿಲಾಯ ಚ .. 48..  
 ಮಹತೇ ಚೈಕದಂತಾಯ ಮಹತಾಂ ಚ ಮಹೀಯಸೇ .  
 ಲಘವೇ ಲಘುರೂಪಾಯ ಲಘೂನಾಂ ಲಾಘವೇ ನಮಃ .. 49..  
 ಗಜವಕ್ತ್ರಾಯ ದೇವಾಯ ಬ್ರಹ್ಮಣೇ ಬ್ರಹ್ಮರೂಪಿಣೇ .  
 ಬ್ರಹ್ಮಣಸ್ವತಯೇ ಚೈವ ಬ್ರಹ್ಮದಾತ್ರೇ ನಮೋ ನಮಃ .. 50..  
 ಕಿಮಸ್ಮಾಭಿಃ ಸ್ತುತಿಃ ಕಾರ್ಯಾ ಹ್ಯಪಾರಗುಣರಾಶಯೇ .  
 ನಮೋ ನಮೋ ಗಣೇಶಾಯ ತ್ವಂ ತುಷ್ಟೋ ಭವ ಸರ್ವದಾ .. 51..  
 ಕೃತಾಂಜಲಿಪುಟಾಃ ಸರ್ವೇ ಋಷಯಶ್ಚ ಸ್ಥಿತಾಃ ಪುರಃ .  
 ತಾನ್ ದೃಷ್ಟ್ವಾ ಗಣರಾಜಸ್ತು ಹೃಷ್ಯಃ ಸನ್ ಪ್ರತ್ಯುವಾಚ ಹ .. 52..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ತತ್ತ್ವ ಕೃತಸ್ತುತಿವರ್ಣನಂ ನಾಮ ಸಪ್ತಮೋಽಧ್ಯಾಯಃ  
 .. 1.7

1.8 ಗುಣೇಶವರಪ್ರದಾನಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಶಿವ ಉವಾಚ .

ಶೃಣು ದೇವಿ ಗಣೇಶಸ್ಯ ಚರಿತಂ ಪಾಪನಾಶನಂ .

ಭುಕ್ತಿಮುಕ್ತಿಪ್ರದಂ ಚೈವ ಸ್ಮರಣೇನ ಸುಸಿದ್ಧಿದಂ .. 1..

ಗಜಾನನಃ ಪ್ರಸನ್ನಾತ್ಮಾ ಪರಮಾತ್ಮಾ ಪರಾತ್ಪರಃ .

ಭಕ್ತಾನಂದಕರಃ ಸಾಕ್ಷಾದೂಚಿವಾನ್ ಭಕ್ತಿಭಾವಿತಃ .. 2..

ಶ್ರೀಗಜಾನನ ಉವಾಚ .

ಭೋ ಭೋಸ್ತತ್ತ್ವಾನಿ ಸರ್ವಾಣಿ ವರಂ ಬ್ರೂತ ಹೃದೀಪ್ಸಿತಂ .

ತಪಸಾಸಹಂ ಪ್ರಸಂತುಷ್ಣೋ ಭಕ್ತ್ಯಾ ಸ್ತೋತ್ರೇಣ ಭಾವತಃ .. 3..

ಭವತ್ಕೃತಮಿದಂ ಸ್ತೋತ್ರಮತಿಪ್ರೀತಿಕರಂ ಮಮ .

ಸರ್ವಸಿದ್ಧಿಪ್ರದಂ ಚೈವ ಪಠತೇ ಶೃಣ್ವತೇ ಭವೇತ್ .. 4..

ವಿದ್ಯಾಕಾಮೋ ಲಭೇದ್ವಿದಯಾಂ ಧನಕಾಮೋ ಧನಂ ಲಭೇತ್ .

ಸ್ತ್ರೀಕಾಮಃ ಸ್ತ್ರಿಯಮಾಪ್ನೋತಿ ಪುತ್ರಕಾಮಃ ಸುಪುತ್ರಕಾನ್ .. 5..

ಮುಕ್ತಿಕಾಮೋ ಲಭೇನ್ಮುಕ್ತಿಂ ಜಯಕಾಮೋ ಜಯಂ ಲಭೇತ್ .

ಅಸ್ಯ ಸ್ತೋತ್ರಸ್ಯ ಪಠನಾತ್ ವಾಂಛಿತಂ ಲಭತೇ ಪಠಂ .. 6..

ಶ್ರೀಶಿವ ಉವಾಚ .

ಗಣೇಶವಚನಂ ಶ್ರುತ್ವಾ ಭಕ್ತಿನಮ್ರಾತ್ಮಕಂಧರಾಃ .

ಋಷಯಸ್ತಂ ಪ್ರಣಮ್ಯಾದಾವೂಚುಸ್ತೇ ಹೃಷ್ಯಮಾನಸಾಃ .. 7..

ಆದಿಋಷಯ ಊಚುಃ .

ಪ್ರಸನ್ನೋ ಭಗವನ್ನದ್ಯ ಯದಿ ದೇಯೋ ವರೋ ಮಹಾನ್ .

ತ್ವದೀಯಾಮಚಲಾಂ ಭಕ್ತಿಂ ದೇಹಿ ನೋ ಗಣನಾಯಕ .. 8..

ಸೃಷ್ಟಿಸಾಮರ್ಥ್ಯಮತ್ಯಂತಮಸ್ಮಾಕಂ ತ್ವತ್ಪ್ರಸಾದತಃ .

ಅಸ್ತು ವೈ ಭಜತಾಂ ಸರ್ವಸಿದ್ಧಿದಾಶ್ಚ ವಯಂ ತಥಾ .. 9..

ಯದ್ಯತ್ ಹೃದೀಪ್ಸಿತಂ ದೇವ ತತ್ತತ್ ಸಿದ್ಧತು ಸರ್ವದಾ .

ಬಂಧಹೀನತ್ವಮನಿಶಂ ದೇಹಿ ತ್ವಂ ವಿಘ್ನನಾಶನ .. 10..

ತತ್ತ್ವಾನಾಂ ವಚನಂ ಸರ್ವೇ ಶ್ರುತ್ವಾ ಗಣಪತಿಃ ಸ್ವಯಂ .

ದದೌ ತೇಷಾಮಭೀಷ್ಟಂ ಸ ಮಹಾದೇವಿ ಮಹಪ್ರದಃ .. 11..

ಶ್ರೀಗಜಾನನ ಉವಾಚ .

ದತ್ತಾ ವರಾ ಮಯಾ ದೇವಾ ಯೇ ಭವದ್ಭಿವೃಢತಾಃ ಪರಾಃ .

ಇತ್ಯುಕ್ತ್ವಾಂತರ್ದಧೇ ಠುಂಠಿಃ ಋಷೀಣಾಂ ಪಶ್ಯತಾಂ ಖಲು .. 12..

ಸ್ವಾನಂದೇ ಚ ಗತೇ ದೇವೇ ಗಣೇಶೇ ಪರಮಾತ್ಮನಿ .  
 ಖಿನ್ನಾ ಇವಾಽಭವನ್ ದೇವಾಃ ಪರಸ್ಪರಮುಖೇಕ್ಷಣಾಃ .. 13..  
 ಗಣೇಶವರದಾನೇನ ಜ್ಞಾನಂ ಪ್ರಾಪ್ಯ ಮಹಾದ್ಭುತಂ .  
 ಬುದ್ಧಿಯುಕ್ತಾ ಮಹಾದೇವಾಃ ಸೃಷ್ಟಿಂ ಚಕ್ರುಃ ಪ್ರಭಾವತಃ .. 14..  
 ಪರಸ್ಪರಪ್ರವೇಶಂ ಚ ಚಕ್ರುಸ್ತ ಮುಷಯಸ್ತದಾ .  
 ತೇನೈಕಭಾವತಾಂ ಪ್ರಾಪ್ತಾಸ್ತಸ್ಮಾದಂಡಂ ಬಭೂವ ವೈ .. 15..  
 ತಸ್ಮಿನ್ನಂಡೇ ಪುಮಾನಾದಿರೇಕಃ ಸರ್ವಾತ್ಮಶಕ್ತಿಮಾನ್ .  
 ಜಾತೋ ವೈ ಭಗವಾನ್ ಸಾಕ್ಷಾದ್ ಗುಣೇಶೋ ಗುಣವಲ್ಲಭಃ .. 16..  
 ಮಹತಾ ಕಾಲಯೋಗೇನ ದೇಹಾತ್ಮಸ್ಯ ವಿನಿಸೃತಾಃ .  
 ಆಪಸ್ತತ್ರ ಸ್ಥಿತಂ ಹ್ಯಂಡಂ ತತ್ರ ವೃದ್ಧಿಂ ಯಯೌ ಚ ಸಃ .. 17..  
 ಕಾಲೇನಾವಯವೀ ಜಾತಸ್ತತಃ ಸಂಪೂರ್ಣದೇಹವಾನ್ .  
 ತಸ್ಯ ತೇಜಃಪ್ರಭಾವೇಣ ತದಂಡಂ ಸ್ಫುಟಿತಂ ಮಹತ್ .. 18..  
 ಸ ಏವ ನಿಸೃತಃ ಸಾಕ್ಷಾದಸಂಖ್ಯಾತಾರ್ಕಸನ್ನಿಭಃ .  
 ಅಪಾರಮಹಿಮಾ ಯಸ್ಯ ಸರ್ವಾದಿಃ ಸರ್ವಭಾವನಃ .. 19..  
 ಸರ್ವತೋ ಹಸ್ತಪಾದೋ ವೈ ಸರ್ವತೋ ನಾಸಿಕೋದರಃ .  
 ಸರ್ವತೋಽಕ್ಷಿಮುಖೋಽನಂತಃ ಸರ್ವತಃ ಶ್ರುತಿಮಾನ್ ಬಭೌ .. 20..  
 ಅಸಂಖ್ಯಾವಯವೋ ದೇವೋ ಹ್ಯಸಂಖ್ಯೋದಾರವಿಕ್ರಮಃ .  
 ಅಸಂಖ್ಯಲೀಲಯಾ ಯುಕ್ತಃ ಪರಮಾತ್ಮಸ್ವಭಾವವಾನ್ .. 21..  
 ಆದಿಮಧ್ಯಾಂತಹೀನಃ ಸ ಸರ್ವತ್ರ ವ್ಯಾಪ್ಯ ಸಂಸ್ಥಿತಃ .  
 ಮಹತಾಂ ಚ ಮಹೀಯಾನ್ ಯೋ ಯಸ್ಯ ಪಾರೋ ನ ದೃಶ್ಯತೇ .. 22..  
 ಅಣುಭ್ಯೋಽಣುತರೋ ದೇವೋ ರೋಮರಂಧ್ರೇಷು ಯಸ್ಯ ವೈ .  
 ಬ್ರಹ್ಮಾಂಡಾನಿ ಭ್ರಮಂತಿ ಸ್ಮ ಪರಾಗಾ ಇವ ಚಾಂಬರೇ .. 23..  
 ಮಹಾಕಾರಣನಾಮಾ ವೈ ತುರಿಯೋ ದೇಹಧಾರಕಃ .  
 ಆತ್ಮಪ್ರತೀತಿರೂಪಂ ಯತ್ಕಥ್ಯತೇಽಸೌ ಮಹಾದ್ಭುತಿಃ .. 24..  
 ಗುಣಾನಾಮಧಿಪೋಽಯಂ ವೈ ಗುಣೇಶಸ್ತೇನ ಕಥ್ಯತೇ .  
 ಸರ್ವಾತ್ಮಾ ಸರ್ವರೂಪಶ್ಚ ನಾದದೇಹಧರಃ ಪ್ರಭುಃ .. 25..

(Page ಖಂ. 1 ಅ. 8 ಪಾನ 21)

ಗುಣೇಶೇನ ಕೃತಂ ಕರ್ಮ ನಾನಾಚೇಷ್ಟಾತ್ಮಕಂ ತತಃ .  
 ತೇನ ನಾಮಾನಿ ಜಾತಾನಿ ಪಶ್ಚಾತ್ತಸ್ಯ ಮಹಾತ್ಮನಃ .. 26..  
 ಆಪಃ ಶರೀರಸಂಸ್ಪೃಷ್ಣಾಸ್ತತ್ರ ಸುಪ್ತೋಽಯಮೀಶ್ವರಃ .  
 ನಾರಾಯಣ ಇತಿ ಪ್ರಾಪ್ತಂ ನಾಮ ತಸ್ಯ ಮಹಾತ್ಮನಃ .. 27..  
 ಆಪೋ ನರಪ್ರಸೂತಾಶ್ಚ ತೇನ ನಾರಾಃ ಪ್ರಕೀರ್ತಿತಾಃ .

ತಾ ಏವಾಯತನಂ ತಸ್ಯ ಕರ್ಮಣಾ ತೇನ ಸ ಪ್ರಭುಃ .. 28..  
 ಭಿನ್ನಂ ಭಿನ್ನಂ ಸೃಜತಿ ಚ ತ್ರಿವಿಧಂ ತ್ರಿವಿಧಂ ಪೃಥಕ್ .  
 ಬ್ರಹ್ಮೇತಿ ತೇನ ಸಂಪ್ರಾಪ್ತಂ ನಾಮ ತಸ್ಯ ಪ್ರಭಾವತಃ .. 29..  
 ವೇದೋಪನಿಷದಿ ಪ್ರೋಕ್ತೋ ಬ್ರಹ್ಮಲೋಕಃ ಸನಾತನಃ .  
 ಸರ್ವೇಭ್ಯೋ ಯಃ ಪರಃ ಶ್ರೇಷ್ಠಮೇನಂ ವಿದ್ಧಿ ಸುನಿಶ್ಚಿತಂ .. 30..  
 ಸರ್ವೇಷಾಂ ಯತ್ನದಾತಾ ಸ ಕಾಲರೂಪೇಣ ವರ್ತತೇ .  
 ಚಾಲಕಸ್ತೇನ ನಾಮಾಭೂನ್ ಮಹಾದೇವ ಇತಿ ಪ್ರಭೋಃ .. 31..  
 ಕರ್ಮಣಾಮಯಮಾಧಾರೋ ಜಾತಃ ಸೂರ್ಯ ಇತಿ ಸ್ಮೃತಃ .  
 ಮೋಹಕೋ ವಸ್ತುಜಾತಾನಾಮಾದಿಶಕ್ತಿಶ್ಚ ತೇನ ಸಃ .. 32..  
 ಇತ್ಯಾದಿನಾಮತಾಂ ಪ್ರಾಪ್ತೋ ನಾನಾಭಾವೇನ ಕರ್ಮಣಾ .  
 ಗುಣೇಶಸ್ತು ತುರಿಯಾತ್ಮಾ ಸರ್ವತ್ರಾಸೌ ಮಹಾನ್ ಪ್ರಭುಃ .. 33..  
 ಕಾರಣಾನಾಂ ಚ ಸರ್ವೇಷಾಂ ಕಾರಣಂ ಚ ನ ಸಂಶಯಃ .  
 ಮಹಾಕಾರಣಮೇತಚ್ಚ ಪುರಾಣೇಷು ಪ್ರಪಠ್ಯತೇ .. 34..  
 ಕರ್ತುಃ ಕರ್ತಾ ಸ್ವಯಂ ಸಾಕ್ಷಾದ್ಧರ್ತುರ್ಹರ್ತಾ ನ ಸಂಶಯಃ .  
 ಪಾತುಃ ಪಾತಾ ಪ್ರಕಾಶಸ್ಯ ಪ್ರಕಾಶೋಽಯಂ ಗುಣೇಶ್ವರಃ .. 35..  
 ತ್ರಿದೇಹೋ ಗುಣತಶ್ಚಾಯಂ ವಾಮೇ ರಾಜಸತಾಂ ಗತಃ .  
 ಸಾತ್ತ್ವಿಕೋ ಮಧ್ಯಭಾಗೇ ಸ ದಕ್ಷಿಣೇ ತಾಮಸೋ ಬಭೌ .. 36..  
 ಏತಾದೃಶೋ ಮಹಾತ್ಮಾಸಾವಾದಿದೇವೋ ಗುಣೇಶ್ವರಃ .  
 ಅಜ್ಞಾನೇನಾವೃತೋ ಯಸ್ಮಾತ್ತೇನ ವೈ ತಪಸಿ ಸ್ಥಿತಃ .. 37..  
 ಸೋಽತಪತ್ತಪ ಉಗ್ರಂ ತು ಹೃದಿ ಧ್ಯಾತ್ವಾ ಗಜಾನನಂ .  
 ಬಹುಕಾಲೇ ವ್ಯತಿಕ್ರಾಂತೇ ಪ್ರಸನ್ನೋಭೂದ್ಗಜಾನನಃ .. 38..  
 ಆಗತೋ ದೇವದೇವೇಶೋ ಧೇನುರ್ವತ್ಸಮಿವಾದರಾತ್ .  
 ಬೋಧಯಾಮಾಸ ತಂ ಶೀಘ್ರಂ ಗುಣೇಶಂ ಭಕ್ತವತ್ಸಲಃ .. 39..  
 ಶ್ರೀಗಣೇಶ ಉವಾಚ .  
 ಏಕಾಕ್ಷರಸ್ಯ ಮಂತ್ರಸ್ಯ ಜಪೇನ ತಪಸಾಽಪಿ ತೇ .  
 ಪ್ರಸನ್ನೋಽಹಂ ಮಹಾಬಾಹೋ ಗುಣೇಶ ವೃಣು ವಾಂಛಿತಂ .. 40..  
 ಇತ್ಯೇವಂ ಬೋಧಿತೋ ದೇವಿ ಗಣೇಶೇನ ಕೃಪಾವತಾ .  
 ಗುಣೇಶ್ವರಃಪ್ರತುಷ್ಟಾವ ಭಕ್ತಿಭಾವಸಮನ್ವಿತಃ .. 41..  
 ಗುಣೇಶ ಉವಾಚ .  
 ನಮಾಮಿ ದೇವಂ ಗಣನಾಥಮೀಶಂ ಸದಾ ಸುಶಾಂತಂ ಹೃದಿ ಯೋಗಿನಾಂ ವೈ .  
 ಅಪಾರಯೋಗಂ ದೃಢಯೋಗನಾಥಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 42..  
 ಅಯೋಗರೂಪಂ ಕಥಿತುಂ ತ್ವಶಕ್ಯಂ ನಿವೃತ್ತಿಮಾತ್ರಂ ಹ್ಯಸಮಾಧಿಸಂಸ್ಥಂ .

ಅಭೇದಭೇದಾತ್ಮಕಮೂಲಹೀನಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 43..  
 ಸದಾ ಸಮಾಧಿಸ್ಥಮನಂತಪಾರಂ ಪ್ರಭುಂ ಸ್ವಸಂವೇದ್ಯಮಯಂ ವಿಭಾಂತಂ .  
 ನಿಜಾತ್ಮಯೋಗೇನ ಚ ಲಭ್ಯಮೇವಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 44..  
 ವಿದೇಹಯೋಗೇನ ಚ ಸಾಂಖ್ಯರೂಪಂ ಜನೇನ ಲಭ್ಯಂ ಗಣರಾಜಮೀಡ್ಯಂ .  
 ಸದಾ ಹ್ಯುಪಾಧೌ ನ ಹಿತಂ ಗಣೇಶಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 45..  
 ಸುಸಂಸ್ಥಿತಂ ಸರ್ವವಿಲಾಸಯುಕ್ತಂ ಹೃದ್ವಿಜ್ಞಬೋಧಾತ್ಮಕಮಾದಿದೇವಂ .  
 ಅಭೇದಮಾತ್ರಂ ಪರಮಾರ್ಥರೂಪಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 46..  
 ಅನಾದಿಮಧ್ಯಾಂತಮನಂತಪಾರಂ ಸುಸಂವೃತಂ ಸಂತತಮಾತ್ಮರೂಪಂ .  
 ಗಣೇಶಮಾದ್ಯಂ ಪುರುಷಂ ಪುರಾಣಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 47..  
 ಅನಾದಿರೂಪಂ ಪ್ರಕೃತಿಪ್ರಭೇದಂ ಸದಾ ಸುಬಿಂದ್ವಾತ್ಮಕಮಪ್ರಮೇಯಂ .  
 ಅಮಾಯಿಕಂ ಮೋಹಕರಂ ಪ್ರಸಿದ್ಧಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 48..  
 ಗುಣೇಷು ರೂಪೇಣ ವಿರಾಜಮಾನಮಪಾರಮವ್ಯಕ್ತಮಯಂ ಗಣೇಶಂ .

(Page ಖಂ. 1 ಅ. 8 ಪಾನ 22)

ಗುಣೈರ್ವಿಹೀನಂ ಗುಣಚಾಲಕಂ ಚ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 49..  
 ಸಮಸ್ವರೂಪಂ ಜಗದೀಶಮೇಕಂ ಸುಷುಪ್ತಿರೂಪಂ ಸಕಲಾವಭಾಸಂ .  
 ಅನಾದಿಮಾಯಾಮಯಮೋಹಧಾರಂ ಸುಶಾಂತಯೋಗೇಶ್ವರಮಾನತೋಽಸ್ಮಿ ..  
 50..

ಜಗನ್ಮಯಂ ಸೂಕ್ಷ್ಮವಿಭೂತಿಧಾರಂ ಹಿರಣ್ಮಯಂ ಸ್ವಪ್ನಗತಂ ಗಣೇಶಂ .  
 ಜನಸ್ಯ ವಿಜ್ಞಾನಕರ ಪುರಾಣಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 51..  
 ಸ್ತುತಂ ಸದಾ ದೇವಮುನೀಂದ್ರಸಿದ್ಧೈಃ ಸ್ಥಿತಂ ಜಗನ್ನೋಹಮಯಂ ಪ್ರಸಿದ್ಧಂ .  
 ಸದಾ ಪರಂ ಸ್ಥೂಲವಿಹಾರಯುಕ್ತಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 52..  
 ಅಸತ್ತ್ವ ರೂಪಂ ವಿವಿಧೇಷ್ಟಭೇದಂ ಗಣೇಶಮಾಯಾಮಯಶಕ್ತಿರೂಪಂ .  
 ಮನೋವಚೋಹೀನಮಹಾನುಭಾವಂ ಸುಶಾಂತಯೋಗೇಶ್ವರಮಾನತೋಽಸ್ಮಿ ..  
 53..

ರವಿಸ್ವರೂಪಂ ಹ್ಯಮೃತಂ ಪುರಾಣಮಭೇದೋಕಾತ್ಮಕಮಾತ್ಮರೂಪಂ .  
 ಅಖಂಡಮಾನಂದಘನಂ ಗಣೇಶಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 54..  
 ಸಮಂ ಸದಾ ವಿಷ್ಟಮಚಿಂತ್ಯಭಾವಮಭೇದಭೇದಾದಿವಿವರ್ಚಿತಂ ಚ .  
 ಸದಾ ಸುಖಾನಂದಮಯಂ ಗಣೇಶಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 55..  
 ಅಚಿಂತ್ಯರೂಪಂ ಸಕಲೈರ್ವಿಹೀನಂ ಸದಾಶಿವಂ ಮೋಹವಿಹೀನಮಾದ್ಯಂ .  
 ಅಪಾರವೇಶಂ ಸ್ವಸುಖಾವಭಾಸಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 56..  
 ಪದಾರ್ಥರೂಪಂ ವಿವಿಧಪ್ರಭೇದಂ ವಿಕಾರಯುಕ್ತಂ ಪರಮಪ್ರಮೇಯಂ .  
 ಬೋಧಾತ್ಮಕಂ ತ್ವಂಪದರೂಪಮೇವ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 57..

ಅಖಂಡಮೇಕಾತ್ಮಕವಿಶ್ವರೂಪಂ ವಿಕಾರಹೀನಂ ಮಹದಪ್ರಮೇಯಂ .  
 ಗಣೇಶಮೇಕಂ ಹೃದಿ ತತ್ಪದಸ್ಥಂ ಸುಶಾಂತಯೋಗೇಶ್ವರಮಾನತೋಽಸ್ಮಿ .. 58..  
 ಗಣೇಶ ಚೈತೇ ವಿವಿಧಸ್ವರೂಪಾಃ ಕಲಾವತಾರಾ ಭವತೋ ಹಿ ಭವ್ಯಾಃ .  
 ಸುಶಾಂತಮೇಕಂ ಭವದೀಯರೂಪಂ ಕಥಂ ವಿಭಾವ್ಯಂ ಮನಸಾ ನ ಲಭ್ಯಂ .. 59..  
 ಯದಾ ಚ ಸರ್ವಾತ್ಮಮಯಂ ವದಾಮಿ ತದಾ ತು ಸೋಽಹಂ ಪ್ರಕೃತಿಸ್ವರೂಪಂ .  
 ಗಕಾರರೂಪಂ ಜಗದೀಶಭೇದಂ ಗಕಾರಮೇಕಂ ಶರಣಂ ಪ್ರಪದಯೇ .. 60..  
 ಮನೋವಚೋಹೀನಮಥೋ ವದಾಮಿ ಹ್ಯಯೋಗಸಂಯೋಗಮಯಂ ಣಕಾರಂ

ನಿವೃತ್ತಿರೂಪಂ ಶರಣಂ ಸದಾ ವೈ ನಮಾಮಿ ತಂ ಸರ್ವವರಿಷ್ಠಮಾದ್ಯಂ .. 61..  
 ನ ಶಕ್ಯಸೇ ವಕ್ತುಮವಕ್ತುಮೇವಮತೋ ಭವಂತಂ ಪ್ರಣಮಾಮಿ ಠುಂಠೇ .  
 ಗಣೇಶ ವಿಘ್ನೇಶ ಮಹಾನುಭಾವ ಪ್ರಸೀದ ಭೋ ಬ್ರಹ್ಮಪತೇ ಮಹಾತ್ಮನ್ .. 62..

ಜನ್ಮ ಧನ್ಯಂ ಧನ್ಯಮಕ್ಷಿ ವಿದ್ಯಾ ಜ್ಞಾನಂ ತಪಃ ಫಲಂ .  
 ಯೇನ ದೃಷ್ಟೋ ಗಣಾಧೀಶಃ ಕೃತಕೃತ್ಯೋಽಸ್ಮಿ ಸಾಂಪ್ರತಂ .. 63..  
 ಮಹ್ಯಂ ಯದಿ ವರೋ ದೇಯಸ್ತದಾ ಭಕ್ತಿಂ ದೃಢಾಂ ತ್ವಯಿ .  
 ದೇಹಿ ಮೇ ಪರಮೇಶಾನ ಯಯಾ ಮೋಹೋ ವಿನಶ್ಯತಿ .. 64..  
 ಸೃಷ್ಟಿಸರ್ಜನಸಾಮರ್ಥ್ಯಂ ಭಜತಾಂ ಕಾಮಪೂರಣಂ .  
 ನಿರ್ವಿಘ್ನಂ ಸರ್ವಕಾರ್ಯೇಷು ದೇಹಿ ವಿಘ್ನವಿನಾಶನ .. 65..  
 ಗುಣೇಶವಚನಂ ಶ್ರುತ್ವಾ ಸುಪ್ರಸನ್ನೋ ಗಜಾನನಃ .  
 ಮೇಘಗಾಂಭೀರ್ಯಸಾದೃಶ್ಯಂ ವಚನಂ ತ್ವಿದಮಬ್ರವೀತ್ .. 66..  
 ಶ್ರೀಗಣೇಶ ಉವಾಚ .

ಭವಿತಾ ಮೇ ಮಹಾಭಕ್ತಿಃ ಸೃಷ್ಟೀನಾಂ ರಚನಾಸ್ತಥಾ .  
 ನಾನಾವಿಧಾ ಭವಿಷ್ಯಂತಿ ನಿರ್ವಿಘ್ನಂ ಸರ್ವದಾ ಭವೇತ್ .. 67..  
 ಭವದ್ಭ್ಯಃ ಸರ್ವದಾತ್ಯತ್ನಂ ಭವಿಷ್ಯತಿ ತಥಾನಘ .  
 ಮಹಾಕಾರ್ಯೇ ಸಮುತ್ಪನ್ನೇ ದಾಸ್ಯೋಽಹಂ ದರ್ಶನಂ ಚ ತೇ .. 68..  
 ಸ್ತೋತ್ರಂ ತ್ವಯಾ ಕೃತಂ ಯಚ್ಚ ಸರ್ವಮಾನ್ಯಂ ಭವಿಷ್ಯತಿ .  
 ಪಠತಾಂ ಶೃಣ್ವತಾಂ ಚೈವ ಬ್ರಹ್ಮಭೂತಕರಂ ಮಹತ್ .. 69..

(Page ಖಂ. 1 ಅ. 9 ಪಾನ 23)

ಸ್ತೋತ್ರಂ ಬ್ರಹ್ಮಪತೇಃ ಸಾಕ್ಷಾನ್ನಾಮ್ನಾ ವೈ ಸ್ತುತಿಸಾರಕಂ .  
 ಭವಿಷ್ಯತಿ ಮಹಾಭಾಗ ಸರ್ವಸಿದ್ಧಿಕರಂ ಪಠಂ .. 70..  
 ಸಕಾಮೇಭ್ಯೋ ಜನೇಭ್ಯೋಽಪಿ ಕಾಮದಂ ಚಿಂತಿತಪ್ರದಂ .  
 ನಿಷ್ಕಾಮೇಭ್ಯಃ ಸ್ವಭಕ್ತೇಭ್ಯೋ ಮುಕ್ತಿದಂ ಪ್ರಭವಿಷ್ಯತಿ .. 71..  
 ಮಮ ಪ್ರೀತಿಕರಂ ಪೂರ್ಣಂ ಸಾರಂ ಸರ್ವತ್ರ ಭಾಷಿತಂ .

ತ್ರಿಕಾಲಪಠನಾದಸ್ಯ ಸಾಧ್ಯೋಽಹಂ ನಾತ್ರ ಸಂಶಯಃ .. 72..

ಶ್ರೀಶಿವ ಉವಾಚ .

ಇತ್ಯುಕ್ತ್ವಾಂತರ್ಹಿತಃ ಸಾಕ್ಷಾದ್ಗಣೇಶೋ ಭಕ್ತವತ್ಸಲಃ .

ದೇವಸ್ಯಾಪಿ ವಿಯೋಗೇನ ಗುಣೇಶೋ ವಿಮನಾ ಹ್ಯಭೂತ್ .. 73..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮ ಖಂಡೇ ವಕ್ರತುಂಡಚರಿತೇ ಗುಣೇಶವರಪ್ರದಾನಂ ನಾಮಾಷ್ಟಮೋಽಧ್ಯಾಯಃ

.. 1.8

### 1.9 ಅಷ್ಟಧಾ ಪ್ರಕೃತಿವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ .

ಶ್ರೀಶಿವ ಉವಾಚ .

ವರದಾನಪ್ರಭಾವೇಣ ಗುಣೇಶೋ ಜ್ಞಾನವಾನಭೂತ್ .

ಸಮರ್ಥೋ ಭಗವಾನ್ ಸಾಕ್ಷಾತ್ ಸ್ರಷ್ಟುಂ ತತ್ರ ಮನೋ ದಧೇ .. 1..

ತಸ್ಯ ನಿಶ್ಚಾಸತೋ ವೇದಾ ನಿಃಪೃಥಾ ರೂಪಧಾರಿಣಃ .

ಸರ್ವಜ್ಞಾನಕರಾಃ ಸಾಕ್ಷಾದ್ಭಾಸ್ವಂತೋ ಗುರವಃ ಸತಾಂ .. 2..

ಪಶ್ಚಾತ್ತೇನ ಗುಣೇಶೇನ ಸಮಭೂತಾತ್ಮಕಂ ಜಗತ್ .

ಸೃಷ್ಟುಂ ಸುಷುಪ್ತಿಸಂಜ್ಞಂ ಚ ಮಹತ್ತತ್ತ್ವಾ ದಿಭಿಃ ಸಮೈಃ .. 3..

ಆನಂದವ್ಯವಹಾರತ್ವಾತ್ ಪ್ರಧಾನಮಿತಿ ಕಥ್ಯತೇ .

ಕಾರಣ ದ್ವಂದ್ವಭಾವಾನಾಂ ತೇನ ಕಾರಣಕಂ ಸ್ಮೃತಂ .. 4..

ಮಾಯಾ ತಮಃಕರೀ ಯಸ್ಮಾತ್ತೇನ ತಾಮಸತಾಂ ಗತಂ .

ಸಮಾನವ್ಯವಹಾರಂ ಚ ಪ್ರಧಾನಂ ಮೋಹದಂ ಬಭೌ .. 5..

ಸ್ವಸ್ಯಾಪಿ ಜಡಭಾವಶ್ಚ ತೇನ ನ ಜ್ಞಾಯತೇ ಸದಾ .

ಕಿಂ ಕರ್ತವ್ಯಮಕರ್ತವ್ಯಮಿತಿ ತೇನ ತತೋ ಮಹತ್ .. 6..

ತಪಃ ಕೃತಂ ಮಹೋಗ್ರಂ ಚ ದಿವ್ಯಂ ವರ್ಷಸಹಸ್ರಕಂ .

ತೇನ ಪ್ರತ್ಯಕ್ಷತಾಂ ಯಾತೋ ಗಣೇಶೋ ಭಕ್ತವತ್ಸಲಃ .. 7..

ಸ್ತುತಃ ಪ್ರಪೂಜಿತಸ್ತೇನ ಕಾರಣೇನ ಮಹಾಯಶಾಃ .

ಸಾಮರ್ಥ್ಯಂ ಯೋಗರೂಪಂ ಚ ದದೌ ಪರಮಭಾವಿತಃ .. 8..

ವೇದೈಶ್ಚಾಪಿ ಕೃತಂ ಘೋರಂ ತಪಃ ಪರಮದಾರುಣಂ .

ತೇಷಾಂ ಪ್ರತ್ಯಕ್ಷತಾಂ ಯಾತೋ ವಿಘ್ನೇಶೋ ವಿಘ್ನವಾರಣಃ .. 9..

ವೇದೈಶ್ಚ ಸಂಸ್ತುತೋ ದೇವಃ ಸ್ತೋತ್ರೈಃ ಸ್ವಸ್ವಸಮುದ್ಭವೈಃ .

ಬ್ರಾಹ್ಮಣಸ್ವತ್ಯಸೂಕ್ತೇನ ಬಹ್ವಚಃ ಸ್ತುತವಾನ್ ಪ್ರಭುಂ .. 10..  
 ಗಣೇಶಶಾಂತಿಕೇನೈವ ಯಜುಸ್ತಂ ಸ್ತುತವತ್ತಥಾ .  
 ನಾಮಾಷ್ಟಕಾರ್ಥಕೃತ್ಸೋತ್ರಂ ತೇನ ಸಾಮ್ನಾ ಚ ಸಂಸ್ತುತಃ .. 11..  
 ಅಥರ್ವಶೀರ್ಷಕಂ ನಾಮ ತೇನೈವಾಥರ್ವಣಾಸ್ತುತಃ .  
 ಇತ್ಯಾದಿ ಗಾಣಪತ್ಯಶ್ಚ ಸ್ತೋತ್ರೈರ್ನಾನಾವಿದ್ಯೈಃ ಸ್ತುತಃ .. 12..  
 ಪೂಜಿತೋ ಮೂಲಮಂತ್ರೇಣ ಸಂತುಷ್ಟಸ್ತೇನ ವಿಘ್ನಹಾ .  
 ಸರ್ವೇಷಾಂ ಗುರುರೂಪಾ ವೈ ಭವಿಷ್ಯಥ ವರಂ ದದೌ .. 13..  
 ಸರ್ವಮಾನ್ಯಾ ಜಗತ್ಪೂಜ್ಯಾ ವೇದಾಸ್ತೇನ ಕೃತಾಸ್ತದಾ .  
 ಸಾಂಗೋಪಾಂಗಸಮಾಚಾರಾ ಗುರವಸ್ತೇ ಮತಾಃ ಖಲು .. 14..  
 ಪಾರ್ವತ್ಯುವಾಚ .  
 ತಮೋಗುಣಮಯಂ ಸ್ವಾಮಿನ್ ಪ್ರಧಾನಂ ಸಮರೂಪಕಂ .  
 (Page ಖಂ. 1 ಅ. 9 ಪಾನ 24)  
 ವರಂ ಪ್ರಾಪ್ಯ ಗಣೇಶಾತ್ಕು ಕಿಂ ಕೃತಂ ತೇನ ತದ್ವದ .. 15..  
 ಮುದ್ದಲ ಉವಾಚ .  
 ಪ್ರಿಯೋಕ್ತಂ ವಚನಂ ಶ್ರುತ್ವಾ ಹೃಷ್ಟರೋಮಾ ಮಹೇಶ್ವರಃ .  
 ತಾಂ ಪ್ರತ್ಯುವಾಚ ಭಗವಾನ್ ಸ್ಮಯನ್ನಿವ ಸುಶಾಂತಧೀಃ .. 16..  
 ಶ್ರೀಶಿವ ಉವಾಚ .  
 ಶೃಣು ಪ್ರಿಯೇ ಪ್ರವಕ್ಷ್ಯಾಮಿ ಗಣೇಶಪ್ರೀತಿವರ್ಧನೇ .  
 ವಿಭೂತಿಂ ತಸ್ಯ ದೇವಸ್ಯ ತ್ವಂ ವೈ ಭಾಗ್ಯವತೀ ಶಿವೇ .. 17..  
 ಗಣೇಶವರದಾನೇನ ಸೃಷ್ಟಂ ತೇನಾಪಿ ಸೂಕ್ಷ್ಮಕಂ .  
 ಹಿರಣ್ಯಗರ್ಭಮಾಂತರ್ಯಂ ಸಾತ್ತ್ವಿಕಂ ಸ್ವಪ್ನರೂಪಕಂ .. 18..  
 ಮಹದಾದಿಮಹಾತತ್ತ್ವೈಃ ಸೂಕ್ಷ್ಮಭೂತೈಶ್ಚ ಸಂವೃತಂ .  
 ದ್ವಂದ್ವವಿಜ್ಞಾನಮೂಲಂ ತದಂತರಿಕ್ಷಸ್ಥಿತಂ ಬಭೌ .. 19..  
 ಬೋಧಹೀನೇನ ತೇನೈವ ತಪಸ್ತಪ್ತಂ ಸುದುಷ್ಕರಂ .  
 ತೇನ ತುಷ್ಟೋ ಗಣೇಶಾನೋ ವಾಂಛಿತಂ ಪ್ರದದೌ ವರಂ .. 20..  
 ವರದಾನಪ್ರಭಾವೇಣ ನಾನಾಸಾಮರ್ಥ್ಯವಾನಭೂತ್ .  
 ಹಿರಣ್ಯಗರ್ಭೋ ಭಗವಾನ್ ಸ್ವಪ್ನಮಾಯಾಧರಃ ಪ್ರಭುಃ .. 21..  
 ತೇನ ಸ್ಥೂಲಸ್ವರೂಪಂ ಯತ್ಸೃಷ್ಟಂ ರಾಜಸಸಂಜ್ಞಕಂ .  
 ಜಾಗ್ರದ್ಭೋಗಕರಂ ಪೂರ್ಣಂ ತತ್ತ್ವೈಶ್ಚ ಸ್ಥೂಲರೂಪಿಭಿಃ .. 22..  
 ಜ್ಞಾನಹೀನೇನ ತೇನಾಥ ತಪಸ್ತಪ್ತಂ ಸುದಾರುಣಂ .  
 ತಪಸಾ ಚೈವ ಸಂತುಷ್ಟೋ ಗಣೇಶಃ ಕರುಣಾನಿಧಿಃ .. 23..



ಪ್ರತ್ಯಕ್ಷತಾಂ ಯಯೌ ತಸ್ಯ ಜಾಗ್ರದನ್ನಮಯಸ್ಯ ಚ .  
 ತೇನಾಪಿ ಪೂಜಿತೋ ದೇವಃ ಸ್ತುತಸ್ತಸ್ಮೈ ವರಂ ದದೌ .. 24..  
 ವರದಾನಪ್ರಭಾವೇಣ ನಾನಾಸಾಮರ್ಥ್ಯವಾನಭೂತ್ .  
 ಈಶ್ವರೋನ್ನಮಯಶ್ಚಾಸಾವೇಕೋನೇಕಮಕಲ್ಪಯತ್ .. 25..  
 ಜಾಗ್ರತ್ಸ್ಯ ಪ್ಷಸುಷುಪ್ತ್ಯಾಖ್ಯತ್ಯವಸ್ಥಾಪ್ರಚುರಾಣಿ ಚ .  
 ಭಿನ್ನಭಿನ್ನಾನಿ ಜಾತಾನಿ ಕೋಟಿಶಃ ಕೋಟಿಶಃ ಖಲು .. 26..  
 ಗುಣೇಶರೋಮಕೂಪೇಭ್ಯೋ ನಿಃಸೃತಾನಿ ಮಹಂತಿ ಚ .  
 ಅಂತಾನಿ ಭಿನ್ನಭಿನ್ನಾನಿ ಸರ್ವತಃ ಸಂಸ್ಥಿತಾನಿ ವೈ .. 27..  
 ವ್ಯಾಪ್ಯರೂಪಾಣಿ ಚಾಂತಾನಿ ವ್ಯಾಪಕಶ್ಚ ಗುಣೇಶ್ವರಃ .  
 ತಯೋರಭೇದಭಾವೇ ಸಾ ಪ್ರಕೃತಿರ್ಬ್ರಹ್ಮಬಿಂದುಕಂ .. 28..  
 ಜಾಗ್ರತಾ ಸೃಷ್ಟಮಾಕಾಶಂ ಬ್ರಹ್ಮ ಸರ್ವಪ್ರಕಾಶಂ .  
 ಶಬ್ದಮಾತ್ರಮಯಂ ಭೂತಮಾದಿರೂಪಂ ಸನಾತನಂ .. 29..  
 ಆಕಾಶೇನ ಚ ಸಂಸೃಷ್ಟೋ ವಾಯುಃ ಸ್ಪರ್ಶಗುಣಾತ್ಮವಾನ್ .  
 ವಾಯುನಾ ರೂಪತನ್ಮಾತ್ರಂ ತೇಜಃ ಸೃಷ್ಟಂ ಪ್ರಕಾಶವತ್ .. 30..  
 ತೇಜಸಾ ರಸಸಂಯುಕ್ತಾ ಆಪಃ ಸೃಷ್ಟಾಃ ಪ್ರಸಾರಿಣಾ .  
 ಅದ್ಭಿರ್ಗಂಧಗುಣಾ ಪೃಥ್ವೀ ಸೃಷ್ಟಾ ಧಾರಣಧರ್ಮಿಕಾ .. 31..  
 ತತ್ತ್ವೈಕೈಕಪ್ರವೇಶೇನ ಪಂಚೀಕರಣಭಾಗತಃ .  
 ಪೃಥ್ವೀ ಪಂಚಗುಣಾ ಜಾತಾ ಚತುರ್ಭೂತಪ್ರವೇಶನಾತ್ .. 32..  
 ಆಪಶ್ಚತುರ್ಗುಣಾ ಜಾತಾಸ್ತಯಾಣಾಂ ಸಂಪ್ರವೇಶನಾತ್ .  
 ತೇಜಸ್ತಿಗುಣತಾಂ ಪ್ರಾಪ್ತಂ ಭೂತಯೋಶ್ಚ ಪ್ರವೇಶನಾತ್ .. 33..  
 ವಾಯುರ್ದ್ವಿಗುಣವಾನ್ ಜಾತ ಆಕಾಶಸ್ಯ ಪ್ರವೇಶನಾತ್ .  
 ಆಕಾಶಮೇಕಗುಣಭೃದ್ಭೂತಾನಾಂ ಬ್ರಹ್ಮಸಂಜ್ಞಿತಂ .. 34..  
 ಪಂಚ ಭೂತಾನಿ ಜಾತಾನಿ ವ್ಯವಸ್ಥಾಸಂಯುತಾನಿ ಚ .  
 ಅಷ್ಟಧಾ ಪ್ರಕೃತಿಃ ಪ್ರೋಕ್ತಾ ಕೋಶರೂಪಾ ಸುಶೋಭನಾ .. 35..  
 ತತ್ರ ಕೋಶೀಸ್ವರೂಪೇಣ ಗುಣೇಶೋ ಬಿಂಬಿತೋ ಯತಃ .  
 ತೇನ ಸಾಮರ್ಥ್ಯಮಾಪ್ರಾಪ್ತಾ ಪ್ರಕೃತಿಶ್ಚಾಷ್ಟರೂಪಿಣೀ .. 36..  
 ಅಷ್ಟಾವರಣಸಂಯುಕ್ತಮಂಡಂ ಸೃಷ್ಟಂ ಸ್ವಭಾವತಃ .  
 ತತ್ತ್ವೈವ ಪುರುಷೋ ಜಜ್ಞೇ ವಿರಾಟ್ ಸ ಭಗವಾನ್ ಶಿವೇ .. 37..  
 ಪಂಚಾಶತ್ಕೋಟಿವಿಸ್ತಾರಃ ಪೃಥ್ವ್ಯಾಃ ಪ್ರೋಕ್ತೋ ಮಯಾ ಚ ತೇ .  
 ಆಪೋ ದಶಾಧಿಕಾಸ್ತನ್ಯಾಸ್ತೇಜಸ್ತಾಭ್ಯೋ ದಶಾಧಿಕಂ .. 38..  
 ತನ್ಮಾದ್ದಶಾಧಿಕೋ ವಾಯುಸ್ತನ್ಮಾತ್ಸ್ಯಂ ವೈ ದಶಾಧಿಕಂ .

ತಸ್ಮಾದ್ಧಶಾಧಿಕಂ ಜಾಗ್ರದಭಿಮಾನಂ ಪ್ರಕಥ್ಯತೇ .. 39..

ತಸ್ಮಾದ್ಧಶಾಧಿಕಂ ಸ್ವಾಪ್ನಂ ಮಹತ್ತತ್ವಮಿತಿ ಸ್ಮೃತಂ .

ದ್ವಿತೀಯಂ ನಾಮ ತಸ್ಮಾಪಿ ಕಥ್ಯತೇ ಮುನಿಭಿಃ ಸದಾ .. 40..

(Page ಖಂ. 1 ಅ. 10 ಪಾನ 25)

ತಸ್ಮಾದ್ಧಶಗುಣಾ ಮಾಯಾ ಜ್ಞೇಯಾ ಸೌಷುಪ್ತಿಕಾಽಧಿಕಾ .

ಗುಣೇಶಃ ಪುರುಷೋ ಜ್ಞೇಯೋಽನಂತೋಽಪಾರಶ್ಚತುರ್ಥಕಃ .. 41..

ವಿರಾಡಾವರಣಂ ಕೃತ್ವಾ ಸ್ಥಿತಾ ಪೃಥ್ವೀ ಸನಾತನಾ .

ಅದ್ವಿಃ ಸಮಾವೃತಾ ಪೃಥ್ವೀ ತೇಜಸಾಪಃ ಸಮಾವೃತಾಃ .. 42..

ವಾಯುನಾ ಚಾವೃತಂ ತೇಜಃ ಖೇನ ವಾಯುಃ ಸಮಾವೃತಃ .

ಅಹಂಕಾರೇಣ ಸಂವೃತ್ತಮಾಕಾಶಂ ದೇವಿ ಸರ್ವತಃ .. 43..

ಅಹಂಕಾರಶ್ಚ ಮಹತಾ ಸಂವೃತೋ ರಾಜಸಃ ಸ್ವಯಂ .

ಮಾಯಯಾ ಚ ಮಹತ್ತತ್ತ್ವಂ ಸಂವೃತಂ ಸ್ವಪ್ನಸಂಜ್ಞಿತಂ .. 44..

ಮಾಯಾವರಣಮಾಂತ್ಯಂ ಚ ಜ್ಞಾತವ್ಯಂ ವಿಬುದ್ಧೈಃ ಪರಂ .

ಅಷ್ಟಾವರಣಸಂಯುಕ್ತಮಂಡಂ ತೇ ಕಥಿತಂ ಮಯಾ .. 45..

ಅಂತಾನ್ಯೇತಾದೃಶಾನ್ಯೇವಾಸಂಖ್ಯಾತಾನಿ ಪ್ರಿಯೇ ಬಭುಃ .

ತಿಯರ್ಗೂರ್ಧ್ವಮಧಸ್ತದ್ವದ್ ಗುಣೇಶೇನ ಧೃತಾನಿ ಚ .. 46..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಅಷ್ಟಧಾ ಪ್ರಕೃತಿವರ್ಣನಂ ನಾಮ  
ನವಮೋಽಧ್ಯಾಯಃ .. 1.9

1.10 ನಾನಾಬ್ರಹ್ಮಾಂಡವರ್ಣನಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪಾರ್ವತ್ಯವಾಚ .

ಶ್ರೋತುಮಿಚ್ಛಾಮಿ ಸರ್ವೇಶ ವಿರಾಜಶ್ಚ ಸ್ವರೂಪಕಂ .

ಕೀದೃಶೋಽಯಂ ಮಹಾಭಾಗ ತನ್ನೇ ಕಥಯ ಶಂಕರ .. 1..

ಶಿವ ಉವಾಚ .

ಪಂಚಕೋಟಿಪ್ರವಿಸ್ತಾರೇ ಯೋಜನಾನಾಂ ಸಮಂತತಃ .

ತಸ್ಯ ದೇಹೇ ಚ ಭೂತಾನಿ ಸ್ಥಾವರಾಣಿ ಚರಾಣಿ ಚ .. 2..

ಸಂಸ್ಥಿತಾನಿ ಚ ಸರ್ವಾಣಿ ಭುವನಾನಿ ಚತುರ್ದಶ .

ತತ್ತೇಽಹಂ ಸಂಪ್ರವಕ್ಷ್ಯಾಮಿ ಸಮಾಹಿತಮನಾಃ ಶೃಣು .. 3..

ಪಾದಯೋಸ್ತಸ್ಯ ಪಾತಾಲಂ ಗುಲ್ಫೇ ತಸ್ಯ ರಸಾತಲಂ .  
ಪಾಷ್ಣೋರ್ಮಹಾತಲಂ ತಸ್ಯ ಜಂಘಯೋಶ್ಚ ತಲಾತಲಂ .. 4..  
ಸುತಲಂ ಜಾನುಭಾಗೇಽಸ್ಯ ವಿತಲಂ ತೂರುಮಂಡಲೇ .  
ಅತಲಂ ಕಟಿಸಂಧೌ ಚ ಕಟ್ಯಾಂ ಭೂಲೋಕಸಂಸ್ಥಿತಃ .. 5..  
ನಾಭೌ ತಸ್ಯ ಭುವಲೋಕಃ ಸ್ವಲೋಕಶ್ಚ ಹೃದಿ ಸ್ಥಿತಃ .  
ಮಹಲೋಕಶ್ಚ ಕಂಠೇ ವೈ ಜನೋ ಲೋಕೋ ಮುಖೇ ಸ್ಥಿತಃ .. 6..  
ತಪೋ ಲೋಕೋ ಲಲಾಟೇ ಚ ಸತ್ಯಲೋಕಃ ಶಿರಃಸ್ಥಿತಃ .  
ಏತಾವದ್ದೇಹರೂಪೋ ವೈ ವಿರಾಟ್ ಸ ಪುರುಷೋ ಮಹಾನ್ .. 7..  
ಸಹಸ್ರಶೀರ್ಷಶೋಭಾಡ್ಯಃ ಸಹಸ್ರಾನನಪಾದವಾನ್ .  
ಸಹಸ್ರಹಸ್ತಕರ್ಣಃ ಸ ಸಹಸ್ರೋದರವಾನ್ ಪ್ರಭುಃ .. 8..  
ಸರ್ವತ್ರ ವ್ಯಾಪ್ಯಭಾವೇನ ಸ್ಥಿತೋಽಸೌ ಪರಮೇಶ್ವರಃ .  
ಮರ್ತ್ಯೇಷ್ವಮೃತಭೋಕ್ತಾ ಚ ಸ್ವಪ್ರಕಾಶೇನ ವರ್ತತೇ .. 9..  
ತಸ್ಯಾಂತರೇ ಸ್ಥಿತಂ ರೂಪಂ ನಾಮ್ನಾ ಹೈರಣ್ಯಗರ್ಭಕಂ .  
ಏತಾದೃಶಂ ತಥಾ ಸ್ವಪ್ನಂ ವಿಶ್ವರೂಪಂ ವಿರಾಜತಿ .. 10..  
ಬಹಿರ್ವೈಶ್ವಾನರಶ್ಚಾಯಂ ಜಾಗ್ರದ್ವೈರಾಟಸಂಜ್ಞಿತಃ .  
ಹಿರಣ್ಯಗರ್ಭಕೋಶಸ್ಥಃ ಸ್ವಪ್ನವೈರಾಟಧಾರಕಃ .. 11..  
ಉಭಯೋಃ ಸಮಭಾವೇನ ಬಾಹ್ಯಾಂತರಸರೂಪತಃ .  
ಈಶ್ವರೋ ನಾಮ ವೈರಾಟಃ ಸುಷುಪ್ತೇರ್ಧಾರಕೋ ಬಭೌ .. 12..  
ತ್ರಿವಿಧಂ ಯದ್ವಿರಾಡ್ ರೂಪಂ ಕಥಿತಂ ತೇ ತು ಪಾರ್ವತಿ .  
(Page ಖಂ. 1 ಅ. 10 ಪಾನ 26)  
ತುರಿಯಮಾತ್ಮರೂಪಂ ಯತ್ ತ್ರಿವಿಧೇಷು ಪ್ರವರ್ತತೇ .. 13..  
ಅಥ ಶೃಣು ವಿಭಿನ್ನಾನಾಮುತ್ತತ್ತಿಂ ತ್ವಲ್ಪಭಾವನಾಂ .  
ನಾನಾಭಾವಧರಾಂ ತಾಂ ವೈ ಚರಾಚರಮಯೀಂ ಪರಾಂ .. 14..  
ವಿರಾಡಜ್ಞಾನಭಾವೇನಾವೃತಸ್ತೇನ ತಪಃ ಕೃತಂ .  
ಏಕಾಕ್ಷರವಿಧಾನೇನ ಗಣೇಶಂ ಸಂದಧೌ ಹೃದಿ .. 15..  
ಸೋತಪತ್ತಪ ಉಗ್ರಂ ಚ ದಿವ್ಯವರ್ಷಸಹಸ್ರಕಂ .  
ತಪಸಾ ಧ್ಯಾನಭಾವೇನ ಪ್ರತ್ಯಕ್ಷೋ ಗಣಪೋಽಭವತ್ .. 16..  
ಬೋಧಯಾಮಾಸ ತಂ ದೇವೋ ವರಂ ಬ್ರೂಹೀತಿ ಸೋಽಬ್ರವೀತ್ .  
ಗಣೇಶಂ ಸಹಸಾ ದೃಷ್ಟ್ವಾ ಪಾದಯೋಃ ಪ್ರಣನಾಮ ತಂ .. 17..  
ಧನ್ಯಂ ಜನ್ಮ ತಪೋ ಮೇಽದ್ಯ ಧನ್ಯಂ ಜ್ಞಾನಂ ವಪುಶ್ಚ ದೃಕ್ .  
ಧನ್ಯಾ ಮೇ ಸಂಪದೋ ದೇವ ತ್ವದಂಘ್ರಿಯುಗದರ್ಶನಾತ್ .. 18..  
ಇತ್ಯುಕ್ತ್ವಾ ಸ್ತೋತುಮಾರೇಭೇ ಗಣೇಶಂ ಬ್ರಹ್ಮನಾಯಕಂ .

ವಾಚಾ ಸಂಸ್ಪಷ್ಟಯಾ ಹೃಷ್ಣೋ ಭಗವಾನ್ ವಿಶ್ವಧಾರಕಃ .. 19..  
 ವಿರಾಡುವಾಚ .  
 ನಮಸ್ತೇ ಗಣನಾಥಾಯ ಗಣಾನಾಂ ಪತಯೇ ನಮಃ .  
 ವಿಘ್ನೇಶಾಯ ಪರೇಶಾಯ ವಿಘ್ನಹರ್ತ್ರೇ ನಮೋ ನಮಃ .. 20..  
 ಸಿದ್ಧಿಬುದ್ಧಿಪತೇ ತುಭ್ಯಂ ನಾನಾಸಿದ್ಧಿಪ್ರದಾಯಿನೇ .  
 ನಾನಾಜ್ಞಾನಪ್ರದಾತ್ರೇ ಚ ಬ್ರಹ್ಮಣೇ ಬ್ರಹ್ಮರೂಪಿಣೇ .. 21..  
 ಮನೋವಾಗತಿಭೂತಾಯ ಯೋಗಿನಾಂ ಹೃದಿ ವಾಸಿನೇ .  
 ನಾನಾವತಾರಕರ್ತ್ರೇ ಚ ಭಕ್ತಸಂರಕ್ಷಕಾಯ ತೇ .. 22..  
 ನಮೋ ನಮೋ ಮಹೇಶಾಯ ಶಿವಾಯ ಶಿವದಾಯಿನೇ .  
 ಸರ್ವತ್ರ ಸಮಭಾವಾಯ ವಿಷ್ಣುವೇ ಪ್ರಭವಿಷ್ಣುವೇ .. 23..  
 ತೇಜೋರಾಶಿಪತೇ ತುಭ್ಯಂ ಭಾನವೇ ತೇ ನಮೋ ನಮಃ .  
 ನಾನಾಮಾಯಾಪ್ರಭೇದಾತ್ಮಶಕ್ತಯೇ ಶಕ್ತಿರೂಪಿಣೇ .. 24..  
 ಸೃಷ್ಟೇ ಪಾತ್ರೇ ಚ ಸಂಹರ್ತ್ರೇ ಚರಾಚರಮಯಾಯ ಚ .  
 ಸರ್ವೇಭ್ಯೋ ಜ್ಞಾನದಾತ್ರೇ ಚ ನಿರ್ಮಲಾಯ ನಮೋ ನಮಃ .. 25..  
 ಸರ್ವೇಭ್ಯೋ ಭಿನ್ನರೂಪಾಯ ಮಾಯಾಹೀನಾಯ ತೇ ನಮಃ .  
 ಮಾಯಿಭ್ಯೋ ಮೋಹದಾತ್ರೇ ಚ ಮಾಯಾಧಾರಾಯ ತೇ ನಮಃ .. 26..  
 ಗುಣಾಂತಂ ನ ಯಯುರ್ಯಸ್ಯ ನಾನಾಬ್ರಹ್ಮಾಣಿ ತೇ ನಮಃ .  
 ಅತೋ ಮಯಿ ಗಣೇಶಾನ ಕೃಪಯಾಽನುಗ್ರಹಂ ಕುರು .. 27..  
 ಇತಿ ಸ್ತುತ್ವಾ ಗಣೇಶಾನಂ ಮೌನವಾನಭವತ್ಸ್ವಯಂ .  
 ವೈರಾಟಃ ಪುರುಷಸ್ತತ್ರ ಕೃತಾಂಜಲಿಪುಟಃ ಸ್ಥಿತಃ .. 28..  
 ಭಗವಾಂಸ್ತಂ ಗಣೇಶಾನ ಊಚಿವಾನ್ ಭಕ್ತಿಭಾವಿತಃ .  
 ವರಂ ವರಯ ದಾಸ್ಯಾಮಿ ಶಂಕಾಂ ಮಾ ಕುರು ವಿಶ್ವಪ .. 29..  
 ಇದಂ ತ್ವಯಾ ಕೃತಂ ಸ್ತೋತ್ರಂ ಮಮ ಪ್ರೀತಿಕರಂ ಭವೇತ್ .  
 ಯಃ ಪರೇದ್ಭಾವಪೂರ್ವಂ ತು ಸಿದ್ಧಿಸ್ತಸ್ಯ ಭವಿಷ್ಯತಿ .. 30..  
 ಯಂ ಯಂ ಚಿಂತಯತೇ ಕಾಮಂ ತಂ ತಂ ದಾಸ್ಯಾಮಿ ವಾಂಛಿತಂ .  
 ಭುಕ್ತಿಮುಕ್ತಿಪ್ರದಂ ಭಾವಿ ಪಠನಾಚ್ಚ ವಣಾದಪಿ .. 31..  
 ಇತ್ಯುಕ್ತವಂತಂ ಗಣನಾಥಮಾದ್ಯಂ ವೈರಾಟದೇವಃ ಪ್ರಣನಾಮ ತಂ ವೈ .  
 ಭಾವೇನ ಯುಕ್ತೋ ವಚನಂ ಜಗಾದ ಹೃಷ್ಣಃ ಸ್ವಯಂ ವಿಘ್ನಹರಂ ಪ್ರಭುಂ ಚ .. 32..  
 ವೈರಾಟ ಉವಾಚ .  
 ಯದಿ ತುಷ್ಟೋಽಸಿ ದೇವೇಶ ಯದಿ ದೇಯೋ ವರೋ ಮಹಾನ್ .  
 ತವ ಭಕ್ತಿಂ ದೃಢಾಂ ದೇಹಿ ಯಯಾ ಮೋಹೋ ವಿನಶ್ಯತಿ .. 33..  
 ಅತುಲಂ ಸರ್ಜನಂ ಸೃಷ್ಟೇಃ ಪಾಲನಂ ಹರಣಂ ತಥಾ .

ಕರೋಮಿ ತ್ವತ್ಪ್ರಸಾದೇನ ಭಕ್ತೇಭ್ಯೋ ಭುಕ್ತಿಮುಕ್ತಿದ .. 34..  
 ಐಶ್ವರ್ಯಮತುಲಂ ದೇಹಿ ಗಜಾನನ ಮಹಾಪ್ರಭೋ .  
 ಯಂ ಯಮಿಚ್ಛಾಮಿ ತತ್ಸರ್ವಂ ಸಿದ್ಧತು ತ್ವತ್ಪ್ರಸಾದತಃ .. 35..  
 ಶಿವ ಉವಾಚ .  
 ತಥೇತಿ ವಚನಂ ಚೋಕ್ತ್ವಾ ಗಣೇಶೋಂತರಧೀಯತ .  
 ವಿರಾಟ್ ಹರ್ಷೇಣ ಸಂಯುಕ್ತೋ ಗಣೇಶಂ ಹೃದ್ಯಭಾವಯತ್ .. 36..  
 ಏವಂ ದೇವಿ ಚ ಸರ್ವತ್ರ ನಾನಾಂಡೇಷು ಸ್ಥಿತೈಃ ಪರೈಃ .  
 ವೈರಾಟೈಸ್ತೈಃ ಕೃತಂ ಪೂರ್ಣಂ ಗಣೇಶತಪ ಉತ್ತಮಂ .. 37..  
 ತೇನ ಸರ್ವೇ ಮಹಾತ್ಮಾನಃ ಸ್ವಸ್ವಕರ್ಮಣಿ ಸಂಸ್ಥಿತಾಃ .  
 ನಿರ್ವಿಘ್ನಾ ವರದಾನೇನ ಭಗವಂತಃ ಸನಾತನಾಃ .. 38..  
 ಅನಂತಾನಿ ಪ್ರಜಾನೀಹಿ ಬ್ರಹ್ಮಾಂಡಾನಿ ನ ಶಕ್ಯತೇ .  
 ವಕ್ತುಂ ಕೇನಾಪಿ ಹೇರಂಬಂ ವಿನಾ ತಾನಿ ಯಥಾಯಥಂ .. 39..  
 ಸತತಂ ಗಣನಾರ್ಥೋಽಪಿ ನ ಸಂಖ್ಯಾತುಂ ಪ್ರವರ್ತತೇ .  
 ಗಣನಾ ಶಬ್ದಶಾಸ್ತ್ರೇಷು ಯಾವತೀ ಹೃದಿಕಂ ತತಃ .. 40..  
 ಅತಃ ಕೇನಾಪಿ ಸಂಖ್ಯಾನಂ ನ ಕೃತಂ ವೇದವಾದಿನಾ .  
 ಅನಂತಾನಿ ಮಹಾಂಡಾನಿ ಜ್ಞಾತವ್ಯಾನಿ ಜಗನ್ಮಯಿ .. 41..  
 ಏವಂ ಪ್ರಭಾವಯುಕ್ತೋಽಸೌ ಹೃದಯೇ ಮೇ ಪ್ರವರ್ತತೇ .  
 ಗಣೇಶೋ ಧ್ಯಾನಲೋಭೀ ಚ ಭಕ್ತೇಶೋ ಭಕ್ತವತ್ಸಲಃ .. 42..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ನಾನಾಬ್ರಹ್ಮಾಂಡವರ್ಣನಂ ನಾಮ  
 ದಶಮೋಽಧ್ಯಾಯಃ .. 1.10

1.11 ಪಂಚದೇವವರಪ್ರದಾನಂ ನಾಮೈಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಪಾರ್ವತ್ಯುವಾಚ .  
 ಭಗವನ್ ದೇವದೇವೇಶ ಕೃಪಾಂ ಕೃತ್ವಾ ವದಸ್ವ ಮೇ .  
 ವೈರಾಟೀನ ಕಥಂ ಸೃಷ್ಟಂ ಜಗತ್ಸ್ಥಾನವರಜಂಗಮಂ .. 1..  
 ಅನ್ಯಚ್ಚ ಬ್ರಹ್ಮಿ ಮೇ ನಾಥ ಧ್ಯಾನಮಾರ್ಗಂ ಪುರಾತನಂ .  
 ಯೇನ ಸಾಕ್ಷಾತ್ಕರಿಸ್ಯಾಮಿ ಗಣೇಶಂ ನಾತ್ರ ಸಂಶಯಃ .. 2..  
 ಮುದ್ದಲ ಉವಾಚ .

ಇತಿ ಪೃಷ್ಟೋ ಮಹಾದೇವ್ಯಾ ಮಹಾದೇವಃ ಪ್ರಹೃಷ್ಟವಾನ್ .  
 ಕಥಾಂ ಪರಮಪುಣ್ಯಾಂ ಚ ಕಥಯಾಮಾಸ ತಾಂ ಶೃಣು .. 3..  
 ದಕ್ಷ ಉವಾಚ .  
 ಗಣೇಶಸ್ಯ ಕಥಾಂ ಶ್ರುತ್ವಾ ಹರ್ಷಶ್ಚೇತಸಿ ಜಾಯತೇ .  
 ಕಥಯಸ್ವ ಮಹಾಭಾಗ ಶಿವೇನ ಕಥಿತಂ ತು ಯತ್ .. 4..  
 ಮುದ್ದಲ ಉವಾಚ .  
 ಧನ್ಯೋಽಸಿ ದಕ್ಷ ಲೋಕೇಷು ಯೇನ ಸಾದರತಾ ಚ ತೇ .  
 ಗಣೇಶೇನಮೃತಧಾರಾಯಾಂ ಕಥಾಯಾಂ ನಾತ್ರ ಸಂಶಯಃ .. 5..  
 ಪ್ರಹೃಷ್ಟಾಂ ಗಿರಿಜಾಂ ದೃಷ್ಟ್ವಾ ಶಿವೋ ವಚನಮಬ್ರವೀತ್ .  
 ಧನ್ಯಾ ಧನ್ಯಾ ಮಹಾಭಾಗೇ ಶೃಣು ಸಾದರಮಾದಿತಃ .. 6..  
 ಶಿವ ಉವಾಚ .  
 ಗಣೇಶಂ ಮನಸಾ ಧ್ಯಾತ್ವಾ ವೈರಾಟಃ ಸೃಷ್ಟಮಾರಭತ್ .  
 ತಸ್ಯ ನಾಭೇಃ ಸಮುತ್ಪನ್ನೋ ಬ್ರಹ್ಮಾ ಲೋಕಪಿತಾಮಹಃ .. 7..  
 ಮುಖಾದ್ವಿಷ್ಟುರ್ಜಗತ್ಪಾತಾ ನೇತ್ರಾಚ್ಚಾಹಂ ಹರೋಽಭವಂ .  
 ಸೃಷ್ಟಿಸ್ಥಿತಿಲಯಾಧಾರಾಸ್ತಿ ರೂಪಗುಣಧಾರಕಾಃ .. 8..  
 ವಾಮಾಂಗಾಚ್ಚಕ್ತಿರುತ್ಪನ್ನಾ ತ್ವಂ ವೈ ಪಾರ್ವತಿ ಮೋಹಿನೀ .  
 ದಕ್ಷಿಣಾಂಗಾದ್ರವಿಃ ಸಾಕ್ಷಾತ್ಕರ್ಮಾಧಾರಃ ಸಮಾಭವತ್ .. 9..  
 ಪಂಚ ದೇವಾಃ ಸಮುತ್ಪನ್ನಾ ಭಿನ್ನಾ ಜಾತಾಃ ಸ್ವಭಾವತಃ .  
 ನ ವಿದುಃ ಕಿಂಚಿದಾತ್ಮಾನಂ ವೈರಾಟಂ ಚಾಪಿ ಶೋಭನೇ .. 10..  
 ಅಂಧೇ ತಮಸಿ ಸರ್ವತ್ರ ಬಭ್ರಮುರ್ಬಹುಕಾಲತಃ .  
 ನ ಕಿಂಚಿತ್ಪುರಾಯಾಸಾತ್ ಸ್ಥಿತಾಃ ಪರಮದುಃಖಿತಾಃ .. 11..  
 ಕಿಂ ಕರ್ತವ್ಯಂ ಕ್ಷ ಗಂತವ್ಯಮಜ್ಞಾನೇನಾವೃತಾ ಭೃಶಂ .  
 ಕಸ್ಮಾದ್ವಯಂ ಸಮುತ್ಪನ್ನಾ ನ ಜಾನೀಮೋ ಮಹಾಪ್ರಭುಂ .. 12..  
 ಅಥ ಚಿಂತಯತಾಂ ತೇಷಾಂ ಬುದ್ಧಿರ್ಜಾತಾ ಸುನಿಶ್ಚಿತಾ .  
 ತಪಃ ಕರ್ತುಂ ಸಮಾರಬ್ಧಂ ಯಸ್ಮೈ ಕಸ್ಮೈ ನಮೋಸ್ತಿತಿ .. 13..  
 ಸರ್ವೇಷಾಂ ಮೂಲಭೂತಂ ಯದ್ಯಾದೃಶಂ ತಾದೃಶಂ ಖಲು .  
 (Page ಖಂ. 1 ಅ. 11 ಪಾನ 28)  
 ಸ್ವಧೀಸ್ಥಂ ತತ್ರಮಾಚಿಂತ್ಯ ತಪಸ್ತಪ್ತಂ ಸುದಾರುಣಂ .. 14..  
 ತಪಸಾ ಗಣನಾಥಸ್ತು ಪ್ರಸನ್ನೋಽಂತರಮಾಶ್ರಿತಃ .  
 ತತ್ರ ದೃಷ್ಟಿಃ ಸಮುತ್ಪನ್ನಾ ತೇಷಾಂ ವೈ ಭಾವಿತಾತ್ಮನಾಂ .. 15..  
 ಹೃದಯೇ ಬೀಜರೂಪಂ ಯತ್ಸ್ವರತ್ತದ್ ದೃಷ್ಟಮದ್ಭುತಂ .  
 ಏಕಾಕ್ಷರಂ ಮಹಾಮಂತ್ರಂ ಪ್ರಾಪ್ಯ ತಂ ಹರ್ಷಮಾಯಯುಃ .. 16..

ತಂ ಮಂತ್ರಂ ಜಪಮಾನೈಸ್ತೈಸ್ತದಾರಭ್ಯ ಜಗನ್ಮಯಿ .  
 ತೇನ ಮಂತ್ರಪ್ರಭಾವೇಣ ಜ್ಞಾನಂ ಪ್ರಾಪ್ತಂ ಸುನಿರ್ಮಲಂ .. 17..  
 ದಿವ್ಯವರ್ಷಸಹಸ್ರೇಣ ಪ್ರತ್ಯಕ್ಷಃ ಸಮಜಾಯತ .  
 ಗಣೇಶೋ ಭಕ್ತಿಭಾವೇನ ಪುರಸ್ತೇಷಾಂ ಸಮುತ್ಥಿತಃ .. 18..  
 ಅನಂತಕೋಟಿಸೂರ್ಯೌಜಾಃ ಶುಂಡಾದಂಡವಿರಾಜಿತಃ .  
 ಚತುರ್ಬಾಹುಧರೋ ಲಂಬೋದರಃ ಸಾಕ್ಷಾತ್ ವಿಭೂಷಿತಃ .. 19..  
 ಭೂಷಣೈರಾಯುಧೈಶ್ಚೈವ ಸಿದ್ಧಿಬುದ್ಧಿಸಮನ್ವಿತಃ .  
 ಭಕ್ತಾನಂದಕರಃ ಶ್ರೀಮಾನಾಖುವಾಹೋ ಮಹಾದ್ಯುತಿಃ .. 20..  
 ತಂ ದೃಷ್ಟ್ವಾ ಭಯಭೀತಾಸ್ತೇ ದೇವಾಃ ಶಂಭುಪುರೋಗಮಾಃ .  
 ಕಿಮಿದಂ ತೇಜ ಆಯಾತಿ ಪ್ರಲಯಾಗ್ನಿಸಮಂ ಮಹತ್ .. 21..  
 ಅಸ್ಮಾನ್ ಧಕ್ಷ್ಯತಿ ಕಿಂ ದೇವಃ ವಿಘ್ನೇಶ ಕರುಣಾನಿಧೇ .  
 ತವ ಭಕ್ತಾ ವಯಂ ಸ್ವಾಮಿನ್ ಕಥಂ ವಿಘ್ನೇನ ಭಾವಿತಾಃ .. 22..  
 ಇತಿ ತೇಷಾಂ ವಚಃ ಶ್ರುತ್ವಾ ತ್ವಭವತ್ಸೈಮ್ಯರೂಪವಾನ್ .  
 ತಂ ದೃಷ್ಟ್ವಾ ಹರ್ಷಿತಾಃ ಸರ್ವೇ ಪ್ರಣೇಮುರ್ಭಾವಪೂರ್ವಕಂ .. 23..  
 ಗಣೇಶದರ್ಶನೇನೈವ ಸ್ತೂರ್ತಿಃ ಪ್ರಾಪ್ತಾ ಮಹಾದ್ಭುತಾ .  
 ತಯಾ ಸರ್ವೇ ಯಥಾತಥ್ಯಂ ಜ್ಞಾತಂ ತ್ರೈಃ ಪಂಚಭಿಃ ಪುರಃ .. 24..  
 ತತಸ್ತಂ ತುಷ್ಟುವುಃ ಸರ್ವೇ ಭಕ್ತಿನಮ್ರಾತ್ಮಕಂಧರಾಃ .  
 ಹೃಷ್ಟರೋಮಾಣ ಏವಂ ತೇ ಸ್ವವದಶ್ರುಜಲಾವಿಲಾಃ .. 25..  
 ಪಂಚದೇವಾ ಊಚುಃ .  
 ನಮಸ್ತೇ ವಿಘ್ನರಾಜಾಯ ಭಕ್ತಾನಾಂ ವಿಘ್ನಹಾರಿಣೇ .  
 ವಿಘ್ನಕರ್ತ್ರೇ ಹ್ಯಭಕ್ತಾನಾಂ ಗಣೇಶಾಯ ನಮೋ ನಮಃ .. 26..  
 ಹೇರಂಬಾಯ ನಮಸ್ತುಭ್ಯಂ ದುಡಿರಾಜಾಯ ತೇ ನಮಃ .  
 ವಿನಾಯಕಾಯ ದೇವಾಯ ಬ್ರಹ್ಮಣಾಂ ನಾಯಕಾಯ ಚ .. 27..  
 ಲಂಬೋದರಾಯ ಸಿದ್ಧೇಶ ಗಜಾನನಧರಾಯ ಚ .  
 ಶೂರ್ಪಕರ್ಣಾಯ ಗೂಢಾಯ ಚತುರ್ಹಸ್ತ ನಮೋಽಸ್ತು ತೇ .. 28..  
 ಲಂಬೋಷ್ಮಾಯೈಕದಂತಾಯ ಸರ್ವೇಶಾಯ ಗಣಾಧಿಪ .  
 ಅನಂತಮಹಿಮಾಧಾರ ಧರಣೀಧರ ತೇ ನಮಃ .. 29..  
 ನಮೋ ಮಾಯಾಮಯಾಯೈವ ಮಾಯಾಹೀನಾಯ ತೇ ನಮಃ .  
 ಮೋಹದಾಯ ನಮಸ್ತುಭ್ಯಂ ಮೋಹಹಂತ್ರೇ ನಮೋ ನಮಃ .. 30..  
 ಪಂಚಭೂತಮಯಾಯೈವ ಪಂಚಭೂತಧರಾಯ ಚ .  
 ಇಂದ್ರಿಯಾಣಾಂ ಚಾಧಿಪಾಯೇಂದ್ರಿಯಜ್ಞಾನಪ್ರಕಾರಿಣೇ .. 31..  
 ಅಧ್ಯಾತ್ಮನೇಽಧಿಭೂತಾಯಾಧಿದೈವಾಯ ಚ ತೇ ನಮಃ .

ಅನ್ನಾಯಾನ್ನಪತೇ ತುಭ್ಯಮನ್ನಾನ್ನಾಯ ನಮೋ ನಮಃ .. 32..  
 ಪ್ರಾಣಾಯ ಪ್ರಾಣನಾಥಾಯ ಪ್ರಾಣಾನಾಂ ಪ್ರಾಣರೂಪಿಣೇ .  
 ಚಿತ್ತಾಯ ಚಿತ್ತಹೀನಾಯ ಚಿತ್ತೇಭ್ಯಶ್ಚಿತ್ತದಾಯಿನೇ .. 32..  
 ವಿಜ್ಞಾನಾಯ ಚ ವಿಜ್ಞಾನಪತಯೇ ದ್ವಂದ್ವಧಾರಿಣೇ .  
 ವಿಜ್ಞಾನೇಭ್ಯಃ ಸ್ವವಿಜ್ಞಾನದಾಯಿನೇ ತೇ ನಮೋ ನಮಃ .. 34..  
 ಆನಂದಾಯ ನಮಸ್ತುಭ್ಯಮಾನಂದಪತಯೇ ನಮಃ .  
 ಆನಂದಾನಂದದಾತ್ರೇ ಚ ಕಾರಣಾಯ ನಮೋ ನಮಃ .. 35..  
 ಚೈತನ್ಯಾಯ ಚ ಯತ್ನಾಯ ಚೇತನಾಧಾರಿಣೇ ನಮಃ .  
 ಚೈತನ್ಯೇಭ್ಯಃ ಸ್ವಚೈತನ್ಯದಾಯಿನೇ ನಾದರೂಪಿಣೇ .. 36..  
 ಬಿಂದುಮಾತ್ರಾಯ ಬಿಂದುನಾಂ ಪತಯೇ ಪ್ರಾಕೃತಾಯ ಚ .  
 ಭೇದಾಭೇದಮಯಾಯೈವ ಜ್ಯೋತೀರೂಪಾಯ ತೇ ನಮಃ .. 37..  
 ಸೋಹಮ್ಮಾತ್ರಾಯ ಶೂನ್ಯಾಯ ಶೂನ್ಯಾಧಾರಾಯ ದೇಹಿನೇ .  
 ಶೂನ್ಯಾನಾಂ ಶೂನ್ಯರೂಪಾಯ ಪುರುಷಾಯ ನಮೋ ನಮಃ .. 38..  
 ಜ್ಞಾನಾಯ ಬೋಧನಾಥಾಯ ಬೋಧಾನಾಂ ಬೋಧಕಾರಿಣೇ .  
 ಮನೋವಾಣೀವಿಹೀನಾಯ ಸರ್ವಾತ್ಮಕ ನಮೋ ನಮಃ .. 39..  
 ವಿದೇಹಾಯ ನಮಸ್ತುಭ್ಯಂ ವಿದೇಹಾಧಾರಕಾಯ ಚ .  
 ವಿದೇಹಾನಾಂ ವಿದೇಹಾಯ ಸಾಂಖ್ಯರೂಪಾಯ ತೇ ನಮಃ .. 40..  
 (Page ಖಂ. 1 ಅ. 11 ಪಾನ 29)  
 ನಾನಾಭೇದಧರಾಯೈವ ಚೈಕಾನೇಕಾದಿಮೂರ್ತಯೇ .  
 ಅಸತ್ಸ್ವಾನಂದರೂಪಾಯ ಶಕ್ತಿರೂಪಾಯ ತೇ ನಮಃ .. 41..  
 ಅಮೃತಾಯ ಸದಾಖಂಡಭೇದಾಭೇದವಿವರ್ಜಿತ .  
 ಸದಾತ್ಮರೂಪಿಣೇ ಸೂರ್ಯರೂಪಾಧಾರಾಯ ತೇ ನಮಃ .. 42..  
 ಸತ್ಯಾಸತ್ಯವಿಹೀನಾಯ ಸಮಸ್ವಾನಂದಮೂರ್ತಯೇ .  
 ಆನಂದಾನಂದಕಂದಾಯ ವಿಷ್ಣವೇ ತೇ ನಮೋ ನಮಃ .. 43..  
 ಅವ್ಯಕ್ತಾಯ ಪರೇಶಾಯ ನೇತಿನೇತಿಮಯಾಯ ಚ .  
 ಶಿವಾಯ ಶಾಶ್ವತಾಯೈವ ಮೋಹಹೀನಾಯ ತೇ ನಮಃ .. 44..  
 ಸಂಯೋಗೇನ ಚ ಸರ್ವತ್ರ ಸಮಾಧೌ ರೂಪಧಾರಿಣೇ .  
 ಸ್ವಾನಂದಾಯ ನಮಸ್ತುಭ್ಯಂ ಮೌನಭಾವಪ್ರದಾಯಿನೇ .. 45..  
 ಅಯೋಗಾಯ ನಮಸ್ತುಭ್ಯಂ ನಿರಾಲಂಬಸ್ವರೂಪಿಣೇ .  
 ಮಾಯಾಹೀನಾಯ ದೇವಾಯ ನಮಸ್ತೇ ಹ್ಯಸಮಾಧಯೇ .. 46..  
 ಶಾಂತಿದಾಯ ನಮಸ್ತುಭ್ಯಂ ಪೂರ್ಣಶಾಂತಿಪ್ರದಾಯ ತೇ .  
 ಯೋಗಾನಾಂ ಪತಯೇ ಚೈವ ಯೋಗರೂಪಾಯ ತೇ ನಮಃ .. 47..



ಗಣೇಶಾಯ ಪರೇಶಾಯ ಹ್ಯಪಾರಗುಣಕೀರ್ತಯೇ .  
 ಯೋಗಶಾಂತಿಪ್ರದಾತ್ರೇ ಚ ಮಹಾಯೋಗಾಯ ತೇ ನಮಃ .. 48..  
 ಗುಣಾಂತಂ ನ ಯಯುರ್ಯಸ್ಯ ವೇದಾದ್ಯಾ ವೇದಕಾರಕಾಃ .  
 ಸ ಕಸ್ಯ ಸ್ತವನೀಯಃ ಸ್ಯಾದ್ಯಧಾಮತಿ ತಥಾ ಸ್ತುತಃ .. 49..  
 ತೇನ ವೈ ಭಗವಾನ್ ಸಾಕ್ಷಾಚ್ಚಿಂತಾಮಣಿಗಜಾನನಃ .  
 ಪ್ರಸನ್ನೋ ಭವತು ತ್ರಾತಾಸ್ಮಾಕಂ ತ್ವಂ ಪರಮಾ ಗತಿಃ .. 50..  
 ಇತ್ಯೇವಮುಕ್ತ್ವಾ ದೇವೇಶಾಸ್ತುಷ್ಟೀಂ ಭೂತಾಸ್ತಥಾ ಶಿವೇ .  
 ಗಣೇಶೋಽಪಿ ಪ್ರಸನ್ನಾತ್ಮಾ ಹೃಷ್ಟಃ ಸನ್ ಪ್ರತ್ಯುವಾಚ ತಾನ್ .. 51..  
 ಶ್ರೀಗಣೇಶ ಉವಾಚ .  
 ಪಂಚದೇವಾ ಮಹಾಭಾಗಾಃ ಪ್ರಸನ್ನೋ ಭವತಾಂ ಸ್ತವೈಃ .  
 ತಪಸಾ ಚ ತಥಾ ಭಕ್ತ್ಯಾ ವಾಂಛಿತಂ ಬ್ರೂತ ವೈ ವರಂ .. 52..  
 ಭವತ್ಕೃತಮಿದಂ ಸ್ತೋತ್ರಂ ಪರಮಾಲ್ಪಾದವರ್ಧನಂ .  
 ಮಮ ಪ್ರೀತಿಕರಂ ಭಕ್ತ್ಯಾ ಸರ್ವದಂ ಪ್ರಭವಿಷ್ಯತಿ .. 53..  
 ಯಃ ಪಠೇದ್ಭಾವಪೂರ್ವಂ ಸ ಧರ್ಮಕಾಮಾರ್ಥಮೋಕ್ಷಭಾಕ್ .  
 ಪುತ್ರಪೌತ್ರಯುತಃ ಶ್ರೀಮಾನಂತೇ ಸ್ವಾನಂದಮಾಪ್ನುಯಾತ್ .. 54..  
 ಸಪ್ತವಾರಂ ಪಠೇನ್ನಿತ್ಯಮೇಕವಿಂಶತಿವಾಸರಂ .  
 ಕಾರಾಗೃಹಗತೋ ವಾಽಪಿ ಮುಚ್ಯತೇ ಬಂಧನಾತ್ ಸ್ವಯಂ .. 55..  
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಮಪಿ ಯಃ ಪಠೇತ್ .  
 ಸ ವೈ ದೇವಾದಿಕೈರ್ವಂದ್ಯೋ ಭವಿಷ್ಯತಿ ನ ಸಂಶಯಃ .. 56..  
 ಮಾರಣೋಚ್ಚಾಟನಾದಿಭ್ಯ ಏಕವಿಂಶತಿವಾರತಃ .  
 ತಾವದ್ದಿನಾನಿ ಪಾಠೇನ ತಸ್ಯ ನೈವ ಭಯಂ ಭವೇತ್ .. 57..  
 ಧನಧಾನ್ಯಾದಿಕಂ ಸರ್ವಮ್ಕಾರೋಗ್ಯಂ ಪಶುವರ್ಧನಂ .  
 ಯಂ ಯಂ ಚಿಂತಯತೇ ಕಾಮಂ ತಂ ತಂ ಪ್ರಾಪ್ನೋತಿ ನಿಶ್ಚಿತಂ .. 58..  
 ಶಿವ ಉವಾಚ .  
 ಗಣೇಶವಚನಂ ಶ್ರುತ್ವಾ ಹೃಷ್ಟಾ ವಿಷ್ಟ್ವಾದಯಃ ಸುರಾಃ .  
 ಪ್ರಣಿಪತ್ಯ ಗಣಾಧೀಶಂ ಕೃತಾಂಜಲಿಪುಟಾ ಜಗುಃ .. 59..  
 ಪಂಚದೇವಾ ಊಚುಃ .  
 ಸನಾಥಾ ಹಿ ವಯಂ ಜಾತಾಃ ಸರ್ವೇ ತ್ವಯ್ಯಾಗತೇ ಪ್ರಭೋ .  
 ವರಂ ದೇಹಿ ಗಣಾಧೀಶ ತವ ಭಕ್ತಿಂ ದೃಢಾಂ ತಥಾ .. 60..  
 ತೇನ ಮಾಯಾ ನ ಬಾಧೇತ ನರಾನ್ ದೇವಾನಪಿ ಪ್ರಭೋ .  
 ಕಿಮಸ್ಮಾಭಿಃ ಪ್ರಕರ್ತವ್ಯಂ ತದಾಜ್ಞಾಪಯ ಸರ್ವದಾ .. 61..  
 ಸಾಮರ್ಥ್ಯಂ ವಿವಿಧಂ ದೇಹಿ ಭಜತಾಂ ಕಾಮಪೂರಣಂ .

ಸ್ಥಾನಂ ಸದಾನಂದನಾಮ ದೇಹಿ ನಾಥ ನಮೋಽಸ್ತು ತೇ .. 62..  
ಗಣೇಶ ಉವಾಚ .

ಚತುರ್ಮುಖ ಮಹಾಬಾಹೋ ರಜೋಗುಣಸಮುದ್ಭವ .  
ಸೃಷ್ಟಿಕರ್ತಾ ಭವ ತ್ವಂ ವೈ ಬ್ರಹ್ಮಾ ನಾಮ್ನಾ ಮಹಾದ್ಯುತೇ .. 63..  
ಸತ್ಯಲೋಕನಿವಾಸೀ ತು ಹಂಸವಾಹನವಾನ್ ಭವ .

ವೇದಾದಿಜ್ಞಾನಯುಕ್ತಶ್ಚ ಸರ್ವೇಷಾಂ ತ್ವಂ ಪಿತಾಮಹಃ .. 64..  
ಚತುರ್ಭುಜೋಽಸಿ ದೇವೇಶ ತ್ವಂ ವೈ ಸತ್ತ್ವಸಮುದ್ಭವಃ .

ಪಾಲಕಃ ಸರ್ವಲೋಕಾನಾಂ ವಿಷ್ಣುನಾಮಾ ಭವಿಷ್ಯಸಿ .. 65..  
ವೈಕುಂಠೇ ವಸತಿಸ್ತೇ ಸ್ಯಾತ್ ವಾಹನಂ ಗರುಡಸ್ತವ .

(Page ಖಂ. 1 ಅ. 11 ಪಾನ 30)

ನಾನಾವತಾರವಾಂಶ್ಚಾಪಿ ಭವಿಷ್ಯಸಿ ಮಹಾಬಲಃ .. 66..

ಪಂಚವಕ್ತ್ರ ಮಹಾತೇಜಸ್ತಮೋಗುಣಸಮುದ್ಭವ .

ಸಂಹಾರಕಾರಕೋ ನಿತ್ಯಂ ಹರನಾಮಾ ಭವಿಷ್ಯಸಿ .. 67..

ಕೈಲಾಸೇ ವಸತಿಸ್ತೇಽಸ್ತು ವಾಹನಂ ವೃಷಭಸ್ತಥಾ .

ತೃತೀಯೇನ ಸ್ವನೇತ್ರೇಣ ಸರ್ವಂ ಭಸ್ಮೀಕರಿಷ್ಯಸಿ .. 68..

ಸಹಸ್ರಕಿರಣ ತ್ವಂ ವೈ ಸೂರ್ಯನಾಮಾ ಭವಿಷ್ಯಸಿ .

ಕರ್ಮಣಾಂ ಚಾಲಕತ್ವಾತ್ ಷಡೈತುಧರ್ಮಪ್ರಕಾಶಕಃ .. 69..

ತ್ರಿಗುಣಾನಾಮಹಂಭಾವಾತ್ತ್ವಂ ಜಾತೋಽಸಿ ಪ್ರಕಾಶಕಃ .

ರಥೋಶ್ವಾಲಂಕೃತಶ್ಚಾಪಿ ವಾಹನಂ ತೇ ಭವಿಷ್ಯತಿ .. 70..

ಸೌರಲೋಕೇ ನಿವಾಸಶ್ಚ ಗ್ರಹರಾಜೋ ಭವಿಷ್ಯಸಿ .

ವೃಷ್ಟಿಮೂಲಂ ತ್ವಮೇಽವಾಸಿ ತೇಜೋರಾಶಿಃ ಪ್ರತಾಪವಾನ್ .. 71..

ಚತುರ್ಭುಜೇ ಮಹಾಶಕ್ತೇ ತ್ವಂ ಜಾತಾಽಸಿ ತ್ರಿದೇಹತಃ .

ನಾನಾವಿಷಯಭೋಗಾರ್ಥಂ ಸದೇಹಾ ಮೋಹಕಾರಿಣೀ .. 72..

ಶಕ್ತಿನಾಮ್ನೀ ಮಹಾಮಾಯಾ ಭವಿಷ್ಯಸಿ ನ ಸಂಶಯಃ .

ದ್ವಿಧಾ ಮೋಹಪ್ರದಾತ್ರೀ ತ್ವಂ ಭುಕ್ತಿಮುಕ್ತಿಭ್ರಮಾತ್ಮಿಕಾ .. 73..

ಸಿಂಹವಾಹನಗಾ ನಿತ್ಯಂ ಶಕ್ತಿಲೋಕನಿವಾಸಿನೀ .

ನಾನಾಭೋಗವಿಮೋಹೇನ ಜಗತ್ತ್ವಂ ಮೋಹಯಿಷ್ಯಸಿ .. 74..

ಮಹಾಕಾರ್ಯೇ ಸಮುತ್ಪನ್ನೇ ಪ್ರತ್ಯಕ್ಷೋಽಹಂ ಭವಾಮಿ ವೈ .

ಮತ್ತುಲ್ಯಾಃ ಸರ್ವಭಾವೇನ ಕೃತಾ ದೇವಾ ನ ಸಂಶಯಃ .. 75..

ಆಯುಧಂ ಭೂಷಣಂ ಶ್ರೇಷ್ಠಂ ನಾನಾಸಾಮರ್ಥ್ಯಮದ್ಭುತಂ .

ಸಂಕಲ್ಪಸಿದ್ಧತಾಂ ಚೈವ ದದೌ ತೇಭ್ಯೋ ಗಣಾಧಿಪಃ .. 76..

ಶಿವ ಉವಾಚ .

ಇತಿ ದತ್ತ್ವಾ ವರಾನ್ ದೇವೋ ಗಣೇಶೋಽತರ್ದಧೇ ಸ್ವಯಂ .

ತೇಽಪಿ ಹೃಷ್ಟಾ ನಿಜಾತ್ಮಾನಂ ಕೃತಕೃತ್ಯಂ ಚ ಮೇನಿರೇ .. 77..

ಭಜತಾಂ ಭಕ್ತಿಭಾವೇನ ಕಾಮಪೂರಾಃ ಕೃತಾ ವಯಂ .

ಪರಮೇಶ್ವರತಾಂ ಪ್ರಾಪ್ತಾಃ ಪ್ರಸಾದಾದ್ಗುಣಪಸ್ಯ ಚ .. 78..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಪಂಚದೇವವರಪ್ರದಾನಂ ನಾಮೈಕಾದಶೋಽಧ್ಯಾಯಃ

.. 1.11

### 1.12 ಬ್ರಹ್ಮವಿಷ್ಣುವಿವಾದೋ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಸೂತ ಸೂತ ಮಹಾಪ್ರಾಜ್ಞ ಪರಮಾನಂದದಾಯಕ .

ಕಥಾಮಮೃತರೂಪಾಂ ಚ ಕಥಯಸ್ವ ಮಹಾದ್ಯುತೇ .. 1..

ವಯಂ ಪ್ರಸನ್ನತಾಂ ಯಾತಾಃ ಕೃತಕೃತ್ಯಾ ಯಥಾ ತಥಾ .

ಸುಕಥಾಮೃತಪಾನೇನ ಸ್ವಾನಂದೇನ ಪರಿಪ್ಲುತಾಃ .. 2..

ಕಥಯಸ್ವ ಕಥಾಂ ದಿವ್ಯಾಂ ಪಂಚದೇವೈಶ್ಚ ಕಿಂ ಕೃತಂ .

ವಿಸ್ತಾರೇಣ ಯಥಾನ್ಯಾಯಂ ಯೇನ ಮುಕ್ತಾ ಭವಾಮ ಚ .. 3..

ಶ್ರುತ್ವಾ ತೇಷಾಂ ಮುನೀನಾಂ ಚ ವಚನಂ ಭಕ್ತಿಭಾವಿತಂ .

ಹೃಷ್ಟಃ ಸೂತಃ ಪುನಃ ಪ್ರಾಹ ಕಥಾಂ ಪಾಪಪ್ರಣಾಶಿನೀಂ .. 4..

ಸೂತ ಉವಾಚ .

ಏವಮೇವ ಸ ದಕ್ಷೇಣ ಪೃಷ್ಟೋ ಯೋಗೀಶ್ವರೋ ಮಹಾನ್ .

ಮುದ್ದಲಸ್ತಂ ಯಥೋವಾಚ ತಥಾ ವಚ್ಮಿ ಮಹಾಮುನೇ .. 5..

ಮುದ್ದಲ ಉವಾಚ .

ಶೃಣು ದಕ್ಷ ಮಹಾಭಾಗ ಪಾರ್ವತ್ಯಾ ಶಿವಸನ್ನಿಧೌ .

ಯತ್ಪೃಷ್ಟಂ ಯಧ್ರುಚ್ಚಂ ಸರ್ವಂ ಕಥಯಾಮಿ ಸವಿಸ್ತರಂ .. 6..

(Page ಖಂ. 1 ಅ. 12 ಪಾನ 31)

ಪಾರ್ವತ್ಯುವಾಚ .

ಭಗವನ್ ದೇವದೇವೇಶ ತಾರಿತಾಽಹಂ ತ್ವಯಾ ಪ್ರಭೋ .

ಸುಕಥಾಮೃತಪಾನೇನ ಕೃತಕೃತ್ಯಾಽಸ್ಮಿ ಸಾಂಪ್ರತಂ .. 7..

ಪಂಚ ದೇವಾಃ ಸಮರ್ಥಾಶ್ಚ ಪ್ರಾಭವನ್ ವರದಾನತಃ .

ಕಿಂ ಚಕ್ರುಸ್ತೇ ಮಹಾತ್ಮನಃ ಕಥಯಸ್ವ ವಿಧಾನತಃ .. 8..

ಗಣೇಶಭಕ್ತಿಯುಕ್ತಂ ಚೇಚ್ಚರಿತಂ ಕಥಯಸ್ವ ಮೇ .  
 ಅಥವಾ ಗಾಣಪತ್ಯಾನಾಂ ಚರಿತಂ ಬ್ರಹ್ಮದಾಯಕಂ .. 9..  
 ವ್ಯರ್ಥಸಂಲಪನೇನಾಯುರ್ನಾಶಃ ಕಾರ್ಯೋ ನ ಶೋಭನೈಃ .  
 ಧನ್ಯಾಸ್ತೇ ಸಾಧವೋ ಲೋಕಾ ಗಣರಾಡ್ಧಕ್ತಿಭಾವಿತಾಃ .. 10..  
 ಮುದ್ದಲ ಉವಾಚ .  
 ಪ್ರಿಯಾಯಾ ವಚನಂ ಶ್ರುತ್ವಾಽತಿಹೃಷ್ಟಃ ಸ ಮಹೇಶ್ವರಃ .  
 ಉವಾಚ ಸ್ಮಯಮಾನಶ್ಚಾಲಿಂಗ್ಯ ದೇವೀಂ ಮಹಾಯಶಾಃ .. 11..  
 ಶಿವ ಉವಾಚ .  
 ಧನ್ಯಾಽಸಿ ಪಾರ್ವತಿ ತ್ವಂ ಚ ಸಾರ್ಥಕಂ ಜನ್ಮ ತೇ ಪರಂ .  
 ಭಕ್ತ್ಯಾ ದೃತೋ ಗಣೇಶೋಽಯಂ ಹೃದಿ ತೇನ ವರಾನನೇ .. 12..  
 ಗಣೇಶಭಕ್ತಿಯುಕ್ತಾ ಯೇ ನರಾಸ್ತೇ ಬ್ರಹ್ಮರೂಪಿಣಃ .  
 ದರ್ಶನಾನ್ಮುಕ್ತಿದಾತಾರಃ ಸರ್ವೇಭ್ಯೋ ನಾತ್ರ ಸಂಶಯಃ .. 13..  
 ಗಣೇಶಂ ಯಃ ಪರಿತ್ಯಜ್ಯ ಸಿದ್ಧಿಮಿಚ್ಛತಿ ಶಾಶ್ವತೀಂ .  
 ಸ ಮೂಢಾತ್ಮಾ ತು ವಿಜ್ಞೇಯೋ ನಾರಕೀ ನಾತ್ರ ಸಂಶಯಃ .. 14..  
 ಅನ್ಯದೇವಸ್ಯ ಯೇ ಭಕ್ತಾ ಗಣೇಶಂ ನಾರ್ಚಯಂತಿ ಚೇತ್ .  
 ತೇಷಾಂ ನ ಭವಿತಾ ಸಿದ್ಧಿರ್ನರಕೇಷು ಪತಂತಿ ತೇ .. 15..  
 ಸುಧಾಂ ಸಂತ್ಯಜ್ಯ ರೂಕ್ಷಾನ್ಮಂ ಸೇವತೇ ದುರ್ಮತಿಯಥಾ .  
 ಗಣೇಶಾನಂ ತಥಾ ತ್ಯಕ್ತ್ವಾಽನ್ಯಸ್ಯ ದೇವಸ್ಯ ಸೇವಕಃ .. 16..  
 ಅಸ್ಮಾಕಂ ಜನಕೋ ಮಾತಾ ಸರ್ವೇಷಾಂ ನಾತ್ರ ಸಂಶಯಃ .  
 ಜ್ಯೇಷ್ಠರಾಜ ಇತಿ ಖ್ಯಾತಸ್ತೇನಾದೌ ಪೂಜ್ಯಕೋಽಭವತ್ .. 17..  
 ತ್ಯಕ್ತ್ವಾ ಗಣೇಶಂ ಮೂಢಾತ್ಮಾ ದೇವಾದೀನಪಿ ಪೂಜಯೇತ್ .  
 ಗಣೇಶೋಲ್ಲಂಘನಾತ್ತಂ ವೈ ಕ್ಷಿಪಾಮೋ ನರಕೇ ವಯಂ .. 18..  
 ಗಣೇಶನಿಂದಕೋ ಜಂತುರಸ್ಮಾಕಂ ಭಕ್ತಿಕಾರಕಃ .  
 ನಾರಕೀ ಭವಿತಾ ಸದ್ಯೋಸ್ಮದ್ಗುರುದ್ವೇಷಕಾರಕಃ .. 19..  
 ಅತಸ್ತ್ವಂ ಧನ್ಯರೂಪಾಽಸಿ ಸರ್ವೇಷಾಂ ಮೂಲಬೀಜಕಂ .  
 ಭಜಸಿ ತ್ವಂ ಗಣೇಶಾನಂ ಭಕ್ತಿಭಾವಸಮನ್ವಿತಾ .. 20..  
 ಸತ್ಯಂ ದೇವಿ ತ್ವಯಾ ಪ್ರೋಕ್ತಂ ಗಾಣೇಶಾನಾಂ ಪ್ರಕೀರ್ತನಂ .  
 ಗಣೇಶಸ್ಯ ಚ ವಾ ಕಾರ್ಯೇ ತೇನ ಜನ್ಮ ಕೃತಾರ್ಥಕಂ .. 21..  
 ಗಣೇಶಂ ಪ್ರಾರ್ಥಯಾಮೀತಿ ಶೃಣು ಚಿಂತಾಮಣೇ ಪ್ರಭೋ .  
 ಚಿತ್ತ ನಿವಾಸಕಾರಿನ್ ವೈ ಗಜಾನನ ಮಹೋದರ .. 22..  
 ಗಾಣಪತ್ಯಾ ಮಹಾಭಾಗಾಸ್ತೇಷಾಂ ಸಂಗಃ ಸದಾಸ್ತು ಮೇ .  
 ತೇಷಾಂ ಮಧ್ಯೇ ತಥಾ ವಾಸಂ ದೇಹಿ ತ್ವಂ ದ್ವಿರದಾನನ .. 23..

ಅಗ್ರೇ ಮೇ ಗಾಣಪತ್ಯಾಸ್ತೇ ಪೃಷ್ಠೇ ವಾಮೇ ಚ ದಕ್ಷಿಣೇ .  
 ಸರ್ವತ್ರ ಸಹ ತ್ರೈವಾಸೋ ಗಾಣಪತ್ಯೈರ್ಭವತ್ತಿತಿ .. 24..  
 ಯೇಷಾಂ ಮುಖಾರವಿಂದೇಷು ಗಣೇಶಚರಿತಂ ಬಭೌ .  
 ಭವಬಂಧಹರಂ ಪೂರ್ಣಮಿಹಾಸಮುತ್ರ ಸುಖಪ್ರದಂ .. 25..  
 ಚರಿತಂ ಗಾಣಪತ್ಯಾನಾಂ ಗಣರಾಟೈವನಾತ್ಮಕಂ .  
 ಅಹರ್ನಿಶಂ ಪ್ರಭವತಿ ಚೇಷ್ಟದಂ ಡುಂಡಿಭಕ್ತಿದಂ .. 26..  
 ತಾರಿತೋಹಂ ತ್ವಯಾ ದೇವಿ ಕಥಾಂ ಪೃಚ್ಛಸಿ ಮಾಂ ಪುನಃ .  
 ಗಣೇಶಭಕ್ತಿಪೂತಾಂ ವಾ ಭಕ್ತಾನಾಂ ತಸ್ಯ ಭಾವತಃ .. 27..  
 ಪ್ರಷ್ಟುಃ ಶ್ರೋತುಶ್ಚ ವಕ್ತುರ್ಯಾ ಬ್ರಹ್ಮಭೂಯಪದಪ್ರದಾ .  
 ಇಹ ತಾಂ ತು ವದಾಮಿ ತ್ವಾಂ ಗಾಣೇಶೀಂ ಸುಖದಾಯಿನೀಂ .. 28..  
 ಪಂಚದೇವಾಸ್ತಥಾ ಜಾತಾ ಯಥಾ ಗಣಪತಿಃ ಸ್ವಯಂ .  
 ವರದಃ ಕಥಯಾಮಾಸ ಈಶ್ವರಾಜ್ಞಾನಭಾವಿತಾಃ .. 29..  
 ಪಂಚಲೋಕಾಃ ಸಮುದ್ಭತಾ ವರದಾನಪ್ರಭಾವತಃ .  
 ನಿರಾಧಾರಾ ಅಖಂಡಾಶ್ಚಾವಸಂಸ್ತೇಷು ವಿಭಾಗಶಃ .. 30..  
 ಕೈಲಾಸೇ ಶಂಕರಶ್ಚೈವ ವೈಕುಂಠೇ ವಿಷ್ಣುರೇವ ಚ .  
 ಸೌರಲೋಕೇ ರವಿಃ ಶಕ್ತಿಲೋಕೇ ಚೈವ ಜಗನ್ಮಯಿ .. 31..  
 ಸತ್ಯಲೋಕೇ ತಥಾ ಬ್ರಹ್ಮಾ ವಸತಿ ಸ್ಮ ಮುದಾನಿವತಃ .  
 (Page ಖಂ. 1 ಅ. 12 ಪಾನ 32)  
 ಐಶ್ವರ್ಯಭೋಗಭೋಕ್ತಾರಃ ಪರಸ್ಪರಹಿತೇ ರತಾಃ .. 32..  
 ಸತ್ಯಸಂಕಲ್ಪವಂತಸ್ತ ಈಶ್ವರಾ ಬ್ರಹ್ಮಮಾನಿನಃ .  
 ಬಹುಕಾಲೇನ ತೇಷಾಂ ವೈ ಮತ್ಸರಃ ಸಮಜಾಯತ .. 33..  
 ಅಹಂ ಶ್ರೇಷ್ಠತಮಶ್ಚೈವ ಸರ್ವೇಷಾಂ ಪ್ರಭುರೀಶ್ವರಃ .  
 ಹೃದಯೇ ಮನ್ಯಮಾನಾಸ್ತೇ ವಿವಾದಂ ಚಕ್ರುರಂಜನಾ .. 34..  
 ಆಪಶ್ಚ ತತ್ರ ಸಂಸೃಷ್ಟಾ ವಿಷ್ಣುನಾ ಸ್ವಶರೀರತಃ .  
 ತಾಸು ಸಂಸುಪ್ತವಾನ್ ದೇವೋ ಬಹುಕಾಲಂ ಯಥಾಸುಖಂ .. 35..  
 ಜಲೇ ಶೈವಾಲವಲ್ಲಿ ಚ ಸಮುತ್ಪನ್ನಾ ಕ್ರಮೇಣ ವೈ .  
 ಬಹುಕಾಲೇನ ತನ್ಮದ್ಯೇ ಪೃಥ್ವೀ ಜಾತಾ ಸ್ವಭಾವತಃ .. 36..  
 ಲೀಲಾರ್ಥೇ ವಿಷ್ಣುನಾ ಸೃಷ್ಟಂ ನಾಭ್ಯಾಂ ಕಮಲಮುಜ್ಜ್ವಲಂ .  
 ಶತಯೋಜನವಿಸ್ತಾರಂ ಕರ್ಣಿಕಾಪತ್ರಶೋಭಿತಂ .. 37..  
 ಸುವಾಸಬಹುಲಂ ವೀಕ್ಷ್ಯ ತೇನ ರೇಮೇ ಜನಾರ್ದನಃ .  
 ಏಕಕಾಲೇ ಜಗಾಮ ಸ್ಮ ತತ್ರ ಬ್ರಹ್ಮಾ ಪಿತಾಮಹಃ .. 38..

ಕಮಲಂ ತೇನ ಸಂದೃಷ್ಟಂ ವಿಸ್ಮಿತೋ ಹೃದಯೇ ಭೃಶಂ .  
 ಕೇನ ಸೃಷ್ಟಮಿದಂ ದಿವ್ಯಂ ಪದ್ಮ ಪರಮಶೋಭನಂ .. 39..  
 ತತ್ರ ನಾರಾಯಣಂ ದೃಷ್ಟ್ವಾ ಪ್ರಸುಪ್ತಂ ಸ ಮಹಾರ್ಣವ .  
 ಪ್ರಭುಮುತ್ಥಾಪಯಾಮಾಸ ಬ್ರಹ್ಮಾ ತಂ ಸ್ನೇಹಭಾವತಃ .. 40..  
 ಬ್ರಹ್ಮಣೋ ವಚನೇನೈವ ಸಮುತ್ತಸ್ಥಾ ಜನಾರ್ದನಃ .  
 ಬ್ರಹ್ಮಾಣಂ ಮಾನಯಾಮಾಸ ಸ್ವಾಗತಂ ಭೋ ಪಿತಾಮಹ .. 41..  
 ತತ್ರ ಬ್ರಹ್ಮಾ ಮಹಾವಿಷ್ಣುಂ ಪ್ರತ್ಯುವಾಚ ಸಮತ್ಸರಃ .  
 ಕಿಂ ಮೋಹಾರ್ಥಂ ತ್ವಯಾ ಸ್ಮೃಷ್ಟಂ ಪದ್ಮಂ ಪರಮಶೋಭನಂ .. 42..  
 ಅಹಂ ಬ್ರಹ್ಮಾ ಜಗತ್ಸೃಷ್ಟ್ವಾ ಸರ್ವಾದಿಃ ಸರ್ವಭಾವನಃ .  
 ಮಯಾ ಪ್ರಕ್ರಿಯತೇ ಸೃಷ್ಟಿಃ ಪಶ್ಚಾತ್ತ್ವಂ ಪಾಲಯಿಷ್ಯಸಿ .. 43..  
 ಸೃಜಾಮಿ ಯದಿ ನೋ ತಾಂ ಚೇತ್ಸಿಂ ಪಾಸಿ ತ್ವಂ ಜನಾರ್ದನ .  
 ಮದಧೀನಶ್ಚ ಸರ್ವೇಷಾಂ ಭಾವಸ್ತೇನಾಹಮೀಶ್ವರಃ .. 44..  
 ಬ್ರಹ್ಮಣೋ ವಚನಂ ಶ್ರುತ್ವಾ ವಿಸ್ಮಿತಃ ಸ ಜನಾರ್ದನಃ .  
 ಉವಾಚ ಮಧುರಂ ವಾಕ್ಯಂ ಬ್ರಹ್ಮಾಣಂ ಸಾಂತ್ವಯನ್ನಿವ .. 45..  
 ವಿಷ್ಣುರುವಾಚ .  
 ಸೃಷ್ಟವಾನ್ ಕಮಲಂ ನಾಹಂ ಮೋಹಿತುಂ ತ್ವಾಂ ಪಿತಾಮಹ .  
 ಲೀಲಾರ್ಥಂ ಪದ್ಮಮೇವೇದಂ ಪಶ್ಯ ತ್ವಂ ನಾತ್ರ ಸಂಶಯಃ .. 46..  
 ಸಮತ್ಸರಮಿದಂ ವಾಕ್ಯಂ ತ್ವಯೋಕ್ತಂ ಯತ್ ಪಿತಾಮಹ .  
 ಅಹಂ ತ್ವಾಂ ಪಾಲಯಾಮೀದಂ ತೇನ ಸೃಷ್ಟ್ವಾ ಭವಾನ್ ಕಿಲ .. 47..  
 ನಾನ್ಯೋ ಪಾತಾಸ್ತಿ ಮತ್ತಸ್ತೇ ಸರ್ವೇಷಾಂ ಪಾತ್ಯಭಾವತಃ .  
 ಅಹಂ ಸ್ಥಿತೋ ಮಹಾವಿಷ್ಣುರ್ಮತ್ಸಮೋ ನೈವ ವಿದ್ಯತೇ .. 48..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಬ್ರಹ್ಮವಿಷ್ಣುವಿವಾದೋ ನಾಮ ದ್ವಾದಶೋಽಧ್ಯಾಯಃ  
 .. 1.12

(Page ಖಂ. 1 ಅ. 13 ಪಾನ 33)

1.13 ಪಂಚದೇವವಿವಾದೋ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ಶೃಣು ದೇವಿ ಕಥಾಂ ಪುಣ್ಯಾಂ ಗಣೇಶಪ್ರೀತಿವರ್ಧಿನೀಂ .

ಯಜ್ಞಾತಮಾದಿಕಾಲೇ ವೈ ತತ್ತೇಹಂ ಕಥಯಾಮಿ ಚ .. 1..  
ವಿಷ್ಣೋರ್ವಚನಮಾಕರ್ಣ್ಯ ಗರ್ವಯುಕ್ತಂ ಪ್ರಭಾವತಃ .  
ಭಗವಾಂಸ್ತಮುವಾಚೇದಂ ವೇದಕರ್ತಾ ಪಿತಾಮಹಃ .. 2..  
ಬ್ರಹ್ಮೋವಾಚ .  
ವಿಷ್ಣೋ ತ್ವಂ ಯದಿ ಮಾಂ ಪಾತಾ ಸರ್ವೇಶಶ್ಚ ಮಹಾನ್ ಪ್ರಭುಃ .  
ಪಶ್ಯೋದರಗತೋ ಭೂತ್ವಾ ಪ್ರಭಾವಂ ಮೇ ಜಗದ್ಗುರೋ .. 3..  
ಬ್ರಹ್ಮಣೋ ಗಿರಮಾಕರ್ಣ್ಯ ಪ್ರವಿಷ್ಟೋಽಸೌ ಜನಾರ್ದನಃ .  
ಯೋಗಮಾಯಾಬಲೇನೈವ ಯೋಗೀಶೋ ಜಠರೇ ವಿಧೇಃ .. 4..  
ಬ್ರಹ್ಮಾಂಡರಚನಾಂ ತತ್ರ ದೃಷ್ಟ್ವಾ ನಾನಾವಿಧಾಂ ಪಠಾಂ .  
ನಾಭಿಪದ್ಮಯುತಂ ವಿಷ್ಣುಂ ದದರ್ಶ ಪುರುಷೋತ್ತಮಃ .. 5..  
ವಿಸ್ಮಿತೋ ಹೃದಿ ಮೋಹೇನ ಕಿಮದ್ಭುತಮಿದಂ ಮಹತ್ .  
ಪಶ್ಯನ್ನಾಂತಂ ಜಗಾಮಾಸೌ ನಿಸೃತೋ ದೇಹಮಧ್ಯತಃ .. 6..  
ನಿಸೃತಃ ಪ್ರಣಿಪತ್ಯಾಽಽದೌ ತಂ ವಿಧಿಂ ತ್ವವದತ್ಪ್ರಭುಃ .  
ಬ್ರಹ್ಮನ್ನಾಂತಂ ಪ್ರಜಾನಾಮಿ ತ್ವದೀಯಂ ವೈ ನ ಸಂಶಯಃ .. 7..  
ತ್ವದೀಯಜಠರೇಹಂ ವೈ ಸ್ಥಿತಸ್ತೇನ ಭವಾನ್ ಗುರುಃ .  
ಸರ್ವೇಶೋ ನಾತ್ರ ಸಂದೇಹಃ ಸೃಷ್ಟ್ವಾ ತ್ವಂ ಸ್ವಪ್ರಭಾವತಃ .. 8..  
ತ್ವಮೇವ ಭಗವನ್ ಪಶ್ಯ ಮದೀಯೇ ಜಠರೇ ಪಠಂ .  
ಪ್ರಭಾವಂ ಪೂರ್ಣಭಾವೇನ ಮದೀಯಂ ಕೀದೃಶಂ ಪ್ರಭೋ .. 9..  
ನಾರಾಯಣವಚಃ ಶ್ರುತ್ವಾ ಬ್ರಹ್ಮಾ ವಿಸ್ಮಿತಮಾನಸಃ .  
ಯೋಗಸೈವ ಪ್ರಭಾವೇಣ ಗತಸ್ತತ್ರ ಯಥಾರುಚಿ .. 10..  
ವಿಷ್ಣೋಶ್ಚ ಜಠರೇ ಬ್ರಹ್ಮಾ ಬ್ರಹ್ಮಾಂಡಂ ಲೋಕಸಂಕುಲಂ .  
ಬ್ರಹ್ಮಾಣಮಪಠಂ ತತ್ರ ಸ್ಥಿತಂ ಪಶ್ಯನ್ ವಿಮೋಹಿತಃ .. 11..  
ಬ್ರಹ್ಮಾ ನಾಂತಂ ಜಗಾಮಾಸೌ ಪಶ್ಯನ್ ಪಶ್ಯನ್ ಮಹಾತ್ಮನಃ .  
ಬಹಿರ್ಗಂತುಂ ಮನಶ್ಚಕ್ರೇ ವಿಷ್ಣುನಾ ಮಾರ್ಗ ಆವೃತಃ .. 12..  
ದ್ವಾರಾಣಿ ಯೋಗಭಾವೇನ ಪಿಹಿತಾನಿ ಸ್ವಮಾಯಯಾ .  
ಭ್ರಮನ್ ಭ್ರಮನ್ ಸ್ವಯಂ ಬ್ರಹ್ಮಾ ಪ್ರಾಪ ನೋ ಮಾರ್ಗಮುತ್ತಮಂ .. 13..  
ತತ್ರ ಯೋಗಬಲೇನಾಪಿ ಬ್ರಹ್ಮಾ ವೈ ಪದ್ಮನಾಲತಃ .  
ನಿರ್ಭಿದ್ಯ ಸಹಸಾ ದ್ವಾರಂ ಯಯೌ ತೇನ ಬಹಿರ್ವಿಧಿಃ .. 14..  
ಬಹಿರಾಗತ್ಯ ವಿಷ್ಣು ತಂ ಕ್ರೋಧೇನ ಸ ಜಗಾದ ಹ .  
ವಶಮಾನೀಯ ಮಾಂ ಕಿಂ ತ್ವಂ ಸ್ವಚ್ಛಂದೋ ಭವಸಿ ಪ್ರಭೋ .. 15..  
ಅಹಂ ಸ್ವೇನ ಪ್ರಭಾವೇಣ ನಿಸೃತೋ ಯೋಗಮಾಯಯಾ .  
ದ್ವಾರಾಣಿ ಪಿಹಿತಾನೈವ ಕಿಮರ್ಥಂ ವದ ಮಾಧವ .. 16..

ವಚನಂ ಪ್ರಾಹ ದೇವಸ್ಯ ಶ್ರುತ್ವಾ ವಿಷ್ಣುಮಹಾಯಶಾಃ .  
 ಪ್ರಹಸ್ಯ ತಮುವಾಚೇತ್ಥಂ ಸ್ನೇಹಯುಕ್ತಂ ಸಮಾಹಿತಃ .. 17..  
 ವಿಷ್ಣುರುವಾಚ .  
 ವಶೀಕರ್ತುಂ ವಿಧೇ ತ್ವಾಹಮಿಚ್ಛಾಮಿ ನ ಜಗದ್ಗುರೋ .  
 ದ್ವಾರಾಣಿ ಪಿಹಿತಾನ್ಯೇವ ಮಯಾ ಕ್ರೀಡಾರ್ಥಮಾದರಾತ್ .. 18..  
 ಪರಸ್ಪರಂ ತು ಲೀಲಾರ್ಥಂ ಕೃತಂ ಯತ್ಪ್ರಪಿತಾಮಹ .  
 ಪ್ರಭಾವಂ ಜ್ಞಾತುಕಾಮಸ್ಯ ತ್ವಪರಾಧಂ ಕ್ಷಮಸ್ವ ಮೇ .. 19..  
 ಇತಿ ಪ್ರಸಾದಿತೋ ಬ್ರಹ್ಮಾ ಪ್ರಸನ್ನಃ ಪ್ರಾಹ ತಂ ಪುನಃ .  
 ಕ್ರೀಡಾರ್ಥಂ ಯತ್ತ್ವಯಾ ವಿಷ್ಣೋ ಕೃತಂ ಜ್ಞಾತಂ ನ ವೈ ಮಯಾ .. 20..  
 ಅಹಂ ಕ್ರೋಧಸಮಾಯುಕ್ತಃ ಸಂಜಾತೋಽಜ್ಞಾನತಃ ಪ್ರಭೋ .  
 ಅಪ್ರಿಯಂ ಭಾಷಣಂ ವಿಷ್ಣೋ ಯತ್ ಕ್ಷಮಸ್ವ ಕೃತಂ ಮಯಾ .. 21..  
 ತವಾಂತಂ ನೈವ ಜಾನಾಮಿ ಜಠರೇಽಹಂ ಸಮಾಸ್ಥಿತಃ .  
 ತ್ವಂ ಶ್ರೇಷ್ಠೋ ಮೇ ಗುರುಃ ಸಾಕ್ಷಾನ್ನಾತ್ರ ಸಂಶಯವಾನ್ ಹರೇ .. 22..  
 ಭವಾನಹಮತಃ ಪ್ರಾಜ್ಞೌ ಶ್ರೇಷ್ಠೌ ಸರ್ವೇಶ್ವರೌ ಪರೌ .  
 ಶಂಭುಃ ಶಕ್ತಿಶ್ಚ ಸೂರ್ಯಶ್ಚ ಗರ್ವಯುಕ್ತಾ ಬಭೂವಿರೇ .. 23..  
 ತೇಷಾಂ ಪ್ರಮಾಣಂ ತಜ್ ಜ್ಞೇಯಮಿತಿ ಸಸ್ಮರತುಃ ಪ್ರಭೂ .  
 ತಯೋಃ ಸ್ಮರಣಮಾತ್ರೇಣ ಸಂಯಯುಸ್ತತ್ರ ತೇ ತ್ರಯಃ .. 24..  
 ಪ್ರಥಮಂ ಪ್ರಾಪ್ತವಾಂಸ್ತತ್ರ ಶಂಕರಃ ಶೂಲಧೃಕ್ ಪ್ರಭುಃ .  
 ಉಕ್ತವಾಂಸ್ತೌ ಕಿಮರ್ಥಂ ಮೇ ಸ್ಮರಣಂ ವದತಂ ಕೃತಂ .. 25..  
 (Page ಖಂ. 1 ಅ. 13 ಪಾನ 34)  
 ತತ್ರೋಚತುರ್ಹರಿರ್ಬ್ರಹ್ಮಾ ಶೃಣು ಶಂಕರ ಮೇ ವಚಃ .  
 ತವೈಶ್ವರ್ಯಂ ಕಿಯನ್ಮಾನಂ ದರ್ಶಯಸ್ವ ಸದಾಶಿವ .. 26..  
 ತಯೋರ್ವಚನಮಾರ್ಕಣ್ಯಂ ಗರ್ವಯುಕ್ತಃ ಸದಾಶಿವಃ .  
 ಉವಾಚ ಕ್ರೋಧಸಂಯುಕ್ತೋ ವಚನಂ ವಿಸ್ಮಯನ್ನಿವ .. 27..  
 ಶಿವ ಉವಾಚ .  
 ಅಹಂ ಹರ್ತಾ ಚ ಸರ್ವೇಷಾಂ ಯುವಯೋರ್ನಾತ್ರ ಸಂಶಯಃ .  
 ಮತ್ತಃ ಪರಂ ನ ಕಿಂಚಿದ್ವೈ ಜ್ಞಾತವ್ಯಂ ಸರ್ವಭಾವತಃ .. 28..  
 ಇತ್ಯುಕ್ತ್ವಾ ಸ ಸ್ವಯಂ ಶಂಭುದರ್ಶಯಾಮಾಸ ತೌ ವಪುಃ .  
 ಜ್ಯೋತೀರೂಪಂ ಮಹಾಲಿಂಗಂ ಪರಂ ಸರ್ವತ್ರ ಸಂಸ್ಥಿತಂ .. 29..  
 ತತ್ತಾ ದೃಷ್ಟ್ವಾ ಮಹಾಶ್ಚರ್ಯಂ ವಿಸ್ಮಿತೌ ವಿಧಿಮಾಧವೌ .  
 ಅಧ ಊರ್ಧ್ವಂ ಪುರಃ ಪಶ್ಚಾದ್ವಾಮದಕ್ಷಿಣಸಂತತಂ .. 30..  
 ತತ್ರ ಬ್ರಹ್ಮಾ ಸ್ವಯಂ ವಿಷ್ಣುಮುವಾಚ ಮಧುರಂ ವಚಃ .



ಅಧಸ್ತ್ವಂ ಗಚ್ಛ ದೇವೇಶ ಊರ್ಧ್ವಂ ಗಚ್ಛಾಮಿ ಭಾವತಃ .. 31..  
 ಶಿವನ್ಯಾಂತಂ ಪ್ರಪಶ್ಯಾವಃ ಕೀದೃಶೋಽಯಂ ಮಹೇಶ್ವರಃ .  
 ಅತಸ್ತ್ವಂ ತ್ವರಿತೋ ಭೂತ್ವಾ ಕುರು ಶೀಘ್ರಮಿದಂ ವಚಃ .. 32..  
 ಇತ್ಯುಕ್ತೋ ಬ್ರಹ್ಮಣಾ ವಿಷ್ಣುಸ್ತಂ ಪ್ರತ್ಯುಚೇ ಪ್ರಭಾವತಃ .  
 ಬ್ರಹ್ಮನೈಹ್ಯಂ ವರಂ ದೇಹಿ ಪಶ್ಯಾದ್ಧಂತುಂ ಸಮುತ್ಸಹೇ .. 33..  
 ಭ್ರಾಂತೋ ಬ್ರಹ್ಮಾಭವತ್ತತ್ರ ವರಂ ಬ್ರೂಹೀತಿ ಸೋಽಬ್ರವೀತ್ .  
 ದಾನ್ಯಾಮಿ ನಾತ್ರ ಸಂದೇಹಃ ಪ್ರೀತಸ್ತ್ವಂ ವರಯಾಶು ಚ .. 34..  
 ವಿಷ್ಣುರುವಾಚ .  
 ತ್ವಂ ಮೇ ಪುತ್ರೋ ಭವ ಬ್ರಹ್ಮನ್ನೇಷ ಏವ ವರೋ ಮತಃ .  
 ತಸ್ಯ ತದ್ವಚನಂ ಶ್ರುತ್ವಾ ವಿಸ್ಮಿತೋ ವಿಧಿರಬ್ರವೀತ್ .. 35..  
 ವಂಚಿತೋಽಹಂ ತ್ವಯಾ ನೂನಂ ಸಂಭ್ರಮೇಽಸ್ಮಿನ್ ಸಮುತ್ಥಿತೇ .  
 ದತ್ತೋ ವರೋ ಯತಸ್ತೇನ ತವ ಪುತ್ರೋ ಭವಾಮ್ಯಹಂ .. 36..  
 ಸೃಷ್ಟಿಕಾಲೇ ಚ ಸಂಪ್ರಾಪ್ತೇ ತ್ವನ್ನಾಭಿಕಮಲಾತ್ ಸ್ವಯಂ .  
 ದೇಹಂ ಸೃಜಾಮಿ ಯೋಗೇನ ಪದ್ಮಜೋಽಹಂ ತವಾತ್ಮಜಃ .. 37..  
 ಇತ್ಯುಕ್ತಃ ಸ ಹರಿಸ್ತತ್ರ ತಂ ಪ್ರಣಮ್ಯ ತಥೇತಿ ಚ .  
 ಪ್ರವಿಷ್ಟೋಧಃ ಶಿವನ್ಯಾಪಿ ದ್ರಷ್ಟುಂ ಪಾರಂ ಮಹಾತ್ಮನಃ .. 38..  
 ಬ್ರಹ್ಮಾಪಿ ತ್ವರಿತೋ ಭೂತ್ವೋರ್ಧ್ವಂ ಯಯೌ ಪಾರಲಿಪ್ಸಯಾ .  
 ನ ತತ್ರ ಪಾರಮೀಶಸ್ಯ ಪ್ರಾಪ್ತವಾನ್ ಸ ಪಿತಾಮಹಃ .. 39..  
 ವಿಷ್ಣುಶ್ಚ ಶಂಕರನ್ಯಾಧೋ ನ ಪಾರಂ ದೃಷ್ಟವಾನ್ ತತಃ .  
 ಬಹುಕಾಲೇನ ತೋ ತತ್ರಾಽಽಗತೌ ತೌ ಖಿನ್ನಮಾನಸೌ .. 40..  
 ಪರಸ್ಪರವಿಚಾರೇಣ ಶಂಕರಂ ಸ್ತೋತುಮುದ್ಯತೌ .  
 ಬದ್ಧಾಂಜಲಿಪುಟಾವೇತೌ ಸ್ತೋತ್ರಂ ಚಕ್ರತುರುತ್ತಮಂ .. 41..  
 ಬ್ರಹ್ಮವಿಷ್ಣೋ ಊಚತುಃ .  
 ನಮಸ್ತೇ ಶಂಕರಾಯೈವ ನಮಸ್ತೇ ಶೂಲಪಾಣಯೇ .  
 ರುದ್ರಾಯ ಕಾಲರೂಪಾಯ ತ್ರ್ಯಂಬಕಾಯ ನಮೋ ನಮಃ .. 42..  
 ಉಮಾಪತೇ ನಮಸ್ತುಭ್ಯಂ ವೃಷಭೇಶ್ವರವಾಹನ .  
 ಆದಿದೇವಾಯ ದೇವಾಯ ಮಹಾದೇವಾಯ ತೇ ನಮಃ .. 43..  
 ಪ್ರಸೀದ ಭಗವನ್ ಶಂಭೋ ನಾಂತಂ ಪಶ್ಯಾವಹೇ ವಿಭೋ .  
 ಕಿಂರೂಪಂ ಕಿಂಸ್ವಭಾವಂ ತ್ವಾಂ ನ ಜಾನೀವಃ ಕಥಂಚನ .. 44..  
 ದರ್ಶಯ ಸ್ವಾತ್ಮರೂಪಂ ಭೋ ಮಹೇಶ್ವರ ನಮೋಽಸ್ತು ತೇ .  
 ಯೇನ ತೇ ಭಜನಂ ದೇವ ಜನಾಃ ಕುರ್ವಂತಿ ನಿರ್ಭಯಾಃ .. 45..  
 ತಯೋರ್ವಚನಮಾಕರ್ಣ್ಯ ಶಂಭುಃ ಪ್ರಾಕಟ್ಯಮಾಸ್ಥಿತಃ .

ತತಸ್ತಂ ತೌ ದದೃಶತುರ್ಹರಿಶ್ಚ ಭಗವಾನ್ ವಿಧಿಃ .. 46..  
 ವಾಮಭಾಗೇ ಸ್ಥಿತಂ ವಿಷ್ಣುಂ ದಕ್ಷಿಣಾಂಗೇ ಪಿತಾಮಹಂ .  
 ವಿಶ್ವಂ ಚರಾಚರಂ ಸರ್ವಂ ಲಿಂಗೇ ತತ್ರಾಸ್ಯ ಸಂಸ್ಥಿತಂ .. 47..  
 ಅಪಾರಮಹಿಮಾನಂ ತಂ ದೃಷ್ಟ್ವಾ ನೇಮತುರಾದರಾತ್ .  
 ಉಪಸಂಹರ ರೂಪಂ ತತ್ತ್ವ ಮೇವ ಪರಮೇಶ್ವರಃ .. 48..  
 ತಯೋರ್ವಚನಮಾರ್ಕಣ್ಯ ಹೃಷ್ಣಃ ಸನ್ ಶಂಕರಃ ಪ್ರಭುಃ .  
 ಭಗವಾನ್ ಪೂರ್ವರೂಪೇಣ ಸಂತಸ್ಥೌ ವೃಷಭಧ್ವಜಃ .. 49..  
 ಉವಾಚ ತೌ ಮಹಾದೇವೋ ವೃಣುತಂ ವರಮೀಷ್ಠಿತಂ .  
 ದಾಸ್ಯಾಮಿ ಭವತೋಭಾವಾತ್ ಸ್ತೋತ್ರಸಂತುಷ್ಟಮಾನಸಃ .. 50..

(Page ಖಂ. 1 ಅ. 14 ಪಾನ 35)

ಯ ಏತತ್ಪಠತಿ ಸ್ತೋತ್ರಂ ಸ ಕಾಮಾನ್ ಲಭತೇಽಖಿಲಾನ್ .  
 ಮತ್ತ್ರಿಯಃ ಸೋಽಪಿ ಭವತಿ ಮಲ್ಲೋಕೇಽತೇ ಪ್ರಗಚ್ಛತಿ .. 51..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಪಂಚದೇವವಿವಾದೋ ನಾಮ ತ್ರಯೋದಶೋಽಧ್ಯಾಯ  
 .. 1.13

### 1.14 ಗಣೇಶಪ್ರಾದುರ್ಭಾವೋ ನಾಮ ಚತುರ್ದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶಿವ ಉವಾಚ .  
 ಶೃಣು ದೇವಿ ಪ್ರವಕ್ಷ್ಯಾಮಿ ಯಜ್ಞಾತಂ ಚಾದ್ಭುತಂ ತತಃ .  
 ಗಣೇಶಮಾಯಾಮೋಹೇನ ಮೋಹಿತಾನಾಂ ಚರಿತ್ರಿಕಂ .. 1..  
 ಶಿವಸ್ಯ ವಚನಂ ಶ್ರುತ್ವಾ ವಿಷ್ಣುಬ್ರಹ್ಮಾಣಮಬ್ರವೀತ್ .  
 ವರಂ ವೃಣು ವಿರಿಂಚ ತ್ವಾಂ ಶಿವಾತ್ಪತ್ರೋ ಭವೇತಿ ಮೇ .. 2..  
 ತವ ಪುತ್ರಃ ಶಿವೋ ಜಾತಸ್ತೇನ ಮೇ ಪೌತ್ರತಾಂ ಗತಃ .  
 ಉಭಯೋಃ ಸಫಲಂ ಪೂರ್ಣಂ ವಾಂಛಿತಂ ಜಾತಮದ್ಭುತಂ .. 3..  
 ವಿಷ್ಣೋರ್ವಚನಮಾರ್ಕಣ್ಯ ವಿಧಿಃ ಶಂಕರಮಬ್ರವೀತ್ .  
 ಮಮ ಪುತ್ರೋ ಭವ ತ್ವಂ ವೈ ವರ ಏಷ ವೃತೋ ಮಯಾ .. 4..  
 ವಿಷ್ಣುನಾಽಪಿ ತದೇವೋಕ್ತಂ ತಥಾ ವೈ ಶಂಕರೋಽಬ್ರವೀತ್ .  
 ತವ ಭಾಲಾಧ್ಯವಿಷ್ಯಾಮಿ ರುದ್ರೋಽಹಂ ತ್ವಂಶತೋ ವಿಧೇ .. 5..  
 ಶಿವಸ್ಯ ವಚನಂ ಶ್ರುತ್ವಾ ಸಂತುಷ್ಟೌ ವಿಧಿಮಾಧವೌ .

ಊಚತುಃ ಶಂಕರಂ ತತ್ರ ಸ್ನೇಹಾತ್ತಂ ಭಾವಪೂರ್ವಕಂ .. 6..  
 ವಿಧಿವಚ್ಚಿವ ಪಶ್ಯ ತ್ವಮೈಶ್ವರ್ಯಂ ಚಾವಯೋಃ ಪೃಥಕ್ .  
 ತೇನ ತುಷ್ಠಾ ಮಹಾದೇವ ಭವಿಷ್ಯಾವೋ ನ ಸಂಶಯಃ .. 7..  
 ತಯೋರ್ಯದೈಶ್ವರಂ ಭಾವಂ ಶಿವೋಽಪಿ ಜ್ಞಾನಚಕ್ಷುಷಾ .  
 ದೃಷ್ಟ್ವಾ ನಾಂತಂ ಜಗಾಮಾಽಸೌ ತೌ ಪುನಃ ಪ್ರತ್ಯುವಾಚ ಹ .. 8..  
 ಭವತೋರ್ಮಹಿಮಾನಂ ಚಾಪಾರಂ ಪಶ್ಯಾಮಿ ಶಾಶ್ವತಂ .  
 ವಯಂ ತ್ರಯಃ ಸಮಾಖ್ಯಾತಾ ಈಶ್ವರಾಃ ಸರ್ವತಃ ಪರಾಃ .. 9..  
 ಏತಸ್ಮಿನ್ನಂತರೇ ತತ್ರಾಜಗಾಮ ಸ ದಿವಾಕರಃ .  
 ತೇಜೋರಾಶಿಃ ಸದಾತ್ಮಾ ಚ ಪೃಚ್ಛತಿ ಸ್ಮ ಸಮಾಹಿತಃ .. 10..  
 ಕಿಮರ್ಥಂ ಸ್ಮರಣಂ ದೇವಾ ಮದೀಯಂ ಕೃತಮಾದರಾತ್ .  
 ತನ್ನೇ ಕಥಯತಾದ್ಯ ತ್ವಾಗತೋಽಹಂ ಸ್ನೇಹತಃ ಪರಂ .. 11..  
 ಭಾನೋರ್ವಚನಮಾಕಣ್ಯೇ ಪ್ರಹೃಷ್ಟಾಸ್ತೇ ತ್ರಯೋ ಭೃಶಂ .  
 ಊಚುಃ ಪ್ರಸನ್ನಭಾವೇನೈಶ್ವರ್ಯಂ ತೇ ದರ್ಶಯ ಪ್ರಭೋ .. 12..  
 ತೇಷಾಂ ಶ್ರುತ್ವಾ ಗಿರಂ ಸೌಮ್ಯಾಂ ದರ್ಶಯಾಮಾಸ ರೂಪಕಂ .  
 ತೇಜೋಮಯಮಪಾರಂ ಯಚ್ಚರಾಚರಮಯಂ ಮಹತ್ .. 13..  
 ಸೂರ್ಯಸ್ಯ ತೇಜಸಾ ಸರ್ವೇ ನಿಷ್ಪ್ರಭಾಸ್ತೇ ತ್ರಯಃ ಕೃತಾಃ .  
 ಪ್ರಣಷ್ಟದೃಷ್ಟಯೋ ಜಾತಾ ನ ಶೇಕುದ್ರಷ್ಟುಮಂಜಸಾ .. 14..  
 ಜ್ಞಾನದೃಷ್ಟ್ಯಾ ಚ ತಂ ದೃಷ್ಟ್ವಾ ಚರಾಚರತನುಂ ಪ್ರಭುಂ .  
 ಅಪಾರರೂಪಂ ಭಾಸ್ವಂತಂ ನತಾಸ್ತಂ ಸ್ನೇಹಭಾವತಃ .. 15..  
 ದರ್ಶಯಿತ್ವಾ ತಥಾತ್ಮಾನಂ ಸೌಮ್ಯರೂಪೋರ್ಯಮಾಽಭವತ್ .  
 ತಮೂಚುಸ್ತೇ ತ್ರಯೋ ದೇವಾ ನಾಂತಂ ದದೃಶಿಮ ಪ್ರಭೋ .. 16..  
 ಅಸ್ಮಾಕಮಪಿ ಪಶ್ಯ ತ್ವಮೈಶ್ವರ್ಯಂ ಸ್ನೇಹಭಾವತಃ .  
 ತೇಷಾಂ ತದ್ವಚನಂ ಶ್ರುತ್ವಾ ರವಿಹೃಷ್ಟೋ ಬಭೂವ ಹ .. 17..  
 ಜ್ಞಾನದೃಷ್ಟ್ಯಾ ರವಿಸ್ತೇಷಾಮೈಶ್ವರ್ಯಂ ದೃಷ್ಟವಾನ್ ಪರಂ .  
 ಉವಾಚ ಪ್ರಣತೋ ಭೂತ್ವಾ ವಿಸ್ಮಿತಶ್ಚೇತಸಾ ಭೃಶಂ .. 18..  
 ಭವಂತೋಽಪಿ ಮಹಾತ್ಮಾನೋ ನಾಂತಂ ಪಶ್ಯಾಮಿ ಸರ್ವತಃ .  
 ಯುಷ್ಮಾಕಮೈಶ್ವರಂ ಭಾವಮದ್ಭುತಂ ದೃಷ್ಟವಾನಹಂ .. 19..

(Page ಖಂ. 1 ಅ. 14 ಪಾನ 36)

ವಯಂ ಸರ್ವೇಶ್ವರಾಃ ಸರ್ವೇ ಭಗವಂತಃ ಸನಾತನಾಃ .  
 ನ್ಯೂನಾಧಿಕಂ ಕಲಾಮಾತ್ರಂ ವಿದ್ಯತೇ ನೈವ ನಿಶ್ಚಿತಂ .. 20..  
 ತಸ್ಮಿನ್ ಕ್ಷಣೇ ಸ್ವಯಂ ಶಕ್ತಿರಾಗತಾ ಮೋಹಿನೀ ಪರಾ .  
 ಉವಾಚ ತಾನ್ ಪ್ರಸನ್ನಾ ಮೇ ಕಿಮರ್ಥಂ ಸ್ಮರಣಂ ಕೃತಂ .. 21..

ತಾಮೂಚುಸ್ತೇ ಚ ಚತ್ವಾರೋ ದೇವಾಃ ಸ್ನೇಹೇನ ಭಾವಿತಾಃ .  
 ದರ್ಶಯಸ್ವ ಮಹಾದೇವಿ ಐಶ್ವರ್ಯಂ ಕೀದೃಶಂ ತವ .. 22..  
 ಇತ್ಯುಕ್ತಾ ಸಾ ಸ್ವರೂಪಂ ತದ್ದರ್ಶಯಾಮಾಸ ಸುಂದರಂ .  
 ಚರಾಚರಮಯಂ ಪೂರ್ಣಂ ಸ್ಥೂಲಸೂಕ್ಷ್ಮಾದಿಭಿರ್ಯುತಂ .. 23..  
 ದೃಷ್ಟ್ವಾ ರೂಪಂ ತದೀಯಂ ವೈ ಭ್ರಾಂತಾಸ್ತೇ ಶರಣಂ ಯಯುಃ .  
 ನಾಂತಂ ದದೃಶಿಮಾರ್ಯೇ ತೇ ರೂಪಸ್ಯ ಮಹತಃ ಕಿಲ .. 24..  
 ಸೌಮ್ಯರೂಪಾ ತದಾ ಜಾತಾ ತಾಮೂಚುಃ ಪಶ್ಯ ಭಾವತಃ .  
 ಅಸ್ಮಾಕಂ ದೇವಿ ಚೈಶ್ವರ್ಯಂ ಕೀದೃಶಾ ವಯಮೇವ ಚ .. 25..  
 ತೇಷಾಂ ವಚನಮಾಕರ್ಣ್ಯ ಜ್ಞಾನದೃಷ್ಟ್ಯಾ ಸ್ಮ ಪಶ್ಯತಿ .  
 ನಾಂತಂ ಜಗಾಮ ತೇಷಾಂ ವೈ ನತಾ ಸಾ ತಾನ್ವಿಶೇಷತಃ .. 26..  
 ಉವಾಚ ಸ್ನೇಹಭಾವೇನ ನಾಂತಂ ಪಶ್ಯಾಮಿ ಕುತ್ರಚಿತ್ .  
 ಭವಂತೋಽಪಿ ಮಹಾತ್ಮಾನ ಈಶ್ವರಾಃ ಪೂರ್ಣಭಾವತಃ .. 27..  
 ವಯಂ ಪಂಚ ಸಮಾ ನಾಥಾ ನಾಂತರಂ ದೃಶ್ಯತೇ ಕ್ಷಚಿತ್ .  
 ಕಃ ಸಮರ್ಥೋ ಭವೇದ್ದೇವೋ ನಿಶ್ಚಯೋ ನೈವ ದೃಶ್ಯತೇ .. 28..  
 ಗಣೇಶಮಾಯಯಾ ಭ್ರಾಂತಾ ಅವದಂಸ್ತೇ ಪರಸ್ಪರಂ .  
 ಪ್ರಭುರೇಕಶ್ಚ ಸರ್ವತ್ರ ವೇದೇ ವೈ ಪಠ್ಯತೇ ಬುದ್ಧಿಃ .. 29..  
 ಪ್ರಭವಃ ಪಂಚ ಕುತ್ರಾಪಿ ನೋಕ್ತಾಃ ಶಾಸ್ತ್ರೇಷು ಸಮ್ಮತಾಃ .  
 ಅತಃ ಕೋಽಪಿ ಪ್ರಭುರ್ಭಾವ್ಯಃ ಸ ಚ ವೈ ಕುತ್ರ ವರ್ತತೇ .. 30..  
 ಏವಂ ವಿವಾದೇ ಸಂಪ್ರಾಪ್ತೇ ವಿಸ್ಮೃತಂ ಜ್ಞಾನಮಾದ್ಯಕಂ .  
 ಗಾಣೇಶಂ ಚಿತ್ತಚಾಂಚಲ್ಯಾದೂರ್ಧ್ವಂ ಜಗ್ಮುಃ ಪ್ರಭಾವತಃ .. 31..  
 ನ ಕಿಂಚಿದ್ಧೃಶುಸ್ತತ್ರಾದೋ ಭಾಗೇ ಪ್ರಯಯುಸ್ತತಃ .  
 ಏವಂ ದಶ ದಿಶೋ ಭ್ರಾಂತಾಃ ಪಶ್ಯಂತಸ್ತೇ ಪರಸ್ಪರಂ .. 32..  
 ನ ಕಿಂಚಿದ್ಧೃಶುಸ್ತತ್ರ ಸ್ಥಿತಾ ಏಕತ್ರ ತೇ ಪುನಃ .  
 ಯೋಗಮಾರ್ಗೇಣ ಚಿತ್ತೇ ಸ್ವೇ ಧ್ಯಾನಂ ಚಕ್ರುಃ ಕ್ರಮೇಣ ಚ .. 33..  
 ಬ್ರಹ್ಮಾಭೇದಸ್ವರೂಪಂ ತೇ ರೇಮಿರೇ ಯೋಗಭಾವತಃ .  
 ಏಕೀಭೂತಾ ಇವಾತ್ಮಾನಃ ಶಾಂತಿಂ ಪ್ರಾಪ್ತಾಃ ಸ್ವಭಾವತಃ .. 34..  
 ತತಸ್ತಾನ್ ದರ್ಶಯಾಮಾಸ ಯೋಗಿಧ್ಯೇಯಮನುತ್ತಮಂ .  
 ಸ್ವರೂಪಂ ಗಣರಾಜಸ್ತು ಹೃದಯೇ ಸಂಸ್ಥಿತಂ ಪರಂ .. 35..  
 ಚತುರ್ಭುಜ ತ್ರಿನೇತ್ರಂ ತಚ್ಚುಂಡಾದಂಡವಿರಾಜಿತಂ .  
 ಏಕದಂತಂ ಶೂರ್ಪಕರ್ಣಂ ವಕ್ರತುಂಡ ಮಹೋದರಂ .. 36..  
 ರಕ್ತವರ್ಣಂ ಮಹಾಕಾಯಂ ಸಿಂದೂರಾಲಿಪ್ತಮೇವ ಚ .  
 ನಾಭಿಶೇಷಂ ಕಿರೀಟಾದಿನಾನಾಭೂಷಣಶೋಭಿತಂ .. 37..

ಸಿದ್ಧಿಬುದ್ಧಿಯುತಂ ಪೂರ್ಣಂ ವಿಭೂತಿಭಿರೂಪಾಸಿತಂ .

ಚಿಂತಾಮಣಿಂ ಮಣಿಂ ಚೈವ ದಧತ್ತು ಹೃದಯೇ ಶುಭಂ .. 38..

ಪ್ರಸನ್ನವದನಂ ಭಕ್ತಾನುಗ್ರಹಾಣಾಂ ಪ್ರಕಾರಕಂ .

ಹೃದಿ ದೃಷ್ಟ್ವಾಽಭವನ್ನೇವ ವಿಸ್ಮಿತಾಸ್ತೇ ಸುರಾಃ ಪ್ರಿಯೇ .. 39..

ತಮಾದೌ ಶಂಕರಸ್ಯೈವ ಹೃದಿ ಪ್ರಕಟತಾಂ ಗತಃ .

ತಂ ಪಪ್ರಚ್ಛ ಸ್ವಯಂ ಶಭುಃ ಕೋ ಭವಾನ್ ವದ ಮೇ ಪ್ರಭೋ .. 40..

ಶಾಂತಿಯೋಗೇನ ಸಂಪ್ರಾಪ್ತಃ ಕಿಂ ನ ಬ್ರಹ್ಮಪತಿಃ ಪರಃ .

ಕಥಯಸ್ವ ಮಹಾಭಾಗ ತ್ವಾಂ ನ ಜಾನಾಮಿ ತತ್ತ್ವತಃ .. 41..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಗಣೇಶಪ್ರಾದುರ್ಭಾವೋ ನಾಮ  
ಚತುರ್ದಶೋಽಧ್ಯಾಯಃ .. 1.14

(Page ಖಂ. 1 ಅ. 15 ಪಾನ 37)

### 1.15 ಗಣೇಶಪ್ರಸನ್ನಭಾವೋ ನಾಮ ಪಂಚದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಶಿವಸ್ಯ ವಚನಂ ಶ್ರುತ್ವಾ ಭಕ್ತಿಭಾವೇನ ತೋಷಿತಃ .

ಉವಾಚ ಮಧುರಂ ವಾಕ್ಯಂ ವಿಘ್ನೇಶಸ್ತಂ ಪ್ರಹರ್ಷಯನ್ .. 1..

ವಕ್ರತುಂಡ ಉವಾಚ .

ಶೃಣು ಶಂಭೋ ಮಹಾಭಾಗ ಮಮ ಮಾಯಾವಿಮೋಹಿತ .

ಗಣೇಶೋಽಹಂ ಪುನರ್ದೃಷ್ಟ್ವಸ್ತಪಸಾ ಭಾವಿತಾತ್ಮನಾ .. 2..

ಯಃ ಪುರಾ ಭವತೋ ದೇವ ವರದಾತಾಽಭವಂ ಪರಃ .

ಉಗ್ರೇಣ ತಪಸಾ ತುಷ್ಟೋಽಕರವಂ ಜ್ಞಾನಸಂಯುತಂ .. 3..

ಮಮೈಷಾ ಸತತಂ ಮಾಯಾ ಪ್ರಮೋಹಯತಿ ಮಾನವಾನ್ .

ತೇನ ವಿಸ್ಮರಣಂ ಪ್ರಾಪ್ತಂ ತವಾಽಪಿ ನ ಚ ಸಂಶಯಃ .. 4..

ಏವಮುಕ್ತ್ವಾ ಶಿವಂ ಮಾಯಾಮೋಹಜಾಲಂ ನಿರಾಕರೋತ್ .

ಸರ್ವಂ ಚ ಸ್ಮರಣಂ ತೇನ ಪುನಃ ಪ್ರಾಪ್ತಂ ಶಿವಸ್ಯ ಚ .. 5..

ಸರ್ವಂ ಸ್ಮೃತ್ವಾ ಶಿವಸ್ತತ್ರ ಸ್ತೋತುಂ ಸಮುಪಚಕ್ರಮೇ .

ತಾವದಂತರ್ಹಿತಂ ಜಾತಂ ರೂಪಂ ಗಣಪತೇಃ ಶುಭಂ .. 6..

ಪುನರ್ಧ್ಯಾನೇನ ಶಂಭುಃ ಸ ತಮೇವಾಚಿಂತಯನ್ ಸ್ಥಿತಃ .

ನಾಪಶ್ಯದ್ ಹೃದಿ ತದ್ರೂಪಂ ತೇನಾಕುಲ ಇವಾಽಭವತ್ .. 7..  
 ಆಯಯೌ ವಿಷ್ಣುರಭ್ಯಾಶೇ ಸರ್ವಂ ತ್ವಕಥಯಚ್ಛಿವಂ .  
 ಅದೃಷ್ಟಂ ತಾದೃಶಂ ರೂಪಂ ಕಥಯಾಮಾಸ ಸೋಽಪಿ ತಂ .. 8..  
 ಏವಂ ಪಂಚಾಪ್ಯದೃಷ್ಟಾತ್ ತತ್ ವಿಸ್ಮಿತಾ ಅಭವನ್ ಪರಂ .  
 ಏಕತ್ರ ಮಿಲಿತಾ ಜಾತಾಸ್ತುಷ್ಟುವುಸ್ತಂ ಗತಸ್ಮಯಾಃ .. 9..  
 ಪಂಚ ದೇವಾ ಊಚುಃ .  
 ನಮಸ್ತೇ ವಕ್ರತುಂಡಾಯ ತ್ರಿನೇತ್ರಂ ದಧತೇ ನಮಃ .  
 ಚತುರ್ಭುಜಾಯ ದೇವಾಯ ಪಾಶಾಂಕುಶಧರಾಯ ಚ .. 10..  
 ಲಂಬೋದರ ನಮಸ್ತುಭ್ಯಂ ನಾಭಿಶೇಷಾಯ ತೇ ನಮಃ .  
 ಮಹತೇ ಚೈಕದಂತಾಯ ಶೂರ್ಪಕರ್ಣಾಯ ತೇ ನಮಃ .. 11..  
 ಸಿಂದೂರಾರುಣದೇಹಾಯ ರಕ್ತವರ್ಣಧರಾಯ ಚ .  
 ಮಹಾಕಾಯಾಯ ಸೂಕ್ಷ್ಮಾಯ ಗಣೇಶಾಯ ನಮೋ ನಮಃ .. 12..  
 ಸಿದ್ಧಿಬುದ್ಧಿಯುತಾಯೈವ ವಿಭೂತಿಸಹಿತಾಯ ಚ .  
 ಚಿಂತಾಮಣಿಧರಾಯೈವ ತಥಾ ಚಿಂತಾಮಣೇ ನಮಃ .. 13..  
 ಅವ್ಯಕ್ತಾಯ ಪರೇಶಾಯ ಪರೇಷಾಂ ಚ ಪರಾಯ ತೇ .  
 ಮನೋವಾಣೀವಿಹೀನಾಯ ವಿಘ್ನೇಶಾಯ ನಮೋ ನಮಃ .. 14..  
 ನಾನಾಮಾಯಾಧರಾಯೈವ ಮಾಯಿನಾಂ ಮೋಹಕಾರಿಣೇ .  
 ಹೇರಂಬಾಯ ನಮಸ್ತುಭ್ಯಂ ಬ್ರಹ್ಮಣಾಂ ಪತಯೇ ನಮಃ .. 15..  
 ದರ್ಶಯಸ್ವ ನಿಜಂ ರೂಪಂ ಭಕ್ತೇಭ್ಯಃ ಪ್ರೀತಿದಾಯಕಂ .  
 ಸನಾಥಾ ಹಿ ವಯಂ ತೇನ ಸರ್ವನಾಥಾಯ ತೇ ನಮಃ .. 16..  
 ಸ್ತುವತಾಂ ತು ಪುರಃ ಪ್ರಾದುರಾಸೀದ್ಧೇವೋ ಗಜಾನನಃ .  
 ತಂ ದೃಷ್ಟ್ವಾ ದಂಡವತ್ ಸರ್ವೇ ಪ್ರಣತಾ ಭಕ್ತಿಭಾವತಃ .. 17..  
 ತಾನುತ್ಥಾಪ್ಯ ಸ್ವಯಂ ಥುಂಥಿರ್ವಚನಂ ಚೇದಮಬ್ರವೀತ್ .  
 ಸ್ತೋತ್ರೇಣ ಭಾವಿತೋ ದೇವಾಃ ಪ್ರೀತೋ ವೋ ನಾತ್ರ ಸಂಶಯಃ .. 18..  
 ಯಃ ಪಠೇತ್ ಸ್ತೋತ್ರಮೇತದ್ವೈ ಸ ಮೇ ಮಾನ್ಯೋ ಭವೇತ್ ಸುರಾಃ .  
 ವಾಂಛಿತಂ ಪೂರಯಿಷ್ಯಾಮ್ಯಂತೇ ಮೇ ಸಾಯುಜ್ಯಮಾಪ್ನುಯಾತ್ .. 19..  
 ಶೃಣುದ್ಧಂ ಮೇ ವಚೋ ರಮ್ಯಂ ಮಾ ಗರ್ವಂ ಕುರುತ ಪ್ರಿಯಾಃ .  
 ಭವಂತೋ ಮದಧೀನಾಶ್ಚ ಕಲಾಂಶಾ ನಾತ್ರ ಸಂಶಯಃ .. 20..  
 ಕ್ರೀಡಾರ್ಥಂ ನಿರ್ಮಿತಾಃ ಸರ್ವೇ ಸ್ಪರ್ಧಮಾನಾಃ ಪರಸ್ಪರಂ .  
 ಕಿಮರ್ಥಂ ಮನಸಿ ಭ್ರಾಂತಾ ಜಾತಾಃ ಪೂರ್ಣಾತ್ಮಕಾ ಅಪಿ .. 21..  
 ಶ್ರಾವ್ಯಂ ಜ್ಞಾನಂ ರಹಸ್ಯಂ ಯನ್ ಮದೀಯಂ ತೇನ ಭಾವಿತಾಃ .  
 ಸದಾ ಮೋಹವಿನಿರ್ಮುಕ್ತಾ ಭವಿತಾರಶ್ಚ ಮತ್ಸಮಾಃ .. 22..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ಗಣೇಶಪ್ರಸನ್ನಭಾವೋ ನಾಮ ಪಂಚದಶೋಽಧ್ಯಾಯಃ  
.. 1.15

(Page ಖಂ. 1 ಅ. 16 ಪಾನ 38)

1.16 ಗಣೇಶಗೀತಾಸಾರಕಥನಂ ನಾಮ ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ಗಣೇಶವಚನಂ ಶ್ರುತ್ವಾ ಪ್ರಣತಾ ಭಕ್ತಿಭಾವತಃ .

ಪಪ್ರಚ್ಛುಸ್ತಂ ಪುನಃ ಶಾಂತಾ ಜ್ಞಾನಂ ಬ್ರೂಹಿ ಗಜಾನನ .. 1..

ಗಣೇಶ ಉವಾಚ .

ದೇಹಶ್ಚತುರ್ವಿಧಃ ಪ್ರೋಕ್ತಸ್ತ್ವಂ ಪದಂ ಬ್ರಹ್ಮಭೇದತಃ .

ಸೋಹಂ ದೇಹೀ ಚತುರ್ಧಾ ತತ್ಪದಂ ಬ್ರಹ್ಮ ಸದೈಕ್ಯತಃ .. 2..

ಸಂಯೋಗ ಉಭಯೋರ್ಯಶ್ಚಾಸಿ ಪದಂ ಬ್ರಹ್ಮ ಕಥ್ಯತೇ .

ಸ್ವತ ಉತ್ಥಾನಕಂ ದೇವಾ ವಿಕಲ್ಪಕರಣಾದ್ ದ್ವಿಧಾ .. 3..

ಸದಾ ಸ್ವಸುಖನಿಷ್ಠಂ ಯದ್ಬ್ರಹ್ಮ ಸಾಂಖ್ಯಂ ಪ್ರಕೀರ್ತಿತಂ .

ಪರತಶ್ಚೋತ್ಥಾನಕಂ ತತ್ ಕ್ರೀಡಾಹೀನತಯಾ ಪರಂ .. 4..

ಸ್ವತಃ ಪರತ ಉತ್ಥಾನಹೀನಂ ಯದ್ಬ್ರಹ್ಮ ಕಥ್ಯತೇ .

ಸ್ವಾನಂದಃ ಸಕಲಾಭೇದರೂಪಃ ಸಂಯೋಗಕಾರಕಃ .. 5..

ತದೇವ ಪಂಚಧಾ ಜಾತಮೀಶ್ವರಾಸ್ತನ್ನಿಬೋಧತ .

ಸ್ವತಶ್ಚ ಪರತೋ ಬ್ರಹ್ಮೋತ್ಥಾನಂ ಯದ್ ದ್ವಿವಿಧಂ ಸ್ಮೃತಂ .. 6..

ಬ್ರಹ್ಮಣೋ ನಾಮ ತದ್ವೇದೇ ಕಥ್ಯತೇ ಭಿನ್ನಭಾವತಃ .

ತಯೋರನುಭವೋ ಯಶ್ಚ ಯೋಗಿನಾಂ ಹೃದಿ ಜಾಯತೇ .. 7..

ರೂಪಂ ತದೇವ ಜ್ಞಾತವ್ಯಮಸದ್ವೇದೇಷು ಕಥ್ಯತೇ .

ಸಾ ಶಕ್ತಿರಿಯಮಾಖ್ಯಾತಾ ಬ್ರಹ್ಮರೂಪಾ ಹ್ಯಸನ್ಮಯೀ .. 8..

ತತ್ರಾಮೃತಮಯಾಧಾರಃ ಸೂರ್ಯ ಆತ್ಮಾ ಪ್ರಕಥ್ಯತೇ .

ಶಕ್ತಿಸೂರ್ಯಮಯೋ ವಿಷ್ಣುರಾನಂದೋ ನಂದನಾತ್ತಯೋಃ .. 9..

ತ್ರಿವಿಧೇಷು ತದಾಕಾರಸ್ತತ್ ಕ್ರಿಯಾಹೀನರೂಪಕಃ .

ಶಿವೋ ನೇತಿ ಚತುರ್ಥೋಽಯಂ ತ್ರಿನೇತಿ ಕರಣಾತ್ಪರಃ .. 10..

ತ್ರಿವಿಧಂ ಮೋಹಮಾತ್ರಂ ಯನ್ನಿಮೋಹಸ್ತು ಸದಾಶಿವಃ .

ತೇಷಾಮಭೇದೇ ಯದ್ಬ್ರಹ್ಮ ಸ್ವಾನಂದಃ ಸರ್ವಯೋಗತಃ .. 11..  
 ಪಂಚಾನಾಂ ಬ್ರಹ್ಮಣಾಂ ಯಚ್ಚ ಬಿಂಬಂ ಮಾಯಾಮಯಂ ಸ್ಮೃತಂ .  
 ಬ್ರಹ್ಮಾ ಸ ಏವ ವಿಜ್ಞೇಯಃ ಸರ್ವಾದಿಃ ಸರ್ವಭಾವನಃ .. 12..  
 ಬಿಂಬೇನ ಸಕಲಂ ಸೃಷ್ಟಂ ತೇನಾಯಂ ಪ್ರಪಿತಾಮಹಃ .  
 ಅಸತ್ ಸತ್ ಸಮನೇತಿ ಸ್ವಾನಂದರೂಪಾ ವಯಂ ಸ್ಮೃತಾಃ .. 13..  
 ಸ್ವಾನಂದಾದ್ಯತ್ ಪರಂ ಬ್ರಹ್ಮಾಯೋಗಾಖ್ಯಂ ಬ್ರಹ್ಮಣಾಂ ಭವೇತ್ .  
 ಕೇಷಾಮಪಿ ಪ್ರವೇಶೋ ನ ತತ್ರ ತಸ್ಯಾಽಪಿ ಕುತ್ರಚಿತ್ .. 14..  
 ಮದೀಯಂ ದರ್ಶನಂ ತತ್ರಾಯೋಗೇ ನೋ ಯೋಗಿನಾಂ ಭವೇತ್ .  
 ಸ್ವಾನಂದೇ ದರ್ಶನಂ ಪ್ರಾಪ್ತಂ ಸ್ವಸಂವೇದ್ಯಾತ್ಮಕಂ ಚ ಮೇ .. 15..  
 ಸ್ವಾನಂದವಾಸಿನಂ ತೇನ ವೇದೇಷು ಪ್ರವದಂತಿ ಮಾಂ .  
 ಚತುರ್ಣಾಂ ಬ್ರಹ್ಮಣಾಂ ಭೋಗಾಸ್ತಂ ಯೋಗಾಭೇದಯೋಗತಃ .. 16..  
 ಸಂಯೋಗಶ್ಚ ಹ್ಯಯೋಗಶ್ಚ ತಯೋಃ ಪರತರೋ ಮತಃ .  
 ಪೂರ್ಣಶಾಂತಿಪ್ರದೋ ಯೋಗಶ್ಚಿತ್ತವೃತ್ತಿನಿರೋಧತಃ .. 17..  
 ಕ್ಷಿಪ್ತಂ ಮೂಢಂ ಚ ವಿಕ್ಷಿಪ್ತಮೇಕಾಗ್ರಂ ಚ ನಿರೋಧಕಂ .  
 ಪಂಚಭೂಮಿಮಯಂ ಚಿತ್ತಂ ತತ್ರ ಚಿಂತಾಮಣಿಃ ಸ್ಥಿತಃ .. 18..  
 ಪಂಚಭೂಮಿನಿರೋಧೇನ ಪ್ರಾಪ್ಯತೇ ಯೋಗಿಭಿರ್ಹೃದಿ .  
 ಶಾಂತಿರೂಪಾತ್ಮಯೋಗೇನ ತತಃ ಶಾಂತಿರ್ಮದಾತ್ಮಿಕಾ .. 19..  
 ಏತದ್ಯೋಗಾತ್ಮಕಂ ಜ್ಞಾನಂ ಗಾಣೇಶಂ ಕಥಿತಂ ಮಯಾ .  
 ನಿತ್ಯಂ ಯುಕ್ತಂ ಚ ಯೋಗೇನ ನೈವ ಮೋಹಂ ಪ್ರಗಚ್ಛಥ .. 20..  
 ಚಿತ್ತರೂಪಾ ಸ್ವಯಂ ಬುದ್ಧಿಃ ಸಿದ್ಧಿರ್ಮೋಹಮಯೀ ಸ್ಮೃತಾ .  
 ನಾನಾಬ್ರಹ್ಮವಿಭೇದೇನ ತಾಭ್ಯಾಂ ಕ್ರೀಡತಿ ತತ್ಪತಿಃ .. 21..  
 ತ್ಯಕ್ತ್ವಾ ಚಿಂತಾಭಿಮಾನಂ ಚ ಗಣೇಶೋಹಂ ಸಮಾಧಿನಾ .  
 ಭವಿಷ್ಯಂತಿ ಭವಂತೋಽಪಿ ಮದ್ರೂಪಾ ಮೋಹವರ್ಜಿತಾಃ .. 22..  
 ಶಿವ ಉವಾಚ .  
 ಇತ್ಯುಕ್ತ್ವಾ ವಿರರಾಮಾಽಥ ಗಣೇಶೋ ಭಕ್ತವತ್ಸಲಃ .  
 ತೇಽಪಿ ಭೇದಂ ಪರಿತ್ಯಜ್ಯ ಶಾಂತಿಂ ಪ್ರಾಪ್ತಾಶ್ಚ ತತ್ತ್ವಣಾತ್ .. 23..  
 ಏಕವಿಂಶತಿಸುಶ್ಲೋಕೈರ್ಗಣೇಶೇನ ಪ್ರಕೀರ್ತಿತಂ .  
 ಗೀತಾಸಾರಂ ಸುಶಾಂತೇಭ್ಯಃ ಶಾಂತಿದಂ ಯೋಗಸಾಧನೈಃ .. 24..  
 ಗಣೇಶಗೀತಾಸಾರಂ ಚ ಯಃ ಪರಿಷ್ಯತಿ ಭಾವತಃ .  
 ಶ್ರೋಷ್ಯತಿ ಶ್ರದ್ಧಧಾನಶ್ಚೇದ್ಬ್ರಹ್ಮಭೂತಸಮೋ ಭವೇತ್ .. 25..  
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಯೋಗಮಯೋ ಭವೇತ್ .



(Page ಖಂ. 1 ಅ. 17 ಪಾನ 39)

ದರ್ಶನಾತ್ಸ್ಯ ಲೋಕಾನಾಂ ಸರ್ವಪಾಪಂ ಲಯಂ ವ್ರಜೇತ್ .. 26..

.. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮ ಖಂಡೇ ವಕ್ರತುಂಡಚರಿತೇ ಗಣೇಶಗೀತಾಸಾರಕಥನಂ ನಾಮ  
ಷೋಡಶೋಽಧ್ಯಾಯಃ .. 1.16

1.17 ಶಿವಪಾರ್ವತೀಸಂವಾದಸಮಾಪ್ತಿನಾಮ ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ಗಣೇಶಗೀತಾಸಾರಂ ತೇ ಶ್ರುತ್ವಾ ಪಂಚ ಸುರೇಶ್ವರಾಃ .

ಊಚುಸ್ತಂ ವಿಸ್ಮಿತಾಃ ಸರ್ವೇ ಪ್ರಣಮ್ಯ ಗಣನಾಯಕಂ .. 1..

ಪಂಚ ದೇವಾ ಊಚುಃ .

ಭಗವನ್ ಭವತಾ ಸರ್ವಂ ಕಥಿತಂ ತಥ್ಯಮೇವ ಚ .

ತೇನ ತೃಪ್ತಾ ವಯಂ ಸ್ವಾಮಿನ್ ಮೋಹಶೂನ್ಯಾಃ ಕೃತಾಸ್ತ್ವಯಾ .. 2..

ತವ ದರ್ಶನಮಾತ್ರೇಣ ಸ್ಮರಣಂ ಪೂರ್ವಕಂ ಕೃತಂ .

ಗುಣರೂಪಾ ವಯಂ ಠುಂಡೇ ಕಥಂ ಬ್ರಹ್ಮಮಯಾ ವದ .. 3..

ತೇಷಾಂ ವಚನಮಾಕರ್ಣ್ಯ ತಾನುವಾಚ ಗಜಾನನಃ .

ಭಕ್ತವತ್ಸಲಭಾವೇನ ತೋಷಿತೋಽಸೌ ಮಹಾಪ್ರಭುಃ .. 4..

ಗಣೇಶ ಉವಾಚ .

ಸ್ವಪದೇ ಜಗತಿ ಬ್ರಹ್ಮರೂಪಾ ವೈ ಜಗದೀಶ್ವರಾಃ .

ಭಿನ್ನಭಾವೇ ಗುಣಾತ್ಮಾನೋ ಭವಂತೋಽಪಿ ಮಯಾ ಕೃತಾಃ .. 5..

ಚತುರ್ವಿಧೇನ ಭಾವೇನ ಕ್ರೀಡಾಮಿ ನನು ತತ್ರ ಚ .

ಕ್ರೀಡಯಾ ಪತಿತಂ ಬಿಂಬಂ ತೇನ ಪಂಚವಿಧೋಽಭವಂ .. 6..

ಬಹಲೇಷು ವಿಲಾಸೇಷು ತೇಷು ಭಾವೇಷು ದೇವಪಾಃ .

ಭವಂತೋ ಮದಧೀನಾಶ್ಚ ಸಂಸ್ಥಿತಾ ನಾತ್ರ ಸಂಶಯಃ .. 7..

ಏಷು ಭಿನ್ನವಿಹಾರೇಷು ರಜಃಸತ್ತ್ವತಮೋಮಯಾಃ .

ಮಯಾ ಬ್ರಹ್ಮಾ ಹರಿಃ ಶಂಭುರ್ಭಿನ್ನಾ ಜಾತಾ ಹಿ ಮಾಯಯಾ .. 8..

ಅಹಂಕಾರಸ್ತ್ರಿದೇವಾನಾಂ ಸೂರ್ಯೋ ಮೋಹಮಯೀ ತಥಾ .

ಶಕ್ತಿಸ್ತ್ರಗುಣಸಿದ್ಧ್ಯರ್ಥಮೇತೇ ಪಂಚ ಮಯಾ ಕೃತಾಃ .. 9..

ಅಹಮತ್ರ ಸ್ಥಿತೋಽಶೇನ ವಕ್ರತುಂಡ ಇತಿ ಸ್ಮೃತಃ .

ಬಿಂದುಬ್ರಹ್ಮಮಯಃ ಸಾಕ್ಷಾದ್ಭಿನ್ನಭಾವಪ್ರಕಾಶಕಃ .. 10..  
 ತುರಿಯಂ ಮೇ ಮಯಾ ರೂಪಂ ಕೃತಂ ಯದ್ ಗುಣಪಂ ಸುರಾಃ .  
 ಜ್ಞಾತವ್ಯಂ ಬುದ್ಧಿರೂಪಂ ತದ್ವಕ್ಷಿಣಾಂಗಂ ಪ್ರಕಥ್ಯತೇ .. 11..  
 ಪಂಚದೇವವಿಹಾರಾಖ್ಯಂ ವಾಮಾಂಗಂ ಸಿದ್ಧಿರೂಪಕಂ .  
 ಸಿದ್ಧಿಬುದ್ಧಿಯುತೋಽಹಂ ವೈ ಬಿಂದುಮಾತ್ರಾತ್ಮಕೋಽಭವಂ .. 12..  
 ಭಕ್ತಾನಾಂ ವಿಘ್ನರೂಪಾ ಯೇ ವಕ್ರಾಸ್ತೇ ಕಥಿತಾಃ ಸುರೈಃ .  
 ತಾಂಸ್ತುಂಡೇನ ಹನಿಷ್ಯಾಮಿ ವಕ್ರತುಂಡಸ್ತತಃ ಸ್ಮೃತಃ .. 13..  
 ಮಮ ಮಾಯಾ ಮಯಾಜ್ಞೀವಾದ್ವಕ್ರಂ ಬ್ರಹ್ಮಮುಖಂ ಯತಃ .  
 ತೇನಾಹಂ ವಕ್ರತುಂಡಸ್ತು ಲಭ್ಯ ಉನ್ಮನಸಾ ಭವೇಃ .. 14..  
 ಭವತಾಂ ಕಾರ್ಯಸಿದ್ಧಯರ್ಥಂ ವಿಹಾರಾರ್ಥಂ ತು ಮಾಯಯಾ .  
 ಬಿಂದುರೂಪಧರೋ ಭೂತ್ವಾ ಸ್ಥಿತೋಽಹಂ ಭಾವಪೂರ್ವಕಂ .. 15..  
 ಯದಿ ಮೇ ಸ್ಮರಣಂ ಯೂಯಂ ವಿಸ್ಮರಿಷ್ಯಥ ವೈ ತದಾ .  
 ಮಾಯಾಮೋಹೇನ ಸಂಭ್ರಾಂತಾ ಭವಿಷ್ಯಥ ಮಹೇಶ್ವರಾಃ .. 16..  
 ಭವದ್ಭಿಃ ಸತತಂ ತಸ್ಮಾತ್ ಕರ್ತವ್ಯಂ ಸ್ಮರಣಂ ಹೃದಿ .  
 ಆದೌ ಪೂಜ್ಯೋ ಭವಿಷ್ಯಾಮಿ ದೈವೇ ಪಿತ್ರೈ ಚ ಕರ್ಮಣಿ .. 17..  
 ತೇನ ಸಿದ್ಧಿಯುತಾಃ ಸರ್ವೇ ಭವಿಷ್ಯಂತಿ ನ ಸಂಶಯಃ .  
 ಇತ್ಯುಕ್ತ್ವಾಂತರ್ದಧೇ ದೇವೋ ಗಣೇಶೋ ಗಣಪಾಲಕಃ .. 18..

(Page ಖಂ. 1 ಅ. 17 ಪಾನ 40)

ಶಿವ ಉವಾಚ .

ಇತಿ ತೇ ಕಥಿತೋ ದೇವಿ ಧ್ಯಾನಮಾರ್ಗಃ ಪುರಾತನಃ .  
 ತಂ ಧ್ಯಾಯಾಮಿ ಹೃದಿಸ್ಥಂ ಮೇ ಗಣೇಶಂ ಬ್ರಹ್ಮನಾಯಕಂ .. 19..  
 ಅಖಿಲಂ ಬ್ರಹ್ಮಣಾ ಸೃಷ್ಟಂ ಚರಾಚರಮಯಂ ಶಿವೇ .  
 ನಾನಾವತಾರವಾನ್ ವಿಷ್ಣುಃ ಸ ಪಾತಿ ಗಣಪಾಜ್ಞಯಾ .. 20..  
 ಅಹಂ ಸಂಹಾರಕಾರೀ ಚ ತ್ವಂ ಪ್ರಮೋದಪ್ರದಾ ಶಿವೇ .  
 ಕರ್ಮಣಾಂ ಚಾಲಕಃ ಕಾಲೈರ್ಭಾನುರ್ಜಾತೋ ನ ಸಂಶಯಃ .. 21..  
 ಹಿಮಾಚಲಸುತಾ ತ್ವಂ ವೈ ಜಾತಾ ತೇನ ಸುವಿಸ್ಮೃತಂ .  
 ತ್ವಯಾಽಖಿಲಂ ಹೃದಿಸ್ಥಂ ಚ ಜ್ಞಾನಂ ಗಣಪಬೋಧಕಂ .. 22..  
 ಮಯಾ ಸುಸ್ಮಾರಿತಂ ತುಭ್ಯಂ ಸ್ಮರ ಸರ್ವಂ ಶುಚಿಸ್ಮಿತೇ .  
 ಭವತೀ ಚ ಮಹಾಮಾಯಾ ಪಶ್ಯ ತ್ವಂ ಗಣಪಂ ಹೃದಿ .. 23..  
 ಅಷ್ಟೈ ತಸ್ಯಾಽವತಾರಾಂಶ್ಚ ಕಥಯಾಮಿ ಸಮಾಸತಃ .  
 ಭಜತಾ ತೇನ ಮಾರ್ಗೇಣ ಭವೇದ್ಯೋಗೋ ನ ದುರ್ಲಭಃ .. 24..  
 ಪ್ರಥಮೋ ವಕ್ರತುಂಡಶ್ಚ ತ್ವಂಪದಬ್ರಹ್ಮ ಕಥ್ಯತೇ .

ದ್ವಿತೀಯಂ ಏಕದಂತಶ್ಚ ತತ್ಪದಬ್ರಹ್ಮಬೋಧಕಃ .. 25..  
 ಮಹೋದರಸ್ತುತೀಯಸ್ತು ಬ್ರಹ್ಮಾಸಿ ಪದಧಾರಕಂ .  
 ಗಜಾನನಶ್ಚತುರ್ಥಶ್ಚ ಸಾಂಖ್ಯರೂಪೋ ಮಹೇಶ್ವರಿ .. 26..  
 ಲಂಬೋದರ ಇತಿ ಖ್ಯಾತೋ ಹ್ಯೇತದ್ಬ್ರಹ್ಮ ತ್ವಯಿ ಸ್ಥಿತಂ .  
 ಷಷ್ಠೋ ವಿಕಟನಾಮಾ ಚ ಸದ್ಬ್ರಹ್ಮಾತ್ಮರವಿಃ ಪರಃ .. 27..  
 ವಿಘ್ನರಾಜಃ ಸ್ವಯಂ ವಿಷ್ಣುಃ ಸಪ್ತಮಃ ಸಮತಾಂಗತಃ .  
 ಧೂಮ್ರವರ್ಣೋಽಷ್ಟಮಃ ಶಂಭುರವ್ಯಕ್ತೋ ನೇತಿ ಕಥ್ಯತೇ .. 28..  
 ಅಷ್ಟಬ್ರಹ್ಮಸು ತತ್ಪಾಲಾಃ ಕಲಾರೂಪಧರಾಃ ಸ್ಮೃತಾಃ .  
 ಗಣವಾ ಗಣರಾಜಸ್ಯ ಹ್ಯವತಾರಾಃ ಪ್ರಕೀರ್ತಿತಾಃ .. 29..  
 ಸ್ವಸಂವೇದ್ಯಮಯಂ ಬ್ರಹ್ಮ ತೇನ ವೈ ಪ್ರದೃತಾಃ ಪ್ರಿಯೇ .  
 ಸರ್ವೇಷಾಂ ಬ್ರಹ್ಮಣಾಂ ದೇವಿ ಖೇಲಕಸ್ತೇನ ಸ ಸ್ಮೃತಃ .. 30..  
 ಅಯೋಗಸ್ಯಾವತಾರಶ್ಚ ಖೇಲನಾದಿ ನ ವಿದ್ಯತೇ .  
 ಸ್ವಾನಂದವಾಸಿನಂ ವಿದ್ಧಿ ಖೇಲಕಂ ಸತತಂ ಪ್ರಿಯೇ .. 31..  
 ಪೂರ್ಣಯೋಗೋ ಗಣಾಧೀಶಃ ಸ್ವಾನಂದಾಯೋಗವರ್ಜಿತಃ .  
 ಯೋಗಿನಾಂ ತತ್ರ ಶಾಂತಿಶ್ಚ ಹ್ಯಭವದ್ಯೋಗಸೇವಯಾ .. 32..  
 ಇತಿ ಸರ್ವಂ ಸಮಾಖ್ಯಾತಂ ಯತ್ಪ್ರಪ್ತಂ ದೇವಿ ಶೋಭನಂ .  
 ಅನೇನ ವಿಧಿನಾ ನಿತ್ಯಂ ಗಣೇಶಂ ಭಜ ಸರ್ವದಾ .. 33..  
 ಅಸ್ಮಾಕಂ ಕುಲದೇವಶ್ಚ ಗಣೇಶೋ ನಾತ್ರ ಸಂಶಯಃ .  
 ಪೂಜ್ಯತೇ ಸ ಮಯಾ ನಿತ್ಯಂ ಚಿಂತಾಮಣಿವಿನಾಯಕಃ .. 34..  
 ಪಂಚಾನಾಂ ಚಿತ್ತವೃತ್ತಿನಾಂ ಪ್ರಕಾಶಕತಯಾ ಸ್ಥಿತಃ .  
 ತೇನ ಚಿಂತಾಮಣೀರ್ನಾಮ ಕಥ್ಯತೇ ಸ ಗಜಾನನಃ .. 35..  
 ಗಜವಕ್ರಾತ್ಮಿಕಾಂ ಮೂರ್ತಿಂ ಪಶ್ಯ ದೇವಿ ಗೃಹೇ ಸ್ಥಿತಾಂ .  
 ಮಣಿರತ್ನಮಯೀಂ ಸಾಕ್ಷಾತ್ ಪೂಜಯಾಮಿ ಸುಭಕ್ತಿತಃ .. 36..  
 ಮುದ್ಗಲ ಉವಾಚ .  
 ಇತ್ಯುಕ್ತ್ವಾ ದರ್ಶಯಾಮಾಸ ಧ್ಯಾನಸ್ಥಾನಂ ಸದಾಶಿವಃ .  
 ಏಕಾಂತೇ ವೀಕ್ಷ್ಯ ವೈ ದೇವೀ ವಿಸ್ಮಿತಾ ಸಾಽಭವತ್ಪರಂ .. 37..  
 ಇತ್ಯುಕ್ತ್ವಾ ವಿರರಾಮಾಥ ಶಂಕರಃ ಕರುಣಾನಿಧಿಃ .  
 ತಂ ಪುನಃ ಪ್ರತ್ಯುವಾಚೇದಂ ಮಹಾದೇವೀ ಜಗನ್ಮಯೀ .. 38..  
 ಶಕ್ತಿರುವಾಚ .  
 ಸರ್ವೇಷಾಂ ಮೋಹಸಂದಾತ್ರೀ ತಾಮಸಸ್ಯ ಸದಾಶಿವ .  
 ತವ ಪತ್ನೀ ಕಥಂ ಜಾತಾ ಹ್ಯೇಕಭಾಗಸ್ಥಿತಸ್ಯ ವೈ .. 39..

ಅಮುಂ ಮೇ ಸಂಶಯಂ ದೇವ ಭೇತ್ತುಮರ್ಹಸಿ ಸಾಂಪ್ರತಂ .  
 ತ್ವದನ್ಯಃ ಸಂಶಯಚ್ಛೇತ್ತಾ ಸರ್ವಜ್ಞೋ ನಾಸ್ತಿ ಕುತ್ರಚಿತ್ .. 40..  
 ಪಾರ್ವತೀವಚನಂ ಶ್ರುತ್ವಾ ಶಿವೋ ಹರ್ಷಸಮನ್ವಿತಃ .  
 ಉವಾಚ ಮಧುರಂ ವಾಕ್ಯಂ ಬೋಧಯಂಸ್ತಾಂ ಸಹೇತುಕಂ .. 41..  
 ಶಿವ ಉವಾಚ .

ಶೃಣು ದೇವಿ ಪುರಾ ವೃತ್ತಂ ಯೇನ ತ್ವಂ ಮತ್ಪ್ರಿಯಾಽಭವಃ .  
 ತತ್ತೇಹಂ ಕಥಯಿಷ್ಯಾಮಿ ಕಥಾಸಾರಂ ಸುಖಪ್ರದಂ .. 42..  
 ವಿವಾದಃ ಪಂಚದೇವಾನಾಂ ಸ್ವರ್ಧಯಾ ಸಮಭೂಚ್ಛ ಯಃ .  
 ತತ್ಪ್ರಶ್ನಾರ್ಥಂ ಮಯಾ ದೃಷ್ಟಂ ತ್ವದೀಯಂ ಮಹದದ್ಭುತಂ .. 43..

(Page ಖಂ. 1 ಅ. 17-18 ಪಾನ 41)

ಪಂಚಾನಾಂ ಬೋಧಕೋ ದೇವೋ ಗಣೇಶೋಽತರ್ದಧೇ ಯದಾ .  
 ಬೋಧಯಿತ್ವಾ ಯಥಾನ್ಯಾಯಮಸ್ಮಾನ್ ಬ್ರಹ್ಮಮಯಃ ಪ್ರಭುಃ .. 44..  
 ತತೋ ಮಯಾ ತಪಸ್ತಪ್ತಂ ತವ ಪ್ರಾಪ್ತೌ ಪ್ರಿಯೇ ಮಹತ್ .  
 ಭಕ್ತಿಭಾವೇನ ಸಂತುಷ್ಟಾ ತ್ವಂ ಜಾತಾ ಶತವರ್ಷತಃ .. 45..  
 ಮತ್ಸಮೀಪೇ ಸಮಾಗಮ್ಯ ವೃಣುಷ್ವ ವರಮೀಪ್ಸಿತಂ .  
 ಪ್ರಸನ್ನಾಹಂ ಮಹಾದೇವ ದಾಸ್ಯೇಹಮಿತಿ ಚಾಬ್ರವೀಃ .. 46..  
 ತ್ವಾಂ ನತ್ವಾ ಸ್ತುತವಾನ್ನಾನಾಚೇಷ್ಟಿತೈಸ್ತ್ವತ್ಸ್ವರೂಪಕೈಃ .  
 ತೇನ ತಷ್ಟಿಃ ಪರಾ ಜಾತಾ ತವಾಪಿ ಜಗದೀಶ್ವರಿ .. 47..  
 ಮಯಾ ಪ್ರಯಾಚಿತಂ ದೇವಿ ತ್ವಂ ಮೇ ಪತ್ನೀ ಭವ ಪ್ರಿಯೇ .  
 ಏಷ ಏವ ವರೋ ಮಹ್ಯಂ ದಾತವ್ಯೋ ಜಗದೀಶ್ವರಿ .. 48..  
 ಮದೀಯಂ ವಚನಂ ಶ್ರುತ್ವಾ ಸಸ್ಮಿತಾ ಭಾವಪೂರ್ವಕಂ .  
 ಜಾತಾ ತ್ವಂ ಮೇ ವರಂ ದತ್ತ್ವಾಽತರ್ಥಾನಂ ಚ ಕೃತಂ ತ್ವಯಾ .. 49..  
 ಅತಸ್ತ್ವಂ ಮೇ ಪ್ರಿಯಾ ಜಾತಾ ವರದಾನಪ್ರಭಾವತಃ .  
 ತವ ವಾಮಾಂಗಸಂಭೂತಾ ಲಕ್ಷ್ಮೀನಾರಾಯಣಪ್ರಿಯಾ .. 50..  
 ದಕ್ಷಿಣಾಂಗಾತ್ ಸಮುದ್ಧತಾ ಸಾವಿತ್ರೀ ಬ್ರಹ್ಮಣಃ ಪ್ರಿಯಾ .  
 ಹೃದಯಾತ್ತೇ ಚ ಸಂಭೂತಾ ಸಂಜ್ಞಾ ಪತ್ನೀ ರವೇರಪಿ .. 51..  
 ಇತಿ ಸರ್ವಂ ಸಮಾಖ್ಯಾತಂ ಸ್ಮರ ಸರ್ವಂ ಶುಚಿಸ್ಮಿತೇ .  
 ಸಾಧಯ ತ್ವಂ ಪುನರ್ಯೋಗಂ ಗಾಣೇಶಂ ಶಾಂತಿದಂ ಪರಂ .. 52..  
 ಮುದ್ದಲ ಉವಾಚ .

ಶಿವೇನ ಕಥಿತಂ ಸರ್ವಂ ಶ್ರುತ್ವಾ ದೇವೀ ನಗಾತ್ಮಜಾ .  
 ಏಕಾಂತೇ ಸಾಧಯಾಮಾಸ ಯೋಗಂ ಗಣಪತೇಃ ಪರಂ .. 53..  
 ಪೂರ್ವಸಂಸ್ಕಾರಭಾವೇನ ಸ್ವಲ್ಪಕಾಲೇನ ಸಾ ಶಿವಾ .

ಶಾಂತಿಂ ಪ್ರಾಪ್ತಾ ಮಹಾಭಾಗಾ ಪ್ರಯಯೌ ಶಿವಸನ್ನಿಧೌ .. 54..

ಮುದಲ ಉವಾಚ .

ಇತಿ ತೇ ಕಥಿತಂ ದಕ್ಷ ಚೇಷ್ಟಿತಂ ಗಣಪಸ್ಯ ಚ .

ಭಜ ತ್ವಂ ಸರ್ವಭಾವೇನ ಗಣೇಶಂ ಬ್ರಹ್ಮನಾಯಕಂ .. 55..

ತೇನ ತ್ವಂ ವಿಘ್ನಹೀನೋಽಪಿ ಭವಿತಾಸಿ ನ ಸಂಶಯಃ .

ಸರ್ವಮಾನ್ಯೋ ಮಹಾಯೋಗೀ ಶೋಕಹೀನೋ ಜಗದ್ಗುರುಃ .. 56..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಶಿವಪಾರ್ವತೀಸಂವಾದಸಮಾಪ್ತಿನಾರ್ಢಮ

ಸಪ್ತದಶೋಽಧ್ಯಾಯಃ .. 1.17

### 1.18 ಮುದ್ದಲದೇವದೂತಸಂವಾದೋ ನಾಮಾಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಶ್ರುತಂ ಸೂತ ಮಹಾಭಾಗ ಕಥಿತಂ ಪರಮಾದ್ಭುತಂ .

ಚರಿತಂ ಗಣನಾಥಸ್ಯ ತೇನ ತೃಪ್ತಾ ವಯಂ ಪ್ರಭೋ .. 1..

ಶಿವಶಕ್ತಿಮಹಾವಾದಂ ಶ್ರುತ್ವಾ ತೃಷ್ಣಾ ವಿವರ್ಧತೇ .

ಪುನಶ್ಚ ವದ ಸೂತ ತ್ವಂ ಗಣೇಶಸ್ಯ ವಿಚೇಷ್ಟಿತಂ .. 2..

ಸೂತ ಉವಾಚ .

ಶೃಣು ಶೌನಕ ಯತ್ನೇನ ದಕ್ಷೇಣೈವಂ ಮಹಾಮುನಿಃ .

ಸತ್ಕಥಾಮೃತಪಾನಂ ಚ ಕೃತ್ವಾ ಪೃಷ್ಠಃ ಪುನಶ್ಚ ಯತ್ .. 3..

ಶಕ್ತಿಶಂಕರಸಂವಾದಂ ಬ್ರಹ್ಮಭೂಯಪದಪ್ರದಂ .

ಶ್ರುತ್ವಾ ದಕ್ಷೋ ಮಹಾಭಾಗಃ ಪಪ್ರಚ್ಛ ಮುನಿಸತ್ತಮಃ .. 4..

(Page ಖಂ. 1 ಅ. 18 ಪಾನ 42)

ದಕ್ಷ ಉವಾಚ .

ಕಿಂಚಿತ್ತುರಾತನಂ ಪುಣ್ಯಂ ಫಲಿತಂ ಮೇ ಮಹಾದ್ಭುತಂ .

ಪೀತಂ ಮುದ್ದಲ ತೇ ವಕ್ತಾತ್ ಕಥಾಮೃತಮಿದಂ ಮಯಾ .. 5..

ಧನ್ಯೋಽಸಿ ಕೃತಕೃತ್ಯೋಽಸಿ ಗಣೇಶೇ ಭಕ್ತಿಮಾನಸಿ .

ಗಣೇಶಾಚ್ಛ ಪರಂ ನಾಸ್ತಿ ಜ್ಞಾತಂ ತ್ವದ್ವಾಕ್ಯತೋ ಮಯಾ .. 6..

ವದ ಮುದ್ದಲ ಮಾಹಾತ್ಮ್ಯಂ ಪುನರ್ಗಣಪತೇಃ ಶುಭಂ .

ನ ತೃಪ್ತೋಹಂ ಮಹಾಯೋಗಿನ್ ಪೀತ್ವಾ ಬ್ರಹ್ಮಾಮೃತಂ ಮಹತ್ .. 7..

ಶಿವಶೈಲಸುತಾವಾದೋ ಮಹಾನಂದಪ್ರದಾಯಕಃ .

ತತ್ರಾಷ್ಟೈ ಗಣರಾಜಸ್ಯ ಹ್ಯವತಾರಾಃ ಶ್ರುತಾ ಮಯಾ .. 8..  
 ತೇಷಾಂ ತಚ್ಚರಿತಂ ಚಾಸಪಿ ಮಾಹಾತ್ಮ್ಯಂ ತೇಽಪಿ ಯನ್ ಮಹತ್ .  
 ಶ್ರೋತುಮಿಚ್ಛಾಮಿ ಯೋಗೀಶ ದಯಾಂ ಕೃತ್ವಾ ವದಸ್ವ ಮೇ .. 9..  
 ಕಿಮರ್ಥಂ ಗಣರಾಜೋಽಯಮವತಾರಂ ಕರೋತಿ ವೈ .  
 ಬ್ರಹ್ಮಭೂಯಮಯೋ ದೇವಸ್ತದ್ವದಸ್ವ ಮಹಾಮುನೇ .. 10..  
 ಪರೋಪಕರಣಾರ್ಥಾಯ ತ್ವಾದೃಶಾ ಮುನಿಸತ್ತಮಾಃ .  
 ಭ್ರಮಂತಿ ಧರಣೀಂ ಬ್ರಹ್ಮನ್ ಪತಿತೇಭ್ಯಃ ಸುಖಪ್ರದಾಃ .. 11..  
 ದರ್ಶನಸ್ಪರ್ಶನೇನೈವ ಭಾಷಣೇನ ವಿಶೇಷತಃ .  
 ಪಾವಯಂತಿ ಜನಾನ್ ಸರ್ವಾನ್ ಸಾಧವಃ ಸಮದರ್ಶಿನಃ .. 12..  
 ಸೂತ ಉವಾಚ .  
 ಶ್ರುತ್ವಾ ದಕ್ಷವಚೋ ರಮ್ಯಂ ಪ್ರತ್ಯುವಾಚ ಸ ಮುದ್ಗಲಃ .  
 ಪ್ರಹೃಷ್ಟೋ ಭಾವಯುಕ್ತಸ್ಯ ದಕ್ಷಸ್ಯ ಚ ಮಹಾತ್ಮನಃ .. 13..  
 ಮುದ್ಗಲ ಉವಾಚ .  
 ಶೃಣು ದಕ್ಷ ಮಹಾಭಾಗ ಧನ್ಯೋಽಸಿ ನ ಚ ಸಂಶಯಃ .  
 ಯೇನ ತ್ವಂ ಗಣನಾಥಸ್ಯ ಕಥಾಂ ಪೃಚ್ಛಸಿ ಮಾಂ ಪ್ರಭೋ .. 14..  
 ಪಾಪಿನಾಂ ನಾಸ್ತಿಕಾನಾಂ ವೈ ದಾಂಭಿಕಾನಾಂ ಕದಾಚನ .  
 ಸತ್ಕಥಾಸಮೃತಪಾನಸ್ಯ ಚೇಚ್ಛಾ ನೋತ್ಪದ್ಯತೇ ಕ್ವಚಿತ್ .. 15..  
 ದ್ವಂದ್ವಭಾವವಿಚಾರಜ್ಞಾಸ್ತಥಾ ಸಹನಕಾರಕಾಃ .  
 ಭೂತೇಷು ಸಮಭಾವಾಶ್ಚ ಸಂಸಾರತರಣೇ ರತಾಃ .. 16..  
 ಪರೋಪಕಾರಕಾರ್ಯೇಷು ಮತಿಸ್ತೇಷಾಂ ಪ್ರವರ್ತತೇ .  
 ಏತಾದೃಶಾ ಮಹಾಭಾಗಾ ಗಣೇಶೇ ಸಾದರಾಃ ಪ್ರಭೋ .. 17..  
 ಕಥಾಂ ಗಣಪತೇರ್ನಿತ್ಯಂ ಶೃಣ್ವಂತಿ ಚ ಪಠಂತಿ ತೇ .  
 ಶ್ರುವಯಂತಿ ಜನಾನನ್ಯಾನ್ ಭಕ್ತಿಭಾವಸಮನ್ವಿತಾಃ .. 18..  
 ಅತಸ್ತ್ವಂ ಸಾದರೋ ಭೂತ್ವಾ ಶೃಣುಷೇ ಪಾಪನಾಶಿನೀಂ .  
 ಕೃತ್ವಾ ವರ್ಧಯಸಿ ಪ್ರಶ್ನಂ ಕಥಾಂ ಗಣಪತೇಃ ಶುಭಾಂ .. 19..  
 ಶೃಣು ಯಚ್ಚ ಪುರಾವೃತ್ತಂ ಮದೀಯಂ ಭಾವಪೂರ್ವಕಂ .  
 ತವಾಗ್ರೇ ಕಥಯಿಷ್ಯಾಮಿ ಸಂಶಯೋ ಯೇನ ನಶ್ಯತಿ .. 20..  
 ಅವತಾರಕಥಾಮಗ್ರೇ ಜ್ಞಾಸ್ಯಸಿ ತ್ವಂ ಯಥಾರ್ಥತಃ .  
 ಗಣರಾಜಪದಂ ಸರ್ವಂ ಪ್ರಾಪ್ಸ್ಯಸಿ ತ್ವಂ ಚ ಭಕ್ತಿಮಾನ್ .. 21..  
 ಅಹಂ ತಪಸಿ ಸಂವಿಷ್ಟಃ ಶಿಲೋಂಭಾಜೀವಮಾಶ್ರಿತಃ .  
 ದಶ ಪಂಚ ದಿನೇಷ್ಟೇವ ದ್ವಾದಶ್ಯಾಂ ಮಮ ಪಾರಣಂ .. 22..  
 ದ್ರೋಣಮಾತ್ರಂ ಚಿನೋಮ್ಯನ್ನಮುಪೋಷಣಸಮನ್ವಿತಃ .

ತೇನಾನ್ನೇನ ಯಥಾನ್ಯಾಯಂ ಪಂಚಯಾಗಾನಕೃಷ್ಯಹಂ .. 23..  
 ಏವಂ ಬಹುಗತೇ ಕಾಲೇ ತಪಸೇ ಮಯಿ ಸಂಸ್ಥಿತೇ .  
 ದೇವಾಃ ಸರ್ವೇ ಭಯೋದ್ವಿಗ್ನಾಃ ಕಿಮಯಂ ಸಾಧಯಿಷ್ಯತಿ .. 24..  
 ಐದ್ರಂ ಪದಂ ವಿಧಾತುರ್ವಾ ವೈಷ್ಣವಂ ಶೈವಮೇವ ಚ .  
 ಕಿಂ ವಾಂಛತಿ ಮಹಾಭಾಗೋ ಮುನಿಸ್ತಪಸಿ ಸಂಸ್ಥಿತಃ .. 25..  
 ಇತಿ ದೇವೈಃ ಪ್ರೇಷಿತಸ್ತು ಮುನಿಃ ಸರ್ವಾರ್ಥಕೋವಿದಃ .  
 ಮಮಾಶ್ರಮೇ ಪರೀಕ್ಷಾರ್ಥಂ ದುರ್ವಾಸಾಃ ಕೋಪವಾನ್ ಯಯೌ .. 26..  
 ನಗ್ನ ಉನ್ಮತ್ತತುಲ್ಯಃ ಸನ್ನಾಗತಃ ಪಾರಣೇ ಮಮ .  
 ಮಹ್ಯಂ ಭಿಕ್ಷಾಂ ಮುನೇ ದೇಹಿ ಯಯಾ ತೃಪ್ತೋ ಭವಾಮ್ಯಹಂ .. 27..  
 ಇತ್ಯುಚೇ ತು ಮಯಾ ದತ್ತಮನ್ನಂ ತಸ್ಮೈ ಮಹಾತ್ಮನೇ .  
 ನ ಜ್ಞಾತೋ ಮುನಿಮುಖ್ಯೋಽಯಂ ದುರ್ವಾಸಾ ಆಗತೋ ಗೃಹಂ .. 28..  
 ತದನ್ನಂ ಸಕಲಂ ಭುಕ್ತ್ವಾ ದ್ರೋಣಮಾತ್ರಂ ಮಹಾಮುನಿಃ .  
 (Page ಖಂ. 1 ಅ. 18 ಪಾನೆ 43)  
 ಉಚ್ಚಿಷ್ಟಂ ಲಿಪ್ತವಾನ್ ದೇಹೇ ಗತೋ ವಿಕಲಮಾನಸಃ .. 29..  
 ಮಾನಸೇ ಮೇ ಮಹಾನಂದಃ ಪ್ರಾಪ್ತೋ ದಕ್ಷ ಪ್ರಜಾಪತೇ .  
 ಧನ್ಯಂ ತಪೋ ಮದೀಯಂ ವೈ ತೃಪ್ತಃ ಸರ್ವಾನ್ನಭುಕ್ ಜನಃ .. 30..  
 ಉಪೋಷಣೇ ಸಮಾಯುಕ್ತೋಽಹಂ ತತ್ರ ತಪಸಿ ಸ್ಥಿತಃ .  
 ಪುನಃ ಸ ದ್ವಾದಶೀಘ್ರೇ ಪಾರಣಾರ್ಥಂ ಸಮಾಯಯೌ .. 31..  
 ದುರ್ವಾಸಸಂ ಪುನರ್ಯಾತಂ ತಾದೃಶಂ ವೇಷಮಾಸ್ಥಿತಂ .  
 ಮಹತಾ ಹರ್ಷಯುಕ್ತೇನಾಪೂಜಯಂ ಚ ಮಹಾಮುನಿಂ .. 32..  
 ಸರ್ವಾನ್ನಂ ಭುಕ್ತವಾನ್ ಸದ್ಯ ಏವಂ ಷಡ್ವಾರಮಾಯಯೌ .  
 ಮಮ ಭಾವಪರೀಕ್ಷಾರ್ಥಂ ತಪಃಖಂಡನಕಾರಕಃ .. 33..  
 ಪೂರ್ವಪುಣ್ಯಪ್ರಭಾವೇಣ ಚ್ಯಾವಿತೋ ನ ಮನಾಗಪಿ .  
 ತ್ರಿಮಾಸೋಪೋಷಿತೋ ಭಾವಯುಕ್ತೇನ ತಪಸಾಭವಂ .. 34..  
 ತಪಸಾ ಭಾವಶುದ್ಧೇನ ಪರಿತುಷ್ಟೋ ಮಹಾಮುನಿಃ .  
 ಸ್ವರೂಪಂ ದರ್ಶಯಾಮಾಸ ಯೋಗರೂಪಂ ಮಹಾದ್ಭುತಂ .. 35..  
 ಉವಾಚ ಶುದ್ಧಿಮಾಪನ್ನೋ ಮುದ್ದಲ ತ್ವಂ ನ ಸಂಶಯಃ .  
 ಗಚ್ಛ ಸ್ವರ್ಗಂ ಮಹಾಭಾಗ ಅಕ್ಷಯಂ ಭೋಕ್ತುಮರ್ಹಸಿ .. 36..  
 ಸ್ವರ್ಗಲೋಕಾ ಜಿತಾಃ ಸರ್ವೇ ತ್ವಯಾಕ್ಷಯ್ಯಪ್ರಕಾಶಕಾಃ .  
 ತಪಸಾ ಶುದ್ಧಭಾವೇನಾಧುನಾ ತಾನ್ ಗಚ್ಛ ಮುದ್ದಲ .. 37..  
 ಇತ್ಯುಕ್ತ್ವಾ ಮಾಂ ಸ ದುರ್ವಾಸಾ ಗತಃ ಸ್ವಾಶ್ರಮಮಂಡಲೇ .  
 ತಸ್ಮಿನ್ನೇವ ಕ್ಷಣೇ ಸ್ವರ್ಗಾದ್ವಿಮಾನಂ ತತ್ರ ಚಾಗತಂ .. 38..

ವಿಮಾನಾತ್ ಪುರುಷೋ ದಿವ್ಯಭೂಷಣೈರ್ಭೂಷಿತಃ ಪರಃ .  
 ಉತ್ತೀರ್ಯ ಮೇ ಸುಸಾನ್ನಿದ್ಯಮಾಗತಃ ಪೂಜಿತೋ ಮಯಾ .. 39..  
 ಉವಾಚ ಮಧುರಂ ವಾಕ್ಯಂ ಚಲೇತಿ ತ್ವಂ ಮಯಾಸಹ .  
 ಸ್ವರ್ಗಾದಾಗತವಂತಂ ವೈ ವಿದ್ಧಿ ಮುದ್ದಲ ಮಾಂ ತಥಾ .. 40..  
 ಬೃಹಸ್ಪತಿಪುರೋಗಃ ಸ ದೇವ ಇಂದ್ರಃ ಪ್ರತಾಪವಾನ್ .  
 ತ್ವದರ್ಥಂ ಸಂಸ್ಥಿತಃ ಸ್ವಾಮಿನ್ ತೇನಾಹಂ ಪ್ರೇಷಿತೋ ಮುನೇ .. 41..  
 ಇದಂ ವಿಮಾನಮಾರುಹ್ಯ ನಾನಾಭೋಗಸಮನ್ವಿತಂ .  
 ಮಯಾ ಸಾರ್ಥಂ ಮಹಾಭಾಗ ಚಲ ಸ್ವರ್ಗಂ ಸುಭೋಗದಂ .. 42..  
 ಸೂತ ಉವಾಚ .  
 ದೇವದೂತವಚೋ ರಮ್ಯಂ ಶ್ರುತ್ವೈವಂ ಮುದ್ದಲೋ ಮುನಿಃ .  
 ವಿನಯಾವನತೋ ಭೂತ್ವಾ ತಂ ಪಪ್ರಚ್ಛ ಮುದಾನ್ವಿತಃ .. 43..  
 ಮುದ್ದಲ ಉವಾಚ .  
 ಸ್ವರ್ಗೇಷು ಸರ್ವಲೋಕೇಷು ಕೇ ಗುಣಾಃ ಸಂತಿ ತಾನ್ ವದ .  
 ದೋಷಾಃ ಕೇ ತತ್ರ ತಿಷ್ಠಂತಿ ಶ್ರುತ್ವಾ ಯಾಮಿ ತ್ವರಾನ್ವಿತಃ .. 44..  
 ಸೂತ ಉವಾಚ .  
 ಮುದ್ದಲಸ್ಯ ವಚಃ ಶ್ರುತ್ವಾ ದೇವದೂತಸ್ತಮಬ್ರವೀತ್ .  
 ವಿನಯೇನ ಚ ಸಂತುಷ್ಟೋ ಯಥಾತಥ್ಯಂ ವಿಭಾಗಶಃ .. 45..  
 ದೇವದೂತ ಉವಾಚ .  
 ಕರ್ಮಭೂಮಿರಿಯಂ ಬ್ರಹ್ಮನ್ ಭೋಗಭೂಮಿಸ್ತು ಸಾ ಮತಾ .  
 ಸ್ವರ್ಗರೂಪಾ ನರಾದೀನಾಂ ಕರ್ಮಭೋಗಪ್ರದಾಯಿನೀ .. 46..  
 ನಾನಾಸುಖಪ್ರದಂ ತತ್ರ ಗುಣಂ ವಕ್ತುಂ ನ ಶಕ್ಯತೇ .  
 ಈಪ್ಸಿತಂ ಲಭತೇ ಸರ್ವಂ ಸದಾ ಯೌವನಸಂಸ್ಥಿತಿಃ .. 47..  
 ಕ್ಲಮಃ ಸ್ವೇದಾದಿಕಂ ತತ್ರ ನೈವ ಶೀತೋಷ್ಣತಾ ತಥಾ .  
 ಅಪ್ಸರೋಭಿರ್ವಿಹಾರಾಶ್ಚ ಕಾಮರೂಪಾ ಗತಿರ್ಭವೇತ್ .. 48..  
 ಸ್ವಕರ್ಮತುಲ್ಯಭೋಗಾಶ್ಚ ಭೋಕ್ತವ್ಯಾಃ ಸರ್ವಭಾವತಃ .  
 ಯೇ ಯೇ ಭೋಗಾ ದೇಹಿನಾಂ ಚ ತೇ ತೇ ತತ್ರ ಸಮಾಸ್ಥಿತಾಃ .. 49..  
 ಭೋಗಭೂಮಿಃ ಸಮಾಖ್ಯಾತಾ ಸ್ವರ್ಗರೂಪಾ ಮಹಾಮುನೇ .  
 ವದ ತತ್ರ ಚ ಕಿಂ ನ್ಯೂನಂ ಯತಃ ಪೃಚ್ಛಸಿ ಮಾಂ ಪ್ರಭೋ .. 50..  
 ತ್ವಯಾ ನಾನಾವಿಧಂ ಕರ್ಮ ತಪಸಾ ಸಾಧಿತಂ ಮುನೇ .  
 ಸ್ವರ್ಗಲೋಕಾಃ ಕೃತಾಃ ಸರ್ವೇಽಕ್ಷಯಾಸ್ತಾನ್ ಭೋಕ್ತುಮರ್ಹಸಿ .. 51..  
 ತತ್ರ ಸ್ವರ್ಗೇ ತ್ರಯೋ ದೋಷಾಸ್ತಾನ್ ಶೃಣುಷ್ವ ಮಹಾಮುನೇ .  
 ಇಹ ಕರ್ಮ ಕೃತಂ ಲೋಕೈರ್ಭೋಕ್ತವ್ಯಂ ಶುಭರೂಪಕಂ .. 52..



ತತ್ರ ಕರ್ಮ ಕೃತಂ ಲೋಕೈಃ ತದೇವ ಫಲಹೀನಕಂ .

ತೇನ ಲೋಕೋ ಹಿ ದುಃಖ್ಯಸ್ತಿ ತದಂತೇ ಕಿಂ ಭವೇದಿತಿ .. 53..

(Page ಖಂ. 1 ಅ. 18-19 ಪಾನ 44)

ಏತಾದೃಶಂ ಮಯಾ ಕರ್ಮ ಪುಣ್ಯರೂಪಂ ಕೃತಂ ಮಹತ್ .

ಏತಾವಂತಂ ಚ ಕಾಲಂ ಮೇ ಸ್ವರ್ಗವಾಸೋ ಭವಿಷ್ಯತಿ .. 54..

ಏಕಂ ದೋಷಂ ಮಹಾಂತಂ ಚ ಜಾನೀಹಿ ಮುನಿಸತ್ತಮ .

ದ್ವಿತೀಯಂ ಶೃಣು ದೋಷಂ ತ್ವಂ ಕಥಯಾಮಿ ಸವಿಸ್ತರಂ .. 55..

ನಾನಾ ಸ್ವರ್ಗಷು ಮಿತ್ರಾಣಿ ನಾನಾ ಪ್ರೀತಿವಿವರ್ಧನಾಃ .

ದೇವಾಸ್ತತ್ರ ಮಹಾಭಾಗ ಸಹ ತೈರ್ಮೋದತೇ ಸ್ವಯಂ .. 56..

ಸತ್ಕರ್ಮ ತಸ್ಯ ತೇನೈವ ಭುಕ್ತಂ ಸ್ವರ್ಗೇ ಯಥಾಯಥಂ .

ಪಶ್ಚಾತ್ ಪತನಕಾಲ ತು ತಮಧಃ ಪಾತಯಂತಿ ತೇ .. 57..

ಕ್ಷಣಮೇಕಂ ನ ತಂ ಕೋಽಪಿ ಸ್ನೇಹಂ ಪಶ್ಯತಿ ಲೋಕಪಃ .

ಪತನಸ್ಯ ಭಯಂ ಚಿತ್ತೇ ದೋಷೋಽಯಂ ಪಾತರೂಪಕಃ .. 58..

ತೃತೀಯಂ ದೋಷರೂಪಂ ಯಚ್ಚೈ ಣ ತ್ವಂ ಭಾವಪೂರ್ವಕಂ .

ತದ್ವದಿಷ್ಯಾಮಿ ತೇ ಪ್ರೀತ್ಯಾ ಯೇನ ಜ್ಞಾನಂ ಭವೇತ್ತರಂ .. 59..

ಸತ್ಕರ್ಮಕಾರಿಣಸ್ತ್ವ ನೈ ಮಹಾಭೋಗಕರಾ ಮುನೇ .

ಸಂತಿ ಸ್ವರ್ಗೇಷು ಚಾನೇಕೇ ತಾನ್ ದೃಷ್ಟ್ವಾ ತಪತಿ ಸ್ವಯಂ .. 60..

ಧಿಜ್ಞ್ ಮಾಂ ನ್ಯೂನವಿಹಾರೇಣ ತಿಷ್ಠಾಮಿ ಸ್ವಲ್ಪಪುಣ್ಯತಃ .

ಮಹಾಪುಣ್ಯಕರಾ ಅನ್ಯೇ ಅಧಿಕಂ ವಿಹರಂತ್ಯುತ .. 61..

ಸದಾ ಹೃದಿ ತಪತ್ಯೇವಂ ಸ್ವರ್ಗಭೂಮಿಸ್ವಭಾವತಃ .

ಹೃದಿ ತಾಪಾತ್ಮಕೋ ದೋಷಸ್ತತೀಯಃ ಕಥಿತೋ ಮಯಾ .. 62..

ಅನಂತಗುಣಸಂಯುಕ್ತಂ ಸ್ವರ್ಗಂ ಜಾನೀಹಿ ತಾಪಸ .

ದೋಷೈಸ್ತ್ರಿಭಿಃ ಸಮಾಯುಕ್ತಂ ಮಹಾಪುಣ್ಯಪ್ರಭಾವತಃ .. 63..

ಧನ್ಯಸ್ತ್ವಂ ಮುನಿಶಾರ್ದೂಲ ತತ್ ಸ್ವರ್ಗೇ ವಿಜಿತೇ ತ್ವಯಾ .

ಭುಂಕ್ಷ್ವ ಭೋಗಾನ್ ಮನೋಜ್ಞಾನ್ ವೈ ಚಲ ಶೀಘ್ರಂ ಮಯಾ ಸಹ .. 64..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮುದ್ದಲದೇವದೂತಸಂವಾದೋ

ನಾಮಾಷ್ಟಾದಶೋಽಧ್ಯಾಯಃ .. 1.18

1.19 ಅಂಗಿರಾಮುದ್ದಲಸಂವಾದೋ ನಾಮೈಕೋನವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ದೇವದೂತವಚಃ ಶ್ರುತ್ವಾ ಮುದ್ದಲಸ್ತಮಥಾಬ್ರವೀತ್ .

ಶೃಣು ಶೌನಕ ಮಾಹಾಮ್ಯಂ ಮುನೇಸ್ತಸ್ಯ ಸುಯೋಗಿನಃ .. 1..

ಮುದ್ದಲ ಉವಾಚ .

ದೇವದೂತ ಮಯಾ ಸರ್ವ ತ್ವಯೋಕ್ತಂ ಬುದ್ಧಿಪೂರ್ವಕಂ .

ಶ್ರುತಂ ಪುನಃ ಪ್ರಪೃಚ್ಛಾಮಿ ತನ್ ಮೇ ವದ ಮಹಾಮತೇ .. 2..

ದೋಷೈಸ್ತ್ರಿಭಿವಿಹೀನಂ ತಂ ಕಂ ಲೋಕಂ ವದ ಮೇ ಪ್ರಭೋ .

ಮನಸ್ತಾಪವಿಹೀನಾಶ್ಚ ಮೋದಂತೇ ಯತ್ರ ಮಾನವಾಃ .. 3..

ಸೂತ ಉವಾಚ .

ಮುದ್ದಲಸ್ಯ ವಚಃ ಶ್ರುತ್ವಾ ದೇವದೂತ ಉವಾಚ ಹ .

ಲೋಕಂ ಚ ತಮಹಂ ತುಭ್ಯಂ ಕಥಯಾಮಿ ಸವಿಸ್ತರಂ .. 4..

ದೇವದೂತ ಉವಾಚ .

ನಿಷ್ಕಾಮಕರ್ಮಣಾ ವಿಪ್ರ ಬ್ರಹ್ಮಲೋಕಃ ಪ್ರಲಭ್ಯತೇ .

ವೈಕುಂಠಃ ಶಿವಲೋಕಶ್ಚ ಸೌರಃ ಶಾಕ್ರೋ ಜನೇನ ಚ .. 5..

ತತ್ರಾಪಿ ದೋಷಯುಕ್ತತ್ವಂ ವರ್ತತೇ ಮುನಿಸತ್ತಮ .

ಬ್ರಹ್ಮಭೂಯಪದಂ ಯಚ್ಚ ದೋಷಹೀನಂ ಪ್ರಚಕ್ಷತೇ .. 6..

ದೇವದೂತಮುಖಾದಿತ್ಥಂ ಶ್ರುತ್ವಾ ವೈ ಮುದ್ದಲೋ ಮುನಿಃ .

ತಂ ಪಪ್ರಚ್ಛ ಪುನಃ ಸಾಧುರ್ಭಕ್ತಿನಮ್ರಾತ್ಮಕಂಧರಃ .. 7..

(Page ಖಂ. 1 ಅ. 19 ಪಾನ 45)

ಮುದ್ದಲ ಉವಾಚ .

ಕುತ್ರ ತಲ್ಲಭ್ಯತೇ ಸ್ವಾಮಿನ್ ವದ ಸರ್ವಮಶೇಷತಃ .

ಉಪಕಾರಪರೋಽಸಿ ತ್ವಂ ತೇನ ಪೃಚ್ಛಾಮಿ ತತ್ತ್ವತಃ .. 8..

ದೇವದೂತ ಉವಾಚ .

ಕರ್ಮಭೂಮಿರಿಯಂ ಬ್ರಹ್ಮನ್ನತ್ರ ವೈ ಲಭ್ಯತೇ ಜನೈಃ .

ಧರ್ಮಾರ್ಥಕಾಮಮೋಕ್ಷಾದಿ ಬ್ರಹ್ಮಭೂಯಂ ನ ಸಂಶಯಃ .. 9..

ಶ್ರುತ್ವಾ ತಸ್ಯ ವಚೋ ರಮ್ಯಂ ಮುದ್ದಲಸ್ತಮುವಾಚ ಹ .

ಗಚ್ಛ ದೂತ ನಮಸ್ತುಭ್ಯಂ ಸ್ವರ್ಗಂ ಪ್ರತಿ ನಯಾಮ್ಯಹಂ .. 10..

ಹೃದಿ ಸಂತಾಪಸಂಯುಕ್ತಂ ಪುನಃ ಪಾತಭಯಾತ್ಮಕಂ .

ಸ್ವರ್ಗಂ ನೇಚ್ಛಾಮಿ ಭೋ ವಿದ್ವನ್ ಬ್ರಹ್ಮ ತತ್ಸಾಧಯಾಮ್ಯಹಂ .. 11..

ದೇವದೂತ ಉವಾಚೇದಂ ಮುದ್ಗಲಂ ಮುನಿಸತ್ತಮಂ .  
 ಭಾಗ್ಯಹೀನೋಽಸಿ ನೂನಂ ತ್ವಂ ಸ್ವರ್ಗಂ ನೈವಾಭಿನಂದಸಿ .. 12..  
 ಸ್ವರ್ಗೇಚ್ಛಾ ಕಸ್ಯ ನೈವಾಸ್ತಿ ನರಸ್ಯ ವದ ಮಾಂ ಮುನೇ .  
 ಉಗ್ಮಿಸ್ತಪೋಭಿದಾನ್ಯೈಶ್ಚ ಯಜ್ಞೈಃ ಸ್ವರ್ಗಶ್ಚ ಲಭ್ಯತೇ .. 13..  
 ನಾನಾಪುಣ್ಯಾದಿಕಂ ಕೃತ್ವಾ ಸತ್ಕರ್ಮಾದಿಸುಸಾಧನೈಃ .  
 ಇಚ್ಛಂತಿ ಮನುಜಾಃ ಸ್ವರ್ಗಂ ಮಹಾಸೌಖ್ಯಪ್ರದಂ ಪರಂ .. 14..  
 ಸ ಸ್ವರ್ಗಶ್ಚ ತ್ವಯಾ ಪ್ರಾಪ್ತಸ್ತಪಸೋಗ್ಮೈಃ ಸುಸಾಧನೈಃ .  
 ನೇಚ್ಛಸಿ ತ್ವಂ ಮಹಾಮೂಢ ಜ್ಞಾನಹೀನೋಽಸಿ ಮೇ ಮತಂ .. 15..  
 ದೇವದೂತಂ ವದಂತಂ ತಂ ತದಾ ಪುನರಿದಂ ವಚಃ .  
 ಮುದ್ಗಲಃ ಸ್ನೇಹಸಂಯುಕ್ತಃ ಪ್ರತ್ಯುವಾಚ ಹಸನ್ನಿವ .. 16..  
 ಮುದ್ಗಲ ಉವಾಚ .  
 ಕಿಂ ಮಾಂ ಮೋಹಯಸಿ ಪ್ರಾಜ್ಞ ದೇಹೋಽಯಂ ಬಂಧನಾತ್ಮಕಃ .  
 ದೇಹಸೌಖ್ಯಕರಃ ಸ್ವರ್ಗೋ ಮುಕ್ತಿದೋ ನ ಬುದ್ಧೈಃ ಸ್ಮೃತಃ .. 17..  
 ತತ್ರಾಪಿ ಹೃದಿ ಸಂತಾಪೋ ವರ್ತತೇ ದೂತಸತ್ತಮ .  
 ತಾಪತ್ರಯಸಮಾಯುಕ್ತಂ ವಿದ್ವಾನ್ನೇಚ್ಛತಿ ಕರ್ಹಿಚಿತ್ .. 18..  
 ಗಚ್ಛ ತ್ವಂ ಚ ಮಹಾಭಾಗ ಬೃಹಸ್ಪತಿಪುರೋಗಮಂ .  
 ಇಂದ್ರಂ ಪ್ರಣಾಮಂ ಕಥಯ ನಾಽಽಗತೋ ಮುನಿರಿತ್ಯಪಿ .. 19..  
 ಏವಮುಕ್ತ್ವಾ ನಮಸ್ಕೃತ್ಯ ದೇವದೂತಮಹಂ ಪ್ರಭೋ .  
 ಅಗ್ನೇಶ್ಚ ಗತವಾನ್ ಶಾಲಾಂ ಗತೋ ದೂತೋ ಯಥಾಗತಂ .. 20..  
 ಮಯಾಽಪಿ ಸ್ವಾಶ್ರಮೇ ತತ್ರ ಸ್ಥಿತಂ ಮನಸಿ ಧಾರಿತಂ .  
 ವಿಧಿನಾ ಬ್ರಹ್ಮವೇದೇಷು ನಾನಾರೂಪಂ ಪ್ರಕಥ್ಯತೇ .. 21..  
 ಕಿಂ ಪ್ರಮಾಣಂ ಭವೇತ್ತೇಷಾಂ ಸಾಧನೀಯಂ ಮಯಾ ಕಥಂ .  
 ಪೂರ್ಣಭಾವಮವಿಜ್ಞಾಯ ಭ್ರಾಂತೋಽಹಂ ನಾತ್ರ ಸಂಶಯಃ .. 22..  
 ಅತಃ ಸಂಶಯನಾಶಾರ್ಥಂ ಗಮಿಷ್ಯಾಮಿ ಮಹಾಮುನಿಂ .  
 ಯೋಗಿಶ್ರೇಷ್ಟೈರಂಗಿರಸಂ ವಂದ್ಯಂ ವೇದಜ್ಞಮುತ್ತಮಂ .. 23..  
 ಶಬ್ದಬ್ರಹ್ಮಣಿ ನಿಷ್ಣಾತಂ ಪರೇ ಬ್ರಹ್ಮಣಿ ತನ್ಮಯಂ .  
 ಅಸ್ಮಾಕಂ ಮೂಲಪುರುಷಂ ಸಾಕ್ಷಾದ್ ಬ್ರಹ್ಮಶರೀರಕಂ .. 24..  
 ಇತಿ ನಿಶ್ಚಿತವಾಂಸ್ತತ್ರ ಗತೋಽಹಂ ಮುನಿಸನ್ನಿಧೌ .  
 ಆಶ್ರಮೋಽಸ್ಯ ಮಯಾ ದೃಷ್ಟಃ ಸರ್ವಭೂತಾಭಯಪ್ರದಃ .. 25..  
 ನಾತಪೋ ನ ಚ ಶೀತತ್ವಂ ನ ಕ್ರೋಧಃ ಕಾಮಸಂಭವಃ .  
 ನ ಮಾತ್ಸರ್ಯಾದಿಕಂ ತತ್ರ ಸಮಕಾಲಯುತೋ ಬಭೌ .. 26..

ನಾವೃಷ್ಟಿನಾತಿವೃಷ್ಟಿಶ್ಚ ಹ್ಯಕಾಲೇ ಮರಣಂ ನ ಚ .  
 ನ ಗ್ರಹಾದಿಕೃತಾ ಪೀಡಾ ತತ್ರ ರಕ್ಷೋಭಯಂ ನ ಚ .. 27..  
 ಸರ್ವಶಾಂತಿಪ್ರದಃ ಪೂರ್ಣಸ್ತಾಪಸಾನಾಂ ಹಿತಾವಹಃ .  
 ವಿಸ್ಮಿತೇನ ಸುಪುಣ್ಯೇನ ಪ್ರವಿಷ್ಟೋ ಭಾಗ್ಯಯೋಗತಃ .. 28..  
 ತತ್ರ ನಾನಾಮುನೀನಾಂ ಚ ವತ್ಸಾಃ ಪರಮಶೋಭನಾಃ .  
 ಮಯಾ ದೃಷ್ಟ್ವಾ ಮಹಾಭಾಗ ವೇದಘೋಷನಿನಾದಿತಾಃ .. 29..  
 ಅಗ್ನಿಹೋತ್ರಾದಿಭಿಯುಕ್ತಾ ನಾನಾಪಕ್ಷಿನಿನಾದಿತಾಃ .  
 ವೃಕ್ಷವಲ್ಲಿಸಮಾಯುಕ್ತಾ ನಾನಾಪುಷ್ಪಫಲಾಶ್ರಿತಾಃ .. 30..  
 ನಾನಾಸರೋವರಾಣ್ಯೇವ ಹಂಸಕಾರಂಡವೈರ್ಬಭುಃ .  
 ನಾನಾಪಕ್ಷಿವೃತಾನ್ಯೇವ ಸುಧಾರೂಪಜಲಾನಿ ವೈ .. 31..  
 ಸುನಿರ್ಮಲಪಯಾಂಸ್ಯೇವ ಮಕರಾದಿಯುತಾನಿ ಚ .  
 ಕಮಲೈಃ ಕುಮುದೈರ್ನಾನಾಶೋಭಮಾನಾನಿ ಷಟ್ಪದೈಃ .. 32..  
 ಸಿಂಹವ್ಯಾಘ್ರಮೃಗಾ ನಾಗಾ ಗಜಾ ಗಾವಶ್ಚ ಮೂಷಿಕಾಃ .  
 (Page ಖಂ. 1 ಅ. 19 ಪಾನ 46)  
 ನಿರ್ವೇರಾಃ ಪ್ರಾಣಿನಸ್ತತ್ರ ನಿವಸಂತಿ ಪ್ರಜಾಪತೇ .. 33..  
 ಏವಂ ದೃಷ್ಟ್ವಾ ಮಹಾಭಾಗ ಆಶ್ರಮಂ ಹರ್ಷಸಂಯುತಃ .  
 ಪಶ್ಯನ್ ಪುನಶ್ಚ ಹ್ಯಭವಂ ವಿಸ್ಮಿತೋ ನಿಜಚೇತಸಿ .. 34..  
 ತಂ ವೈ ಕುಶಾಸನಸ್ಥಂ ಚ ಸಾಕ್ಷಾತ್ ಸೂರ್ಯಮಿವಾಪರಂ .  
 ತೇಜಸಾ ದೀಪ್ಯಮಾನಂ ತ್ವಪಶ್ಯಮಂಗಿರಸಂ ಮುನಿಂ .. 35..  
 ಸಿದ್ಧೈರ್ನಾನಾವಿದೈಶ್ಚೈವ ಯೋಗಿಭಿರ್ಮುನಿಭಿರ್ವೃತಂ .  
 ಶಿಷ್ಯೇಭ್ಯೋ ಬ್ರಹ್ಮವಿದ್ಯಾಂ ತಾಂ ಕಥಯಂತಂ ಯಥಾರ್ಥತಃ .. 36..  
 ದಂಡವತ್ತಂ ಪ್ರಣಮ್ಯಾದೌ ಭಕ್ತಿಭಾವಯುತೋಽಭವಂ .  
 ಪ್ರಾಂಜಲಿಃ ಪ್ರಯತೋ ಭೂತ್ವಾ ಸಂಸ್ಥಿತೋ ಮುನಿಸನ್ನಿಧೌ .. 37..  
 ತವ ಗೋತ್ರಭವಂ ಸ್ವಾಮಿನ್ ಮುದ್ಗಲಂ ಮುನಿಸತ್ತಮ .  
 ದರ್ಶನಾರ್ಥಂ ಸಮಾಯಾತಂ ವಿದ್ಧಿ ಮಾಂ ಬ್ರಹ್ಮದಾಯಕ .. 38..  
 ಮದೀಯಂ ವಚನಂ ಶ್ರುತ್ವಾ ಪ್ರಸನ್ನಃ ಪ್ರಾಹ ಮಾಂ ಮುನಿಃ .  
 ವತ್ಸ ತ್ವಮಾಗತಸ್ತಾತ ತಿಷ್ಠಾತೃ ಮಮ ಸನ್ನಿಧೌ .. 39..  
 ಅವಿಘ್ನಭಾವಯುಕ್ತೇನ ತಪಸ್ತಪ್ತಂ ತ್ವಯಾ ಸುತ .  
 ತೇನ ಮೇ ದರ್ಶನಂ ಪ್ರಾಪ್ತಂ ಸತ್ತುತ್ರೋಽಸಿ ನ ಸಂಶಯಃ .. 40..  
 ಮುನೇರ್ವಚನಮಾಕರ್ಣ್ಯ ಪ್ರಾಪ್ತೋಽಹಂ ಪರಮಾಂ ಮುದಂ .  
 ತತ್ರ ಸ್ಥಿತೋಽಭವಂ ದಕ್ಷ ಸನ್ನಿಧೌ ತಸ್ಯ ಧೀಮತಃ .. 41..  
 ಕಸ್ಮಿಂಶ್ಚಿದ್ ದಿವಸೇ ತತ್ರ ಲಬ್ಧ್ವಾ ವಸರಮುತ್ತಮಂ .

ಪೃಷ್ಠೋ ಮಯಾ ಮಹಾಯೋಗೀ ಶೃಣ್ವತ್ಸ ಚ ಮುನಿಷ್ವಪಿ .. 42..

ಜ್ಞಾತುಮಿಚ್ಛಾಮಿ ಭೋ ಸ್ವಾಮಿನ್ ವದ ಮಾಂ ಕರುಣಾನಿಧೇ .

ಅಸ್ಮಾಕಂ ತ್ವಂ ಗತಿಃ ಸಾಕ್ಷಾತ್ ಸರ್ವೇಷಾಂ ಚೈವ ಭಕ್ತಿತಃ .. 43..

ಸೂತ ಉವಾಚ .

ವಚನಂ ಮುದ್ದಲಸ್ಯಾಽಪಿ ಶ್ರುತ್ವಾ ತಂ ಪುನರಬ್ರವೀತ್ .

ಅಂಗಿರಾ ಭಗವಾನ್ ಯೋಗೀ ಪ್ರಹಸಂಸ್ತಂ ಪ್ರಹರ್ಷಯನ್ .. 44..

ಅಂಗಿರಾ ಉವಾಚ .

ಮಹ್ಯಂ ಪೃಚ್ಛಸಿ ಕಿಂ ತಾತ ತದ್ ಬ್ರೂಹಿ ತ್ವಂ ಮಹಾದ್ಯುತೇ .

ಭಾವತೋ ಮಂತ್ರಕರ್ತಾ ತ್ವಂ ಪುರಾಣಾಚಾರ್ಯ ಏವ ಚ .. 45..

ಮುದ್ದಲ ಉವಾಚ .

ಕಥಿತಂ ಬ್ರಹ್ಮವೇದೇಷು ನಾನಾಭಾವಸಮನ್ವಿತಂ .

ಕಿಂ ಪ್ರಮಾಣಂ ವೇದಿತವ್ಯಂ ಬ್ರಹ್ಮಭೂಯೇಪ್ಸುಭಿಃ ಪ್ರಭೋ .. 46..

ಅಂಗಿರಾ ಉವಾಚ .

ಶೃಣು ಪುತ್ರ ಪ್ರವಕ್ಷ್ಯಾಮಿ ವೇದಾಂತ್ಯೈಯಂತ್ಯಭಾಷಿತಂ .

ಕ್ರಮೇಣ ಬ್ರಹ್ಮಲಾಭಾರ್ಥಂ ನಾನಾಬ್ರಹ್ಮನಿರೂಪಣಂ .. 47..

ಅನ್ನಂ ಬ್ರಹ್ಮೇತಿ ಯತ್ಪ್ರೋಕ್ತಂ ತತ್ರೋಪಾಧಿಃ ಸಮಾಗತಃ .

ಅನ್ನರೂಪೋ ಮಹಾತೇಜಾ ಅನ್ನಕೋಶಮಯಂ ತತಃ .. 48..

ಪ್ರಾಣೋ ಬ್ರಹ್ಮೇತಿ ಯತ್ಪ್ರೋಕ್ತಂ ಪ್ರಾಣಕೋಶಪ್ರಕಾಶಕಂ .

ಮನೋ ಬ್ರಹ್ಮೇತಿ ಜಾನೀಹಿ ಮನಃಕೋಶಮಯಂ ತಥಾ .. 49..

ವಿಜ್ಞಾನಂ ಬ್ರಹ್ಮ ಚೋಕ್ತಂ ವಿಜ್ಞಾನಕೋಶಪ್ರಧಾರಕಂ .

ಆನಂದೋ ಬ್ರಹ್ಮ ಸಮತಾನಂದಕೋಶಪ್ರಭಾಸಕಂ .. 50..

ಚೈತನ್ಯಂ ಬ್ರಹ್ಮ ಯತ್ಪ್ರೋಕ್ತಂ ಮಹಾಕಾರಣಧಾರಕಂ .

ಬಿಂದುಬ್ರಹ್ಮ ಯದುಕ್ತಂ ತಜ್ಞಾ ನದೇಹಮಯಂ ಮುನೇ .. 51..

ಚಿದ್ಬ್ರಹ್ಮೇತಿ ಸಮಾಖ್ಯಾತಂ ಸೋಽಹಂ ಮಾತ್ರಾತ್ಮಕಂ ಮತಂ .

ಬೋಧೋ ಬ್ರಹ್ಮೇತಿ ವೇದೇಷು ಸ್ವತ ಉತ್ಥಾನವೇದಕಂ .. 52..

ಸಾಂಖ್ಯಂ ಬ್ರಹ್ಮೇತಿ ಯತ್ಪ್ರೋಕ್ತಂ ವಿದೇಹಾಧಾರಕಂ ಸುತ .

ಕರ್ಮಜ್ಞಾನೇ ತು ವೇದೇ ಚ ಕಥಿತೇ ತೇ ತದಾತ್ಮಕೇ .. 53..

ಸಮಂ ಬ್ರಹ್ಮೇತಿ ಜಾನೀಹಿ ಕಥಿತಂ ನಂದನಾತ್ಮಕಂ .

ಅವ್ಯಕ್ತಂ ಸಹಜಂ ಬ್ರಹ್ಮ ಜ್ಞಾತವ್ಯಂ ನೇತಿರೂಪಕಂ .. 54..

(Page ಖಂ. 1 ಅ. 20 ಪಾನ 47)

ಶಕ್ತಿಬ್ರಹ್ಮೇತಿ ವೇದೇಷು ಹ್ಯಸದ್ರೂಪಪ್ರಕಾಶಕಂ .

ಸೂರ್ಯೋ ಬ್ರಹ್ಮೇತಿ ಯತ್ಪ್ರೋಕ್ತಮಾತ್ಮರೂಪಂ ಪ್ರಕೀರ್ತಿತಂ .. 55..

ವಿಷ್ಣುಬ್ರಹ್ಮೇತಿ ಯತ್ಪ್ರೋಕ್ತಮುಭಯಾತ್ಮಕಧಾರಕಂ .  
 ಶಿವೋ ಬ್ರಹ್ಮೇತಿ ಶಾಸ್ತ್ರೇಷು ನಿರ್ಮೋಹಸ್ಯ ಪ್ರಕಾಶಕಂ .. 56..  
 ಸ್ವಾನಂದೋ ಬ್ರಹ್ಮವೇದೇ ಚ ಸಂಯೋಗಮಯಮುತ್ತಮಂ .  
 ನಿರ್ವೃತ್ತಿಬ್ರಹ್ಮಶಾಸ್ತ್ರೇಷು ಹ್ಯಯೋಗಾಧಾರಕಂ ಪರಂ .. 57..  
 ಏವಂ ನಾನಾಪ್ರಕಾರೈಶ್ಚ ವೇದಾದೌ ಚ ಪ್ರಕಥ್ಯತೇ .  
 ಮುನಿಭಿರ್ಬ್ರಹ್ಮವಾದಜ್ಞೈಃ ಸರ್ವಂ ತಥ್ಯಂ ಪ್ರಮಾಣತಃ .. 58..  
 ಬೃಂಹತ್ಯಥೋ ಬೃಂಹಯತಿ ಯದ್ಬ್ರಹ್ಮ ಶ್ರುತಿವಾಕ್ಯತಃ .  
 ತದೇವ ಬ್ರಹ್ಮಭೂತತ್ವಂ ಜ್ಞಾತವ್ಯಂ ಮುನಿಭಿಃ ಸದಾ .. 59..  
 ಅನಾದ್ಯಾತ್ಮಚಿದಾದ್ಯೈರ್ಯದ್ಯುಕ್ತಂ ಬ್ರಹ್ಮ ಪ್ರಕಥ್ಯತೇ .  
 ತದೇವೋಪಾಧಿಯುಕ್ತಂ ವೈ ಯೋಗಿಭಿಃ ಸುವಿಚಾರಿತಂ .. 60..  
 ಬ್ರಹ್ಮೇತಿ ಬ್ರಹ್ಮ ವಿಜ್ಞೇಯಂ ತಚ್ಚ ಯೋಗೇನ ಲಭ್ಯತೇ .  
 ತದರ್ಥಂ ಮಥನಂ ಸರ್ವಂ ಕರ್ಮಜ್ಞಾನಾದಿಕಸ್ಯ ಚ .. 61..  
 ತದೇವ ಬ್ರಹ್ಮ ಪ್ರತ್ಯಕ್ಷಂ ಬ್ರಹ್ಮಣಸ್ಪತಿವಾಚಕಂ .  
 ಬ್ರಹ್ಮಣಾಂ ಬ್ರಹ್ಮ ವಿಖ್ಯಾತಂ ವೇದಸ್ಮೃತಿಸುಭಾಷಿತಂ .. 62..  
 ಬೃಂಹತ್ಯಥೋ ಬೃಂಹಯತಿ ಗಣಶಬ್ದಃ ಪ್ರಕೀರ್ತಿತಃ .  
 ಸಮೂಹೇ ಗಣಧಾತುಶ್ಚ ಕವಿಭಿಃ ಕಥಿತೋ ಭವೇತ್ .. 63..  
 ಬಾಹ್ಯಾಂತರಾದಿಕಾನಾಂ ಚ ಸಮೂಹೋ ಗಣ ಉಚ್ಯತೇ .  
 ತತ್ರಾಭೇದೇನ ಯೋಗೇನ ಪ್ರಾಪ್ಯತೇ ಯೋಗಿಭಿಃ ಪರಃ .. 64..  
 ಅನ್ನಾನಾಂ ಬಹವೋ ಭೇದಾ ಬಾಹ್ಯಾಂತರವಿಭಾವತಃ .  
 ತದೇವ ಗಣವಾಚ್ಯಂ ಚ ಜ್ಞಾತವ್ಯಂ ವಿವೃದ್ಧೈಃ ಸದಾ .. 65..  
 ಇತ್ಯಾದಯೋ ಗಣಾಸ್ತಸ್ಯಾನಂತಾ ಬ್ರಹ್ಮಪ್ರವಾಚಕಾಃ .  
 ತೇಷಾಂ ಸ್ವಾಮೀ ಗಣೇಶಾನಃ ಸ ಏವ ಬ್ರಹ್ಮಣಸ್ಪತಿಃ .. 66..  
 ತಂ ಭಜಸ್ವ ಮಹಾಭಾಗ ಬ್ರಹ್ಮಭೂಯಂ ಯದೀಚ್ಛಸಿ .  
 ತಸ್ಯಾವತಾರದೇಹಾ ಯಂ ಜ್ಞಾನಾದಿಬ್ರಹ್ಮಸಂಜ್ಞಿತಾಃ .. 67..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಅಂಗಿರಾಮುದ್ಗಲಸಂವಾದೋ ನಾಮೈಕೋನವಿಂಶತಿತಮಃ  
 .. 1.19

1.20 ಗಣೇಶಮುದ್ಗಲಸಮಾಗಮೋ ನಾಮ ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ವಚಃ ಶ್ರುತ್ವಾ ಚಾಂಗಿರಸೋ ಹೃಷ್ಟರೋಮಾ ಸ ಮುದ್ದಲಃ .

ವಿನಯಾವನತೋ ಭೂತೋವಾಚ ತಂ ವಿಸ್ಮಯನ್ನಿವ .. 1..

ಮುದ್ದಲ ಉವಾಚ .

ತಸ್ಯಾವತಾರಮಾಹಾತ್ಮ್ಯಂ ಕಥಯಸ್ವ ಮಹಾಮುನೇ .

ತತ್ಪ್ರಮೇಣ ಭಜಿಷ್ಯಾಮಿ ಬ್ರಹ್ಮಭೂಯಸ್ಯ ಸಿದ್ಧಯೇ .. 2..

ಅಂಗಿರಾ ಉವಾಚ .

ಅನಂತಾ ಹ್ಯವತಾರಾಶ್ಚ ಗಣೇಶಸ್ಯ ಮಹಾತ್ಮನಃ .

ನ ಶಕ್ಯಂತೇ ಚ ತೇ ವಕ್ತುಂ ಮಯಾ ವರ್ಷಶತೈರಪಿ .. 3..

ಸಂಕ್ಷೇಪೇಣ ಪ್ರವಕ್ಷ್ಯಾಮಿ ಮುಖ್ಯಾನಾಂ ಮುಖ್ಯತಾಂ ಗತಾನ್ .

ಅವತಾರಾಂಶ್ಚ ತಸ್ಯಾಷ್ಟೌ ವಿಖ್ಯಾತಾನ್ ಬ್ರಹ್ಮಧಾರಕಾನ್ .. 4..

ವಕ್ರತುಂಡಾವತಾರಶ್ಚ ದೇಹಾನಾಂ ಬ್ರಹ್ಮಧಾರಕಃ .

ಮತ್ಸರಾಸುರಹಂತಾ ಸ ಸಿಂಹವಾಹನಗಃ ಸ್ಮೃತಃ .. 5..

ಏಕದಂತಾವತಾರೋ ವೈ ದೇಹಿನಾಂ ಬ್ರಹ್ಮಧಾರಕಃ .

ಮದಾಸುರಸ್ಯ ಹಂತಾ ಸ ಆಖುವಾಹನಗಃ ಸ್ಮೃತಃ .. 6..

ಮಹೋದರ ಇತಿ ಖ್ಯಾತೋ ಜ್ಞಾನಬ್ರಹ್ಮಪ್ರಕಾಶಕಃ .

ಮೋಹಾಸುರಸ್ಯ ಶತ್ರುವೈ ಆಖುವಾಹನಗಃ ಸ್ಮೃತಃ .. 7..

ಗಜಾನನಃ ಸ ವಿಜ್ಞೇಯಃ ಸಾಂಖ್ಯೇಭ್ಯಃ ಸಿದ್ಧಿದಾಯಕಃ .

(Page ಖಂ. 1 ಅ. 20 ಪಾನ 48)

ಲೋಮಾಸುರಪ್ರಹರ್ತಾ ವೈ ಆಖುಗಶ್ಚ ಪ್ರಕೀರ್ತಿತಃ .. 8..

ಲಂಬೋದರಾವತಾರೋ ವೈ ಕ್ರೋಧಾಸುರನಿಬರ್ಹಣಃ .

ಶಕ್ತಿಬ್ರಹ್ಮಾಖುಗಃ ಸದ್ಯುತ್ಸಸ್ಯ ಧಾರಕ ಉಚ್ಯತೇ .. 9..

ವಿಕಟೋ ನಾಮ ವಿಖ್ಯಾತಃ ಕಾಮಾಸುರವಿದಾಹಕಃ .

ಮಯೂರವಾಹನಶ್ಚಾಯಂ ಸೌರಬ್ರಹ್ಮಧರಃ ಸ್ಮೃತಃ .. 10..

ವಿಘ್ನರಾಜಾವತಾರಶ್ಚ ಶೇಷವಾಹನ ಉಚ್ಯತೇ .

ಮಮತಾಸುರಹಂತಾ ಸ ವಿಷ್ಣುಬ್ರಹ್ಮೇತಿ ವಾಚಕಃ .. 11..

ಧೂಮ್ರವರ್ಣಾವತಾರಶ್ಚಾಭಿಮಾನಾಸುರನಾಶಕಃ .

ಆಖುವಾಹನ ಏವಾಸೌ ಶಿವಾತ್ಮಾ ತು ಸ ಉಚ್ಯತೇ .. 12..

ಏತೇಷ್ವೈ ತೇ ಮಯಾ ಪ್ರೋಕ್ತಾ ಗಣೇಶಾಂಶಾ ವಿನಾಯಕಾಃ .

ಏತೇ ಭಜನಮಾತ್ರೇಣ ಸ್ವಸ್ವಬ್ರಹ್ಮಪ್ರದಾಯಕಾಃ .. 13..

ಸ್ವಾನಂದವಾಸಕಾರೀ ಯೋ ಗಣೇಶಾನಃ ಪ್ರಕಥ್ಯತೇ .

ಸ್ವಾನಂದೇ ಯೋಗಿಭಿದ್ವಷ್ಟೋ ಬ್ರಹ್ಮಣ್ಯೈವ ನ ಸಂಶಯಃ .. 14..  
 ತಸ್ಯಾವತಾರಭೂತಾಶ್ಚಾಷ್ಟಾ ವಿಘ್ನಹರಣಾಃ ಸ್ಮೃತಾಃ .  
 ಸ್ವಾನಂದಭಜನೇನೈವ ಲೀನಾಸ್ತತ್ರ ಭವಂತಿ ತೇ .. 15..  
 ಮಾಯಾ ತತ್ರ ಸ್ವಯಂ ಲೀನಾ ಭವಿಷ್ಯತಿ ಸುಪುತ್ರಕ .  
 ಸಂಯೋಗೇ ಮೌನಭಾವಶ್ಚ ಸಮಾಧಿಃ ಪ್ರಾಪ್ಯತೇ ಜನ್ಯಃ .. 16..  
 ಅಯೋಗಿಗಣರಾಜಸ್ಯ ಭಜನೇನ ವಿನಶ್ಯತಿ .  
 ಮಾಯಾಭೇದಮಯಂ ಬ್ರಹ್ಮ ನಿವೃತ್ತಿಃ ಪ್ರಾಪ್ಯತೇ ಪರಾ .. 17..  
 ಯೋಗಾತ್ಮಕಗಣೇಶಾನೋ ಬ್ರಹ್ಮಣಸ್ವತಿವಾಚಕಃ .  
 ತತ್ರ ಶಾಂತಿಃ ಸಮಾಖ್ಯಾತಾ ಯೋಗರೂಪಾ ಜನ್ಯಃ ಕೃತಾ .. 18..  
 ನಾನಾಶಾಂತಿಪ್ರಭೇದಶ್ಚ ಸ್ಥಾನೇ ಸ್ಥಾನೇ ಪ್ರಕಥ್ಯತೇ .  
 ಶಾಂತೀನಾಂ ಶಾಂತಿರೂಪಾ ಸಾ ಯೋಗಶಾಂತಿಃ ಪ್ರಕೀರ್ತಿತಾ .. 19..  
 ಯೋಗಸ್ಯ ಯೋಗತಾ ದೃಷ್ಟ್ವಾ ಸರ್ವಬ್ರಹ್ಮಸುಪುತ್ರಕ .  
 ನ ಯೋಗಾತ್ ಪರಮಂ ಬ್ರಹ್ಮ ಬ್ರಹ್ಮಭೂತೇನ ಲಭ್ಯತೇ .. 20..  
 ಏತದೇವ ಪರಂ ಗುಹ್ಯಂ ಕಥಿತಂ ವತ್ಸ ತೇಽಖಿಲಂ .  
 ಭಜ ತ್ವಂ ಸರ್ವಭಾವೇನ ಗಣೇಶಂ ಬ್ರಹ್ಮನಾಯಕಂ .. 21..  
 ಮಯಾ ಪೂರ್ಣಂ ತಪಶ್ಚೀರ್ಣಂ ಗಣೇಶಸ್ಯ ಮಹಾತ್ಮನಃ .  
 ಮಹ್ಯಂ ದತ್ತೋ ವರಸ್ತೇನ ವಾಂಛಿತೋ ಭಕ್ತಿತೋಷತಃ .. 22..  
 ತವ ವಂಶೇ ಚ ಗಾಣೇಶಾ ಭವಿಷ್ಯಂತಿ ವಿಶೇಷತಃ .  
 ತತ್ರಾಪಿ ಮುದ್ಗಲೋಽತ್ಯಂತಂ ಗಾಣಪತ್ಯೋ ಭವಿಷ್ಯತಿ .. 23..  
 ನ ಮುಗಲಸಮೋ ಭಕ್ತೋ ಗಣೇಶಸ್ಯ ಪ್ರದೃಶ್ಯತೇ .  
 ನ ಭೂತೋ ನ ಭವಿಷ್ಯನ್ ವಾ ಭಕ್ತರಾಜಃ ಸ ಏಕರಾಟ್ .. 24..  
 ಮುದ್ಗಲಸ್ಯ ಪ್ರಣಾಮೇನ ಸ್ಪರ್ಶಭಾಷಣದರ್ಶನೈಃ .  
 ವಾಯುಸ್ಪರ್ಶಾದಿಭಿರ್ಭಾವೈರುದ್ಧರಿಷ್ಯಂತಿ ಜಂತವಃ .. 25..  
 ಮಹ್ಯಮೇವಂ ವರಂ ದತ್ವಾ ಗಣೇಶೋಽತರ್ದಧೇ ಸುತ .  
 ಸ ತ್ವಂ ಮುದ್ಗಲನಾಮಾಸಿ ಮಮ ವಂಶಸ್ಯ ಭೂಷಣಂ .. 26..  
 ಧನ್ಯೋ ವಂಶೋ ಮದೀಯೋದ್ಯ ಗಾಣಪತ್ಯಶ್ಚ ಯತ್ರ ವೈ .  
 ಸಮುತ್ಪನ್ನಾ ಮಹಾಭಾಗಾ ಜಂತೂನಾಂ ನಾರಕಾಃ ಸ್ಮೃತಾಃ .. 27..  
 ತ್ವಂ ಸಾಕ್ಷಾನ್ ಮೂರ್ತಿಮಾಂಸ್ತೇಷು ಗಾಣಪತ್ಯಃ ಪ್ರತಾಪವಾನ್ .  
 ಸಮುತ್ಪನ್ನೋ ಮಹಾಯೋಗೀ ಭವಿಷ್ಯಸಿ ನ ಸಂಶಯಃ .. 28..  
 ಮುದ್ಗಲಂ ಚೈವಮುಕ್ತ್ವಾ ತಮಂಗಿರಾ ಉಪದಿಷ್ಟವಾನ್ .  
 ಏಕಾಕ್ಷರಮಹಾಮಂತ್ರಂ ಗಣೇಶಸ್ಯ ಯಥಾವಿಧಿ .. 29..  
 ಗಚ್ಛ ಪುತ್ರ ತ್ವಮದ್ಯೈವ ತಪನೇ ವನಮುತ್ತಮಂ .



ಆರಾಧಯ ಗಣೇಶಂ ಸ ದರ್ಶನಂ ತೇ ಪ್ರದಾಸ್ಯತಿ .. 30..  
 ಪ್ರಣಮ್ಯಾಸೌ ಚಾಂಗಿರಸಂ ಮುದ್ಗಲಃ ಪ್ರಯಯೌ ವನಂ .  
 ಏಕನಿಷ್ಕತಯಾ ತೇಪೇ ತಪಃ ಪೂರ್ಣ ಮಹಾದ್ಭುತಂ .. 31..  
 ಏಕಾಕ್ಷರವಿಧಾನೇನ ಸಾಂಗೇನ ಪರಿತುಷ್ಟವಾನ್ .  
 ಗಣೇಶೋಽಬ್ಧಸಹಸ್ರೇಣ ದಿವ್ಯೇನ ಚ ಸಮಾಗತಃ .. 32..  
 ಆಖುವಾಹಶ್ಚತುರ್ಬಾಹುಃ ಸಿದ್ಧಿಬುದ್ಧಿಸಮನ್ವಿತಃ .  
 ಪ್ರಮೋದಾಮೋದಕಾದ್ಯೈಶ್ಚ ಸಂವೃತೋ ಭಕ್ತವತ್ಸಲಃ .. 33..  
 ನಾನಾಭೂಷಣಶೋಭಾಢಯೋ ಗಜವಕ್ತ್ರೋ ಮಹೋದರಃ .

(Page ಖಂ. 1 ಅ. 21 ಪಾನ 49)

ಏಕದಂತಸ್ತಿನೇತ್ರಶ್ಚ ಚತುರಾಯುಧಭೂಷಿತಃ .. 34..  
 ಚಿಂತಾಮಣಿಮಣಿಂ ಬಿಭ್ರದ್ ಹೃದಯೇ ದ್ಯುತಿಜಾಲಕಂ .  
 ಮಹಾಭಕ್ತಮುವಾಚೇತ್ಥಂ ಹರ್ಷಯನ್ ಸರ್ವಭಾವತಃ .. 35..  
 ಶ್ರೀಗಣೇಶ ಉವಾಚ .

ವರಂ ವೃಣು ಮಹಾಭಾಗ ಮುದ್ಗಲ ಸ್ವೇಷ್ಟಿತಂ ಹೃದಿ .  
 ದಾಸ್ಯಾಮಿ ಪರಮಪ್ರೀತ ಏಕಾಕ್ಷರವಿಧಾನತಃ .. 36..  
 ಸೂತ ಉವಾಚ .

ಗಣೇಶವಚನಂ ಶ್ರುತ್ವಾ ಮುದ್ಗಲಃ ಪ್ರಣನಾಮ ತಂ .  
 ಬದ್ಧಾಂಜಲಿಪುಟೋ ಭೂತ್ವಾ ಪೂಜಯಾಮಾಸ ಭಕ್ತಿತಃ .. 37..  
 ಪೂಜಯಿತ್ವಾ ಯಥಾನ್ಯಾಯಂ ಪ್ರಹೃಷ್ಟಹೃದಯೋ ಮುನಿಃ .  
 ಪುಲಕಾಂಕಿತಸರ್ವಾಂಗಃ ಸಾಶ್ರುನೇತ್ರೋ ಬಭೂವ ಹ .. 38..  
 ಸಗದ್ಗದಮುವಾಚಾಸಥ ತಂ ಪ್ರಣಮ್ಯ ಪುನಃ ಪುನಃ .  
 ಮಹತಾ ಭಕ್ತಿಭಾವೇನ ತಥಾ ಚಾಂಗಿರಸೋ ಮುನಿಃ .. 39..  
 ಮುದ್ಗಲ ಉವಾಚ .

ಧನ್ಯೋ ವಂಶೋ ಮದೀಯೋಽದ್ಯ ಧನ್ಯಂ ಜನ್ಮ ವಯೋಽಪಿ ಚ .  
 ವಿದ್ಯಾ ಜ್ಞಾನಂ ತಪಸ್ತೀರ್ಥ ಧನ್ಯಂ ತ್ವದರ್ಶನಾತ್ ಪ್ರಭೋ .. 40..  
 ಇಯಂ ಧನ್ಯಾಽದ್ಯ ಪೃಥ್ವೀ ಚ ವೃಕ್ಷಾಃ ಪುಷ್ಪಫಲಾನ್ವಿತಾಃ .  
 ಪಶುಪಕ್ಷಿಲತಾದ್ಯಾ ಯೇ ಆಗತೋಽತ್ರ ಮಹಾಪ್ರಭುಃ .. 41..  
 ಇತ್ಯುಕ್ತ್ವಾ ತಂ ಪ್ರತುಷ್ಟಾವ ಗಣೇಶಂ ಸರ್ವಸಿದ್ಧಿದಂ .

ಸ್ತೋತ್ರೇಣ ಸ್ವಾತ್ಮನಿಷ್ಠಃ ಸನ್ ಭಕ್ತ್ಯಾ ಪರಮಯಾ ಯುತಃ .. 42..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಗಣೇಶಮುದ್ದಲಸಮಾಗಮೋ ನಾಮ  
ವಿಂಶೋಽಧ್ಯಾಯಃ .. 1.20

1.21 ಗಣೇಶಸ್ತೋತ್ರೋತ್ತಮವರ್ಣನೇ ಏಕವಿಂಶತಿಸೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಕಥಂ ಸ್ತುತಿಃ ಕೃತಾ ತೇನ ಗಣೇಶಸ್ಯ ಮಹಾತ್ಮನಃ .

ತಾಂ ಮೇ ವದ ಮಹಾಭಾಗ ಸರ್ವಜ್ಞೋಽಸಿ ಮತೋ ಬುದ್ಧಿಃ .. 1..

ಸೂತ ಉವಾಚ .

ಭವತೇ ಕಥಯಿಷ್ಯಾಮಿ ಭಾವಯುಕ್ತೇನ ಚೇತಸಾ .

ಸ್ತುತಿಂ ಕೃತಾಂ ಗಣೇಶಸ್ಯ ಮುದ್ದಲೇನ ಚ ತಾಂ ಮುನೇ .. 2..

ಮುದ್ದಲ ಉವಾಚ .

ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ವೇದೈಃ ಸ್ತೋತುಂ ನ ಶಕ್ಯತೇ .

ಬ್ರಹ್ಮಾದಿಭಿಶ್ಚ ಯೋಗೀಂದ್ರೈರ್ಯಥಾಮತಿ ಚ ವಚ್ಚಿ ಭೋಃ .. 3..

ತ್ವದ್ಧರ್ಷನಪ್ರಭಾವೇಣ ಶಕ್ತೋಽಸ್ಮಿ ನ ಚ ಸಂಶಯಃ .

ತ್ವದನುಗ್ರಹತಃ ಸರ್ವೇ ಸ್ತೋತುಂ ಶಕ್ತಾ ಭವಂತಿ ವೈ .. 4..

ನಮಸ್ತೇ ಗಣೇಶಾಯ ಸರ್ವಾದಿಭೂಮ್ನೇ ಪರೇಷಾಂ ಪರೇಶಾಯ ವೇದಾತಿಗಾಯ

ಪರಂ ಮಾಯಿನೇ ಮಾಯಿನಾಂ ಮೋಹದಾತ್ರೇ ಹ್ಯಗಣ್ಯಾಯ ಗಣ್ಯಾಯ ತೇ ವೈ  
ನಮಸ್ತೇ .. 5..

ಪುರಾಣಾದಿಶಾಸ್ತ್ರೈಃ ಸದಾ ಸಂಸ್ತುತಾಯ ಶಿವಾದ್ಯೈಃ ಸುರೇಂದ್ರೈರ್ನಮಸ್ತೇ  
ಸ್ತುತಾಯ .

ಅನಾದ್ಯಂತಮಧ್ಯಾದಿಭೇದೈರ್ವಿಹೀನಾಯ ನಾನಾಮಯಾಯಾಸ್ತು ಸರ್ವೇಶ್ವರಾಯ  
.. 6..

ನಮೋ ಲಕ್ಷವೇದಾಷ್ಟಯೋನಿಪ್ರಚಾರತದಾಕಾರರೂಪಾಯ ಯೋಗೇನ ಯೋಗಿನ್

ನಮೋ ಹ್ಯನ್ನಭೂತಾಯ ಸರ್ವಾಕರಾಯ ಕಲಾನಂತರೂಪಾಯ ಪುಷ್ಪಿಪ್ರದಾಯ ..  
7..

ನಮೋ ಭೂಮಿರೂಪಾಯ ನಾನಾಪ್ರಭೇದಧರಾಯಾಥ ಧಾರಾಯ ನಿತ್ಯಾಯ  
ತೇಽಸ್ತು .

ಜಲಾಧಿಪ್ತರೂಪಾಯ ತೃಪ್ತಿಪ್ರದಾಯ ತದಾಕಾರಹೀನಾಯ ಸಾರಾಯ ಧಾಮ್ನೇ .. 8..

ನಮಸ್ತೇಜಸಾಂ ದ್ಯೋತರೂಪಾಯ ಥುಂಡೇ ಪ್ರಕಾಶಾಯ ಭೋಕ್ತೇ ಚ ಸರ್ವಸ್ಥಿತಾಯ .

ನಮೋ ವಾಯುರೂಪಾಯ ತೇ ಚಾಲಕಾಯ ಪ್ರಚಾರಸ್ವರೂಪಾಯ ಭಿನ್ನಾಯ ತಸ್ಮಾತ್ .. 9..

ನಮಃ ಸ್ವಸ್ವರೂಪಾಯ ದೀಪ್ತಾಯ ಪೂರ್ಣಪ್ರಕಾಶಾಯ ಭೂತಾದಿಕಬ್ರಹ್ಮದಾತ್ರೇ .  
(Page ಖಂ. 1 ಅ. 21 ಪಾನ 50)

ನಮಃ ಸ್ಥೂಲಭೋಗಸ್ವರೂಪಾಯ ಜಾಗ್ರನ್ಮಯಾಯ ಪ್ರಭೋ ರಾಜಸಾಯಾಥ ತೇಸ್ಮು .. 10..

ನಮಃ ಸ್ವಪ್ನಮಾಯಾಮಯಾಯಾಪಿ ಸೂಕ್ಷ್ಮಸ್ವರೂಪಾಯ ಸರ್ವಾಂತರೇ ಸಂಸ್ಥಿತಾಯ .

ನಮಃ ಕಾರಣಾಯೋಭಯಬ್ರಹ್ಮದಾಯ ಸಮಾಯಾಪಿ ಸೌಷುಪ್ತಭೋಗಿನ್ನಮಸ್ತೇ .. 11..

ನಮಶ್ಚೇತನಾಧಾರರೂಪಾಯ ತೇಸ್ಮು ಪ್ರಯತ್ನಪ್ರದಾಯ ತ್ರಿಭೋಗಪ್ರದಾಯ .  
ಗುಣೇಶಾಯ ಚೈತನ್ಯಧಾರಾಯ ತೇಸ್ಮು ನಮೋ ನಾದರೂಪಾಯ ಕಾಲಾಯ ಚಾತ್ಮನ್ .. 12..

ನಮೋ ಬಿಂದುರೂಪಾಯ ವಕ್ರಾನನಾಯ ನಮೋ ದೇಹಮಾಯಾವಿಹಾರಾಯ ತುಭ್ಯಂ .

ನಮಶ್ಚಿತ್ಸ್ವರೂಪಾಯ ಸೋಸಹಂ ಪ್ರದಾಯ ನಿರಾಕಾರದೇಹಿಸ್ವರೂಪಾಯ ತೇಸ್ಮು .. 13..

ಸದಾ ಹ್ಯೇಕದಂತಾಯ ಜನ್ಮಾತಿಗಾಯ ಪರಾಯಾಥ ಶೂನ್ಯಾಯ ದೈತ್ಯಾಂತಕಾಯ .

ಮದಾದೇಶ್ಚ ಶತ್ರೋ ಮಹಾಖುಧ್ವಜಾಯ ನಮೋಽನಾದಿಸಿದ್ಧಾಯ ಮಾಯಾಧರಾಯ .. 14..

ನಮೋ ಜ್ಞಾನರೂಪಾಯ ನಾನಾವಿಹಾರಪ್ರದಾಯಾಥ ಪೂರ್ಣಾಯ ಸರ್ವತ್ರಗಾಯ .

ನಮೋ ಮಾಯಿಮಾಯಾದಿಭೇದಾಕರಾಯ ಸದಾ ಬೋಧರೂಪಾಯ ತೇ ವೈ ಮಹಾತ್ಮನ್ .. 15..

ನಮಃ ಸಾಂಖ್ಯರೂಪಾಯ ವೈ ದೇಹಿನಾಂ ವೈ ಪರಾಯ ಸ್ವಸಂಭೋಗಹೀನಾಯ ದೇವ .

ಸದಾ ಕೇವಲಬ್ರಹ್ಮಭೂತಾಯ ತೇಸ್ಮು ನಮೋ ಜ್ಞಾನಹೀನಾಯ ಮೇಧಾಮಯಾಯ .. 16..

ನಮಃ ಸ್ವಸ್ವರೂಪಾಯ ಚಾನಂದದಾಯ ಸಮಾಧಿಸ್ವರೂಪಾಯ ಮೌನಾತ್ಮಕಾಯ

ಸ್ವಸಂವೇದ್ಯಯೋಗೇನ ಲಭ್ಯಾಯ ತೇಸ್ತು ವಿನಾತ್ಮಪ್ರಬೋಧಾಯ ಸರ್ವಾಧಿಪಾಯ  
.. 17..

ನಮಃ ಪಂಚಪಂಚಾದಿಮಾಯಾಕರಾಯ ಚತುರ್ಥಾ ಚತುರ್ಥಾ ವಿಭಿನ್ನಾಯ  
ಧರ್ಮಿನ್ .

ಅಸದ್ರೂಪಕಾಯಾಽಥ ಶಕ್ತ್ಯಾತ್ಮಕಾಯ ನಮೋಽಭೇದಭೇದಾದಿನಾನಾತ್ಮಕಾಯ ..  
18..

ನಮಃ ಸತ್ಸ್ವರೂಪಾಯ ಸೂರ್ಯಾತ್ಮಕಾಯ ಸದಾತ್ಮಪ್ರಬೋಧಾಯ ಮಾಯಾಧರಾಯ

ಅಖಂಡಾಮೃತಾಯಾದ್ವಿತೀಯಾಯ ತೇಸ್ತು ಸದಾ ಕಾಲಕಾಲಾಯ ಮೋಕ್ಷಪ್ರದಾಯ  
.. 19..

ನಮೋ ವಿಷ್ಣುರೂಪಾಯ ಚಾನಂದದಾಯ ಸಮಾಯ ಸ್ವಮಾಯೋಭಯಸ್ರಷ್ಟೃ  
ಏವ .

ಅನಂತಾಯ ಭೇದಾದಿಹೀನಾಯ ಭೂಮ್ನೇ ಸದಾ ಭೇದರೂಪಾಯ ಸರ್ವಾತ್ಮಕಾಯ  
.. 20..

ನಮಃ ಶಂಭುರೂಪಾಯ ನೇತಿಪ್ರದಾಯ ಸದಾ ಮೋಹಹೀನಾಯ ಚ  
ತ್ಯಂಬಕಾಯ .

ತ್ರಿಧಾ ಮಾಯಯಾ ಭಾಸಿತುರ್ಯಸ್ವರೂಪಪರಬ್ರಹ್ಮರೂಪಾಯ ತೇ ಧೂಮ್ರವರ್ಣ  
.. 21..

ಚತುರ್ಣಾಮಭೇದಾಯ ಸಂಯೋಗಕಾರಿನ್ ಸ್ವಸಂವೇದ್ಯಭಾವೇನ ವಿಘ್ನಾಧಿಪಾಯ

ಸ್ವಭಕ್ತಸ್ಯ ಪಕ್ಷೇ ಸದಾ ಸಂಸ್ಥಿತಾಯ ಗಣಾಧೀಶ ಹಂತ್ರೇ ಮಹಾದೈತ್ಯಕಾನಾಂ .. 22..

ನಮಃ ಕರ್ಮರೂಪಾಯ ಕರ್ಮಾದಿಕರ್ತ್ರೇ ಜನಾನಾಂ ಸ್ವಕರ್ಮಾದಿನಾ  
ಭೋಗದಾತ್ರೇ .

ನಮೋ ಜ್ಞಾನರೂಪಾಯ ನಿಸಂಗದಾಯ ಸದಾ ಕರ್ಮಹೀನಾಯ ತೇ ಕೇವಲಾಯ  
.. 23..

ನಮಸ್ತೇ ಸಮಾನಪ್ರದಾಯೋಭಯಾಯ ಸಮಾಯಾಽಥ ಯೋಗೇನ ಚಾನಂದದಾಯ

ನಮಃ ಸಾಹಜಬ್ರಹ್ಮಭೂಯಪ್ರದಾಯ ತ್ರಿಧಾಮ್ನೇ ತ್ರಿಹೀನಾಯ ಸಂತೋಷದಾಯ  
.. 24..

ಚತುರ್ಧಾ ಸ್ಥಿತೀನಾಂ ಸದಾ ಪಾಲಕಾಯ ನಿಜಾತ್ಮಸ್ವರೂಪಾಯ ಸಂಯೋಗಕಾರಿನ್

ಅಪಾರಾಯ ನಾನಾ ಚತುರ್ಣಾಂ ಸಮೂಹೇಷ್ಟಧೀಶಾಯ ಹೇರಂಬ ತುಭ್ಯಂ  
ನಮಸ್ತೇ .. 25..

ಅಯೋಗಾಯ ಮಾಯಾವಿಹೀನಾಯ ತುಭ್ಯಂ ನಮಸ್ತೇ ನಿರಾನಂದರೂಪಾಯ  
ನಿತ್ಯಂ .

ನಿವೃತ್ತಿಸ್ವರೂಪಾಯ ಭಿನ್ನಾಯ ತೇಽಸ್ತು ನಮೋ ಯೋಗರೂಪಾಸಮಾಧಿಸ್ಥಿತಾಯ  
.. 26..

ನಮೋ ಯೋಗಶಾಂತಿಸ್ವರೂಪಾಯ ಶಾಂತಿಪ್ರದಾತ್ರೇ ಗಣೇಶಾಯ ಯೋಗಾಯ  
ತುಭ್ಯಂ .

ಸದಾ ಬ್ರಹ್ಮಣಾಂ ಬ್ರಹ್ಮದಾತ್ರೇಽಖಿಲೇಶ ಗಣಾನಾಂ ಪತೇ ಜ್ಯೇಷ್ಠರಾಜಾಯ ತೇಽಸ್ತು  
.. 27..

(Page ಖಂ. 1 ಅ. 21 ಪಾನ 51)

ನಮೋ ಬ್ರಹ್ಮಣೇ ಸೃಷ್ಟಿಕರ್ತೃ ಸದಾ ವೈ ರಜೋಧಾರಿಣೇ ವೇದಶಾಸ್ತ್ರಾದಿಕರ್ತೃ .  
ಸದಾ ಸೃಷ್ಟಿಹೀನಾಯ ಸಾಮ್ಯಾಯ ಧಾಮ್ನೇ ನಮೋ ಮಾಯಿನೇ ಮಧ್ಯವೃತ್ತಿಸ್ಥಿತಾಯ  
.. 28..

ನಮಃ ಸತ್ತರೂಪಾಯ ವಿಷ್ಣುಪ್ರಭೇದಾಜ್ಜಗತ್ಪಾಲಕಾಯಾಥ ಮಾಯಾಧರಾಯ .  
ನಮಃ ಸತ್ತಹೀನಾಯ ಸರ್ವಾತಿಗಾಯ ಕವೀನಾಂ ಪತೇ ವಿಘ್ನಹಂತ್ರೇ ನಮಸ್ತೇ ..  
29..

ನಮಸ್ತಾಮಸಾಯಾಽಥ ಸಂಹಾರಕರ್ತೃ ತ್ರಿನೇತ್ರಪ್ರದೀಪಾಯ ಶಕ್ತೇರ್ಧರಾಯ .  
ಸದಾ ಕಾಲರೂಪಾಯ ಕೈಲಾಸದಾಯ ತಮೋಹೀನರೂಪಾಯ ಲಂಬೋದರಾಯ  
.. 30..

ನಮಃ ಕರ್ಮಣಾಂ ಮೂಲಬೀಜಾಯ ತೇಽಸ್ತು ನಮೋ ಭಾನುರೂಪಾಯ  
ತೇಜೋಮಯಾಯ .

ತ್ರಿಕಾಲಾದಿಬೋಧಾಯ ಸೂರ್ಯಾಯ ಭೂಮ್ನೇ ಪ್ರಕಾಶೈರ್ವಿಹೀನಾಯ ಹೇರಂಬ  
ತೇಽಸ್ತು .. 31..

ನಮಃ ಶಕ್ತಿರೂಪಾಯ ಮೋಹಪ್ರದಾಯ ಕ್ರಿಯಾಧಾರಭೂತಾಯ ನಾನಾಭ್ರಮಾಯ

ಅನಂತಸ್ವರೂಪಾಧಿಲೀಲಾಧರಾಯ ನಮಃ ಶಕ್ತಿಹೀನಾಯ ಸಿದ್ಧಿಶ ತುಭ್ಯಂ .. 32..

ನಮಶ್ಚಂದ್ರರೂಪಾಯ ಪುಷ್ಟಿಪ್ರದಾಯ ಕಲಾಭಿಸ್ತ್ರಿಲೋಕಸ್ಥಭೂತಾದಿಕೇಭ್ಯಃ .  
ಸುಧಾಧಾರಕಾಯಾಽಥ ನಕ್ಷತ್ರಕಾದಿಪ್ರಕಾಶಾಯ ತೇ ಹ್ಯನ್ನಹೀನಾಯ ಡುಂಢೇ .. 33..

ನಮಃ ಕಾಮರೂಪಾಯ ಕಾಮಾರಯೇ ತೇ ನಮಸ್ತೇ ಗಜಾಕಾರತುಂಡಾಯ ತುಭ್ಯಂ

ಹರೀಂದ್ರಾದಿದೇವೈಃ ಸದಾ ಸಂಸ್ತುತಾಯ ಶುಕಾದ್ಯೈರ್ಮಹದ್ಭಿಶ್ಚ ವಂದ್ಯಾಯ ತೇಽಸ್ತು .. 34..

ಅನಿತ್ಯಾಯ ನಿತ್ಯಾಯ ದೇವೇಶ ದೇವ ಸಕಾಮಾಯ ನಿಷ್ಕಾಮಭಾವಪ್ರದಾಯ .  
ಸದಾ ಸರ್ವಪೂಜ್ಯಾಯ ಸರ್ವಾಧಿಪಾಯ ಜಲೇಶೇಂದ್ರಶೇಷಾದಿಭಿಃ ಸಂಸ್ತುತಾಯ .. 35..

ನಮಃ ಕಾಶ್ಯಪಾಯಾಸಥ ವೈ ಕಾಪಿಲಾಯ ವರೇಣ್ಯಸ್ಯ ಪುತ್ರಾಯ ಪಾರಾಶರಾಯ .  
ನಮಃ ಶಂಭುಪುತ್ರಾಯ ಪಾರ್ಶ್ವಾತ್ಮಜಾಯ ನಮೋ ಭಕ್ತಿಭೋಕ್ತೇ ಗಣಾಧೀಶ ತೇಽಸ್ತು .. 36..

ನಮೋ ಮಾಧವಸ್ತ್ರೀಸುತಾಯಾಸಥ ತುಭ್ಯಂ ನಮಃ ಸರ್ವಮಾತ್ರೇ ನಮಃ ಸರ್ವಪಿತೃೇ .

ನಮಃ ಸರ್ವಪುತ್ರಾಯ ಸರ್ವಾತ್ಮಕಾಯ ನಮಃ ಸರ್ವಸರ್ವಾಯ ನಾನಾಮಯಾಯ .. 37..

ನಮಃ ಪಾಶಧಾರಿನ್ ನಮೋ ದಂತಧಾರಿನ್ ಸೃಣಿಂ ಬಿಭೃತೇ ವೈ ಸದಾನಂದದಾಯಿನ್

ನಮಃ ಪುತ್ರಪೌತ್ರಾದಿ ರಾಜ್ಯಪ್ರದಾತ್ರೇ ನಮೋ ಭುಕ್ತಿಮುಕ್ತಿಪ್ರದಾಯಾಸಥ ತುಭ್ಯಂ .. 38..

ನಮೋಽನಂತಶಕ್ತೇ ಗುಣಾನಾಮಧೀಶ ಮಯೂರೇಶ ಯೋಗೇಶ ಮಾಯೇಶ ತುಭ್ಯಂ .

ನಮೋಽವ್ಯಕ್ತಸುವ್ಯಕ್ತರೂಪಾಯ ದಂತಿನ್ ಗಜಾಕಾರಸಾಕಾರಮೋಹಾಯ ತೇಽಸ್ತು .. 39..

ನಮೋ ಹೈಕರೂಪಾಯ ನಾನಾಪ್ರಭೇದಾದಯೇ ವಿಘ್ನಪಾಲಾಯ ಶುಂಡಾಧರಾಯ

ಅನಾಥಾಯ ನಾಥಾಯ ದೇವಾದಿಕಾನಾಂ ನಿವಾಸಾಯ ಸರ್ವಾತ್ಮನಾಂ ತೇ ನಮೋ ವೈ .. 40..

ನಮಸ್ತ್ವಂಪದಾಕಾರದೇಹಾಯ ತುಭ್ಯಂ ನಮಸ್ತತ್ಪದಾಕಾರತುಂಡಾಯ ತೇಽಸ್ತು .  
ತಯೋರೇಕಭಾವಾಸಿರೂಪಪ್ರಯುಕ್ತಶರೀರಾಯ ಸಾಕ್ಷಾತ್ ಸುಧಾಮ್ನೇ ನಮಸ್ತೇ .. 41..

ನಮೋ ವಾಮಭಾಗೇನ ಸಿದ್ಧಿಸ್ವರೂಪಾಧೃತಾಮೋಹಮಾಯಾಜನಾನಾಂ ಜನಿತ್ರೀ .  
ಸದಾ ಬುದ್ಧಿರೂಪಾ ಧೃತಾ ದಕ್ಷಿಣಾಂಗೇ ನ ಪುಂಸ್ತ್ರೀಸ್ವರೂಪಾಸಿರೂಪಾಯ ತೇಽಸ್ತು .. 42..

ನಮೋ ಭ್ರಾಮರೀ ತ್ವಂಪದಾಧಾರಶಕ್ತಿಃ ಸದಾ ತತ್ಪದಾ ಕಾಮದಾತ್ರೀ ಹ್ಯಭೇದಾ .  
ತಯೋರೇಕಭಾವೇ ಸ್ವಸಂವೇದ್ಯನಾಮ್ನಿ ಪುರೇ ಮಸ್ತಕೇ ವಾಸಕಾರಿಂಶ್ಚ ತಾಸಾಂ ..

43..

ಅಖಂಡಾಮೃತಂ ಯತ್ರ ತೋಯಂ ಸುತಾಮ್ರಂ ಸಮುದ್ರೇ ಸ್ಥಿತಂ ಚೇಕ್ಷುಸಂಜ್ಞೇ  
ನಮಸ್ತೇ .

ನಿರಾಧಾರರೂಪೇ ಚ ಪಾನೇನ ತಸ್ಯ ನ ಪುಂಸ್ತ್ರೀಪ್ರದಾಯಾಽತ್ರ ಖೇಲಂಶ್ಚ ತೇಽಸ್ತು ..

44..

ಜನಾನಾಂ ಸದಾ ತ್ರ್ಯಕ್ಷರಂ ಶೃಣ್ವತಾಂ ಚ ಗಣೇಶೇತಿ ಚಾನಂದದಾಯಿನ್ನಮಸ್ತೇ .  
ಸಕ್ಶಜ್ಜಲ್ಪತಾಂ ಜನ್ಮಮೃತ್ಯೂ ನ ತೇಷಾಮಪಾರಪ್ರಧಾಮ್ನೇ ಚ ಡುಂಡೀಶ್ವರಾಯ ..

45..

(Page ಖಂ. 1 ಅ. 22 ಪಾನ 52)

ತವೋಪಾಸಕಾ ಬ್ರಹ್ಮಭೂತಾ ನ ಚಿತ್ರಂ ಜನೇಭ್ಯಶ್ಚ ಸಂಸ್ಪರ್ಶನೈರ್ಬ್ರಹ್ಮದಾ ವೈ .  
ಸುರೇಂದ್ರಾದಿಪೂಜ್ಯಾ ಗಣೇಶಸ್ವರೂಪಾ ಭವೇಯುರ್ನಮಸ್ತೇ ನಮಸ್ತೇ ಗಣೇಶ ..

46..

ಸೂತ ಉವಾಚ .

ಇತಿ ಸ್ತುತ್ವಾ ಗಣೇಶಾನಂ ಮುದ್ಗಲೋ ಮೌನಧಾರಕಃ .

ಪಾದೌ ಧೃತ್ವಾ ಗಣೇಶಸ್ಯ ಪತಿತೋ ದಂಡವತ್ ಕ್ಷಿತೌ .. 47..

ಸಮುತ್ಥಾಪ್ಯ ಸ್ವಭಕ್ತಂ ತಂ ಸಸ್ವಜೇ ಪರಮಾದರಾತ್ .

ಗಜಾನನಃ ಪ್ರಸನ್ನಾತ್ಮ ತಮುವಾಚ ಮಹಾಮುನಿಂ .. 48..

ಗಣೇಶ ಉವಾಚ .

ತ್ವಯಾ ಸ್ತೋತ್ರಂ ಕೃತಂ ಯಚ್ಚ ಮದೀಯಂ ಮಮ ಸನ್ನಿಧೌ .

ಸ್ತೋತ್ರೋತ್ತಮಂ ಪ್ರವಿಖ್ಯಾತಂ ಭವಿಷ್ಯತಿ ನ ಸಂಶಯಃ .. 49..

ಸ್ತೋತ್ರೋತ್ತಮೇನ ಮಾಂ ಸೌತಿ ತಸ್ಮೈ ಮುಕ್ತಿಂ ಸಭುಕ್ತಿಕಾಂ .

ದದಾಮಿ ದೃಢಭಕ್ತಿಂ ಚ ಮದೀಯಾಂ ನಾತ್ರ ಸಂಶಯಃ .. 50..

ನ ಸಂಕಟಂ ನ ರೋಗಂ ಚ ಪ್ರಾಪ್ನೋತಿ ಸ ನರೋತ್ತಮಃ .

ಪುತ್ರಪೌತ್ರಾದಿಕಂ ಸರ್ವಂ ಧನಂ ಧಾನ್ಯಂ ದದಾಮಿ ವೈ .. 51..

ಮಾರಣೋಚ್ಚಾಟನಾದೀನಿ ನಶ್ಯಂತಿ ಪಠನೇನ ಚ .

ಏಕವಿಂಶತಿವಾರಂ ಚ ತಥಾ ತಾವದ್ಧಿನಾವಧಿಂ .. 52..

ಕಾರಾಗೃಹಾದಿಜಾಃ ಪೀಡಾ ನಶ್ಯಂತಿ ಪಠನೇನ ಚ .

ಮನಸೇಘ್ರಿತಮಾಪ್ನೋತಿ ನರೋ ಮೇ ಪರಮಪ್ರಿಯಃ .. 53..

ತ್ವಂ ತು ಮತ್ತೋ ವರಾನ್ ಬ್ರೂಹಿ ದಾಸ್ಯೇಽಹಂ ಭಕ್ತಿಯಂತ್ರಿತಃ .

ತ್ವತ್ಸಮೋ ನಾಸ್ತಿ ಭಾವಜ್ಞೋ ವಶೇ ತೇಽಹಂ ಸದಾ ಸ್ಥಿತಃ .. 54..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ಗಣೇಶಸ್ತೋತ್ರೋತ್ತಮವರ್ಣನೇ  
ಏಕವಿಂಶತಿತಮೋಽಧ್ಯಾಯಃ .. 1.21

### 1.22 ಮುದ್ದಲವರಪ್ರದಾನಂ ನಾಮ ದ್ವಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಗಣೇಶವಚನಂ ಶ್ರುತ್ವಾ ಭಕ್ತಿಭಾವಸಮನ್ವಿತಃ .

ಮುದ್ದಲಃ ಪ್ರಣಿಪತ್ಯೈನಮೂಚಿವಾನ್ ಹರ್ಷಪೂರಿತಃ .. 1..

ಮುದ್ದಲ ಉವಾಚ .

ಕಿಂ ಮಾಂ ಲೋಭಯಸೇ ಥುಂಡೇ ವೃಣೋಮಿ ಚ ನ ಕಿಂಚನ .

ತವ ವಾಕ್ಯಾನುರೋಧೇನ ವೃಣೋಮಿ ತ್ವಂ ದದಾಸಿ ಚೇತ್ .. 2..

ತವ ಭಕ್ತಿಂ ದೃಢಾಂ ದೇಹಿ ಸದಾಽಖಂಡಾತ್ಮಿಕಾಂ ಪ್ರಭೋ .

ಸಂಪೂರ್ಣಾ ಭಕ್ತಿಮಿಚ್ಛಾಮಿ ಗಾಣೇಶೀಂ ಯತ್ರಕುತ್ರ ಚ .. 3..

ಮುದ್ದಲಸ್ಯ ವಚಃ ಶ್ರುತ್ವಾ ವಿಸ್ಮಿತೋ ಗಣರಾಟ್ ಸ್ವಯಂ .

ಅಹೋ ಸಂಪೂರ್ಣಭಾವೇನ ಭಕ್ತಿಮೇಕಾಂವೃಣೋಷಿ ಯತ್ .. 4..

ಗಣೇಶ ಉವಾಚ .

ಮದೀಯಾ ತ್ವಚಲಾ ಭಕ್ತಿಃ ಸಂಪೂರ್ಣಾ ಪ್ರಭವಿಷ್ಯತಿ .

ತ್ಯೈಲೋಕ್ಯೇ ತವ ಭಾಗ್ಯೇನ ಸಮಂ ಭಾಗ್ಯಂ ನ ವಿದ್ಯತೇ .. 5..

ಭಕ್ತಿಃ ಸಾ ನವಧಾ ವಿಪ್ರ ಚಿತ್ತೇ ತೇ ರಸದಾಯಿಕಾ .

ದಶಮಂ ನಾಸ್ತಿ ಸಂಸ್ಥಾನಂ ಚಿತ್ತಸ್ಯ ರಸಧಾರಣೇ .. 6..

ಶ್ರವಣಂ ಕೀರ್ತನಂ ಚೈವ ಸ್ಮರಣಂ ಪಾದಸೇವನಂ .

ಅರ್ಚನಂ ವಂದನ ದಾಸ್ಯಂ ಸಖ್ಯಂ ದೇಹನಿವೇದನಂ .. 7..

ನವಚಿಹ್ನಂ ಪ್ರವಕ್ಷ್ಯಾಮಿ ಭಕ್ತಿಮಾಹಾತ್ಮ್ಯಮುತ್ತಮಂ .

ತೇನೈವ ಪ್ರಾಪ್ಯತೇ ಭಕ್ತಿರ್ಜನೈರ್ಮೇ ನಾಽತ್ರ ಸಂಶಯಃ .. 8..

ಶ್ರವಣಂ ಮದ್ಗುಣಾನಾಂ ಚ ಮನನಂ ತಾದೃಶಂ ಪುನಃ .

(Page ಖಂ. 1 ಅ. 22 ಪಾನ 53)

ತಸ್ಯಾನುಕೂಲಂ ಕರ್ತವ್ಯಂ ಜಾಯತೇನುಭವಸ್ತತಃ .. 9..

ರಸೋತ್ಪತ್ತಿಸ್ತ್ವನುಭವೇ ತತ್ರ ಸರ್ವಾ ಪ್ರಜಾಯತೇ .

ಶ್ರವಣಂ ಮೇ ತಯಾ ಕಾರ್ಯಂ ಗುಣಾನಾಂ ಜಂತುನಾ ಸದಾ .. 10..



ಪ್ರಿಯಂ ಭವತಿ ನಾನ್ಯಚ್ಚ ಮದೇಕರಸಭಾವತಃ .  
 ತೇನಾನ್ಯಶ್ರವಣೇ ಪ್ರೀತಿಯದಾ ನೋತ್ಪದ್ಯತೇ ಕ್ಷಚಿತ್ .. 11..  
 ತದಾ ಸಂಪೂರ್ಣತಾಂ ಪ್ರಾಪ್ತಾ ಭಕ್ತಿರ್ಮೇ ಶ್ರವಣಾತ್ಮಿಕಾ .  
 ಅಹಂ ವಸಾಮಿ ತತ್ಕರ್ಣೇ ಸದಾ ತದ್ಭಕ್ತಿಲಾಲಸಃ .. 12..  
 ಮದ್ಗುಣಾನಾಂ ಸದಾ ಯಸ್ಯ ಕೀರ್ತನಂ ರಸದಾಯಕಂ .  
 ನಾನ್ಯಕೀರ್ತನಭಾವೇಷು ತಸ್ಯ ವೈ ಮನಸೋ ರಸಃ .. 13..  
 ತದಾ ಭಕ್ತಿಃ ಸುಸಂಪೂರ್ಣಾ ಮದೀಯಾ ಕೀರ್ತನಾತ್ಮಿಕಾ .  
 ಪ್ರಾಪ್ತಾ ತೇನ ಸದಾ ತಸ್ಯ ಜಿಹ್ವಾಗ್ರೇ ಪ್ರವಸಾಮ್ಯಹಂ .. 14..  
 ಮದೀಯಕಾರ್ಯಭಾವಸ್ಯ ವಿಸ್ಮೃತಿನೈವ ಜಾಯತೇ .  
 ಸಮಯೇ ಸಾವಧಾನೋ ಯೋ ವ್ರತಪೂಜಾದಿಮಾರ್ಗತಃ .. 15..  
 ತೇನ ಸ್ಮರಣರೂಪಾ ಸಾ ಭಕ್ತಿಃ ಪ್ರಾಪ್ತಾ ಮಹಾಮುನೇ .  
 ಸ್ಮತ್ಪ್ರಾಂ ವಸಾಮಿ ತಸ್ಯಾಹಂ ಭಕ್ತಿಭೋಗಾರ್ಥಮೇವ ಹಿ .. 16..  
 ಮದೀಯಪಾದಪದ್ಮಂ ಯತ್ಸತ್ಯಮನ್ಯದಸತ್ಯಕಂ .  
 ಜ್ಞಾತ್ವಾ ದೇಹಶ್ರಮೇ ವೈ ಯೋ ನಾಲಸ್ಯೇನ ಪ್ರವರ್ತತೇ .. 17..  
 ಮಮ ಪಾದಾಶ್ರಯಃ ಪೂರ್ಣಃ ಸದಾ ಯೇನ ಕೃತೋ ಮುನೇ .  
 ಅನ್ಯತ್ರಾಸಲಸ್ಯಭಾವೇನ ಮಿಥ್ಯಾಭೂತೇ ಸ್ಥಿತೇನ ಚ .. 18..  
 ತಸ್ಯ ಭಕ್ತಿಃ ಸಮುತ್ಪನ್ನಾ ಪಾದನೇವನರೂಪಿಕಾ .  
 ತಸ್ಯಾಸಲಸವಿಹೀನೇಹಂ ದೇಹೇ ಸ್ಥಾನ್ಯಾಮಿ ನಿಶ್ಚಲಃ .. 19..  
 ಸಾಂಗೋಪಾಂಗಂ ಪ್ರಕರ್ತವ್ಯಂ ಮದೀಯಂ ಕರ್ಮ ಭಾವತಃ .  
 ಅನ್ಯಚ್ಚ ಯಾದೃಶಂ ಜಾತಂ ತಾದೃಶಂ ಕಿಲ ತದ್ಭವೇತ್ .. 20..  
 ಅರ್ಚನಾತ್ಮಕಭಕ್ತಿಃ ಸಾ ಸದಾ ಪ್ರಾಪ್ತಾ ನರೇಣ ವೈ .  
 ಸಾಂಗೋಪಾಂಗತಯಾ ತತ್ರ ವಸೇಯಂ ಭಕ್ತಿಭಾವಿತಃ .. 21..  
 ನ ಮತ್ಸಮಂ ಭವೇಜ್ಞಾತು ವೇದಾದಿಷು ವಿಚಾರತಃ .  
 ಮಯಿ ಶ್ರೇಷ್ಠತ್ವಮಾಪನ್ನಂ ಶ್ರೇಷ್ಠಂ ಮನ್ನಮನಂ ಭವೇತ್ .. 22..  
 ಯದಾ ವೈ ಮತ್ಸಮಂ ನಾಸ್ತಿ ಚಿತ್ತೇ ಯಸ್ಯ ಪ್ರತಿಷ್ಠಿತಂ .  
 ತದಾ ವದನಜಾ ಭಕ್ತಿಃ ಪ್ರಾಪ್ತಾ ತೇನ ನ ಸಂಶಯಃ .. 23..  
 ತಸ್ಯ ಶ್ರೇಷ್ಠತ್ವಭಾವೇಹಂ ಸದಾ ತಿಷ್ಠಾಮಿ ಸರ್ವತಃ .  
 ಭಕ್ತಿಭೋಕ್ತಾ ಸ್ವಯಂ ಭೂತ್ವಾನ್ಯತ್ರ ಶ್ರೇಷ್ಠತ್ವನಾಶಕಃ .. 24..  
 ಗಣೇಶೋಪಾಸನಾಮಾರ್ಗೋ ಯಥಾ ಶಾಸ್ತ್ರೇಷು ದೃಶ್ಯತೇ .  
 ತಂ ದೃಷ್ಟ್ವಾ ತಾದೃಶಂ ಭೂತ್ವಾ ಗಾಣಪತ್ಯೋಽಭಿಮಾನತಃ .. 25..  
 ಮಾಂ ಭಜೇತ್ ಯಃ ಸ್ವಭಾವೇನ ಗಾಣೇಶಾಹಂಕೃತೇರ್ಧರಃ .  
 ತೇನ ದಾಸ್ಯಂ ಸಮಾಪನ್ನಂ ಭಕ್ತಿಭಾವೇನ ಭಾವಿತಂ .. 26..

ಗಾಣಪತ್ಯಸ್ವಭಾವೇಹಂ ತಂ ಸ್ಥಾಸ್ಥಾಮಿ ಸ್ವಭಾವತಃ .  
 ದಾಸ್ಯಭಕ್ತಿವಿಭೋಗಾರ್ಥಮೇಕನಿಷ್ಠಾಪ್ರಕಾಶಕಃ .. 27..  
 ಮಿತ್ರಸ್ಯ ಸನ್ನಿಧಾನೇ ತು ಯಥಾ ಗೋಪ್ಯಂ ನ ವಿದ್ಯತೇ .  
 ಬಾಹ್ಯಾಂತರಂ ಚ ಮಿತ್ರಸ್ಯ ಮಿತ್ರಂ ಜಾನಾತಿ ಸರ್ವತಃ .. 28..  
 ತಥಾ ಬಾಹ್ಯಾಂತರೈರ್ಹೀನೋ ದಂಭಹೀನಃ ಸ್ವಭಾವತಃ .  
 ಭಜತೇ ಮಾಂ ನರೋ ಯಸ್ತು ಸಖ್ಯಂ ಪ್ರಾಪ್ತಂ ಮದೀಯಕಂ .. 29..  
 ಯತ್ರ ಕುತ್ರ ಸ್ಥಿತೇನೈವ ಯದ್ಯನ್ ಮನಮಿ ಸಂಧ್ಯತಂ .  
 ಗಣೇಶ್ವರಣ ತಜ್ಞಾ ತಂ ಸರ್ವಾಂತರ್ಯಾಮಿನಾಸಖಿಲಂ .. 30..  
 ಏತಾದೃಶವಿಚಾರೇಣ ಭಯಯುಕ್ತೇನ ಚೇತಸಾ .  
 ಸರ್ವಭಾವೇನ ಮಾಂ ಯಸ್ತು ಭಜತೇನನ್ಯಚೇತಸಾ .. 31..  
 ತಸ್ಯ ಸಖ್ಯೇ ಸದಾಹಂ ವೈ ತಿಷ್ಠೇಯಂ ಭಕ್ತಿಲೋಲುಪಃ .  
 ಬಾಹ್ಯಾಂತರೈಕಭಾವೇಷು ಮೋಹಿತಸ್ತಸ್ಯ ಚೇಷ್ಟಯಾ .. 32..  
 ಪಂಚಧಾ ಚಿತ್ತಭೂಮಿಯಾರ್ಥ ತಾಂ ತ್ಯಕ್ತ್ವಾಹಂ ತಯಾ ವಿನಾ .  
 ಗಣೇಶೋಹಂ ನ ಸಂದೇಹೋ ಯೇನಾತ್ಮೇತಿ ನಿವೇದಿತಃ .. 33..  
 ಅಹಂಭಾವವಿಹೀನೇಹಂ ಭಕ್ತಿಭಾವೇನ ಸಂಸ್ಥಿತಃ .  
 ನೈವ ಭಿನ್ನೋ ಭವಿಷ್ಯಾಮಿ ತಸ್ಮಾಜ್ಜಾನೀಹಿ ಭೋ ಮುನೇ .. 34..  
 (Page ಖಂ. 1 ಅ. 22 ಪಾನ 54)  
 ಇತ್ಯೇವಂ ನವಧಾ ಭಕ್ತಿಂ ರಸಯುಕ್ತಾಂ ಕರೋತಿ ಯಃ .  
 ಸಹತೇ ಕ್ಷಣಮಾತ್ರಂ ನ ಚಿತ್ತಂ ಮದ್ರಸಹೀನಕಂ .. 35..  
 ತದಾ ಸಂಪೂರ್ಣಭಕ್ತೋ ಮೇ ಜಾತೋ ವೈ ನಾತ್ರ ಸಂಶಯಃ .  
 ಅಹಂ ಮೋಹೇನ ಸಂಯುಕ್ತಸ್ತತ್ರ ತಿಷ್ಠಾಮಿ ಸರ್ವದಾ .. 36..  
 ನ ಕ್ಷಣಂ ತಂ ಪರಿತ್ಯಕ್ತುಂ ಶಕ್ತೋಹಂ ಭಕ್ತಿಯಂತ್ರಿತಃ .  
 ನವಧಾ ಚಿತ್ತಭಾವೇನ ತಂ ರಕ್ಷಿಷ್ಯಾಮಿ ಸರ್ವದಾ .. 37..  
 ನ ಚ ಭಕ್ತಿಸಮೋ ಭಾವೋ ಮಮ ಪ್ರೀತಿಕರಃ ಕದಾ .  
 ತೇನ ಬದ್ಧೋ ಭವಿಷ್ಯಾಮಿ ಹೃದಯೇ ತಸ್ಯ ಧೀಮತಃ .. 38..  
 ನವಧಾ ಮಾಂ ಭಜಂತೇ ಯೇ ನರಾ ನಾನಾವಿಧಾಃ ಸದಾ .  
 ತೇಷಾಂ ಯತ್ರಾಧಿಕತ್ವಂ ಚ ಭಕ್ತಾವೇಕಸ್ವಭಾವತಃ .. 39..  
 ಅಧಿಕಾ ಚ ರಸೋತ್ಪತ್ತಿಯತ್ರ ಭಕ್ತೌ ಸಮಾಗತಾ .  
 ತಸ್ಯಾಂ ಮುಖ್ಯತ್ವಮಾಪನ್ನಂ ನವಧಾ ಭವನೇ ಸತಿ .. 40..  
 ತತ್ರ ಮುಖ್ಯಸ್ವಭಾವೇನ ಭಕ್ತರಾಜಾಶ್ಚ ಯೇ ಸ್ಥಿತಾಃ .  
 ತಾನ್ ವದಾಮಿ ಮಹಾಭಾಗ ಶೃಣು ತತ್ತ್ವಮಿದಂ ಮಹತ್ .. 41..  
 ಶ್ರವಣೇ ಮದ್ಗುಣಾನಾಂ ಯದಾಧಿಕ್ಯಂ ಖಲು ವಿದ್ಯತೇ .

ತತ್ರ ವೈ ಕಾರ್ತಿಕೇಯಶ್ಚ ಭಕ್ತರಾಜಃ ಪ್ರಕೀರ್ತಿತಃ .. 42..  
 ಕೀರ್ತನೇ ಭಕ್ತರಾಜಸ್ತು ಸೂರ್ಯ ಆತ್ಮಾ ಶರೀರಿಣಾಂ .  
 ಸ್ಮರಣೇ ರಾಮಚಂದ್ರೋ ವೈ ಭಕ್ತರಾಜಃ ಸ್ಮೃತೋ ಬುದ್ಧಿಃ .. 43..  
 ಪಾರ್ವತೀ ಪಾದಸೇವಾಯಾಂ ಭಕ್ತಾಧೀಶಾ ಚ ಸಂಸ್ಕೃತಾ .  
 ಮಹಾವಿಷ್ಣುಃ ಸ್ವಯಂ ರಾಜಾ ಭಜತಾಮರ್ಚನೇ ಮಮ .. 44..  
 ವಂದನೇ ಭಕ್ತರಾಜೇಂದ್ರಃ ಶಂಕರಃ ಸರ್ವಭಾವತಃ .  
 ದಾಸ್ಯಂ ಭಕ್ತಾಧಿಪಃ ಪ್ರೋಕ್ತೋ ರಾಮೋ ವೈ ಜಮದಗ್ನಿಜಃ .. 45..  
 ಸಖ್ಯೇ ಚತುರ್ಮುಖಃ ಸಾಕ್ಷಾದ್ಭಕ್ತಾನಾಮಧಿಪಃ ಸ್ಮೃತಃ .  
 ವೈಯಾಸಕಿಃ ಶುಕೋ ಭೂಪೋ ಮಯಿ ತ್ವಾತ್ಮನಿವೇದಿನಾಂ .. 46..  
 ಏತೇ ಭಕ್ತಾಧಿಪಾಃ ಪ್ರೋಕ್ತಾ ಅಂತರಾಯವಿಹೀನಕಾಃ .  
 ಮಾಂ ಭಜಂತೇ ಮಹಾಭಾಗಾ ಬ್ರಹ್ಮಭೂತಾಸ್ತತೋಽಪ್ಯಹೋ .. 47..  
 ತ್ವಂ ತೇಷಾಂ ಚ ಸದಾ ರಾಜಾ ಕೃತೋ ಮೇ ನಾತ್ರ ಸಂಶಯಃ .  
 ಪೂರ್ಣಭಕ್ತಿಸ್ವಭಾವೇನ ಮಾಂ ಭಜಿಷ್ಯಸಿ ಯತ್ನತಃ .. 48..  
 ನವಧಾ ಭಕ್ತಿಭಾವೇಷು ತವಾಧಿಕ್ಯಂ ಭವಿಷ್ಯತಿ .  
 ಪೂರ್ಣಭಕ್ತೋ ಮದೀಯಸ್ತ್ವಂ ಭಕ್ತೇಶೇಶಃ ಕೃತೋ ಮಯಾ .. 49..  
 ಮದ್ಭಕ್ತೋ ತ್ವತ್ಸಮೋ ನೈವಾಭವನ್ನ ಪ್ರಭವಿಷ್ಯತಿ .  
 ವರ್ತತೇ ನ ಕದಾ ವಿಪ್ರ ತ್ವದಧೀನೋಽಹಮಂಜಸಾ .. 50..  
 ತವಾಂಗವಾಯುನಾ ಸ್ಪೃಷ್ಟಾಃ ಪೂತಾ ವೈ ದರ್ಶನಾದಿಭಿಃ .  
 ಭವಿಷ್ಯತಿ ನ ಸಂದೇಹೋ ಬ್ರಹ್ಮಬುದ್ಧಿಯುತಾಸ್ತಥಾ .. 51..  
 ಸೂತ ಉವಾಚ .  
 ಏವಮುಕ್ತ್ವಾಂತರ್ದೇಸೌ ಗಣೇಶೋ ಬ್ರಹ್ಮನಾಯಕಃ .  
 ತದಾದಿ ಸ ಮುನಿಃ ಪ್ರೋಕ್ತಃ ಸರ್ವೇಷಾಂ ವಂದ್ಯತಾಂ ಗತಃ .. 52..  
 ಮುದ್ಗಲಸ್ಯ ಚರಿತ್ರಂ ಯಃ ಶೃಣುಯಾದ್ವಾ ಪಠೇನ್ನರಃ .  
 ಶ್ರಾವಯೇದ್ಭಾವಯುಕ್ತೇಭ್ಯಃ ಸ ವೈ ಸರ್ವಾರ್ಥಸಿದ್ಧಿಭಾಕ್ .. 53..  
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಬ್ರಹ್ಮಮಯೋ ಭವೇತ್ .  
 ಭಕ್ತರಾಜೇಂದ್ರತಾ ತಸ್ಯ ವಿಘ್ನೇಶಸ್ಯ ಭವಿಷ್ಯತಿ .. 54..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮುದ್ಗಲವರಪ್ರದಾನಂ ನಾಮ ದ್ವಾವಿಂಶೋಧ್ಯಾಯಃ  
 .. 1.22

1.23 ಮತ್ಸರಾಸುರತಪೋವರ್ಣನಂ ನಾಮ  
ತ್ರಯೋವಿಂಶತಿಸಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಧನ್ಯೋಽಸಿ ಯೋಗಿರಾಜೋಽಸಿ ಭಕ್ತರಾಜೇಂದ್ರತಾ ಚ ತೇ .

ಮದೀಯಂ ಭಾಗ್ಯಯೋಗೇನ ಸಂಪ್ರಾಪ್ತಂ ದರ್ಶನಂ ಪ್ರಭೋ .. 1..

ಅಷ್ಟೈ ಯೇ ಗಣರಾಜಸ್ಯ ಹ್ಯವತಾರಾಃ ಪ್ರಕೀರ್ತಿತಾಃ .

ತಾನ್ ಮೇ ಕಥಯ ಯೋಗೀಶ ವಿಸ್ತರೇಣ ಮಹಾಮುನೇ .. 2..

ದೈತ್ಯಾಃ ಸನ್ನಿಹಿತಾಸ್ತೈಸ್ತು ತೇಷಾಂ ಜನ್ಮಾದಿಕಂ ಪರಂ .

ಸಕಲಂ ಯುದ್ಧಭಾಗಂ ಮಾಂ ಕಥಯಸ್ವ ವಿಶೇಷತಃ .. 3..

ಏತಾದೃಶಾ ಮಹಾದೈತ್ಯಾ ನ ಶ್ರುತಾಃ ಕುತ್ರಚಿತ್ಪ್ರಭೋ .

ವಿಸ್ತಾಪಯತಿ ಚೇಯಂ ಮಾಂ ಕಥಾ ಪಾಪಾಪನೋದಿನೀ .. 4..

ಮುದ್ದಲ ಉವಾಚ .

ಪ್ರಜಾಪತೇ ಕಥಾಂ ದಿವ್ಯಾಂ ತವ ಭಾವನಿಯಂತ್ರಿತಃ .

ಕಥಯಾಮಿ ಸಮಾಸೇನ ಗಣನಾಥಪ್ರಮೋದಿನೀಂ .. 5..

ಪ್ರಥಮಂ ವಕ್ರತುಂಡಸ್ಯ ಚರಿತ್ರಂ ಶೃಣು ಪುಣ್ಯದಂ .

ಮತ್ಸರಾಸುರಯುದ್ಧಂ ಚ ಗಣೇಶೇನ ಮಹಾದ್ಭುತಂ .. 6..

ಇಂದ್ರಸ್ಯೇಂದ್ರಪದಪ್ರಾಪ್ತಿರ್ಜಾರ್ಜಿತಾ ಯಸ್ಮಿನ್ ದಿನೇ ಪರಾ .

ತಸ್ಮಿನ್ ದಿನೇ ಮಹೋತ್ಸಾಹೋ ವಾರ್ಷಿಕಃ ಕ್ರಿಯತೇ ಮುನೇ .. 7..

ಕದಾಚಿದಮರಾವತ್ಯಾಂ ಮಹೋತ್ಸವಪರಾಯಣಃ .

ಸುಭದ್ರಾಸನಗೋತಿಷ್ಠದ್ವೇಂದ್ರಃ ಸರ್ವಪೂಜಿತಃ .. 8..

ತಾವದ್ವೇವಾಃ ಸಗಂಧರ್ವಾ ಅಪ್ಸರಾಭಿಃ ಸಮಾಗತಾಃ .

ನಾಗಾ ಯಕ್ಷಾ ಮುನೀಂದ್ರಾಶ್ಚ ರಾಕ್ಷಸಾ ದೇವಯೋಷಿತಃ .. 9..

ಆಗತೋ ಭಗವಾಂಸ್ತತ್ರ ಸರ್ವಭೂತಗಣೈರ್ವೃತಃ .

ಸ್ಕಂದನಂದೀಶ್ವರಾದ್ಯೈಶ್ಚ ಪಾರ್ವತ್ಯಾ ಸಹ ಶಂಕರಃ .. 10..

ಲಕ್ಷ್ಮ್ಯಾ ಸಹ ಸ್ವಯಂ ವಿಷ್ಣುವಿಷ್ಣುಕೇನಾದಿಭಿರ್ಗಣೈಃ .

ವೇದಾದಿಭಿರ್ವೃತೋ ಬ್ರಹ್ಮಾ ಪ್ರಜಾಪತಿಭಿರಾಯಯೌ .. 11..

ಸರ್ವಗ್ರಹೈಃ ಸಮಾಯುಕ್ತೋ ಭಾನುಸ್ತತ್ರಾಗಮತ್ ಸ್ವಯಂ .

ಅಗ್ನಿಶ್ಚ ಧರ್ಮರಾಜಶ್ಚ ಕುಬೇರೋ ವರುಣಸ್ತಥಾ .. 12..

ಆದಿತ್ಯಾ ಮನವಶ್ಚೈವ ವಸವೋ ರುದ್ರಕಾಸ್ತಥಾ .

ಸಾಧ್ಯಾ ವಿದ್ಯಾಧರಾ ವಿಶ್ವೇದೇವಾಸ್ತತ್ರಾಯಯುಃ ಪ್ರಭೋ .. 13..  
ಅಶ್ವಿನೌ ಶೇಷನಾಗಶ್ಚ ಬಹವಸ್ತತ್ರ ಚಾಗತಾಃ .  
ಉಪವಿಷ್ಣ್ವಾ ಮುದಾ ಯುಕ್ತಾ ಉತ್ಸವೇ ವೈ ಶತಕ್ರತೋಃ .. 14..  
ತತ್ರ ನಾನಾ ಕಥಾಶ್ಚಕ್ರೂರಾನಂದಪರಿವರ್ಧಿನೀಃ .  
ಮುನಯೋ ಭಾವಸಂಯುಕ್ತಾಃ ಪುರಾತನಭವಾ ಮುನೇ .. 15..  
ನೃತ್ಯಮಪ್ಸರಸಶ್ಚಕ್ರೂಗಂಧರ್ವಾ ಲಲಿತಂ ಜಗುಃ .  
ಹಾಹಾಹೂಹೂಮುಖಾ ಅನ್ಯೇ ತುಂಬರುನಾರದಸ್ತಥಾ .. 16..  
ವಾದಯಂತಿ ಸ್ಮ ವಾದಿತ್ರಂ ತಾನ್ ಸ್ತುವಂತಿ ಸ್ಮ ಚಾರಣಾಃ .  
ಹೃಷ್ಣ್ವಾ ಪುಷ್ಪಾ ಜನಾಸ್ತತ್ರ ಸ್ತ್ರಿಯಃ ಪರಮಹರ್ಷಿತಾಃ .. 17..  
ತತ್ರ ರಂಭಾ ವಿಚಿತ್ರಾಣಿ ನೃತ್ಯಾದೀನಿ ಚಕಾರ ಹ .  
ಹಾವಭಾವಪ್ರಯುಕ್ತಾನಿ ಚೇಷ್ಟಿತಾನಿ ಪ್ರಜಾಪತೇ .. 18..  
ಕಂದುಕಕ್ರೀಡನೋದ್ಯುಕ್ತಾ ಸಭಾಯಾಂ ಯತ್ರ ತತ್ರ ಸಾ .  
ಬಭ್ರಾಮ ತಾಂ ಪ್ರಪಶ್ಯನ್ ಸನ್ನಿಂದ್ರೋಽಭೂತ್ ಕಾಮಪೀಡಿತಃ .. 19..  
ಮೋಹಿತೋ ಮಂಜುಲರವೈರ್ನೃತ್ಯಾದಿಕಲಯಾ ತಥಾ .  
ಕರ್ತವ್ಯಂ ನೈವ ಸಂಜಜ್ಞೌ ತನ್ಮನಾಃ ಸ ಸುರೇಶ್ವರಃ .. 20..  
ಶೀಘ್ರಮೇವ ಸಮಾಪ್ತಂ ತಮುತ್ಸವಂ ಕೃತವಾನ್ ಸ್ವಯಂ .  
ಸರ್ವೇ ಸ್ವಸ್ವಸ್ಥಲಂ ಜಗ್ಮುರ್ಮಾನಿತಾ ಹರ್ಷಿತಾ ವಿಭೋ .. 21..  
ರಂಭಾಂ ನಿಮಂತ್ರ್ಯ ಚೇಂದ್ರಶ್ಚ ಜಗಾಮ ವನಮೇಕಲಃ .  
ನಾನಾಪರಿಮಲೈರ್ಯುಕ್ತಾ ಯತ್ರ ವೃಕ್ಷಾಃ ಸುಪುಷ್ಪಿತಾಃ .. 22..  
ನಾನಾಪ್ರಸ್ತವಯುಕ್ತಾನಿ ನಿರ್ಮಲಾನಿ ಜಲಾನಿ ಚ .  
ಸುವರ್ಣಪದ್ಮಶೋಭಾನಿ ಷಟ್ಪದ್ಯೈಃ ಶೋಭಿತಾನಿ ಚ .. 23..  
ಇತ್ಯಾದಿಕಾಮಪುಷ್ಪಾನಿ ನಾನಾವಸ್ತುಯುತಾನಿ ಚ .  
ವನಾನಿ ತತ್ರ ರೇಮೇ ಸಾವಿಂದ್ರಃ ಕಾಮವಿಮೋಹಿತಃ .. 24..  
ರಂಭಯಾಸಕ್ತಚಿತ್ತಸ್ಯ ವಜ್ರಿಣಃ ಕ್ರೀಡತೋ ಭೃಶಂ .  
ನ ತೃಪ್ತಿರಭವತ್ತತ್ರ ಘೃತೇನ ದಹನಸ್ಯ ವಾ .. 25..  
ತತ್ರಾಜಗಾಮ ದುರ್ವಾಸಾಃ ಸ್ವೇಚ್ಛಯಾ ವಿಚರನ್ ಮುನಿಃ .  
ತಂ ದೃಷ್ಟ್ವಾ ಲಜ್ಜಿತೋ ರಾಜಾ ದೇವಾನಾಂ ವಿನಯಂ ಶ್ರಿತಃ .. 26..  
(Page ಖಂ. 1 ಅ. 23 ಪಾನ 56)  
ತೃಕ್ತಾ ರಂಭಾಂ ನಮಸ್ಕೃತ್ಯ ತಂ ಮುನಿಂ ಪ್ರಾಂಜಲಿಃ ಸ್ಥಿತಃ .  
ತಾದೃಶಂ ತಂ ಪರಿತ್ಯಜ್ಯ ಜಗಾಮ ಮುನಿಸತ್ತಮಃ .. 27..  
ಅತಿವಿಹ್ವಲಗಾತ್ರತ್ವಾಚ್ಚಸ್ಕಂದ ಸುರಶತ್ರುಹಾ .  
ರೇತೋಽಭೂತ್ ಪತಿತಂ ಭೂಮೌ ತಸ್ಮಾದೈತ್ಯಸಮುದ್ಭವಃ .. 28..

ಇಂದ್ರೋಽಪಿ ಸ್ವಗೃಹಂ ಗತ್ವಾ ರಂಭಾಂ ತ್ಯಕ್ತ್ವಾ ಚಕಾರ ಹ .  
 ಸುರಾಣಾಮಖಿಲಂ ರಾಜ್ಯಮಾತ್ಮಾನಂ ನಿಂದಯನ್ಮುಹುಃ .. 29..  
 ಅಹೋ ಧಿಕ್ ಬತ ರಾಜ್ಯಂ ಮೇ ಸುರಾಣಾಂ ಸ್ತ್ರೀಜಿತಸ್ಯ ಚ .  
 ಅಸುರಾಣಾಮಿವಾತ್ಯಂತಂ ಮನೋ ಮೇ ಚಂಚಲಂ ಭೃಶಂ .. 30..  
 ಪುಂಶ್ಚಲ್ಯಾ ಮೋಹಿತಂ ನಿತ್ಯಂ ಧಿಜ್ ಮಾಂ ಸಾದ್ವಭಿನಿಂದಿತಂ .  
 ಕುಕುರ್ಮಕೃತ್ಯದೋಷಾಚ್ಚ ಭಯಮಗ್ರೇ ಭವಿಷ್ಯತಿ .. 31..  
 ಇತ್ಯೇವಮಾತ್ಮನಾತ್ಮಾನಂ ನಿಂದಯಾಮಾಸ ದೇವಪಃ .  
 ಸ್ವಧರ್ಮೇ ಸಂಸ್ಥಿತೋ ದಕ್ಷ ವೃತ್ರಹಾ ಪುನರೇವ ಚ .. 32..  
 ಇಂದ್ರವೀರ್ಯಾಚ್ಚ ಕಾಲೇನ ಭೂಮ್ಯಾಂ ಜಾತೋ ಮಹಾಸುರಃ .  
 ತಂ ಪೃಥ್ವೀ ಪಾಲಯಾಮಾಸ ಸ್ತನಪಾನಾದಿನಾ ಭೃಶಂ .. 33..  
 ಸ ತು ಸಂವವೃಧೇ ತತ್ರ ಹಿಮಾಚಲ ಇವಾಪರಃ .  
 ಆಜಾನುಬಾಹುರ್ದೀರ್ಘಾಕ್ಷೋ ಮಹಾವಕ್ಷಾ ಮಹಾಬಲಃ .. 34..  
 ರಕ್ತವರ್ಣಃ ಕ್ರೂರಕರ್ಮಾ ಯಥಾಗ್ನಿಜ್ವಲಿತೋ ಬಭೌ .  
 ನಾಮ ತಸ್ಯಾಽಕರೋದ್ಭೂಮಿರ್ಮತ್ಸರೇತಿ ಸ್ವಭಾವತಃ .. 35..  
 ಪಂಚವರ್ಷವಯೋಗಸ್ಯ ಚೋಪವೀತಪ್ರದಾನಕಂ .  
 ಬ್ರಾಹ್ಮಣೈಃ ಕಾರಯಾಮಾಸ ಧರಿತ್ರೀ ಸ್ನೇಹಭಾವತಃ .. 36..  
 ಸ ತು ವೇದಾದಿಕಂ ಸರ್ವಂ ಶಿಕ್ಷಿತುಂ ಗುರುಸನ್ನಿಧೌ .  
 ಸ್ಥಿತ ಆರ್ಜವನಂಯುಕ್ತೋ ಗ್ರಾಹಕಃ ಶ್ರವಣೇನ ವೈ .. 37..  
 ಮಹಾಬುದ್ಧಿಃ ಸ ಕಾಲೇನಾಲ್ಪೇನ ವೇದಾದಿಪಾರಗಃ .  
 ದುರ್ಬುದ್ಧಿಃ ಕನ್ಯಕಾಂ ರಮ್ಯಾಂ ತಾಮುವಾಹ ವಿಲಾಸಿನೀಂ .. 38..  
 ನಾಮ್ನಾ ಮದಕರಾಖ್ಯಾತಾ ಸರ್ವಾವಯವಶೋಭಿನೀ .  
 ಚತುರಾ ಸರ್ವಕಾರ್ಯೇಷು ವಿಷಯಸ್ಯ ವಿವರ್ಧಿನೀ .. 39..  
 ಏಕಸ್ಮಿನ್ ದಿವಸೇ ತಸ್ಯ ಮತಿರ್ಜಾತಾ ದುರಾತ್ಮನಃ .  
 ವಿಪುಲಂ ಸುತಪಸ್ತಪ್ತ್ವಾ ಜೇಯಂ ಬ್ರಹ್ಮಾಂಡಮೋಜಸಾ .. 40..  
 ಸ ಶುಕ್ರಮುಪಸಂಗಮ್ಯ ವಿದ್ಯಾಂ ಪಂಚಾಕ್ಷರೀಮಗಾತ್ .  
 ತಪಸಾ ಚ ತಯಾ ಶಂಭುಂ ತೋಷಯಾಮಾಸ ಭಕ್ತಿತಃ .. 41..  
 ನಿರ್ಜನೇ ವನ ಏಕಾಂತೇ ಪುಷ್ಪಪಲ್ಲವಶೋಭಿತೇ .  
 ಕಂದಮೂಲಫಲೋಪೇತೇ ಸುಜಲೇ ಸಂಸ್ಥಿತೋಽತಪತ್ .. 42..  
 ದಿವ್ಯವರ್ಷಸಹಸ್ರಂ ಸ ನಿರಾಹಾರತಯಾ ಸ್ಥಿತಃ .  
 ಜಪನ್ ಪಂಚಾಕ್ಷರಂ ಮಂತ್ರಂ ಧ್ಯಾತ್ವಾ ಹೃದಿ ಸದಾಶಿವಂ .. 43..  
 ದೀಕ್ಷಾಂ ಪಾಶುಪತೀಂ ಧೃತ್ವಾ ತೋಷಯಾಮಾಸ ಶಂಕರಂ .  
 ತಸ್ಯ ಪ್ರತಪಸಾ ದೇವಾಃ ಕ್ಷುಭಿತಾಶ್ಚ ಸಮಂತತಃ .. 44..

ನ ಪ್ರಕಾಶೋ ರವೇರಾಸೀನ್ನಾಗ್ನಿಜ್ವಾಲ ಭಾಸ್ವರಃ .  
 ಭೂತಾನ್ಯಾಕುಲತಾಂ ತತ್ರ ಪ್ರಾಪ್ತಾನಿ ತಪಸೋ ಬಲಾತ್ .. 45..  
 ದೇವಾಃ ಸರ್ಷಿಗಣಾಃ ಸರ್ವೇ ಶಂಕರಂ ಶರಣಂ ಯಯುಃ .  
 ಮತ್ಸರಸ್ಯ ತಪಸ್ತಪ್ತಾನ್ ರಕ್ಷ ನೋ ಜಗದೀಶ್ವರ .. 46..  
 ಶಂಕರಸ್ಯೈಃ ಸಮಾಯುಕ್ತಃ ಪಾರ್ವತ್ಯಾ ಸ್ವಗಣೈಃ ಸಹ .  
 ತಂ ದೇಶಮಗಮದ್ ಹೃಷ್ಟೋ ಭಕ್ತಂ ಜ್ಞಾತುಂ ಮಹಾದ್ಭುತಂ .. 47..  
 ಅಸ್ಥಿತ್ವಚಾಸಮಾಯುಕ್ತಂ ಶ್ವಾಸಮಾತ್ರಾವಶೇಷಿತಂ .  
 ಹೀನಾಂಗಮಾವೃತಂ ತತ್ರ ವಲ್ಮೀಕೀನ ಸಮಂತತಃ .. 48..  
 ಮಹೋಗ್ರತಪಸಾ ಯುಕ್ತಂ ದೇವಾಃ ಸರ್ವೇ ವಿಸ್ಮಿರೇ .  
 ಋಷಯೋಽಪಿ ಮಹಾಭಾಗಾ ದೃಷ್ಟ್ವಾ ತಂ ತಾಪಸಂ ಪರಂ .. 49..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮಾಧ್ವಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರತಪೋವರ್ಣನಂ ನಾಮ  
 ತ್ರಯೋವಿಂಶತಿತಮೋಽಧ್ಯಾಯಃ .. 1.23  
 (Page ಖಂ. 1 ಅ. 24 ಪಾನ 57)

1.24 ಮತ್ಸರಾಸುರಸಮಾಗಮೋ ನಾಮ ಚತುರ್ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ಮತ್ಸರಾಸುರಮುಗ್ರಂ ತಂ ತಾಪಸಂ ಶಾಂಭವಂ ಪ್ರಭೋ .  
 ಬೋಧಯಾಮಾಸ ತಂ ಶಂಭುದಾನವೇಂದ್ರಂ ಮಹಾಬಲಂ .. 1..  
 ಶಂಕರ ಉವಾಚ .  
 ಭೋ ಭೋ ಮತ್ಸರ ಚೋತ್ತಿಷ್ಠ ವರಾನ್ ವರಯ ಸುವ್ರತ .  
 ತವೋಗ್ರತಪಸಾ ಭಕ್ತ್ಯಾ ಸಂತುಷ್ಟೋಽಹಂ ದದಾಮಿ ತಾನ್ .. 2..  
 ಅಹೋ ಧೈರ್ಯಮಹೋ ಧೈರ್ಯಂ ಧನ್ಯಂ ತೇ ತಾಪಸೋತ್ತಮ .  
 ದೇಹಭಾವಮತಿಕ್ರಮ್ಯ ಸ್ಥಿತೋಽಸಿ ದೃಢಭಕ್ತಿತಃ .. 3..  
 ಕ್ಲೇಶಂ ತ್ಯಜ ತಪೋ ಜಾತಂ ಸಿದ್ಧಿಂ ಪ್ರಾಪ್ತಾಂ ತಪೋಭುವಂ .  
 ಪಶ್ಯೇಚ್ಛಸಿ ತಥಾ ಯಂ ಯಂ ತಂ ತಂ ದಾಸ್ಯಾಮಿ ದುರ್ಲಭಂ .. 4..  
 ಶಿವಸ್ಯ ವಚನಂ ಶ್ರುತ್ವಾ ಪ್ರಬುದ್ಧೋ ಮತ್ಸರಾಸುರಃ .  
 ಉನ್ನಿಲ್ಯ ಲೋಚನೇಽಪಶ್ಯಚ್ಛಂಕರಂ ಪುರತಃ ಸ್ಥಿತಂ .. 5..  
 ಶಿವದರ್ಶನಮಾತ್ರೇಣ ಸತ್ತಾವಾನಭವತ್ಕಿಲ .

ಉತ್ಥಾಯ ತಂ ನಮಸ್ಕೃತ್ಯ ವಿನಮ್ರಃ ಪ್ರೇಮವಿಹ್ವಲಃ .. 6..  
 ಉವಾಚ ತಂ ಮಹಾಬುದ್ಧಿಃ ಶಿವಂ ಕಲ್ಯಾಣಕಾರಕಂ .  
 ಭಕ್ತಾನಾಂ ಕಲ್ಪವೃಕ್ಷಂ ಚ ಪಾರ್ವತೀಸಹಿತಂ ಪ್ರಭುಂ .. 7..  
 ಮತ್ಸರಾಸುರ ಉವಾಚ .  
 ಧನ್ಯೋ ವಂಶೋ ಮದೀಯೋಽದ್ಯ ಜನ್ಮ ಸಂಪತ್ತಿಶಾಸ್ತ್ರಜಂ .  
 ಜ್ಞಾನಂ ಮೇ ಜನಕೋ ಮಾತಾ ತಪೋ ಧನ್ಯಂ ಮಹತ್ಪ್ರಭೋ .. 8..  
 ಮುನಯೋ ಯಂ ನ ಜಾನಂತಿ ಯೋಗಿನೋ ಧ್ಯಾನಶಾಲಿನಃ .  
 ವೇದಾಃ ಸ್ಮೃತಿಸಮಾಯುಕ್ತಾಸ್ತಂ ಪಶ್ಯಾಮಿ ಸದಾಶಿವಂ .. 9..  
 ಏವಮುಕ್ತ್ವಾ ನಮಸ್ಕೃತ್ಯ ಪೂಜಯಾಮಾಸ ಹರ್ಷತಃ .  
 ಋಷಿದೇವಯುತಂ ಶಂಭು ಭಕ್ತಿಭಾವಸಮನ್ವಿತಃ .. 10..  
 ಯಥಾವಿಧಿ ಸ ಸಂಪೂಜ್ಯ ಶಂಕರಂ ದಂಡವತ್ ಕ್ಷಿತ್ .  
 ಪ್ರಣಿಪತ್ಯ ಸಮುತ್ಥಾಯ ಪ್ರಾಂಜಲಿಃ ಸ್ತೋತ್ರಮಾಕರೋತ್ .. 11..  
 ಮತ್ಸರಾಸುರ ಉವಾಚ .  
 ನಮಸ್ತೇ ತ್ರಿದಶೇಶಾಯ ಶಂಕರಾಯ ಶಿವಾಯ ಚ .  
 ನಿರ್ಗುಣಾಯ ಗುಣಾನಾಂ ಚೇಶಾಯ ಸರ್ವಗುಣಾಯ ತೇ .. 12..  
 ಅಪಾರಾಯ ಮಹಾದೇವ ಪಿನಾಕಧರ ತೇ ನಮಃ .  
 ನಮೋ ನಮೋ ಮಹೇಶಾಯ ಸರ್ವಾಧಿಪತಯೇ ನಮಃ .. 13..  
 ಉಮಾಕಾಂತ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .  
 ಭಕ್ತಿಪ್ರಿಯಾಯ ದೇವಾಯ ಸರ್ವಹಾರಾಯ ತೇ ನಮಃ .. 14..  
 ವೃಷಧ್ವಜಾಯ ನಂದೀಶವಾಹನಾಯ ತ್ರಿಶೂಲಿನೇ .  
 ಭಸ್ಮಾಂಗರಾಗಧಾರಾಯ ವ್ಯಾಘ್ರಾಂಬರಧರಾಯ ತೇ .. 15..  
 ಭಾಲಚಂದ್ರ ನಮಸ್ತುಭ್ಯಂ ಪಂಚವಕ್ತ್ರಾಯ ಶಂಭವೇ .  
 ದಶಬಾಹುಧರಾಯೈವ ತ್ರಿನೇತ್ರಾಯ ಕಪಾಲಿನೇ .. 16..  
 ಜಟಾಜೂಟಧರಾಯೈವ ನಮೋ ಗಂಗಾಧರಾಯ ತೇ .  
 ಗಿರಿಶಾಯ ನಮಸ್ತುಭ್ಯಂ ಗಜಚರ್ಮಧರಾಯ ತೇ .. 17..  
 ಸದಾ ಬ್ರಹ್ಮಮಯಾಯೈವ ನಮೋ ಬ್ರಹ್ಮಪ್ರದಾಯಿನೇ .  
 ನಿರಾಧಾರಾಯ ನಿತ್ಯಾಯ ಸುಯೋಗಿಪತಯೇ ನಮಃ .. 18..  
 ಅಪಾರಗುಣಧಾರಾಯ ರುದ್ರಾಯ ತು ನಮೋ ನಮಃ .  
 ಕಿಂ ಸೌಮಿ ತ್ವಾಂ ಮಹಾದೇವ ಯತ್ರ ವೇದಾ ವಿಕುಂಠಿತಾಃ .. 19..  
 ಇತಿ ಸ್ತುತ್ವಾ ಮಹೇಶಾನಂ ಮತ್ಸರಃ ಪ್ರಣನಾಮ ತಂ .  
 ಉತ್ಥಿತಂ ತಂ ಶಿವಃ ಪ್ರಾಹ ವರಂ ವರಯ ಸುವ್ರತ .. 20..  
 ಇದಂ ತ್ವಯಾ ಕೃತಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .



ಪಠತೇ ಶೃಣ್ವತೇ ಸರ್ವಕಾಮದಂ ಪ್ರಭವಿಷ್ಯತಿ .. 21..

ವಿದ್ಯಾಮಾಯುಃ ಸುಖಂ ರಾಜ್ಯಂ ಪುತ್ರಪೌತ್ರಾದಿಕಂ ಚ ಯತ್ .

ಭುಕ್ತಿಂ ಮುಕ್ತಿಂ ಪ್ರದಾಸ್ಯಾಮಿ ಸ್ತೋತ್ರೇಣ ಸ್ತುವತೇಽಸುರ .. 22..

ಶ್ರುತ್ವಾ ಶಿವವಚೋ ರಮ್ಯಂ ಪ್ರಹೃಷ್ಟೋ ಮತ್ಸರೋಽಬ್ರವೀತ್ .

ವಿನಯಾವನತೋ ಭೂತ್ವಾ ಶಿವಂ ಭಕ್ತವರಪ್ರದಂ .. 23..

ಮತ್ತರ ಉವಾಚ .

ಯದಿ ದೇವೇಶ ತುಷ್ಟೋಽಸಿ ಯದಿ ದಾಸ್ಯಸಿ ಮೇ ವರಾನ್ .

ತದಾಽಭಯಂ ತೇ ಸರ್ವತ್ರ ಭಕ್ತಿಂ ದೇಹಿ ಸದಾಶಿವ .. 24..

ಪಂಚಭೂತಾತ್ಮಕಂ ಸರ್ವಂ ತ್ರಿಗುಣೈಃ ಸುವಿರಾಜಿತಂ .

ತಸ್ಮಾನ್ನೇ ಮರಣಂ ಶಂಭೋ ನ ಕದಾಚಿದ್ಭವೇದಿಹ .. 25..

(Page ಖಂ. 1 ಅ. 24 ಪಾನ 58)

ಆರೋಗ್ಯಾದಿಸಮಾಯುಕ್ತಮೃಶ್ವಯಂ ದೇಹಿ ಶಾಶ್ವತಂ .

ಬ್ರಹ್ಮಾಂಡಸ್ಯ ಚ ರಾಜ್ಯಂ ಮೇ ದೇಹಿ ದೇಹಿ ಸದಾಶಿವ .. 26..

ಮುದ್ದಲ ಉವಾಚ .

ತಸ್ಯೈ ತದ್ವಚನ ಶ್ರುತ್ವಾ ಶಿವೋ ವಿಸ್ಮಿತಮಾನಸಃ .

ದೇವಾಃ ಸರ್ಷಿಗಣಾಃ ಸರ್ವೇ ವಿಸ್ಮಿತಾಃ ಪ್ರಾಭವನ್ ತದಾ .. 27..

ಕಿಮುಕ್ತಂ ಮತ್ಸರೇಣೈವಂ ಕಾ ಗತಿರ್ವಾ ಭವಿಷ್ಯತಿ .

ತಪಸೋಗ್ರೇಣ ಸಂತುಷ್ಟಃ ಶಿವಸ್ತಂ ಪ್ರತ್ಯುವಾಚ ಹ .. 28..

ಶಿವ ಉವಾಚ .

ಯತ್ತ್ವಯಾ ಪ್ರಾರ್ಥಿತಂ ದೈತ್ಯ ತತ್ಸರ್ವಂ ತೇ ಭವಿಷ್ಯತಿ .

ಉಗ್ರೇಣ ತಪಸಾ ತುಭ್ಯಂ ಮಯಾ ದತ್ತಂ ಸುದುರ್ಲಭಂ .. 29..

ಮುದ್ದಲ ಉವಾಚ .

ವರಾನ್ ಸುದುರ್ಲಭಾನ್ ಪ್ರಾಪ್ಯ ಮತ್ಸರೋ ಗೃಹಮಾಗಮತ್ .

ಹರ್ಷಿತೋ ಹರ್ಷಯನ್ ಸರ್ವಾನ್ ಸುಹೃದೋ ಮಾತರಂ ಸ್ತ್ರಿಯಂ .. 30..

ಆಹ್ಲಾದೇನ ಸದಾ ತತ್ರ ಸ್ಥಿತೋ ಮಾನ್ಯೈಃ ಸ ಮಾನಿತಃ .

ನಾನಾಭೋಗಾನ್ ಪ್ರಭುಂಜಾನಃ ಸುಹೃದ್ಭಯಃ ಸುಖದಾಯಕಃ .. 31..

ಪುತ್ರೈ ಮದಕರಾಯಾಂ ದ್ವೌ ಜನಯಾಮಾಸ ಮತ್ತರಃ .

ಅತಿಕಾಂತಿಯುತೌ ತುಲ್ಯಾ ಪಿತ್ರಾ ವೀರ್ಯೇಣ ತೇಜಸಾ .. 32..

ಸುಂದರಪ್ರಿಯ ಇತ್ಯೇವಂ ನಾಮ ಜ್ಯೇಷ್ಠಸ್ಯ ಸೋಽಕರೋತ್ .

ವಿಷಯಪ್ರಿಯನಾಮಾಭೂತ್ಕನಿಷ್ಠಃ ಪ್ರೀತಿದಃ ಪರಃ .. 33..

ಏಕಸ್ಮಿನ್ ದಿವಸೇ ದೈತ್ಯಃ ಶ್ವಶುರಸ್ಯ ಗೃಹಂ ಗತಃ .

ತತ್ರ ನಾನಾವಿಧಾ ದೈತ್ಯಾ ಮಿಲಿತಾಸ್ತಮಬೋಧಯನ್ .. 34..

ದೈತ್ಯಾ ಉಚುಃ .

ಕಿಂ ಸ್ಥಿತೋಽಸಿ ಮಹಾತೇಜಸ್ವ ದ್ವಾಸ್ಯವಶಗಾ ವಯಂ .

ಜೇಷ್ಠಾಮಃ ಸರ್ವದೇವಾದೀಂಸ್ತ್ವ ತ್ಸಾಹಾಯ್ಯೇನ ಮತ್ಸರ .. 35..

ತ್ವತ್ಸಮೋ ನೈವ ವೀರೋಽಸ್ಮಿ ಬ್ರಹ್ಮಾಂಡೇ ಕುತ್ರಚಿತ್ಪ್ರಭೋ .

ವರದಾನ ಬಲಾಡ್ಯಸ್ತ್ವಂ ನಿರ್ಭಯೋಽಸಿ ಮಹಾಸುರ .. 36..

ಆಜ್ಞಾಂ ದಹಿ ಗಮಿಷ್ಯಾಮೋ ಜೇತುಂ ದೇವಾನ್ವ ಸಂಶಯಃ .

ಶಸ್ತ್ರಾಸ್ತ್ರೈಸ್ತಾನ್ವಿನಿರ್ಭಿದ್ಯ ಭವಾಮ ಸ್ವರ್ಗಭೋಗಿನಃ .. 37..

ಮುದ್ದಲ ಉವಾಚ .

ದೈತ್ಯಾನಾಂ ವಚನಂ ಶ್ರುತ್ವಾ ಮತ್ಸರಸ್ತಾನುವಾಚ ಹ .

ಭವದ್ಧಿಃ ಕಥಿತಂ ಸರ್ವಂ ಹಿತಕಾರಕಮುತ್ತಮಂ .. 38..

ಮಮಾಪಿ ಹೃದಯೇ ನಿತ್ಯಮೇವಂ ವಸತಿ ದಾನವಾಃ .

ಕಿಂ ಕರೋಮಿ ಚ ಮೇ ಮಾತಾ ನಿವಾರಯತಿ ಮಾಂ ಸದಾ .. 39..

ಇಂದ್ರಸ್ತೇ ಸ ಪಿತಾ ಪುತ್ರ ದೇವಾಃ ಪೂಜ್ಯಾಃ ಸವಾಸವಾಃ .

ಅತೋ ಧರ್ಮೇಣ ವರ್ತಸ್ವ ಯೇನೇಹಪರಲೋಕಭಾಕ್ .. 40..

ಮತ್ಸರಸ್ಯ ವಚಃ ಶ್ರುತ್ವಾ ದೈತ್ಯಾಸ್ತೇ ತ್ವಬ್ರುವನ್ ವಚಃ .

ಅಖಿಲಂ ಧರ್ಮಕರಣಂ ಬಾಧಾದಂ ಭಾವಪೂರ್ವಕಂ .. 41..

ದೈತ್ಯಾ ಉಚುಃ .

ಶೃಣು ಮತ್ಸರ ವೃತ್ತಾಂತಂ ಪುರಾಭೂತಂ ಸ್ವಧರ್ಮಜಂ .

ಅಸ್ಮಾಕಮೇವ ಮಾನ್ಯಂ ಯತ್ತವ ಸಂಶಯನಾಶಕಂ .. 42..

ಜಲಂಧರಃ ಸಮುತ್ಪನ್ನಃ ಶಿವವೀರ್ಯಾನ್ಮಹಾಬಲಃ .

ತೇನ ಶಂಭುರ್ಜಿತಃ ಸಂಖ್ಯೇ ದೇವಾಃ ಸರ್ವೇ ಚ ನಿರ್ಜಿತಾಃ .. 43..

ಪಾರ್ವತೀಂ ದಾರಭಾವಾರ್ಥಂ ಗ್ರಹೀತುಂ ತೂದ್ಯತೋಽಭವತ್ .

ದೈತ್ಯಾ ಏತಾದೃಶಾ ಜಾತಾ ಬಹವೋ ಮತ್ಸರಾಸುರ .. 44..

ಯತ್ರ ಮಾನ್ಯಾಃ ಸಂತಿ ದೇವಾಸ್ತತ್ರ ದೈತ್ಯಾಃ ಪ್ರದೂಷಿತಾಃ .

ದೈತ್ಯಾ ಮಾನ್ಯಾಸ್ತದಾ ದೇವಾ ದೂಷಿತಾಃ ಪ್ರಭವಂತಿ ವೈ .. 45..

ದೇವೇಂದ್ರಾಃ ಶತ್ರವಃ ಸಂತಿ ದೈತ್ಯಾನಾಂ ಸತತಂ ಪ್ರಭೋ .

ಅತಸ್ತಕ್ತ್ವಾ ಸ್ವಸಂದೇಹಂ ಜಯ ದೇವಾನ್ ಮಹಾಬಲ .. 46..

ತ್ಯಜ ತಾಂ ಮಾತರಂ ಪೃಥ್ವೀಂ ಮುನಿದೇವಸಹಾಯಿನೀಂ .

ವಸಾತ್ರ ತ್ವಂ ಮಹಾಭಾಗ ಅಸ್ಮಾಭಿಃ ಸಹಿತಃ ಸದಾ .. 47..

ತೇಷಾಂ ವಚನಮಾಕರ್ಣ್ಯ ಮತ್ಸರೋಽಹಿತಕಾರಕಂ .

ತಥೈವ ಕೃತವಾಂಸ್ತತ್ರ ತ್ಯಕ್ತ್ವಾ ಪೃಥ್ವೀಮುವಾಸ ಹ .. 48..

.. ಓಂ ತತ್ವದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರಸಮಾಗಮೋ ನಾಮ  
ಚತುರ್ವಿಂಶತೀತಮೋಽಧ್ಯಾಯಃ .. 1.24

(Page ಖಂ. 1 ಅ. 25 ಪಾನ 59)

1.25 ಮತ್ಸರಾಸುರಸೇನಾವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಶೃಣು ದಕ್ಷ ಮಹಾಭಾಗ ಕಥಾಂ ಪಾಪಪ್ರಣಾಶಿನೀಂ .

ವಕ್ರತುಂಡಾವತಾರಸ್ಯ ಪ್ರಯೋಜನವಿಕಾಶಿನೀಂ .. 1..

ದೈತ್ಯಾಃ ಸಂಭೂಯ ಸರ್ವೇ ತೇ ಗತಾಃ ಶುಕ್ರಂ ಮಹಾಮುನಿಂ .

ದಂಡವತ್ತಂ ಪ್ರಣೇಮುಶ್ಚ ಮತ್ಸರೇಣ ಸಮನ್ವಿತಾಃ .. 2..

ಶುಕ್ರಸ್ತಾನ್ ಮಾನಂಯಾಮಾಸ ಕಿಮರ್ಥಂ ಯೂಯಮಾಗತಾಃ .

ಭವತಾ ಕಾರ್ಯಸಿದ್ಧಿಯಾ ತಾಂ ಕರಿಷ್ಯಾಮಿ ಯತ್ನತಃ .. 3..

ಶುಕ್ರಸ್ಯ ವಚನಂ ಶ್ರುತ್ವಾ ಸುಧಾರಸಸಮಂ ಮುನೇ .

ಹರ್ಷಿತಾಃ ಪ್ರಣಿಪತ್ಯೈನಮೂಚುಃ ಸರ್ವೇ ಹಿತಾವಹಂ .. 4..

ತವ ಸ್ವಾಮಿನ್ ಪ್ರಸಾದೇನ ಮತ್ಸರಃ ಕುಲಧಾರಕಃ .

ಅಸ್ಮಾಕಂ ಸರ್ವಭಾಗಸ್ಯ ಫಲರೂಪಸ್ತಥಾ ಕೃತಃ .. 5..

ವರಾನ್ ಪ್ರಾಪ್ಯ ಮಹಾಬಾಹುರಸ್ಮಾಕಂ ಹಿತಮಾಶ್ರಿತಃ .

ದೈತ್ಯಾನಾಂ ದಾನವಾದೀನಾಂ ರಾಜಾಸಯಮಿತಿ ನಿಶ್ಚಿತಂ .. 6..

ತಸ್ಯ ರಾಜ್ಯಾಭಿಷೇಕಾರ್ಥಂ ಯಾಹಿ ತ್ವಂ ಸರ್ವಮಾನದ .

ಅಸ್ಮಾಕಂ ಧಾಮಸರ್ವಸ್ವಂ ತ್ವಮೇವ ಮುನಿಸತ್ತಮ .. 7..

ದೈತ್ಯಾನಾಂ ವಚನಂ ಶ್ರುತ್ವಾ ಶುಕ್ರೋವಾದೀತ್ ತಥೇತಿ ಚ .

ಅಗಮತ್ ರಾಜ್ಯಲಾಭಾರ್ಥಂ ಮತ್ಸರಸ್ಯ ದುರಾತ್ಮನಃ .. 8..

ಮಿಲಿತಾಸ್ತತ್ರ ಸರ್ವೇ ತೇ ದೈತ್ಯದಾನವರಾಕ್ಷಸಾಃ .

ಹರ್ಷೇಣ ಮಹತಾ ಯುಕ್ತಾ ಮಹೋತ್ಸವಪರಾಯಣಾಃ .. 9..

ತೇಷಾಂ ಮುಖ್ಯಾನ್ ಮಹಾಭಾಗಾಂಸ್ತಾನ್ ಛೇದಯಿಷ್ಯ ಪ್ರಜಾಪತೇ .

ಸಂಕ್ಷೇಪೇಣ ಪ್ರವಕ್ಷ್ಯಾಮಿ ಪ್ರಾಧಾನ್ಯೇನ ಮಹತ್ತಮಾನ್ .. 10..

ನಮುಚಿಃ ಶಂಬರಃ ಶುಂಭೋ ನಿಶುಂಭಃ ಕಾಲಭೈರವಃ .

ವಿರೋಚನೋ ವಿಪ್ರಚಿತ್ತಿಃ ಪ್ರಹ್ಲಾದೋ ಮಹಿಷಾಸುರಃ .. 11..

ಅಂಧಕಾಸುರನಾಮಾ ಚ ರುರುದೈತ್ಯಃ ಪ್ರತಾಪವಾನ್ .

ಇತ್ಯಾದ್ಯಾ ಬಹವೋ ದೈತ್ಯಾ ಮಿಲಿತಾಸ್ತಸ್ಯ ಚೋತ್ಸವೇ .. 12..  
 ಯಥಾವಿಧಿ ತಥಾ ತತ್ರ ಬ್ರಾಹ್ಮಣೈರ್ವೇದಪಾರಗೈಃ .  
 ಮುಗ್ಯಜುಃಸಾಮಮಂತ್ರೈಶ್ಚಾಭಿಷಿಕ್ತೋ ಮತ್ಸರೋಽಭವತ್ .. 13..  
 ಉಶನಾಃ ಸರ್ವಕರ್ತಾಭೂತ್ತೇಷಾಂ ಮಧ್ಯೇ ಪ್ರತಾಪವಾನ್ .  
 ಸಾಕ್ಷಾದ್ಯೋಗೀ ಗಣೇಶಸ್ಯ ಮಹಾಭಕ್ತೋ ಮಹಾಮುನಿಃ .. 14..  
 ದೈತ್ಯಾದೀನಾಂ ಸ ರಾಜಾಭೂನ್ ಮತ್ಸರಃ ಪರವೀರಹಾ .  
 ಶುಶುಭೇಽತಿವ ತೇಜಸ್ವೀ ಮಧ್ಯಾಹ್ನಾರ್ಕ ಇವ ಶ್ರಿಯಾ .. 15..  
 ಸರ್ವೇ ಸ್ವಸ್ವಗೃಹಂ ಜಗ್ಮುಃ ಸನಾಥಾಶ್ಚ ವಯಂ ಕೃತಾಃ .  
 ಶುಕ್ರೇಣೇತಿ ವದಂತಸ್ತೇ ಹರ್ಷಯುಕ್ತಾ ಪ್ರಜಾಪತೇ .. 16..  
 ಗತೇ ಕಿಯತಿ ಕಾಲೇ ಚ ಮತ್ಸರಃ ಸ ಮನೋ ದಧೇ .  
 ಬ್ರಹ್ಮಾಂಡಜಯನೇ ದುಷ್ಟೋ ಜುಹಾವ ಸಕಲಾಸುರಾನ್ .. 17..  
 ಆಗತಾಸ್ತೇ ತ್ವರಾಭಾಜಃ ಕಿಂ ಕಾರ್ಯಂ ವದ ಮಾನದ .  
 ತಾನುವಾಚ ಜಯಾಕಾಂಕ್ಷೀ ತ್ರೈಲೋಕ್ಯಂ ವಶಮಾನಯೇ .. 18..  
 ತಸ್ಯ ತದ್ ವಚನಂ ಶ್ರುತ್ವಾ ಹೃಷ್ಟಾಃ ಸರ್ವೇ ಮಹಾಽಸುರಾಃ .  
 ನದಂತೋ ಮೇಘಸನ್ನಾದೈಃ ಕಾಲಾನಾಂ ಕಲನಾತ್ಮಕೈಃ .. 19..  
 ಶಸ್ತ್ರಾಸ್ತ್ರಾಣಿ ಹ್ಯಮೋಘಾನಿ ಧೃತ್ವಾ ವಾಹನಗಾ ಬಭುಃ .  
 ಸನ್ನದ್ಧಾಃ ಸರ್ವಭಾವೇನ ಚತುರಂಗಬಲಾನ್ವಿತಾಃ .. 20..  
 ಪದಾತಯೋ ಹ್ಯಸಂಖ್ಯಾತಾ ನಾನಾಶಸ್ತ್ರಧರಾಸ್ತಥಾ .  
 ಪರ್ವತದ್ರುಮಪಾಷಾಣಹಸ್ತಾಃ ಸನ್ನಿಃಸೃತಾಃ ಪ್ರಭೋ .. 21..  
 ಸಿಂದೂರಾರುಣಭಾಲಾಶ್ಚ ಮುಕ್ತಕೇಶಾ ಮಹಾಬಲಾಃ .  
 ಉಡ್ಡೀಯೋಡ್ಡೀಯ ಧಾವಂತಃ ಶಿಕ್ಷಾಯುದ್ಧಕರಾಸ್ತತಃ .. 22..  
 ಶಸ್ತ್ರಯುದ್ಧೇ ಮಲ್ಲಯುದ್ಧೇ ಗದಾಯುದ್ಧೇ ವಿಶಾರದಾಃ .  
 ಅಸ್ತ್ರಯುದ್ಧವಿಚಾರಜ್ಞಾ ನಿಃಸೃತಾಃ ಪ್ರಾಸಧಾರಕಾಃ .. 23..  
 ಧೂಲಿವ್ರಜೇನ ತೇಷಾಂ ತು ಭಾಸ್ಕರೋ ನಿಷ್ಪ್ರಭಃ ಕೃತಃ .  
 ಅಗ್ರೇ ದೈತ್ಯಸ್ಯ ಸೇನಾಯಾ ಭೂಷಣಾನಿ ಯಥಾ ಬಭುಃ .. 24..  
 ತಥಾ ಹಸ್ತಿಸಹಸ್ರಾಣಾಂ ಸಹಸ್ರಾಣಿ ಯಯುಃ ಪುರಃ .  
 ಧಾತುಭೀ ರಂಜಿತಾನ್ಯೇವ ನಾನಾಚಿತ್ತೈರ್ಮಹಾಮುನೇ .. 25..  
 ಸಿಂದೂರಾರುಣಭಾಲಾನಿ ಲಸತ್ಕುಂಭಧರಾಣಿ ಚ .

(Page ಖಂ. 1 ಅ. 26 ಪಾನ 60)

ಘಂಟಾಸಾಂದ್ರನಿನಾದೈಶ್ಚ ನಾದಿತಾನಿ ತ್ವಿತಸ್ತತಃ .. 26..  
 ಮಹಾವೀರಾಶ್ರಿತಾನ್ಯೇವ ಕುಂತಲಾದ್ಯಸ್ತಕೈಸ್ತಥಾ .  
 ಪೂರ್ಣಾನಿ ಚಂಚಲಾಶ್ಚೈವ ಪರ್ವತಾ ಇವ ಶೋಭಿತಾಃ .. 27..

ಗಿರೀಣಾಂ ಚೈವ ದಂತಾಗ್ನಿಭೇದಕಾನಿ ಪ್ರಜಾಪತೇ .  
 ಶುಂಡಾಭಿವ್ಯಕ್ತಜಾಲಾನಾಂ ಭೇದಕಾನಿ ಮಹಾಂತಿ ಚ .. 28..  
 ಮದೇನಾಸಿಕ್ತಭಾಲಾನಿ ಭ್ರಮರೈರ್ಗುಂಜಿತಾನಿ ಚ .  
 ರಣೇ ಶತ್ರುಸಹಸ್ರಾಣಾಂ ನಾಶಕಾರಾಣಿ ಸರ್ವಶಃ .. 29..  
 ನಿಸೃತಾನಿ ಪುರೇಭ್ಯಶ್ಚ ಸೇನಾಶೋಭಾಕರಾಣಿ ಚ .  
 ದೈತ್ಯೈಃ ಸುದಾರುಣೈಸ್ತಾನಿ ಸ್ವಾಶ್ರಿತಾನಿ ಸಮಂತತಃ .. 30..  
 ತತೋಽಶ್ವಾನಾಂ ಮಹಾಸೇನಾ ನಿಸೃತಾ ಬಲವತ್ತರಾಃ .  
 ಚಂಚಲಾ ವಾಯುವೇಗಾಶ್ಚ ತತ್ರಾಶ್ವಾಃ ಪೂರ್ಣಭೂಷಿತಾಃ .. 31..  
 ಚಾಮರೈರ್ವಿಜಿತಾಶ್ಚೈವ ಮನೋವೇಗಾ ಮಹಾಬಲಾಃ .  
 ಉಡ್ಡಿಯೋಡ್ಡಿಯ ಧಾವಂತ ಆಕಾಶೇ ವಾಯವೋ ಯಥಾ .. 32..  
 ಋರಾಘಾತೈರ್ವಿಸ್ಫುಲಿಂಗಾನ್ ಪ್ರಸ್ತಂವತ ಇತಸ್ತತಃ .  
 ನಾನಾಶಸ್ತ್ರಧರಾಸ್ತತ್ರ ದೈತ್ಯಾ ರೇಜುರ್ಯಥಾ ಘನಾಃ .. 33..  
 ಕಾಲಸ್ಯ ಭಯದಾಃ ಸರ್ವೇ ನಾನಾಯುದ್ಧವಿಶಾರದಾಃ .  
 ಅಪಾರಾಶ್ಚ ಸಮಾರೂಢಾ ದಾರುಣಾಃ ಪಾಪನಿಶ್ಚಯಾಃ .. 34..  
 ತತ್ರ ಕೇಚಿನ್ಮಹಾದೈತ್ಯಾಃ ಖರಾರೋಹಾ ವಿನಿಸೃತಾಃ .  
 ಅಜಯಾನಾಧಿರೂಢಾಶ್ಚ ಗೋವಾಹನವಿರಾಜಿತಾಃ .. 35..  
 ಮಹಿಷಾರೂಢಕಾಶ್ಚಾನೈ ವ್ಯಾಘ್ರಾರೂಢಾ ಮಹಾಬಲಾಃ .  
 ಸಿಂಹಶಾರ್ದೂಲವಾಹಾಶ್ಚ ಖಗವಾಹಾಸ್ತಥಾಪರೇ .. 36..  
 ಇತ್ಯಾದಿಚಿತ್ರರೂಪೇಷು ವಾಹನೇಷು ವಿರಾಜಿತಾಃ .  
 ನಿಸೃತಾ ಅಸುರಾಃ ಸರ್ವೇ ಯಮಮತ್ತುಮಿವೋದ್ಯತಾಃ .. 37..  
 ತತೋ ರಥಸಮಾರೂಢಾ ರಥಿನೋ ನಿಸೃತಾಃ ಪ್ರಭೋ .  
 ಅಪಾರಾಶ್ಚ ಮಹಾಕ್ರೋಧಾರುಣನೇತ್ರಾ ಭಯಂಕರಾಃ .. 38..  
 ರಥಾಶ್ವಾಲಂಕೃತಾಸ್ತತ್ರ ಮಣಿಮುಕ್ತಾದಿಭಿಃ ಪರೈಃ .  
 ನಾನಾಶಸ್ತ್ರಾಸ್ತ್ರಭಾರೈಶ್ಚ ಪೂರಿತಾ ಮೇಘಘೋಷಿಣಾಃ .. 39..  
 ದ್ವಜೈರಲಂಕೃತಾಃ ಪೂರ್ಣಾ ಅಶ್ಚೈರ್ಜವನಶಾಲಿಭಿಃ .  
 ಸಂಯುತಾಶ್ಚತುರೈಃ ಸೂತೈರ್ಮಹಾವೀರೈಃ ಸಮಾಶ್ರಿತಾಃ .. 40..  
 ರಥಾಃ ಖರಯುತಾಃ ಕೇಚಿದ್ ವೃಕೈರ್ವೈ ವಾಹಿತಾಃ ಪರೇ .  
 ಸಿಂಹೈರ್ಗೋಭಿರ್ಗಜೈರ್ಋಕ್ಷೈರ್ನಾನಾಪಶುಭಿರಾಬಭುಃ .. 41..  
 ತತ್ರ ವಜ್ರಸಮಾಂಗೈಶ್ಚ ಖರೈಃ ಶತಮಿತ್ಯೈರ್ಯುತಂ .  
 ಅಲಂಕೃತಂ ರಥಂ ದೈತ್ಯೋ ಮತ್ಸರಃ ಸ ಸಮಾರುಹತ್ .. 42..  
 ತಸ್ಯಾಽಗ್ರೇ ತತ್ಸುತೌ ಶೂರಾವಶ್ವಾರೂಢೌ ಪ್ರಜಗ್ಮತುಃ .

ವಿರೋಚನಾದಯೋ ದೈತ್ಯಾಃ ಸಮಂತಾಜ್ಜಗ್ಮುರಾಜಿಷು .. 43..  
 ಪೃಥಿವ್ಯಾಂ ತಸ್ಯ ಸೈನ್ಯಂ ತತ್ ಸಮುದ್ರ ಇವ ಸಂಬಭೌ .  
 ಮಹಾರಥಮಹಾವೀರಯುದ್ಧಭೂಷಣಭೂಷಿತಂ .. 44..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರಸೇನಾವರ್ಣನಂ ನಾಮ  
 ಪಂಚವಿಂಶೋಧ್ಯಾಯಃ .. 1.25

1.26 ಪಾತಾಲವಿಜಯೋ ನಾಮ ಷಡ್ವಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ತತೋ ದಕ್ಷ ಮಹತ್ಸೈನ್ಯಂ ಪೃಥಿವೀಜಯನೋದ್ಯತಂ .  
 ಹನನೇ ಕ್ಷತ್ರಿಯಾಣಾಂ ತತ್ಪ್ರವೃತ್ತಂ ಕಾಲಚಕ್ರವತ್ .. 1..  
 ವಿರೋಚನಾದಯೋ ದೈತ್ಯಾಃ ಸ್ಥಿತಾ ಯತ್ರ ಯಮೋಪಮಾಃ .  
 ಯುದ್ಧಂ ತೈಃ ಸಹ ಕುರ್ವಾಣಃ ಕಃ ಸ್ಥಾಸ್ಯತಿ ಪುಮಾನ್ ಭುವಿ .. 2..  
 ದೈತ್ಯಾಃ ಪಾದಪ್ರಹಾರೇಣ ಚೂರ್ಣಯಂತೋಽದ್ರಿಸಂಚಯಾನ್ .  
 (Page ಖಂ. 1 ಅ. 26 ಪಾನ 61)  
 ಶೇಷಮಸ್ತಕಮಾನಮ್ಯ ಭಾರೇಣೈವ ಪ್ರಚಕ್ರೀ .. 3..  
 ತಾನ್ ಮೇಘಸದೃಶಾನ್ ದೃಷ್ಟ್ವಾ ಪರ್ವತಾಕಾರಸಂಸ್ಥಿತಾನ್ .  
 ಅಭವನ್ ಯಮರೂಪಾನ್ ತೇ ಕ್ಷತ್ರಿಯಾ ಗತಜೀವಿನಃ .. 4..  
 ಕೇಚಿತ್ಪಲಾಯಿತಾಸ್ತತ್ರ ಕೇಚಿಚ್ಚ ಶರಣಂ ಯಯುಃ .  
 ಮಹಾವೀರಾಸ್ತು ತೇ ಯುದ್ಧಂ ಕೃತ್ವಾ ಸ್ವರ್ಗಂ ಯಯುರ್ಮತಾಃ .. 5..  
 ಯೇ ಮೃತಾಸ್ತತ್ಸುತಾಸ್ತೈಸ್ತು ಸ್ಥಾಪಿತಾಃ ಕರದಾಯಿನಃ .  
 ಶರಣಾಗತರಾಜಾನಃ ಸ್ಥಾಪಿತಾಃ ಸ್ವಪದೇ ತಥಾ .. 6..  
 ಯಚ್ಚ ರಾಜವಿಹೀನಂ ತು ದೈತ್ಯಾಸ್ತತ್ರಾಧಿಪಾಃ ಕೃತಾಃ .  
 ರಾಜಾನಃ ಸರ್ವವಿಷಯೇ ಬಭೂವುರ್ಭಾಗಸಂಯುತಾಃ .. 7..  
 ದೇಶೇ ದೇಶೇ ತಥಾ ದೈತ್ಯಾಃ ಕ್ಷತ್ರಿಯಾಣಾಂ ಚ ಸನ್ನಿಧೌ .  
 ಸ್ಥಾಪಿತಾ ಭಾವಬೋಧಾರ್ಥಮೇವಂ ಸರ್ವತ್ರ ಕಾರಿತಂ .. 8..  
 ಸದ್ವೀಪಾಂ ವಸುಧಾಂ ಸರ್ವಾಂ ಜಿತ್ವಾ ದೈತ್ಯೋ ನನಂದ ಹ .  
 ಮತ್ಸರೋಽತಿವಶಾಂ ಪೃಥ್ವೀಂ ತತ್ರ ದೃಷ್ಟ್ವಾ ಪ್ರಜಾಪತೇ .. 9..  
 ಪಾತಾಲಮಗಮದ್ಧೈತ್ಯೋ ದೈತ್ಯವೃಂದಸಮನ್ವಿತಃ .

ಮತ್ತರೋ ನಾಗಸರ್ಪಾಣಾಂ ಜಯಾರ್ಥಂ ಬಲವಾಂಸ್ತತಃ .. 10..  
ನಾಗೋದ್ಯಾನಾನಿ ಗತ್ವಾ ತೇ ಬಭಂಜುರ್ದಿತಿನಂದನಾಃ .  
ತಾನ್ ದೃಷ್ಟ್ವಾ ನಾಗರಾಜಾ ವೈ ಯುದ್ಧಾರ್ಥಂ ಸಮುಪಾಯಯುಃ .. 11..  
ವಾಸುಕಿಸ್ತಕ್ಷಕಶ್ಚೈವ ಕಂಬಲಾಶ್ಚತರೌ ತಥಾ .  
ಇತ್ಯಾದ್ಯಾ ಬಹವೋ ನಾಗಾ ನಾಗರಾಜಾಃ ಸಮಾಯಯುಃ .. 12..  
ಸನ್ನದ್ಧಾಃ ಕ್ರೋಧಯುಕ್ತಾಸ್ತೇ ಮಹಾಭೋಗಾ ಮಹಾಬಲಾಃ .  
ರಥಾದಿಷು ಸಮಾರೂಢಾ ನಾನಾವಾಹನಗಾ ಬಭುಃ .. 13..  
ಶಸ್ತ್ರಾಸ್ತ್ರನಿಚಯೈರ್ಬಾಣೈರ್ಧೈರ್ಧೈತ್ಯಾನ್ ಜಘ್ನುರ್ಮಹಾಬಲಾನ್ .  
ಧೈತ್ಯಾಸ್ತಾನ್ ಶಸ್ತ್ರಸಂಘಾತೈಃ ಪಾತಯಾಮಾಸುರೋಜಸಾ .. 14..  
ನಾಗೈರ್ಮಹಾಭೈಲಸ್ತತ್ರ ನಿಹತಾ ಧೈತ್ಯಸಂಚಯಾಃ .  
ಭಗ್ನದರ್ಪಾಃ ಪಲಾಯಂತ ದಶದಿಕ್ಷು ಸುವಿಹ್ವಲಾಃ .. 15..  
ಧೈತ್ಯಾನಾಂ ಕದನಂ ದೃಷ್ಟ್ವಾ ವಿರೋಚನಮುಖಾಃಸಯಯುಃ .  
ಅಸುರಾಃ ಕ್ರೋಧಸಂಯುಕ್ತಾ ನಾಗಾಂಶ್ಚಾಮರ್ದಯಂಸ್ತು ತೇ .. 16..  
ಶಸ್ತ್ರಾಸ್ತ್ರೈರ್ವಿವಿಧೈರ್ಧೈತ್ಯಾ ಮಾರಯಾಮಾಸುರೋಜಸಾ .  
ಕೇಷಾಂಚಿನ್ ಮಸ್ತಕಾ ಭಗ್ನಾಃ ಪಾದಹಸ್ತೋದರಂ ತಥಾ .. 17..  
ಶೋಣಿತಾನಾಂ ಮಹಾನದ್ಯಃ ಪ್ರಾಸ್ರವನ್ ವೈ ದಿಶೋ ದಶ .  
ಭಗ್ನದರ್ಪಾ ಭಯಾನ್ನಾಗಾಃ ಪಲಾಯನಮಕುರ್ವತ .. 18..  
ಕೇಚಿತ್ತಾನ್ ಶರಣಂ ಜಗ್ಮುಃಧೈತ್ಯಾನ್ ಪರಮದಾರುಣಾನ್ .  
ಹಾಹಾಕಾರರವೈರ್ಯುಕ್ತಾ ನಾಗಾಸ್ತ್ರಾಸಸಮನ್ವಿತಾಃ .. 19..  
ಧೈತ್ಯಾನಾಂ ಪೌರುಷಂ ದೃಷ್ಟ್ವಾ ವಾಸುಕಿಪ್ರಮುಖಾಃಸಯಯುಃ .  
ಕ್ರೋಧೇನ ಪರಿತಪ್ತಾಂಸ್ತಾನ್ ವಾರಯಾಮಾಸುರೋಜಸಾ .. 20..  
ತಕ್ಷಕಾದಿಮಹಾನಾಗಾ ವಿಷಂ ಕ್ಷುಬ್ಧಾಶ್ಚ ತತ್ಯಜುಃ .  
ವಿವರಂ ತದ್ವಿಷ್ಣುಃ ಸರ್ವಂ ವ್ಯಾಪ್ತಂ ತತ್ರ ಪ್ರಜಾಪತೇ .. 21..  
ಮಹಾವಿಷಭವಾ ಜ್ವಾಲಾ ದದಾಹಾಸುರಪುಂಗವಾನ್ .  
ಮೃತಾ ಧೈತ್ಯಾ ಅನೇಕೇ ಚ ಗರಲೇನ ಪ್ರಪೀಡಿತಾಃ .. 22..  
ನ ಸ್ಥಾತುಂ ಶಕ್ಯತೇ ತತ್ರ ಧೈತ್ಯೈಃ ಸಂಗ್ರಾಮಮಂಡಲೇ .  
ಶಸ್ತ್ರಾಣಿ ತೇಷಾಂ ಸರ್ವಾಣಿ ದಗ್ಧಾನಿ ಚ ತದಾ ಕಿಲ .. 23..  
ಗಜಾಶ್ವರಥಪಾದಾತಂ ಮೃತಂ ದಗ್ಧಂ ಚ ಸರ್ವಶಃ .  
ಮೂರ್ಛಿತಾಃ ಪತಿತಾ ಭೂಮೌ ವಿರೋಚನಮುಖಾಸ್ತತಃ .. 24..  
ನಾಗಾ ಮೋದಂ ಪ್ರಚಕ್ರುಸ್ತೇ ನಾದಯಂತೋ ದಿಶೋ ದಶ .  
ಹರ್ಷೇಣ ಮಹತಾ ಯುಕ್ತಾ ನೃತ್ಯಂತಿ ಸ್ಮ ಸ್ಥಿತಾಃ ಪರೇ .. 25..

ಏತಸ್ಮಿನ್ನಂತರೇ ತತ್ರ ಪ್ರತಾಪೀ ಚ ವಿರೋಚನಃ .

ಉತ್ತಿತಃ ಸಮರಶ್ಲಾಘೀ ಗತಪೀಡೋ ಮಹಾಬಲಃ .. 26..

ಶುಕ್ರೇಣ ತತ್ರ ದೈತೇಯಾ ವಿದ್ಯಯಾ ನಿರ್ವಿಷಾಃ ಕೃತಾಃ .

ಉತ್ತಿತಾಃ ಸರ್ವತಃ ಸರ್ವೇ ಅಂಧಕಪ್ರಮುಖಾ ಬಭುಃ .. 27..

ಅಸುರಾಃ ಕ್ರೋಧಸಂಯುಕ್ತಾ ಗರುಡಾಸ್ತಂ ಚ ತತ್ಯಜುಃ .

ತಸ್ಮಾತ್ತು ಗರುಡಾ ಜಾತಾ ನಾಗಾನ್ ಸರ್ವಾನಭುಂಜತ .. 28..

ತತ್ರ ವಾಸುಕಿನಾ ತೇನ ವಿಷಜ್ವಾಲಾ ಪ್ರವರ್ತಿತಾ .

(Page ಖಂ. 1 ಅ. 27 ಪಾನ 62)

ಗರುಡಾಶ್ಚ ತಯಾ ದಗ್ಧಾ ಗರುಡಾಸ್ತಂ ತಥಾಽಭವತ್ .. 29..

ಏತತ್ ದೃಷ್ಟ್ವಾ ಮಹಾಶ್ಚರ್ಯಂ ವಾಸುಕೇಃ ಪೌರುಷಂ ಮಹತ್ .

ವಿರೋಚನಾದಯಃ ಸರ್ವೇ ಗರುಡಾ ಮಾಯಯಾಽಭವನ್ .. 30..

ತೈಃ ಸರ್ವೈರ್ಭಕ್ಷಿತಂ ಸೈನ್ಯಂ ನಾಗಾನಾಂ ತದ್ಧಿಶೋ ದಶ .

ಪಲಾಯಂತ ಭಯೋದ್ವಿಗ್ನಾ ಮಹಾನಾಗಾಶ್ಚ ಭೀರವಃ .. 31..

ಸರ್ಪರಾಟ್ ತಕ್ಷಕಾದ್ಯಾ ಯೇ ಗರುಡೈಃ ಪೀಡಿತಾ ಭೃಶಂ .

ಮೂರ್ಛಿತಾಶ್ಚ ಮೃತಪ್ರಾಯಾ ಜಾತಾ ಯುದ್ಧೇ ಚ ದಾರುಣೇ .. 32..

ಶೇಷೇಣ ಸರ್ವವೃತ್ತಾಂತೋ ಜ್ಞಾತೋ ಜ್ಞಾತಿಭಯಂಕರಃ .

ಆಯಯೌ ಸಾಮಭಾವೇನ ಶರಣಂ ದೈತ್ಯಸನ್ನಿಧೌ .. 33..

ಕಿಮರ್ಥಂ ಕ್ರೋಧಸಂಯುಕ್ತಾ ದೈತ್ಯಾ ಬ್ರೂತ ಮಹಾಬಲಾಃ .

ಭ್ರಾತರಸ್ತ್ವಸುರಾ ಯೂಯಂ ಮದೀಯಾ ನಾತ್ರ ಸಂಶಯಃ .. 34..

ಕಿಮರ್ಥಂ ಯುದ್ಧಮಾರಬ್ಧಂ ವಕ್ರವ್ಯಂ ದಿತಿನಂದನಾಃ .

ಪಾತಾಲವಾಸಿನಃ ಸರ್ವೇ ಭವಂತೋ ವಯಮೇವ ಚ .. 35..

ಮುದ್ದಲ ಉವಾಚ .

ಶೇಷಸ್ಯ ವಚನಂ ಶ್ರುತ್ವಾ ಪ್ರತಾಪೀ ಚ ವಿರೋಚನಃ .

ಉವಾಚ ತಂ ವಚೋ ರಮ್ಯಂ ತೇಜೋಯುಕ್ತಂ ಸ್ವಭಾವತಃ .. 36..

ವಿರೋಚನ ಉವಾಚ .

ಶೇಷ ಶೇಷ ಮಹಾಭಾಗ ಮಾನ್ಯೋಽಸಿ ಚ ಮಹಾಮತೇ .

ಸ್ನೇಹೇನ ವದಸಿ ಪ್ರಾಜ್ಞ ಸತ್ಯಂ ಶೃಣು ಚ ಮದ್ವಚಃ .. 37..

ಅಸ್ಮಾಕಂ ಮತ್ಸರೋ ರಾಜಾ ಬ್ರಹ್ಮಾಂಡಂ ವಶಮಾತ್ಮನಃ .

ಇಚ್ಛತ್ಯಾಶಾಸನಂ ತಸ್ಯ ಗ್ರಾಹ್ಯಂ ಯುಷ್ಮಾಭಿರಾದೃತ್ಯೈಃ .. 38..

ನೋಚೇನ್ನಾಗಾಸುರಾಣಾಂ ಚ ವಿನಾಶಃ ಪ್ರಭವಿಷ್ಯತಿ .

ತ್ವಂ ಶ್ರೇಷ್ಠಃ ಸರ್ವಭಾವೇನ ಸರ್ವೇಷಾಂ ಹಿತಮಾಚರ .. 39..

ವಿರೋಚನವಚಃ ಶ್ರುತ್ವಾ ಶೇಷಃ ಸರ್ವಾರ್ಥಕೋವಿದಃ .



ಪ್ರಹಸಂಸ್ತಮುವಾಚೇದಂ ಸಾಮಯುಕ್ತಂ ಮಹಾಮತಿಃ .. 40..  
ಯದಿಚ್ಛತಿ ಮಹಾಭಾಗೋ ಮತ್ಸರಸ್ತತ್ ಕರೋಮ್ಯಹಂ .  
ಇತ್ಯುಕ್ತ್ವಾ ದಾತುಮುದ್ಯುಕ್ತಃ ಕರಭಾರಂ ಚ ವಾರ್ಷಿಕಂ .. 41..  
ನಾನಾರತ್ನಾನಿ ದತ್ತ್ವಾ ವೈ ಸಾಮ ಚಕ್ರೇಽಸುರೈಃ ಸಹ .  
ನಾಗಾನ್ ವಾಸುಕಿಮುಖ್ಯಾನ್ ಸ ಗೃಹೀತ್ವಾ ಸ್ವಸ್ಥಲಂ ಯಯೌ .. 42..  
ಅಸುರಾ ಹರ್ಷಿತಾಃ ಸರ್ವೇ ಜಿತನಾಗಾ ಮಹಾಬಲಾಃ .  
ಪಾತಾಲಜಯಿನೋ ಭೂತ್ವಾ ವರುಣಂ ಜೇತುಮಾಯಯುಃ .. 43..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ಪಾತಾಲವಿಜಯೋ ನಾಮ ಷಡ್ವಿಂಶೋಽಧ್ಯಾಯಃ  
.. 1.26

1.27 ಮತ್ಸರಾಸುರವಿಜಯ ಇಂದ್ರಪರಾಜಯೋ ನಾಮ  
ಸಪ್ತವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
ಮುದ್ದಲ ಉವಾಚ .  
ಅಸುರಾ ಜಯಶೋಭಾಢ್ಯಾ ವರುಣಾಲಯಮಾಗತಾಃ .  
ದೂತಂ ಸಂಪ್ರೇಷಯಾಮಾಸುರ್ವರುಣಸ್ಯ ಸಭಾಂ ಪ್ರತಿ .. 1..  
ವರುಣಸ್ಯ ಸಭಾಂ ಗತ್ವಾ ದೂತೋ ವಚನಮಬ್ರವೀತ್ .  
ಶೃಣು ತೋಯೇಂದ್ರ ವಾಕ್ಯಂ ಮೇ ಪ್ರೇಷಿತೋ ಮತ್ಸರೇಣ ಯತ್ .. 2..  
ಮಮ ವೈ ವಶಗೋ ಭೂತ್ವಾ ತಿಷ್ಠ ಸ್ಥಾನೇ ಮಹಾಬಲ .  
ನೋಚೇತ್ಸಂಗ್ರಾಮಭೂಮೌ ತ್ವಾಂ ವಧಿಷ್ಯಾಮಿ ಸುರಾಂಸ್ತಥಾ .. 3..  
ದೂತಸ್ಯ ವಚನಂ ಶ್ರುತ್ವಾ ವರುಣಃ ಕ್ರೋಧಮೂರ್ಛಿತಃ .  
ಸಂಗ್ರಾಮಾಯ ಚ ಸನ್ನದ್ಧೋ ಬಭೂವಾತಿಭಯಾನಕಃ .. 4..  
ಮಕರಾರೂಢ ಏವಾಸೌ ಪಾಶಾದ್ಯಸ್ತಪ್ರಧಾರಕಃ .  
ಯಾದಾಂಸಿ ದೇವರೂಪಾಣಿ ಗೃಹೀತ್ವಾ ಬಹಿರಾಯಯೌ .. 5..  
ದೂತೇನ ಕಥಿತಃ ಸರ್ವೋ ವೃತ್ತಾಂತೋ ವರುಣಸ್ಯ ತಂ .  
ಶ್ರುತ್ವಾ ಮತ್ಸರದೈತೇಯೋ ದೈತ್ಯೈರ್ಯುದ್ಧೋದ್ಯತೋಽಭವತ್ .. 6..  
ದೇವಾನಾಮಸುರಾಣಾಂ ಚ ಸೈನ್ಯೇ ಪರಮದಾರುಣೇ .  
(Page ಖಂ. 1 ಅ. 27 ಪಾನ 63)  
ಪರಸ್ಪರಂ ಸುಸನ್ನದ್ಧೇ ರಣಭೂಮೌ ಪ್ರಜಗ್ಮತುಃ .. 7..

ದೇವಾನಾಂ ಸೈನ್ಯಮತ್ಯುಗ್ರಂ ದೃಷ್ಟ್ವಾ ಖಲು ವಿರೋಚನಃ .  
 ಮಹಿಷಾಸುರನಾಮಾ ಚ ಶುಂಭಶ್ಚೈವಾಂಧಕಾಸುರಃ .. 8..  
 ಅನ್ಯೇ ತೇ ಬಹವಸ್ತತ್ರ ಧಾವಂತೋ ರಣಮೂರ್ಧನಿ .  
 ನಾದಯಂತೋ ದಿಶಃ ಸರ್ವೇ ಜಘ್ನುದೇವಾಂಶ್ಚ ಸಾಹಸಾತ್ .. 9..  
 ಮಿಲಿತಾ ದೇವದೈತ್ಯಾಸ್ತೇ ಪರಸ್ಪರಜಯೇಷ್ವವಃ .  
 ಶಸ್ತ್ರಾಸ್ತ್ರೈರ್ವಕ್ಷಪಾಷಾಣೈರ್ಜಘ್ನುವೀರಾನನೇಕಶಃ .. 10..  
 ಅಭವತ್ತುಮುಲಂ ಯುದ್ಧಂ ದೈತ್ಯದೇವವಿನಾಶನಂ .  
 ದಿನತ್ರಯಂ ಮಹಾಘೋರಂ ದೈತ್ಯಾ ಭಗ್ನಾಸ್ತತೋಽಭವನ್ .. 11..  
 ಜಲಶಾಯಿನ ಏವಂ ಸ್ಮ ದೇವಾ ಗರ್ಜಂತಿ ಭೈರವಂ .  
 ಮೂರ್ಛಿತಾ ದೈತ್ಯಭೂಪಾಶ್ಚ ವಿರೋಚನಮುಖಾಸ್ತಥಾ .. 12..  
 ತಾನ್ ಕಾವ್ಯಃ ಸಾವಧಾನಾಂಶ್ಚ ಚಕಾರ ಸ್ವೇನ ತೇಜಸಾ .  
 ಉತ್ಥಿತಾಃ ಸರ್ವವೀರಾಸ್ತೇ ಯುಯುಧುಸ್ತ್ವಸುರಾಃ ಪುನಃ .. 13..  
 ಕ್ರೋಧೇನ ಮಹತಾ ಯುಕ್ತಾ ಜಘ್ನುದೇವಾನ್ ಮಹಾಬಲಾನ್ .  
 ಪುನಶ್ಚ ತುಮುಲಂ ಯುದ್ಧಂ ಬಭೂವಾತಿಭಯಾನಕಂ .. 14..  
 ಯುದ್ಧಂ ಚಕ್ರರಹೋರಾತ್ರಂ ಸುರಾಃ ಸರ್ವೇ ಜಲೌಕಸಃ .  
 ಯಾದಸಾಂ ಚ ಗಣಾಃ ಸರ್ವೇ ಮೃತಾ ಭಗ್ನಾಃ ಪ್ರಚೂರ್ಣಿತಾಃ .. 15..  
 ಸರ್ವ ದೇವಗಣಾಸ್ತತ್ರ ವವ್ರಜುಃ ಸರ್ವತೋದಿಶಂ .  
 ವರುಣಂ ಚ ದಧಾರಾಽಪಿ ಬಲವಾನ್ ಸ ವಿರೋಚನಃ .. 16..  
 ದೃತಂ ವರುಣಮಾಶ್ರುತ್ಯ ದುದ್ರುವುಶ್ಚ ಜಲೌಕಸಃ .  
 ಮೃತಾಃ ಕೇಚಿತ್ ಕ್ಷತಾಃ ಕೇಚಿಚ್ಚರಣಂ ಕೇ ಚ ತಾನ್ ಯಯುಃ .. 17..  
 ಹರ್ಷಿತಾ ನಾದಸಂಯುಕ್ತಾ ದೈತೇಯಾ ಜಗ್ಮುರಾದೃತಾಃ .  
 ಉತ್ತರೇ ಧನನಾಥಂ ತೇ ಜಲಮಾರ್ಗತ ಏವ ಚ .. 18..  
 ಕುಬೇರೇಣ ಸ ವೃತ್ತಾಂತಃ ಶ್ರುತೋ ವರುಣಲೋಕತಃ .  
 ಪಲಾಯನಂ ಸಮಾಲಂಬ್ಯ ಕೈಲಾಸೇ ಶಂಕರಂ ಯಯೌ .. 19..  
 ತಂ ತಥಾಗತಮಾಶ್ರುತ್ಯ ದೈತ್ಯಾ ಪರಮದಾರುಣಾಃ .  
 ಅಲಕಾಯಾಂ ಪ್ರವೇಶಂ ತೇ ಚಕ್ರುಶ್ಚ ಜಯಶಾಲಿನಃ .. 20..  
 ಏವಂ ಜಿತ್ವಾ ಕುಬೇರಂ ತಂ ವರುಣೇನ ಸಮನ್ವಿತಾಃ .  
 ಧರ್ಮರಾಜಂ ಯಯುಃ ಸರ್ವೇ ದೈತೇಯಾ ಮೃತ್ಯುರೂಪಕಂ .. 21..  
 ಯಮರಾಜಸ್ತು ಸನ್ನದ್ಧಃ ಶ್ರುತ್ವಾ ದೂತಮುಖಾತ್ ಕಥಾಂ .  
 ಯಮೋ ರಾಗೈಶ್ಚ ರಕ್ಷೋಭಿರ್ವಿವಿಧೈಃ ಪರಿವಾರಿತಃ .. 22..  
 ಮಹಿಷಾರೂಢ ಏವಾಽಸೌ ದಂಡಹಸ್ತೋ ಮಹಾಬಲಃ .  
 ಆಯಯೌ ರಣಭೂಮಿಂ ಚ ಮಹಾಮೃತ್ಯುಸಮನ್ವಿತಃ .. 23..

ಯಮಂ ಸಮಾಗತಂ ದೃಷ್ಟ್ವಾ ಮೃತ್ಯುರೋಗಾದಿಭಿಯುತಂ .  
 ದೈತೇಯಾಃ ಕ್ರೋಧಸಂಯುಕ್ತಾ ಯುಯುಧುಃ ಸಹಸಾ ಬಲಾತ್ .. 24..  
 ದೇವಾನಾಂ ಚೈವ ದೈತ್ಯಾನಾಂ ವೀರಾಶ್ಚ ಯುಯುಧುಭೃಶಂ .  
 ಪರಸ್ಪರಂ ಬೋಧಯಂತೋ ಜಘ್ನುರ್ನಾಪ್ರಹಾರತಃ .. 25..  
 ಮಹಾದ್ಭುತಂ ಪಂಚದಿನಂ ಯುದ್ಧಂ ದಾರುಣರೂಪಕಂ .  
 ನಾಶಕಂ ದೇವದೈತ್ಯಾನಾಂ ಬಭೂವೈವಂ ಪ್ರಜಾಪತೇ .. 26..  
 ಯಾಮೈಶ್ಚ ಮರ್ದಿತಾ ದೈತ್ಯಾ ಮೃತಾಃ ಕೇಚಿತ್ ಕ್ಷತಾಃ ಪರೇ .  
 ವವ್ರಜುಃ ಸರ್ವಶಸ್ತ್ರತ್ರ ಮೃತ್ಯುಸಂತ್ರಾಸತಾಪಿತಾಃ .. 27..  
 ಏತಸ್ಮಿನ್ನಂತರೇ ತತ್ರ ವಿಷಯಪ್ರಿಯ ಆಗತಃ .  
 ಮತ್ಸರಾಸುರಪುತ್ರಸ್ತು ಯುಯುಧೇ ಮೃತ್ಯುನಾ ಸಹ .. 28..  
 ಮತ್ಸರಪ್ರೇರಣಾತ್ ಶೀಘ್ರಂ ನರಾಣಾಂ ಹೃದ್ಯತಾಡಯತ್ .  
 ತೇನಾಸ್ತೇಣ ಚ ಶಸ್ತ್ರೇಣ ರೋಗಾಃ ಪರಮಪೀಡಿತಾಃ .. 29..  
 ಯಾಮ್ಯಾಸ್ತೇ ಮೃತ್ಯುರೂಪಾ ವೈ ಪಲಾಯನಮಕುರ್ವತ .  
 ಯಮೇನ ಬಹುಧಾ ಶಸ್ತ್ರೈರ್ಯೋಧಯಾಮಾಸ ದಾರುಣಂ .  
 ಮಹಿಷಂ ಮೂರ್ಛಿತಂ ಕೃತ್ವಾ ಪಾತಯಾಮಾಸ ವೈ ಯಮಂ .. 30..  
 ಉತ್ಥಿತೋ ಧರ್ಮರಾಜಶ್ಚ ಕಾಲದಂಡೇನ ವೇಗತಃ .  
 ಅತಾಡಯದ್ಧೈತ್ಯಪುತ್ರಂ ತಂ ಗರ್ಜನ್ವಿಷಯಪ್ರಿಯಂ .. 31..  
 ಕಾಲದಂಡಸ್ತು ತಂ ದೃಷ್ಟ್ವಾ ಪತಿತೋ ಧರಣೀತಲೇ .  
 ಆಗತ್ಯ ಸಹಸಾ ತೇನ ಪ್ರತಾಪೇನ ದೃತೋ ಯಮಃ .. 32..  
 ತಸ್ಯೈತಚ್ಚ ಮಹತ್ಕರ್ಮ ದೈತ್ಯಪುತ್ರಸ್ಯ ದೈತ್ಯಪಾಃ .  
 ತುಷ್ಟವುಃ ಪರಮಪ್ರೀತಾ ಧನ್ಯಂ ಧನ್ಯಂ ತಮಬ್ರುವನ್ .. 33..

(Page ಖಂ. 1 ಅ. 27 ಪಾನ 64)

ಯಮಂ ದೃತ್ವಾ ಚ ದೈತೇಯಾ ಆಯಯುಶ್ಚಾಮರಾವತೀಂ .  
 ಇಂದ್ರೋಽಪಿ ದೇವಸಂಘೈಶ್ಚ ಸನ್ನದ್ಧೋ ವೈರಭಾವತಃ .. 34..  
 ಅಗ್ನಿರ್ವಾಯುಃ ಪ್ರಸನ್ನದ್ಧಾವಾಗತೌ ಬಲಸಂಯುತೌ .  
 ದೇವಾಃ ಸರ್ವೇ ಮಹಾಭಾಗಾಃ ಸ್ವಸ್ವಲೋಕಾತ್ ಸಮಾಯಯುಃ .. 35..  
 ವಿಶ್ವೇದೇವಾಶ್ಚ ಸಾಧ್ಯಾಶ್ಚ ರುದ್ರಾ ವಸವ ಏವ ಚ .  
 ಗಂಧರ್ವಾಶ್ಚೈವ ಯಕ್ಷಾಶ್ಚ ವಿದ್ಯಾಧರಸಮಾಯುತಾಃ .. 36..  
 ಗ್ರಹಾಶ್ಚಂದ್ರಶ್ಚ ಸೂರ್ಯಶ್ಚ ಆದಿತ್ಯಾ ಬಲವತ್ತರಾಃ .  
 ಸನ್ನದ್ಧಾಃ ಸರ್ವದೇವಾಸ್ತೇ ವಜ್ರಿಣಂ ಜಗ್ಮುರಾದೃತಾಃ .. 37..  
 ಸರ್ವದೇವಗಣೈರಿಂದ್ರೋ ರಣಭೂಮಿಂ ಸಮಾಯಯೌ .  
 ಐರಾವತಸಮಾರೂಢೋ ವಜ್ರಪಾಣಿರ್ಮಹಾಬಲಃ .. 38..

ದೇವಸೈನ್ಯಂ ಸುಸನ್ನದ್ಧಮಾಗತಂ ಸ್ವಬಲಾನ್ವಿತಂ .  
 ದೃಷ್ಟ್ವಾ ದೈತ್ಯಗಣಾಃ ಸರ್ವೇ ಜಘ್ನುಃ ಶಸ್ತ್ರಪ್ರಹಾರತಃ .. 39..  
 ದೇವಾ ಜಘ್ನುಶ್ಚ ತಾನ್ ಶಸ್ತ್ರೈರ್ಮಹಾಕ್ರೋಧಸಮನ್ವಿತಾಃ .  
 ಏವಂ ಪರಸ್ಪರಂ ತತ್ರ ತುಮುಲಂ ಯುದ್ಧಮಪ್ಯುಭೂತ್ .. 40..  
 ಮೃತಾ ದೈತ್ಯಾಸ್ತಥಾ ದೇವಸ್ತಾಡಿತಾಃ ಶಸ್ತ್ರಘಾತತಃ .  
 ದೈತ್ಯೈರ್ಹತಾಶ್ಚ ದೇವಾಸ್ತೇ ಭಿನ್ನಾ ಭಿನ್ನಾಃ ಸುಮೂರ್ಛಿತಾಃ .. 41..  
 ಏವಂ ಪರಸ್ಪರಂ ಯುದ್ಧಂ ದೇವದೈತ್ಯವಿನಾಶನಂ .  
 ಸಪ್ತರಾತ್ರಮಭೂತ್ತೀವ್ರಂ ತತೋ ದೈತ್ಯಾಃ ಪಲಾಯಿತಾಃ .. 42..  
 ವಿರೋಚನಾದಯಃ ಸರ್ವೇ ಮೂರ್ಛಿತಾ ಧರಣೀತಲೇ .  
 ಜಯವಂತಃ ಸುರೇಂದ್ರಾಸ್ತೇ ವದಂತಃ ಸ್ಮ ಪ್ರಹರ್ಷಿತಾಃ .. 43..  
 ಏತದ್ ದೃಷ್ಟ್ವಾ ಮಹಾಶ್ಚರ್ಯಂ ಸುಂದರಪ್ರಿಯ ಆಗತಃ .  
 ಜ್ಯೇಷ್ಠಪುತ್ರೋ ಮತ್ಸರಸ್ಯ ಯುಯುಧೇ ಸರ್ವದೈವತೈಃ .. 44..  
 ಶಸ್ತ್ರಾಸ್ತ್ರೈರ್ಮಲ್ಲಯುದ್ಧೈಸ್ತನ್ ಮರ್ದಿತಂ ತೇನ ಸರ್ವಶಃ .  
 ದೇವಸೈನ್ಯಂ ದಿಕ್ಷು ತತ್ರ ಪಲಾಯತ ಭಯಾತುರಂ .. 45..  
 ಶೋಣಿತಪ್ರಸ್ರವಾಸ್ತತ್ರ ನದ್ಯೋ ಜಾತಾಃ ಪ್ರಜಾಪತೇ .  
 ಇಂದ್ರೋಽಪಿ ಯುಯುಧೇ ತೇನ ದೈತ್ಯಪುತ್ರೇಣ ಧೀಮತಾ .. 46..  
 ವಜ್ರೇಣ ನಿಹತಸ್ತತ್ರೇಂದ್ರೇಣ ದೈತ್ಯೋ ಮಹಾಬಲಃ .  
 ನ ಚಚಾಲ ತದಾಶ್ಚರ್ಯಮಿಂದ್ರಚೇತಸಿ ಸಂಗತಂ .. 47..  
 ದೈತ್ಯಪುತ್ರಃ ಸಮಾಗತ್ಯ ಸ್ವಂಗೇನೈರಾವತಂ ಗಜಂ .  
 ಮೂರ್ಛಿತಂ ಕಾರಯಾಮಾಸ ವಜ್ರಿಣಂ ಚ ಪದಾಗ್ರಹೀತ್ .. 48..  
 ಮರ್ದಯಿತ್ವಾ ಸುರೇಶಾನಂ ಸ್ವವಶಂ ಚ ಚಕಾರ ಹ .  
 ದೃತ್ವಾ ಪುರಂದರಂ ಸೋಽಪಿ ಸ್ವಸ್ಥಾನಮಗಮನ್ಮದಾ .. 49..  
 ದೈತ್ಯೈಃ ಸಂಪೂಜಿತಸ್ತತ್ರ ಮಹಾಬಲಪರಾಕ್ರಮಃ .  
 ಸುಂದರಪ್ರಿಯಪುತ್ರೋಽಭೂನ್ ಮತ್ಸರಸ್ಯ ಪ್ರಹರ್ಷಿತಃ .. 50..  
 ದೇವಾಃ ಕೇಚಿದ್ ದೃತಾಸ್ತತ್ರ ಕೇಚಿದ್ವೈ ಮೂರ್ಛಿತಾಃ ಕುತಾಃ .  
 ಕೇಚಿತ್ ಪಲಾಯಿತಾ ದಕ್ಷ ಭಗ್ನಾಃ ಕೇಽಪಿ ವಿಚೂರ್ಣಿತಾಃ .. 51..  
 ಏವಂ ಸ ಸಕಲಾನ್ ದೇವಾನ್ ವಶಾಂಶ್ಚಕ್ರೇ ಮಹಾಬಲಃ .  
 ಮತ್ಸರಾಸುರ ಏವಾಽಯಂ ಸ್ವರ್ಗಾಧೀಶೋ ಬಭೂವ ಹ .. 52..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರವಿಜಯ ಇಂದ್ರಪರಾಜಯೋ  
ನಾಮ ಸಪ್ತವಿಂಶತೀತಮೋಽಧ್ಯಾಯಃ .. 1.27

(Page ಖಂ. 1 ಅ. 28 ಪಾನ 65)

1.28 ಮತ್ಸರಾಸುರಚೇಷ್ಟಿತಕಥನಂ ನಾಮ ಅಷ್ಟಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ದೇವಾಶ್ಚ ಶರಣಂ ಕೇಚಿತ್ ಕಶ್ಯಪಾದೀನ್ ಸಮಾಯಯುಃ .

ವಿಹ್ವಲಾ ಭಯಭೀತಾಸ್ತೇ ಶಶಂಸುದೈತ್ಯಚೇಷ್ಟಿತಂ .. 1..

ದೇವಾ ಊಚುಃ .

ಮತ್ಸರೇಣ ಪ್ರದುಷ್ಟೇನ ಜಿತಾ ದೇವಾಃ ಸವಾಸವಾಃ .

ಇಂದ್ರೋ ದೃತೋ ಮಹಾಭಾಗ ವಯಂ ಶರಣಮಾಗತಾಃ .. 2..

ರಕ್ಷ ತ್ವಂ ಮುನಿಶಾರ್ದೂಲ ತ್ವಂ ಪಿತಾ ಭಯವಿಹ್ವಲಾನ್ .

ಜೀವನಾಶಸಮಾದ್ ದುಃಖಾದಿಂದ್ರಂ ಮೋಚಯ ಮತ್ಸರಾತ್ .. 3..

ದೇವಾನಾಂ ವಚನಂ ಶ್ರುತ್ವಾ ವಸಿಷ್ಠಾದಿಸಮನ್ವಿತಃ .

ಬ್ರಹ್ಮಾಣಂ ಪ್ರಯಯೌ ದೇವೈಃ ಕಶ್ಯಪೋ ವಂಶವೃದ್ಧಯೇ .. 4..

ಸತ್ಯಲೋಕೇ ಸಮಾಸೀನಂ ಗತ್ವಾ ದೃಷ್ಟ್ವಾ ನನಾಮ ಚ .

ಸ್ತುತ್ವಾ ತಂ ವಿವಿಧೈರ್ವಾಕ್ಯೈಃ ಪ್ರಾಂಜಲಿಃ ಪ್ರತ್ಯುವಾಚ ಹ .. 5..

ಕಶ್ಯಪ ಉವಾಚ .

ಮತ್ಸರೇಣ ದೃತಃ ಸ್ವಾಮಿನ್ನಿಂದ್ರೋ ದೇವವರೈಃ ಸಹ .

ದೇವಸ್ಥಾನಪತಿರ್ಜಾತೋ ದೈತ್ಯಃ ಪರಮದಾರುಣಃ .. 6..

ದೇವಾ ದೈತ್ಯಾಃ ಪದೇ ಸ್ತೇ ಸ್ತೇ ಯಥಾಯೋಗ್ಯೇ ವಸಂತಿ ವೈ .

ತಥಾ ಕುರು ಜಗನ್ನಾಥ ತ್ವಂ ಧಾತಾ ಚ ಗತಿರ್ಹಿ ನಃ .. 7..

ಕಶ್ಯಪಸ್ಯ ವಚಃ ಶ್ರುತ್ವಾ ದೇವಾಂಶ್ಚರ್ಷೀನಧಾಽಬ್ರವೀತ್ .

ಪಿತಾಮಹಃ ಪ್ರಜಾನಾಥ ಹೃದಯೇನ ವಿದೂಯತಾ .. 8..

ಬ್ರಹ್ಮೋವಾಚ .

ಶೃಣುಧ್ವಂ ಮುನಯೋ ದೇವಾಃ ಶಿವಪ್ರಾಪ್ತವರೋಽಸುರಃ .

ಅಜೇಯಃ ಸರ್ವಭೂತಾನಾಂ ದೇವಾದೀನಾಂ ವಿಶೇಷತಃ .. 9..

ನ ಶಕ್ತೋಽಹಂ ಕದಾ ಕರ್ತುಂ ಯಥಾಯೋಗ್ಯಂ ಸ್ವಭಾವತಃ .

ಗಚ್ಛಾಮಿ ಶರಣಂ ವಿಷ್ಣುಂ ಭವದ್ಭಿಃ ಸಹ ಪಾಲಕಂ .. 10..

ವೈಕುಂಠಮಗಮದ್ ಬ್ರಹ್ಮಾ ದೇವೈಶ್ಚ ಮುನಿಭಿಃ ಸಹ .

ಗತ್ವಾ ವಿಷ್ಣುಂ ನಮಸ್ಕೃತ್ಯ ಸ್ತುತೋವಾಚ ಪ್ರಜಾಪತಿಃ .. 11..  
 ಮತ್ಪರೇಣ ಧೃತೋ ಯುದ್ಧೇ ಇಂದ್ರೋ ದೇವವರಃ ಪ್ರಭೋ .  
 ಕಿಂ ಸ್ಥಿತೋಽಸಿ ಮಹಾವಿಷ್ಣೋ ತ್ವಂ ಪಾಲಕ ಇತಿ ಶ್ರುತಃ .. 12..  
 ಬ್ರಹ್ಮಣೋ ವಚನಂ ಶ್ರುತ್ವಾ ವಿಷ್ಣುಸ್ತಂ ಪ್ರತ್ಯುವಾಚ ಹ .  
 ನ ಶಕ್ಯತೇ ಮಯಾ ಧಾತರ್ವಶಂ ಕರ್ತುಂ ಮಹಾಸುರಂ .. 13..  
 ಶಿವಸ್ಯ ವರದಾನೇನ ಮತ್ತೋಽಸೌ ದೈತ್ಯಪುಂಗವಃ .  
 ತಸ್ಮಾಚ್ಚ ಶರಣಂ ಯಾಮಃ ಶಂಕರಂ ನಾತ್ರ ಸಂಶಯಃ .. 14..  
 ಬ್ರಹ್ಮಾದಿಭಿಃ ಸ್ವಯಂ ವಿಷ್ಣುಃ ಕೈಲಾಸಮಗಮತ್ಕಿಲ .  
 ಶಂಕರಂ ಪ್ರಣಿಪತ್ಯಾಽಹ ಸರ್ವೈರ್ಮುನಿಗಣೈಃ ಸಹ .. 15..  
 ವಿಷ್ಣುರುವಾಚ .  
 ನಮಸ್ತೇ ಭಗವನ್ ಶಂಭೋ ನಮಸ್ತೇ ಶೂಲಪಾಣಯೇ .  
 ನಮಸ್ತೇ ಜಗತಾಂ ನಾಥ ಸರ್ವಸಾಕ್ಷಿನ್ನಮೋಸ್ತು ತೇ .. 16..  
 ನಮೋ ನಮೋ ಮಹಾದೇವ ಸ್ರಷ್ಟ್ರೇ ರಾಜಸರೂಪಿಣೇ .  
 ಪಾತ್ರೇ ವಿಷ್ಣುಸ್ವರೂಪಾಯ ಹಂತ್ರೇ ರುದ್ರಸ್ವರೂಪಿಣೇ .. 17..  
 ಪಂಚವಕ್ತ್ರಧರಾಯೈವ ಯೋಗಿನೇ ಯೋಗದಾಯಿನೇ .  
 ನಿರ್ಗುಣಾಯ ನಿರೂಪಾಯ ಬ್ರಹ್ಮಭೂತಾಯ ತೇ ನಮಃ .. 18..  
 ಮತ್ಪರೇಣ ಮಹಾದೇವ ಪೀಡಿತಾಸ್ತೇ ಸುರರ್ಷಯಃ .  
 ಧೃತ ಇಂದ್ರಃ ಸುರಾಧೀಶೋ ಮರ್ದಯಿತ್ವಾ ಸುರಾನ್ ಪರಂ .. 19..  
 ಭಯಭೀತಾ ವಯಂ ತೇನ ಶರಣಂ ತ್ವಾಮುಪಾಗತಾಃ .  
 ರಕ್ಷ ನೋ ದೇವದೇವೇಶ ತ್ವಂ ಶ್ರೇಷ್ಠೋ ದೇವಪಾಲಕ .. 20..  
 ವಿಷ್ಣೋರ್ವಚನಮಾಕರ್ಣ್ಯ ಶಿವಶ್ಚಿಂತಾತುರಃ ಸ್ವಯಂ .  
 ಉವಾಚ ತಾನ್ ದೇವಮುನೀನ್ ವಿಷ್ಣುಮುಖ್ಯಾನ್ ಮಹೇಶ್ವರಃ .. 21..  
 ಶಿವ ಉವಾಚ .  
 ತಪಸೋಗ್ರೇಣ ದೇವೇಶ ಮಯಾ ದೈತ್ಯೋ ವಿವರ್ಧಿತಃ .  
 ವರೈರ್ಮಹಾದುರ್ಲಭ್ಯಶ್ಚ ಕಿಂ ಕರೋಮಿ ಜನಾರ್ದನ .. 22..  
 ದೈತ್ಯೋ ನಾಶಯಿತುಂ ವಿಷ್ಣೋ ನ ಶಕ್ಯಃ ಸ ಕದಾಚನ .  
 ವಿಚಾರಂ ಕುರು ದೇವೇಶ ತ್ವಂ ಬುದ್ಧಿಯುತ ಏವ ಹಿ .. 23..  
 ಶಿವಸ್ಯ ವಚನಂ ಶ್ರುತ್ವಾ ವಿಷ್ಣುಃ ಪರಮಕಂಪಿತಃ .  
 ಉವಾಚ ದುಃಖಯುಕ್ತೇನ ಹೃದಯೇನ ಸುರೇಶ್ವರಂ .. 24..  
 ವಿಷ್ಣುರುವಾಚ .  
 ಕರ್ತಾ ತ್ವಮನ್ಯಥಾ ಕರ್ತಾ ಹ್ಯಕರ್ತಾ ನಾತ್ರ ಸಂಶಯಃ .  
 ವಿಪರೀತಂ ತ್ವಯೋಕ್ತಂ ಚೇದ್ವಯಂ ಕಿಂ ಕರವಾಮಹೇ .. 25..

ತವ ವೈ ಸನ್ನಿಧೌ ದೇವ ವಸಾಮಶ್ಚ ಸದಾಶಿವ .

(Page ಖಂ. 1 ಅ. 29 ಪಾನ 66)

ವಯಂ ದೈತ್ಯವಶಾ ನೈವ ಚರಾಮ ಇತಿ ಮೇ ಮತಿಃ .. 26..

ವೈಕುಂಠಾದಿಪದಂ ತ್ಯಕ್ತ್ವಾ ತವ ಸನ್ನಿಧಿಮಾಗತಾಃ .

ಅಧುನಾ ಮತ್ಸರೋ ದೈತ್ಯ ಆಗಮಿಷ್ಯತಿ ತತ್ರ ಸಃ .. 27..

ವೈಕುಂಠಂ ಸತ್ಯಲೋಕಂ ಚ ಗೃಹೀತ್ವಾ ಸುಖಮೇಷ್ಯತಿ .

ತವ ಸ್ಥಾನಂ ನ ಕೈಲಾಸಂ ಭಕ್ತತ್ವಾದ್ವೈ ಗೃಹೀಷ್ಯತಿ .. 28..

ವಿಷ್ಣೋಶ್ಚ ವಚನಂ ಶ್ರುತ್ವಾ ಶಿವೋ ನಿಶ್ವಾಸಸಂಯುತಃ .

ಸ್ಥಿತಸ್ತತ್ತ್ವವ ದಕ್ಷ ತ್ವಂ ಶೃಣು ಮತ್ಸರಚೇಷ್ಟಿತಂ .. 29..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರಚೇಷ್ಟಿತಕಥನಂ ನಾಮ  
ಅಷ್ಟಾವಿಂಶೋಽಧ್ಯಾಯಃ .. 1.28

1.29 ಶಿವಮತ್ಸರಾಸುರಸಮಾಗಮೋ ನಾಮ ಏಕೋನತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಇಂದ್ರಂ ದೃತ್ವಾ ಮಹಾದೈತ್ಯೋ ಮತ್ಸರೋ ಹರ್ಷಸಂಯುತಃ .

ಐರಾವತಸಮಾರೂಢೋ ಯಯೌ ತಾಮಮರಾವತೀಂ .. 1..

ವಿರೋಚನಮುಖೈರ್ವೀರ್ಯೈಃ ಸಂವೃತೋ ದೈತ್ಯಪುಂಗವಃ .

ಶುಶುಭೇ ತತ್ರ ತೇಜಸ್ವೀ ಪ್ರಭಾವೇಣ ಬಲೇನ ಚ .. 2..

ಇಂದ್ರಾಸನೇ ಸಮಾಸೀನಂ ತಂ ಯಯುಶ್ಚಾಪ್ಸರೋಗಣಾಃ .

ಗಂಧರ್ವಾಶ್ಚಾರಣಾಶ್ಚೈವ ಭಯಭೀತಾಃ ಸಮಂತತಃ .. 3..

ಸಿಷೇವಿರೇ ಮಹಾಭಾಗಂ ಮತ್ಸರಂ ತ್ವಮಿತೌಜಸಂ .

ಸರ್ವಭಾವೇನ ತಂ ಹೃಷ್ಟಂ ಚಕ್ರುಃ ಸರ್ವೇ ಸ್ವವಿದ್ಯಯಾ .. 4..

ದೇವೋದ್ಯಾನೇಷು ಸರ್ವೇಷು ವಿಚಚಾರ ಮಹಾಸುರಃ .

ಕುಶಲೋ ದೇವಭೋಗೇಷು ಭೋಗಾಂಶ್ಚ ಬುಭುಜೇ ಪರಾನ್ .. 5..

ದೇವಸ್ಥಾನಾನಿ ಸರ್ವಾಣಿ ವಿಭಜ್ಯ ಪ್ರದದೌ ಸ್ವಯಂ .

ದೈತ್ಯೈರ್ಭ್ಯೋ ಮುಖ್ಯಮುಖ್ಯೈರ್ಭ್ಯೋ ಬಲೇನ ಸಹಿತೋ ಮುನೇ .. 6..

ದತ್ತಾನಿ ಯಾನಿ ಸ್ಥಾನಾನಿ ಸ್ಥಿತಾಸ್ತೇಷು ಮಹಾಸುರಾಃ .

ನಾನಾರೂಪಾನ್ ದೇವಭೋಗಾನ್ ಬುಭುಜುಸ್ತತ್ರ ಸಂಸ್ಥಿತಾಃ .. 7..

ಮತ್ಸರಂ ಸೇವಮಾನಾಸ್ತೇ ಹ್ಯತಿದರ್ಪೇಣ ಸಂವೃತಾಃ .  
 ಏಕಸ್ಮಿನ್ ದಿವಸೇ ಭೌಮ ಇಂದ್ರಾಸನಸಮಾಶ್ರಿತಃ .  
 ಮತ್ಸರೋ ಹರ್ಷಯುಕ್ತಃ ಸನ್ ದೈತ್ಯಾನ್ ಪ್ರೋವಾಚ ಗರ್ವಿತಃ .. 8..  
 ಮತ್ಸರಾಸುರ ಉವಾಚ .  
 ಭೋ ಭೋ ವಿರೋಚನಾದ್ಯಾಶ್ಚ ಶೃಣುಧ್ವಂ ಚ ವಚೋಽಸುರಾಃ .  
 ಬ್ರಹ್ಮಾದಯೋ ಮಹಾಭಾಗಾಃ ಕಥಮತ್ರೈವ ನಾಗತಾಃ .. 9..  
 ನಮಸ್ಯಂತಿ ನ ದೇವೇಶಾ ಮಾಂ ಯದಾ ಮತ್ಸರಾನ್ವಿತಾಃ .  
 ಸರ್ವಂ ಮದಂ ತದಾ ತೇಷಾಂ ಹರಿಷ್ಯಾಮಿ ನ ಸಂಶಯಃ .. 10..  
 ಮತ್ಸರಸ್ಯ ವಚಃ ಸರ್ವೇ ತುಷ್ಟುವುದೈತ್ಯದಾನವಾಃ .  
 ದೂತಂ ಸಂಪ್ರೇಷಯಾಮಾಸ ಮತ್ಸರಃ ಕ್ರೋಧಸಂಯುತಃ .. 11..  
 ಗಚ್ಛ ದೂತ ತ್ರಯಾಣಾಂ ತ್ವಂ ಬ್ರಹ್ಮಾದೀನಾಂ ಪದೇಷು ವೈ .  
 ದೇವೇಶಾನ್ ವದ ವಾಕ್ಯಂ ಮೇ ಸಾವಧಾನೇನ ಚೇತಸಾ .. 12..  
 ದರ್ಶನಾರ್ಥಂ ಮತ್ಸರಸ್ಯ ಯಾಂತು ದೇವಾ ಮಯಾ ಸಹ .  
 ನೋಚೇನ್ಮತ್ಸರದೈತೇಯಸ್ತಾಡಯಿಷ್ಯತಿ ನಿಶ್ಚಿತಂ .. 13..  
 ಮತ್ಸರಸ್ಯ ವಚಃ ಶ್ರುತ್ವಾ ಗತೋ ದೂತೋ ಬಲಾನ್ವಿತಃ .  
 ಅಂಧಕೋ ನಾಮ ದೈತ್ಯೇಂದ್ರೋ ಮಹಾವೇಗಸಮನ್ವಿತಃ .. 14..  
 ಸತ್ಯಲೋಕೇ ಸ ಧಾತಾರಂ ನ ದದರ್ಶ ಮಹಾಬಲಃ .  
 ಶೂನ್ಯಾಂ ತಾಂ ನಗರೀಂ ವೀಕ್ಷ್ಯ ಗತೋ ವೈಕುಂಠಮಾದರಾತ್ .. 15..  
 ತತ್ರಾಪಿ ತಾದೃಶಂ ದೃಷ್ಟ್ವಾ ಗತಃ ಕೈಲಾಸಮೇವ ಸಃ .  
 ತತ್ರಾನಂದಯುತಾನ್ ಸರ್ವಾನ್ ದೇವಾಂಶ್ಚರ್ಷೀನ್ ದದರ್ಶ ಚ .. 16..  
 ಸಭಾಮಧ್ಯಗತೋ ದೈತ್ಯಃ ಶಿವಚಾರೈಃ ಪ್ರವೇಶಿತಃ .  
 ಆಸನಸ್ಥೇನ ಶರ್ವೇಣ ಆಸನೇ ವಿನಿವೇಶಿತಃ .. 17..  
 ಕೈಲಾಸವಿಭವಂ ದೃಷ್ಟ್ವಾ ವಿಸ್ಮಿತೋ ಮಾನಸೇಽಭವತ್ .  
 ಸದಾನಂದಮಯಂ ಧನ್ಯಂ ಮನ್ಯಮಾನಃ ಸ್ವಚೇತಸಿ .. 18..  
 ಪೃಚ್ಛಂತಂ ಶಂಕರಂ ದೈತ್ಯ ಉವಾಚ ಬಲಗರ್ವಿತಃ .  
 (Page ಖಂ. 1 ಅ. 29 ಪಾನ 67)  
 ತೃಣೀಕೃತ್ಯ ಮಹೇಶಾನಂ ಸರ್ವಾನ್ ದೇವಾಂಸ್ತದಾಂಧಕಃ .. 19..  
 ಅಂಧಕ ಉವಾಚ .  
 ಮತ್ಸರಾಸುರವಾಕ್ಯಂ ಚ ಶೃಣುಧ್ವಂ ಸುರಸತ್ತಮಾಃ .  
 ಜಿತ್ವೇಂದ್ರ ದೇವನಾಥಂ ಚ ಜಾತೋಽಹಂ ಜಗದೀಶ್ವರಃ .. 20..  
 ಅತೋ ಮದ್ದರ್ಶನಾರ್ಥಂ ಚ ಭವಂತೋಽಪಿ ಸಹಾನುಗಾಃ .



ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಆಗಚ್ಛಂತು ಮದಂತಿಕಂ .. 21..  
 ತಸ್ಮಾದ್ಭವದ್ಭಿರದೈವ ಮಯಾ ಸಹ ಸುರೇಶ್ವರಾಃ .  
 ಆಗಂತವ್ಯಂ ಮತ್ಸರಸ್ಯ ದರ್ಶನಾರ್ಥಂ ತು ಸತ್ವರಂ .. 22..  
 ಅಂಧಕಸ್ಯ ವಚಃ ಶ್ರುತ್ವಾ ಶಿವಃ ಕ್ರೋಧಸಮನ್ವಿತಃ .  
 ಉವಾಚ ತಂ ಮಹಾದೈತ್ಯಂ ಮುಖಾದಗ್ನಿಂ ಸಮುದ್ಗಿರನ್ .. 23..  
 ಶಿವ ಉವಾಚ .  
 ಕಿಂ ಮಾಂ ವದಸಿ ಪಾಪಿಷ್ಠ ತೃಣೇಕೃತ್ಯ ಚ ಯತ್ ವಚಃ .  
 ಮದ್ವರಸ್ಯ ಪ್ರಭಾವೇಣ ಮತ್ಸರೋ ವಿಜಯೀ ಧ್ರುವಂ .. 24..  
 ಯದಾಹಂ ಕ್ರೋಧಸಂಯುಕ್ತಸ್ತದಾ ಭಸ್ಮಮಯಂ ಖಲಂ .  
 ಕರಿಷ್ಯಾಮಿ ನ ಸಂದೇಹಃ ಸಾಸುರಂ ಮತ್ಸರಂ ಖಲು .. 25..  
 ಮತ್ಸರಾಜ್ಞಾವಶೋಸಹಂ ರೇ ಕಿಂ ಪ್ರಜಾತೋಽಸುರಾಧಮ .  
 ಮತ್ವಾ ತ್ವಾಂ ಮೂಢ ದೂತೇತಿ ಮೋಚಯಾಮಿ ನ ಸಂಶಯಃ .. 26..  
 ಗಚ್ಛ ತಂ ಮತ್ಸರಂ ದೈತ್ಯಂ ವದ ವಾಣೀಂ ಮಯೇರಿತಾಂ .  
 ನೋಚೇತ್ತ್ವಾಂ ಭಸ್ಮಸಾತ್ ಕುರ್ಯಾಂ ಕುಪಿತೋಽಹಂ ಖಲೋತ್ತಮ .. 27..  
 ಶಿವಸ್ಯ ವಚನಂ ಶ್ರುತ್ವಾ ಮತ್ಸರಂ ತ್ವಂಧಕೋ ಯಯೌ .  
 ಕಥಯಾಮಾಸ ವೃತ್ತಾಂತಂ ಸರ್ವದೈತ್ಯಯುತಾಯ ಚ .. 28..  
 ವಿಭವಂ ವರ್ಣಯಾಮಾಸ ಕೈಲಾಸಸ್ಯ ಯಥಾಯಥಂ .  
 ಬ್ರಹ್ಮಾಂಡೇ ನ ಸಮಂ ಕಿಂಚಿತ್ ಕೈಲಾಸಸ್ಯ ಮಹಾಸುರಾಃ .. 29..  
 ಅಂಧಕಸ್ಯ ವಚಃ ಕ್ರೂರಂ ಶ್ರುತ್ವಾ ದೈತ್ಯಾಃ ಮಹಾಬಲಾಃ .  
 ವಿರೋಚನಮುಖಾಃ ಸರ್ವೇ ಮತ್ಸರಂ ಕ್ರೂರಮಬ್ರುವನ್ .. 30..  
 ಕಿಂ ಸ್ಥಿತೋಽಸಿ ಮಹಾಬಾಹೋ ಜೇಷ್ಠ್ಯಾಮಸ್ತ್ವ ತ್ವಸಾದತಃ .  
 ದೇವತ್ರಯಂ ನ ಸಂದೇಹ ಆಜ್ಞಾಂ ದೇಹ್ಯಸುರೇಶ್ವರ .. 31..  
 ದೈತ್ಯಾನಾಂ ವಚನಂಶ್ರುತ್ವಾ ತೇಜೋಯುಕ್ತಂ ಸ ಮತ್ಸರಃ .  
 ಉವಾಚ ಕ್ರೋಧಸಂಯುಕ್ತಸ್ತಾನ್ ದೈತ್ಯಾನ್ ಹರ್ಷಯನ್ನಿವ .. 32..  
 ಮತ್ಸರ ಉವಾಚ .  
 ಮಯಾ ತಪಃಪ್ರಭಾವೇಣ ಪ್ರಾಪ್ತಂ ತೇಜೋ ಮಹಾದ್ಭುತಂ .  
 ತತ್ರ ಶಂಭುವೃಥಾ ಮಾನೀ ಸ್ವಾತ್ಮಾನಂ ಮನ್ಯತೇಽರ್ಥದಂ .. 33..  
 ತಪೋಹೀನಾಯ ರಾಜ್ಯಂ ವೈ ಬ್ರಹ್ಮಾಂಡಸ್ಯ ದದಾತಿ ಚೇತ್ .  
 ತದಾಯಂ ಜಗದೀಶೋ ವೈ ಮನ್ಯತೇ ನಾನ್ಯಥಾ ಮಯಾ .. 34..  
 ಅತಃ ಶಂಭುಂ ವಿಜೇಷ್ಯಾಮಸ್ತಪಸ್ತೇಜಃ ಸಮನ್ವಿತಃ .  
 ದರ್ಪಂ ತಸ್ಯ ಹರಿಷ್ಯಾಮಿ ವೃಥಾ ಬ್ರಹ್ಮೇತಿ ಮಾನಿನಂ .. 35..  
 ವೇದಾಂತೇ ಬ್ರಹ್ಮವೇದೇಷು ಕಥಿತಂ ನಿರ್ವಿಕಪಲ್ಕಂ .

ತದೇವ ಸರ್ವಮಾನ್ಯಂ ವೈ ಜಗದೀಶತಯಾ ಬಭೌ .. 36..  
 ಸಕಾಮಕರ್ಮಣಾ ಸರ್ವಂ ಪ್ರಾಪ್ಯತೇ ಮನುಜಸ್ತಥಾ .  
 ಬ್ರಹ್ಮಾರ್ಪಣತಯಾ ಕರ್ಮ ಕೃತಂ ಚೇನ್ಮುಕ್ತಿರಾಪ್ಯತೇ .. 37..  
 ಅಖಿಲಂ ಕರ್ಮಣಾ ಸೃಷ್ಟಂ ಪಾಲಿತಂ ಚ ಪ್ರಹೀಯತೇ .  
 ತತ್ರ ಕಿಂ ತೈಸ್ತ್ರಿಭಿದೇವೈಃ ಕ್ರಿಯತೇ ಕರ್ಮಜೈಃ ಖಲು .. 38..  
 ಕರ್ಮಣಾಽಹಂ ಸೃಜಾಮ್ಯೇವ ಪಾಲಯಾಮಿ ಹರಾಮಿ ಚ .  
 ಕರ್ಮಾಧೀನಂ ಜಗತ್ಸರ್ವಂ ಸದೇವಾಸುರಮಾನುಷಂ .. 39..  
 ಏವಮುಕ್ತ್ವಾ ಮಹಾದೈತ್ಯೋ ವಿರೋಚನಮುಖೈರ್ವೃತಃ .  
 ಆಯಯೌ ಶಂಕರಸ್ಥಾನಮಾವೇಶೇನ ಸಮನ್ವಿತಃ .. 40..  
 ನಾನಾಶಸ್ತ್ರಾಸ್ತ್ರಧಾರಾಭಿರ್ಹತಾಸ್ತತ್ರ ಬಹಿಃ ಸ್ಥಿತಾಃ .  
 ಶಿವಚಾರಾಶ್ಚ ತೈಃ ಸರ್ವೇ ಪಲಾಯಂತ ಚ ಪೀಡಿತಾಃ .. 41..  
 ಭಿನ್ನಭಿನ್ನಾಂಗದೇಹಾಶ್ಚ ಯಯುಃ ಶಂಕರಸನ್ನಿಧೌ .  
 ಊಚುಃ ಸಮಾಗತೋ ದೈತ್ಯೈಃ ಸರ್ವೈಃ ಸಾಕಂ ಸ ಮತ್ಸರಃ .. 42..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಶಿವಮತ್ಸರಾಸುರಸಮಾಗಮೋ ನಾಮ  
 ಏಕೋನತ್ರಿಂಶೋಽಧ್ಯಾಯಃ .. 1.29

(Page ಖಂ. 1 ಅ. 30 ಪಾನ 68)

### 1.30 ಶಿವಾದಿಪರಾಜಯೋ ನಾಮ ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಗಣಾನಾಂ ಚ ಪಿಶಾಚಾನಾಂ ವಚನಂ ದಾರುಣಂ ಮಹತ್ .  
 ಶ್ರುತ್ವಾ ಶಿವಃ ಸ್ವಯಂ ತತ್ರ ಯುದ್ಧಾರ್ಥಂ ದಂಶಿತೋಽಭವತ್ .. 1..  
 ಬ್ರಹ್ಮಾ ವಿಷ್ಣುಶ್ಚ ಕಾಮಶ್ಚ ವಸವೋ ಧನದೋಽಭವತ್ .  
 ಚಂದ್ರಃ ಸೂರ್ಯಸ್ತಥಾ ವಹ್ನಿಸಮೀರಾದ್ಯಾಶ್ಚ ದಂಶಿತಾಃ .. 2..  
 ಕಾಲಾಗ್ನಿರುದ್ರಮುಖ್ಯಾ ಯೇ ಭೈರವೋ ಭೂತನಾಯಕಃ .  
 ಕೃತ್ವಾ ಯುದ್ಧಕ್ಷಮಂ ವೇಷಂ ಸ್ಥಿತಾಃ ಶಂಕರಸನ್ನಿಧೌ .. 3..  
 ಅಷ್ಟಭೈರವಮುಖ್ಯಾಶ್ಚ ವಿರಭದ್ರಾದಯೋಽಭವನ್ .  
 ನಂದೀ ಭೃಂಗೀ ಪುಷ್ಪದಂತಮಹಾಕಾಲರವಾಃ ಸ್ಥಿತಾಃ .. 4..  
 ಮಹಾಕಾಲೀಮುಖಾಸ್ತತ್ರ ದೇವ್ಯಃ ಶಸ್ತ್ರಧರಾಽಽಯಯುಃ .

ಏವಂ ನಾನಾವಿದ್ಯೈಃ ಸೈನ್ಯೈರ್ವೃತಃ ಶಂಭುರ್ಮಹೇಶ್ವರಃ .. 5..  
 ವೃಷಾರೂಢೋ ಮಹಾತೇಜಾ ಆಯಯೌ ಯುದ್ಧಲಾಲಸಃ .  
 ಯತ್ರ ದೈತ್ಯಾಃ ಸ್ಥಿತಾಸ್ತತ್ರ ಕಾರ್ತಿಕೇಯಾದಿಭಿಯುತಃ .. 6..  
 ಶಂಕರಂ ಸೈನ್ಯಸಂಯುಕ್ತಂ ನಾನಾಯುದ್ಧವಿಶಾರದಂ .  
 ನಾನಾಶಸ್ತ್ರಧರಂ ದೃಷ್ಟ್ವಾ ದೈತ್ಯೇಶಾಶ್ಚಿಕ್ಷಿಪುಃ ಶರಾನ್ .. 7..  
 ತದ್ ದೃಷ್ಟ್ವಾ ಕುಪಿತಾ ದೇವಾಃ ಶಸ್ತ್ರಾಸ್ತ್ರೈಸ್ತಾನತಾಡಯನ್ .  
 ಏವಂ ಪರಸ್ಪರಂ ಯುದ್ಧಮಭವದ್ದಾರುಣಂ ಮಹತ್ .. 8..  
 ದೇವಾನಾಂ ಚೈವ ದೈತ್ಯಾನಾಮನ್ಯೋನ್ಯಜಯಕಾಂಕ್ಷಿಣಾಂ .  
 ಶಸ್ತ್ರಾಸ್ತ್ರನಿಚಯೈರ್ಬಾಣೈರಂಧಕಾರಃ ಪ್ರವರ್ತಿತಃ .. 9..  
 ಸೈನ್ಯಾನಾಂ ರಜಸಾ ವ್ಯಾಪ್ತಮಾಕಾಶಂ ಸರ್ವತೋ ಬಭೌ .  
 ನ ಪ್ರಾಜ್ಞಾಯತ ತತ್ತ್ವೈವ ಸ್ವೀಯೋ ವಾಸಪರ ಏವ ಚ .. 10..  
 ಘಂಟಾನಾಂ ಶಂಖತೂರ್ಯಾಣಾಂ ವೀರಾಣಾಂ ರಥಿನಾಂ ತಥಾ .  
 ಬೃಂಹಿತಾನಾಂ ಹೇಷಿತಾನಾಂ ಶಬ್ದೈಸ್ತದ್ವಧಿರೀಕೃತಂ .. 11..  
 ದೇವಾನ್ ದೃಷ್ಟ್ವಾ ಸುರಾ ಜಘ್ನುರ್ದೈತ್ಯಾನ್ ದೇವಾಸ್ತಥಾಪರೇ .  
 ಅಸಂಬಂಧಂ ಮಹಾಯುದ್ಧಂ ಚಕ್ರೀ ಸುರದಾನವಾಃ .. 12..  
 ಶಸ್ತ್ರೈಃ ಶಸ್ತ್ರಾಣಿ ಸಂವಾರ್ಯ ತಥಾಸ್ತ್ರೈರಸ್ತ್ರಸಂಚಯಂ .  
 ಮಲ್ಲಯುದ್ಧಂ ಮಹಾವೀರಾಶ್ಚಕುಸ್ತತ್ರ ಮದಾನ್ವಿತಾಃ .. 13..  
 ಸಂಗ್ರಾಮೇ ತುಮುಲೇ ತತ್ರ ಪ್ರವೃತ್ತೇ ಘೋರರೂಪಿಣಿ .  
 ಮೃತಾ ಮುಮೂರ್ಷವಃ ಕೇಚಿಚ್ಛಿನ್ನಭಿನ್ನಾಸ್ತಥಾಸಭವನ್ .. 14..  
 ನಾನಾಜಂತುಶರೀರೇಭ್ಯಃ ಪ್ರವೃತ್ತಾ ರಕ್ತಸಂಭವಾ .  
 ನದೀ ಬಭೌ ಮಹಾಘೋರಾ ಮಾಂಸಕರ್ದಮಶಾಲಿನೀ .. 15..  
 ರಕ್ತಾ ಚಾಸ್ಥಿಬಲಾಕಾ ಚ ಕೇಶಶೈವಾಲಶೋಭಿತಾ .  
 ಚಾಪಸರ್ಪಾಶಿರಃಪದ್ಮಾಕಬಂಧದ್ರುಮವಾಹಿನೀ .. 16..  
 ಭಲ್ಲಕಾಷ್ಠಾ ಮಹಾಘೋರಾ ಚಾಮರೈಸ್ಪೃಣಕೈರ್ಯುತಾ .  
 ಭತ್ರಾವರ್ತಾ ದುರ್ಗಮಾ ಚ ಚರ್ಮಪಟ್ಟಿಶದರ್ದುರಾ .. 17..  
 ಭೀರುಭೀತಿಕರಾ ಚೈವ ವೀರಹರ್ಷಪ್ರವರ್ಧಿನೀ .  
 ತಾಂ ದೃಷ್ಟ್ವಾ ದೈತ್ಯರಾಜಾಸ್ತೇ ಕ್ರೋಧಯುಕ್ತಾಃ ಸಮಾಯಯುಃ .. 18..  
 ತೈಃ ಸಮಂತಾದ್ಬಲಂ ಭಗ್ನಂ ದೇವಾನಾಂ ಸರ್ವಮಂಜಸಾ .  
 ಬಾಣಜಾಲೈರ್ದಿಶೋ ವ್ಯಾಪ್ತಾ ಗಂತುಂ ಮಾರ್ಗೋ ನ ವಿದ್ಯತೇ .. 19..  
 ಪಲಾಯನಪರಾ ದೇವಾಃ ಸರ್ವೇ ದಶದಿಶೋಽಗಮನ್ .  
 ತದ್ ದೃಷ್ಟ್ವಾ ದೇವರಾಜಾಸ್ತಾನ್ ವಾರಯಾಮಾಸುರೋಜಸಾ .. 20..

ದ್ವಂದ್ವಯುದ್ಧಂ ಚ ತತ್ರಾಸೀತ್ಪರಸ್ಪರವಿನಾಶನಂ .  
 ದೇವಾನಾಂ ಮುಖ್ಯದೈತ್ಯಾನಾಂ ಕಿಂಚಿತ್ತೇಷಾಂ ವದಾಮಿ ತೇ .. 21..  
 ನಮುಚಿಃ ಕಾಮದೇವೇನ ಯುಯುಧೇ ಬಲಸಂಯುತಃ .  
 ಶಂಬರೋ ವಾಯುನಾ ಸಾರ್ಧ್ವ ಶುಂಭೋ ದೇವ್ಯಾ ಮಹಾಬಲಃ .. 22..  
 ಚಂದ್ರೇಣಾಸಪಿ ನಿಶುಂಭಶ್ಚ ಗುಹೇನ ಚ ವಿರೋಚನಃ .  
 ಕಾಲಭೈರವದೇವೇನ ಕಾಲಭೈರವದಾನವಃ .. 23..  
 ಮಹಿಷಾಸುರದೈತೇಯಃ ಕಾಲಾಗ್ನ್ಯಾರೂಪಹರೇಣ ಚ .  
 ಪ್ರಹ್ಲಾದೋ ವಿಷ್ಣುನಾ ಸಾರ್ಧ್ವಂ ವಿಪ್ರಚಿತ್ತಿಶ್ಚ ಭಾನುನಾ .. 24..  
 ಅಂಧಕಾಸುರನಾಮಾ ಚ ವೀರಭದ್ರೇಣ ಸಂಯುತಃ .  
 ಅಗ್ನಿನಾ ಚೈವ ದುರ್ಬುದ್ಧಿಯುಯುಧೇ ಬಲಸಂಯುತಃ .. 25..  
 ವಿಷಯಪ್ರಿಯ ಏವಾಸೌ ಬ್ರಹ್ಮಣಾ ಯುಯುಧೇ ಭೃಶಂ .  
 ಶಂಭುನಾ ಯುಯುಧೇ ತತ್ರ ಸುಂದರಪ್ರಿಯ ಏವ ಸಃ .. 26..

(Page ಖಂ. 1 ಅ. 30 ಪಾನ 69)

ಮತ್ಸರಾಸುರದೈತ್ಯೇಶೋ ಯುದ್ಧಂ ದ್ರಷ್ಟುಂ ಸ್ಥಿತೋಽಭವತ್ .  
 ಏವಂ ನಾನಾದ್ವಂದ್ವಯುದ್ಧಂ ಶತಶೋಧ ಸಹಸ್ರಶಃ .. 27..  
 ಸಂಖ್ಯಾತುಂ ನೈವ ಶಕ್ಯಂ ತದಪಾರತ್ವಾತ್ ಪ್ರಜಾಪತೇ .  
 ಶಸ್ತ್ರಾಸ್ತ್ರೈರಸುರಾ ಜಘ್ನುಃ ಸುರಾಂಸ್ತಾನಪಿ ತೇ ಸುರಾಃ .. 28..  
 ಅಗ್ನಿವಾಯ್ವಾದಿಕಾಸ್ತ್ರಾಣಿ ತತ್ಯಜುಃ ಕ್ರೋಧಸಂಯುತಾಃ .  
 ಚಕಂಪೇ ಚ ತ್ರಿಭುವನಂ ದಾರುಣೇ ಸಂಯುಗೇ ತದಾ .. 29..  
 ದೇವಾಸುರಪ್ರಣಾಶಶ್ಚ ಮಹಾಂಸ್ತತ್ರ ಪ್ರವರ್ತಿತಃ .  
 ಶೋಣಿತೌಘೈಃ ಪ್ರವೃತ್ತಾಸ್ತು ನದ್ಯಃ ಪರಮದಾರುಣಾಃ .. 30..  
 ಏವಂ ಸಪ್ತ ದಿವಾನಕ್ತಂ ಗತಂ ತೇಷಾಂ ಪ್ರಯುಧ್ಯತಾಂ .  
 ನಾಸುರಾ ನ ಚ ದೇವಾಸ್ತೇ ವಿರಾಮಂ ಚಕ್ರುರಂಜಸಾ .. 31..  
 ತತಶ್ಚ ಕುಪಿತಾ ದೇವಾ ಅತ್ಯಂತಂ ಶಂಕರಾದಯಃ .  
 ದೈತ್ಯಾನಾಮಸ್ತಸಂಘಾತಾನಸ್ತ್ರೈಃ ಸಂವಾಯು ತಾನ್ ಪುನಃ .. 32..  
 ತಾಡಯಾಮಾಸುರವ್ಯಗ್ರಾ ಅಸ್ತ್ರೈರ್ನಾನಾವಿದ್ಧೈಃ ಪರಂ .  
 ಮೂರ್ಛಿತಾನ್ ಪತಿತಾಂಶ್ಚಕ್ರಮೃತಾನ್ ಸಂಚೂರ್ಣಿತಾನ್ ಪರಾನ್ .. 33..  
 ತತೋ ದಶ ದಿಶೋ ದೈತ್ಯಾ ವವ್ರಜುರ್ಭಯಸಂಕುಲಾಃ .  
 ತ್ರಿಶೂಲಾದಿ ಮಹಾಶಸ್ತ್ರೈಸ್ತತ್ರಾಪಿ ತು ಸುರಾ ಬಭುಃ .. 34..  
 ಸುಂದರಪ್ರಿಯಕಾದ್ಯಾಶ್ಚ ಮೂರ್ಛಿತಾ ಧರಣೀಂ ಗತಾಃ .  
 ಮೃತಪ್ರಾಯಾಃ ಕೃತಾಸ್ತ್ರೈಃ ವಿಷ್ಣ್ವಾ ದಿಭಿರಥೋ ಮುನೇ .. 35..

ತದ್ ದೃಷ್ಟ್ವಾ ಕ್ರೋಧಸಂಯುಕ್ತೋ ಮತ್ಸರಃ ಸ್ವಯಮಾಯಯೌ .  
 ಕೃತ್ವಾ ನಾದಂ ಮಹಾಘೋರಂ ಬ್ರಹ್ಮಾಂಡ ಕಂಪಯನ್ನಿವ .. 36..  
 ಧನುಶ್ಚಕ್ರೇ ಸನಾದಂ ವೈ ತೇನ ಸಂಶಯಿತಾಃ ಸುರಾಃ .  
 ಬಾಣವೃಷ್ಟಿಂ ಸಸರ್ಜಾಸೌ ದಾರುಣಾಂ ಶತ್ರುನಾಶಿನೀಂ .. 37..  
 ತಸ್ಯ ಬಾಣೈಃ ಸುರಾಃ ಸರ್ವೇ ಮರ್ದಿತಾ ಬಲವತ್ತರಂ .  
 ಮೃತಾಃ ಕೇಚಿತ್ ಕ್ಷತಾಃ ಕೇಚಿನ್ ಮೂರ್ಛಿತಾ ಪತಿತಾ ಮೃಧೇ .. 38..  
 ಪಂಚಬಾಣೈಶ್ಚ ಸೇನಾನ್ಯಂ ತಾಡಯಾಮಾಸ ವಕ್ಷಸಿ .  
 ಪತಿತಃ ಸ ಧರಾಪೃಷ್ಠೇ ಮೂರ್ಛಿತೋ ಭೃಶವಿಹ್ವಲಃ .. 39..  
 ಅಗ್ನಿಂ ಚ ಸಪ್ತಭಿರ್ಬಾಣೈರ್ನಂದಿನಂ ದಶಭಿಸ್ತಥಾ .  
 ತಾಡಯಾಮಾಸ ದೈತ್ಯೇಂದ್ರಃ ಪತಿತಂ ರಣಮೂರ್ಧನಿ .. 40..  
 ದಶಭಿರ್ವೀರಭದ್ರಂ ಸ ಸವಿತಾರಂ ತತೋಷ್ವಭಿಃ .  
 ಚಂದ್ರಂ ಚ ಸಪ್ತಭಿರ್ಬಾಣೈಃ ಪಾತಯಾಮಾಸ ದೈತ್ಯಪಃ .. 41..  
 ಅನಿಲಂ ನವಭಿಶ್ಚೈವ ಕಾಲಾಗ್ನಿಂ ರುದ್ರಮಷ್ಟಭಿಃ .  
 ದಶಭಿಶ್ಚ ಮಹಾಕಾಲೀಂ ತಾಡಯಾಮಾಸ ಮತ್ಸರಃ .. 42..  
 ಪಂಚಭಿಃ ಪಂಚಭಿಶ್ಚೈವ ಗಣಪಾನ್ ಭೃಂಗಿಮುಖ್ಯಕಾನ್ .  
 ಬಾಣೈಃ ಸ ಪಾತಯಾಮಾಸ ಪ್ರಲಯಾಗ್ನಿಸಮದ್ಯುತಿಃ .. 43..  
 ಕುಬೇರಂ ದಶಭಿಶ್ಚೈವ ತಾಡಯಾಮಾಸ ವಕ್ಷಸಿ .  
 ಬ್ರಹ್ಮಾಣಂ ಶತಬಾಣೈಶ್ಚ ಪಾತಯಾಮಾಸ ಭೂತಲೇ .. 44..  
 ಏವಂ ತಸ್ಯಾನ್ಭುತಂ ಕರ್ಮ ದೃಷ್ಟ್ವಾ ವಿಷ್ಣುಃ ಸಮಾಯಯೌ .  
 ಬಾಣೈಃ ಸಹಸ್ರಸಂಖ್ಯಾಕೈರ್ವರ್ಷೇ ಘನವದ್ ಭೃಶಂ .. 45..  
 ದೈತ್ಯೋ ಬಾಣಾನ್ನಿವಾಯ್ಕೈವ ತೈಃ ಶರೈಃ ಕ್ರೋಧಸಂಯುತಃ .  
 ಶತೇನ ತಾಡಯಾಮಾಸ ಪತಿತಃ ಸ ಧರಾತಲೇ .. 46..  
 ತತಶ್ಚ ಶಂಕರಃ ಕ್ರುದ್ಧಸ್ತಿಶೂಲೇನಾಹನದ್ ಭೃಶಂ .  
 ತ್ರಿಶೂಲಂ ನಿಷ್ಕಲಂ ತತ್ರ ಪತಿತಂ ಧರಣೀತಲೇ .. 47..  
 ಪಾಶಂ ದೈತ್ಯಪತಿಃ ಕ್ಷಿಪ್ತ್ವಾ ಸಹಸಾ ಶಂಕರಂ ತತಃ .  
 ಗೃಹೀತ್ವಾ ಪಶುವತ್ ಕಂಠೇ ಆನಯಾಮಾಸ ಸನ್ನಿಧೌ .. 48..  
 ದೃಶ್ಯಾ ಶಂಭುಂ ಮಹಾಬಾಹುರ್ವದತಿ ಸ್ಮ ಚ ತಂ ಮುನೇ .  
 ಅತುಲಂ ಕಿಂ ತ್ವಯಾ ಮೇಽದ್ಯ ದತ್ತಂ ವದ ಸದಾಶಿವ .. 49..  
 ಕರ್ಮಣಾ ತ್ವಂ ಸಮರ್ಥಶ್ಚ ತಥಾಹಂ ಕರ್ಮಣಾ ಕಿಲ .  
 ಜಗದೀಶ್ವರತಾಂ ಪ್ರಾಪ್ತೋ ವೃಥಾಹಂಕಾರವಾನಸಿ .. 50..

(Page ಖಂ. 1 ಅ. 31 ಪಾನ 70)

ಕ್ರಮೇಣ ವಿಷ್ಣುಮುಖ್ಯಾಶ್ಚ ದೇವಾನ್ ದೃತ್ವಾ ಮಹಾಬಲಃ .

ಕೈಲಾಸಶಿಖರೇ ರಮ್ಯೇ ರೇಮೇ ದೈತ್ಯಸಮನ್ವಿತಃ .. 51..

ಸರ್ವಪೂಜ್ಯತಮೋ ಭೂತ್ವಾ ದೈತ್ಯಃ ಪರಮಹರ್ಷಿತಃ .

ನಾನಾಕೌತುಕಯುಕ್ತಶ್ಚ ಭೋಗಾಂಶ್ಚ ಬುಭುಜೇ ಪರಾನ್ .. 52..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಶಿವಾದಿಪರಾಜಯೋ ನಾಮ ತ್ರಿಂಶೋಽಧ್ಯಾಯಃ

.. 1.30

### 1.31 ದತ್ತಾತ್ರೇಯಸಂಗಮೋ ನಾಮೈಕತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಶೃಣು ದಕ್ಷ ಮಹಾಶ್ಚರ್ಯಂ ದೈತ್ಯಸ್ಯ ಚ ವಿಚೇಷ್ಟಿತಂ .

ಬ್ರಹ್ಮಾಂಡಾಧಿಪತಿರ್ಜಾತೋ ಮತ್ಸರಃ ಕರ್ಮಣಾ ಸ್ವಯಂ .. 1..

ಸುಂದರಪ್ರಿಯಪುತ್ರಂ ಚ ಕೈಲಾಸಾಧಿಪತಿಂ ತತಃ .

ಚಕ್ರೇ ವೈಕುಂಠನಾಥಂ ತಂ ಪುತ್ರಂ ಸ್ವಂ ವಿಜಯಪ್ರಿಯಂ .. 2..

ಪ್ರಹ್ಲಾದಂ ಸತ್ಯಲೋಕೇಶಂ ಮಾಹೇಂದ್ರೇಶಂ ವಿರೋಚನಂ .

ಏವಂ ಚಕ್ರೇ ಚ ರಾಜೇಶಃ ಸ್ವರ್ಗಾಧೀಶಾನ್ ಸ ದೈತ್ಯಪಾನ್ .. 3..

ಸ್ವಯಂ ಭೂಮಿಂ ಸಮಾಗಮ್ಯ ನಗರಂ ನಿರ್ಮಮೇ ತತಃ .

ಮತ್ಸರಾವಾಸಕಂ ನಾಮ ತತ್ರೈವ ನ್ಯವಸನ್ಮದಾ .. 4..

ತ್ರೈಲೋಕ್ಯಂ ವಶಗಂ ಸರ್ವಂ ಚಕಾರ ಸ್ವೇನ ತೇಜಸಾ .

ಶಿವಾದಯಶ್ಚ ದೇವೇಂದ್ರಾ ಗೃಹೇ ತಸ್ಯ ಸಮಾಸ್ಥಿತಾಃ .. 5..

ತಾನ್ ಸಮಾನಾಯ್ಯ ದೈತ್ಯೇಶೋ ಹರ್ಷಯುಕ್ತೇನ ಚೇತಸಾ .

ಉವಾಚ ಮಧುರಂ ವಾಕ್ಯಂ ಸಾಮಯುಕ್ತಂ ಮಹಾಸುರಃ .. 6..

ಶೃಣು ಶಂಭೋ ಮಹಾಭಾಗ ದೇವೇಂದ್ರೈಃ ಸಹ ದೇವಪ .

ಯತ್ರೇಚ್ಛಾ ಗಚ್ಛ ತತ್ರ ತ್ವಂ ಮದಾಜ್ಞಾಂ ಪಾಲಯನ್ ಸದಾ .. 7..

ಏವಮುಕ್ತ್ವಾ ಸ ದೈತ್ಯೇಂದ್ರೋ ಮೋಚಯಾಮಾಸ ಶಂಕರಂ .

ದೇವೈಃ ಸಹ ಮಹಾಭಾಗೋ ಮತ್ಸರೋ ಹರ್ಷಸಂಯುತಃ .. 8..

ಶಿವೋಽಪಿ ದೇವಸಂಘಾತ್ಯೈಃ ಪರ್ವತದ್ರೋಣಿಮಾಶ್ರಿತಃ .

ಚಿಂತಾವಿಷ್ಟೋ ಮಹಾದೇವಃ ಕಾಲಂ ಪಶ್ಯಂಶ್ಚ ಸಂಸ್ಥಿತಃ .. 9..

ಯತ್ರ ತತ್ರ ಗುಹಾಯಾಂ ತೇ ದೇವಾ ವಿಷ್ಣುಪುರೋಗಮಾಃ .

ಸಂಸ್ಥಿತಾ ಭಯಭೀತಾಶ್ಚ ದಿವಸಾನತಿಚಕ್ರಮುಃ .. 10..  
 ಪೃಥಿವ್ಯಾಂ ದೈತ್ಯರಾಜೇನ ತತೋ ಧರ್ಮಸ್ಯ ಖಂಡನಂ .  
 ಕೃತಂ ಸರ್ವತ್ರ ತೇನೈವ ಹಾಹಾಕಾರೋಽಭವನ್ ಮಹಾನ್ .. 11..  
 ದೇವಾನಾಂ ಪ್ರತಿಮಾ ಯತ್ರ ತಾಂ ಭಂಕ್ತ್ವಾ ಚಿಕ್ಷಿಪುರ್ಜಲೇ .  
 ದೈತ್ಯಾಸ್ತದಾಜ್ಞಯಾ ದಕ್ಷ ಧರ್ಮಲೋಪಂ ಪ್ರಚಕ್ರೀ .. 12..  
 ಮತ್ಸರಸ್ಯ ಚ ದೈತೇಯಾಃ ಪ್ರತಿಮಾಃ ಸರ್ವಭಾವತಃ .  
 ದೇಶೇ ದೇಶೇ ಪುರೇ ಗ್ರಾಮೇ ಸ್ಥಾಪಯಾಮಾಸುರಂಜಸಾ .. 13..  
 ಗೃಹೇ ಗೃಹೇ ಚ ದೇವಾನಾಂ ಪ್ರತಿಮಾಂ ಸಂಸ್ಥಿತಾಂ ಪರಾಂ .  
 ತಾಂ ಭಂಕ್ತ್ವಾ ಜಲಮಧ್ಯೇ ತೇ ಚಿಕ್ಷಿಪುಶ್ಚ ಪ್ರಜಾಪತೇ .. 14..  
 ಮತ್ಸರಪ್ರತಿಮಾಂ ಕೃತ್ವಾ ಪ್ರತಿಗೇಹಂ ದದುಸ್ತತಃ .  
 ದೇತ್ಯಾಃ ಸುದಾರುಣಾ ವಿಶ್ವಂ ತ್ರಾಸಯಾಮಾಸುರೇವ ಚ .. 15..  
 ಬ್ರಾಹ್ಮಣಾಂಶ್ಚ ಸಮಾನೀಯ ತಾಡಯಾಮಾಸ ಮತ್ಸರಃ .  
 ಮಮೈವ ಮಂತ್ರಸೂಕ್ತೇನ ಯಜ್ಞಾದಿ ಕ್ರಿಯತಾಂ ದ್ವಿಜಾಃ .. 16..  
 ಮಮ ನಾಮ್ನಾ ಚ ಗಾಯತ್ರೀಂ ಯುಕ್ತಾಂ ಜಪತ ಮಾ ಚಿರಂ .  
 ಅಗ್ನಿಹೋತ್ರಾದಿಕಂ ಕರ್ಮ ಕುರುಧ್ವಂ ಮನ್ಮತಂ ತಥಾ .. 17..  
 ಅಹಮೇವೇಶ್ವರೋ ದೇವೋ ಬ್ರಾಹ್ಮಣಾದಿ ಜನಸ್ಯ ಚ .  
 ಭಜತಾಂ ಮಮ ಪಾದೌ ಚ ದುರ್ಲಭಂ ಕಿಂ ಭವಿಷ್ಯತಿ .. 18..  
 ಧನಧಾನ್ಯಾದಿಕಂ ಸರ್ವಂ ಸ್ವರ್ಗಭೋಗಾದಿಸಂಯುತಂ .  
 ದಾನ್ಯಾಮಿ ನಾತ್ರ ಸಂದೇಹೋ ಮದಧೀನಂ ಜಗತ್ಪದಾ .. 19..  
 (Page ಖಂ. 1 ಅ. 31 ಪಾನ 71)  
 ಮಮ ಪ್ರೀತಿಕರಾ ಯೇನ ದೈತ್ಯಾ ಭೋಜ್ಯೈಃ ಪ್ರಪೂಜಿತಾಃ .  
 ತೇನ ಸಂತರ್ಪಿತೋ ನೂನಂ ವಾಂಛಿತಂ ಪೂರಯಾಮ್ಯಹಂ .. 20..  
 ಏವಮಾದಿ ಸ ಸರ್ವತ್ರ ನಾನಾಧರ್ಮನಿಕ್ರಂತನಂ .  
 ಕಾರಯಾಮಾಸ ದುರ್ಬುದ್ಧಿರ್ಮತ್ಸರೋ ಮತ್ಸರಾನ್ವಿತಃ .. 21..  
 ಕೇಚಿದೃಷಿಗಣಾ ದಕ್ಷ ವನಂ ವ್ಯಾಘ್ರಾದಿಸಂಯುತಂ .  
 ಜಗ್ಮುಸ್ತತ್ರ ಕ್ರಿಯಾಃ ಸರ್ವಾಶ್ಚಕ್ರುರ್ಧರ್ಮಪರಾಯಣಾಃ .. 22..  
 ದೇಹರಕ್ಷಣಸಕ್ತಾಶ್ಚ ಮುನಯೋ ಭ್ರಂಶಮಾಗತಾಃ .  
 ಸರ್ವವರ್ಣಪರಿಭ್ರಷ್ಟಾ ಜನಾ ಜಾತಾಃ ಪ್ರಜಾಪತೇ .. 23..  
 ಯಜನಂ ಯಾಜನಂ ತತ್ರ ಸ್ವಧರ್ಮಾದಿಸ್ವಭಾವಜಂ .  
 ಕರ್ಮ ಸರ್ವಂ ನ ಚಕ್ರುಸ್ತೇ ಜನಾಸ್ತದ್ಧಯಭಾವಿತಾಃ .. 24..  
 ನ ಸ್ವಾಹಾ ನ ಸ್ವಧಾ ಕುತ್ರ ನ ವಷಟ್ಕಾರ ಆಭವತ್ .  
 ವರ್ಣಸಂಕರಕೃಲ್ಲೋಕಾಃ ಸ್ಥಿತಾ ಭಯಸಮನ್ವಿತಾಃ .. 25..

ಏವಂ ಪಾಪಸ್ಯ ವೃದ್ಧಿಶ್ಚ ಸಂಜಾತಾ ಭಯದಾಯಿನೀ .  
 ತತೋ ದೇವಗಣಾಃ ಸರ್ವೇ ಉಪೋಷಣನಿಪೀಡಿತಾಃ .. 26..  
 ವಿಚಾರಂ ತತ್ರ ಚಕ್ರುಸ್ತೇ ಮತ್ಸರಸ್ಯ ವಿನಾಶನೇ .  
 ನ ಚ ಕಿಂಚಿದ್ಧಯೋದ್ವಿಗ್ನಾ ನಾಶಾರ್ಥಂ ಶೇಕುರೋಜಸಾ .. 27..  
 ಏತಸ್ಮಿನ್ನಂತರೇ ತತ್ರ ದತ್ತಾತ್ರೇಯಃ ಸಮಾಯಯೌ .  
 ಸಾಕ್ಷಾದ್ ಬ್ರಹ್ಮಮಯೋ ಯೋಗೀ ನ್ಯಸ್ತಸ್ವಪರವಿಭ್ರಮಃ .. 28..  
 ಮಲಿನೋ ಜಡವಲ್ಲೋಕೇ ಭ್ರಮತಿ ಸ್ಮ ಪಿಶಾಚವತ್ .  
 ಚೇಷ್ಟಿತ್ಯೈಶ್ಚೇಷ್ಟಿತೇ ನಗ್ನೋ ಬಾಲವದ್ ದ್ವಂದ್ವಕಾರಕಃ .. 29..  
 ಉನ್ನತ್ತವನ್ಮಹಾಭಾಗೋ ಭಯಂ ನೈವ ಪ್ರವಿಂದತಿ .  
 ಆತ್ರೇಯೋ ಗಣರಾಜಸ್ಯ ಭಕ್ತಃ ಪರಮಶೋಭನಃ .. 30..  
 ತಂ ದೃಷ್ಟ್ವಾ ದೇವಸಂಘಾಸ್ತೇ ಸಮುತ್ತಸ್ಥಃ ಸುಸಾದರಾಃ .  
 ಪ್ರಣೇಮುಃ ಕಾರ್ಯಸಿದ್ಧ್ಯರ್ಥಂ ಪೂಜಯಾಮಾಸುರಂಜಸಾ .. 31..  
 ಪಾದಸಂವಾಹನಂ ತಸ್ಯ ಚಕ್ರುಃ ಕೇಚನ ಭಾವತಃ .  
 ಫಲಾದಿನಾ ಚ ನೈವೇದ್ಯಮರ್ಪಯಾಮಾಸುರಾದರಾತ್ .. 32..  
 ಪಪ್ರಚ್ಛುರ್ಭುಕ್ತವಂತಂ ತಂ ವಿನಯೇನ ಸಮನ್ವಿತಾಃ .  
 ಶಂಭುವಿಷ್ಣುಮುಖಾಃ ಸರ್ವೇ ಭಯಭೀತಾ ಮಹಾಮುನಿಂ .. 33..  
 ಶಿವ ಉವಾಚ .  
 ಸ್ವಾಮಿಂಸ್ತ್ವಂ ದ್ವಂದ್ವಹೀನಶ್ಚ ನಿತ್ಯಮಾನಂದಭಾಕ್ ಪರಃ .  
 ನ್ಯಸ್ತಸ್ವಪರಭಾವಶ್ಚ ತಥಾಽಪಿ ಜನವತ್ಸಲಃ .. 34..  
 ಗಣೇಶಸ್ಯ ವರೋ ಭಕ್ತಃ ಸಾಕ್ಷಾಧ್ಗಣಪತಿಃ ಸ್ವಯಂ .  
 ಯೋಗಭಾವೇನ ಸಂಪನ್ನೋ ಯೋಗೀ ಯೋಗವಿದಾಂ ವರಃ .. 35..  
 ತಥಾಪಿ ದುಃಖಿತಾನ್ ದೃಷ್ಟ್ವಾ ಮನಸ್ತೇ ಕಲಿಲಂ ಭವೇತ್ .  
 ಉಪಾಧಿಹೀನಭಾವೇನ ದುಃಖನಾಶಂ ಕರೋಷಿ ವೈ .. 36..  
 ಅತೋ ವಯಂ ಮಹಾಭಾಗ ಪೀಡಿತಾ ಮತ್ಸರೇಣ ವೈ .  
 ಭ್ರಷ್ಟಸ್ಥಾನಾ ವನೇ ಸರ್ವೇ ಚರಾಮಃ ಶ್ವಾಪದಾ ಇವ .. 37..  
 ಅತ್ರಾಽಪಿ ಧರ್ಮಲೋಪೇನ ಪೀಡಿತಾ ವಯಮುತ್ತೃಟಂ .  
 ಉಪೋಷಣಪರಾಃ ಸ್ವಾಮಿನ್ ಮರಿಷ್ಯಾಮೋ ಮಹಾಮತೇ .. 38..  
 ಅತ್ರ ತೇ ದರ್ಶನಂ ಪ್ರಾಪ್ತಂ ಪೂರ್ವಪುಣ್ಯಬಲೇನ ಭೋಃ .  
 ತೇನ ದುಃಖವಿಹೀನಾಶ್ಚ ಭವಿಷ್ಯಾಮೋ ನ ಸಂಶಯಃ .. 39..  
 ಅತೋ ಮತ್ಸರದೈತ್ಯಸ್ಯ ನಾಶೋಪಾಯಂ ವದ ಪ್ರಭೋ .  
 ಯೇನ ಸರ್ವಂ ಜಗತ್ಕ್ಲಿಷ್ಟಂ ತತ್ ಸುಖಂ ಕುರು ಮಾನದ .. 40..  
 ಏಕಸ್ಯ ದೋಷಯೋಗೇನ ಬಹವಃ ಪೀಡಿತಾ ಯದಿ .



ಅನುಪಾಧಿತಯಾ ಯೋಗೀ ತಂ ದೋಷಂ ನಾಶಯಿಷ್ಯತಿ .. 41..

ಶಕ್ತಶ್ಚೇತ್ ಸ್ವಸ್ವಭಾವೇನ ಸರ್ವೇಭ್ಯಃ ಸುಖದಾಯಕಃ .

ಅತಸ್ತಂ ರಕ್ಷ ಯೋಗೀಶ ಜಗತ್ ಕೃತ್ಸಂ ವಿಶೇಷತಃ .. 42..

ಮುದ್ದಲ ಉವಾಚ .

ಶಿವಸ್ಯ ವಚನಂ ಶ್ರುತ್ವಾ ದೇವಾನ್ ದೀನತಮಾನ್ ಪರಾನ್ .

ದೃಷ್ಟ್ವಾ ಸ ಕರುಣಾಯುಕ್ತಃ ಪ್ರತ್ಯುವಾಚ ಚ ಹರ್ಷಯನ್ .. 43..

ದತ್ತಾತ್ರೇಯ ಉವಾಚ .

(Page ಖಂ. 1 ಅ. 32 ಪಾನ 72)

ಶೃಣು ಶಂಭೋ ಜಗನ್ನಾಥ ತ್ವಂ ಸಾಕ್ಷಾದೀಶ್ವರಃ ಶಿವಃ .

ತವಾಧೀನಮಿದಂ ಸರ್ವಂ ತ್ವಾಂ ಬ್ರುವೇ ಕಿಂ ಮಹಾಮತೇ .. 44..

ತಥಾಪಿ ವಚ್ಚಿ ದೇವೇಶ ತ್ವದಾಜ್ಞಾಸಂಪ್ರಚೋದಿತಃ .

ಯೇನ ತ್ವಂ ದೇವಸಂಯುಕ್ತಃ ಸುಖಂ ವಿಂದಸಿ ಶಾಶ್ವತಂ .. 45..

ತ್ವದೀಯೇ ಹೃದಯೇ ಶಂಭೋ ಮತ್ತರಃ ಸಂಸ್ಥಿತೋಽಧುನಾ .

ಈಶ್ವರೋಽಹಮಿದಂ ಸರ್ವಂ ಮದಧೀನಂ ಪ್ರವರ್ತತೇ .. 46..

ನ ಮತ್ಸಮಸ್ತಿ ಭುವನೇ ಇತಿ ಯನ್ ಮತ್ತರಃ ಸ ಚ .

ಜಹಿ ತಂ ಯೋಗಮಾರ್ಗೇಣ ಹೃದಯಸ್ಥಂ ಮಹಾಸುರಂ .. 47..

ಶ್ರೇಷ್ಠಂ ದೃಷ್ಟ್ವಾ ಮಹೇಷ್ಯಾ ತೇ ಜಾಯತೇ ಯಾ ಮಹಾಮತೇ .

ಜಹಿ ತಾಂ ತಪಸಾ ಶಂಭೋ ಗಣೇಶಸ್ಯ ಪ್ರಸೇವಯಾ .. 48..

ಏಕಾಕ್ಷರವಿಧಾನೇನ ಮಯಾಽಸೌ ಸೇವಿತಃ ಪುರಾ .

ತೇನಾಽಹಂ ಚ ಗಣಾಧೀಶೋ ನ ಭಿನ್ನಾ ಮಯಿ ತಿಷ್ಠತಃ .. 49..

ಅತಸ್ತಂ ಯೋಗಮಾರ್ಗೇಣ ಗಣೇಶಂ ಸರ್ವಸಿದ್ಧಿದಂ .

ಏಕಾಕ್ಷರವಿಧಾನೇನ ತಮಾರಾಧಯ ಯತ್ನತಃ .. 50..

ಹೃದಿಸ್ಥಂ ಮತ್ತರಂ ಹತ್ವಾ ಪಶ್ಚಾತ್ತಂ ಜಹಿ ದಾನವಂ .

ಯೋಗೇನ ತ್ವಂ ಸಮರ್ಥೋ ಹಿ ಭವಿತಾಽಸಿ ನ ಸಂಶಯಃ .. 51..

ಏವಮುಕ್ತ್ವಾ ಮಹಾದೇವಂ ಗತೋಽಸೌ ಮುನಿಸತ್ತಮಃ .

ಯದೃಚ್ಛಯಾ ಚರನ್ ಸನ್ ವೈ ಸೇವತೇ ಗಣನಾಯಕಂ .. 52..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ದತ್ತಾತ್ರೇಯಸಂಗಮೋ ನಾಮೈಕತ್ರಂಶೋಽಧ್ಯಾಯಃ

.. 1.31

1.32 ವಕ್ರತುಂಡಪ್ರಾದುರ್ಭಾವೋ ನಾಮ ದ್ವಾತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಶೃಣು ದಕ್ಷ ಮಹಾಪ್ರಾಜ್ಞ ಚೇಷ್ಟಿತಂ ಪರಮಂ ಮಹತ್ .

ಯತ್ಕೃತಂ ಸರ್ವದೇವೈಸ್ತತ್ ಕಥಯಾಮಿ ಸಮಾಸತಃ .. 1..

ಗತೇ ಮುನೌ ಮಹಾಭಾಗೇ ಶಿವೋ ಹರ್ಷಸಮನ್ವಿತಃ .

ಗಣೇಶಂ ಹೃದಿ ಸಂಚಿಂತ್ಯ ಬ್ರಹ್ಮಾದೀಂಶ್ಚ ವಚೋಽಬ್ರವೀತ್ .. 2..

ಶೃಣು ವಿಷ್ಣೋ ವಿಧೇ ದೇವಾಃ ಶೃಣುಧ್ವಂ ಸರ್ವತಾಪಸಾಃ .

ಋಷಯಃ ಸಂಸ್ಥಿತಾ ಅತ್ರ ವಚನಂ ಹಿತಕಾರಕಂ .. 3..

ಆತ್ರೇಯೇಣ ಚ ದತ್ತೇನಂ ಕಥಿತಂ ದುಃಖನಾಶನಂ .

ಅತ ಏಕಾಕ್ಷರೇಣೈವ ಪ್ರಸಾದಯತ ವಿಘ್ನಪಂ .. 4..

ಶಂಭೋರ್ವಚನಮಾಕಯೇ ಮುನಯೋ ದೇವನಾಯಕಾಃ .

ಸಾಧುಸಾಧ್ವಬ್ರುವನ್ ಸರ್ವೇ ಪ್ರಸನ್ನಾಶ್ಚ ತಥಾಽಭವನ್ .. 5..

ತತ ಏಕಾಕ್ಷರೇಣೈವ ಮಂತ್ರೇಣ ಗಣಪಂ ಮುನೇ .

ದೇವಾಶ್ಚ ಮುನಯಃ ಸರ್ವೇ ಸೇವಯಾಮಾಸುರಾದರಾತ್ .. 6..

ಮಹೋಗ್ರತಪಸಾ ಯುಕ್ತಾಃ ಸ್ಥಿತಾಸ್ತತ್ರ ಶಿವಾದಯಃ .

ಆರಾಧಯಂಸ್ತು ದೇವೇಶಂ ಗಣೇಶಂ ಸರ್ವನಾಯಕಂ .. 7..

ಪದ್ಮಾಸನಗತಾಃ ಕೇಚಿದ್ವೀರಾಸನಗತಾಃ ಪರೇ .

ಸ್ವಸ್ತಿಕಾಸನ ಆಸೀನಾ ಏವಂ ನಾನಾಸನೇ ಸ್ಥಿತಾಃ .. 8..

ನಿರಾಹಾರತಯಾ ಕೇಚಿತ್ ಸ್ಥಿತಾಸ್ತತ್ರ ಪ್ರಜಾಪತೇ .

ಪತ್ರವಾಯುಭುಜಶ್ಚಾನ್ಯೇ ಪ್ರಾಣಾಯಾಮಪರಾಯಣಾಃ .. 9..

ಜಲಭಕ್ಷ್ಯಾಃ ಸ್ವಪಾದಾಗ್ರಸ್ಥಿತಾಃ ಕೇಚಿದ್ ದೃಢಾಸನಾಃ .

ಕೇಚಿನ್ಮಾನಸಪೂಜಾಭಿಃ ಪೂಜಯಾಮಾಸುರಂಜಸಾ .. 10..

(Page ಖಂ. 1 ಅ. 32 ಪಾನ 73)

ಕೇಚಿತ್ ಪುಷ್ಪೋಪಹಾರಾದ್ಯೈರ್ಯತ್ನತಃ ಸಮಪೂಜಯನ್ .

ಪ್ರದಕ್ಷಿಣಾಪರಾಃ ಕೇಚಿದೇವಂ ನಾನಾವಿಧಾನತಃ .. 11..

ತಪಂತೋ ಗಣಪಂ ಚೈವ ಮಂತ್ರೇಣ ವಿಧಿಪೂರ್ವಕಂ .

ಏಕಚಿತ್ತೇನ ಸರ್ವೇ ತೇ ತೋಷಯಾಮಾಸುರಂಜಸಾ .. 12..

ಏವಂ ವರ್ಷಸಹಸ್ರೇಣ ದಿವ್ಯೇನ ತಪಸಾ ಸ್ವಯಂ .

ಪ್ರಸನ್ನೋಽಭೂನ್ ಮಹಾತೇಜಾ ವಕ್ರತುಂಡಃ ಪ್ರತಾಪವಾನ್ .. 13..

ದೇವಾನಾಂ ಚ ಋಷೀಣಾಂ ಚ ಯಯೌ ಚಾಗ್ರೇ ಗಣಾಧಿಪಂ .

ತೇಜಸಾ ಪುಂಜ ಏವಾಸೌ ಸಾಕ್ಷಾದ್ ಬ್ರಹ್ಮಮಯೋ ಬಭೌ .. 14..  
 ಸಿಂಹಗೋ ಗಜವಕ್ತ್ರಶ್ಚ ಶೂರ್ಪಕರ್ಣೋ ಮಹೋದರಃ .  
 ಚತುರ್ಬಾಹುಶ್ಚ ಪಾಶೇನಾಂಕುಶೇನ ವರದೇನ ಚ .. 15..  
 ಅಭಯೇನ ಸಮಾಯುಕ್ತೋ ವಾಮಾಂಗೇ ಸಿದ್ಧಿಧಾರಕಃ .  
 ದಕ್ಷಿಣಾಂಗೇ ಚ ಬುದ್ಧಿಂ ವೈ ದಧಾನೋ ಭಗವಾನ್ ಪರಃ .. 16..  
 ನಾಭಿಶೇಷೋ ಮುಕುಟವಾನ್ ಕುಂಡಲೀ ಕಟಕಾನ್ವಿತಃ .  
 ಚಿಂತಾಮಣಿಲಸದ್ವಕ್ಷಾ ವ್ಯಾಲಯಜ್ಞೋಪವೀತವಾನ್ .. 17..  
 ನಾನಾಭೂಷಣಶೋಭಾಡ್ಯಸ್ತೇಜಸಾ ಜ್ವಲದದ್ಭುತಃ .  
 ಪುಷ್ಕರಂ ಪುಷ್ಕರೇ ಧೃತ್ವಾ ಭ್ರಾಮಯನ್ ಸಮುಪಾಯಯೌ .. 18..  
 ತಂ ದೃಷ್ಟ್ವಾ ದೇವವಿಪ್ರಾಸ್ತೇ ಭಯಭೀತಾಃ ಸಮಂತತಃ .  
 ಉದಿತಂ ಕಿಮಿದಂ ತೇಜಃ ಪ್ರಲಯಾನಲಸನ್ನಿಭಂ .. 19..  
 ಅಥವಾ ಗಣರಾಜೋಽಯಂ ಕಿಂ ವಾ ಸ್ವಾಮೀ ಸಮಾಗತಃ .  
 ಅಥವಾ ಪ್ರಲಯೋ ಭಾವೀ ಅಕಾಲೇ ದೈವನಿರ್ಮಿತಃ .. 20..  
 ಇತಿ ತರ್ಕಸಮಾಯುಕ್ತಾನ್ ದೇವಾನ್ ಮುನಿಸಮನ್ವಿತಾನ್ .  
 ಉವಾಚ ವಕ್ರತುಂಡಸ್ತಾನ್ ಮೇಘಗಂಭೀರನಿಸ್ವನಃ .. 21..  
 ವಕ್ರತುಂಡ ಉವಾಚ .  
 ಭೋ ಭೋ ಮುನಿಗಣಾ ದೇವಾಃ ಸ ಏವಾಸಹಂ ಸಮಾಗತಃ .  
 ಯಂ ಧ್ಯಾಯಥ ಮಹಾಭಾಗಾಸ್ತಂ ಜಾನೀತ ಗಣೇಶ್ವರಂ .. 22..  
 ತಪಸಾ ಮಂತ್ರರಾಜೇನ ಮಮ ಧ್ಯಾನೇನ ಸರ್ವಶಃ .  
 ಪರಿತುಷ್ಟೋ ವರಂ ದಾತುಮಾಗತೋಽಹಂ ನ ಸಂಶಯಃ .. 23..  
 ಮುದ್ದಲ ಉವಾಚ .  
 ವಕ್ರತುಂಡವಚಃ ಶ್ರುತ್ವಾ ಹರ್ಷಿತಾ ಅಮರರ್ಷಯಃ .  
 ಪ್ರಣೇಮುಃ ಪ್ರಾರ್ಥಯಾಮಾಸುಃ ಸೌಮ್ಯಭಾವಂ ಪ್ರವಿಹ್ವಲಾಃ .. 24..  
 ತೇಷಾಂ ಪ್ರಾರ್ಥಿತಮಾಕರ್ಣ್ಯ ಸೌಮ್ಯತೇಜಾ ಅಭೂತ್ ಪ್ರಭುಃ .  
 ಯಥಾ ತಂ ಮುನಯೋ ದೇವಾ ಅಪಶ್ಯನ್ ಸ್ವೇನ ಚಕ್ಷುಷಾ .. 25..  
 ಸೌಮ್ಯಭಾವೇನ ಸಂಯುಕ್ತಂ ವಕ್ರತುಂಡಂ ಸುರೇಶ್ವರಾಃ .  
 ಮುನಯಸ್ತಂ ಪ್ರಣಮ್ಯೋಚುರ್ಧನ್ಯಾ ಧನ್ಯಾ ವಯಂ ಪ್ರಭೋ .. 26..  
 ಅಪೂಜಯನ್ ಪ್ರಯತ್ನೇನ ಭಾವೇನ ಸ್ನೇಹತಸ್ತಥಾ .  
 ಉಪಚಾರೈಃ ಷಡ್ಭಿರಭಿಯಥಾವಿಧಿ ಮಹೇಶ್ವರಾಃ .. 27..  
 ಯಥಾವಿಧಿ ಪ್ರಣಮ್ಯೈವ ತುಷ್ಟುವುಃ ಕೃತಮಂಗಲಾಃ .  
 ಬದ್ಧಾಂಜಲಿಪುಟಾಃ ಸರ್ವೇ ಭಕ್ತಿನಮ್ರಾತ್ಮಕಂಧರಾಃ .. 28..  
 ಸಾಶ್ರುನೇತ್ರಾಃ ಸರೋಮಾಂಚಾಸ್ತದ್ಭರ್ಷನಮಹೋತ್ಸವಾಃ .

ಯಥಾಜ್ಞಾನಂ ಯಥಾನ್ಯಾಯಂ ವಕ್ರತುಂಡಂ ಮಹೌಜಸಂ .. 29..  
ದೇವರ್ಷಯ ಊಚುಃ .

ನಮಸ್ತೇ ವಕ್ರತುಂಡಾಯ ಗಜವಕ್ತ್ರಾಯ ತೇ ನಮಃ .

ಏಕದಂತಾಯ ದೇವಾಯ ಸರ್ವಾಧಿಪತಯೇ ನಮಃ .. 30..

ನಿರ್ಗುಣಾಯ ನಿರೂಪಾಯ ಚತುರ್ಬಾಹುಧರಾಯ ತೇ .

ಸಿಂಹವಾಹಾಯ ನಾಗಾನಾಂ ಪತ್ಯುರ್ನಾಭೌ ಧರಾಯ ಚ .. 31..

ಅನಂತಾಯ ಹೃಪಾರಾಯ ದುರ್ಲಕ್ಷ್ಯಾಯ ನಮೋ ನಮಃ .

ಪಾಶಾಂಕುಶಧರಾಯೈವ ನಾಗಯಜ್ಞೋಪವೀತಿನೇ .. 32..

ವರದಾಭಯಹಸ್ತಾಯ ಸಿದ್ಧಿಬುದ್ಧಿವರಾಯ ಚ .

ಬ್ರಹ್ಮಭೂತಾಯ ಭಕ್ತಾನಾಂ ಬ್ರಹ್ಮಭೂಯಕರಾಯ ತೇ .. 33..

ನಮಸ್ತೇ ಶಂಭುರೂಪಾಯ ವಿಷ್ಣುರೂಪಾಯ ತೇ ನಮಃ .

ಸೂರ್ಯರೂಪಾಯ ಧಾತ್ರೇ ಚ ನಮಃ ಶಕ್ತಿಮಯಾಯ ಚ .. 34..

ದೈತ್ಯದಾನವರೂಪಾಯ ದೇವರೂಪಧರಾಯ ಚ .

ನಮಃ ಪಕ್ಷಿಸ್ವರೂಪಾಯ ಶುಕರೂಪಾಯ ತೇ ನಮಃ .. 35..

ಗ್ರಹನಕ್ಷತ್ರರೂಪಾಯ ಲತಾವೃಕ್ಷಸ್ವರೂಪಿಣೇ .

(Page ಖಂ. 1 ಅ. 32 ಪಾನ 74)

ಪರ್ವತಾಯ ನಮಸ್ತುಭ್ಯಂ ಸರಿತ್ನಾಗರರೂಪಿಣೇ .. 36..

ಜಲಜಂತುಸ್ವರೂಪಾಯ ಸರ್ಪರೂಪಾಯ ತೇ ನಮಃ .

ವೇದಾಧಿಕಾಶೀತಿಲಕ್ಷಯೋನಿಸಂಸ್ಥಾಯ ತೇ ನಮಃ .. 37..

ಚರಾಚರಮಯಾಯೈವ ನಮೋ ನಾನಾಪ್ರಭೇದಿನೇ .

ಕರ್ಮಾಕರ್ಮಸ್ವರೂಪಾಯ ನಮಃ ಖಲು ವಿಕರ್ಮಣೇ .. 38..

ಜ್ಞಾನಯೋಗಾಯ ದೇವಾಯ ಸ್ವಾತ್ಮರೂಪಧರಾಯ ತೇ .

ಸ್ವಸಂವೇದ್ಯಸ್ವರೂಪಾಯ ಸದಾ ಯೋಗಮಯಾಯ ತೇ .. 39..

ನಾನಾಧಾರಪ್ರಧಾರಾಯ ಶಬ್ದಬ್ರಹ್ಮಮಯಾಯ ತೇ .

ಮಾಯಾರೂಪಾಯ ಮಾಯಾಯೈ ಮಾಯಾಹೀನಾಯ ತೇ ನಮಃ .. 40..

ಮಾಯಿಭ್ಯೋ ಮೋಹದಾತ್ರೇ ಚ ಸರ್ವಕಾರಾಯ ತೇ ನಮಃ .

ಸ್ಥೂಲಸೂಕ್ಷ್ಮಾದಿಭೇದಾಯ ಭೇದಹೀನಾಯ ತೇ ನಮಃ .. 41..

ಭೇದಾಭೇದಮಯಾಯೈವಾನಂತಪಾರಾಯ ತೇ ನಮಃ .

ಭಕ್ತೇಭ್ಯೋ ವರದಾತ್ರೇ ಚ ಭಕ್ತಸಂರಕ್ಷಕಾಯ ತೇ .. 42..

ನಮೋ ನಮಃ ಪರೇಶಾಯಾವ್ಯಯಾಯ ಚ ನಮೋ ನಮಃ .

ಗಣೇಶಾಯ ನಮಸ್ತುಭ್ಯಂ ಯೋಗಾಧೀಶಾಯ ತೇ ನಮಃ .. 43..

ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಸಾಂಗಾಶ್ಚ ಯೋಗಿನಃ .

ತಂ ಕಿಂ ಸ್ತುಮೋ ಗಣೇಶಾನಂ ವಕ್ರತುಂಡಸ್ವರೂಪಿಣಂ .. 44..  
 ಮಾಯಾದುಃಖಂ ಚ ಸರ್ವೇಷಾಂ ಮನಸಿ ಜ್ಞಾನಕಾರಕಂ .  
 ಬ್ರಹ್ಮ ತಸ್ಮಾತ್ತಥಾ ವಕ್ರಂ ಜ್ಞಾನಹೀನಂ ಬುದ್ಧೈಃ ಸ್ಮೃತಂ .. 45..  
 ಮಾಯಾ ಚ ಬ್ರಹ್ಮತುಂಡಂ ಯದ್ ದ್ವಯೋರ್ಯೋಗೇ ಭವೇತ್ಪರಂ .  
 ಯೋಗಶಾಂತಿಶ್ಚ ಸರ್ವೇಷಾಂ ಯೋಗಿನಾಂ ಹೃದಿ ಸಂಸ್ಥಿತಾ .. 46..  
 ಮಾಯಾದೇಹಸ್ವರೂಪಾ ತೇ ಬ್ರಹ್ಮ ವಕ್ರಂ ಸ್ಮೃತಂ ಮುಖಂ .  
 ಉಭಯೋರ್ಯೋಗಭಾವೇ ತ್ವಂ ವಕ್ರತುಂಡಃ ಪ್ರಕಥ್ಯತೇ .. 47..  
 ತಂ ವಕ್ರತುಂಡಂ ಪಶ್ಯಾಮಃ ಸಾಕ್ಷಾದ್ ಯೋಗಮಯಂ ಪರಂ .  
 ಧನ್ಯಾ ವಯಂ ಗಣಾಧ್ಯಕ್ಷಂ ಸ್ತುತ್ವಾ ತಂ ಪ್ರಣತಾಃ ಸ್ತವೈಃ .. 48..  
 ಧನ್ಯಂ ಜನ್ಮ ತ್ವಕ್ಷಿ ಧನ್ಯಂ ಧನ್ಯಾಃ ಸಂಪದ ಏವ ಚ .  
 ಜ್ಞಾನಂ ಧನ್ಯಂ ತಪಶ್ಚೈವ ಯೇನ ದೃಷ್ಟೋ ಗಜಾನನಃ .. 49..  
 ಪ್ರಸನ್ನೋ ಯದಿ ದೇವೇಶ ಯದಿ ದೇಯೋ ವರಃ ಶುಭಃ .  
 ತದಾ ತ್ವದೀಯಪಾದಾಬ್ಜೇ ಭಕ್ತಿರಸ್ತು ಸದಾ ಚ ನಃ .. 50..  
 ಪ್ರಾರ್ಥಯಾಮೋ ವರಂ ಚೈತಂ ಯತಸ್ತ್ವಂ ಚಿಂತಿತಾರ್ಥದಃ .  
 ಮತ್ಸರಾಸುರನಾಶಂ ಚ ವಕ್ರತುಂಡ ಕುರು ಪ್ರಭೋ .. 51..  
 ಜಗತ್ಸರ್ವಂ ವಯಂ ಚೈವ ಪೀಡಿತಾಸ್ತೇನ ವಿಘ್ನಪ .  
 ಸರ್ವೇಷಾಮುಪಕಾರಾರ್ಥಂ ಜಹಿ ದೈತ್ಯಂ ಮಹಾಬಲಂ .. 52..  
 ಸ್ತುತ್ವೈವಂ ಪ್ರಾರ್ಥಯಿತ್ವಾ ತಂ ಪ್ರಣತಾಸ್ತೇ ಸುರರ್ಷಯಃ .  
 ತಾನುತ್ಥಾಪ್ಯ ಸ್ವಯಂ ಸಾಕ್ಷಾದ್ವಕ್ರತುಂಡ ಉವಾಚ ಹ .. 53..  
 ವಕ್ರತುಂಡ ಉವಾಚ .  
 ಭವತ್ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಂ ಪರಂ .  
 ಭವಿಷ್ಯತಿ ಮಹಾಭಾಗಾ ಈಪ್ಸಿತಾರ್ಥಪ್ರದಂ ಮಹತ್ .. 54..  
 ಮತ್ಸರಾಸುರನಾಶಂ ಚ ಕರಿಷ್ಯಾಮಿ ಸುರರ್ಷಯಃ .  
 ಭವತಾಂ ಭಕ್ತಿಯೋಗೇನ ಪ್ರಸನ್ನಃ ಪೂರ್ಣತಾಂ ಗತಃ .. 55..  
 ಪಂಚಭೂತಮಯಂ ಸರ್ವಂ ತ್ರಿಗುಣಂ ಜಗದುಚ್ಯತೇ .  
 ಅಷ್ಟಾವರಣಸಂಯುಕ್ತಂ ಬ್ರಹ್ಮಾಂಡಂ ಹಿ ಸುರರ್ಷಯಃ .. 56..  
 ಅಷ್ಟಾವರಣಸಂಯುಕ್ತಾ ದೇವಾಃ ಸರ್ವೇ ಚ ಮಾನವಾಃ .  
 ನಾಗಾಶ್ವರಾಚರಂ ಸರ್ವಂ ತಸ್ಯ ತೇಭ್ಯೋ ಭಯಂ ನಹಿ .. 57..  
 ಅತೋ ಮತ್ಸರದೈತ್ಯಸ್ಯ ನಾಶಶ್ಚ ಕರಿನೋ ಮಹಾನ್ .  
 ತಥಾಪಿ ಭವತಾಂ ದೇವಾಃ ಕರಿಷ್ಯಾಮಿ ಪ್ರಿಯಂ ದ್ವಿಜಾಃ .. 58..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ವಕ್ರತುಂಡಪ್ರಾದುರ್ಭಾವೋ ನಾಮ  
ದ್ವಾತ್ರಿಂಶೋಽಧ್ಯಾಯಃ .. 1.32

(Page ಖಂ. 1 ಅ. 33 ಪಾನ 75)

1.33 ಮತ್ಸರಾಸುರವಿಚಾರಣಂ ನಾಮ ತ್ರಯಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಏವಮುಕ್ತ್ವಾ ಸುರಾನ್ ವಿಪ್ರಾನ್ ಸಸ್ಮಾರ ಬಲಮುತ್ಕಟಂ .

ತಸ್ಯ ಸ್ಮರಣಮಾತ್ರೇಣ ಪ್ರಾದುರ್ಭೂತಾ ಗಣಾಃ ಪ್ರಭೋಃ .. 1..

ಪ್ರಮೋದಾಮೋದಕಾದ್ಯಾಶ್ಚ ವಕ್ರತುಂಡಾ ಗಜಾನನಾಃ .

ಚತುರ್ಬಾಹುಧರಾಃ ಸರ್ವೇ ನಾನಾಶಸ್ತ್ರಾಸ್ತ್ರಪಾಣಯಃ .. 2..

ಕೇಚಿತ್ ಸಿಂಹಸಮಾರೂಢಾಃ ಕೇಚಿನ್ನೂಷಕವಾಹನಾಃ .

ಕೇಚಿನ್ಮಯೂರಮಾರೂಢಾಃ ಶೇಷಾರೂಢಾಸ್ತಥಾಪರೇ .. 3..

ಅಶ್ವಾರೂಢಾಸ್ತಥಾನ್ಯೇ ಚ ಮುಕುಟೈಃ ಸುವಿರಾಜಿತಾಃ .

ಕಟಕೈಃ ಕುಂಡಲೈಶ್ಚೈವ ನಾನಾಭೂಷಣರಾಜಿತಾಃ .. 4..

ಭಯಂಕರಾಶ್ಚ ಶತ್ರುಣಾಂ ಭಕ್ತೇಭ್ಯಃ ಸುಖದಾಯಕಾಃ .

ಮಹಾತ್ಮಾನೋ ಮಹಾಶಬ್ದಾ ಬ್ರಹ್ಮಾಂಡಸ್ಫೋಟಕಾರಕಾಃ .. 5..

ನಾನಾಕ್ರೀಡಾಸಮಾಯುಕ್ತಾಃ ಸದಾ ಸ್ವಾನಂದಭಾವಿತಾಃ .

ಗಣೇಶನಾಮಮಾಹಾತ್ಮ್ಯಂ ಕಥಯಂತಃ ಪರಸ್ಪರಂ .. 6..

ವಕ್ರತುಂಡಂ ನಮಸ್ಕೃತ್ಯ ಸ್ಥಿತಾಃ ಪ್ರಾಂಜಲಯೋಽಭವನ್ .

ಆಜ್ಞಾಂ ಕುರು ಗಣಾಧ್ಯಕ್ಷ ಕರವಾಮಸ್ತವೇಪ್ಸಿತಂ .. 7..

ಅಸ್ಮಾಕಂ ಸ್ಮರಣಂ ದೇವ ಕಿಮರ್ಥಂ ಕೃತಮಾದರಾತ್ .

ದಾಸಾನ್ ತ್ವದೀಯಪಾದಸ್ಯ ಕರಿಷ್ಯಾಮೋಽಖಿಲಾನ್ ಜನಾನ್ .. 8..

ತೇಷಾಂ ವಚನಮಾರ್ಕಣ್ಯ ವಕ್ರತುಂಡಃ ಪ್ರತಾಪವಾನ್ .

ಉವಾಚ ತಾನ್ ಮಹಾಭಾಗಾನ್ ಮೇಘಗಂಭೀರನಿಷ್ಠನಃ .. 9..

ವಕ್ರತುಂಡ ಉವಾಚ .

ಶೃಣುದ್ಧಂ ಮೋದಕಾದ್ಯಾಶ್ಚ ಮತ್ಸರಾಸುರದೈತ್ಯಪಂ .

ಹನಿಷ್ಯಾಮಿ ಮಹಾವೀರ್ಯಂ ತೇನ ಯುದ್ಧಂ ಭವಿಷ್ಯತಿ .. 10..

ಅಧುನಾ ದಾರುಣಂ ತತ್ರ ಮಯಾ ಸಹ ಮಹಾಬಲಾಃ .

ಏತದರ್ಥಂ ವಿಶೇಷೇಣ ಸ್ಮರಣಂ ಭವತಾಂ ಕೃತಂ .. 11..

ವಕ್ರತುಂಡವಚಃ ಶ್ರುತ್ವಾ ಸರ್ವೇ ಹರ್ಷಸಮನ್ವಿತಾಃ .

ಗಣಾ ಊಚುಃ ಪ್ರಣಮ್ಯೈನಂ ನಿಬದ್ಧಕರಸಂಪುಟಾಃ .. 12..

ಗಣಾ ಊಚುಃ .

ಸ್ವಾಮಿನ್ ವದಸಿ ಯತ್ಸರ್ವಂ ತದಾಶ್ಚರ್ಯಮಯಂ ಬಹು .

ಮತ್ಸರಾಸುರನಾಶಶ್ಚ ಏಕೇನ ಕ್ರಿಯತೇಽಧುನಾ .. 13..

ತ್ವತ್ಪ್ರಸಾದಾತ್ ಸದಾ ಸರ್ವಂ ಸುಲಭಂ ನೋ ಗಣಾಧಿಪ .

ಆಜ್ಞಾಂ ಕುರು ಮಹಾಭಾಗ ಪಶ್ಯ ಚೈಕಸ್ಯ ಪೌರುಷಂ .. 14..

ಗಣಾನಾಂ ತದ್ವಚೋ ರಮ್ಯಂ ಶ್ರುತ್ವಾ ಪ್ರಾಹ ಗಣಾಧಿಪಃ .

ವಕ್ರತುಂಡಃ ಪ್ರಸನ್ನಾತ್ಮಾ ಹರ್ಷಯನ್ ಸಕಲಾನಿವ .. 15..

ವಕ್ರತುಂಡ ಉವಾಚ .

ಭವದ್ಭಿಃ ಕಥಿತಂ ಸರ್ವಂ ತತ್ತಥಾ ನ ತದನ್ಯಥಾ .

ಕ್ರೀಡಾರ್ಥಂ ನಿರ್ಮಿತೋ ದೈತ್ಯೋ ಮಯಾ ಮಾಯಾಪ್ರಭಾವತಃ .. 16..

ಯದಿ ಕ್ಷಣೇನ ತಂ ದೈತ್ಯಂ ನಾಶಯಾಮಿ ಪ್ರಭಾವತಃ .

ತದಾ ಕ್ರೀಡಾ ಕಥಂ ದೇವಾ ಮಯಾ ಪ್ರಕ್ರಿಯತೇ ಪರಾ .. 17..

ಅತಸ್ತೇನ ಮಹಾಭಾಗಾ ಯುದ್ಯದ್ಧಂ ಮಮ ಸನ್ನಿಧೌ .

ಅಷ್ಟಾವರಣಹೀನೇನ ಹನ್ಮಿ ರೂಪೇಣ ತಂ ಕ್ಷಣಾತ್ .. 18..

ಇತಿ ತಸ್ಯ ವಚಃ ಶ್ರುತ್ವಾ ಗಣಾ ಹರ್ಷಸಮನ್ವಿತಾಃ .

ಜಗಜುರ್ನಾದಯಂತಸ್ತೇ ದಿಶೋ ವಿದಿಶ ಏವ ಚ .. 19..

ತದ್ ದೃಷ್ಟ್ವಾ ಪರಮಾಶ್ಚರ್ಯಂ ವಿಸ್ಮಿತಾಸ್ತೇ ಸುರರ್ಷಯಃ .

ಹರ್ಷೇಣ ಮಹತಾ ಯುಕ್ತಾ ಮೇನಿರೇ ಮತ್ಸರಂ ಹತಂ .. 20..

ತತಃ ಸರ್ವಾನ್ ಸಮಾದಾಯ ಗಣಾನ್ ದೇವಾನ್ ಮುನೀನಪಿ .

ವಕ್ರತುಂಡೋ ಯಯೌ ತಾಂ ಚ ಪುರೀಮೀಷ್ಯಾಕ್ಷಯಾಂ ಪರಾಂ .. 21..

ಯತ್ರ ರಾಜ್ಯಂ ಚ ಕುರುತೇ ಮತ್ಸರಃ ಸ ಪ್ರತಾಪವಾನ್ .

ಬ್ರಹ್ಮಾಂಡಸ್ಯ ಮಹಾವೀರೋ ನಾನಾಭೋಗಸಮನ್ವಿತಃ .. 22..

ದೇವಾಂಗನಾಪರಿವೃತಃ ಸದಾ ತಿಷ್ಠತಿ ದೈತ್ಯಪಃ .

ಮದ್ಯಾದಿಪಾನಸಂಯುಕ್ತೋ ನಾನಾವೀರಪಾಲಿತಃ .. 23..

ಯದ್ಯನ್ಮನಸಿ ತೇನಾಪಿ ಚಿಂತಿತಂ ಸಫಲಂ ಸದಾ .

ತತ್ತದ್ಭವತಿ ಸರ್ವಂ ಸ್ಮ ತಪಸಾ ವರದಾನತಃ .. 24..

(Page ಖಂ. 1 ಅ. 33 ಪಾನ 76)

ನ ಬುಭೋಧ ಗತಂ ಕಾಲಂ ಕಾಲೇನೇವ ಚ ವಂಚಿತಃ .

ಧನ್ಯೋಹಮನ್ಯಮಾನೋ ನ ಮತ್ಸರೋ ಮಾನಸೇಽಪರಃ .. 25..

ಏಕಸ್ಮಿನ್ ದಿವಸೇ ತತ್ರ ಸಭಾಯಾಂ ಸಂಸ್ಥಿತೋಽಭವತ್ .

ವೀರೈಃ ಪರಿವೃತೋ ನಾನಾ ನೃತ್ಯಂ ಪಶ್ಯನ್ ವಿನೋದತಃ .. 26..

ತತ್ರಾಕಾಶಾತ್ತದಾ ವಾಣೀ ಬಭೂವ ಭಯದಾಯಿಕಾ .  
 ಆಗತೋ ಮತ್ಸರಂ ಹಂತುಂ ವಕ್ರತುಂಡೋ ಮಹಾಬಲಃ .. 27..  
 ಶ್ರುತ್ವಾಽಽಕಾಶಭವಾಂ ವಾಣೀಂ ಮೂರ್ಛಿತೋ ಮತ್ಸರಾಸುರಃ .  
 ಪತಿತಃ ಶುಷ್ಕಕಂಠಶ್ಚ ಕಂಪಮಾನಾಂಗವಿಹ್ವಲಃ .. 28..  
 ತಂ ತಥಾ ಪತಿತಂ ದೃಷ್ಟ್ವಾಽಽಸುರಾಃ ಸರ್ವೇ ಭಯಾತುರಾಃ .  
 ಕೇನೋಕ್ತಂ ಪರುಷಂ ವಾಕ್ಯಂ ಹನ್ಮಸ್ತಂ ತ್ವದ್ಯ ನಿಶ್ಚಿತಂ .. 29..  
 ತತಃ ಕೇಚಿನ್ನಭೋಮಾರ್ಗೇ ಬಭ್ರಮುರ್ಯತ್ರ ತತ್ರ ತೇ .  
 ದದೃಶುಸ್ತಂ ನ ತತ್ರಾಪಿ ಸಭಾಯಾಂ ಪುನರಾಯಯುಃ .. 30..  
 ಸರ್ವೈಃ ಕೃತಃ ಸ ದೈತ್ಯೇಶಃ ಸಾವಧಾನೋ ಯಥಾ ಪುರಾ .  
 ಉಪವಿಷ್ಟಃ ಸಭಾಮಧ್ಯೇ ಹೃದಯೇನ ವಿದೂಯತಾ .. 31..  
 ಉವಾಚ ಹಿ ಸ್ವತೋ ವಾಚಂ ಮತ್ಸರೋ ಭಯವಿಹ್ವಲಃ .  
 ವಚನಂ ಕಿಮಿದಂ ಸತ್ಯಮನೃತಂ ವಾ ಭವಿಷ್ಯತಿ .. 32..  
 ಕಾಲಸ್ಯ ಕಾಲರೂಪೋಽಹಂ ಮಮ ಮೃತ್ಯುಃ ಕಥಂ ಭವೇತ್ .  
 ಅಸತ್ಯಾ ನಭಸೋ ವಾಣೀ ನ ಜ್ಞಾತಾ ನ ಶ್ರುತಾಽಪಿ ಚ .. 33..  
 ಅಷ್ಟಾವರಣಸಂಯುಕ್ತಂ ಬ್ರಹ್ಮಾಂಡಂ ಸರ್ವಮಂಜಸಾ .  
 ಅಷ್ಟಾವರಣಯುಕ್ತೇಭ್ಯೋ ಮಮ ಮೃತ್ಯುರ್ನ ಜಾಯತೇ .. 34..  
 ಕೋಽಸೌ ವಕ್ರಾನೋ ಜಂತುಃ ಕಥಿತಃ ಕುತ್ರ ವರ್ತತೇ .  
 ತಂ ಹನಿಷ್ಯಾಮಿ ದೃಶ್ಯಶ್ಚೇತ್ ಕ್ಷಣಮಾತ್ರಾನ್ ಸಂಶಯಃ .. 35..  
 ಇತಿ ಶ್ರುತ್ವಾ ವಚಸ್ತಸ್ಯ ಮತ್ಸರಸ್ಯ ದುರಾತ್ಮನಃ .  
 ಊಚುಃ ಪ್ರಹ್ಲಾದಮುಖ್ಯಾಸ್ತಂ ವಿನಯೇನ ಸಮನ್ವಿತಾಃ .. 36..  
 ಪ್ರಲ್ಹಾದಾದಯ ಊಚುಃ .  
 ಮಾ ಕುರುಷ್ವ ಮಹಾಭಾಗ ಚಿಂತಾಂ ಶತ್ರುನಿಷೂದನ .  
 ತವ ಮೃತ್ಯುಃ ಕಥಂ ಭಾವೀ ಪಶ್ಚಾತ್ ಸೂರ್ಯೋದಯಃ ಕಥಂ .. 37..  
 ಅಸ್ಮಾಕಂ ಶತ್ರುಭಾವೇನ ಸ್ಥಿತಾ ದೇವಾಃ ಸಹೇಶ್ವರಾಃ .  
 ಜಿತಾಸ್ತದಪಿ ಸರ್ವೇ ತೇ ಛಿದ್ರದರ್ಶಿನ ಏವ ಚ .. 38..  
 ತೈಶ್ಚ ಮಾಯಾ ಕೃತಾ ಚ ಸ್ಯಾದೀದೃಶೀ ವಾಽಸುರೋತ್ತಮ .  
 ಅನ್ಯಥಾ ತೇ ಮಹಾಮೃತ್ಯುಃ ಕಥಂ ಭವತಿ ಮಾನದ .. 39..  
 ನೇಯಮಾಕಾಶವಾಣೀ ಭೋಸ್ತಸ್ಮಾದ್ಧೇವಾನ್ ಸಹೇಶ್ವರಾನ್ .  
 ಹನಿಷ್ಯಾಮೋಽದ್ಯ ದೈತ್ಯೇಶ ಶತ್ರುಹೀನಾಸ್ತದಾ ವಯಂ .. 40..  
 ತೇಷಾಂ ವಚನಮಾಕರ್ಣ್ಯ ಮತ್ಸರಶ್ಚೈವ ಹರ್ಷಿತಃ .  
 ಸತ್ಯಮುಕ್ತಂ ಭವದ್ಧಿಯದ್ಗಂತವ್ಯಂ ವಿದ್ವಿಷಾಂ ವಧೇ .. 41..  
 ಮತ್ಸರಾಜ್ಞಾಂ ಸಮಾದಾಯ ನಿಸ್ಸೃತಾ ದೈತ್ಯಪುಂಗವಾಃ .



ವಿಚಿನ್ವಂತಿ ಸ್ಮ ಸರ್ವತ್ರ ದೇವಾನ್ ಸರ್ವಾನ್ ಪ್ರಯತ್ನತಃ .. 42..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರವಿಚಾರಣಂ ನಾಮ  
ತ್ರಯಸ್ತಿಂಶೋಽಧ್ಯಾಯಃ .. 1.33

(Page ಖಂ. 1 ಅ. 34 ಪಾನ 77)

1.34 ದೇವಾಸುರಯುದ್ಧಪ್ರಸಂಗೋ ನಾಮ ಚತುಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ದೈತ್ಯಾ ಭ್ರಮಣಯುಕ್ತಾಸ್ತೇ ಆಯಯುರ್ಡುಂಡಿಸನ್ನಿಧೌ .

ಯತ್ರ ದೇವಗಣೈರ್ಯುಕ್ತೋ ವಕ್ರತುಂಡಃ ಪ್ರತಾಪವಾನ್ .. 1..

ದೃಷ್ಟ್ವಾ ತಂ ವಕ್ರತುಂಡಂ ತೇ ಭಯಭೀತಾಸ್ತದಾಸಭವನ್ .

ಮಹಾಕಾಯಂ ಮಹಾವೀರ್ಯಂ ನರನಾಗಸ್ವರೂಪಿಣಂ .. 2..

ನಾನಾವೀರೈಃ ಪರಿವೃತಂ ಪ್ರಲಯಾಗ್ನಿಸಮೈಃ ಪರೈಃ .

ದೇವೈರ್ಹರ್ಷಸಮಾಯುಕ್ತೈಃ ಸಂಸ್ತುತಂ ಭಕ್ತಿಭಾವಿತೈಃ .. 3..

ಮನಸಾ ದೈತ್ಯಪಾಃ ಸರ್ವೇ ಮೇನಿರೇ ಮೃತ್ಯುಮಾತ್ಮನಃ .

ಸತ್ಯಾಕಾಶಭವಾ ವಾಣೀ ಸೋಽಯಂ ವಕ್ರಾನನೋ ಭವೇತ್ .. 4..

ವಕ್ರತುಂಡ ಜಯ ತ್ವಂ ವೈ ಜಯ ತ್ವಂ ಜಯ ಸರ್ವದಾ .

ದೇವೈಃ ಪ್ರಕಥ್ಯತೇ ತಸ್ಮಾದ್ವಕ್ರತುಂಡೋಽಯಮಾಗತಃ .. 5..

ಯದಿ ಯುದ್ಧಂ ಕರಿಷ್ಯಾಮೋಽನೇನ ಸಾರ್ಥಂ ಮಹಾದ್ಭುತಂ .

ಯುದ್ಧೇ ವಯಂ ಮೃತಾಶ್ಚೇದ್ವಾ ವೃತ್ತಾಂತಂ ಕೋ ನಿವೇದಯೇತ್ .. 6..

ಅತೋ ಮತ್ಸರದೈತ್ಯೇಶಂ ಗಮಿಷ್ಯಾಮೋ ಜವಾನ್ವಿತಾಃ .

ಏವಂ ನಿಶ್ಚಯಯುಕ್ತಾಸ್ತೇ ಮತ್ಸರಂ ಜಗ್ಮುರಾದರಾತ್ .. 7..

ಸ ದೇವೋ ವಕ್ರತುಂಡಸ್ತು ದೂರತಃ ಪಂಚಯೋಜನಂ .

ಈರ್ಷ್ಯಾಪೂರಂ ಪರಿತ್ಯಜ್ಯ ಸ್ಥಿತಃ ಕೃತ್ವಾ ಸಭಾಂ ಪ್ರಭುಃ .. 8..

ದೈತ್ಯಾಸ್ತೇ ಮತ್ಸರಂ ಗತ್ವಾ ವೃತ್ತಾಂತಂ ತಂ ನ್ಯವೇದಯನ್ .

ಭೋರಾಜನ್ ಸತ್ಯಮೇವೇದಂ ವಚನಂ ಖಸಮುದ್ಭವಂ .. 9..

ನರಕುಂಜರರೂಪೇಣ ದೃಷ್ಟೋ ವಕ್ರಾನನಃ ಪ್ರಭುಃ .

ದೇವೈಃ ಸಮಾವೃತೋ ಭೂಪ ವಿಚಾರಂ ಕುರು ಸರ್ವಥಾ .. 10..

ತೇಷಾಂ ವಚನಮಾರ್ಕಣ್ಯ ಮತ್ಸರಶ್ಚಿಂತಯಾನ್ವಿತಃ .

ಬಭೂವ ಮ್ಲಾನತುಂಡಶ್ಚ ಜ್ಞಾತ್ವಾ ಶತ್ರುಂ ಮಹಾಬಲಂ .. 11..

ತತಃ ಕ್ರೋಧಸಮಾವಿಷ್ಟಸ್ತಂ ಹಂತುಂ ಕೃತವಾನ್ ಮನಃ .  
 ಆಜ್ಞಾಪಯತ್ ಸ ದೈತ್ಯೇಂದ್ರಾನ್ ಸಜ್ಜಿತಾ ಭೋ ಭವಂತಿತಿ .. 12..  
 ಗಮಿಷ್ಯಾಮಿ ರಿಪುಂ ಹಂತುಂ ವಕ್ರತುಂಡಂ ಮಹಾಬಲಂ .  
 ಸದೇವಂ ಸಪರೀವಾರಂ ತತೋ ಹೃದಿ ಸುಖಂ ಭವೇತ್ .. 13..  
 ಆಜ್ಞಾಮಾತ್ರೇಣ ದೈತ್ಯೇಶಾಃ ಸನ್ನದ್ಧಾಃ ಸಮುಪಾಯಯುಃ .  
 ಹರ್ಷೇಣ ಮಹತಾ ಯುಕ್ತಾ ದೇವಮರ್ದನಲಾಲಸಾಃ .. 14..  
 ಚತುರಂಗಂ ಮಹತ್ಸೈನ್ಯಂ ನಿಸೃತಂ ನಗರಾದ್ಭಹಿಃ .  
 ತನ್ನದೈ ಮತ್ಸರೋ ವೀರಃ ಶುಶುಭೇ ರಥಸಂಗತಃ .. 15..  
 ಆಗತಾಸ್ತೇ ತ್ವರಾಭಾಜೋ ವಕ್ರತುಂಡಃ ಸ್ಥಿತೋ ಯತಃ .  
 ತಾನ್ ದೃಷ್ಟ್ವಾ ದೇವಸಂಘಾಸ್ತಂ ಶಶಂಸುರ್ಗಣನಾಯಕಂ .. 16..  
 ಸ್ವಾಮಿನ್ ಸಮಾಗತೋ ದೈತ್ಯಃ ಸ್ವಯಮೇವ ಮಹಾಪ್ರಭೋ .  
 ಯತ್ಕರಿಷ್ಯಸಿ ದೇವಸ್ತ್ವಂ ತ್ವರಯಾ ತತ್ ಕುರು ಪ್ರಭೋ .. 17..  
 ಅಸ್ಮಾನ್ನೋಚೇಚ್ಚ ದೈತೇಯಾ ಹನಿಷ್ಯಂತಿ ಮಹಾಬಲಾಃ .  
 ಮರಣಂ ಪ್ರಾಪ್ತಮಸ್ಮಾಭಿಃ ಕುತ್ರ ಸ್ಥಾತುಂ ನ ಶಕ್ಯತೇ .. 18..  
 ದೇವಾನಾಂ ವಕ್ರತುಂಡಶ್ಚ ಶ್ರುತ್ವಾ ವಚನಮಾದರಾತ್ .  
 ಉವಾಚ ವಿಸ್ಮಿತೋ ಭೂತ್ವಾ ಮಾ ಭಯಂ ಕುರುತ ಪ್ರಿಯಾಃ .. 19..  
 ಸ ದೈತ್ಯಂ ಮತ್ಸರಂ ದೇವಾ ಹನಿಷ್ಯಾಮಿ ನ ಸಂಶಯಃ .  
 ಪಶ್ಯಂತು ಕೌತುಕಂ ಯುದ್ಧೇ ಮದೀಯಂ ಪರಮಾದ್ಭುತಂ .. 20..  
 ಇತ್ಯುಕ್ತ್ವಾ ವಕ್ರತುಂಡಃ ಸ ಸಿಂಹಾರೂಢೋಽಭವತ್ಪ್ರಭುಃ .  
 ಪಾಶಾಂಕುಶಕರೋ ಗರ್ಜನ್ಮೇಘನಾದಸಮಸ್ವನಃ .. 21..  
 ತಸ್ಯ ಶಬ್ದೇನ ಸಂತ್ರಸ್ತಂ ತ್ರೈಲೋಕ್ಯಂ ಸಚರಾಚರಂ .  
 ಭಯಭೀತಾ ದೈತ್ಯಗಣಾ ಬಭೂವುಶ್ಚ ಪ್ರಜಾಪತೇ .. 22..  
 ಮತ್ಸರೋ ಹೃದಿ ಸಂತ್ರಸ್ತೋ ವಚನಂ ಚೇದಮಬ್ರವೀತ್ .  
 ದೃಶ್ಯತೇ ಪ್ರಬಲಾ ಸೇನಾ ಕಿಂ ಭವಿಷ್ಯತಿ ದೈತ್ಯಪಾಃ .. 23..  
 ಭಯಯುಕ್ತಂ ವಚಸ್ತಸ್ಯ ಶ್ರುತ್ವಾ ತಂ ದೈತ್ಯಪಾ ಜಗುಃ .  
 ವಯಂ ಯೋತ್ಸ್ಯಾಮಹೇ ಸ್ವಾಮಿನ್ ಪಶ್ಯ ತ್ವಂ ಯುದ್ಧಜಂ ಮಹಃ .. 24..  
 ಇತ್ಯುಕ್ತ್ವಾ ಮತ್ಸರಂ ಸರ್ವೇ ಪ್ರಹ್ಲಾದಪ್ರಮುಖಾಃ ಸುರಾಃ .  
 ವಕ್ರತುಂಡಂ ಯಯುರ್ವೀರಾ ನಾದಯಂತಸ್ತಿವಿಷ್ಟಪಂ .. 25..

(Page ಖಂ. 1 ಅ. 34 ಪಾನ 78)

ಬಾಣವೃಷ್ಟಿಂ ಮಹೋಗ್ರಾಂ ತೇ ಚಕ್ರುಃ ಕ್ರೋಧಸಮನ್ವಿತಾಃ .  
 ವವರ್ಷುರಸ್ತಶಸ್ತ್ರಾಣಿ ವರ್ಷಾಕಾಲೇ ಘನಾ ಇವ .. 26..

ತೈರಸ್ತ್ರೈರ್ದೈತ್ಯರಾಜೈಶ್ಚ ಹತಾ ಸೇನಾ ದಿವೌಕಸಾಂ .  
 ದೇವಾ ವಿಷ್ಣುಮುಖಾಸ್ತತ್ರ ಯುಯುಧುಸ್ತಾನ ಸಮಾಗತಾನ್ .. 27..  
 ಘೋರಯುದ್ಧಂ ತತಸ್ತೇಷಾಂ ದೇವಾಸುರವಿನಾಶನಂ .  
 ಅಭವದ್ಧಾರುಣಂ ಕ್ರೂರಂ ದ್ರಷ್ಟುಂ ನೈವ ಪ್ರಶಕ್ಯತೇ .. 28..  
 ದೇವಾಶ್ಚ ದಾನವಾಶ್ಚೈವ ಯುಯುಧುಃ ಶಸ್ತ್ರಪಾಣಯಃ .  
 ಮರಣೇ ನಿಶ್ಚಯಂ ಕೃತ್ವಾ ಪರಸ್ಪರಜಯೇಪ್ಸವಃ .. 29..  
 ಕೇಚಿದ್ಬಾಣಮಯೀಂ ವೃಷ್ಟಿಂ ಚಕ್ರುಃ ಶಕ್ತಿಸ್ತು ಕೇಚನ .  
 ಚಿಕ್ಷಿಪುರ್ಭೂದಿಪಾಲಾಂಶ್ಚ ಖಡ್ಗೈರ್ವೈ ಚಿಚ್ಛಿದುಃ ಪರೇ .. 30..  
 ಬಬಂಧುರಪರೇ ಪಾಶೈರ್ಭಲ್ಲೈರ್ವಾ ವಿವ್ಯಧುಃ ಪರೇ .  
 ಗದಾಯುದ್ಧಂ ಮಹಾಘೋರಂ ಚಕ್ರೀ ವೀರಸತ್ತಮಾಃ .. 31..  
 ಮುದ್ಧರೈಶ್ಚ ಮಹಾವೀರಾ ಮಾರಯಾಮಾಸುರೋಜಸಾ .  
 ಮಲ್ಲಯುದ್ಧಂ ಪರೇ ಚಕ್ರುರ್ನಾದಯಂತೋ ದಿಶೋ ದಶ .. 32..  
 ಸೈನ್ಯಸ್ಯ ರಜಸಾ ಸರ್ವಂ ವ್ಯಾಪ್ತಮಾಸೀದ್ ದಿಗಂತರಂ .  
 ನಾಭೂತ್ ಸ್ವಪರಬೋಧೋಽಪಿ ಪುರೋಗಾನ್ ಜಘ್ನೀರೇ ತದಾ .. 33..  
 ಶಸ್ತ್ರೈಃ ಶಸ್ತ್ರಾಣಿ ಸಂವಾಯ್ ತಥಾಸ್ತ್ರೈರಸ್ತ್ರಸಂಚಯಂ .  
 ಬಾಣೈರ್ಬಾಣಾನ್ ಸಮಾರುಷ್ಣಾಶ್ಚಿಚ್ಛಿದುಸ್ತೇ ಪರಸ್ಪರಂ .. 34..  
 ಶಸ್ತ್ರೇ ಭಗ್ನೇ ಚ ತೇ ವೀರಾ ಮಲ್ಲಯುದ್ಧಂ ಸುದಾರುಣಂ .  
 ಚಕ್ರೀ ಕ್ರೋಧಸಂಯುಕ್ತಾ ಮಂಡಲಾನಿ ಪ್ರಬಭ್ರಮುಃ .. 35..  
 ಹಸ್ತೇನ ಹಸ್ತಮಾಪೀಡ್ಯ ಪಾದ್ಯೈಃ ಪಾದಾನ್ ಪ್ರಗೃಹ್ಯ ಚ .  
 ಕೂರ್ಪರಂ ಕೂಪರೇಣೈವ ಮರ್ದಯಾಮಾಸುರೋಜಸಾ .. 36..  
 ಮಸ್ತಕಂ ಮಸ್ತಕೇನೈವ ಜಾನುಭ್ಯಾಂ ಜಾನುನೀ ತಥಾ .  
 ಲಲಾಟೇನ ಲಲಾಟಂ ಚ ಸ್ಥಾಲಯಾಮಾಸುರಂಜಸಾ .. 37..  
 ಏವಂ ಯುದ್ಧೇ ಪ್ರವೃತ್ತೇ ವೈ ಮೃತಾಃ ಕೈಚಿತ್ತು ಮೂರ್ಚ್ಛಿತಾಃ .  
 ಭಗ್ನಾಃ ಕೇಽಪಿ ಕ್ಷತಾ ಅನ್ಯೇ ನಾನಾಶಸ್ತ್ರಪ್ರಹಾರತಃ .. 38..  
 ಶೋಣಿತೌಘವಹಾ ಘೋರಾ ನದೀ ಜಾತಾ ದುರತ್ಯಯಾ .  
 ರಕ್ತೇನ ಸರ್ವತಸ್ತತ್ರ ರೇಣವೋ ಮಜ್ಜಿತಾಸ್ತತಃ .. 39..  
 ತೇನ ಪ್ರಕಾಶಿತಾಸ್ತತ್ರ ದಿಶಃ ಸ್ವಪರಬೋಧಿಕಾಃ .  
 ತತೋಽಭೂತ್ತುಮುಲಂ ಯುದ್ಧಂ ಯಥಾಯೋಗ್ಯಂ ಪ್ರಜಾಪತೇ .. 40..  
 ರಥಿನೋ ರಥಿಭಿಃ ಸಾರ್ಧಂ ಗಜಿನೋ ಗಜಿಭಿಸ್ತಥಾ .  
 ಅಶ್ವಾರೂಢಾ ಹಯಾರೂಢ್ವೈಃ ಪದಾತಾಶ್ಚ ಪದಾತಿಭಿಃ .. 41..  
 ಶ್ರೇಷ್ಠಾ ಯುಯುಧಿರೇ ಶ್ರೇಷ್ಠೈರ್ಮಹಾಬಲಸಮನ್ವಿತೈಃ .

ಪ್ರಬೋಧ್ಯ ಜಘ್ನಿರೇ ಕೇಚಿದ್ವೀರಾಃ ಸಮರಶಾಲಿನಃ .. 42..  
 ಪರಸ್ಪರಮಭಿಂದಂಸ್ತೇ ಶಸ್ತ್ರಾಸ್ತ್ರೈರ್ಮರ್ಮಭೇದಿಭಿಃ .  
 ಸರ್ವೇ ಶುಶುಭಿರೇ ಚೈವ ಪುಷ್ಪಿತಾಃ ಕಿಂಶುಕಾ ಇವ .. 43..  
 ಕದಾಚಿಜ್ಜಯಿನೋ ದೇವಾಃ ಕದಾಚಿದ್ಧಾನವಾಸ್ತಥಾ .  
 ನ ರಾತ್ರೌ ವಿಶ್ರಮಂ ಚಕ್ರುಃ ಕ್ರೋಧಯುಕ್ತಾಃ ಪರಸ್ಪರಂ .. 44..  
 ಏವಂ ಪಂಚದಿನಂ ಯುದ್ಧಮಭವತ್ತತ್ರ ದಾರುಣಂ .  
 ನ ಜಯಂ ಪ್ರಾಪ್ನುಯುರ್ದೇವಾ ದೈತ್ಯಾಚಾಽಪಿ ಪ್ರಜಾಪತೇ .. 45..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ದೇವಾಸುರಯುದ್ಧಪ್ರಸಂಗೋ ನಾಮ  
 ಚತುಸ್ತಿಂಶೋಽಧ್ಯಾಯಃ .. 1.34

(Page ಖಂ. 1 ಅ. 35 ಪಾನ 79)

### 1.35 ಶಿವವಿಜಯೋ ನಾಮ ಪಂಚತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ಏವಂ ಪರಸ್ಪರಂ ಘೋರಂ ಯುದ್ಧಂ ಕೃತ್ವಾ ಮಹಾಬಲಾಃ .  
 ನ ಜಯಂ ಪ್ರಾಪ್ನುವಂತಿ ಸ್ಮ ಕರ್ಮ ಚೈವ ಯಥಾಸುರಂ .. 1..  
 ತಂ ದೃಷ್ಟ್ವಾ ಪರಮಾಶ್ಚರ್ಯಂ ಪ್ರಹ್ಲಾದಃ ಕುಪಿತೋಽಭವತ್ .  
 ಧನುಃ ಸಜ್ಜಂ ಮಹಾಘೋರಂ ಕೃತ್ವಾ ಬಾಣಾನ್ ಸಮಾದದೇ .. 2..  
 ಮಂತ್ರಯನ್ನನಲಾಸ್ತ್ರೇಣ ಚಿಕ್ಷೇಪ ಸ ಶರಾನ್ ಬಹೂನ್ .  
 ತೇಭ್ಯೋ ಜಾತೋ ಮಹಾನಗ್ನಿಃ ಪ್ರಲಯಾನಲಸನ್ನಿಭಃ .. 3..  
 ದದಾಹ ದೇವಸೇನಾಂ ಸ ಪ್ರಹ್ಲಾದೋಽಸುರಸತ್ತಮಃ .  
 ಭಯಭೀತಾಃ ಸುರಾಃ ಸರ್ವೇ ಜಜ್ಜಲುಶ್ಚ ಸಮಂತತಃ .. 4..  
 ಹಾಹಾಕಾರಂ ಪ್ರಕುರ್ವಂತೋ ದಗ್ಧಾಸ್ತೇ ಜಾತವೇದಸಾ .  
 ಮರ್ಯಾದಾಂ ರಣಭೂಮಿಂ ಚ ತಥಾ ತ್ಯಕ್ತ್ವಾ ಪಲಾಯಿತಾಃ .. 5..  
 ಮಹಾಗ್ನಿಃ ಸರ್ವತಸ್ತಾನ್ ವೈ ಸುರಾನ್ ವಾಹನಸಂಯುತಾನ್ .  
 ಪ್ರಬಲೋ ದಾಹಯಾಮಾಸ ಪ್ರಹ್ಲಾದೇನ ಪ್ರಚೋದಿತಃ .. 6..  
 ತೇನ ದೈತ್ಯಗಣಾಃ ಸರ್ವೇ ಹರ್ಷಯುಕ್ತಾ ಬಭೂವಿರೇ .  
 ಪ್ರಹ್ಲಾದಂ ಪೂಜಯಂತಸ್ತೇ ಸಾಧು ಸಾಧು ಕೃತಂ ತ್ವಯಾ .. 7..  
 ಸರ್ವಾನ್ ಪಲಾಯಮಾನಾನ್ ಸ ಸುರಾನ್ ದೃಷ್ಟ್ವಾ ಪುರಂದರಃ .

ಮೇಘಾಸ್ತ್ರಂ ಯೋಜಯಾಮಾಸ ಧನುಷಿ ಕ್ರೋಧಸಂಯುತಃ .. 8..  
ಏತಸ್ಮಿನ್ನಂತರೇ ತತ್ರ ಪ್ರಹ್ಲಾದಃ ಸಮುಪಾಗತಃ .  
ಖಡ್ಗೇನ ಸಹನೇಂದ್ರಸ್ಯ ಧನುಶ್ಚಿಚ್ಛೇದ ಲಾಘವಾತ್ .. 9..  
ತತ ಇಂದ್ರಃ ಪ್ರಕೋಪೇನ ವಜ್ರಂ ತತ್ತ್ಯಾಜ ತಂ ಪ್ರತಿ .  
ವಜ್ರೇಣ ನಿಹತೋ ಭೂಮೌ ಪ್ರಹ್ಲಾದಃ ಸ ಪಪಾತ ಹ .. 10..  
ಪತಿತಂ ತಂ ತಥಾ ದೃಷ್ಟ್ವಾ ಮಹಿಷಾಸುರ ಆಗತಃ .  
ಗದಯಾ ದೇವರಾಜಂ ತಂ ಜಘಾನ ಖಲು ಮಸ್ತಕೇ .. 11..  
ಗದಯಾ ನಿಹತಃ ಸೋಽಪಿ ಪಪಾತ ರಣಮೂರ್ಧನಿ .  
ಮಘವಾ ಮೂಚ್ಛಿತೋಽತ್ಯಂತಂ ಮುಖಾದ್ರಕ್ತಂ ಸಮುದ್ವಮನ್ .. 12..  
ತತೋಽಗ್ನಿಃ ಪರಮಕುದ್ಧೋ ಜಜ್ವಲ ಜ್ವಲಯಾಸುರಂ .  
ಮಹಿಷೋ ಜಲರೂಪೋಽಭೂತ್ ಪ್ಲಾವಯಾಮಾಸ ತಂ ಕ್ಷಣಾತ್ .. 13..  
ನಿಸ್ತೇಜಾಶ್ಚಿಂತಯಾ ಯುಕ್ತಾಃ ಶಕ್ತಿಂ ಚಿಕ್ಷೇಪ ಪಾವಕಃ .  
ತಾಂ ಖಡ್ಗೇನ ಮಹಾದೈತ್ಯಃ ಪಾತಯಾಮಾಸ ಭೂತಲೇ .. 14..  
ತತೋ ಮಹಿಷರೂಪೇಣ ಶೃಂಗಾಭ್ಯಾಂ ದಹನಂ ಪುನಃ .  
ಚಕಾರ ಮೂರ್ಛಿತಂ ಕ್ರುದ್ಧಃ ಪಪಾತ ಮಹನಾಂ ನಿಧಿಃ .. 15..  
ತತೋ ಯಯೌ ಯಮಸ್ತಂ ವೈ ದಂಡಘಾತೇನ ಸೋಽಹನತ್ .  
ಜಕ್ರೇ ಸಮೂರ್ಛಿತಂ ದೈತ್ಯಂ ಮಹಿಷಂ ಭಯದಾಯಕಂ .. 16..  
ಏತಸ್ಮಿನ್ನಂತರೇ ತತ್ರ ಪ್ರತಾಪೀ ಚ ವಿರೋಚನಃ .  
ಖಡ್ಗೇನ ತಂ ಜಘಾನಾಶು ಯಮಂ ಸರ್ವಭಯಂಕರಂ .. 17..  
ಪಪಾತ ಖಡ್ಗಾಘಾತೇನ ಯಮೋ ಯಮವತಾಂ ಪ್ರಭುಃ .  
ವರುಣಸ್ತಂ ಬಬಂಧಾಪಿ ಪಾಶೇನ ಚ ವಿರೋಚನಂ .. 18..  
ತತಸ್ತಂ ಮೋಚಯಾಮಾಸ ಪಾಶಂ ಛಿತ್ತ್ವಾ ಮಹಾಬಲಃ .  
ಅಂಧಕಃ ಖಡ್ಗಾಘಾತೇನ ಗದಯಾ ವರುಣಂ ತಥಾ .. 19..  
ಮೂರ್ಛಿತಂ ಚ ಚಕಾರಾಽಭೂದುತ್ಥಿತಃ ಸ ವಿರೋಚನಃ .  
ತತೋ ವಾಯುಃ ಕುಬೇರಶ್ಚ ತಾವುಭೌ ಕ್ರೋಧಮೂರ್ಛಿತೌ .. 20..  
ವಾಯುನಾ ಖಡ್ಗಾಘಾತೇನ ಮೂರ್ಛಿತಸ್ತ್ವ ಮಿತೌಜಸಾ .  
ಅಂಧಕಾಸುರನಾಮಾಸೌ ಪಪಾತ ಧರಣೀತಲೇ .. 21..  
ಶಂಬರೇಣ ಹತೋ ವಾಯುರ್ಮುಸಲೇನ ಮಹಾಬಲಃ .  
ಸ ಪಪಾತ ತದಾ ಭೂಮೌ ದೇವಃ ಸರ್ವಧರೋಽಪಿ ಸನ್ .. 22..  
ವಿರೋಚನೇನೇ ಬಾಣೌಘೈಸ್ತಾಡಿತೋ ಧನರಕ್ಷಕಃ .  
ಮರ್ಮಭೇದಿಭಿರತ್ಯುಗೈಃ ಪಪಾತಾಸೌ ಮಹಾಬಲಃ .. 23..  
ಏತಸ್ಮಿನ್ನಂತರೇ ತತ್ರ ವಿಷ್ಣುಃ ಸ್ವಯಮುಪಾಗತಃ .

ಗದಯಾ ತಂ ಜಘಾನೈವ ವಿರೋಚನಮಥೋ ರಿಪುಂ .. 24..  
 ಭಿನ್ನೋರಸಂ ಚ ದೈತ್ಯೇಶಂ ಮೃತತುಲ್ಯಂ ಚಕಾರ ಹ .  
 ಅಂಧಕಂ ಚಕ್ರಘಾತೇನ ಪಾತಯಾಮಾಸ ಕೇಶವಃ .. 25..  
 (Page ಖಂ. 1 ಅ. 35 ಪಾನ 80)  
 ಶಂಬರಂ ಬಾಣಜಾಲೈಃ ಸಂಪಾತಯಾಮಾಸ ಭೂತಲೇ .  
 ಕುಪಿತೋ ಮಾಧವಸ್ತತ್ರ ಚಕ್ರಂ ತತ್ಯಾಜ ದಾರುಣಂ .. 26..  
 ಚಕ್ರೇಣ ಕ್ಷುರಧಾರೇಣ ಹತಾ ದೈತ್ಯಾಃ ಸಹಸ್ರಶಃ .  
 ಗದಯಾ ಮೂರ್ಚ್ಛಿತಾಃ ಕೇಚಿನ್ ಮುಖ್ಯಾ ಯೇ ತತ್ರ ಸಂಸ್ಥಿತಾಃ .. 27..  
 ಏತಸ್ಮಿನ್ ಸಮರೇ ವೀರಃ ಪ್ರಹ್ಲಾದಃ ಸಂಬಭೂವ ಹ .  
 ಸಾವಧಾನೋ ಮಹಾಭಾಗಸ್ತಂ ಯಯೌ ಕ್ರೋಧದೀಪಿತಃ .. 28..  
 ಬಾಣವೃಷ್ಟಿಂ ಚಕಾರಾಸೌ ಮಹೋಗ್ರಾಂ ದೇವನಾಶಿನೀಂ .  
 ತಯಾ ತಾಂಚ್ಛಿನ್ನಭಿನ್ನಾಂಗಾನ್ ದೇವಾಂಶ್ಚಕ್ರೇ ಧರಾತಲೇ .. 29..  
 ಗದಯಾ ದೇವದೇವೇಶಂ ಕೇಶವಂ ಯುಯುಧೇ ಭೃಶಂ .  
 ಖಡ್ಗೇನ ಮೂರ್ಚ್ಛಿತಂ ಚಕ್ರೇ ಗರುಡಂ ದೈತ್ಯನಾಯಕಃ .. 30..  
 ತತಶ್ಚ ಕುಪಿತೋ ವಿಷ್ಣುಸ್ತಂ ಹಂತುಂ ಚಕ್ರಮಾದದೇ .  
 ಬಹುಧಾ ಭ್ರಾಮಯಾಮಾಸ ತತ್ಯಾಜ ಹ್ಯಸ್ತಮುತ್ತಮಂ .. 31..  
 ತನ್ಮಸ್ತಕಾನಿ ದೈತ್ಯಾನಾಂ ಚಕ್ರಂ ಚಿಚ್ಛೇದ ಸರ್ವತಃ .  
 ಬಾಹೂದರಭುಜಾಂಶ್ಚೈವ ಚಕಾರ ಶಕಲೀಕೃತಾನ್ .. 32..  
 ಸಹಸಾಸುರರಾಜಂ ಚ ಪ್ರಹ್ಲಾದಂ ಹಂತುಮಾಯಯೌ .  
 ಚಕ್ರಂ ತೇಜೋಮಯಂ ದಿವ್ಯಂ ಸಮೀಪೇ ಜ್ವಲನಪ್ರಭಂ .. 33..  
 ಪ್ರಹ್ಲಾದಸ್ತ್ವ ರಯಾಸ್ತಂ ಚ ಮಹಾಧನುಷಿ ಸಂದಧೇ .  
 ನಾರಾಯಣಾತ್ಮಕಂ ಚೈವ ಹೃದಿ ಸ್ಮತ್ತ್ವಾ ಜನಾರ್ದನಂ .. 34..  
 ಮುಮೋಚ ತನ್ ಮಹಾಸ್ತ್ರಂ ವೈ ತೇಜೋರೂಪಮಮೋಘಕಂ .  
 ಅನಿವಾರ್ಯಂ ಜಗದ್ಭಸ್ಮಕಾರಕಂ ಕುಪಿತಃ ಪರಃ .. 35..  
 ನಾರಾಯಣಾಸ್ತ್ರವೇಗೇನ ಚಕ್ರಂ ಪ್ರತಿಹತಂ ತತಃ .  
 ದೇವಾನ್ ಸರ್ವಾನ್ ದದಾಹಾಪಿ ಮಹಾಸ್ತ್ರಂ ಸರ್ವತಃ ಪರಂ .. 36..  
 ಹೃದಯೇ ಸಹಸಾಗತ್ಯ ಪತಿತಂ ಕೇಶವಸ್ಯ ತತ್ .  
 ಮೂರ್ಚ್ಛಿತಂ ಮೃತತುಲ್ಯಂ ತಂ ಚಕಾರ ಚ ಜನಾರ್ದನಂ .. 37..  
 ತತೋ ಮದಯುತಾ ದೈತ್ಯಾ ಜಗರ್ಜುರ್ಹರ್ಷಸಂಯುತಾಃ .  
 ಪ್ರಶಶಂಸುರ್ಮಹಾಭಾಗಂ ಪ್ರಹ್ಲಾದಂ ತೇಜಸಾನ್ವಿತಂ .. 38..  
 ನಾರಾಯಣಾಸ್ತ್ರಸಂದಗ್ಧಾನ್ ದೇವರ್ಷೀನ್ ವೀಕ್ಷ್ಯ ಶಂಕರಃ .  
 ಕ್ಷುಭಿತೋ ದೇವರಕ್ಷಾರ್ಥಂ ಪಿನಾಕಂ ಸ್ವಕರೇ ದಧೌ .. 39..

ಮಹಾಸ್ತ್ರಂ ತತ್ ಪಾಶುಪತಂ ಸಂದಧೇ ಕ್ರೋಧಸಂಯುತಃ .  
 ಬಲೇನ ಮೋಚಯಾಮಾಸ ತ್ವರಾವಾನ್ ಶಂಕರೋಽಭವನ್ .. 40..  
 ಮಹಾಸ್ತ್ರಂ ವೈ ಪಾಶುಪತಂ ತಥಾ ನಾರಾಯಣಾತ್ಮಕಂ .  
 ಉಭೇ ಅಸ್ಮೈ ಸಂಯುಗೇ ತೇ ಯುಯುಧಾತೇ ವಿಹಾಯಸಿ .. 41..  
 ದೇವಾ ಮುನಿಗಣಾಸ್ತತ್ರ ಹರ್ಷಯುಕ್ತಾ ಬಭೂವಿರೇ .  
 ಪ್ರಶಶಂಸುರ್ಮಹಾದೇವಂ ದೇವದೇವಂ ಚ ಶಂಕರಂ .. 42..  
 ತತಃ ಪಶುಪತಿಃ ಕ್ರುದ್ಧಸ್ತಿಶೂಲಂ ಸಂದಧೇ ಮುನೇ .  
 ತತ್ಯಾಜ ದೈತ್ಯಸೇನಾಯಾಂ ಕುರ್ವಾಣಂ ಪ್ರಲಯಂ ಪರಂ .. 43..  
 ತ್ರಿಶೂಲಂ ಚ ಕರೋತಿ ಸ್ಮ ಮೃತಾನ್ ದೈತ್ಯಾನ್ ಸಹಸ್ರಶಃ .  
 ಪ್ರಹ್ಲಾದಹೃದಯೇಕಸ್ಮಾತ್ ಪಪಾತ ಯಮಸನ್ನಿಭಂ .. 44..  
 ತೇನಾಸೌ ಪತಿತೋ ಭೂಮೌ ವಾತಾಹತ ಇವ ದ್ರುಮಃ .  
 ದೈತ್ಯಸೈನ್ಯೇ ಮಹಾನಾಸೀತ್ತದಾ ಕೋಲಾಹಲಃ ಪರಃ .. 45..  
 ತತಸ್ತಿಶೂಲವೇಗೇನ ಶಿತೇನ ಸಹಸಾಸುರಾಃ .  
 ಮೂರ್ಚ್ಯತಾಶ್ಚ ಕೃತಾಃ ಕೇಚಿತ್ ಕೇಚಿದ್ವೈ ಮಾರಿತಾ ಮುನೇ .. 46..  
 ಸರ್ವೇಽಸುರಗಣಾಸ್ತತ್ರ ಪತಿತಾ ರಣಮೂರ್ಧನಿ .  
 ತತೋ ಮತ್ಸರಪುತ್ರೈ ದ್ವೌ ಶಂಕರಂ ಜಗ್ಮತುಃ ಪ್ರಭೋ .. 47..  
 ಸುಂದರಪ್ರಿಯನಾಮಾ ಚ ವಿಷಯಪ್ರಿಯ ಏವ ಯಃ .  
 ಊಚತುಃ ಶಂಕರಂ ತತ್ರ ಕ್ರೋಧಯುಕ್ತೌ ಮಹಾಸುರೌ .. 48..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಶಿವವಿಜಯೋ ನಾಮ ಪಂಚತ್ರಿಂಶೋಽಧ್ಯಾಯಃ  
 .. 1.35

(Page ಖಂ. 1 ಅ. 36 ಪಾನ 81)

1.36 ಸುಂದರಪ್ರಿಯವಿಷಯಪ್ರಿಯವಧೋ ನಾಮ ಷಟ್ತ್ರಿಂಶೋಽಧ್ಯಾಯಃ  
 .. ಶ್ರೀಗಣೇಶಾಯ ನಮಃ ..  
 ದಕ್ಷ ಉವಾಚ .  
 ವದ ಬ್ರಹ್ಮನ್ವಿಶೇಷೇಣ ಮಮ ಹರ್ಷಕರೀಂ ಕಥಾಂ .  
 ವಿಸ್ತರೇಣ ಮಹಾಭಾಗ ವಕ್ರತುಂಡಪ್ರಭಾವಜಾಂ .. 1..  
 ಮುದ್ದಲ ಉವಾಚ .  
 ನ ಶಕ್ಯತೇಽಗ್ನಿಪುತ್ರೇಣ ವಿಸ್ತರೇಣ ಪಿನಾಕಿನಾ .  
 ಶೇಷೇಣ ವಿಧಿನಾ ವಕ್ತುಂ ಸಂಕ್ಷಪೇಣ ಬ್ರವೀಮ್ಯತಃ .. 2..

ದಕ್ಷ ಉವಾಚ .

ಕಿಮುಕ್ತಂ ದೈತ್ಯಪುತ್ರಾಭ್ಯಾಂ ಶಂಕರೇಣ ಶ್ರುತಂ ವದ .

ಶ್ರುತ್ವಾ ತತ್ ಕಿಂ ಕೃತಂ ತೇನ ಮಹಾದೇವೇನ ಮಾನದ .. 3..

ದೈತ್ಯಾಭ್ಯಾಂ ಕಿಂ ಕೃತಂ ತತ್ರ ತದ್ವದ ತ್ವಂ ವಿಶೇಷತಃ .

ಶ್ರುತ್ವಾ ತ್ವದ್ವದನಾಂಭೋಜಾತ್ ಕಥಾಂ ತೃಪ್ಯಾಮ್ಯಹಂ ನ ಚ .. 4..

ಸೂತ ಉವಾಚ .

ಏವಮಾದರಮಾಜ್ಞಾಯ ದಕ್ಷಸ್ಯ ಪ್ರಯತಾತ್ಮನಃ .

ಮುದ್ದಲಸ್ತಮುವಾಚಾಥ ಹರ್ಷಯುಕ್ತಃ ಸ ಶೌನಕ .. 5..

ಮುದ್ದಲ ಉವಾಚ .

ದೈತ್ಯಪುತ್ರೌ ಮಹಾವೀರ್ಯೌ ಶಂಕರಂ ಕ್ರೋಧಸಂಯುತೌ .

ಯದೂಚತುಶ್ಚ ತತ್ಸರ್ವಂ ಶೃಣು ದಕ್ಷ ಪ್ರಜಾಪತೇ .. 6..

ಮತ್ಸರಪುತ್ರಾವೂಚತುಃ .

ತಿಷ್ಠ ತಿಷ್ಠ ಮಹಾದೇವ ಪಶ್ಯ ಪೌರುಷಮಾವಯೋಃ .

ಜ್ಞಾತಂ ತ್ವದೀಯಂ ಸಾಮರ್ಥ್ಯಂ ನ ಚ ಗಂತುಂ ತ್ವಮರ್ಹಸಿ .. 7..

ಅಸ್ಮದೀಯಾ ಮಹಾಸೇನಾ ಹತಾ ಸರ್ವಾ ಸದಾಶಿವ .

ದೈತ್ಯೇಂದ್ರಾಃ ಪಾತಿತಾಃ ಸರ್ವೇ ತ್ವಯಾ ಶಂಕರ ತೇಜಸಾ .. 8..

ಪೌರುಷಂ ದರ್ಶಿತಂ ಪೂರ್ಣಂ ಸರ್ವದೇವಾತಿಗಂ ಮಹತ್ .

ಅಧುನಾ ತ್ವಾಂ ಹನಿಷ್ಯಾಮೋ ವಕ್ರತುಂಡಸ್ಯ ಪಶ್ಯತಃ .. 9..

ತ್ವಾಂ ಹತ್ವಾ ವಕ್ರತುಂಡಂ ಚ ಹನಿಷ್ಯಾಮೋ ನ ಸಂಶಯಃ .

ಪಶ್ಚಾತ್ ಸರ್ವಾನ್ ಸುರೇಂದ್ರಾಂಶ್ಚ ತತೋ ಮುನಿಗಣಾನ್ ಸುರಾನ್ .. 10..

ಏವಮುಕ್ತ್ವಾ ಮಹಾದೇವಂ ಧನುಃ ಸಜ್ಜಂ ಪ್ರಚಕ್ರತುಃ .

ತಾವುವಾಚ ಮಹಾದೇವಃ ಸ್ಮಯಮಾನ ಇದಂ ವಚಃ .. 11..

ಶಿವ ಉವಾಚ .

ಭವದ್ಭ್ಯಾಂ ಗದಿತಂ ಕ್ರೂರಂ ತತ್ಸರ್ವಂ ತಥ್ಯಮೇವ ಚ .

ಅಧುನಾಽಯಂ ಸಮುತ್ಪನ್ನೋ ವಕ್ರತುಂಡೋ ಮಹಾಬಲಃ .. 12..

ಭೂಭಾರಹರಣಾರ್ಥಂ ವೈ ಭವತಾಂ ನಾಶನಾಯ ಚ .

ಅಧುನಾ ಸ ಗತಃ ಕಾಲೋ ವಿಪರೀತೇನ ಕರ್ಮಣಾ .. 13..

ವಕ್ರತುಂಡಪ್ರಸಾದೇನ ಹನಿಷ್ಯಾಮಿ ಸಮತ್ಸರಂ .

ಅಸುರಂ ಬಲಮತ್ಯರ್ಥಂ ಪಾಪರೂಪಂ ನ ಸಂಶಯಃ .. 14..

ಇತ್ಯುಕ್ತ್ವಾ ಬಾಣವೃಷ್ಟಿಂ ಸ ಚಕ್ರೇ ವೈ ಶಂಕರಃ ಪ್ರಭುಃ .

ಮಹೋಗ್ರಾಂ ಕಾಲರೂಪಾಂ ವೈ ಪ್ರಲಯಸ್ಯ ಪ್ರಕಾಶಿನೀಂ .. 15..

ತಾಂ ಚ ಚಿಚ್ಛಿದತುರ್ದೈತ್ಯೋ ಸ್ವಶರೈರತಿವಗಿತ್ಯೈಃ .



ತೌ ಮಂಡಪಂ ಕ್ಷಣೇನೈವ ಚಕ್ರತುಃ ಶರಸಂಭವಂ .. 16..  
ತದ್ವಾಣೈರಪಿ ತೇ ದೇವಾಶ್ಚಿನ್ನಾ ಭಿನ್ನಾಃ ಕೃತಾ ಮುನೇ .  
ಶಂಕರೋ ವಿಸ್ಮಿತೋ ಭೂತ್ವಾ ಶೂಲಮುಗ್ರಂ ಮುಮೋಚ ಹ .. 17..  
ಆಗತಂ ಕಾಲರೂಪಂ ಚ ಶೂಲಂ ದೃಷ್ಟ್ವಾ ಮಹಾಸುರೌ .  
ಮಹಾಸ್ತ್ರಂ ತೌ ಪಾಶುಪತಂ ಮೋಚಯಾಮಾಸತುಸ್ತದಾ .. 18..  
ಅನಿವಾರ್ಯಂ ಮಹೋಗ್ರಂ ವೈ ಸರ್ವಭಸ್ಮಕರಂ ಪರಂ .  
ಜಜ್ಜಾಲ ತೇಜಸಾ ಸರ್ವಂ ಬ್ರಹ್ಮಾಂಡಂ ವ್ಯಾಕುಲಂ ತತಃ .. 19..  
ತ್ರಿಶೂಲಂ ನಿಷ್ಫಲಂ ತೇನ ಮಹಾಸ್ತ್ರೇಣ ಕೃತಂ ಕ್ಷಣಾತ್ .  
ಶಿವಸ್ಯ ಹೃದಯೇ ಗತ್ವಾ ಪಪಾತ ಭಯದಾಯಕಂ .. 20..  
ಮೂರ್ಚ್ಛಿತಃ ಶಂಕರಸ್ತೇನ ಪತಿತೋ ಧರಣೀತಲೇ .  
ಹಾಹಾಕಾರಶ್ಚ ಸರ್ವತ್ರ ದೇವಸೈನ್ಯೇ ತತೋಽಭವತ್ .. 21..  
ಪತಿತಂ ಶಂಕರಂ ದೃಷ್ಟ್ವಾ ವಕ್ರತುಂಡೋ ಮಹಾಬಲಃ .  
ಸ್ವಾಂ ಸೇನಾಂ ಪ್ರೇರಯಾಮಾಸ ದೈತ್ಯಮರ್ದನಲಾಲಸಃ .. 22..  
ಗಣೇಶದೂತಮುಖ್ಯಾಸ್ತೇಷ್ವಷ್ಟೈ ತತ್ರಾಯಯುಃ ಪರೇ .  
ಸ್ವಾಂ ಸ್ವಾಂ ಸೇನಾಂ ಸಮಾದಾಯ ಮಹಾಕಾಯಾ ಮಹಾಬಲಾಃ .. 23..  
ಪ್ರಮೋದಶ್ಚೈಷ ಆಮೋದಸ್ತಥಾ ಬ್ರಹ್ಮಪ್ರಿಯೋ ಮುನೇ .  
ಯೋಗಪ್ರಿಯಶ್ಚ ಸ್ವಾನಂದಭೋಕ್ತಾ ಜ್ಞಾನಮಯಶ್ಚ ಹಿ .. 24..  
ಸರ್ವಗಃ ಸರ್ವವಿಚ್ಛೈವ ಕ್ರೋಧಯುಕ್ತಾಃ ಸಮಾಯಯುಃ .  
ತೈಃ ಪ್ರೇಕ್ಷಿತಾಃ ಸುರಾಃ ಸರ್ವೇ ಗತಮೂರ್ಛಾಸ್ತದಾಽಭವನ್ .. 25..

(Page ಖಂ. 1 ಅ. 36 ಪಾನ 82)

ಶ್ರಮಹೀನಾಃ ಕ್ಷತಾದಿಭ್ಯೋ ಹೀನಾ ಜಾತಾಃ ಪ್ರಭಾವತಃ .  
ತೇಜಸಾ ದ್ವಿಗುಣಾಶ್ಚೈವ ಹೃಷ್ಟಪುಷ್ಟಾ ಯಥಾ ಮುನೇ .. 26..  
ಏತಸ್ಮಿನ್ನಂತರೇ ತತ್ರ ಕವಿನಾ ಜೀವಿತಾಸ್ತಥಾ .  
ದೈತ್ಯಾಃ ಸಮುತ್ಥಿತಾಃ ಸರ್ವೇ ನೀರುಜಶ್ಚ ಮಹಾಬಲಾಃ .. 27..  
ಪ್ರಹ್ಲಾದಪ್ರಮುಖಾ ವೀರಾಶ್ಚಕುರ್ನಾದಂ ಸಮಂತತಃ .  
ಬ್ರಹ್ಮಾಂಡಮಖಿಲಂ ತೇನ ಸನಾದಮಭವತ್ ಪರಂ .. 28..  
ತತೋ ದೇವಗಣಾಃ ಸರ್ವೇ ಶಂಖನಾದಂ ಪ್ರಚಕ್ರೀ .  
ತೇನ ದೈತ್ಯಗಣಾ ಭೀತಾ ಬಧಿರಾ ಇವ ತೇ ಸ್ಥಿತಾಃ .. 29..  
ಶಂಖಾನಾಂ ಚೈವ ಭೇರೀಣಾಂ ದುಂದುಭೀನಾಂ ಸ್ವರೈಃ ಪರೈಃ .  
ವೀರಾಣಾಂ ಕ್ಷೇಡಿತೇನೈವ ಹೇಷಿತೈರ್ಬೃಂಹಿತಸ್ವನೈಃ .. 30..  
ರಥನೇಮಿಸ್ವನೈಃ ಸರ್ವಂ ವ್ಯಾಪ್ತಮಾಸೀನ್ನಭೋ ಮುನೇ .

ಪರಸ್ಪರಂ ಸಂಪದಂ ಚ ವೀಕ್ಷ್ಯ ವೀಕ್ಷ್ಯ ಚ ವಿಸ್ಮಿತಾಃ .. 31..  
 ಏತಸ್ಮಿನ್ನೇವ ಕಾಲೇ ತೇ ಪ್ರಮೋದಾದ್ಯಾ ಗಣಾ ಯಯುಃ .  
 ಕುಪಿತಾಃ ಶಸ್ತ್ರಸಂವೃಷ್ಟಿಂ ಚಕ್ರೀರೈ ದೈತ್ಯಮೋಹಿನೀಂ .. 32..  
 ತೇಷಾಂ ಶಸ್ತ್ರಾಣಿ ಸರ್ವಾಣಿ ಹ್ಯಮೋಘಾನಿ ಮಹಾಮುನೇ .  
 ಚಿಚ್ಚಿದುದೈತ್ಯರಾಜಾನಾಂ ಮಸ್ತಕಾನಿ ಭುಜಾದಿಕಾನ್ .. 33..  
 ಬ್ರಹ್ಮಪ್ರಿಯೋ ಮಹಾಬಾಹುಃ ಶುಕ್ರಂ ಧೃತ್ವಾ ಪ್ರಪಶ್ಯತಾಂ .  
 ಅಸುರಾಣಾಂ ಗತೋ ದೂರಂ ಗುಹಾಯಾಂ ಚಾಕ್ಷಿಪನ್ ಮುನಿಂ .. 34..  
 ಗತಂ ಶುಕ್ರಂ ತದಾ ದೃಷ್ಟ್ವಾ ದೈತ್ಯಾಃ ಸರ್ವೇ ಭಯಾತುರಾಃ .  
 ಹಾಹಾಕಾರಂ ಪ್ರಚಕ್ರುಸ್ತೇ ಕಿಂ ಭವಿಷ್ಯತಿ ವಿಹ್ವಲಾಃ .. 35..  
 ರಕ್ಷಿತಾ ಗುರುರತ್ಯುಗ್ರಃ ಪಶ್ಯತಾಂ ನೋ ಮಹಾಸುರಾಃ .  
 ನೀತಶ್ಚ ಮರಣಂ ತಸ್ಮಾಚ್ಛ್ರೇಷ್ಠಂ ಕಿಂ ನ ಮೃತಾ ವಯಂ .. 36..  
 ಅಧುನಾ ಕ್ಷ ಗಮಿಷ್ಯಾಮಸ್ತಸ್ಮಾದ್ಯುದ್ಯಮಹೇ ವಯಂ .  
 ಮರಿಷ್ಯಾಮೋಽಥ ವಾ ಮೋಚಯಿಷ್ಯಾಮಸ್ತಂ ಸ್ವತೇಜಸಾ .. 37..  
 ಪರಸ್ಪರಂ ಚೇತಿ ದೈತ್ಯಾ ಉಕ್ತ್ವಾ ಮರಣನಿಶ್ಚಯಾಃ .  
 ಉದಾಯುಧಾಶ್ಚ ಸರ್ವೇ ತೇ ಯುಯುಧುದೇವಸೈನಿಕೈಃ .. 38..  
 ವ್ಯಂಗಾ ದೇವಾಃ ಕೃತಾಸ್ತೈಸ್ತೇ ಪತಿತಾ ರಣಮೂರ್ಧನಿ .  
 ಹಾಹಾಕಾರಶ್ಚ ಸರ್ವತ್ರ ದೇವಸೈನ್ಯೇ ಪ್ರವರ್ತಿತಃ .. 39..  
 ತತೋ ಬ್ರಹ್ಮಪ್ರಿಯಾದ್ಯಾ ಯೇ ಕುಪಿತಾಃ ಶಸ್ತ್ರಧಾರಿಣಃ .  
 ಪರಶುಪ್ರಮುಖೈಃ ಶಸ್ತ್ರೈಸ್ತ್ರಿಶೂಲಾಂಕುಶಪಾಶಕೈಃ .. 40..  
 ಶಸ್ತ್ರೈರ್ದೈತ್ಯಾನಿಜಘ್ನುಸ್ತಾನ್ ಕಾಲರುದ್ರಾ ಇವ ಪ್ರಜಾಃ .  
 ತೈರಸ್ತ್ರೈರ್ದೈತ್ಯಸೇನಾಯಾಃ ಕದನಂ ಕೃತಮಂಜಸಾ .. 41..  
 ಬಹವಶ್ಚ ಮೃತಾ ದೈತ್ಯಾ ಮೂರ್ಚ್ಛಿತಾಶ್ಚಾಪರೇಽವನೌ .  
 ಪೇತುಸ್ತೇ ಸರ್ವಶೋ ವೀರಾ ಪ್ರಹ್ಲಾದಪ್ರಮುಖಾ ಮುನೇ .. 42..  
 ತತೋ ದೈತ್ಯಕುಮಾರೌ ತಾವಾಗತೌ ರಣಮೂರ್ಧನಿ .  
 ಊಚತುಸ್ತಾನ್ ಗಣಾಂಸ್ತತ್ರ ಪ್ರಮೋದಾದ್ಯಾನ್ ಮಹಾಸುರೌ .. 43..  
 ದೈತ್ಯಪುತ್ರಾವೂಚತುಃ .  
 ಪ್ರಮೋದಾಮೋದಕಾದ್ಯಾಶ್ಚ ಭವದ್ಬಿರ್ಬಲಮಂಜಸಾ .  
 ಹತಂ ಸರ್ವಂ ಚ ದೈತ್ಯಾನಾಂ ದೈತ್ಯಶ್ರೇಷ್ಠಾಃ ಪ್ರಮೂರ್ಚ್ಛಿತಾಃ .. 44..  
 ಅಧುನಾ ಮರಣಂ ಪ್ರಾಪ್ತಂ ಸಮೀಪೇ ವಃ ಪ್ರದೃಶ್ಯತಾಂ .  
 ಶಸ್ತ್ರೈಸ್ತ್ರೈಕ್ಷಣೈರ್ಹನಿಷ್ಯಾವೋ ವಕ್ರತುಂಡಯುತಾನ್ ಖಲಾನ್ .. 45..  
 ಏವಮುಕ್ತ್ವಾ ಸ್ವಬಾಣಾಂಸ್ತೌ ವವರ್ಷತುರಥಾಸುರೌ .

ತತಸ್ತಯೋರ್ಬಲಂ ವೀಕ್ಷ್ಯ ದ್ವೌ ವೀರೌ ಸಮುಪಸ್ಥಿತೌ .. 46..  
 ಸರ್ವಗಃ ಸರ್ವವಿಚ್ಛೈವ ಸಬಲೌ ದೃತಕಾರ್ಮುಕೌ .  
 ಬಾಣವೃಷ್ಟಿಂ ತು ಸಂವಾಯ್ ಬಾಣಾಂಶ್ಚಿಕ್ಷಿಪತುಃ ಪರಾನ್ .. 47..  
 ಅಮೋಘಾಃ ಸರ್ವಬಾಣಾಸ್ತೇ ಜಗ್ಮುಃ ಕಾಲಯಮೋಪಮಾಃ .  
 ದೈತ್ಯಾನ್ ಸರ್ವಾನ್ ಪ್ರಚಕುಸ್ತೇ ಭಿನ್ನಭಿನ್ನಾತ್ಮಕಾನ್ ಮುನೇ .. 48..  
 ಮೃತಾ ಮುಮೂರ್ಷವಃ ಕೇಚಿತ್ಪತಿತಾ ಧರಣೀತಲೇ .  
 ಅಕಸ್ಮಾದ್ರಕ್ತಸಂಭೂತಾ ನದೀ ತತ್ರ ಪ್ರವರ್ತಿತಾ .. 49..  
 ತಯೋರ್ಬಲಂ ನಿರೀಕ್ಷ್ಯೈವ ಕಂಪಿತೌ ದೈತ್ಯುಪುಂಗವೌ .  
 ಅಗ್ಮ್ಯಸ್ತ್ರಂ ಧನುಷಿ ಶ್ರೇಷ್ಠಂ ದಧತುಃ ಕ್ರೋಧಸಂಯುತೌ .. 50..  
 ಯಾವನ್ ಮುಮುಚತುಸ್ತಾವತ್ ಪರಶೂ ಯಮಸನ್ನಿಭೋ .

(Page ಖಂ. 1 ಅ. 37 ಪಾನ 83)

ಆಗತೌ ಚ ಶಿರಶ್ಚೇದಂ ದೈತ್ಯಯೋಶ್ಚಕ್ರತುಃ ಕ್ಷಣಾತ್ .. 51..  
 ಮತ್ಸರಸ್ಯ ಸುತೌ ವೀಕ್ಷ್ಯ ಮೃತೌ ಸರ್ವೇ ಭಯಾತುರಾಃ .  
 ಮತ್ಸರಂ ಶರಣಂ ಜಗ್ಮುರೂಚುರ್ವೃತ್ತಾಂತಮಂಜಸಾ .. 52..  
 ದೈತ್ಯಾ ಊಚುಃ .  
 ಶೃಣು ದೈತ್ಯೇಶ ವೃತ್ತಾಂತಂ ರಣಭೂಮಿಸಮುದ್ಭವಂ .  
 ಮಹಾಭಯಂಕರಂ ಘೋರಂ ಕಥಿತುಂ ಶಕ್ಯತೇ ನ ಚ .. 53..  
 ಪ್ರಹ್ಲಾದಪ್ರಮುಖಾಃ ಸರ್ವೇ ಘಾತಿತಾ ರಣಮೂರ್ಧನಿ .  
 ಮೃತತುಲ್ಯಾ ಮೃತಾ ವಾ ಕಿಮಸ್ಮಾಭಿರ್ಜ್ಞಾಯತೇ ನ ಚ .. 54..  
 ತವ ಪುತ್ರೌ ಮಹಾವೀರ್ಯೌ ಮೃತೌ ಸಂಗ್ರಾಮಮಂಡಲೇ .  
 ಕೃತ್ವಾ ಯುದ್ಧಂ ಮಹಾಘೋರಂ ಪರಶುಭ್ಯಾಂ ಮಹಾಮತೇ .. 55..  
 ಅಕಸ್ಮಾದ್ವಕ್ರತುಂಡಸ್ಯ ಗಣೌ ದ್ವೌ ಸಮುಪಸ್ಥಿತೌ .  
 ತಾಭ್ಯಾಂ ಚೈವ ಹತೌ ವೀರೌ ಸ್ವಲ್ಪಕಾಲೇನ ದೈತ್ಯಪ .. 56..  
 ವಕ್ರತುಂಡಸಮಶ್ಚೈವ ನ ಭೂತೋ ನ ಭವಿಷ್ಯತಿ .  
 ಇತಿ ಸ್ವಾಂತೇ ಚ ಸಂಜ್ಞಾಯ ದೇವಂ ತಂ ಶರಣಂ ವ್ರಜ .. 57..  
 ನೋಚೇದ್ದೈತ್ಯಗಣಾಃ ಸರ್ವೇ ನಾಶಂ ಯಾಸ್ಯಂತಿ ನಿಶ್ಚಿತಂ .  
 ಮಾ ಗರ್ವಂ ಕುರು ದೈತ್ಯೇಶ ದೈತ್ಯಾನ್ ರಕ್ಷ ಮಹಾಮತೇ .. 58..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಸುಂದರಪ್ರಿಯವಿಷಯಪ್ರಿಯವಧೋ ನಾಮ  
 ಷಟ್ಪಿಂಶೋಽಧ್ಯಾಯಃ .. 1.36

1.37 ಮತ್ಸರಾಸುರಸಮಾಗಮೋ ನಾಮ ಸಪ್ತತ್ರಿಸೋಧ್ಯಾಯಃ

.. ಶ್ರೀಗಣೇಶಾಯ ನಮಃ .

ಮುದ್ದಲ ಉವಾಚ .

ದೈತ್ಯಾನಾಂ ವಚನಂ ಶ್ರುತ್ವಾ ಸ ದೈತ್ಯೋ ಮತ್ಸರಾಸುರಃ .

ಮೂರ್ಚ್ಛಿತಃ ಸಹಸಾ ಭೂಮೌ ಪಪಾತ ಭಯವಿಹ್ವಲಃ .. 1..

ಅನಿಶ್ವಸನ್ ದೈತ್ಯಪಸ್ತು ತೈರಾಶು ವಿಧೃತೋ ನೃಪಃ .

ಸಾವಧಾನಂ ಪ್ರಚಕ್ರುಸ್ತಂ ಪ್ರಯತ್ನೈಃ ಪರಮೈಸ್ತತಃ .. 2..

ದ್ವಿಮುಹೂರ್ತೇನ ಸಂಬುದ್ಧೋ ಮತ್ಸರಃ ಪ್ರಲಲಾಪ ಹ .

ಕಿಂ ಜಾತಂ ಭಾವಿ ವಾ ಕಿಂ ವಾ ದೈವೇನ ವಿಫಲಂ ಕೃತಂ .. 3..

ತಪಸಾ ತ್ವಮರತ್ನಂ ಚ ಪೃಥಿವೀರಾಜ್ಯಮಂಜಸಾ .

ಮಯಾ ಪ್ರಾಪ್ತಂ ಸ್ವಸಾಮರ್ಥ್ಯಾದತುಲಂ ತದ್ ವೃಥಾ ಕೃತಂ .. 4..

ಅಹೋ ಹಿ ಬಲವದ್ ದೈವಂ ಪ್ರಯತ್ನೋ ನಿಷ್ಫಲೋ ಮತಃ .

ಅಚಿಂತ್ಯಾ ಮೇಽಭಯಪ್ರಾಪ್ತಿಃ ಪಶ್ಚಾತ್ ಸೂರ್ಯೋದಯೋ ಯಥಾ .. 5..

ಮೃತಾ ದೈತ್ಯಾ ಅಸಂಖ್ಯಾಶ್ಚ ಮದರ್ಥಂ ನಾತ್ರ ಸಂಶಯಃ .

ಮೃತೌ ಪುತ್ರೌ ಮಹಾಕಾಲೌ ಕಾಲಸ್ಯ ಕಥಮದ್ಯ ತೌ .. 6..

ಅಧುನಾ ಶೋಕಸಂತಪ್ತೋ ಮರಿಷ್ಯಾಮಿ ನ ಸಂಶಯಃ .

ಮೃತೌ ಪುತ್ರೌ ಮಹಾಕಾಲೌ ಕಿಂ ಕಾರ್ಯಂ ಜೀವಿತೇನ ಮೇ .. 7..

ಬ್ರಹ್ಮಾಂಡಾಧಿಪತೇಃ ಪುತ್ರೌ ಕಥಂ ತೋ ನಿಧನಂ ಗತೌ .

ಕಥಂ ಮಿಥ್ಯಾ ಹಿ ಜಾತಂ ಮೇ ವರದಾನಂ ಮಹತ್ತರಂ .. 8..

ಅಹೋ ಪುತ್ರೌ ಮಹಾವೀರ್ಯೌ ಕಥಂ ಮರಣಮಾಪತುಃ .

ಯಾಭ್ಯಾಂ ಸ್ವಭುಜವೀರ್ಯೇಣ ಜಿತಾ ವಿಷ್ಣುಮುಖಾಃ ಸುರಾಃ .. 9..

ಅಹೋ ಪುತ್ರೌ ಚ ಮಾಂ ತ್ಯಕ್ತ್ವಾ ಘೋರೇ ದುಃಖಾರ್ಣವೇ ಪರೇ .

ಕ್ಷ ಗತೌ ವದತಂ ವಾಕ್ಯಮಭೂತಂ ನಿಷ್ಕರೌ ಕಥಂ .. 10..

ಸಖೀಂಶ್ಚ ಪಿತರಂ ವೃದ್ಧಂ ತ್ಯಕ್ತ್ವಾ ಮಾಂ ಸುಂದರಪ್ರಿಯ .

ವಿಷಯಪ್ರಿಯ ಮದ್ಬಲೌ ಕಥಂ ಮೃತ್ಯುಮುಪಸ್ಥಿತೌ .. 11..

ಇತಿ ನಾನಾವಿಧಂ ಶೌಕಂ ಚಕ್ರೇ ದೈತ್ಯೇಂದ್ರಪಾಲಕಃ .

ತಂ ತೇ ಸಭ್ಯವರಾಃ ಸರ್ವೇ ಸಾಂತ್ವಯಾಮಾಸುರಾದರಾತ್ .. 12..

ವೃದ್ಧಾ ಊಚುಃ .

ನ ರೋದನಂ ಪ್ರಕರ್ತವ್ಯಂ ತ್ವಯಾ ದೈತ್ಯೇಂದ್ರನಾಯಕ .

ರಣೇ ಮೃತೌ ಮಹಾವೀರ್ಯೌ ಕೀರ್ತಿಂ ಕೃತ್ವಾ ಮಹತ್ತರಾಂ .. 13..

ದೇಹಸ್ಯ ಮರಣಂ ನಿತ್ಯಂ ಜನ್ಮ ಚೈವ ತಥಾ ಪ್ರಭೋ .

ಕಿಂ ಚಿತ್ರಂ ತಚ್ಚ ಸಂಜಾತಂ ಯೇನ ಶೋಚಸಿ ದೈತ್ಯಪ .. 14..

(Page ಖಂ. 1 ಅ. 37 ಪಾನ 84)

ಆತ್ಮನೋ ಮರಣಂ ನೈವ ಜನ್ಮಶಾಸ್ತ್ರೇಷು ಕಥ್ಯತೇ .

ಮಾಯಾಮೋಹಂ ಪರಿತ್ಯಜ್ಯ ಸ್ವಸ್ಥೋ ಭವ ಮಹಾಮತೇ .. 15..

ಜಂತೋರೂರ್ಧ್ವಕ್ರಿಯಾ ಸರ್ವಾ ಕರ್ತವ್ಯಾ ಸ್ವಜನ್ಯರಪಿ .

ಅತಸ್ತ್ವಂ ದೈತ್ಯರಾಜೇಂದ್ರ ಸಾರ್ಥಕಂ ತ್ವೇತಯೋಃ ಕುರು .. 16..

ಅಥವಾ ತೌ ಪರಿತ್ಯಜ್ಯ ವಕ್ರತುಂಡಂ ಜಹಿ ಪ್ರಭೋ .

ಅಥವಾ ಶರಣಂ ಯಾಹಿ ಯೇನೈವ ಕುಶಲಂ ಭವೇತ್ .. 17..

ವೀರಾ ರುದಂತಿ ಕುತ್ರಾಪಿ ನೈವ ಜಾನೀಹಿ ದೈತ್ಯಪ .

ಸಪತ್ನಾನ್ ಹರ್ಷಸಂಯುಕ್ತಾನ್ ಮಾ ಕುರುಷ್ಟಾಧುನಾ ಪರಾನ್ .. 18..

ಏವಂ ಪ್ರಭೋಧಿತೋ ದೈತ್ಯೋ ಮತ್ಸರಃ ಕ್ರೋಧಸಂಯುತಃ .

ಆದಾಯ ಸಕಲಂ ಸೈನ್ಯಂ ಯಯೌ ಸಂಗ್ರಾಮಮಂಡಲಂ .. 19..

ಮತ್ಸರಾಸುರಮಾಯಾಂತಂ ದೃಷ್ಟ್ವಾ ಶಂಭ್ವಾದಯಃ ಸುರಾಃ .

ಭಯಭೀತಾಶ್ಚ ತಂ ಪ್ರೋಚುರ್ವಕ್ರತುಂಡಂ ಪ್ರಣಮ್ಯ ತೇ .. 20..

ಸ್ವಾಮಿನ್ ಸಮಾಗತೋ ದೈತ್ಯೋ ಮತ್ಸರಃ ಸ ಪ್ರತಾಪವಾನ್ .

ಯಸ್ಯಾಗ್ರೇ ಮಶಕಾ ದೇವಾಸ್ಪೃಣರೂಪಾ ನರಾದಯಃ .. 21..

ಯಸ್ಯಾಗ್ರೇ ವಶವರ್ತಿನ್ಯಃ ಶ್ರಿಯಃ ಸರ್ವಾರ್ಥದಾಯಿಕಾಃ .

ಬ್ರಹ್ಮಾಂಡಂ ಕಂಪತೇ ಯಸ್ಯ ಭಯಾತ್ಸೋಯಂ ಸಮಾಗತಃ .. 22..

ಯಸ್ಯ ರಾಜ್ಯೇ ಮಹಾಭಾಗಾ ಜನಾ ದುಃಖವಿವರ್ಜಿತಾಃ .

ಸರ್ವಾರ್ತುಫಲದಾ ವೃಕ್ಷಾ ಮೇಘಾಃ ಕಾಲಪ್ರವರ್ಷಿಣಾಃ .. 23..

ಯಸ್ಯಾಜ್ಞಾ ವಶಗಶ್ವಾಸೌ ತಪತ್ಯೇವ ದಿವಾಕರಃ .

ನ ಶೀತಂ ಪ್ರಬಲಂ ತತ್ರ ಮತ್ಸರೇ ರಾಜ್ಯಭೋಗಿನಿ .. 24..

ನ ರೋಗಾಃ ಪ್ರಚರಂತೀಹ ಭಯಭೀತಾಃ ಸಮ್ಮತತಃ .

ನ ಚ ಚೋರಾದಿಸಂತ್ರಸ್ತಂ ಜಗದ್ರಾಜ್ಯಂ ಪ್ರಶಾಸತಿ .. 25..

ಯಸ್ಯ ಪೂಜಾ ಚ ಸರ್ವತ್ರ ಜಗತಿ ಕ್ರಿಯತೇ ಜನೈಃ .

ಯಜ್ಞಾದಿ ಸರ್ವಮಖಿಲಂ ಭುಕ್ತಂ ಯೇನ ಮಹಾತ್ಮನಾ .. 26..

ಕಾಲೋ ಬಿಭೇತಿ ಯಂ ದೃಷ್ಟ್ವಾ ತದಾಜ್ಞಾ ಪಾಲಕೋಽಭವತ್ .

ಕರ್ಮಖಂಡನಮಪ್ಯತ್ರ ಕೃತಂ ಯೇನ ಸುರಾರಿಣಾ .. 27..

ನ ಸ್ವಾಹಾ ನ ಸ್ವಧಾ ಯತ್ರ ನ ವಷಟ್ಕಾರ ಏವ ಚ .

ನ ವೇದಾಧ್ಯಯನಾಚಾರೋ ಮತ್ಸರೇ ರಾಜ್ಯಕರ್ತರಿ .. 28..

ನ ಸ್ನಾನಾದಿಕ್ರಿಯಾ ಯತ್ರ ನ ಸ್ವಧರ್ಮಃ ಸ್ವಭಾವಜಃ .

ನ ವರ್ಣಾಶ್ರಮಯೋರ್ಧರ್ಮೋ ಮತ್ಸರೇ ರಾಜ್ಯಕರ್ತರಿ .. 29..

ದೇವಾಃ ಶ್ವಾಪದತುಲ್ಯಾ ವೈ ಭ್ರಮಂತಿ ವನಗೋಚರಾಃ .  
 ಅನ್ನವಸ್ತಾದಿಸಂಹೀನಾಃ ಕೃತಾ ದೈತ್ಯೇಂದ್ರಕೇಣ ಭೋಃ .. 30..  
 ಮುನಯಸ್ತಪಸಾ ಹೀನಾಃ ಶಾಪಸಾಮರ್ಥ್ಯಹೀನಕಾಃ .  
 ಕೃತಾ ಮತ್ಸರದೈತ್ಯೇನ ಸೋಽಯಂ ಸ್ವಾಮಿನ್ ಸಮಾಗತಃ .. 31..  
 ದೇವಾಂಗನಾಶ್ಚ ತತ್ಕನ್ಯಾ ನಾಗಕನ್ಯಾ ಮಹಾತ್ಮನಾ .  
 ಭುಕ್ತಾ ನಾನಾವಿಧಾ ಭೋಗಾಃ ಸೋಽಯಂ ಮತ್ಸರ ಆಗತಃ .. 32..  
 ನರಕನ್ಯಾಃ ಪಶೋಕನ್ಯಾ ಮುನಿಕನ್ಯಾಃ ಸಮಾಹೃತಾಃ .  
 ಬಲೇನ ನ ಸಮಂ ಯಸ್ಯ ಬ್ರಹ್ಮಾಂಡೇ ಸೋಽಯಮಾಗತಃ .. 33..  
 ಯಸ್ಯಾಷ್ಟಾವರಣೈರ್ಮೃತ್ಯುರ್ನ ಭವೇಚ್ಚ ಕದಾಚನ .  
 ಸೋಽಯಂ ಸಮಾಗತೋ ದೈತ್ಯಃ ಪಶ್ಯ ಪಶ್ಯ ಗಣಾಧಿಪ .. 34..  
 ಇತ್ಯೇವಂ ಬ್ರುವತೋ ದೇವಾನ್ ವಕ್ರತುಂಡೋ ಮಹಾಬಲಃ .  
 ಮಾ ಭಯಂ ಕುರುತ ಪ್ರಾಜ್ಞಾ ಹನಿಷ್ಯಾಮೀತಿ ಸೋಽಬ್ರವೀತ್ .. 35..  
 ಸಿಂಹಾರೂಢೋ ಮಹಾಬಾಹುರೇಕದಂತವಿರಾಜಿತಃ .  
 ಪಾಶಾಂಕುಶಧರೋ ಭೂತ್ವಾ ಯಯೌ ಸಂಗ್ರಾಮಮಂಡಲಂ .. 36..  
 ಪ್ರಮೋದಾಮೋದಕಾದ್ಯೈಶ್ಚ ಸಂವೃತಂ ಯುದ್ಧಲಾಲಸಂ .  
 ತಂ ದೃಷ್ಟ್ವಾ ಕ್ರೋಧಸಂಯುಕ್ತೋ ಮತ್ಸರಃ ಪ್ರಾಹ ಭರ್ತೃಯನ್ .. 37..  
 ಮತ್ಸರಾಸುರ ಉವಾಚ .  
 ಕಿಮರ್ಥಮಾಗತಸ್ತ್ವಂ ಮೇ ವಕ್ರತುಂಡ ರಣೇಽಗ್ರತಃ .  
 ಅದ್ಯೈವ ತ್ವಾಂ ಹನಿಷ್ಯಾಮಿ ಮಾ ಮುಖಂ ದರ್ಶಯಸ್ವ ರೇ .. 38..  
 ಮೂಢೋಽಸಿ ಯೇನ ಸಂಗ್ರಾಮಂ ಕರ್ತುಮಾಗತ ಏವ ಚ .  
 ನ ಮೇ ಮೃತ್ಯುರ್ಭವೇದಷ್ಟಾವರಣೈರ್ದೇಹಧಾರಿಭಿಃ .. 39..  
 (Page ಖಂ. 1 ಅ. 38 ಪಾನ 85)  
 ಶಂಭುವಿಷ್ಣುಮುಖೈರ್ದೇವೈಃ ಪ್ರೇರಿತಸ್ತ್ವಂ ನ ಬುದ್ಧಸೇ .  
 ಮೋಹಭಾವೇನ ಸಂಯಾತೋ ಮತ್ಸರೇಣ ಯುಯುತ್ಸುನಾ .. 40..  
 ಹನ್ಮಿ ತ್ವಾಮೇಕಬಾಣೇನ ಸಸೈನ್ಯಂ ನಾತ್ರ ಸಂಶಯಃ .  
 ಪದಾಘಾತೇನ ಮೇ ಭೂಮಿರ್ವಿಶೀರ್ಣಾ ಜಾಯತೇ ಖಲ .. 41..  
 ತಲಪ್ರಹಾರಸಂಯುಕ್ತಾಃ ಪರ್ವತಾಶ್ಚೂರ್ಣತಾಂ ಗತಾಃ .  
 ತಸ್ಯಾಗ್ರೇ ಕಥಮಾಯಾತಃ ಕಾಲೇನ ಪ್ರೇರಿತೋಽಥವಾ .. 42..  
 ಶಬ್ದಗರ್ಜನಮಾತ್ರೇಣ ಕಂಪತೇ ಸಚರಾಚರಂ .  
 ತಸ್ಯಾಗ್ರೇ ತ್ವಂ ಸುಸಂಗ್ರಾಮಂ ಕಿಂ ಕರಿಷ್ಯಸಿ ತದ್ವದ .. 43..  
 ಬ್ರಹ್ಮಾಂಡಂ ಸಕಲಂ ಯುದ್ಧೇ ಜಿತಂ ಯೇನ ಪ್ರಭಾವತಃ .

ತದಾ ತ್ವಂ ಕುತ್ರ ಗುಪ್ತಃ ಸನ್ ಸ್ಥಿತೋಽಸಿ ಭಯಭಾವಿತಃ .. 44..  
 ಸಮೀಚೀನಮಿದಂ ಮೂಢಾಽಧುನಾ ಖಲ ಕೃತಂ ತ್ವಯಾ .  
 ದೃಷ್ಟೇಃ ಸಮೀಪಗೋ ಜಾತೋ ಹತೋ ಮಮ ಭವಿಷ್ಯಸಿ .. 45..  
 ಶರಣಂ ಯಾಹಿ ಮೇ ದುಷ್ಟ ಜೀವಿತುಂ ಯದಿ ಚೇಚ್ಛಸಿ .  
 ಮದಾಜ್ಞಾವಶಗೋ ಭೂತ್ವಾ ವನೇ ತಿಷ್ಠ ಯಥಾಸುಖಂ .. 46..  
 ಮೂಢಭಾವೇನ ಸಂಯಾತಂ ತ್ವಾಂ ನ ಹನ್ಮಿ ಚ ನಿರ್ಬಲಂ .  
 ಪ್ರೇರಕಾನ್ ಮುನಿದೇವಾಂಸ್ತೇ ತಾನ್ ಹನಿಷ್ಯಾಮಿ ನಿಶ್ಚಿತಂ .. 47..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಮತ್ಸರಾಸುರಸಮಾಗಮೋ ನಾಮ  
 ಸಪ್ತತ್ರಿಂಶೋಽಧ್ಯಾಯಃ .. 1.37

1.38 ವಕ್ರತುಂಡವಿಜಯೋ ನಾಮಾಷ್ಟತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ .  
 ಮುದ್ದಲ ಉವಾಚ .  
 ಏವಂ ಬ್ರುಬಂತಮತ್ಯಂತಂ ಮತ್ಸರಂ ಕ್ರೋಧಸಂಯುತಂ .  
 ವಕ್ರತುಂಡಃ ಪ್ರಸನ್ನಾತ್ಮಾ ಸ್ಮಯನ್ನಿವ ಜಗಾದ ತಂ .. 1..  
 ವಕ್ರತುಂಡ ಉವಾಚ .  
 ಮಾ ಗರ್ವಂ ಕುರು ದೈತ್ಯೇಶ ನಾಹಂ ದೇವೋ ನ ಮಾನುಷಃ .  
 ನಾಸುರೋ ನೈವ ನಾಗಶ್ಚ ನ ಗಂಧರ್ವೋ ನ ಪರ್ವತಃ .. 2..  
 ನ ನಾನಾಯೋನಿಜೋ ಜಂತುರ್ನಾಷ್ಟಾವರಣಜಸ್ತಥಾ .  
 ಬ್ರಹ್ಮರೂಪೋಽಹಮಾನಂದಾನಂದಕಾರಕ ಏವ ಚ .. 3..  
 ತ್ವಾಂ ಹಂತುಂ ಮುನಿದೇವಾನಾಂ ಸ್ಥಾಪನಾರ್ಥಮಿಹಾಗತಃ .  
 ಹನಿಷ್ಯಾಮಿ ತ್ವಸಂದೇಹಾದ ದೇತ್ಯನಾಯಕ ದುರ್ಮತೇ .. 4..  
 ಶಿಥಿಲಂ ವರಪುಣ್ಯಂ ತೇ ಸಾಂಪ್ರತಂ ಪಾಪಸಂಚಯಾತ್ .  
 ನಾನಾಪಾಪಫಲಾರ್ಥಸ್ಯ ದಾತಾ ತೇಽಹಂ ಸಮಾಗತಃ .. 5..  
 ಅಕರ್ತುಂ ಕರ್ತುಮೀಶಂ ಮಾಮನ್ಯಥಾಕರ್ತುಮಾದರಾತ್ .  
 ಜಾನೀಹಿ ಮತ್ಸರ ತ್ವಂ ವೈ ಕಿಂ ಕರಿಷ್ಯಸಿ ತದ್ವದ .. 6..  
 ಜೀವಿತುಂ ಚೇಚ್ಛಸಿ ಪ್ರಾಜ್ಞ ತದಾ ಮಾಂ ಶರಣಂ ವ್ರಜ .  
 ಸ್ವಸ್ಥಾನೇ ಧರ್ಮವಿದ್ವೇಷಂ ತ್ಯಕ್ತ್ವಾ ತ್ವಂ ತು ಸುಖೀ ಭವ .. 7..  
 ದೇವಾದೀನಾಂ ಚ ವಿದ್ವೇಷಂ ತ್ಯಕ್ತ್ವಾ ತಿಷ್ಠಸಿ ದೈತ್ಯ ಚೇತ್ .  
 ತದಾ ತ್ವಾಂ ನ ಹನಿಷ್ಯಾಮಿ ಜಾನೀಹಿ ತ್ವಂ ಮತಂ ಮಮ .. 8..

ಮುದ್ದಲ ಉವಾಚ .

ವಕ್ರತುಂಡವಚಃ ಶ್ರುತ್ವಾ ಮತ್ಸರೋ ವಿಸ್ಮಿತೋಽಭವತ್ .

ಉವಾಚ ತಂ ಪ್ರಸನ್ನಾತ್ಮಾ ಭಕ್ತಿಭಾವೇನ ಯಂತ್ರಿತಃ .. 9..

ಮತ್ಸರ ಉವಾಚ .

ವಕ್ರತುಂಡ ನಮಸ್ತುಭ್ಯಂ ವದ ಮೇ ಸಕಲಂ ಪ್ರಭೋ .

ಸಂಶಯಂ ಭಿಂಧಿ ತಂ ಪೂರ್ವಂ ಹೃದಿಸ್ಥಂ ಗಣನಾಯಕ .. 10..

ಯದಿ ತ್ವಂ ಸಗುಣೋ ನಾಸಿ ನಿರ್ಗುಣೋಽಪಿ ನ ವರ್ತಸೇ .

ಬ್ರಹ್ಮರೂಪೋಽಸಿ ಸರ್ವೇಶ ತದಾಕಾರಧರಃ ಕಥಂ .. 11..

ಅನ್ಯಚ್ಚ ತ್ವಂ ಮಹಾಭಾಗ ಬ್ರಹ್ಮಭಾವೇನ ಸಂಸ್ಥಿತಃ .

ಸುರಾಸುರಸಮಂ ಬ್ರಹ್ಮ ಕಥಮೇಕಂ ಸಮಾಶ್ರಿತಃ .. 12..

ಅಸುರಾಣಾಂ ನಿಹಂತಾ ತ್ವಂ ಸುರಾಣಾಂ ಪಾಲಕೋಽಧುನಾ .

ಏತಂ ಮೇ ಸಂಶಯಂ ಬ್ರಹ್ಮನ್ ಭೇತ್ತುಮರ್ಹಸಿ ವಿಘ್ನಪ .. 13..

ಮತ್ಸರಸ್ಯ ವಚಃ ಶ್ರುತ್ವಾ ವಕ್ರತುಂಡಃ ಪ್ರತಾಪವಾನ್ .

ಉವಾಚ ತಂ ಮಹಾವೀರಂ ಭಾವಂ ದೃಷ್ಟ್ವಾ ಹೃದಿ ಸ್ಥಿತಂ .. 14..

(Page ಖಂ. 1 ಅ. 38 ಪಾನ 86)

ವಕ್ರತುಂಡ ಉವಾಚ .

ಶೃಣು ಮತ್ಸರ ಯತ್ಕೃಷ್ಣಂ ತ್ವಯಾ ಬುದ್ಧಿವಿಶಾರದ .

ತತ್ಸರ್ವಂ ಕಥಯಿಷ್ಯಾಮಿ ಸಂಶಯಚ್ಛೇದನಾಯ ತೇ .. 15..

ಅಖಿಲಂ ಬ್ರಹ್ಮರೂಪೇಣ ಮಯಾ ಸೃಷ್ಟಂ ಚರಾಚರಂ .

ಲೀಲಾರ್ಥಂ ಬಂಧಹೀನೇನ ಸ್ವಸ್ವಧರ್ಮಯುತಂ ಪರಂ .. 16..

ಪುರುಷಪ್ರಕೃತಿಭ್ಯಾಂ ತತ್ ಪಾಲ್ಯತೇ ಹ್ರಿಯತೇ ಮಯಾ .

ತಯೋರ್ಹೃದಿ ಸ್ಥಿತೇನೈವ ಚಿಂತಾಮಣಿಸ್ವರೂಪಿಣಾ .. 17..

ಸರ್ವೇಷಾಂ ಚಿತ್ತವೃತ್ತೇಶ್ಚ ಚಾಲಕೋಽಹಂ ನ ಸಂಶಯಃ .

ಮದಾಜ್ಞಾವಶಗಂ ಸರ್ವಂ ವರ್ತತೇ ದೈತ್ಯಪುಂಗವ .. 18..

ಯದಾ ಸ್ವಧರ್ಮಮತ್ಯಂತಂ ತ್ಯಕ್ತ್ವಾ ದೇವಗಣೇಶ್ವರಾಃ .

ದೈತ್ಯಾನಾಂ ನಿಧನಾರ್ಥಂ ಚ ಯತಂತೇ ಮೂಲನಾಶಕಾಃ .. 19..

ತದಾ ದೈತ್ಯಹೃದಿಸ್ಥೋಽಹಂ ತಪಸಿ ಪ್ರೇರಕೋಽಸ್ಮ್ಯತಃ .

ದೈತ್ಯಾಃ ಕುರ್ವಂತಿ ಚ ತಪೋ ದೇವಾನಾಂ ಪ್ರಜಿಘಾಂಸಯಾ .. 20..

ತಪನಾ ವರಲಾಭೇನ ದೇವಾನ್ ಘ್ನಂತಿ ಮಹಾಬಲಾಃ .

ತತಸ್ತೇ ಸತತಂ ದೇವಾಃ ಸತ್ತಾಹೀನಾ ಭವಂತಿ ವೈ .. 21..

ತತೋಽಹಂ ದೇವಸಂಘಾನಾಂ ವಿಪರೀತೋ ನ ಸಂಶಯಃ .

ಭವಾಮಿ ಚಾಸುರಾಣಾಂ ವೈ ಸಿದ್ಧಿದಾತಾ ಮಹಾಸುರ .. 22..



ಯದಿ ದೈತ್ಯಾ ಮಹಾದುಷ್ಟಾಸ್ತೃಕ್ತ್ವಾ ಘ್ನಂತಿ ಸ್ವಧರ್ಮಕಂ .  
ದೇವಾನ್ ಮೂಲವಿಹೀನಾಂಶ್ಚ ಕರ್ತುಮಿಚ್ಛಂತಿ ದಾನವ .. 23..  
ತದಾಹಂ ದೇವರೂಪೇಣ ತೇಷಾಂ ಹೃದಿ ಸಮಾಸ್ಥಿತಃ .  
ಭಿದ್ರಂ ಪ್ರಕಾಶಯಾಮ್ಯಾದೌ ಹನನೇ ದೈತ್ಯರಕ್ಷಸಾಂ .. 24..  
ತತಸ್ತೇನೈವ ದೇವೇಂದ್ರಾ ಮಾರ್ಗೇಣ ಸುರವಿದ್ವಿಷಃ .  
ಘ್ನಂತಿ ಮತ್ಸರ ತೇ ಸರ್ವಂ ಕಥಿತಂ ಮೇ ಚರಿತ್ರಕಂ .. 25..  
ಯದಿ ಸ್ವಹೃದಯೇ ದೇವಾ ನಿಶ್ಚಯಂ ಕುರ್ವತೇ ಪರಂ .  
ದೈತ್ಯಾನಾಂ ತಪಸಾಂ ವಿಘ್ನಂ ಕರ್ತವ್ಯಮಿತಿ ಸಾಂಪ್ರತಂ .. 26..  
ತದಾಹಂ ವರದಾತಾ ಚ ಭವಾಮ್ಯಸುರನಾಯಕ .  
ದೈತ್ಯೈಭ್ಯೋ ನಾತ್ರ ಸಂದೇಹೋ ದೇವಗರ್ವಪ್ರಹಾರಕಃ .. 27..  
ಯದಿ ದೈತ್ಯಾ ಮಹಾಭಾಗಾ ದೇವೈರ್ಜಾತಾ ದುರಾಸದಾಃ .  
ತದಾಹಂ ದೈತ್ಯನಾಶಾಯ ಭವಾಮಿ ತನುಧಾರಕಃ .. 28..  
ಯದಾ ದೈತ್ಯಾಶ್ಚ ದೇವಾಶ್ಚ ಸ್ವಸ್ವಧರ್ಮಪರಾಯಣಾಃ .  
ತದಾಹಂ ಬ್ರಹ್ಮಭಾವೇನ ಸ್ಥಿತಸ್ತೇಷಾಂ ಹೃದಿ ಹ್ಯಹೋ .. 29..  
ತ್ವಯಾ ಪ್ರಪೀಡಿತಾ ದೇವಾಸ್ತೃಕ್ತ್ವಾ ಧರ್ಮಂ ಸ್ವಭಾವಜಂ .  
ಅತಸ್ತ್ವಾಂ ಹಂತುಮಾಯಾತೋ ದೈತ್ಯರಾಜ ಮಹಾಮತೇ .. 30..  
ಇತ್ಯುಕ್ತ್ವಾ ನಿಜರೂಪಂ ತದ್ಧರ್ಶಯಾಮಾಸ ವಿಘ್ನಪಃ .  
ಬಿಂದುಮಾತ್ರೇ ಬ್ರಹ್ಮಣಿ ಸ್ವೇ ಸಂಸ್ಥಿತಂ ಸುಂದರಂ ಮುನೇ .. 31..  
ವಕ್ರತುಂಡಪ್ರಸಾದೇನ ತಸ್ಯ ದರ್ಶನಜೇನ ಚ .  
ಫಲೇನ ದೈತ್ಯರಾಜೋಽಪಿ ದಿವ್ಯಂ ಚಕ್ಷುರವಾಪ್ತವಾನ್ .. 32..  
ತೇನೈವ ಚಕ್ಷುಷಾ ತೇನ ದೈತ್ಯೇನ ಪರಮಾದ್ಭುತಂ .  
ದೃಷ್ಟಂ ರೂಪಂ ಗಣೇಶಸ್ಯ ಬ್ರಹ್ಮಾಕಾರಂ ಪ್ರಜಾಪತೇ .. 33..  
ನ ನ್ಯೂನಂ ನಾಧಿಕಂ ತತ್ರ ನ ಸಮಂ ಚಾತ್ಮನಾ ನ ಚ .  
ಚತುಷ್ಟಾದಮಯಂ ಬ್ರಹ್ಮ ಪಾದಹೀನಂ ಸ್ವಭಾವತಃ .. 34..  
ನ ದೇಹೋ ನ ಚ ದೇಹ್ಯತ್ರ ಸಗುಣೋ ನಿರ್ಗುಣೋ ನ ಚ .  
ನ ಮಾಯಾಮಾಯಿಕೋ ಭಾತಿ ವಕ್ರತುಂಡೋ ಗಜಾನನಃ .. 35..  
ದೇಹಂ ಸಗುಣರೂಪಂ ಚ ನಿರ್ಗುಣಂ ಮಸ್ತಕಂ ಮುನೇ .  
ಗಜವಕ್ತ್ರಮಯಂ ತೇನ ದೃಷ್ಟಂ ಭಿನ್ನಂ ಪ್ರಭಾವತಃ .. 36..  
ತಯೋರ್ಯೋಗಕರಃ ಸಾಕ್ಷಾದ್ ವಕ್ರತುಂಡಃ ಪ್ರತಾಪವಾನ್ .  
ಸಂಯುಕ್ತೋಽವಯವಾದೈಶ್ಚ ಜ್ಞಾತೋ ದೈತ್ಯಾಧಿಪೇನ ಸಃ .. 37..  
ತತಸ್ತಂ ಪ್ರಣನಾಮಾಥ ಭಕ್ತಿಯುಕ್ತೇನ ಚೇತಸಾ .

ತುಷ್ಟಾವ ಪರಯಾ ಭಕ್ತ್ಯಾ ಬದ್ಧಾಂಜಲಿಪುಟೋಽಸುರಃ .. 38..

ಮತ್ಸರಾಸುರ ಉವಾಚ .

ನಮಾಮಿ ವಕ್ರತುಂಡಂ ಚ ಚತುಷ್ಟಾದಂ ಚತುಃಪರಂ .

ಚತುರ್ದೇಹವಿಹೀನಂ ಚ ಬಿಂದುಮಾತ್ರೇ ವ್ಯವಸ್ಥಿತಂ .. 39..

ಸಾಕಾರಂ ಚ ನಿರಾಕಾರಂ ಮಾಯಾರೂಪಧರಂ ಪ್ರಭುಂ .

(Page ಖಂ. 1 ಅ. 38 ಪಾನ 87)

ನಮಾಮಿ ಮಾಯಿನಂ ತಂ ಚ ಮಾಯಾಹೀನಸ್ವರೂಪಕಂ .. 40..

ಜಗನ್ಮಯಂ ಚ ತದ್ಧೀನಂ ಸರ್ವಕಾಮಪ್ರಪೂರಕಂ .

ಬ್ರಹ್ಮಭೂಯಪ್ರದಂ ಚೈವ ನಮಾಮಿ ಗಣನಾಯಕಂ .. 41..

ಸಿಂಹಾರೂಢಂ ಚತುರ್ಬಾಹುಂ ವಿಘ್ನನಾಶಂ ನಮಾಮಿ ಚ .

ಸಿದ್ಧಿಬುದ್ಧಿಪತಿಂ ಚೈವ ಸಿದ್ಧಿಬುದ್ಧಿಪ್ರದಾಯಕಂ .. 42..

ಅನಂತಲೀಲಯಾ ಯುಕ್ತಂ ಲೀಲಾಹೀನಂ ನಮಾಮಿ ತಂ .

ಅವ್ಯಕ್ತಂ ವ್ಯಕ್ತರೂಪಂ ವೈ ನಮಾಮಿ ಸ್ವಹೃದಿ ಸ್ಥಿತಂ .. 43..

ವೇದಾಂತವೇದ್ಯಂ ಸಜ್ಜೋತಿರ್ಜ್ಯೋತಿಷಾಮಪಿ ಭಾಸಕಂ .

ನಮಾಮಿ ಸಚ್ಚಿದಾನಂದದೇಹರೂಪಂ ಗಜಾನನಂ .. 44..

ಯೋಗಿನಾಂ ಹೃದಿ ಸಂಸ್ಥಂ ಚ ಯೋಗಿಭ್ಯೋ ಯೋಗದಾಯಕಂ .

ಭಾವಾಭಾವಮಯಂ ದೇವಂ ನಮಾಮಿ ಭವವರ್ಜಿತಂ .. 45..

ಸರ್ವತ್ರ ಪಕ್ಷಹೀನಂ ತಂ ಸರ್ವಪಕ್ಷಧರಂ ಪ್ರಭುಂ .

ನಮಾಮಿ ವಕ್ರತುಂಡಾಖ್ಯಂ ಬ್ರಹ್ಮಬ್ರಹ್ಮಾಧಿಪಂ ವಿಭುಂ .. 46..

ಅಹೋ ಭಾಗ್ಯಮಹೋ ಭಾಗ್ಯಂ ಯೇನ ದೃಷ್ಟೋ ಗಜಾನನಃ .

ಸರ್ವಾಕಾರನಿರಾಕಾರಹೀನೋಽಯಂ ವಕ್ರತುಂಡಕಃ .. 47..

ಶರಣಂ ತೇ ಪ್ರಪನ್ನೋಽಸ್ಮಿ ಪಾಹಿ ಮಾಂ ಭಕ್ತವತ್ಸಲ .

ಪ್ರವಣಂ ತ್ವತ್ತದೇ ನಿತ್ಯಂ ಸಂಸಾರೋತ್ತಾರಣೈಷಿಣಂ .. 48..

ಏವಂ ಸ್ತುತ್ವಾ ವಕ್ರತುಂಡಂ ಪಾದಯೋರ್ನಿಪಪಾತ ಹ .

ಪುನಃ ಪುನಃ ಪ್ರಣಮ್ಯಾಽಸೌ ಬದ್ಧಾಂಜಲಿಪುಟಃ ಸ್ಥಿತಃ .. 49..

ಸ ದೃಷ್ಟ್ವಾ ತಾದೃಶಂ ದೈತ್ಯಂ ಭಕ್ತಿಯುಕ್ತಂ ಗಜಾನನಃ .

ಜಗಾದ ತಂ ಮಹಾಭಾಗಂ ಭಕ್ತೇಶೋ ಭಾವತೋಷಿತಃ .. 50..

ವಕ್ರತುಂಡ ಉವಾಚ .

ಮತ್ಸರ ತ್ವದ್ವಿನಾಶಾಯ ಕುಪಿತೋಽಹಂ ನ ಸಂಶಯಃ .

ಶರಣಾಗತನಾಶಂ ಚ ನೇಚ್ಛಾಮಿ ವೃಣು ವಾಂಛಿತಂ .. 51..

ಇದಂ ತ್ವಯಾ ಕೃತಂ ಸ್ತೋತ್ರಂ ಮತ್ಪ್ರೀತರ್ವರ್ಧನಂ ಮಹತ್ .

ಮಹೈಶ್ವರ್ಯಾಯುರಾರೋಗ್ಯದಾಯಕಂ ಧನಧಾನ್ಯದಂ .. 52..

ಪುತ್ರಪೌತ್ರಕಲತ್ರಾದಿನಾನಾಸಂಪತ್ಕರಂ ಪರಂ .  
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಪ್ರಭವಿಷ್ಯತಿ .. 53..  
 ಮುದ್ದಲ ಉವಾಚ .  
 ವಕ್ರತುಂಡವಚಃ ಶ್ರುತ್ವಾ ಮತ್ಸರೋ ಭಕ್ತಿಸಂಯುತಃ .  
 ಜಗಾದ ವಚನಂ ತತ್ರ ವಕ್ರತುಂಡಂ ಕೃತಾಂಜಲಿಃ .. 54..  
 ಮತ್ಸರ ಉವಾಚ .  
 ಪ್ರಸನ್ನೋ ಯದಿ ಸರ್ವೇಶ ಮಹ್ಯಂ ದೇಯೋ ವರೋ ಯದಿ .  
 ಸುದೃಢಾಂ ಚ ತದಾ ಭಕ್ತಿಂ ತ್ವದೀಯಾಂ ದೇಹಿ ವಿಘ್ನಪ .. 55..  
 ಅನ್ಯಂ ತ್ವಂ ಮೇ ವರಂ ದೇಹಿ ತ್ವದ್ಭಕ್ತಾಸ್ತೇ ಚ ಮೇ ಪ್ರಿಯಾಃ .  
 ಸ್ಥಾನಂ ದೇಹಿ ತಥಾ ವೃತ್ತಿಂ ಯೋಗಕ್ಷೇಮಕರೀಂ ಪ್ರಭೋ .. 56..  
 ಮತ್ಸರಸ್ಯ ವಚಃ ಶ್ರುತ್ವಾ ವಕ್ರತುಂಡಸ್ತಮಬ್ರವೀತ್ .  
 ಅಚಲಾ ಪದಿ ಮೇ ಭಕ್ತಿರದ್ಯ ತೇ ಸಂಭವಿಷ್ಯತಿ .. 57..  
 ಸ್ವಸ್ವಧರ್ಮರತಾನ್ ಜಂತೂಂಸ್ತಾನ್ ರಕ್ಷಸ್ವ ಚ ಮತ್ಸರ .  
 ಮದೀಯಾನ್ ಪ್ರವರಾನ್ ಭಕ್ತಾಂಸ್ತಾನ ಪಾಲಯ ಚ ಯತ್ನತಃ .. 58..  
 ಮದೀಯಮೂರ್ತಿಪೂಜಾ ಚ ಯತ್ರಾದೌ ಸ್ಮರಣಂ ಭವೇತ್ .  
 ಸರ್ವಾರಂಭೇಷು ತತ್ರ ತ್ವಂ ಮಾ ವಿಘ್ನಂ ಕುರು ದೈತ್ಯಪ .. 59..  
 ಅನ್ಯತ್ರ ಸರ್ವಭಾವೇಷು ಕರ್ಮಜ್ಞಾನಾದಿಕರ್ತೃಷು .  
 ಆಸುರೇಣೈವ ವರ್ತಸ್ವ ಫಲಂ ಗ್ರಾಹ್ಯಂ ತ್ವಯಾಸುರ .. 60..  
 ತೇಷಾಂ ಹೃದಿ ಸಮಾವಿಶ್ಯ ಕುರು ರಾಜ್ಯಂ ಮಹಾಮತೇ .  
 ಮದ್ಭಕ್ತ್ಯಾದಿಷು ಭಾವೇಷು ದಾಸವತ್ತ್ವಂ ಸದಾ ಭವ .. 61..  
 ಏವಮುಕ್ತೋ ಮಹಾದೈತ್ಯಸ್ತಥೇತಿ ತಮುವಾಚ ಹ .  
 ಪ್ರಣಿಪತ್ಯ ಗಣೇಶಾನಂ ಹರ್ಷಯುಕ್ತೇನ ಚೇತಸಾ .. 62..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ವಕ್ರತುಂಡವಿಜಯೋ ನಾಮಾಷ್ಟತ್ರಿಂಶೋಽಧ್ಯಾಯಃ  
 .. 1.38

(Page ಖಂ. 1 ಅ. 39 ಪಾನ 88)

1.39 ವಕ್ರತುಂಡಾಂತರ್ಧಾನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .

ಮತ್ತರಂ ಶಾಂತಿಮಾಪನ್ನಂ ದೃಷ್ಟ್ವಾ ದೇವರ್ಷಯಸ್ತದಾ .

ಪ್ರಹೃಷ್ಟಮನಸೋ ಜಾತಾಸ್ತುಷ್ಟುವ್ರಸ್ತಂ ಗಜಾನನಂ .. 1..

ದೇವರ್ಷಯ ಊಚುಃ .

ಸದಾ ಬ್ರಹ್ಮಭೂತಂ ವಿಕಾರಾದಿಹೀನಂ ವಿಕಾರಾದಿಭೂತಂ ಮಹೇಶಾದಿವಂದ್ಯಂ .

ಅಪಾರಸ್ವರೂಪಂ ಸ್ವಸಂವೇದ್ಯಮೇಕಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ ..

2..

ಅಜಂ ನಿರ್ವಿಕಲ್ಪಂ ಕಲಾಕಾಲಹೀನಂ ಹೃದಿಸ್ಥಂ ಸದಾ ಸಾಕ್ಷಿರೂಪಂ ಪರೇಶಂ .

ಜನಜ್ಞಾನಕಾರಂ ಪ್ರಕಾಶೈರ್ವಿಹೀನಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ .. 3..

ಅನಂತಸ್ವರೂಪಂ ಸದಾನಂದಕಂದಂ ಪ್ರಕಾಶಸ್ವರೂಪಂ ಸದಾ ಸರ್ವಗಂ ತಂ .

ಅನಾದಿಂ ಗುಣಾದಿಂ ಗುಣಾಧಾರಭೂತಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ

.. 4..

ಧರಾವಾಯುತೇಜೋಮಯಂ ತೋಯಭಾವಂ ಸದಾಕಾಶರೂಪಂ ಮಹಾಭೂತಸಂಸ್ಥಂ

ಅಹಂಕಾರಧಾರಂ ತಮೋಮಾತ್ರಸಂಸ್ಥಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ

.. 5..

ರವಿಪ್ರಾಣವಿಷ್ಣುಪ್ರಚೇತೋಯಮೇಶವಿಧಾತ್ರಶ್ಚಿವೈಶ್ವಾನರೇಂದ್ರಪ್ರಕಾಶಂ .

ದಿಶಾಂ ಬೋಧಕಂ ಸರ್ವದೇವಾಧಿರೂಪಂ ನಮಾಮಃ ಸದಾ ವಕ್ರತುಂಡಂ

ಭಜಾಮಃ .. 6..

ಉಪಸ್ಥತ್ತಗುಕ್ತೀಕ್ಷಣಸ್ಥಪ್ರಕಾಶಂ ಕರಾಂಘ್ರಿಸ್ವರೂಪಂ ಕೃತಘ್ರಾಣಜಿಹ್ವಂ .

ಗುದಸ್ಥಂ ಶ್ರುತಿಸ್ಥಂ ಮಹಾಖಪ್ರಕಾಶಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ ..

7..

ರಜೋರೂಪಸೃಷ್ಟಿಪ್ರಕಾಶೇ ವಿಧಿಂ ತಂ ಸದಾ ಪಾಲನೇ ಕೇಶವಂ ಸತ್ತ್ವಸಂಸ್ಥಂ .

ತಮೋರೂಪಧಾರಂ ಹರಂ ಸಂಹರಂ ತಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ

.. 8..

ದಿಶಾಧೀಶರೂಪಂ ಸದಾಶಾಸ್ವರೂಪಂ ಗ್ರಹಾದಿಪ್ರಕಾಶಂ ಧ್ರುವಾದಿಂ ಖಗಸ್ಥಂ .

ಅನಂತೋಡುರೂಪಂ ತದಾಕಾರಹೀನಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ

.. 9..

ಮಹತ್ತತ್ತ್ವರೂಪಂ ಪ್ರಧಾನಸ್ವರೂಪಮಹಂಕಾರಧಾರಂ ತ್ರಯೀಬೋಧಕಾರಂ .

ಅನಾದ್ಯಂತಮಾಯಂ ತದಾಧಾರಪುಚ್ಛಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ

.. 10..

ಸದಾ ಕರ್ಮಧಾರಂ ಫಲೈಃ ಸ್ವರ್ಗದಂ ತಮಕರ್ಮಪ್ರಕಾಶೇನ ಮುಕ್ತಿಪ್ರದಂ ತಂ .

ವಿಕರ್ಮಾದಿನಾ ಯಾತನಾಧಾರಭೂತಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 11..

ಅಲೋಭಸ್ವರೂಪಂ ಸದಾ ಲೋಭಧಾರಂ ಜನಜ್ಞಾನಕಾರಂ ಜನಾಧೀಶಪಾಲಂ .  
ನೃಣಾಂ ಸಿದ್ಧಿದಂ ಮಾನವಂ ಮಾನವಸ್ಥಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 12..

ಲತಾವೃಕ್ಷರೂಪಂ ಸದಾ ಪಕ್ಷಿರೂಪಂ ಧನಾದಿಪ್ರಕಾಶಂ ಸದಾ ಧಾನ್ಯರೂಪಂ .  
ಪ್ರಸೂಪುತ್ರಪೌತ್ರಾದಿನಾನಾಸ್ವರೂಪಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ ..  
13..

ಖಗೇಶಸ್ವರೂಪಂ ವೃಷಾದಿಪ್ರಸಂಸ್ಥಂ ಮೃಗೇಂದ್ರಾದಿಬೋಧಂ ಮೃಗೇಂದ್ರಸ್ವರೂಪಂ  
ಧರಾಧಾರಹೇಮಾದ್ರಿಮೇರುಸ್ವರೂಪಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ ..  
14..

ಸುವರ್ಣಾದಿಧಾತುಸ್ಥಸದ್ವಂಗಸಂಸ್ಥಂ ಸಮುದ್ರಾದಿಮೇಘಸ್ವರೂಪಂ ಜಲಸ್ಥಂ .  
ಜಲೇ ಜಂತುಮತ್ಸ್ಯಾದಿನಾನಾವಿಭೇದಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 15..

ಸದಾ ಶೇಷನಾಗಾದಿನಾಗಸ್ವರೂಪಂ ಸದಾ ನಾಗಭೂಷಂ ಚ ಲೀಲಾಕರಂ ತ್ರೈಃ .  
ಸುರಾರಿಪ್ಪರೂಪಂ ಚ ದೈತ್ಯಾದಿಭೂತಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ ..  
16..

ವರಂ ಪಾಶಧಾರಂ ಸದಾ ಭಕ್ತಪೋಷಂ ಮಹಾಪೌರುಷಂ ಮಾಯಿನಂ ಸಿಂಹಸಂಸ್ಥಂ  
ಚತುರ್ಬಾಹುಧಾರಂ ಸದಾ ವಿಘ್ನನಾಶಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 17..

ಗಣೇಶಂ ಗಣೇಶಾದಿವಂದ್ಯಂ ಸುರೇಶಂ ಪರಂ ಸರ್ವಪೂಜ್ಯಂ ಸುಬೋಧಾದಿಗಮ್ಯಂ  
ಮಹಾವಾಕ್ಯವೇದಾಂತವೇದ್ಯಂ ಪರೇಶಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 18..

ಅನಂತಾವತಾರೈಃ ಸದಾ ಪಾಲಯಂತಂ ಸ್ವಧರ್ಮಾದಿಸಂಸ್ಥಂ ಜನಂ ಕಾರಯಂತಂ .  
ಸುರೈರ್ಧೈತ್ಯಪೈರ್ವಂದ್ಯಮೇಕಂ ಸಮಂ ತ್ವಾಂ ನಮಾಮಃ ಸದಾ ವಕ್ರತುಂಡಂ  
ಭಜಾಮಃ .. 19..

(Page ಖಂ. 1 ಅ. 39 ಪಾನ 89)

ತ್ವಯಾ ನಾಶಿತೋಽಯಂ ಮಹಾದೈತ್ಯಭೂಪಃ ಸುಶಾಂತೇರ್ಧರೋಽಯಂ ಕೃತಸ್ತೇನ  
ವಿಶ್ವಂ .

ಅಖಂಡಪ್ರಹರ್ಷೇಣ ಯುಕ್ತಂ ಚ ತಂ ವೈ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 20..

ನ ವಿಂದಂತಿ ಯಂ ವೇದವೇದಜ್ಞಮರ್ತ್ಯಾ ನ ವಿಂದಂತಿ ಯಂ ಶಾಸ್ತ್ರಶಾಸ್ತ್ರಜ್ಞಭೂಪಾಃ

ನ ವಿಂದಂತಿ ಯಂ ಯೋಗಯೋಗೀಶಕಾದ್ಯಾ ನಮಾಮಃ ಸದಾ ವಕ್ರತುಂಡಂ  
ಭಜಾಮಃ .. 21..

ನ ವೇದಾ ವಿದುರ್ಯಂ ಚ ದೇವೇಂದ್ರಮುಖ್ಯಾ ನ ಯೋಗೈರ್ಮುನೀಂದ್ರಾ ವಯಂ  
ಕಿಂ ಸ್ತುಮಶ್ಚ .

ತಥಾಪಿ ಸ್ವಬುಧ್ಯಾ ಸ್ತುತಂ ವಕ್ರತುಂಡಂ ನಮಾಮಃ ಸದಾ ವಕ್ರತುಂಡಂ ಭಜಾಮಃ  
.. 22..

ಮುದ್ದಲ ಉವಾಚ .

ಏವಂ ಸ್ತುತ್ವಾ ವಕ್ರತುಂಡಂ ಸ್ಥಿತಾ ದೇವಷಯಃ ಪ್ರಭೋ .

ಬದ್ಧಾಂಜಲಿಪುಟಾಃ ಸರ್ವೇ ತೂಷ್ಟೀಂಭಾವೇನ ಮಾನದ .. 23..

ದೇವಾನಾಂ ಚ ಮುನೀನಾಂ ಸ ಸ್ತುತಿಂ ಶ್ರುತ್ವಾ ಗಜಾನನಃ .

ಉವಾಚ ತಾನ್ ಪ್ರಸನ್ನಾತ್ಮಾ ಹಷರ್ಯನ್ ವಚನಂ ಮಹತ್ .. 24..

ವಕ್ರತುಂಡ ಉವಾಚ .

ಶೃಣುಧ್ವಂ ಮುನಯಃ ಸರ್ವೇ ದೇವಾ ಮೇ ವಚನಂ ಮಹತ್ .

ಭವತ್ಮತಮಿದಂ ಸ್ತೋತ್ರಂ ಮತ್ತೀತೇರ್ವಧನಂ ಭವೇತ್ .. 25..

ಅನನ ಸ್ತೌತಿ ಯೋ ನಿತ್ಯಂ ಮಾಂ ತಸ್ಯ ಪರಿಪೂರಯೇ .

ಭೋಗಾನ್ನಾನಾವಿಧಾಂಶ್ಚೈವ ಪುತ್ರಪೌತ್ರಾದಿಸಂಪದಃ .. 26..

ಯಂ ಯಮಿಚ್ಛತಿ ತಂ ತಂ ಚ ದಾಸ್ಯೇಹಂ ನಾತ್ರ ಸಂಶಯಃ .

ಭುಕ್ತಿಮುಕ್ತಿಪ್ರದಂ ಚೈತದ್ಭಕ್ತಭೂಯಕರಂ ಭವೇತ್ .. 27..

ನಾನಾಸಿದ್ಧಿಪ್ರದಂ ಚೈವ ಹೃದಿ ಬುದ್ಧಿಪ್ರಕಾಶಕಂ .

ಸುರೇಂದ್ರೈರ್ವಂದ್ಯತಾಂ ಯಾತಿ ಯೋ ಮಾಂ ಸ್ತೌತಿ ತ್ವನೇನ ಸಃ .. 28..

ಸಹಸ್ರಾವರ್ತನಾನ್ ಮರ್ತ್ಯಃ ಕಾರಾಗೃಹಗತಂ ನರಂ .

ಮೋಚಯೇನ್ನಾತ್ರ ಸಂದೇಹೋ ಮತ್ತಿಯಃ ಸರ್ವದಾ ಭವೇತ್ .. 29..

ಅಪರಾಧಶತೈರ್ಯುಕ್ತೋ ಯೋ ವೈ ಭವತಿ ಮಾನವಃ .

ತಸ್ಯಾಪರಾಧಸಹನಂ ಕರೋಮಿ ಸ್ತೋತ್ರಪಾರತಃ .. 30..

ಏಕವಿಂಶತಿವಾರಂ ಯ ಏಕವಿಂಶದ್ಧಿನಾನಿ ವೈ .

ಪರಿಷ್ಯತಿ ಸದಾ ತಸ್ಮೈ ಚಿಂತಿತಂ ಪ್ರದದಾಮ್ಯಹಂ .. 31..

ಏಕವಿಂಶತಿಕಾಃ ಶ್ಲೋಕಾ ಭವದ್ಭಿರ್ಮತ್ತಿ ಯಾತ್ಮಕೈಃ .

ಕೃತಾಸ್ತೈರ್ಮಾಂ ಸ ದೇವಾಸ್ತು ಸ್ತುತಾ ವೈ ಮುನಯೋಽಖಿಲಾಃ .. 32..

ತೇನ ವಿಘ್ನವಿಹೀನಾಶ್ಚ ಸ್ವಧರ್ಮರುಚಯಸ್ತಥಾ .  
 ಭವಿಷ್ಯಥ ಮಹಾಭಾಗಾ ಭುಕ್ತಿಮುಕ್ತಿಪ್ರದಾಸ್ತಥಾ .. 33..  
 ವರಂ ಬ್ರೂತ ಮಹಾಭಾಗಾ ಯೇಷಾಂ ಯನ್ಮನಸಿ ಸ್ಥಿತಂ .  
 ತದ್ಧಾಸ್ಯಾಮಿ ನ ಸಂದೇಹಃ ಸ್ತೋತ್ರಸಂತೋಷಿತೋ ಹ್ಯಹಂ .. 34..  
 ಮುದ್ದಲ ಉವಾಚ .  
 ಏವಮುಕ್ತಾಃ ಸುರಾಃ ಸರ್ವೇ ಮುನಯಸ್ತಂ ಪ್ರಣಮ್ಯ ಚ .  
 ಪ್ರಹೃಷ್ಟಮಾನಸಾ ಊಚುರ್ವಕ್ರತುಂಡಂ ಮಹಾಬಲಂ .. 35..  
 ದೇವರ್ಷಯ ಊಚುಃ .  
 ಯದಿ ಪ್ರಸನ್ನತಾಂ ಯಾತೋ ವಕ್ರತುಂಡ ದದಾಸಿ ಚೇತ್ .  
 ತ್ವದೀಯಾಮಚಲಾಂ ಭಕ್ತಿಂ ದೇಹಿ ನಾಥ ದಯಾನಿಧೇ .. 36..  
 ಯದಿ ಪ್ರಾಪ್ತಾ ತ್ವದೀಯಾ ಚ ಭಕ್ತಿರ್ಜಂತೋಸ್ತದಾ ಪ್ರಭೋ .  
 ಕಿಂ ದುರ್ಲಭಂ ಭವೇತ್ತಸ್ಯ ಹಸ್ತಗಾಃ ಸರ್ವಸಿದ್ಧಯಃ .. 37..  
 ಅತೋ ಭಕ್ತಿಂ ಮಹಾಭಾಗ ದೇಹಿ ನೋ ವಿಘ್ನನಾಯಕ .  
 ತಯಾ ತೃಪ್ತಾ ಭವಿಷ್ಯಾಮಸ್ತ್ವತ್ಪಾದಪ್ರವಣಾ ವಯಂ .. 38..  
 ತೇಷಾಂ ವಚನಮಾಕರ್ಣ್ಯ ದೇವದೇವೋ ಗಜಾನನಃ .  
 ಜಗಾದ ಭಾವಗಂಭೀರಂ ಜ್ಞಾತಾ ವಿಜ್ಞಜನಪ್ರಿಯಃ .. 39..  
 ವಕ್ರತುಂಡ ಉವಾಚ .  
 ಮದೀಯಾ ಭಕ್ತಿರಚಲಾ ಭವಿಷ್ಯತಿ ನ ಸಂಶಯಃ .  
 ಭವತಾಂ ಭಾವಯುಕ್ತಾನಾಂ ಭೋ ಭೋ ದೇವರ್ಷಯಃ ಖಲು .. 40..  
 ಅಂತರ್ದಧೇ ಸ ಉಕ್ತೈವಂ ವಕ್ರತುಂಡೋ ಗಣೇಶ್ವರಃ .  
 ಪಶ್ಯತಾಂ ಮುನಿದೇವಾನಾಂ ಸ್ವಾನಂದಸ್ಥೋ ಬಭೂವ ಹ .. 41..  
 ತತೋ ದೇವರ್ಷಯಃ ಸರ್ವೇ ಖಿನ್ನಾಃ ಸ್ವಸ್ವಪದಂ ಯಯುಃ .  
 (Page ಖಂ. 1 ಅ. 40 ಪಾನ 90)  
 ಧ್ಯಾಯಂತಶ್ಚ ತಮೇವೈತೇ ವಕ್ರತುಂಡಂ ಸುಸಿದ್ಧಿದಂ .. 42..  
 ಮತ್ಸರೋಽಪಿ ತತಃ ಸರ್ವೈರ್ದೈತ್ಯೈಃ ಪರಿವೃತೋ ಯಯೌ .  
 ಸ್ವಂ ಪದಂ ಪಾಲಯನ್ ಶೀಘ್ರಂ ಸುಶಾಂತೋ ಹ್ಯಭವತ್ ಸದಾ .. 43..  
 ತಂ ತ್ಯಕ್ತ್ವಾ ದೈತ್ಯಸಂಘಾಸ್ತೇ ಯಯುಃ ಸ್ವಂ ಸ್ವಂ ಗೃಹಂ ಮುನೇ .  
 ಏವಂ ಮತ್ಸರಮಾಹಾತ್ಮ್ಯಂ ವಕ್ರತುಂಡೇನ ಕಾರಿತಂ .. 44..  
 ಸ ಏವ ವಕ್ರತುಂಡಸ್ತು ಸೃಜತ್ಯವತಿ ಚ ಪ್ರಭುಃ .  
 ಹರತೇ ಭಾವಹೀನಃ ಸನ್ ನಾದ್ಯಮಧ್ಯಾಂತಗಃ ಸ್ವಯಂ .. 45..  
 ಏವಂ ನಾನಾವತಾರೇಣ ಸ್ವಸ್ವಧರ್ಮರತಾನ್ ಸುರಾನ್ .  
 ಅಸುರಾನ್ ಮಾನವಾದೀಂಶ್ಚ ಕುರುತೇ ವಕ್ರತುಂಡಕಃ .. 46..

ಅವತಾರಾ ಅನಂತಾಶ್ಚ ವಕ್ರತುಂಡಸ್ಯ ಭೋ ವಿಭೋ .  
 ಚರಿತ್ರಮಖಿಲಂ ತೇಷಾಂ ಕಥಿತುಂ ಶಕ್ಯತೇ ನ ವೈ .. 47..  
 ಬ್ರಹ್ಮಣಾ ಷಣ್ಮುಖೇನಾಽಪಿ ವಿಷ್ಣುನಾ ಶಂಕರೇಣ ಚ .  
 ಶೇಷೇಣ ಮುನಿಭಿಶ್ಚೈವ ವೇದೈಃ ಕಾಹಂ ಚ ತತ್ರ ವೈ .. 48..  
 ದಿವೋದಾಸಶರ್ಮಾರ್ಥಾಯ ಸ ಏವಂ ವಕ್ರತುಂಡಕಃ .  
 ಶಿವಪುತ್ರತ್ವಮಾಪನ್ನೋ ಢುಂಡಿರಾಜೇತಿ ನಾಮತಃ .. 49..  
 ವಾಮನಸ್ಯ ವರಂ ದಾತುಂ ಸ ಏವ ಗಣನಾಯಕಃ .  
 ಪ್ರಕಟೋಽಭೂನ್ ಮಹಾತೇಜಾಸ್ತಸ್ಯಾಗ್ರೇ ಭಕ್ತಪಾಲಕಃ .. 50..  
 ಏವಂ ನಾನಾವತಾರೈಶ್ಚ ಭಕ್ತರಕ್ಷಣಲಾಲಸಃ .  
 ಕರೋತಿ ಭಕ್ತಸಂರಕ್ಷಾಂ ಜಾನೀಹಿ ತ್ವಂ ಪ್ರಜಾಪತೇ .. 51..  
 ಬ್ರಹ್ಮಣಾ ಸೃಷ್ಟಿಕಾರ್ಯಾರ್ಥಂ ವ್ಯಾಕುಲೇನ ಸ ನ ಸ್ಮೃತಃ .  
 ವಕ್ರತುಂಡಸ್ತತೋ ದೈತ್ಯೋ ಮತ್ಸರಃ ಪ್ರವಿವೇಶ ತಂ .. 52..  
 ತೇನಾಸುರಸ್ವಭಾವೇನ ಪೀಡಿತೋ ವಿಧಿರದ್ಭುತಂ .  
 ವಿಘ್ನಾಯುಕ್ತೋಽಭವತ್ತತ್ರ ಸೃಷ್ಟಿಂ ಕರ್ತುಂ ನ ಸ ಕ್ಷಮಃ .. 53..  
 ಪುರಾತನಂ ವಚಃ ಸ್ಮೃತ್ವಾ ಪುನಸ್ತಂ ಶರಣಂ ಯಯೌ .  
 ವಿಧಿವಿಘ್ನವಿಹೀನಃ ಸ ಸಸರ್ಜ ಸಕಲಂ ಜಗತ್ .. 54..  
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ವಕ್ರತುಂಡಾಂತರ್ಧಾನಂ ನಾಮೈಕೋನಚತ್ವಾರಿಂಶೋಽ  
 .. 1.39

#### 1.40 ಬ್ರಹ್ಮಣಸ್ತಪಶ್ಚರಣಂ ನಾಮ ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ದಕ್ಷ ಉವಾಚ .  
 ಧನ್ಯೋಽಸ್ಮ್ಯನುಗೃಹೀತೋಽಸ್ಮಿ ಯತ್ತ್ವಯಾ ಶ್ರಾವಿತಂ ಮಹತ್ .  
 ಚರಿತ್ರಂ ವಕ್ರತುಂಡಸ್ಯ ಬ್ರಹ್ಮಭೂಯಕರಂ ಮಹತ್ .. 1..  
 ಶ್ರುತ್ವಾ ಶ್ರುತ್ವಾ ನ ಮೇ ತೃಪ್ತಿರ್ಜಾಯತೇಮೃತತೋ ಯಥಾ .  
 ಇಚ್ಛಾಮಿ ತತ್ಪುನಃ ಶ್ರೋತುಂ ಪೂಜಿತೋ ವಿಧಿನಾ ಕಥಂ .. 2..  
 ವಿಸ್ತರೇಣ ಚ ಮೇ ಬ್ರೂಹಿ ಕಥಾಂ ಪಾಪಾಪನೋದಿನೀಂ .  
 ಶ್ರೋತುಃ ಪ್ರಷ್ಟುಶ್ಚ ವಕ್ತುಶ್ಚ ತ್ರಯಾಣಾಂ ಸರ್ವಸಿದ್ಧಿದಾಂ .. 3..  
 ಸೂತ ಉವಾಚ .



ದಕ್ಷಸ್ಯ ವಚನಂ ಶ್ರುತ್ವಾ ಮುದ್ಗಲಸ್ತಮುವಾಚ ಹ .  
 ಉತ್ಪುಲ್ಲನಯನೋ ಹರ್ಷಾದ್ಗಾಣೇಶೇಂದ್ರಃ ಸ ಶೌನಕ .. 4..  
 ಮುದ್ಗಲ ಉವಾಚ .

ಶೃಣು ದಕ್ಷ ಮಹಾಭಾಗ ಧನ್ಯೋಽಸಿ ನ ಚ ಸಂಶಯಃ .  
 ಯೇನ ತೇ ಗಣರಾಜಸ್ಯ ಕಥಾಯಾಂ ಪ್ರೀತಿರದ್ಭುತಾ .. 5..  
 ಅಲ್ಪಪುಣ್ಯವತೋ ಢುಂಥಿಕಥಾಯಾ ಅವಧಾರಣೇ .  
 ಶ್ರವಣೇ ಚ ತಥಾ ಪ್ರೀತಿರ್ಜಾಯತೇ ನ ಕದಾಚನ .. 6..  
 ಅತಸ್ತೇಹಂ ಪ್ರವಕ್ಷ್ಯಾಮಿ ತ್ವದಾದರಸುತೋಷಿತಃ .  
 ಸಂಕ್ಷೇಪೇಣ ಕಥಾಂ ದಿವ್ಯಾಂ ಗಣೇಶಸ್ಯ ಮಹಾತ್ಮನಃ .. 7..  
 ಪ್ರಲಯಾದೌ ಗಣೇಶೇನ ಸೃಷ್ಟಾಃ ಪಂಚ ಸುರಾಧಿಪಾಃ .  
 ತೇಷಾಂ ತಪಃಪ್ರಭಾವೇಣ ಪ್ರಸನ್ನೋ ವರದೋಽಭವತ್ .. 8..  
 ವರಸ್ಯೈವ ಪ್ರಭಾವೇಣ ಸಮರ್ಥಾಸ್ತೇ ಬಭೂವಿರೇ .

(Page ಖಂ. 1 ಅ. 40 ಪಾನ 91)

ಸ್ವಸ್ವಕಾರ್ಯೇ ಪ್ರವೃತ್ತಾಶ್ಚ ಸಾವಧಾನೇನ ಚೇತಸಾ .. 9..  
 ಸೃಷ್ಟಿಪ್ರಕರಣೇ ಬ್ರಹ್ಮಾ ಪ್ರವೃತ್ತೋ ಜಗತೋಽಭವತ್ .  
 ನ ಸಸ್ಮಾರ ಗಣೇಶಾನಂ ವಿಸ್ಮೃತ್ಯಾದೌ ತದರ್ಚನಂ .. 10..  
 ತೇನ ಭ್ರಾಂತೋಽಭವತ್ ಸದ್ಯೋ ಮಾನಸೇ ಗರ್ವಮಾದಧೇ .  
 ತ್ರಿಲೋಕೇ ನೈವ ಮತ್ತಲ್ಯಃ ಸ್ರಷ್ಟಾಽಹಂ ನಾತ್ರ ಸಂಶಯಃ .. 11..  
 ಸೃಜಾಮಿ ಸಕಲಂ ವಿಶ್ವಂ ತದಾ ವಿಷ್ಣುಶ್ಚ ಪಾತಿ ವೈ .  
 ರುದ್ರಃ ಸಂಹರತೇ ತಚ್ಚ ಶಕ್ತಿರ್ಮೋಹಂ ಕರೋತಿ ಚ .. 12..  
 ಸೂರ್ಯಃ ಕರ್ಮಪ್ರಕಾಶಂ ಚ ಕರೋತಿ ಜಗತಿ ಪ್ರಭುಃ .  
 ನ ಸೃಷ್ಟಂ ಚೇನ್ ಮಯಾ ವಿಶ್ವಂ ದೇವತ್ವಂ ತು ನಿರರ್ಥಕಂ .. 13..  
 ಮಮಾಜ್ಞಾದೌ ಗಣೇಶೇನ ಕೃತಾ ಸೃಷ್ಟೌ ವಿಶೇಷತಃ .  
 ಮದೀಯಾಂ ಪಾತ್ರತಾಂ ದೃಷ್ಟ್ವಾ ತಸ್ಮಾನ್ನಾನ್ಯೋಽಸ್ತಿ ಮತ್ಸಮಃ .. 14..  
 ಇತಿ ಗರ್ವೇಣ ಮನಸಿ ಮೋಹಿತೋಽಭೂತ್ ಪಿತಾಮಹಃ .  
 ತತೋ ವಿಘ್ನಗಣಾಸ್ತತ್ರ ಪ್ರಬಭೂವುರನೇಕಶಃ .. 15..  
 ಸೃಷ್ಟಿಂ ವಿರಚಯಂತಂ ತಂ ಬ್ರಹ್ಮಾಣಂ ಪ್ರಾಪ್ಯ ದಾರುಣಃ .  
 ನಾನಾರೂಪಾ ಮಹಾವೀರ್ಯಾಸ್ತಾಡಯಾಮಾಸುರೋಜಸಾ .. 16..  
 ತ್ರಿನೇತ್ರಾಃ ಪಂಚನೇತ್ರಾಶ್ಚ ಪೃಷ್ಠನೇತ್ರಾ ಮಹಾಬಲಾಃ .  
 ದಶತುಂಡಾ ಸಹಸ್ರಂ ಚ ಮುಖಾನಿ ದಧತಃ ಪರೇ .. 17..  
 ಏವಂ ನಾನಾಸ್ವರೂಪಾಸ್ತೇ ವಿಧಿಂ ಧೃತ್ವಾ ಪ್ರರೇಮಿರೇ .  
 ಬಾಲಕ್ರೀಡನಕಂ ಕೃತ್ವಾ ದುಃಖಯುಕ್ತಂ ಮಹಾಬಲಾಃ .. 18..

ಏವಂ ಸ ಪರವಾನ್ ಬ್ರಹ್ಮಾ ಗರ್ವಂ ಸರ್ವಂ ಪ್ರಮುಚ್ಯ ವೈ .  
 ಜಗಾಮ ಶರಣಂ ದೇವಂ ಗಣೇಶಂ ವಿಘ್ನನಾಯಕಂ .. 19..  
 ಗತಗರ್ವೋ ಹೃದಿ ಸ್ಮೃತ್ವಾ ತುಷ್ಟಾವ ಗಣನಾಯಕಂ .  
 ತೇನ ವಿಘ್ನಗಣಾಃ ಸರ್ವೇಽತರ್ಧಾನಂ ತತ್ರ ಚಕ್ರೀ .. 20..  
 ಮುಕ್ತೋ ವಿಘ್ನಸ್ತದಾ ಬ್ರಹ್ಮಾ ತತಾಪ ಪರಮಂ ತಪಃ .  
 ಷಡಕ್ಷರೇಣ ಮಂತ್ರೇಣ ವಕ್ರತುಂಡಮತೋಷಯತ್ .. 21..  
 ವಾಯುಭಕ್ಷೋಽಭವದ್ಬ್ರಹ್ಮಾ ಪಾದಾಂಗುಷ್ಠಾಗ್ರಸಂಸ್ಥಿತಃ .  
 ಚಕಾರ ತೇಜಸಾ ವೃತ್ತಿಂ ಗಣೇಶೇ ನಿಶ್ಚಲಾಂ ತತಃ .. 22..  
 ಏವಂ ದಿವ್ಯಸಹಸ್ರಂ ಸ ತಪಸ್ತೇಪೇ ಸುದಾರುಣಂ .  
 ತತೋ ಭೂತಾನಿ ಸರ್ವಾನಿ ವ್ಯಾಕುಲಾಣಿ ತದಾಽಭವನ್ .. 23..  
 ತತಸ್ತಸ್ಮೋಗ್ರತಪಸಾ ಪ್ರಸನ್ನೋ ವಕ್ರತುಂಡಕಃ .  
 ಆಯಯೌ ಭಕ್ತರಾಜಂ ತಂ ಭಕ್ತಿಭಾವೇನ ತೋಷಿತಃ .. 24..  
 ತೇಜೋರೂಪೀ ಮಹಾಕಾಯೋ ವಕ್ರತುಂಡಶ್ಚತುರ್ಭುಜಃ .  
 ಸಿಂಹಾರೂಢಸ್ತ್ರಿನೇತ್ರಶ್ಚ ಪಾಶಾಂಕುಶಧರೋ ವಿಭುಃ .. 25..  
 ವರದಾಭಯಹಸ್ತಶ್ಚ ಪೃಥುವಕ್ಷಾ ಮಹೋದರಃ .  
 ಸಿದ್ಧಿಬುದ್ಧಿಯುತಶ್ಚಿಂತಾಮಣಿನಾ ಚ ವಿರಾಜಿತಃ .. 26..  
 ನಾನಾಲಂಕಾರಸಂಯುಕ್ತಃ ಶೇಷನಾಭಿರ್ಗಜಾನನಃ .  
 ಸಿಂದೂರಾರುಣದೇಹಶ್ಚ ನಾನಾವಸ್ತ್ರಧರಃ ಪ್ರಭುಃ .. 27..  
 ತಂ ದೃಷ್ಟ್ವಾ ಭಯಭೀತೋಽಸೌ ವಿಧಾತಾ ಸೌತಿ ತಂ ಪರಂ .  
 ಗಣೇಶಂ ಹೃದಿ ಸಂಚಿಂತ್ಯ ನಾನಾಸ್ತೋತ್ರೈರ್ವಿಧಾನತಃ .. 28..  
 ವಕ್ರತುಂಡಃ ಸ್ತುವಂತಂ ತಮುವಾಚ ಘನನಿಷ್ಠನಃ .  
 ವರಂ ವೃಣು ವಿಧಾತಸ್ತ್ವಂ ದಾಸ್ಯಾಮಿ ತು ನ ಸಂಶಯಃ .. 29..  
 ಇತಿ ತಸ್ಯ ವಚಃ ಶ್ರುತ್ವಾ ಬ್ರಹ್ಮಾ ತಂ ಪ್ರಣನಾಮ ಚ .  
 ಉವಾಚ ಸೌಮ್ಯರೂಪೇಣ ವರಂ ದೇಹಿ ಗಜಾನನ .. 30..  
 ಬ್ರಹ್ಮಣೋ ಗಿರಮಾರ್ಕಣ್ಯ ಸೌಮ್ಯತೇಜಾ ಗಜಾನನಃ .  
 ಉವಾಚ ತಂ ಮಹಾಭಾಗಂ ಭಕ್ತಿಭಾವೇನ ತೋಷಿತಃ .. 31..  
 ವಕ್ರತುಂಡ ಉವಾಚ .  
 ಸ್ವಾನಂದನಗರೇ ಸಂಸ್ಥಂ ಸದೈತಾದೃಶರೂಪಕಂ .  
 ಮೃತ್ಯುಲೋಕೇ ಸ್ಥಿತಸ್ತ್ವಂ ಚ ಕಥಂ ದ್ರಕ್ಷ್ಯಸಿ ಮಾನದ .. 32..  
 ತಪಸಾ ಭಕ್ತಿಭಾವೇನ ತೋಷಿತೋಽಹಂ ತ್ವಯಾ ವಿಧೇ .  
 ತೇನ ಸೌಮ್ಯಸ್ವರೂಪೇಣ ತ್ವದಗ್ರೇ ಸಂಸ್ಥಿತೋಽಭವಂ .. 33..

ತ್ವಂ ತು ಮತ್ತೋ ವರಾನ್ ಬ್ರೂಹಿ ದಾಸ್ಯೇಹಂ ವಾಂಛಿತಾನ್ ಪರಾನ್ .

(Page ಖಂ. 1 ಅ. 41 ಪಾನ 92)

ಮಯಿ ಪ್ರಸನ್ನತಾಂ ಯಾತೇ ದುರ್ಲಭಂ ನ ಭವಿಷ್ಯತಿ .. 34..

ಗಣೇಶವಚನಂ ಶ್ರುತ್ವಾ ಬ್ರಹ್ಮಾ ತಂ ಪ್ರಣನಾಮ ಚ .

ಬದ್ಧಾಂಜಲಿಪುಟೋ ಭೂತ್ವಾ ಸ್ತೋತುಂ ತಮುಪಚಕ್ರಮೇ .. 35..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಬ್ರಹ್ಮಣಸ್ತಪಶ್ಚರಣಂ ನಾಮ ಚತ್ವಾರಿಂಶೋಽಧ್ಯಾಯಃ

.. 1.40

1.41 ದಂಭಾಸುರರಾಜ್ಯಾಭಿಷೇಕೋ ನಾಮ ಏಕಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ನಮಸ್ತೇ ವಕ್ರತುಂಡಾಯ ಗಣೇಶಾಯ ಮಹಾತ್ಮನೇ .

ಅನಂತಾನಂತಪಾರಾಯ ವಿಘ್ನೇಶಾಯ ನಮೋ ನಮಃ .. 1..

ನಮೋ ಭಕ್ತಿಪ್ರಿಯಾಯೈವ ಭಕ್ತಸಂರಕ್ಷಕಾಯ ತೇ .

ಅಭಕ್ತಕಾಮನಾಶಾಯ ಸರ್ವದಾತ್ರೇ ನಮೋ ನಮಃ .. 2..

ನಿರ್ಗುಣಾಯ ನಿರೂಪಾಯ ನಿರ್ಮಲಾಯ ಗುಣಾತ್ಮನೇ .

ಅನಂತಾನನಧಾರಾಯ ಸಿಂಹವಾಹಾಯ ತೇ ನಮಃ .. 3..

ಅನಾದಿರೂಪಾಯೈವ ನಮಃ ಸರ್ವಪ್ರಿಯಂಕರ .

ವೇದಾಂತವೇದ್ಯದೇಹಾಯ ಗಜವಕ್ತ್ರಾಯ ತೇ ನಮಃ .. 4..

ಅನಂತೋದರಸಂಸ್ಥಾಯ ನಾನಾಭೋಗಕರಾಯ ತೇ .

ಮಾಯಾಧಾರಾಯ ಮಾಯಾಯಾ ಮೋಹಕಾಯ ನಮೋ ನಮಃ .. 5..

ಅಮೇಯಶಕ್ತಯೇ ತುಭ್ಯಮನಾಧಾರಾಯ ದಂಷ್ಟ್ರಿಣೇ .

ಚತುರ್ಬಾಹುಯುತಾಯೈವ ಸ್ವಾನಂದಪತಯೇ ನಮಃ .. 6..

ಸಿದ್ಧಿಬುದ್ಧಿಪ್ರದಾಯೈವ ಸಿದ್ಧಿಬುದ್ಧಿಧರಾಯ ಚ .

ಬ್ರಹ್ಮಭೂತಾಯ ದೇವಾಯ ವಿಘ್ನಹರ್ತ್ರೇ ನಮೋಽಸ್ತು ತೇ .. 7..

ವಕ್ರತುಂಡ ಪ್ರಸನ್ನಸ್ತ್ವಂ ಮಹ್ಯಂ ದೇಹಿ ತದಾನಘ .

ತ್ವದೀಯಾಮಚಲಾಂ ಭಕ್ತಿಂ ಯಯಾ ಬಂಧೋ ನ ವಿದ್ಯತೇ .. 8..

ತ್ವದಾಜ್ಞಯಾ ಪ್ರವೃತ್ತೋಹಂ ತತ್ರ ಸಾಮರ್ಥ್ಯಮದ್ಭುತಂ .

ಸೃಷ್ಟೌ ದೇಹಿ ಗಣಾಧೀಶ ವಿಘ್ನಹೀನಂ ಚ ಮೇ ಸದಾ .. 9..

ಅಹಂ ಸ್ರಷ್ಟಾ ಚ ಸರ್ವೇಷಾಂ ತ್ವಯಾ ಪ್ರೋಕ್ತೋ ಗಜಾನನ .  
 ಅತಸ್ತ್ವಂ ಪುತ್ರಭಾವೇನ ಗೃಹೇ ಮೇ ತಿಷ್ಠ ಮಾಯಯಾ .. 10..  
 ತ್ವಂ ಸಾಕ್ಷಾದ್ಬ್ರಹ್ಮಭೂತಶ್ಚೇದ್ಯದಿ ಪುತ್ರೋ ಭವಿಷ್ಯಸಿ .  
 ತದಾಹಂ ಬಂಧನಾನ್ಮುಕ್ತೋ ಭವಿಷ್ಯಾಮಿ ಚ ರಾಜಸಾತ್ .. 11..  
 ತವ ಮಾತಾ ಪಿತಾ ಸ್ವಾಮಿನ್ ಬಂಧಯುಕ್ತೌ ಕೃತೌ ಯದಿ .  
 ತದಾ ವೇದಾದಿಕಂ ಸರ್ವಂ ಮಿಥ್ಯಾಭೂತಂ ಭವಿಷ್ಯತಿ .. 12..  
 ನಾಮಗ್ರಹಣಮಾತ್ರೇಣ ಬ್ರಹ್ಮಭೂಯಪ್ರದೋ ಭವಾನ್ .  
 ಕಿಂ ಪುನಃ ಪುತ್ರಭಾವೇನ ತ್ವಂ ಚೇತ್ ಸ್ಥಾಸ್ಯಸಿ ಮೇ ಗೃಹೇ .. 13..  
 ಅನ್ಯಚ್ಚ ಲಾಲನಂ ಕುರ್ಯಾಂ ಸೇವನಂ ಪೂಜನಂ ತಥಾ .  
 ನಿರಂತರಂ ಪ್ರಪಶ್ಯೇಯಂ ಭವೇಯಮತುಲಸ್ತತಃ .. 14..  
 ಬ್ರಹ್ಮಣೋ ವಚನಂ ತಸ್ಯ ಶ್ರುತ್ವಾ ಗಣಪತಿಃ ಸ್ವಯಂ .  
 ಜಗಾದ ತಂ ಮಹಾಭಾಗಂ ಹರ್ಷಯನ್ ಸರ್ವಭಾವವಿತ್ .. 15..  
 ವಕ್ರತುಂಡ ಉವಾಚ .  
 ತ್ವಯಾ ಯತ್ ಪ್ರಾರ್ಥಿತಂ ಬ್ರಹ್ಮನ್ ತದಸ್ತು ಸಕಲಂ ಕಿಲ .  
 ಸೃಷ್ಟಿಕರ್ತೃರ್ವಸಾಮರ್ಥ್ಯಮದ್ಭುತಂ ತೇ ಭವಿಷ್ಯತಿ .. 16..  
 ನಿರ್ವಿಘ್ನಂ ಸರ್ವಕಾರ್ಯೇಷು ಮತ್ಸ್ಮೃತ್ಯಾ ಪ್ರಭವಿಷ್ಯತಿ .  
 ಯಂ ಯಮಿಚ್ಛಸಿ ತಂ ತಂ ತ್ವಂ ಕಾಮಂ ಪ್ರಾಪ್ಸ್ಯಸಿ ಸರ್ವದಾ .. 17..  
 ತವ ಪುತ್ರೋ ಭವಿಷ್ಯಾಮಿ ತಾರಕೋ ಮಾಯಯಾಂಶತಃ .  
 ವಾಂಛಿತಂ ಪೂರಯಿಷ್ಯಾಮಿ ಭಕ್ತಿಭಾವೇನ ತೋಷಿತಃ .. 18..  
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವದಂ ಪ್ರಭವಿಷ್ಯತಿ .  
 ಮಮ ಪ್ರೀತಿಕರಂ ಬ್ರಹ್ಮನ್ ಬ್ರಹ್ಮಭೂಯಪ್ರದಂ ತಥಾ .. 19..  
 (Page ಖಂ. 1 ಅ. 41 ಪಾನ 93)  
 ಇತ್ಯುಕ್ತ್ವಾಂತರ್ದಧೇ ದಕ್ಷ ವಕ್ರತುಂಡಃ ಪ್ರತಾಪವಾನ್ .  
 ಬ್ರಹ್ಮಾಪಿ ವಿಮನಾ ಭೂತ್ವಾ ತತ್ರ ವೈ ಸಂಸ್ಥಿತೋಽಭವತ್ .. 20..  
 ವಕ್ರತುಂಡಪ್ರಸಾದೇನ ನಿರ್ಮಮೇ ಸಕಲಂ ಜಗತ್ .  
 ಚರಾಚರಮಯಂ ಸರ್ವಂ ಯಥಾಯೋಗ್ಯಂ ಚಕಾರ ಹ .. 21..  
 ಸೃಷ್ಟ್ವಾ ತ್ರಿಭುವನಂ ಸರ್ವಂ ಕೃತಕೃತ್ಯ ಇವಾಽಭವತ್ .  
 ಸ್ಥಿತಃ ಸ್ವಸುಖನಿಷ್ಠಃ ಸನ್ ವಕ್ರತುಂಡಂ ಸ ಸಂಸ್ಮರನ್ .. 22..  
 ಏಕದಾ ವಾಯುವೇಗೇನ ಕಂಪಿತಃ ಸ ಪ್ರಜಾಪತಿಃ .  
 ತಸ್ಮಾತ್ ಪುರುಷರೂಪೇಣ ದಂಭಶ್ಚ ಪ್ರಕಟೋಽಭವತ್ .. 23..  
 ತತ್ಪುರಃ ಪುರುಷಶ್ರೇಷ್ಠಶ್ಚತುರ್ಬಾಹುಧರಃ ಖಲಃ .

ಗದಾಚಕ್ರತ್ರಿಶೂಲಾಸ್ತ್ರಧನುರ್ಬಾಣಧರೋ ಬಭೌ .. 24..  
 ರೂಪೇಣ ತೇಜಸಾ ಪೂರ್ಣೋ ವೀರ್ಯೇಣ ಹ್ಯತುಲಃ ಪರಃ .  
 ಮಹಾಕಾಯೋ ಮಹಾಬಾಹುಃ ಸ್ಥಿತಃ ಪರ್ವತಸನ್ನಿಭಃ .. 25..  
 ತಂ ದೃಷ್ಟ್ವಾ ವಿಸ್ಮಿತೋ ಬ್ರಹ್ಮಾ ಪಪ್ರಚ್ಛ ಚ ನರಂ ತತಃ .  
 ಕಸ್ಯ ತ್ವಂ ಕುತ ಆಯಾತಃ ಕಿಂ ಕಾರ್ಯಂ ತೇತ್ರ ವರ್ತತೇ .. 26..  
 ವದ ಮೇ ಪೃಚ್ಛತೇ ಸರ್ವಂ ಮಹಾಬಲಪರಾಕ್ರಮ .  
 ಧನ್ಯೋಽಸಿ ರೂಪಲಾವಣ್ಯಯುಕ್ತಃ ಪರಮಶೋಭನಃ .. 27..  
 ಬ್ರಹ್ಮಣೋ ವಚ ಆಕರ್ಣ್ಯ ಮೇಘಗಂಭೀರಯಾ ಗಿರಾ .  
 ಉವಾಚ ತಂ ವಿಧಾತಾರಂ ಸ್ಮಯಮಾನ ಇದಂ ವಚಃ .. 28..  
 ಪುರುಷ ಉವಾಚ .  
 ವಿಧೇಽಹಂ ತ್ವಾಂ ಪ್ರಜಾನಾಮಿ ಪ್ರಭಾವಾನ್ ಮೇ ಚ ಮಾನದ .  
 ತವಾಂಗಕಂಪಸಂಭೂತಂ ಮಾಂ ಜಾನೀಹಿ ಪ್ರಜಾಪತೇ .. 29..  
 ದೇಹಿ ಮೇ ನಾಮ ಯೋಗ್ಯಂ ತ್ವಂ ಪುತ್ರೋಽಹಂ ತೇ ಚ ಸುವ್ರತ .  
 ಸ್ಥಾನಂ ದೇಹಿ ತಥಾ ವೃತ್ತಿಂ ಯೋಗಕ್ಷೇಮಕರೀಂ ಪರಾಂ .. 30..  
 ವಚಸ್ತಸ್ಯ ಸಮಾಕರ್ಣ್ಯ ತಮೂಚೇ ಪದ್ಮಸಂಭವಃ .  
 ಹಾಸ್ಯಂ ಕೃತ್ವಾ ಮಹಾಬಾಹುಃ ಪ್ರೀಣಯನ್ ವಾಕ್ಯಮಾದರಾತ್ .. 31..  
 ಬ್ರಹ್ಮೋವಾಚ .  
 ಕಿಂ ಮಾಂ ಜಾನಾಸಿ ಪುತ್ರ ತ್ವಂ ದಂಭೀನ ಪ್ರಬ್ರವೀಷಿ ರೇ .  
 ಅತಸ್ತ್ವಂ ದಂಭನಾಮಾ ವೈ ಭವಿಷ್ಯಸಿ ಮಹಾಖಲಃ .. 32..  
 ಯತ್ರ ತತ್ರ ಗತಿಸ್ತೇ ವೈ ಭವಿಷ್ಯತಿ ಮಹಾಸುರ .  
 ಭೋಗಾನ್ನಾನಾವಿಧಾನ್ ಭುಂಕ್ಷ್ವ ಯಥಾರುಚಿ ಯಥಾಸುಖಂ .. 33..  
 ಏವಮುಕ್ತೋ ಮಹಾಬಾಹುಸ್ತಂ ಜಗಾಮ ಪ್ರಣಮ್ಯ ಸಃ .  
 ಪ್ರದಕ್ಷಿಣೀಕೃತ್ಯ ವಿಧಿಂ ಕ್ಷಿತಿಮಂಡಲಮಾದರಾತ್ .. 34..  
 ತತ್ರಾಗತ್ಯ ವಿಚಾರಂ ಸ ಕೃತವಾನ್ ಮಾನಸೇ ಖಲಃ .  
 ಬ್ರಹ್ಮಣಾಽಸತ್ಕೃತೋಽಹಂ ವೈ ತಸ್ಯ ಗರ್ವಂ ಹರಾಮ್ಯಹಂ .. 35..  
 ವಿಚಾರ್ಯ ಸಹಸಾ ದಂಭೋ ಜಗಾಮ ಶರಣಂ ಕವಿಂ .  
 ತೇನೋಪದಿಷ್ಟಮಂತ್ರೇಣ ಬ್ರಹ್ಮಾಣಂ ಸಮತೋಷಯತ್ .. 36..  
 ಏಕಪಾದೇನ ತಿಷ್ಠನ್ ಸನ್ನಿರಾಹಾರಪರಾಯಣಃ .  
 ತತಾಪ ತಪ ಉಗ್ರಂ ವೈ ವರ್ಷಾಣಾಮಯುತಂ ಗತಂ .. 37..  
 ತಸ್ಯೈವ ತಪಸಾ ಸರ್ವಂ ವ್ಯಾಕುಲಂ ಸಚರಾಚರಂ .  
 ನ ಸ್ಥಾತುಮಶಕತ್ ಸ್ಥಾನೇ ಭಯಭೀತಂ ಬಭೂವ ಹ .. 38..

ತತ್ ದೃಷ್ಟ್ವಾ ಪರಮಾಶ್ಚರ್ಯಂ ಬ್ರಹ್ಮಾ ದೇವಗಣೈಃ ಸಹ .  
 ಆಯಯೌ ತಂ ವರಂ ದಾತುಂ ತಪಸಾ ತೋಷಿತಃ ಪ್ರಭುಃ .. 39..  
 ಕಾಷ್ಠವತ್ತಂ ಸ್ಥಿತಂ ವೀಕ್ಷ್ಯ ವಿಸ್ಮಿತಃ ಕಮಲಾಸನಃ .  
 ಜಗಾದ ತಂ ಮಹಾಭಾಗಂ ಹರ್ಷಯನ್ನಿವ ಭಾಷಯಾ .. 40..  
 ಬ್ರಹ್ಮೋವಾಚ .  
 ವರಂ ವೃಣು ಮಹಾಭಾಗ ಯಂ ಯಂ ಮನಸಿ ಸಂಸ್ಥಿತಂ .  
 ಈಪ್ಸಿತಂ ಪೂರಯಿಷ್ಯಾಮಿ ನಾತ್ರ ಕಾರ್ಯಾ ವಿಚಾರಣಾ .. 41..  
 ಬ್ರಹ್ಮಣೋ ವಚನಂ ಶ್ರುತ್ವಾ ದಂಭಃ ಪರಮಹರ್ಷಿತಃ .  
 ತಂ ಪ್ರಣಮ್ಯ ಪ್ರತುಷ್ಟಾವ ಬದ್ಧಾಂಜಲಿಪುಟೋ ಬಲೀ .. 42..  
 ದಂಭ ಉವಾಚ .  
 ನಮಸ್ತೇ ಸೃಷ್ಟಿಕರ್ತೇ ವೈ ಸೃಷ್ಟಿಪಾತ್ರೇ ಪ್ರಜಾಪತೇ .  
 ಸೃಷ್ಟಿಕರ್ತೇ ತ್ರಿರೂಪಾಯ ಬ್ರಹ್ಮವಿಷ್ಣುಶಿವಾತ್ಮನೇ .. 43..  
 ತ್ವಯಾ ತತಮಿದಂ ಸರ್ವಂ ತ್ವದಾಧಾರಂ ಮಹಾಪ್ರಭೋ .  
 (Page ಖಂ. 1 ಅ. 42 ಪಾನ 94)  
 ತ್ವಯಿ ಸುಪ್ತೇ ಜಗನ್ನಷ್ಟಂ ಭವಿಷ್ಯತಿ ನ ಸಂಶಯಃ .. 44..  
 ಚರಾಚಮಯೋ ಭೂತ್ವಾ ಕ್ರೀಡಸಿ ತ್ವಂ ಪಿತಾಮಹ .  
 ಏಕಾನೇಕಪ್ರಭೇದೇನ ತ್ವಂ ಸ್ಥಿತೋಽಸಿ ಜಗತ್ಪ್ರಭೋ .. 45..  
 ಅಣುಭ್ಯೋಽಣುತರಸ್ತ್ವಂ ಚ ಮಹದ್ಭ್ಯಶ್ಚ ಮಹಾನ್ ಕಿಲ .  
 ಕಸ್ತ್ವಾಂ ಸ್ತೋತುಂ ಸಮರ್ಥಃ ಸ್ಯಾದ್ ಬ್ರಹ್ಮಾಕಾರೇಣ ಸಂಸ್ಥಿತಂ .. 46..  
 ಮಹದ್ಭಾಗ್ಯಂ ವಿಭೋ ಮೇಽದ್ಯ ಯೇನ ತೇ ದರ್ಶನಂ ಪರಂ .  
 ಪ್ರಾಪ್ತಂ ಸಕಲಪಾಪಘ್ನಮಗ್ರೇ ಶುಭಕರಂ ತಥಾ .. 47..  
 ಯದಿ ಪ್ರಸನ್ನತಾಂ ಯಾತೋ ಯದಿ ದೇಯೋ ವರೋ ಮಹಾನ್ .  
 ತದಾ ಮೇ ವಾಂಛಿತಂ ಸರ್ವಂ ಪೂರಯಸ್ವ ಪ್ರಜಾಪತೇ .. 48..  
 ರಾಜ್ಯಂ ತೈಲೋಕ್ಯಸ್ಯ ತಥಾ ಮಹ್ಯಂ ದೇಹಿ ಪಿತಾಮಹ .  
 ಪಂಚಭೂತಾತ್ಮಕೇಭ್ಯಶ್ಚ ಮೃತ್ಯುರ್ನ ಚ ಕದಾ ಭವೇತ್ .. 49..  
 ಸಂಗ್ರಾಮೇ ಮತ್ಸಮಃ ಕಶ್ಚಿನ್ನಾನ್ಯಃ ಸ್ಯಾನ್ ಮಾಂ ಕುರು ಪ್ರಭೋ .  
 ಅಖಂಡೈಶ್ಚರ್ಯಸಂಯುಕ್ತಮಾರೋಗ್ಯಾದಿಸಮನ್ವಿತಂ .. 50..  
 ಇತಿ ತಸ್ಯ ವಚಃ ಶ್ರುತ್ವಾ ಬ್ರಹ್ಮಾ ತಂ ಪ್ರತ್ಯುವಾಚ ಹ .  
 ತಪಸಾ ತೋಷಿತಸ್ತಸ್ಮೈ ದಾತುಮುತ್ಸುಕತಾಂ ಗತಃ .. 51..  
 ಬ್ರಹ್ಮೋವಾಚ .  
 ತ್ವಯಾ ಯತ್ಪಾರ್ಥಿತಂ ದಂಭ ತತ್ಸರ್ವಂ ಪ್ರಭವಿಷ್ಯತಿ .

ಅನ್ಯದ್ಯಚ್ಚಿಂತಿತಂ ತತ್ತೇ ಸಿದ್ಧರೂಪಂ ಭವಿಷ್ಯತಿ .. 52..  
 ಇತ್ಯುಕ್ತ್ವಾಂತರ್ದಧೇ ಬ್ರಹ್ಮಾ ದಂಭಃ ಸಂಹರ್ಷಿತೋಽಭವತ್ .  
 ಸ್ವಗೃಹಂ ಪ್ರಜಗಾಮಾಸೌ ಮಹಾಬಲಪರಾಕ್ರಮಃ .. 53..  
 ನಗರಂ ಶೋಭನಂ ನಾಮ ಕಾರಯಾಮಾಸ ದರ್ಪಿತಃ .  
 ಪೃಥಿವ್ಯಾಂ ಸರ್ವಶೋಭಾಢ್ಯಂ ವಾಸಂ ತತ್ರ ಚಕಾರ ಹ .. 54..  
 ತತೋ ದೈತ್ಯಗಣಾಃ ಸರ್ವೇ ಶುಕ್ರೇನ ಪ್ರೇರಿತಾ ಮುನೇ .  
 ಆಯಯುಸ್ತತ್ರ ದಂಭಸ್ಯ ನಗರೇ ಹರ್ಷಿತಾ ಭೃಶಂ .. 55..  
 ಶುಕ್ರಃ ಸಮಾಗತಸ್ತತ್ರ ಮುನಿಭಿರ್ಬ್ರಹ್ಮವಾದಿಭಿಃ .  
 ದೈತ್ಯರಾಜ್ಯಂ ಸ ದಂಭಾಯಾಽಭವದ್ಧಾತುಂ ಸ ಉದ್ಯತಃ .. 56..  
 ಶುಭೇ ಲಗ್ನೇ ಮುಹೂರ್ತೇ ಚ ಸೋಽಭಿಷೇಕಮಕಾರಯತ್ .  
 ಬ್ರಾಹ್ಮಣೈರ್ದೈತ್ಯರಾಜಾನಾಂ ರಾಜಾ ದಂಭೋ ಬಭೂವ ಹ .. 57..  
 ಮಹೋತ್ಸವಂ ಹರ್ಷಿತಾಸ್ತೇ ಚಕ್ರುಃ ಸರ್ವೇ ಸಮಾಗತಾಃ .  
 ಹೃಷ್ಟಪುಷ್ಟಜನಾರ್ಕಿಣಾಂ ನಗರಂ ಶುಶುಭೇ ಭೃಶಂ .. 58..  
 ಸರ್ವೇ ಸ್ವಸ್ವಗೃಹೇ ಜಗ್ಮುಸ್ತತೋ ಹರ್ಷಸಮನ್ವಿತಾಃ .  
 ಮುಖ್ಯಾಶ್ಚ ಸಂಸ್ಥಿತಾಸ್ತತ್ರ ದೇತ್ಯಾಃ ಪರಮದಾರುಣಾಃ .. 59..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಂಭಾಸುರರಾಜ್ಯಾಭಿಷೇಕೋ ನಾಮ  
 ಏಕಚತ್ವಾರಿಂಶೋಽಧ್ಯಾಯಃ .. 1.41

1.42 ದಂಭಾಸುರವಿಜಯೋ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ನಗರೇ ದಂಭದೈತ್ಯಸ್ಯ ಮಹೋತ್ಸವಯುತಾ ಬಭುಃ .  
 ಜನಾಃ ಸರ್ವೇ ಮಹಾಭಾಗಾಃ ಕಂಚಿತ್ಕಾಲಂ ಪ್ರಜಾಪತೇ .. 1..  
 ಏಕದಾ ದೈತ್ಯಪಾಃ ಸರ್ವೇ ಯಯುಸ್ತತ್ರ ಮಹಾಬಲಂ .  
 ಸುಹುಂಡಶ್ಚ ತಥಾ ಹುಂಡೋ ರುಕ್ಮಕೇತುರ್ಮಹಾಬಲಃ .. 2..  
 ಮದ್ಯಪಶ್ಯ ಸಕೋಪಶ್ಚ ತಥಾ ಕ್ರೋಧಾಸುರೋ ಮಹಾನ್ .  
 ಕಾಮಾಸುರೋ ಬಲಾಢಯಶ್ಚ ರಾಸಭಾಸುರ ಏವ ಚ .. 3..  
 ಇತ್ಯಾದ್ಯಾ ಬಹವಶ್ಚಾನ್ಯೇ ದಂಭಂ ಶೋಭಾಸಮನ್ವಿತಂ .  
 ಪ್ರಣಮ್ಯೋಚುರ್ಮಹಾತ್ಮಾನ ಉತ್ಸುಕಾ ದೇವನಾಶನೇ .. 4..  
 ದೈತ್ಯೇಶಾ ಊಚುಃ .

ಕಿಂ ಸ್ಥಿತೋಽಸಿ ಮಹಾರಾಜ ವಯಂ ದಾಸಾಃ ಸಮಾಗತಾಃ .  
 ತ್ರಿಭುವನಂ ಪ್ರಜೇಷ್ಯಾಮೋ ದೇವಮರ್ದನಲಾಲಸಾಃ .. 5..  
 (Page ಖಂ. 1 ಅ. 42 ಪಾನ 95)  
 ತವಾಜ್ಞಾವಶಗಾಃ ಸರ್ವೇ ದೈತ್ಯದಾನವರಾಕ್ಷಸಾಃ .  
 ಬ್ರಹ್ಮಾಂಡೇ ನ ಭವೇತ್ಪಲ್ಯಸ್ತವ ದಂಭ ಬಲೇನ ವಾ .. 6..  
 ಯಶಸಾ ತೇಜಸಾ ಚೈವ ನ ಸಮಸ್ತೇ ಸುರಾಧಿಪ .  
 ಆಜ್ಞಾಪಯ ಮಹಾಬಾಹೋ ಜೇಷ್ಠಾಮಃ ಸಕಲಂ ಜಗತ್ .. 7..  
 ದೈತ್ಯೇಶಾನಾಂ ವಚಃ ಶ್ರುತ್ವಾ ದಂಭದೈತ್ಯಃ ಪ್ರಹರ್ಷಿತಃ .  
 ಉವಾಚ ತಾನ್ ಮಹಾಭಾಗಾನ್ ಭಾವಯುಕ್ತೇನ ಚೇತಸಾ .. 8..  
 ದಂಭಾಸುರ ಉವಾಚ .  
 ಸಮ್ಯಗುಕ್ತಂ ಮಹಾಭಾಗಾ ಮಮಾಪಿ ಹೃದಯೇ ಸ್ಥಿತಂ .  
 ಭವದ್ಭಿಃ ಸಹಿತೋಽಹಂ ವೈ ಜೇಷ್ಠಾಮಿ ಸಚರಾಚರಂ .. 9..  
 ಏವಮುಕ್ತ್ವಾ ಸ ದೈತ್ಯೇಶಃ ಶುಕ್ರಂ ತತ್ರಾನಯನ್ಮನೇ .  
 ಮತಂ ತಸ್ಯ ಸಮಾದಾಯ ನಿರ್ಜಗಾಮ ತತಃ ಪುರಾತ್ .. 10..  
 ಅಪಾರಸೇನಯಾ ಸಾರ್ಥಂ ಚತುರಂಗಸುಯುಕ್ತಯಾ .  
 ಸರ್ವೇ ಪೃಥಿವ್ಯಾಂ ರಾಜಾನೋ ಜಿತಾ ದೈತ್ಯೈರ್ಮಹಾಬಲೈಃ .. 11..  
 ಪಾತಾಲೇಷು ಚ ಸರ್ವಾನ್ ವೈ ನಾಗಾನ್ ಜಿತ್ವಾ ದಿವಂ ಯಯುಃ .  
 ತತ್ರೇಂದ್ರೋ ದೇವದೇವೇಂದ್ರೈರ್ಯುಯುಧೇ ಸೋಽಸುರೈಃ ಸಹ .. 12..  
 ತೇನ ದೈತ್ಯಗಣಾಃ ಸರ್ವೇ ಭಯಭೀತಾಃ ಸಮಂತತಃ .  
 ವಜ್ರಪಾತೈರ್ಮಹಾಘೋರೈಶ್ಚೂರ್ಣಿತಾ ಜ್ವಾಲಿತಾಸ್ತಥಾ .. 13..  
 ಅಸುರಾ ರಣಭೂಮಿಂ ಚ ತ್ಯಕ್ತ್ವಾ ಸರ್ವೇ ಪಲಾಯಿತಾಃ .  
 ತತೋ ದಂಭಾಸುರಸ್ತತ್ರ ಯುಯುಧೇ ಬಲಗರ್ವಿತಃ .. 14..  
 ಚಕ್ರವಾತೇನ ದೇವೇಂದ್ರಂ ಮೂರ್ಚ್ಛಿತಂ ಚ ಚಕಾರ ಹ .  
 ದೇವಾನ್ ಬಾಣಾರ್ದಿತಾನ್ ಸರ್ವಾನ್ ಕಾರಯಾಮಾಸ ದೈತ್ಯಪಃ .. 15..  
 ಲಬ್ಧ್ವಾ ಸಂಜ್ಞಾಂ ಸುರೇಂದ್ರೋ ವೈ ಪಲಾಯತ ಜಿಜೀವಿಷುಃ .  
 ತತೋ ದೇವಗಣಾಸ್ತಂ ಚಾನ್ವಗುಃ ಸರ್ವೇ ಭಯಾತುರಾಃ .. 16..  
 ದೈತ್ಯ ಐರಾವತಾರೂಢೋ ದೇವೇಂದ್ರಸ್ಯಾಸನೇ ಸ್ಥಿತಃ .  
 ಅಮರಾಣಾಂ ಪುರೀಂ ಗತ್ವಾ ಹರ್ಷಿತೋ ಹರ್ಷಯನ್ ಸ್ವಕಾನ್ .. 17..  
 ಇಂದ್ರೋ ದೇವಗಣೈಃ ಸರ್ವೈರ್ಬ್ರಹ್ಮಾಣಂ ಶರಣಂ ಯಯೌ .  
 ಬ್ರಹ್ಮಣಾ ಸಹ ವಿಷ್ಣುಂ ಚ ತೇನ ಸಾರ್ಧಂ ಶಿವಂ ಯಯೌ .. 18..  
 ಶಿವಃ ಕ್ರೋಧಸಮಾಯುಕ್ತ ಆಯಯೌ ರಣಮೂರ್ಧನಿ .  
 ಜುಹಾವ ದೈತ್ಯರಾಜಂ ತಂ ಸಂಗ್ರಾಮಾಯ ಮಹಾಬಲಂ .. 19..



ತತೋ ದೈತ್ಯೇಶಸಂಯುಕ್ತೋ ದಂಭದೈತ್ಯಃ ಸಮಾಯಯೌ .  
 ಕ್ರೋಧಸಂರಕ್ತಚಕ್ಷುಸ್ತಂ ಸನ್ನದ್ಧೋ ಬಲಸಂಯುತಃ .. 20..  
 ತತಃ ಸಮಭವದ್ಯುಧ್ಧಂ ದಾರುಣಂ ರೋಮಹರ್ಷಣಂ .  
 ದೈತ್ಯಾನಾಂ ಚೈವ ದೇವಾನಾಂ ಪರಸ್ಪರವಿನಾಶನಂ .. 21..  
 ಚತ್ವಾರಿಂಶದ್ಧಿನಾನ್ಯತ್ರ ತುಮುಲಂ ನೀತಿಸಂಯುತಂ .  
 ಶೋಣಿತೌಘಾ ಮಹಾನದ್ಯೋ ಜಾತಾಃ ಪ್ರೇತಸಮಾಕುಲಾಃ .. 22..  
 ತತೋ ದಂಭಃ ಸ್ವಯಂ ಕ್ರುದ್ಧೋ ಬಾಣೈರ್ದೇವಾನಮರ್ದಯತ್ .  
 ಚಕಾರ ದೇವರಾಜಾಂಸ್ತಾನ್ ಮೂರ್ಚ್ಚಿತಾನ್ ಧರಣಿಂ ಗತಾನ್ .. 23..  
 ತತಃ ಶಂಭುಸ್ಥಿಶೂಲೇನ ತಂ ಜಘಾನ ಮಹಾಬಲಂ .  
 ಪಪಾತ ಮೂರ್ಚ್ಚಿಯಾ ದೈತ್ಯಃ ಕ್ಷಣಾದುತ್ತಿತವಾನ್ ಪುನಃ .. 24..  
 ತತ್ಯಾಜ ಬಲವಾಂಶ್ಚಕಂ ಪಾತಯಾಮಾಸ ಶಂಕರಂ .  
 ಮೂರ್ಚ್ಚಿತಂ ಪ್ರಹರಾರ್ಧಂ ಚ ದಂಭದೈತ್ಯಃ ಪ್ರತಾಪವಾನ್ .. 25..  
 ದೃಷ್ಟ್ವಾಽದ್ಭುತಂ ಮಹಾವೀರ್ಯಂ ದೈತ್ಯರಾಜಸ್ಯ ಶಂಕರಃ .  
 ಪಲಾಯತ ಸಸಂಜ್ಞಃ ಸನ್ ವನೇ ವೈ ದೇವಸಂಯುತಃ .. 26..  
 ದೇವೇಂದ್ರಾನ್ ಗಚ್ಛತೋ ದೃಷ್ಟ್ವಾ ಜಹಸುದೈತ್ಯನಾಯಕಾಃ .  
 ಆನಂದೇನ ಸಮಾಯುಕ್ತಾ ವಿವಿಶುಸ್ತ್ವ ಮರಾವತೀಂ .. 27..  
 ತತಃ ಸ ಸತ್ಯಲೋಕೇ ಚ ವೈಕುಂಠೇ ದೈತ್ಯನಾಯಕಾನ್ .  
 ಕೈಲಾಸೇ ಚಾಮರಾವತ್ಯಾಂ ಸ್ಥಾಪಯಾಮಾಸ ಯತ್ನತಃ .. 28..  
 ನಾನಾದೇವಪುರೇ ರಮ್ಯೇ ಸ್ಥಾಪಯಾಮಾಸ ದಾನವಾನ್ .  
 ಆಯಯೌ ಶೋಭನಾಯಾಂ ಸ ಸ್ವಪುರ್ಯಾಂ ಬಲಸಂಯುತಃ .. 29..  
 ಚಕಾರ ರಾಜ್ಯಮುನ್ಮತ್ತಸ್ತೈ ಲೋಕಸ್ಯ ಮಹಾಬಲಃ .  
 ತತಃ ಕರ್ಮವಿನಾಶಾರ್ಥಮಾಜ್ಞಾಪಯತ ದೈತ್ಯಪಾನ್ .. 30..

(Page ಖಂ. 1 ಅ. 43 ಪಾನ 96)

ತದಾಜ್ಞಯಾ ಯಯುಃ ಸರ್ವೇ ದೈತ್ಯಾಃ ಪರಮದಾರುಣಾಃ .  
 ಬ್ರಾಹ್ಮಣಾದೀನ್ ಬಬಂಧುಸ್ತೇ ತಾಡಯಾಮಾಸುರೋಜಸಾ .. 31..  
 ಯಜ್ಞವಾಟಾನ್ ಬಭಂಜುಸ್ತೇ ಯಜ್ಞವೃಕ್ಷಾದಿಕಾನ್ ಖಲಾಃ .  
 ತೀರ್ಥಾನಿ ಲೋಪಯಾಮಾಸುರ್ದೇವತಾಯತನಾನಿ ಚ .. 32..  
 ಏವಂ ನಾನಾವಿದೈರ್ಯತ್ನೈಃ ಕರ್ಮಲೋಪಂ ಪ್ರಚಕ್ರೀ .  
 ಕೇಚಿದ್ಭ್ರಷ್ಟಾ ದ್ವಿಜಾಸ್ತತ್ರ ಮೃತಾಃ ಕೇಚಿತ್ತದಾಽಭವನ್ .. 33..  
 ಕೇಚಿದ್ವನಂ ಯಯುಸ್ತತ್ರ ಸಿಂಹವ್ಯಾಘ್ರಾದಿಸಂಕುಲಂ .  
 ಸಂಧ್ಯಾದಿಭಿರ್ವಿಹೀನಾಸ್ತೇ ದ್ವಿಜಾಸ್ತತ್ರಾಽಭವನ್ ಕಿಲ .. 34..

ನ ಸ್ವಾಹಾ ನ ಸ್ವಧಾ ತತ್ರ ನ ವಷಟ್ಕಾರ ಏವ ಚ .  
 ನ ವರ್ಣಾಶ್ರಮಧರ್ಮಶ್ಚ ದಂಭೇ ರಾಜ್ಯಂ ಪ್ರಕುರ್ವತಿ .. 35..  
 ವರ್ಣಸಂಕರರೂಪಾ ವೈ ಪ್ರಜಾ ಜಾತಾ ಮಹೀತಲೇ .  
 ತದಾ ದೇವಗಣಾಃ ಸರ್ವೇ ಭಯಭೀತಾ ಬಭೂವಿರೇ .. 36..  
 ಕರ್ಮಭೋಗಕರಾ ದೇವಾ ನಷ್ಟೇ ಕರ್ಮಣಿ ಶೌನಕ .  
 ಮೃತಪ್ರಾಯಾ ಮೃತಾಃ ಸರ್ವ ಇವ ಬ್ರಹ್ಮಾಣಮಬ್ರುವನ್ .. 37..  
 ದೇವಾ ಊಚುಃ .  
 ಶರಣಂ ತ್ವದೃತೇ ದೇವ ಕಂ ಯಾಮ ಕಮಲಾಸನ .  
 ತ್ವಂ ಧಾತಾ ತ್ವಂ ವಿಧಾತಾ ಚ ಸರ್ವೇಷಾಂ ಪ್ರಾಣಧಾರಕಃ .. 38..  
 ತ್ವಂ ಗತಿಃ ಸರ್ವದೇವಾನಾಂ ತ್ವಮೇವ ಬ್ರಹ್ಮಭಾವಿತಃ .  
 ಅತೋಽಸ್ಮಾನ್ ರಕ್ಷ ದೇವೇಶ ದಂಭಾಸುರಭಯಾತ್ ಪರಾತ್ .. 39..  
 ಕರ್ಮಹೀನಂ ಕೃತಂ ತೇನ ತ್ರೈಲೋಕ್ಯಂ ಸಚರಾಚರಂ .  
 ದೇವಾಃ ಕರ್ಮಾನ್ನಭೋಕ್ತಾರೋ ಮಹಾಬುದ್ಧೇ ಕೃತಾಸ್ತ್ವಯಾ .. 40..  
 ಕರ್ಮಭಾವೇನ ಜಗತಿ ಮರಿಷ್ಯಾಮೋ ನ ಸಂಶಯಃ .  
 ಅತಸ್ತ್ವಂ ಸರ್ವದೇವಾಂಶ್ಚ ರಕ್ಷಸ್ವ ಪ್ರಪಿತಾಮಹ .. 41..  
 ತ್ವಯೈವ ಚಾಭಯಂ ದತ್ತಂ ಪಾಲಿತಾಶ್ಚ ತ್ವಯಾ ವಯಂ .  
 ಅಧುನಾ ಕ್ಷುಧಯಾಽವಿಷ್ಟಾ ಮರಿಷ್ಯಾಮಸ್ತ್ವದಗ್ರತಃ .. 42..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮ ಖಂಡೇ ವಕ್ರತುಂಡಚರಿತೇ ದಂಭಾಸುರವಿಜಯೋ ನಾಮ ದ್ವಿಚತ್ವಾರಿಂಶೋಽಧ್ಯಾಯ  
 .. 1.42

1.43 ದಂಭಾಸುರದೂತಸಂವಾದೋ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಮುದ್ದಲ ಉವಾಚ .  
 ದೇವೇಂದ್ರಾಣಾಂ ವಚಃ ಕ್ರೂರಂ ಶ್ರುತ್ವಾ ಚಿಂತಾತುರೋಽಭವತ್ .  
 ಚರ್ತುಮುಖೋ ವಿಚಾರಂ ಸ ಚಕಾರಾಸತ್ರ ತು ಶೋಭನಂ .. 1..  
 ನಾವಾಪ ದೇವರಕ್ಷಾರ್ಥಂ ಬುದ್ಧಿಂ ಬುದ್ಧಿವಿಶಾರದಃ .  
 ತತಶ್ಚಿಂತಾಂ ದುರಂತಾಂ ವೈ ಜಗಾಮ ಕಮಲಾಸನಃ .. 2..  
 ಜಗಾದ ದೇವಮುಖ್ಯಾಂಸ್ತು ಭಯೇನ ಕಮಲಾಸನಃ .  
 ಅಹಂ ಯೂಯಂ ಚ ಸರ್ವೇಽಪಿ ಪ್ರಾರ್ಥಯಾಮೋ ಗಜಾನನಂ .. 3..

ಸ ವೈ ಸರ್ವವಿಚಾರಜ್ಞಃ ಕರಿಷ್ಯತಿ ಶುಭಂ ಮಹತ್ .  
 ಅತಸ್ತತ್ ಧ್ಯಾನಕೌಶಲ್ಯಾತ್ ಧ್ಯಾಯೇಮ ಚ ವಿನಾಯಕಂ .. 4..  
 ಏಕಾಕ್ಷರವಿಧಾನೇನ ವಕ್ರತುಂಡಂ ಯಜಾಮಹೇ .  
 ಶರಣಂ ಸರ್ವದೇವಾನಾಂ ಭವಿಷ್ಯತಿ ನ ಸಂಶಯಃ .. 5..  
 ಮುದ್ದಲ ಉವಾಚ .  
 ಬ್ರಹ್ಮಣೋ ಗಿರಮಾಕರ್ಣ್ಯ ದೇವಾ ಮುನಿಗಣೈಃ ಸಹ .  
 ಪೂಜಯಾಮಾಸುರವ್ಯಗ್ರಾ ವಕ್ರತುಂಡಂ ವಿಧಾನತಃ .. 6..  
 ಬ್ರಹ್ಮಾಪಿ ಧ್ಯಾನಸಂಯುಕ್ತಸ್ತೋಷಯಾಮಾಸ ವಿಘ್ನಪಂ .  
 ಪುರಾ ದೃಷ್ಟಂ ತಥಾ ಚಿತ್ತೇ ಸಿದ್ಧಿಬುದ್ಧಿಯುತಂ ಮುನೇ .. 7..  
 ಗತೇಷು ಶತವರ್ಷೇಷು ಬ್ರಹ್ಮಾಪಶ್ಯಚ್ಚ ತಂ ಹೃದಿ .  
 ಸಾಕಾರಂ ಗುಣಸಂಯುಕ್ತಂ ವದಂತಂ ಮಂಜುಲಾ ಗಿರಃ .. 8..  
 ದೃಷ್ಟ್ವಾ ವಿಸ್ಮಿತಚಿತ್ತೋಽಸೌ ಯಾವತ್ಪ್ರಚ್ಛತಿ ತಂ ಪ್ರಭುಂ .  
 (Page ಖಂ. 1 ಅ. 43 ಪಾನ 97)  
 ತಾವತ್ ಸೋಽಪಿ ಬಹಿಯಾತಃ ಸಿದ್ಧಿಬುದ್ಧಿಸಮನ್ವಿತಃ .. 9..  
 ಬ್ರಹ್ಮಾಣಂ ಬೋಧಯಾಮಾಸ ವಕ್ರತುಂಡೋ ಮಹಾಬಲಃ .  
 ಸುಪ್ರಸನ್ನತರೋ ಜಾತಸ್ತಪಸಾ ಧ್ಯಾನಶಾಲಿನಾ .. 10..  
 ವಕ್ರತುಂಡ ಉವಾಚ .  
 ಪಶ್ಯ ಮಾಂ ಪುತ್ರಭಾವೇನ ಪಿತಾಮಹ ಗಣಾಧಿಪಂ .  
 ತವ ಧ್ಯಾನಾತ್ ಸಮುತ್ಪನ್ನಂ ಧ್ಯಾನಜಂ ಪ್ರವದಂತ್ಯತಃ .. 11..  
 ತಪಸಾ ಪೂರ್ವಕಾಲೇ ಮಾಂ ತ್ವಯಾ ಪುತ್ರತ್ವಮಾದರಾತ್ .  
 ಯಾಚಿತಂ ಸಫಲಂ ತಚ್ಚ ಕೃತಂ ತವ ಮಯಾಽಧುನಾ .. 12..  
 ವಚನಂ ವಕ್ರತುಂಡಸ್ಯ ಶ್ರುತ್ವಾ ಬ್ರಹ್ಮಾ ಮುದಾ ಯುತಃ .  
 ಬಹಿರ್ವೀಕ್ಷ್ಯ ಗಣೇಶಾನಂ ಸಿದ್ಧಿಬುದ್ಧಿವಿರಾಜಿತಂ .. 13..  
 ಪ್ರಣನಾಮ ಸ ನಾಷ್ಟಾಂಗ ವಕ್ರತುಂಡಂ ಗಜಾನನಂ .  
 ಸಿದ್ಧಿಂ ಬುದ್ಧಿಂ ವಿಧಾನೇನ ಪೂಜಯಾಮಾಸ ಯತ್ನತಃ .. 14..  
 ತದ್ ದೃಷ್ಟ್ವಾ ಪರಮಾಶ್ಚರ್ಯಂ ದೇವಾಃ ಸರ್ವೇ ಸಮಾಗತಾಃ .  
 ಋಷಯಸ್ತಂ ಮಹಾಭಾಗಾಃ ಪ್ರಣೇಮುರ್ಭಕ್ತಿಭಾವತಃ .. 15..  
 ಸುತಂ ಮಾನಸಿಕಂ ದೃಷ್ಟ್ವಾ ಸಿದ್ಧಿಂ ಬುದ್ಧಿಂ ತಥಾತ್ಮಜೇ .  
 ತಾಭ್ಯಾಂ ಸಹ ವಿನೀತಾಸ್ತೇ ತುಷ್ಟುವುರ್ಬದ್ಧಪಾಣಯಃ .. 16..  
 ಬ್ರಹ್ಮಾಪಿ ಪೂಜನಂ ಕೃತ್ವಾ ಸ್ತೋತುಂ ಸರ್ವೈಃ ಸಮನ್ವಿತಃ .  
 ಉದ್ಯತೋಽಭೂನ್ ಮಹಾತೇಜಾ ವಕ್ರತುಂಡಂ ಸಭಾರ್ಯಕಂ .. 17..  
 ಸದೇವರ್ಷಿಬ್ರಹ್ಮೋವಾಚ .

ನಮಸ್ತೇ ಬ್ರಹ್ಮಭೂತಾಯ ವಕ್ರತುಂಡಾಯ ಸಾಕ್ಷಿಣೇ .  
 ಸಿದ್ಧಿಬುದ್ಧಿಯುತಾಯೈವ ಗಣೇಶಾಯ ನಮೋ ನಮಃ .. 18..  
 ವಿಘ್ನೇಶಾಯ ನಮಸ್ತುಭ್ಯಂ ನಿರ್ಗುಣಾಯ ಗುಣಾತ್ಮನೇ .  
 ಅನಾದಯೇ ಚ ಸರ್ವಜ್ಞ ಪಾಲಕಾಯ ನಮೋಽಸ್ತು ತೇ .. 19..  
 ನಮಸ್ತೇ ಸರ್ವರೂಪಾಯ ಸರ್ವಾಧ್ಯಕ್ಷಾಯ ಧೀಮತೇ .  
 ಆದಿಮಧ್ಯಾಂತಕೀನಾಯ ಸಾಕ್ಷಾದ್ದೇವಾಯ ತೇ ನಮಃ .. 20..  
 ಅಮೇಯಶಕ್ತಯೇ ತುಭ್ಯಂ ಮಾಯಿಭ್ಯೋ ಮೋಹದಾಯ ಚ .  
 ಅಮಾಯಿನೇ ಚ ಮಾಯಾಯಾ ಆಧಾರಾಯ ನಮೋ ನಮಃ .. 21..  
 ಸತ್ಯಾಯ ಸತ್ಯರೂಪಾಯ ಸತ್ಯಪಾಲಕ ರಕ್ಷಿಣೇ .  
 ಜ್ಞಾನಾಯ ಜ್ಞಾನದಾತ್ರೇ ಚ ಜ್ಞಾನಗಮ್ಯಾಯ ತೇ ನಮಃ .. 22..  
 ಲಂಬೋದರಾಯ ದೇವಾಯ ಗಣಾನಾಂ ಪತಯೇ ನಮಃ .  
 ಗಣೇಶಾಯ ಗುಣಾಧಾರ ಹೇರಂಬಾಯ ನಮೋ ನಮಃ .. 23..  
 ತ್ವಾಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಶಾಸ್ತ್ರಸಮನ್ವಿತಾಃ .  
 ಯೋಗೀಂದ್ರಾ ದೇವಮುಖ್ಯಾಶ್ಚ ತತ್ರ ಕೋಹಂ ಗಜಾನನ .. 24..  
 ಯಥಾಬುದ್ಧಿ ಪ್ರಮೋದೇನ ಸಂಸ್ತುತೋಽಸಿ ಗಣೇಶ್ವರ .  
 ತೇನ ಮೇ ಸಫಲಂ ಸರ್ವಂ ಜಾತಂ ಲಂಬೋದರಾಧುನಾ .. 25..  
 ಬ್ರಹ್ಮಾಂಡಾನಾಮನಂತಾನಾಂ ಕಾರಕಸ್ತ್ವಂ ನ ಸಂಶಯಃ .  
 ಕಥಂ ಮೇ ಪುತ್ರತಾಂ ಯಾತಃ ಸಿದ್ಧಿಬುದ್ಧಿಸಮನ್ವಿತಃ .. 26..  
 ಸಿದ್ಧಿಬುದ್ಧಿಯುತಂ ಬ್ರಹ್ಮ ಹೃದಿ ಧ್ಯಾತಂ ವಿಶೇಷತಃ .  
 ತದೇವ ಬಹಿರಾಯಾತಂ ತಾರಿತುಂ ಮಾಂ ನ ಸಂಶಯಃ .. 27..  
 ಇತ್ಯುಕ್ತ್ವಾ ಬ್ರಾಹ್ಮಣೈಃ ಸಾರ್ಥಂ ಜಾತಕರ್ಮಾದಿಕಾಂ ಕ್ರಿಯಾಂ .  
 ಚಕಾರ ಚ ಸ್ವಯಂ ಬ್ರಹ್ಮಾ ಪರಮಾನಂದಸಂಯುತಃ .. 28..  
 ಏಕಾದಶದಿನೇ ತಸ್ಯ ಸಿದ್ಧಿಬುದ್ಧಿಪತಿಸ್ತ್ವಿತಿ .  
 ನಾಮ ಸಂಸ್ಥಾಪಯಾಮಾಸ ದ್ವಿಜೈಃ ಸಹ ಪಿತಾಮಹಃ .. 29..  
 ಬಾಲಕ್ರೀಡನಭಾವೇನ ಕ್ರೀಡತಿ ಸ್ಮ ವಿನಾಯಕಃ .  
 ಸಾವಿತ್ರೀ ಸ್ತನಪಾನಂ ಸಾ ಕಾರಯಾಮಾಸ ಭಾವತಃ .. 30..  
 ದಿನೇ ದಿನೇಽಥ ಬಾಲೋಽಸೌ ವವೃಧೇ ಶುಕ್ಲಚಂದ್ರವತ್ .  
 ಆನಂದಂ ಜನಯನ್ ಮಾತುಃ ಪಿತುಶ್ಚ ಚರಿತ್ರೈಃ ಸ್ವಕೈಃ .. 31..  
 ಸಿದ್ಧಿಬುದ್ಧಿಯುತೋ ದಕ್ಷ ವರ್ಷದ್ವಯವಯಾಃ ಸ್ಥಿತಃ .  
 ಏಕದಾ ತಂ ವಿಧಾತಾರಂ ಪಪ್ರಚ್ಛ ವಿನಯಾನ್ವಿತಃ .. 32..  
 ಸಿದ್ಧಿಬುದ್ಧಿಪತಿರುವಾಚ .  
 ತಾತ ಕಿಂ ವನವಾಸಂ ತ್ವಂ ಕರೋಷಿ ಮುನಿಭಿಃ ಸಹ .

ದೇವೈಃ ಪರಮದುಃಖಾತೋಽ ಮಮ ಕಿಂ ಭಾಸನೇ ಪ್ರಭೋ .. 33..

ತಸ್ಯ ತದ್ವಚನಂ ಶ್ರುತ್ವಾ ಬ್ರಹ್ಮಾ ಹರ್ಷಸಮನ್ವಿತಃ .

ಜಗಾದ ಗಣಪಂ ಸರ್ವಂ ವೃತ್ತಾಂತಂ ದೈತ್ಯಸಂಭವಂ .. 34..

(Page ಖಂ. 1 ಅ. 44 ಪಾನ 98)

ತಚ್ಛ್ರುತ್ವಾ ಕೋಪದೀಪ್ತೋಽಸೌ ವಕ್ರತುಂಡಸ್ತಮಬ್ರವೀತ್ .

ಹರ್ಷಯನ್ ದೇವವಿಪ್ರಾದೀನ್ ಮೇಘಗಂಭೀರನಿಸ್ವನಃ .. 35..

ವಕ್ರತುಂಡ ಉವಾಚ .

ದಂಭಾಸುರಂ ಮಹಾವೀರ್ಯಂ ಹನಿಷ್ಯಾಮಿ ನ ಸಂಶಯಃ .

ದೇವೇಭ್ಯೋ ಬ್ರಾಹ್ಮಣೇಭ್ಯಶ್ಚ ಸ್ವಪದಾನಿ ದದಾಮ್ಯಹಂ .. 36..

ಏವಮುಕ್ತ್ವಾ ಸಮಾರೂಢಃ ಸಿಂಹಂ ಶಸ್ತ್ರಧರಃ ಪ್ರಭುಃ .

ಸಿದ್ಧಿಬುದ್ಧಿಯುತಸ್ತತ್ರ ಜಗಾಮಾಸುರವೇಶ್ಮಿನಿ .. 37..

ನಗರಪ್ರಾಂತಭಾಗೇ ಸ ಸಂಸ್ಥಿತೋ ಜಗದೀಶ್ವರಃ .

ತಂ ದೇವಮುನಯಃ ಸರ್ವೇ ಯಯುರ್ಹರ್ಷಸಮನ್ವಿತಾಃ .. 38..

ದೂತಮಿಂದ್ರಂ ಗಣೇಶಶ್ಚ ಪ್ರೇಷಯಾಮಾಸ ಸತ್ತರಃ .

ಸ್ವಧರ್ಮೇ ತಿಷ್ಠ ದೈತ್ಯೇಂದ್ರ ನೋ ಚೇದ್ಧನ್ಮಿ ನ ಸಂಶಯಃ .. 39..

ಇಂದ್ರೋ ಗತ್ವಾ ಮಹಾದೈತ್ಯಂ ಸಾಮಪೂರ್ವಮಿದಂ ವಚಃ .

ಉವಾಚ ಸರ್ವಭಾವಜ್ಞೋ ಭಾವಪೂರ್ವಂ ಸುರದ್ವಿಷಂ .. 40..

ಇಂದ್ರ ಉವಾಚ .

ಬ್ರಹ್ಮಣಃ ಪುತ್ರತಾಂ ಯಾತಂ ಪೂರ್ಣಂ ಬ್ರಹ್ಮ ಸನಾತನಂ .

ಸಿದ್ಧಿಬುದ್ಧಿಪತಿಂ ವಿದ್ಧಿ ಮಾನಸಂ ಧ್ಯಾನಯೋಗತಃ .. 41..

ಸ ಏವ ಮುನಿಭಿರ್ದೇವೈರಾಗತಃ ಪುರಸನ್ನಿಧೌ .

ಮಾಂ ದೂತಂ ಪ್ರೇಷಯಾಮಾಸ ಸಾಮಾರ್ಥಂ ತವ ಸನ್ನಿಧೌ .. 42..

ಸ್ವಧರ್ಮೇ ತ್ವಂ ಸಮಾತಿಷ್ಠ ದೇವಾಃ ಸಂತು ಹವಿರ್ಭುಜಃ .

ವರ್ಣಾಶ್ರಮಯುತಾ ಲೋಕಾಸ್ತಿಷ್ಠಂತು ವಿಗತಜ್ವರಾಃ .. 43..

ಇಂದ್ರಸ್ಯ ವಚನಂ ಶ್ರುತ್ವಾ ಕುಪಿತೋಽತಿತರಾಂ ಮುನೇ .

ದಂಭಾಸುರ ಉವಾಚಾಽಥ ತಮಿದ್ರಂ ಪ್ರದಹನ್ನಿವ .. 44..

ದಂಭಾಸುರ ಉವಾಚ .

ಕಿಂ ಕರೋಮಿ ಸಮಾಯಾತೋ ದೂತರೂಪೇಣ ಮೇ ಗೃಹೇ .

ನೋ ಚೇತ್ತ್ವಾಂ ಬಂಧಯಿತ್ವಾ ತು ಕಾರಾಗಾರೇ ಕ್ಷಿಪಾಮ್ಯಹಂ .. 45..

ಇಂದ್ರ ಗಚ್ಛ ಮಹಾಭಾಗ ವದ ತಂ ಗಣನಾಯಕಂ .

ಪಂಚಮೇ ದಿವಸೇ ತ್ವಾಂ ಚ ಯೋಧಯಾಮಿ ನ ಸಂಶಯಃ .. 46..

ತತ ಇಂದ್ರಃ ಸಮಾಯಾತಃ ಸಿದ್ಧಿಬುದ್ಧಿಪತಿಂ ಪ್ರತಿ .

ಕಥಯಾಮಾಸ ವೃತ್ತಾಂತಂ ವಿಸ್ತರೇಣ ಯಥಾಯಥಂ .. 47..

ಶ್ರುತ್ವಾ ಗಣಪತಿಃ ಪ್ರೀತಸ್ತಮುವಾಚ ಮಹಾಮತಿಂ .

ಸಮೀಚೀನಂ ತ್ವಯಾ ತತ್ರ ಕೃತಂ ದೇವಪತೇ ಯಥಾ .. 48..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಂಭಾಸುರದೂತಸಂವಾದೋ ನಾಮ  
ತ್ರಿಚತ್ವಾರಿಂಶೋಽಧ್ಯಾಯಃ .. 1.43

1.44 ದಂಭಾಸುರವಿಚಾರೋ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ದೇವೇಂದ್ರೇ ಪ್ರಸಿದ್ಧಿ ತತ್ರ ಗಣೇಶಸ್ಯೈವ ಸನ್ನಿಧೌ .

ದಂಭಾಸುರಃ ಕವಿಂ ವಿಪ್ರಮಾಹ್ವಯಾಮಾಸ ಸನ್ನಿಧೌ .. 1..

ಸಮಾಗತಂ ಮಹಾಬುದ್ಧಿಂ ಶುಕ್ರಂ ಮುನಿವರಂ ಪ್ರಭೋ .

ಪ್ರಣನಾಮ ಸಸಾಷ್ಟಾಂಗಂ ಬದ್ಧಾಂಜಲಿಪುಟಃ ಸ್ಥಿತಃ .. 2..

ತಂ ಕಾವ್ಯಃ ಸ್ಥಾಪಯಾಮಾಸ ಕಾಂಚನೋತ್ತರ ಆಸನೇ .

ಪಪ್ರಚ್ಛ ಮಾಮಾಹ್ವಯಸೇ ಕಿಮರ್ಥಮಿತಿ ದಾನವಂ .. 3..

ಶುಕ್ರಸ್ಯ ವಚನಂ ಶ್ರುತ್ವಾ ಭಯಹರ್ಷಸಮನ್ವಿತಃ .

ಉವಾಚ ತಂ ಮಹಾಭಾಗಂ ಭಕ್ತಿಯುಕ್ತೇನ ಚೇತಸಾ .. 4..

ದಂಭಾಸುರ ಉವಾಚ .

ಸ್ವಾಮಿನ್ ಯೋದ್ಧಂ ಸಮಾಯಾತಃ ಸಿದ್ಧಿಬುದ್ಧಿಪತಿಃ ಪ್ರಭುಃ .

ಬ್ರಹ್ಮಣೋ ಮಾನಸಃ ಪುತ್ರಸ್ತಪಸಾ ತೇನ ನಿರ್ಮಿತಃ .. 5..

ಪರಿಪೃಚ್ಛಾಮಿ ತತ್ರ ತ್ವಾಂ ಸರ್ವಜ್ಞಂ ಮುನಿಸತ್ತಮಂ .

ಯೇನ ತಂ ಸರ್ವಭಾವೇನ ಜಾನಾಮಿ ಖಲು ತತ್ತ್ವತಃ .. 6..

(Page ಖಂ. 1 ಅ. 44 ಪಾನ 99)

ಕಾ ಸಿದ್ಧಿಃ ಕಾ ತಥಾ ಬುದ್ಧಿಸ್ತಯೋಃ ಕೋಽಸೌ ಪತಿಃ ಪ್ರಭೋ .

ಕಿಂ ಸಾಮರ್ಥ್ಯಧರೋ ಭಾತಿ ವದ ಸರ್ವಂ ಚ ಮೇಽಗ್ರತಃ .. 7..

ದಂಭಸ್ಯ ವಚನಂ ಶ್ರುತ್ವಾ ಶುಕ್ರಸ್ತಂ ಪುನರಬ್ರವೀತ್ .

ಯೇನ ತತ್ತೇ ಪ್ರವಿಜ್ಞಾತೇ ಗಣೇಶೇ ಜಾಯತೇ ಮತಿಃ .. 8..

ಶುಕ್ರ ಉವಾಚ .

ಶೃಣು ದೈತ್ಯೇಂದ್ರ ತಸ್ಯಾಪಿ ಮಹಿಮಾನಂ ಮಹಾದ್ಭುತಂ .

ಯೇನ ತ್ವಂ ಗಾಣಪತ್ಯೇ ಚ ತತ್ತ್ವೇ ಪ್ರನಿಪುಣೋ ಭವೇಃ .. 9..  
ಸಿದ್ಧಿಮೋಹಕರೀ ಮಾಯಾ ಸರ್ವತ್ಯೈವ ಪ್ರದೃಶ್ಯತೇ .  
ಸಿದ್ಧ್ಯರ್ಥಂ ಸರ್ವಲೋಕಾಶ್ಚ ಯತ್ನವಂತೋ ಭವಂತ್ಯತಃ .. 10..  
ಇಹಲೋಕೇ ಸ್ವಭೋಗಾರ್ಥೇ ಸಿದ್ಧಿಮಿಚ್ಛತಿ ದಾನವ .  
ಪರಲೋಕಸ್ಯ ಸಿದ್ಧ್ಯರ್ಥಂ ಜನಸ್ತತ್ರ ಸಮಾಕುಲಃ .. 11..  
ಬ್ರಹ್ಮಭೂಯಪದಪ್ರಾಪ್ತಿಮಿಚ್ಛೇದ್ವೈ ಸಿದ್ಧಿರೂಪಿಕಾಂ .  
ಇಹ ಬ್ರಹ್ಮಪರಪ್ರಾಪ್ತಿಸ್ತಿವಿಧಾ ಮೋಹಸಂಜ್ಞಿತಾ .. 12..  
ಮಾಯಾ ಗಣಪತೇಃ ಪ್ರೋಕ್ತಾ ಭ್ರಾಂತಿರೂಪಾ ಮಹಾಮತೇ .  
ವಾಮಭಾಗಸ್ಥಯಾ ದೇವ್ಯಾ ಕ್ರೀಡತೇಽಸೌ ಗಜಾನನಃ .. 13..  
ಭ್ರಾಮಯನ್ ಬ್ರಹ್ಮವಿಷ್ಣ್ವಾದೀನ್ ಯೋಗಿನೋ ಮಾನವಾದಿಕಾನ್ .  
ಬ್ರಹ್ಮಭೂತಸ್ವರೂಪತ್ವಾತ್ ಸ್ವಾಧೀನಃ ಸತತಂ ಮತಃ .. 14..  
ದ್ವಿತೀಯಾ ಬುದ್ಧಿರೂಪಾ ಚ ಮಾಯಾ ತಸ್ಯ ಮಹಾತ್ಮನಃ .  
ತಾಂ ಶೃಣುಷ್ವ ಮಹಾದೈತ್ಯ ಯೇನ ತ್ವಂ ಸರ್ವವಿದ್ಭವೇಃ .. 15..  
ಯತ್ಕಿಂಚಿದ್ ದೃಶ್ಯತೇ ಸರ್ವಂ ಮನೋವಾಣೀಮಯಂ ಜಗತ್ .  
ಮನೋವಾಣೀವಿಹೀನಂ ಯತ್ ಸರ್ವಂ ಬುದ್ಧಿಮಯಂ ಬಭೌ .. 16..  
ಕ್ಷಿಪ್ತಂ ಮೂಢಂ ಚ ವಿಕ್ಷಿಪ್ತಮೇಕಾಗ್ರಂ ಚ ನಿರೋಧಕಂ .  
ಚಿತ್ತಂ ಪಂಚವಿಧಂ ಪ್ರೋಕ್ತಂ ಬುದ್ಧಿರೂಪಂ ತದೇವ ಚ .. 17..  
ಪಂಚಾನಾಂ ಬಹವೋ ಭೇದಾ ವಕ್ತುಂ ತಾನ್ ನೈವ ಶಕ್ಯತೇ .  
ಏವಮೇಕಾಪ್ಯನೇಕಾಸೌ ಬುದ್ಧಿಃ ಸರ್ವತ್ರ ದೃಶ್ಯತೇ .. 18..  
ಮೋಹಧಾರಕರೂಪಾಂ ತಾ ಸುಭ್ರಾಂತಾಂ ಬುದ್ಧಿಮಾದರಾತ್ .  
ಜ್ಞಾನರೂಪಾಂ ಹೃದಿಸ್ಥಾಂ ತು ಬ್ರಹ್ಮಾಕಾರಾಂ ಪ್ರವಿದ್ಧಿ ಹಿ .. 19..  
ಬುದ್ಧಿಯುಕ್ತನರೇಣೈವ ಪರತ್ರೇಹ ಪ್ರಲಭ್ಯತೇ .  
ಬುಧ್ಯಾ ಬ್ರಹ್ಮಮಯೋ ಯೋಗೋ ಯುಜ್ಯತೇ ಜ್ಞಾನಿಭಿಃ ಪರಃ .. 20..  
ಏತಾದೃಶೀ ಮಹಾಭಾಗಾ ದಕ್ಷಿಣಾಂಗಧರಾಸುರ .  
ತಸ್ಯ ಯೋಗೇಶ್ವರಸ್ಯಾಽಪಿ ಗಣೇಶಸ್ಯ ಮಹಾತ್ಮನಃ .. 21..  
ಕ್ರೀಡಾರ್ಥಂ ರಚಿತೇ ಮಾಯೇ ಸ್ವಸ್ಯಾಂಗಾತ್ತೇನ ದೈತ್ಯಪ .  
ಬ್ರಹ್ಮರೂಪಂ ಚ ತಂ ವಿದ್ಧಿ ಯೋಗೇನ ಲಭತೇ ನರಃ .. 22..  
ಸ್ವಾನಂದಾಖ್ಯಂ ಪರಂ ಬ್ರಹ್ಮ ತದೇವ ನಗರಂ ಮತಂ .  
ತತ್ರ ನಿತ್ಯಂ ವಸತಿ ಯಃ ಸಿದ್ಧಿಬುದ್ಧಿಸಮನ್ವಿತಃ .. 23..  
ಬ್ರಹ್ಮಣಾರಾಧಿತಂ ಬ್ರಹ್ಮ ಪುತ್ರಭಾವಾರ್ಥಮಾದರಾತ್ .  
ತದೇವ ಗಣರಾಜೋಽಯಮಾಗತೋ ಬ್ರಹ್ಮಣಃ ಸುತಃ .. 24..  
ಮಾತುಃ ಪಿತುಶ್ಚ ಬಂಧಂ ಚ ಪುತ್ರೌ ಹರತಿ ಯತ್ಕಿಂಚಿ .

ತದರ್ಥಂ ಪುತ್ರಭಾವೇನ ಬ್ರಹ್ಮಣಾ ಪ್ರಾರ್ಥಿತೋ ವಿಭುಃ .. 25..

ಧರ್ಮಸಂರಕ್ಷಣಾರ್ಥಾಯ ತ್ವಾಂ ಹನಿಷ್ಯತಿ ನಿಶ್ಚಿತಂ .

ಅತಸ್ತ್ವಂ ಶರಣಂ ಗಚ್ಛ ಪ್ರಭುಮಿಚ್ಛಸಿ ಜೀವಿತುಂ .. 26..

ಮುದ್ದಲ ಉವಾಚ .

ಕಾವ್ಯಸ್ಯ ಮುನಿಮುಖ್ಯಸ್ಯ ವಚನಂ ಬ್ರಹ್ಮದಾಯಕಂ .

ವೇದಾಂತಸಾರಸಂಭೂತಂ ಶ್ರುತ್ವಾ ದಂಭ ಉವಾಚ ಹ .. 27..

ದಂಭ ಉವಾಚ .

ಸ್ವಾಮಿನ್ ಶ್ರುತಂ ಮಯಾ ವಾಕ್ಯಂ ತ್ವದೀಯಂ ಯೋಗಸಂಯುತಂ .

ಪರಂ ತು ಸಂಶಯಂ ಛಿಂಧಿ ಹೃದಿಸ್ಥಂ ಕಥಯಾಮಿ ತೇ .. 28..

ಏತಾದೃಶಂ ಪರಂ ಬ್ರಹ್ಮ ಗಾಣೇಶಂ ಚೇನ್ ಮಹಾಮುನೇ .

ಧರ್ಮಾಧರ್ಮಾವತಸ್ತಸ್ಮಾತ್ ಸಂಭೂತೌ ನಾತ್ರ ಸಂಶಯಃ .. 29..

ಯೋಗರೂಪೇಣ ಸರ್ವತ್ರ ಗಣೇಶಸ್ತಿಷ್ಠತಿ ಪ್ರಭೋ .

ಧರ್ಮಸ್ಯ ರಕ್ಷಣಂ ಸೋಽಪಿ ಕಿಂ ಕರೋತಿ ವಿಕಾರತಃ .. 30..

ಅಧರ್ಮಸ್ಯ ತಥಾ ನಾಶಂ ಕಿಮರ್ಥಂ ಪ್ರಕರೋತಿ ಸಃ .

ಏತಂ ಸಂಶಯಜಾತಂ ಮೇ ಛೇತ್ತುಮರ್ಹಸಿ ಸಾಂಪ್ರತಂ .. 31..

(Page ಖಂ. 1 ಅ. 45 ಪಾನ 100)

ಕಾವ್ಯ ಉವಾಚ .

ಶೃಣು ದಂಭ ಗಣೇಶಸ್ಯ ಚೇಷ್ಟಿತಂ ಸರ್ವದಂ ಪರಂ .

ಯೇನ ತೇ ಸಂಶಯಃ ಸರ್ವೋ ನಾಶಂ ಯಾಸ್ಯತಿ ತತ್ಕ್ಷಣಾತ್ .. 32..

ಇದಂ ಸೃಷ್ಟಂ ಗಣೇಶೇನ ನಾನಾಭೇದಮಯಂ ಜಗತ್ .

ತತ್ರ ಸ್ವಸ್ವಪದೇ ಚೈವ ಸ್ಥಾಪಿತಾ ಜಂತವೋಽಭವನ್ .. 33..

ಅಧರ್ಮಸ್ಯ ಚ ಧರ್ಮಸ್ಯ ವ್ಯವಸ್ಥಾ ತೇನ ಸಾ ಕೃತಾ .

ತತ್ರ ಲೋಭನ ವೈ ಧರ್ಮಮಧರ್ಮೋ ಜಯತೇ ಯದಾ .. 34..

ಸುರಾಣಾಂ ವೈ ತದಾ ತೇಜಃ ಕ್ಷೀಣಂ ಭವತಿ ಸರ್ವತಃ .

ಅಸುರಾಣಾಂ ಮಹತ್ತೇಜೋ ವರ್ಧತೇ ಚ ದಿನೇ ದಿನೇ .. 35..

ಯದಾಽಯಂ ಗಣರಾಜಸ್ತು ದೇವಾನಾಂ ಪಕ್ಷವರ್ಧನಃ .

ಅಸುರಾಣಾಂ ವಿನಾಶಾಯ ಸ್ವಯಂ ಭವತಿ ಚೋದ್ಯತಃ .. 36..

ಹತ್ವಾ ದೇವಗಣೈಃ ಸರ್ವೈರಸುರಾಣಾಂ ಬಲಂ ಮಹತ್ .

ಸ್ವಸ್ಥಾನೇ ಸ್ಥಾಪಯತ್ಯೇವ ಧರ್ಮಂ ಸರ್ವಪ್ರಯತ್ನತಃ .. 37..

ಧರ್ಮೇಣ ಸಕಲಂ ದೈತ್ಯ ಹ್ಯಧರ್ಮಸ್ಯ ಬಲಂ ಹತಂ .

ತದಾ ದೈತ್ಯಾದಿಕಾನಾಂ ತು ಮೂಲಚ್ಛೇದೋ ಭವಿಷ್ಯತಿ .. 38..

ದೇವಾನಾಮುದಿತಂ ತೇಜೋ ಭವೇದ್ಯದಿ ಮಹಾದ್ಭುತಂ .



ದೈತ್ಯಾಯ ವರದಸ್ತರ್ಹಿ ಭವೇಚ್ಚಾನೇಕರೂಪವಾನ್ .. 39..

ಅಸುರೈರ್ವರಸಂಯುಕ್ತೈರ್ಧರ್ಮೇ ಕ್ಷೀಣೇ ಸಮಂತತಃ .

ಅಧರ್ಮಸ್ಯ ಸ ಸಂಸ್ಥಾಂ ವೈ ಯಥಾಪೂರ್ವಮಕಲ್ಪಯತ್ .. 40..

ಏವಂ ಲೋಭಸಮಾಯುಕ್ತಾಃ ಸುರಾ ದೈತ್ಯಾ ಭವಂತಿ ಚೇತ್ .

ತದಾ ತೇಷಾಂ ವಿನಾಶಾಯ ಗಣೇಶೋ ಯತತೇಸುರ .. 41..

ನಾಸ್ತಿ ತಸ್ಯ ವಿಚಾರೇಣ ಸ್ವಃ ಪರಃ ಕ್ಷಚಿದೇವ ಚ .

ಕ್ರೀಡಾರ್ಥಂ ಸ್ವಾತ್ಮಭಾವೇಷು ಸ್ಥಾಪಯತ್ಕೇವ ವೈ ಜನಾನ್ .. 42..

ಮುದ್ದಲ ಉವಾಚ .

ಶುಕ್ರಸ್ಯ ವಚನಂ ರಮ್ಯಂ ಶ್ರುತ್ವಾ ದಂಭಃ ಪ್ರತಾಪವಾನ್ .

ಗಣೇಶಂ ಮನಸಾ ಧ್ಯಾಯನ್ ಸಂಸ್ಥಿತೋ ನಗರೇ ಸ್ವಕೇ .. 43..

ಏಕಾಂತೇಽಸೌ ಮಹಾತೇಜಾ ವಿಚಾರಂ ಪ್ರಚಕಾರ ಹ .

ಅಯಂ ಗಣೇಶನಾಮಾ ವೈ ಪೂರ್ಣಂ ಬ್ರಹ್ಮ ಸನಾತನಂ .. 44..

ತಮೇವ ಶರಣಂ ಗಚ್ಛನ್ ಯಶಸ್ವೀ ಸ ಭವಿಷ್ಯತಿ .

ಸರ್ವೇಷು ಸಮರೂಪೇಣ ಸ್ಥಿತೋಽಯಂ ನಾತ್ರ ಸಂಶಯಃ .. 45..

ತ್ಯಕ್ತ್ವಾ ಸಿದ್ಧಿಪತಿಂ ಸಿದ್ಧಿಮಿಚ್ಛೇದ್ಯೋ ದುರ್ಮತಿಃ ಪರಂ .

ಅಸಿದ್ಧಿರ್ಭವಿತಾ ತಸ್ಯ ಸುಹೃದ್ಭಿರ್ನಾತ್ರ ಸಂಶಯಃ .. 46..

ಬುದ್ಧೇಃ ಪತಿಂ ಗಣೇಶಂ ಯಸ್ಯಕ್ತ್ವಾ ಕುಶಲಮಿಚ್ಛತಿ .

ತನ್ಯಾಽಕುಶಲಮವಂ ಚ ಭವಿತಾ ದುಷ್ಟಭಾವತಃ .. 47..

ಸಿದ್ಧಿಬುದ್ಧಿವಿಹೀನಂ ತು ನಾ ಕಿಂಚಿದ್ ದೃಶ್ಯತೇ ಮಯಾ .

ಅತಸ್ತಂ ಶರಣಂ ಯಾಮಿ ಸುರಾಸುರಸಮಂ ವಿಭುಂ .. 48..

ಇತಿ ನಿಶ್ಚಿತಸಂಕಲ್ಪೋ ದಂಭಃ ಸುಷ್ವಾಪ ನಿರ್ಭಯಃ .

ಗಣೇಶಂ ಹೃದಿ ವಿನ್ಯಸ್ಯ ಭಕ್ತಿಭಾವೇನ ಭಾವಿತಂ .. 49..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಂಭಾಸುರವಿಚಾರೋ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

.. 1.44

1.45 ದಂಭಾಸುರಶಾಂತಿಕಥನಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಶೃಣು ದಕ್ಷ ಮಹಾಪ್ರಾಜ್ಞ ಮಹದ್ ದಂಭಸ್ಯ ಕೌಶಲಂ .

ತೃಕ್ತ್ವಾ ಸುರಸ್ವಭಾವಂ ಸ ಸಂಸ್ಥಿತೋ ವಿಗತಜ್ವರಃ .. 1..  
 ಪ್ರಾತರುತ್ಥಾಯ ದೈತ್ಯಾನ್ ಸ ಸರ್ವಾನಾಕಾರಯತ್ ಸ್ವಯಂ .  
 ಉವಾಚ ತಾನ್ ಮಹಾತೇಜಾ ವಚನಂ ಶುಕ್ರಸನ್ನಿಧೌ .. 2..  
 ದಂಭಾಸುರ ಉವಾಚ .  
 ಶೃಣುದ್ವಮಸುರಾಃ ಸರ್ವೇ ಗುರುಣಾಸಹಂ ಪ್ರಬೋಧಿತಃ .  
 ಶರಣಂ ವಕ್ರತುಂಡಂ ಚ ಯಾಮಿ ತತ್ರ ನ ಸಂಶಯಃ .. 3..  
 ಸುರಾಣಾಮಧಿಪೋ ನಾಸಯಂ ನಾಯಂ ದೈತ್ಯಾಧಿಪಃ ಕದಾ .  
 (Page ಖಂ. 1 ಅ. 45 ಪಾನ 101)  
 ಬ್ರಹ್ಮಾಕಾರೇಣ ಸರ್ವತ್ರ ಸಿದ್ಧಿಬುದ್ಧಿಪತಿಃ ಸ್ಥಿತಃ .. 4..  
 ತಸ್ಯ ತದ್ವಚನಂ ಶ್ರುತ್ವಾ ಕುಪಿತಾ ದಾನವಾಸ್ತದಾ .  
 ಯಯುಃ ಸ್ವಂ ಸ್ವಂ ಗೃಹಂ ಸರ್ವೇ ತೃಕ್ತ್ವಾ ದಂಭಾಸುರಂ ಖಲಾಃ .. 5..  
 ದಂಭಾಸುರಃ ಪ್ರಸನ್ನಾತ್ಮಾ ಕಾವ್ಯೇನ ಸಹಿತಃ ಸ್ವಯಂ .  
 ಶರಣಂ ಗಣನಾಥಂ ಚ ಯಯೌ ಹರ್ಷಸಮನ್ವಿತಃ .. 6..  
 ನಗರಾದ್ಯಹಿರಾಗತ್ಯ ಯಯೌ ದೇವಸ್ಯ ಸನ್ನಿಧಿಂ .  
 ದಂಡವತ್ಪತಿತಃ ಪೃಥ್ವ್ಯಾಂ ಕೃತಾಂಜಲಿರುಪಸ್ಥಿತಃ .. 7..  
 ತುಷ್ಣಾವ ತಂ ಗಣಾದ್ಯಕ್ಷಂ ತದ್ಧರ್ಷನಮಹೋತ್ಸವಃ .  
 ಯಥಾನ್ಯಾಯಂ ಪೂಜಯಿತ್ವಾ ನಿಬದ್ಧಕರಸಂಪುಟಃ .. 8..  
 ದಂಭಾಸುರ ಉವಾಚ .  
 ನಮಸ್ತೇ ಬ್ರಹ್ಮರೂಪಾಯ ಬ್ರಹ್ಮಾಕಾರಶರೀರಿಣೇ .  
 ಬ್ರಹ್ಮಣೇ ಬ್ರಹ್ಮದಾತ್ರೇ ಚ ಗಣೇಶಾಯ ನಮೋ ನಮಃ .. 9..  
 ನಮಸ್ತೇ ತ್ರಿದಶೇಶಾಯ ದೈತ್ಯದಾನವಪಾಯ ಚ .  
 ಸರ್ವತ್ರ ಯೋಗರೂಪಾಯ ಭಾವಹೀನಾಯ ತೇ ನಮಃ .. 10..  
 ಸಿದ್ಧಿಬುದ್ಧಿಪತೇ ತುಭ್ಯಂ ನಮಃ ಸಿಂಹಧ್ವಜಾಯ ಚ .  
 ಗಣಾನಾಂ ಪತಯೇ ತುಭ್ಯಂ ಹೇರಂಬಾಯ ನಮೋ ನಮಃ .. 11..  
 ಏಕದಂತಾಯ ದೇವಾಯ ಹ್ಯನಂತವಿಭವಾಯ ತೇ .  
 ವಿಘ್ನೇಶಾಯ ಮಹಾವಿಘ್ನನಾಶನಾಯ ನಮೋ ನಮಃ .. 12..  
 ಅಪಾರಗುಣಧಾರಾಯ ದೈತ್ಯದಾನವಮರ್ದಿನೇ .  
 ಮನೋವಾಣೀಮಯಾಯೈವ ಸರ್ವರೂಪಾಯ ತೇ ನಮಃ .. 13..  
 ಮನೋವಾಣೀವಿಹೀನಾಯ ಯೋಗಿಭ್ಯೋ ಯೋಗದಾಯಿನೇ .  
 ಯೋಗಾಯ ಯೋಗನಾಥಾಯ ವಿಶ್ವಪಾಯ ನಮೋ ನಮಃ .. 14..  
 ಮಾಯಾಧಾರಾಯ ಮಾಯಾಯಾಶ್ಚಾಲಕಾಯ ನಮೋ ನಮಃ .  
 ಮಾಯಾಹೀನಾಯ ಸರ್ವತ್ರ ಸಮಭಾವಧರಾಯ ತೇ .. 15..

ಅವ್ಯಕ್ತಾಯ ನಮಸ್ತುಭ್ಯಂ ವ್ಯಕ್ತಿಮೂಲಧರಾಯ ಚ .  
 ನಿರ್ಮೋಹಾಯ ಸಮೋಹಾಯ ಲಂಬೋದರ ನಮೋ ನಮಃ .. 16..  
 ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಸಾಂಗಾ ಮಹರ್ಷಯಃ .  
 ಯೋಗೀಂದ್ರಾ ಬ್ರಹ್ಮವಿಷ್ಣ್ವಾ ದ್ಯಾಸ್ತಂ ಕಿಂ ಸ್ತೌಮಿ ಪರಾತ್ ಪರಂ .. 17..  
 ಇತ್ಯುಕ್ತ್ವಾ ಪತಿತಃ ಪೃಥ್ವ್ಯಾಂ ದಂಭೋ ಭಕ್ತಿಸಮನ್ವಿತಃ .  
 ತಮುತ್ಥಾಪ್ಯ ಗಣಾಧೀಶ ಊಚಿವಾನ್ ಭಕ್ತಿಭಾವಿತಃ .. 18..  
 ಗಣೇಶ ಉವಾಚ .  
 ತ್ವಯಾ ದಂಭ ಕೃತಂ ಸ್ತೋತ್ರಂ ಮಮ ಸಂತೋಷವರ್ಧನಂ .  
 ಯಃ ಪಠೇತ್ ಪಾಠಯೇತ್ತದ್ವಾ ನ ಸರ್ವಂ ಸುಖಮಾಪ್ನುಯಾತ್ .. 19..  
 ಪುತ್ರಪೌತ್ರಕಲತ್ರಾದಿ ಧನಧಾನ್ಯಪ್ರದಂ ಭವೇತ್ .  
 ಆಧಿವ್ಯಾಧಿಹರಂ ಚೈವ ಸರ್ವೋಪದ್ರವನಾಶನಂ .. 20..  
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ಸತತಂ ತಥಾ .  
 ಯಃ ಪಠೇತ್ ನ ರೋಗಸ್ಯಂತಂ ಮಮ ಪ್ರೀತಿಕರೋ ಭವೇತ್ .. 21..  
 ತ್ವಾಂ ಹಂತುಂ ಕ್ರೋಧಸಂಯುಕ್ತ ಆಗತೋಽಹಂ ನ ಸಂಶಯಃ .  
 ಅಧುನಾ ಶರಣಂ ಯಾತಸ್ತತೋ ಹನ್ಮಿ ನ ನಿಶ್ಚಿತಂ .. 22..  
 ವರಂ ವರಯ ಮತ್ತಸ್ತ್ವಂ ಯತ್ತ್ವ ಚ್ಚಿತ್ತೇ ಸ್ಥಿತಂ ಪರಂ .  
 ಸ್ತೋತ್ರೇಣ ಭಕ್ತಿಭಾವೇನ ಸಂತುಷ್ಟೋಽಹಂ ದದಾಮಿ ತೇ .. 23..  
 ಗಣೇಶವಚನಂ ಶ್ರುತ್ವಾ ದಂಭೋ ಹರ್ಷಸಮನ್ವಿತಃ .  
 ಉವಾಚ ಗಣಪಂ ತತ್ರ ಭಕ್ತಿನಮ್ರಾತ್ಮಕಂಧರಃ .. 24..  
 ದಂಭಾಸುರ ಉವಾಚ .  
 ಯದಿ ದೇವೇಶ ತುಷ್ಟೋಽಸಿ ಯದಿ ದೇಯೋ ವರೋ ಹಿ ಮೇ .  
 ಅಚಲಾಂ ದೇಹಿ ತೇ ಭಕ್ತಿಂ ತದಾ ನಾಥ ನಮೋಽಸ್ತು ತೇ .. 25..  
 ಆಜ್ಞಾಂ ತ್ವಂ ಜ್ಞಾಪಯ ವಿಭೋ ವೃತ್ಯರ್ಥಂ ಮೇ ಚ ಸಾಂಪ್ರತಂ .  
 ಸ್ಥಾನಂ ದೇಹಿ ಗಣಾಧ್ಯಕ್ಷ ತತ್ರ ಸ್ಥಾಸ್ಯಾಮಿ ನಿಶ್ಚಲಃ .. 26..  
 ದಂಭಸ್ಯ ವಚನಂ ಶ್ರುತ್ವಾ ಗಣೇಶಸ್ತಮುವಾಚ ಹ .  
 ಸುಪ್ರಸನ್ನತಯಾ ದಕ್ಷ ಭಕ್ತಂ ಗಂಭೀರನಿಸ್ವನಃ .. 27..  
 ಸಿದ್ಧಿಬುದ್ಧಿಪತಿರುವಾಚ .  
 ಭವಿತಾ ಮಯಿ ಭಕ್ತಿಸ್ತೇ ದೃಢಾ ಹ್ಯವ್ಯಭಿಚಾರಿಣೀ .  
 ತಿಷ್ಠ ಸ್ಥಾನೇ ಸ್ವಕೇ ತ್ವಂ ವೈ ದಂಭ ಹರ್ಷಸಮನ್ವಿತಃ .. 28..  
 ನ ತ್ವಂ ನ್ಯೂನೋಽಸಿ ಮೇ ಕ್ವಾಪಿ ದೇವಾ ನೈವಾಧಿಕಾ ಮತಾಃ .  
 ಸ್ವಸ್ವಧರ್ಮೇ ಸ್ಥಿತಾಃ ಸರ್ವೇ ಮಮ ಪ್ರೀತಿವಿವರ್ಧನಾಃ .. 29..  
 ಸ್ವಧರ್ಮತ್ಯಾಗದೋಷೇಣ ಕ್ರುದ್ಧೋಽಹಂ ನಾಶಯಾಮಿ ತಾನ್ .

ಅತಸ್ತ್ವಂ ನಿರ್ಭಯೋ ಭೂತ್ವಾ ಚಿರಂ ತಿಷ್ಠ ಮಹಾಸುರ .. 30..  
 ಯತ್ರ ಮೇ ಸ್ಮರಣಂ ನಾಸ್ತಿ ಕಾರ್ಯಾದೌ ದೈತ್ಯಸತ್ತಮ .  
 ತತ್ರ ತ್ವಂ ದಂಭಭಾವೇನ ಕಾರ್ಯನಾಶಂ ಸದಾ ಕುರು .. 31..  
 ಕರ್ಮಾದೌ ಪೂಜನಂ ಯತ್ರ ಮಮ ನಾಸ್ತಿ ಯದಾಸುರ .  
 ತದಾ ತದ್ಭಂಶಭಾವೇನ ನಿಷ್ಫಲಂ ಕುರು ಸರ್ವದಾ .. 32..  
 ಮಮ ಭಕ್ತಿಸಮಾಯುಕ್ತಾ ಯೇ ನರಾಃ ಸತತಂ ಪ್ರಿಯಾಃ .  
 ತಾನ್ ಪಾಲಯ ಪ್ರಯತ್ನೇನ ದಂಭ ಹೀನಸ್ವಭಾವತಃ .. 33..  
 ಯತ್ರ ಮೇ ಸ್ಮರಣಂ ನಾಸ್ತಿ ಪೂಜನಂ ಚ ಮಹಾಮತೇ .  
 ಆದೌ ತತ್ರ ಚ ತೇ ಭಾಗಃ ಕರ್ಮರೂಪೋ ಮಯಾ ಕೃತಃ .. 34..  
 ಏವಮುಕ್ತ್ವಾ ಸ ತಂ ದಂಭಂ ಗಣೇಶೋಽತರ್ದಧೇ ಸ್ವಯಂ .  
 ದೇವಾಶ್ಚ ಮುನಯಃ ಸರ್ವೇ ಜಯೇತ್ಯುಕ್ತ್ವಾ ಯಯುಸ್ತತಃ .. 35..  
 ಸ್ವಸ್ವಸ್ಥಾನೇಷು ದೀಪ್ತಾಸ್ತೇ ಸ್ಥಿತಾ ಭಯವಿವರ್ಜಿತಾಃ .  
 ಪಾತಾಲವಿವರೇ ದೈತ್ಯಾಃ ಸ್ಥಿತಾ ನಿರ್ವ್ಯಾಕುಲಾಃ ಪ್ರಭೋ .. 36..  
 ಏವಂ ದಂಭಾಸುರಂ ಶಾಂತಂ ಸ ಚಕಾರ ಗಜಾನನಃ .  
 ಬ್ರಹ್ಮಪುತ್ರತ್ವಮಾಪನ್ನಸ್ತದಪ್ಯುಕ್ತಂ ಮಯಾ ಪರಂ .. 37..  
 ಯ ಏತಚ್ಛ್ರುಣುಯಾನ್ನಿತ್ಯಂ ಶ್ರಾವಯೇದ್ವಾ ಸಮಾಹಿತಃ .  
 ಸ ದಂಭಭಯನಿರ್ಮುಕ್ತೋ ಯಾತಿ ಬ್ರಹ್ಮ ಸನಾತನಂ .. 38..  
 ಯಂ ಯಂ ಚಿಂತಯತೇ ಕಾಮಂ ತಂ ತಂ ಪ್ರಾಪ್ನೋತಿ ಮಾನವಃ .  
 ಸರ್ವಸಂಪತ್ತಮಾಯುಕ್ತಸ್ತಿಷ್ಠೇದ್ವೈ ವಿಘ್ನವರ್ಜಿತಃ .. 39..  
 ಅಧುನಾ ವಾಮನಸ್ಥಾಪಿ ಕಥಯಾಮಿ ಸಮಾಸತಃ .  
 ಚರಿತ್ರಂ ಗಣನಾಥಸ್ಯ ಭಕ್ತ್ಯಾ ಯುಕ್ತಂ ಮಹಾದ್ಭತಂ .. 40..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಂಭಾಸುರಶಾಂತಿಕಥನಂ ನಾಮ  
 ಪಂಚಚತ್ವಾರಿಂಶೋಽಧ್ಯಾಯಃ .. 1.45

1.46 ವಾಮನವರಪ್ರದಾನಂ ನಾಮ ಷಟ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಶ್ರುತ್ವಾ ಕಥಾಂ ಗಣೇಶಸ್ಯ ಹರ್ಷಶ್ಚೇತಸಿ ವರ್ಧತೇ .

ಅತಃ ಕಥಯ ಸರ್ವಜ್ಞ ಚರಿತ್ರಂ ವಾಮನಸ್ಯ ಯತ್ .. 1..

ಮುದ್ದಲ ಉವಾಚ .

ಕಶ್ಯಪೋ ಮುನಿಶಾರ್ದೂಲಃ ಪ್ರಜಾಪತಿಸಮೋಽಭವತ್ .  
 ಅದಿತಿಸ್ತಸ್ಯ ಪತ್ನ್ಯಾಸೀತ್ ಜ್ಯೇಷ್ಠಾ ಪರಮಧಾರ್ಮಿಕಾ .. 2..  
 ತಸ್ಯಾಂ ಚ ಕಶ್ಯಪಾದ್ವೇವಾ ಇಂದ್ರಾದ್ಯಾ ಜಜ್ಞಿರೇ ಪ್ರಭೋ .  
 ತೇಷಾಂ ವಿರುದ್ಧಭಾವೇನ ಸ್ಥಿತಾ ದೈತ್ಯಾ ಮುನೇಃ ಸುತಾಃ .. 3..  
 ಬಲೇನ ವರಗವೇಣ ದೇವಾನ್ ಹಂತುಂ ಸಮುದ್ಯತಾಃ .  
 ಅಭವನ್ ವಿಷ್ಣುನಾ ತೇ ವೈ ನಾನಾರೂಪೇಣ ನಾಶಿತಾಃ .. 4..  
 ನ ಪ್ರಾಪುಃ ಸ್ವರ್ಗರಾಜ್ಯಂ ತೇ ಸರ್ವಮಾನ್ಯಂ ಯದಾ ತದಾ .  
 ಕಾವ್ಯಂ ಸಕಲನೀತಿಜ್ಞಂ ಶರಣಂ ಪ್ರಯಯುಃ ಪುನಃ .. 5..  
 ತೇಷಾಂ ಸರ್ವಂ ಸ ವೃತ್ತಾಂತಂ ವಿದಿತ್ವಾ ಮುನಿಪುಂಗವಃ .  
 ದೈತ್ಯಾನುವಾಚ ಸರ್ವಜ್ಞಃ ಕಾವ್ಯೋ ವೇದವಿದಾಂ ವರಃ .. 6..  
 ಕಾವ್ಯ ಉವಾಚ .

ಬಲಿದಾನವಮುಖ್ಯಾ ವೈ ಶೃಣುದ್ವಂ ಮೇ ವಚೋ ಹಿತಂ .  
 ಯಜ್ಞೇ ದೇವಾಃ ಸಮುತ್ಪನ್ನಾ ಯಜ್ಞಾಧಾರಾಸ್ತತಃ ಸುರಾಃ .. 7..  
 ಅತೋಽಶ್ವಮೇಧಯಜ್ಞೈಶ್ಚ ಯಜದ್ವಂ ಶತಸಂಖ್ಯಕೈಃ .  
 ಬಲಿರಿಂದ್ರೋ ಮಹಾಬಾಹುರ್ಭವಿತಾ ನಾತ್ರ ಸಂಶಯಃ .. 8..  
 ದ್ವೇಷಭಾವಂ ಚ ದೇವಾನಾಂ ಸದಾ ಸಂಭಾದ್ಯ ಯತ್ನತಃ .

(Page ಖಂ. 1 ಅ. 46 ಪಾನ 103)

ತೇನ ಸ್ವರ್ಗಭುಜೋ ದೈತ್ಯಾ ಯೂಯಂ ಸರ್ವತ್ರ ಪೂಜಿತಾಃ .. 9..  
 ಭವಿಷ್ಯಥ ಮಹಾಭಾಗಾಸ್ತಸ್ಮಾತ್ ಕುರುತ ಮದ್ವಚಃ .  
 ಸರ್ವೇ ಹೃಷ್ಟಾಶ್ಚ ತಂ ತತ್ರ ಸಾಧು ಸಾಧ್ವಬ್ರುವನ್ ಸ್ಥಿತಾಃ .. 10..  
 ತತಸ್ತೇ ಬಲಿರಾಜಂ ಚ ಮುಖ್ಯಂ ಕೃತ್ವಾ ಮಹಾಬಲಾಃ .  
 ತ್ವರಿತಾ ಅಶ್ವಮೇಧೇಷು ದೀಕ್ಷಿತಂ ಚಕುರಾದರಾತ್ .. 11..  
 ಬಲಿರ್ವಿರೋಚನಾಜ್ಞಾತೋ ವಿಷ್ಣುಭಕ್ತಿಪರಾಯಣಃ .  
 ಅಧರ್ಮೇ ನ ರುಚಿಸ್ತಸ್ಯ ಜಾಯತೇ ಹಿ ಕದಾಚನ .. 12..  
 ಆದೌ ತ್ಯಕ್ತ್ವಾ ಗಣೇಶಾನಂ ವಿಷ್ಣುಂ ಸ್ಮೃತ್ವಾ ಮಹಾಸುರಃ .  
 ಆದ್ಯಂ ತಂ ಯಜ್ಞಮಾರೇಭೇ ವಿಷ್ಣುಭಕ್ತತಯಾ ಖಲಃ .. 13..  
 ತಸ್ಯ ಚೇಷ್ಟಿತಮಾಜ್ಞಾಯ ವಿಘ್ನಃ ಪರಮಹರ್ಷಿತಃ .  
 ಉವಾಚ ಸದಸಿ ಹ್ಯಾದೌ ಪೂಜಿತೋ ನ ಗಣಾಧಿಪಃ .. 14..  
 ಭುಕ್ತಿಮುಕ್ತಿಪ್ರದಾತಾ ಯಃ ಸರ್ವಸಿದ್ಧಿಕರೋ ವಿಭುಃ .  
 ಸಿದ್ಧಿಮಿಚ್ಛಂತಿ ತಂ ತ್ಯಕ್ತ್ವಾ ತೇಽಸಿದ್ಧಾಃ ಪ್ರಭವಂತಿ ಹಿ .. 15..

ವಿಷ್ಣೋರ್ಬಲೇನ ದೈತ್ಯಸ್ಯ ಭವೇತ್ ಸಿದ್ಧಿಶ್ಚ ಕೀದೃಶೀ .  
 ಭಕ್ಷಯಿಷ್ಯಾಮಿ ತತ್ರವರ್ಷಂ ಕರ್ಮ ತೇನ ಮಖೇ ಕೃತಂ .. 16..  
 ಇತ್ಯುಕ್ತ್ವಾ ಸ ಸ್ವಯಂ ವಿಘ್ನ ಆಯಯೌ ಕ್ರೋಧಸಂಯುತಃ .  
 ಪ್ರವಿಶ್ಯ ದೇವರಾಜಸ್ಯ ಹೃದಯೇ ಸಂಸ್ಥಿತೋಽಭವತ್ .. 17..  
 ಯಜ್ಞಾಃ ಸಂಕಲ್ಪಿತಾಸ್ತಸ್ಯ ವಿಪ್ರೈಸ್ತು ಶತಸಂಖ್ಯಕಾಃ .  
 ಆದ್ಯೇ ಯಜ್ಞೇ ಸಮಾರಬ್ಧೇ ಇಂದ್ರಶ್ಚಿಂತಾತುರೋಽಭವತ್ .. 18..  
 ಶತಯಜ್ಞಪ್ರಭಾವೇಣ ಬಲಿರಿಂದ್ರೋ ಭವಿಷ್ಯತಿ .  
 ತತಃ ಸ ಶರಣಂ ವಿಷ್ಣುಂ ಜಗಾಮ ಸುರನಾಯಕಃ .. 19..  
 ನತ್ವಾ ಸ್ತುತ್ವಾ ಮಹಾತೇಜಾಃ ಪ್ರಾರ್ಥಯಾಮಾಸ ಸಾದರಂ .  
 ವಿಷ್ಣುಂ ದೇವವರಂ ತತ್ರ ಬಲಿಯಜ್ಞವಿನಾಶನೇ .. 20..  
 ಏತಸ್ಮಿನ್ನಂತರೇ ತತ್ರ ವಿಘ್ನಃ ಕಾಲಸ್ವರೂಪಧೃಕ್ .  
 ಬಲವಾನ್ ವಿಷ್ಣುಮಾವಿಶ್ಯ ಸಂಸ್ಥಿತೋ ಹೃದಯೇಽಭವತ್ .. 21..  
 ಬಲೇಃ ಪ್ರಚೀಷ್ಟಿತಂ ಪೂರ್ಣಂ ಕಥಿತಂ ವಜ್ರಪಾಣಿನಾ .  
 ತಜ್ಜಾ ತ್ವಾ ಸಕಲಂ ವಿಷ್ಣುರಿಂದ್ರಂ ಪ್ರೋವಾಚ ಸತ್ವರಂ .. 22..  
 ವಿಷ್ಣುರುವಾಚ .  
 ಅದಿತ್ಯಾ ಕಶ್ಯಪೇನಾಪಿ ತಪಸ್ತಪ್ತಂ ಸುದಾರುಣಂ .  
 ಶತವರ್ಷಂ ಮದರ್ಥಂ ಚ ತಸ್ಮಿನ್ ಕಾಲೇ ಸುರಾಧಿಪ .. 23..  
 ತಯೋರಹಂ ಪ್ರಸನ್ನಾತ್ಮಾ ವರದಶ್ಚ ಪುರಾಽಭವಂ .  
 ತಾಭ್ಯಾಂ ತ್ವಂ ಪುತ್ರತಾಂ ಯಾಹಿ ಯಾಚಿತಂ ಸರ್ವಭಾವತಃ .. 24..  
 ಓಮಿತ್ಯುಕ್ತಂ ಮಯಾ ತತ್ರ ತಂ ವರಂ ಸಫಲಂ ಪ್ರಭೋ .  
 ಅಧುನಾಸಹಂ ಕರಿಷ್ಯಾಮಿ ಬಲೇರ್ಯಜ್ಞಸ್ಯ ನಾಶನೇ .. 25..  
 ವಿಸ್ಮೃತಾ ವಿಷ್ಣುನಾತ್ಯಂತಂ ಬಲೇರ್ಭಕ್ತಿರ್ಮಹಾದ್ಭುತಾ .  
 ಸ ಬಲೇನಿಗ್ರಹಾರ್ಥಂ ಚ ಸ್ವಯಮವೋದ್ಯತೋಽಭವತ್ .. 26..  
 ಸ ವಿಷ್ಣುಃ ಕಶ್ಯಪಾಜ್ಞಾತೋ ಹೃದಿತ್ಯಾಂ ವಾಮನಃ ಪ್ರಭುಃ .  
 ಬಲೇರ್ಬಲಂ ನಿರೀಕ್ಷ್ಯೈವ ನ ಶಶಾಕ ಪ್ರಚಾಲಿತುಂ .. 27..  
 ಮನಸಿ ಕ್ಷುಭಿತೋ ವಿಷ್ಣುಃ ಕಶ್ಯಪಂ ಪಿತರಂ ತದಾ .  
 ಪಪ್ರಚ್ಛ ಬಲಿನಾಶಾಯ ವದೋಪಾಯಂ ಮಹಾಮುನೇ .. 28..  
 ಷಡಕ್ಷರಂ ಮಹಾಮಂತ್ರಂ ವಕ್ರತುಂಡಸ್ಯ ತಂ ದದೌ .  
 ತತೋಽಸೌ ಚ ವಿದರ್ಭೇಷು ಗತ್ವಾ ತಪಸಿ ಸಂಸ್ಥಿತಃ .. 29..  
 ದಶವರ್ಷಂ ಮಹೋಗ್ರಂ ಸ ತಪಸ್ತೇಪೇ ಸುದಾರುಣಂ .  
 ನಿರಾಹಾರತಯಾ ದಕ್ಷ ಗಣೇಶಂ ಹೃದಿ ಚಿಂತಯನ್ .. 30..  
 ಉಗ್ರೇಣ ತಪಸಾ ತಸ್ಯ ಪ್ರತ್ಯಕ್ಷಃ ಸಿಂಹವಾಹನಃ .

ಷಡಕ್ಷರಪ್ರಭಾವೇಣ ತಂ ಯಯೌ ಭಕ್ತವತ್ಸಲಃ .. 31..  
 ಚತುರ್ಬಾಹುಧರಃ ಪೂರ್ಣಃ ಸಿದ್ಧಿಬುದ್ಧಿಸಮನ್ವಿತಃ .  
 ಏಕದಂತೋ ಗಜಾಕಾರಮುಖಃ ಪಾಶಾಂಕುಶಾದಿದ್ಯುಕ್ .. 32..  
 ಸಿಂದೂರಾರುಣದೇಹಶ್ಚ ಶೂರ್ಪಕರ್ಣೋ ಮಹೋದರಃ .  
 ಕೋಟಿಸೂರ್ಯಸಮಾನೇನ ತೇಜಸಾ ಸುವಿರಾಜಿತಃ .. 33..  
 ತಂ ದೃಷ್ಟ್ವಾ ಸಹಸೋತ್ಥಾಯ ವಾಮನಃ ಪ್ರಣನಾಮ ಸಃ .  
 ಖಂ 1 ಅ 43 ಪಾನ 104  
 ಬದ್ಧಾಂಜಲಿಪುಟೋ ಭೂತ್ವಾ ಸ್ತೋತುಂ ಸಮುಪಚಕ್ರಮೇ .. 34..  
 ವಾಮನ ಉವಾಚ .  
 ನಮೋ ವಿಘ್ನಪತೇ ತುಭ್ಯಂ ಭಕ್ತವಿಘ್ನವಿನಾಶಿನೇ .  
 ಅಭಕ್ತವಿಘ್ನಾದಾತ್ರೇ ಚ ಗಣೇಶಾಯ ನಮೋ ನಮಃ .. 35..  
 ವಕ್ರತುಂಡಾಯ ಸರ್ವೇಶ ಪಾಲಕಾಯ ನಮೋ ನಮಃ .  
 ನಾನಾರೂಪಧರಾಯೈವ ಸರ್ವಾಂತರ್ಯಾಮಿಣೇ ನಮಃ .. 36..  
 ಸರ್ವಂ ಚರಾಚರಂ ಸ್ವಾಮಿಂಸ್ತ್ವ ದಾಜ್ಞಾ ವಶವರ್ತಿ ಚ .  
 ವಿಭೂತಿಭಿರ್ಮಹಾರಾಜ ಕುರುಷೇ ಸರ್ವಮಂಜಸಾ .. 37..  
 ಬ್ರಹ್ಮಾ ಪ್ರಜಾಪತೀನಾಂ ತ್ವಂ ಯಜ್ಞಾನಾಂ ವಿಷ್ಣುರೇವ ಚ .  
 ಈಶ್ವರಾಣಾಂ ಸ್ವಯಂ ಶಂಭುದೇವಾನಾಂ ತ್ವಂ ಪುರಂದರಃ .. 38..  
 ಪ್ರಕಾಶಾನಾಂ ರವಿಸ್ತ್ವಂ ಚ ಚಂದ್ರೋನ್ಮೇಷು ಗಣಾಧಿಪ .  
 ಯಮೋ ಯಮವತಾಂ ತ್ವಂ ವೈ ವರುಣೋ ಯಾದಸಾಂ ಪ್ರಭೋ .. 39..  
 ವಾಯುರ್ಬಲವತಾಂ ತ್ವಂ ಚ ನಿಧೀನಾಂ ಧನಪಃ ಸ್ವಯಂ .  
 ಅಗ್ನಿವೈ ದಾಹಕಾನಾಂ ತ್ವಂ ರಕ್ಷಸಾಂ ನಿರ್ಋತಿಃ ಸ್ವಯಂ .. 40..  
 ನಾಗಾನಾಂ ಶೇಷರೂಪೋಽಸಿ ಯೋಗಿನಾಂ ಶುಕ್ರ ಏವ ಚ .  
 ಕುಮಾರಾಣಾಂ ತ್ವಂ ಚ ಸನತ್ಕುಮಾರೋಽಸಿ ನ ಸಂಶಯಃ .. 41..  
 ಗುಹಃ ಸೇನಾಪತೀನಾಂ ತ್ವಂ ಮೃಗಾಣಾಂ ಸಿಂಹವೇಷಭೃತ್ .  
 ಏವಂ ನಾನಾಸ್ವರೂಪೈಸ್ತ್ವಂ ಜಗದ್ರಕ್ಷಣತತ್ಪರಃ .. 42..  
 ತ್ವಾಂ ಸ್ತೋತುಂ ಕಃ ಸಮರ್ಥಃ ಸ್ಯಾದ್ಯೋಗರೂಪಂ ಸನಾತನಂ .  
 ವೇದಾಃ ಶೇಷಶ್ಚ ವೇಧಾ ಚ ಶಕ್ತಾ ನ ಸ್ತವನೇಽಭವನ್ .. 43..  
 ತತ್ರ ಮಂದಮತಿಃ ಕ್ವಾಹಂ ಪಾರಂ ಗಂತುಂ ತವ ಸ್ತುತೇಃ .  
 ತಥಾಪಿ ಚ ಯಥಾಬುದ್ಧಿ ಸಂಸ್ತುತೋಽಸಿ ಚ ವಿಘ್ನಪ .. 44..  
 ತವ ದರ್ಶನಮಾತ್ರೇಣ ಕೃತಕೃತ್ಯೋಽಸ್ಮಿ ಸಾಂಪ್ರತಂ .  
 ಧನ್ಯಂ ಜನ್ಮ ಮದೀಯಂ ವೈ ಯೇನ ದೃಷ್ಟೋ ಗಜಾನನಃ .. 45..  
 ಧನ್ಯೌ ಮಾತಾ ಪಿತಾ ಮೇಽದ್ಯ ಸ್ಥಲಂ ಧನ್ಯಂ ತಪೋಽಪಿ ಚ .

ಷಡಕ್ಷರಶ್ಚ ಮಂತ್ರೋಽಯಂ ಧನ್ಯೋ ಯೇನ ತ್ವಮಾಗತಃ .. 46..

ಏವಮುಕ್ತ್ವಾ ನನರ್ತಾಽಸೌ ಭಕ್ತಿಭಾವಪರಿಪ್ಲುತಃ .

ರೋಮಾಂಚಿತಶರೀರೋಽಭೂದಾನಂದಾಶ್ಚ ಸೃಜನ್ಮುಹಃ .. 47..

ದೇಹಭಾವಂ ಪರಿತ್ಯಜ್ಯ ವಾಮನೋ ಹರ್ಷಸಂಯುತಃ .

ತದೇಕನಿಷ್ಠತಾಂ ಪ್ರಾಪ್ತೋ ಮಹಾಭಾಗಃ ಪ್ರಜಾಪತೇ .. 48..

ತಂ ತಾದೃಶಂ ಗಣಾಧೀಶೋ ದೃಷ್ಟ್ವಾ ಪ್ರೇಮಪರಿಪ್ಲುತಂ .

ಜಗಾದ ಪರಮಾತ್ಮಾಽಸೌ ವಾಮನಂ ಭಕ್ತವತ್ಸಲಃ .. 49..

ಗಣೇಶ ಉವಾಚ .

ಶೃಣು ವಾಮನ ಮೇ ವಾಕ್ಯಂ ವರಂ ವೃಣು ಹೃದೀಪ್ಸಿತಂ .

ತವ ಭಕ್ತ್ಯಾ ತಪೋಯುಕ್ತ್ಯಾ ಸ್ತುತ್ಯಾ ವೈ ತುಷ್ಟಿಮಾಗತಃ .. 50..

ದಾಸ್ಯಾಮಿ ಸಕಲಂ ತುಭ್ಯಂ ಯದ್ಯಪಿ ಸ್ಯಾತ್ ಸುದುಷ್ಕರಂ .

ಧನ್ಯೋಽಸಿ ಬಾಲಭಾವೇಽಪಿ ಭಕ್ತಿನ್ತೇ ಮೇ ಪರಾಪದಿ .. 51..

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವದಂ ಪ್ರಭವಿಷ್ಯತಿ .

ಯಃ ಪಠೇಚ್ಛಾ ವಯೇದ್ವಾಪಿ ತಸ್ಯ ಸಿದ್ಧಿರ್ಭವಿಷ್ಯತಿ .. 52..

ಯಂ ಯಂ ಚಿಂತಯತೇ ಕಾಮಂ ತಂ ತಂ ದಾಸ್ಯಾಮಿ ದುರ್ಲಭಂ .

ಅಂತೇ ಮೋಕ್ಷಂ ಮಹಾವಿಷ್ಣೋ ಸ್ವಾನಂದೇ ಪ್ರದದಾಮ್ಯಹಂ .. 53..

ಇತಿ ತಸ್ಯ ವಚಃ ಶ್ರುತ್ವಾ ವಕ್ರತುಂಡಸ್ಯ ಶೋಭನಂ .

ವಾಮನಃ ಪ್ರಣತೋ ಭೂತ್ವಾ ತಂ ಜಗಾದ ಗಜಾನನಂ .. 54..

ಪ್ರಸನ್ನೋ ಯದಿ ದೇವೇಶ ದೇಹಿ ಭಕ್ತಿಂ ದೃಢಾಂ ಚ ತೇ .

ಬಲಿಂ ದೇವರಿಪುಂ ಠುಂಠೇ ಮತ್ಸಾಧ್ಯಂ ಕುರು ದೈತ್ಯಪಂ .. 55..

ಯದಾಹಂ ತ್ವಾಂ ಸ್ಮರಿಷ್ಯಾಮಿ ತದಾತ್ಮಾನಂ ಪ್ರದರ್ಶಯ .

ಯಥಾ ನ ಮಾಂ ಭವೇದ್ವಿಘ್ನೋ ವರಂ ದೇಹಿ ಗಜಾನನ .. 56..

ತಥೇತಿ ತಮಥೋಕ್ತ್ವಾಽಸೌ ಗಣೇಶೋಽತರ್ಧಧೇ ಸ್ವಯಂ .

(Page ಖಂ. 1 ಅ. 47 ಪಾನ 105)

ವಾಮನಸ್ತತ್ರ ದೇವೇಶಂ ಸ್ಥಾಪಯಾಮಾಸ ಹರ್ಷತಃ .. 57..

ಅದೋಷಾಖ್ಯಂ ಮಹಾಕ್ಷೇತ್ರಂ ವಿದರ್ಭೇ ಸ್ಥಾನಮುತ್ತಮಂ .

ವಕ್ರತುಂಡಸ್ಯ ಸಂಭೂತಂ ನರಾಣಾಂ ಸರ್ವಸಿದ್ಧಿದಂ .. 58..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ವಾಮನವರಪ್ರದಾನಂ ನಾಮ ಷಟ್ಪತ್ವಾರಿಂಶೋಽಧ್ಯಾಯಃ

.. 1.46



1.47 ವಾಮನಚರಿತಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ವರಂ ಲಬ್ಧ್ವಾ ಸ ಸಂಪೂಜ್ಯ ವಕ್ರತುಂಡಂ ಚ ವಾಮನಃ .

ಕಶ್ಯಪಂ ಪ್ರಣತೋ ಭೂತ್ವಾ ಯಯೌ ಯಜ್ಞಂ ಬಲೇರಪಿ .. 1..

ತಂ ದೃಷ್ಟ್ವಾ ಸೂರ್ಯಸಂಕಾಶಂ ವೇದಾದ್ಯಯನಸಂಯುತಂ .

ಹ್ರಸ್ವಾಕೃತಿ ಮುನಿಶ್ರೇಷ್ಠಂ ವಿಸ್ಮಿತಾ ಮುನಯೋಽಭವನ್ .. 2..

ಬಲಿರುತ್ಥಾಯ ತಂ ನತ್ವಾ ಪೂಜಯಾಮಾಸ ಭಕ್ತಿತಃ .

ಪಪ್ರಚ್ಛ ಕಿಂ ದದೇ ತುಭ್ಯಂ ಮಾಂ ತದ್ ಬ್ರೂಹಿ ಮಹಾಮುನೇ .. 3..

ತತಃ ಶುಕ್ರೇಣ ಸರ್ವಂ ತಜ್ಞಾ ತಂ ತಸ್ಯ ಪ್ರಯೋಜನಂ .

ಗಣೇಶಪೂಜನಂ ಚಾದೌ ನ ಕೃತಂ ದುಷ್ಟಬುದ್ಧಿನಾ .. 4..

ತೇನ ವಿಘ್ನಸ್ವರೂಪಂ ಚ ವಿಘ್ನರೂಪೇಣ ಸಂಸ್ಥಿತಂ .

ಅಧುನಾ ಯಾದೃಶಂ ಭಾವಿ ತಥಾ ಭವತು ತಾದೃಶಂ .. 5..

ಬಲೇರ್ವಚನಮಾಕರ್ಣ್ಯ ವಾಮನಃ ಪ್ರಾಹ ತಂ ತತಃ .

ದೇಹಿ ತ್ರಿಪದರೂಪಾಂ ಮೇ ಭೂಮಿಂ ದೈತ್ಯಪತೇ ಕಿಲ .. 6..

ದದೌ ಬಲಿರ್ಮಹಾಭಕ್ತ್ಯಾ ತಾಂ ಭೂಮಿಂ ಸಾದರೋ ಯಥಾ .

ತಥಾ ವಾಮನದೇವೋಽಪಿ ಗಣೇಶಂ ಮನಸಾಽನ್ಮರತ್ .. 7..

ವಿರಾಡ್ರೂಪಂ ತತೋ ದೃತ್ವಾ ಪಾದಂ ಚಿಕ್ಷೇಪ ದೇವಪಃ .

ಏಕೇನ ಸಕಲಂ ಸ್ವರ್ಗಂ ಪಾದೇನಾವೃತ್ಯ ಸತ್ವರಃ .. 8..

ದ್ವಿತೀಯೇನ ಸ ಭೂಮಿಂ ವೈ ಸರ್ವಾಮಾವೃತ್ಯ ವಾಮನಃ .

ಉವಾಚ ದೈತ್ಯಪಂ ದೇಹಿ ತೃತೀಯಸ್ಯ ಸ್ಥಲಂ ಪ್ರಭೋ .. 9..

ಬಲಿರ್ವಿಸ್ಮಯಮಾಪನ್ನೋ ಭ್ರಾಂತಃ ಶೋಕಾಕುಲೋ ಭವತ್ .

ಕಿಂಚಿನ್ನೋವಾಚ ತಂ ತತ್ರ ಕಿಂ ದದಾಮೀತಿ ವಿಹ್ವಲಃ .. 10..

ತತೋ ವಿಷ್ಣುಃ ಪ್ರಕೋಪೇನ ತಂ ಬಬಂಧ ಮಹಾಸುರಂ .

ವಿಪ್ರಸ್ಯ ತ್ವಮೃಣೇ ಜಾತೋ ನರಕಂ ಗಚ್ಛ ದೈತ್ಯಪ .. 11..

ವಿಷ್ಣೋರ್ವಚನಮಾಕರ್ಣ್ಯ ಬಲಿರ್ವೈ ದುಃಖಿತೋಽಭವತ್ .

ನರಕಂ ವಿಷ್ಣುಭಕ್ತಾಯ ದತ್ತೇ ವೈ ವಿಷ್ಣುರದ್ಭುತಂ .. 12..

ಅಹೋ ಮೋಹೋ ಮಹಾನ್ಮೋಹೋಭೂದ್ಯೇನ ವೇದವಿವರ್ಜಿತಂ .

ಕೃತಂ ಕರ್ಮ ವಿನಾ ಪೂಜ್ಯಂ ಗಣೇಶಂ ವಿಘ್ನನಾಯಕಂ .. 13..

ತಸ್ಯೇದಂ ಹಿ ಫಲಂ ಪ್ರಾಪ್ತಂ ವಿಷ್ಣುಭಕ್ತಸ್ಯ ವಿಷ್ಣುತಃ .

ಅತಸ್ತಂ ಶರಣಂ ಯಾಮಿ ಸ ರಕ್ಷಿಷ್ಯತಿ ಮಾಂ ಪ್ರಭುಃ .. 14..

ಏವಂ ವಿಚಾರ್ಯ ತಸ್ಯೈವ ಮನಸಿ ಧ್ಯಾನಮಾದಧೇ .

ಠುಂಡಿಂ ತುಷ್ಟಾವ ದೈತ್ಯೇಶಃ ಸರ್ವಭಾವಸಮನ್ವಿತಃ .. 15..

ಬಲಿರುವಾಚ .

ನಮಸ್ತೇ ವಿಘ್ನರಾಜಾಯ ಭಕ್ತಾನಾಂ ವಿಘ್ನಹಾರಿಣೇ .

ಅಭಕ್ತಾನಾಂ ವಿಶೇಷೇಣ ವಿಘ್ನಕರ್ತ್ರೇ ನಮೋ ನಮಃ .. 16..

ಸರ್ವಾಕಾರಾಯ ದೇವಾಯ ಗಮ್ಯಾಗಮ್ಯಸ್ವರೂಪಿಣೇ .

ಸ್ವಾನಂದಪತಯೇ ತುಭ್ಯಂ ಹೇರಂಬಾಯ ನಮೋ ನಮಃ .. 17..

ನಮೋ ಬ್ರಹ್ಮಪತೇ ತುಭ್ಯಂ ಗಣಾಧ್ಯಕ್ಷಾಯ ತೇ ನಮಃ .

ಸಿದ್ಧಿಬುದ್ಧಿಪತೇ ತುಭ್ಯಂ ನಮೋ ವಿಶ್ವಂಭರಾಯ ತೇ .. 18..

ಅಪಾರಾಯ ನಮಸ್ತುಭ್ಯಂ ನಾನಾಮಾಯಾಶ್ರಯಾಯ ಚ .

(Page ಖಂ. 1 ಅ. 47 ಪಾನ 106)

ಮಾಯಾಮೋಹಕರಾಯೈವ ಗಣೇಶಾಯ ನಮೋ ನಮಃ .. 19..

ಸರ್ವಾಂತರ್ಯಾಮಿಣೇ ತುಭ್ಯಂ ಚಿಂತಾಮಣಿಸುರೂಪಿಣೇ .

ಸತತಂ ಬ್ರಹ್ಮಭೂತಾಯ ನಮಸ್ತೇ ಜಗದಾದಯೇ .. 20..

ಅಂತೇ ಮಧ್ಯೇ ಚ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .

ಆದಿಮಧ್ಯಾಂತಕೀನಾಯ ಸಿಂಹವಾಹಾಯ ತೇ ನಮಃ .. 21..

ಅಪರಾಧಾನಸಂಖ್ಯಾತಾನ್ ಮದೀಯಾನ್ ಜಗದೀಶ್ವರ .

ಕ್ಷಂತ್ವಾ ಪಾಹಿ ಗಣಾಧೀಶ ಪತಂತಂ ನರಕೇ ಚ ಮಾಂ .. 22..

ತ್ವನ್ನಾಯಾಮೋಹಯೋಗೇನ ಮೋಹಿತೋಽಹಂ ನ ಸಂಶಯಃ .

ತೇನ ಮತ್ಸರಭಾವೇನ ತ್ವಾಂ ತ್ಯಕ್ತ್ವಾ ವಿಷ್ಣುಮಾಶ್ರಿತಃ .. 23..

ಸಕಲಂ ವಿಘ್ನಸಂಯುಕ್ತಂ ಜಗದೇತಚ್ಚರಾಚರಂ .

ಶಿವವಿಷ್ಣ್ವಾ ದಿಭಿಃ ಸಾರ್ಥಂ ತವ ಮಾಯಾವಿಮೋಹಿತಂ .. 24..

ಯದಿ ತ್ವಾಂ ಶರಣಂ ಠುಂಡೇ ಶಿವವಿಷ್ಣ್ವಾ ದಯಃ ಪ್ರಭೋ .

ಗಚ್ಛಂತಿ ಮೋಹಕೀನಾ ವೈ ನಿರ್ವಿಘ್ನಾಸ್ತೇ ಭವಂತಿ ಚ .. 25..

ಅನ್ಯಥಾ ಭ್ರಷ್ಟರೂಪಾಸ್ತೇ ಪದಹೀನಾ ಭವಂತಿ ಚ .

ಅತಸ್ತಂ ಸರ್ವದೇವಾನಾಂ ಧಾರಕೋ ನಾತ್ರ ಸಂಶಯಃ .. 26..

ಸತ್ತಾರೂಪಾ ಮಹಾವಿಘ್ನಾಸ್ತೇಷಾಂ ಸ್ವಾಮೀ ಭವಾನ್ ಮತಃ .

ಸರ್ವೇಷಾಂ ಸ್ಥಾಪಕಾಶ್ಚೈವ ತಥೋತ್ಥಾಪನಕಾರಕಾಃ .. 27..

ಅಧುನಾ ತ್ವತ್ಪ್ರಸಾದೇನ ಮಯಾ ಬುದ್ಧಂ ಗಜಾನನ .

ಅತಸ್ತ್ವಾಂ ಶರಣಂ ಯಾತೋ ದೀನೋಽನಾಥಶ್ಚ ಸಾಂಪ್ರತಂ .. 28..

ರಕ್ಷ ರಕ್ಷ ಗಣಾಧ್ಯಕ್ಷ ನರಕಾನ್ಮಾಂ ದಯಾನಿಧೇ .

ತ್ವತ್ಸತ್ಯಾ ಚೈವ ಭವತಿ ಜನಃ ಸರ್ವಾರ್ಥಸಿದ್ಧಿಭಾಹ್ .. 29..  
 ಏವಂ ನಾನಾವಿದ್ಯೈಃ ಸ್ತೋತ್ರೈಸ್ತುಷ್ಟಾವ ದನುಜೇಶ್ವರಃ .  
 ತದೈವಾಕಾಶಜಾಂ ವಾಣೀಂ ಶುಶ್ರಾವ ಪರಮಾದ್ಭುತಾಂ .. 30..  
 ಮಾ ಭಯಂ ಕುರು ದೈತ್ಯೇಂದ್ರ ರಕ್ಷಾಮಿ ಶರಣಾಗತಂ .  
 ನರಕಾತ್ಮೇ ಭಯಂ ನಾಸ್ತಿ ಮತ್ಸತ್ಯತೇಃ ಕರಣಾತ್ ಕದಾ .. 31..  
 ತ್ವಯಾ ಕೃತಮಿದಂ ಸ್ತೋತ್ರಂ ನರಕಸ್ಯ ಹರಂ ಭವೇತ್ .  
 ಯಃ ಪಠೇಚ್ಛಾವಯೇದ್ವಾಪಿ ನರಕಾತ್ಸ್ಯ ನೋಭಯಂ .. 32..  
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧನಂ ಪ್ರಭವಿಷ್ಯತಿ .  
 ಮದ್ಭಕ್ತಿವರ್ಧನಂ ಚೈವ ಬಲೇ ಭವತಿ ನಿಶ್ಚಿತಂ .. 33..  
 ಶ್ರುತ್ವಾಽಽಕಾಶಭವಾಂ ವಾಣೀಂ ಬಲಿಹೃಷ್ಣೋ ಬಭೂವ ಹ .  
 ತಮೇವ ಗಣಪಂ ಚಿತ್ತೇ ಧ್ಯಾಯಂಸ್ತತ್ತ್ವೈವ ಸಂಸ್ಥಿತಃ .. 34..  
 ಏತಸ್ಮಿನ್ನಂತರೇ ವಿಘ್ನೋ ವಿಷ್ಣುಂ ತತ್ಯಾಜ ವೈ ಯತಃ .  
 ತತೋ ಬುದ್ಧಿಪ್ರಕಾಶಶ್ಚ ವಿಷ್ಣೋರ್ಜಾತಸ್ತು ತತ್ತ್ವಣಾತ್ .. 35..  
 ವಾಮನೋ ಮನಸಾ ತತ್ರ ಧ್ಯಾಯತಿ ಸ್ಮ ಪ್ರಜಾಪತೇ .  
 ಮಮ ಭಕ್ತೋ ಬಲಿಃ ಪೂರ್ಣಸ್ತಸ್ಯ ಪ್ರಾಪ್ತಂ ಮಹದ್ಭಯಂ .. 36..  
 ವಿಪ್ರಸ್ಯ ಋಣಮುಗ್ರಂ ಯತ್ತೇನಾಯಂ ನಾರಕೀ ಭವೇತ್ .  
 ಅಹೋ ಮಯಾತಿಮೂರ್ಖೇಣ ಮಮ ಭಕ್ತಃ ಪ್ರಪೀಡಿತಃ .. 37..  
 ವೇದಬಾಹ್ಯ ಕೃತಂ ಕರ್ಮ ಬಲಿನಾ ಮತ್ರರಾನ್ ಮಖೇ .  
 ನ ಪೂಜಿತೋ ಗಣಾಧ್ಯಕ್ಷಃ ಫಲಹೀನೋಽಭವತ್ತತಃ .. 38..  
 ಅಧುನಾ ಭಕ್ತರಕ್ಷಾರ್ಥಂ ಕಿಂ ಕರೋಮಿ ವಿಚಾರತಃ .  
 ಗಣೇಶಂ ಶರಣಂ ಯಾಮಿ ತತಃ ಸೌಖ್ಯಂ ಭವಿಷ್ಯತಿ .. 39..  
 ಏವಂ ವಿಚಾರ್ಯ ದೇವೇಶೋ ಗಣೇಶಂ ಹೃದಿ ಸೋಽಸ್ಮರತ್ .  
 ಸ್ಮೃತಿಮಾತ್ರೇಣ ತಸ್ಯಾಽಗ್ರೇ ಪ್ರಕಟೋಽಭೂದ್ಭಜಾನನಃ .. 40..  
 ತಂ ದೃಷ್ಟ್ವಾ ಪ್ರಣನಾಮಾದೌ ಪೂಜಯಾಮಾಸ ಭಕ್ತಿತಃ .  
 ಸರ್ವೇ ದೇವಗಣಾಸ್ತತ್ರ ಮುನಯಸ್ತಮಪೂಜಯನ್ .. 41..  
 ಏತಸ್ಮಿನ್ನಂತರೇ ತತ್ರ ಬಲಿಃ ಪ್ರೋವಾಚ ವಾಮನಂ .  
 ಗಣೇಶದರ್ಶನೈವ ಪ್ರಾಪ್ತಬುದ್ಧಿರ್ಮಹಾಯಶಾಃ .. 42..  
 ಬಲಿರುವಾಚ .  
 ಬ್ರಹ್ಮನ್ ದೇಹಿ ತೃತೀಯಂ ತೇ ಪಾದಂ ಶಿರಸಿ ಚಾಶು ಮೇ .  
 ದೇಹೋಽಯಂ ದಾನರೂಪೇಣ ಮಯಾ ದತ್ತೋ ನ ಸಂಶಯಃ .. 43..  
 ತಚ್ಚುತ್ವಾ ಹರ್ಷಿತೋ ವಿಷ್ಣುಸ್ತಥೇತಿ ಸ ಚಕಾರ ಹ .

(Page ಖಂ. 1 ಅ. 47 ಪಾನ 107)

ಬ್ರಾಹ್ಮಣಸ್ಯರ್ಣನಿರ್ಮುಕ್ತಂ ಭಕ್ತಂ ಕೃತ್ವಾ ಚ ಸಂಸ್ಥಿತಃ .. 44..  
ತತಸ್ತಂ ಮುನಿಭಿದೇವೈಃ ಸಹಿತೋಽಸೌ ಜನಾರ್ದನಃ .  
ತುಷ್ಟಾವ ಪ್ರಾಂಜಲಿಂ ಬಧ್ವಾ ಗಣೇಶಂ ಸರ್ವಸಿದ್ಧಿದಂ .. 45..  
ವಾಮನ ಉವಾಚ .  
ನಮಸ್ತೇ ಗಣನಾಥಾಯ ಸರ್ವೇಷಾಂ ಪತಯೇ ನಮಃ .  
ನಾನಾಗಣವಿಭಕ್ತಾಯ ಜಗತ್ಕರ್ತೃ ನಮೋಽಸ್ತು ತೇ .. 46..  
ವಿಘ್ನಾನಾಂ ಪತಯೇ ತುಭ್ಯಂ ನಮಶ್ಚಂದ್ರಾರ್ಧಧಾರಿಣೇ .  
ತ್ರಿನೇತ್ರಾಯ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .. 47..  
ಅಮೇಯಮಾಯಯಾ ದೇವ ತವೇದಂ ರಚಿತಂ ಜಗತ್ .  
ತವ ಮಾಯಾವಿಮೋಹೇನ ಮೋಹಿತಾನ್ ರಕ್ಷ ವಿಘ್ನಪ .. 48..  
ತವ ಮಾಯಾಪ್ರಭಾವಂ ಚ ಕೋ ಜಾನಾತಿ ಗಜಾನನ .  
ವಯಂ ಯೋಗಿಗಣಾಶ್ಚಾನ್ಯೇ ನ ತಂ ವೇತ್ತುಂ ಕ್ಷಮಾಃ ಕದಾ .. 49..  
ಅತೋಽಪರಾಧಂ ಜಾತಂ ಮೇ ಕ್ಷಂತುಮರ್ಹಸಿ ಮಾನದ .  
ತವ ಭಕ್ತಾ ವಯಂ ನಾಥ ದೇವದೇವ ನಮೋಽಸ್ತು ತೇ .. 50..  
ಬಲಿಸ್ತ್ವಯಂ ಮದೀಯಶ್ಚ ಭಕ್ತಃ ಪರಮಭಾವಿಕಃ .  
ಮಚ್ಛೇಷ್ಠತ್ವೇನ ದೇವೇಶ ಜಾತೋಽಸೌ ಮತ್ಸರಾನ್ವಿತಃ .. 51..  
ತೇನ ವೇದವಿರುದ್ಧಂ ಚ ಕೃತಂ ಕರ್ಮ ಮಹಾದ್ಭುತಂ .  
ತ್ವಾಂ ವಿನಾ ಯಜ್ಞಮಾರೇಭೇ ಫಲಹೀನೋಽಭವತ್ಪ್ರತುಃ .. 52..  
ಅಧುನಾ ಮುನಿಭಿದೇವೈಃ ಸಹಿತೋಽಹಂ ಗಜಾನನ .  
ಪ್ರಾರ್ಥಯಾಮಿ ತದರ್ಥಂ ತ್ವಾಂ ಸಫಲಂ ಕುರು ದಾನವಂ .. 53..  
ತ್ವಂ ವಿನಾಯಕನಾಮಾಸಿ ತ್ವಯಾ ಯತ್ಕೃತಮಾದರಾತ್ .  
ತದೇವ ಮಾನ್ಯತಾಂ ಯಾತಿ ವೇದಾದಿಷು ನ ಸಂಶಯಃ .. 54..  
ವಯಂ ನಾಯಕಸಂಯುಕ್ತಾ ವೇದಬಾಹ್ಯಂ ಯದಾ ಪ್ರಭೋ .  
ಕುರ್ಮಶ್ಚೇದ್ವೈ ಪದಭ್ರಷ್ಟಾಃ ಕ್ರಿಯಂತೇ ಚ ತ್ವಯಾ ತದಾ .. 55..  
ಯಜ್ಞಸ್ಯ ಫಲಸಂಯುಕ್ತಮತೋ ಭಕ್ತಂ ಕುರು ಪ್ರಭೋ .  
ಇತ್ಯುಕ್ತ್ವಾ ಪಾದಯೋಸ್ತಸ್ಯ ಪಪಾತ ಗಣಪಸ್ಯ ಸಃ .. 56..  
ತಮುತ್ಥಾಪ್ಯ ಗಣಾಧೀಶೋ ಜಗಾದ ವಚನಂ ಹರಿಂ .  
ಕಿಂ ಕರೋಮಿ ಪುರಾ ಚೈವಂ ವರದೋಽಹಂ ಬಭೂವ ತೇ .. 57..  
ತ್ವದೀಯಹಸ್ತತೋ ದೈತ್ಯಂ ನರಕೇ ಪಾತಯಾಮ್ಯಹಂ .  
ಇತಿ ಕ್ರೋಧಸಮಾವಿಷ್ಟೋಽಧುನಾ ಸ್ಮರತಿ ಮಾಂ ಖಲಃ .. 58..

ಕಾಯೇನ ಮನಸಾ ವಾಚಾ ದೈತ್ಯೋ ಮಾಂ ಶರಣಂ ಗತಃ .  
 ತ್ವಂ ಚ ಪ್ರಾರ್ಥಯಸೇ ವಿಷ್ಣೋ ವಾಂಛಿತಂ ಚ ಕರೋಮಿ ತೇ .. 59..  
 ಅಧುನಾ ಮಾಂ ಪುರಸ್ಕೃತ್ಯ ಏತಂ ಯಜ್ಞಂ ಸಮಾಪಯ .  
 ತೇನಾಽಯಂ ಸಕಲಾನಾಂ ಚ ಯಜ್ಞಾನಾಂ ಫಲಮಶ್ನುತೇ .. 60..  
 ಅಪರಾಧಸ್ಯ ಮಾಹಾತ್ಮ್ಯಂ ಕಿಂಚಿತ್ಪ್ರಶ್ನತು ಕೇಶವ .  
 ಇಂದ್ರೇ ನಿವೃತ್ತೇಸ್ಮಿನ್ನೇಷ ಇಂದ್ರಃ ಪಶ್ಚಾದ್ ಭವಿಷ್ಯತಿ .. 61..  
 ಪಾತಾಲೇ ಸ್ಥಾಪಯಸ್ವೈನಂ ನಾತ್ರ ಕಾರ್ಯಾ ವಿಚಾರಣಾ .  
 ಅಧುನಾ ಫಲಹೀನತ್ವಂ ಜನಾರ್ದನ ಕೃತಂ ಮಯಾ .. 62..  
 ಗಣೇಶವಚನಂ ಶ್ರುತ್ವಾ ಸರ್ವೇ ಹರ್ಷಸಮನ್ವಿತಾಃ .  
 ಸಾಧು ಸಾಧು ಮಹಾರಾಜ ಗಜಾನನ ಕೃತಂ ತ್ವಯಾ .. 63..  
 ಇತ್ಯುಕ್ತಸ್ತಂ ಪುರಸ್ಕೃತ್ಯ ಯಜ್ಞಂ ಚಕ್ರೇ ಬಲಿಸ್ತತಃ .  
 ಅಂತಿಮಂ ಭಾವಯುಕ್ತಃ ಸನ್ ಕೃತಕೃತ್ಯೋಽಭವದ್ಯಥಾ .. 64..  
 ಗಣೇಶೋಽತರ್ಧಧೇ ತತ್ರ ದೇವಾಃ ಸ್ವಂ ಸ್ವಂ ಪದಂ ಯಯುಃ .  
 ಏವಂ ವಾಮನಮಾಹಾತ್ಮ್ಯಂ ಕಥಿತಂ ತೇ ಪ್ರಜಾಪತೇ .. 65..  
 ಯಃಶೃಣೋತಿ ನರೋ ಭಕ್ತ್ಯಾ ವಾಂಛಿತಂ ಲಭತೇ ಧ್ರುವಂ .  
 ಶ್ರಾವಯೇಚ್ಛುಣುಯಾದ್ವಾ ಯಸ್ತಸ್ಯ ಸರ್ವಂ ನ ದುರ್ಲಭಂ .. 66..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ವಾಮನಚರಿತಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ  
 .. 1.47

(Page ಖಂ. 1 ಅ. 48 ಪಾನ 108)

1.48 ಋಚೀಕಗೃಹಸ್ಥಾಶ್ರಮವರ್ಣನಂ ನಾಮ ಅಷ್ಟಚತ್ವಾರಿಂಶೋಽಧ್ಯಾಯಃ  
 .. ಶ್ರೀಗಣೇಶಾಯ ನಮಃ ..  
 ಶೌನಕ ಉವಾಚ .  
 ತ್ವಯಾ ಪ್ರಕಥಿತಂ ಸೂತ ವಕ್ರತುಂಡಸ್ಯ ಧೀಮತಾ .  
 ಮತ್ಪರಾಸುರನಾಶಾಖ್ಯಂ ಚರಿತ್ರಂ ಸರ್ವಸಿದ್ಧಿದಂ .. 1..  
 ಸ ಸ್ಥಿತಃ ಕುತ್ರ ತತ್ ಕ್ಷೇತ್ರಸ್ಥಾನಂ ಬ್ರೂಹಿ ಮಹಾತ್ಮನಃ .  
 ಆದೌ ತಸ್ಯಾವತಾರಸ್ಯ ತಿಥಿಮುತ್ಸವವರ್ಧಿನೀಂ .. 2..  
 ಸೂತ ಉವಾಚ .  
 ಪ್ರಾಚೀದಿಗಂತಸಂಸ್ಥಾನೇ ಸ್ಥಾಪಿತೋಽಸೌ ಮಹರ್ಷಿಭಿಃ .

ದೇವೈಶ್ಚ ಗಣಸಂಯುಕ್ತೈರ್ಮಹೋತ್ಸವಪರಾಯಣೈಃ .. 3..  
 ಭಾದ್ರಶುಕ್ಲಚತುರ್ಥ್ಯಾಂ ವೈ ಪ್ರಕಟೋಽಭೂತ್ಸ ದೇವರಾಟ್ .  
 ವಕ್ರತುಂಡಃ ಪ್ರಸನ್ನಾತ್ಮಾ ಸಾ ತಿಥಿಃ ಪರಮಾ ಮತಾ .. 4..  
 ಮಧ್ಯಾಹ್ನಸಮಯೇ ತಸ್ಯ ಪೂಜನಂ ಸುಖದಾಯಕಂ .  
 ಅಪಾರಸಿದ್ಧಿದಂ ಪ್ರೋಕ್ತಮಾದ್ಯಂತೇ ಸ್ವಲ್ಪಸಿದ್ಧಿದಂ .. 5..  
 ದ್ವೀಪೇ ದ್ವೀಪೇ ಚ ಖಂಡೇಷು ಸ್ವಸ್ತಪೂರ್ವದಿಗಂತರೇ .  
 ಪ್ರತಿಮಾ ವಕ್ರತುಂಡಸ್ಯ ಸ್ಥಾಪಿತಾ ಮುನಿಭಿಃಪುರಾ .. 6..  
 ತತ್ರ ಕ್ಷೇತ್ರಂ ಸಮಾಖ್ಯಾತಂ ದಶಯೋಜನಮಾತ್ರಕಂ .  
 ಚತುರಸ್ರಂ ಮಹಾಪುಣ್ಯಂ ಭುಕ್ತಿಮುಕ್ತಿಪ್ರದಂ ಪರಂ .. 7..  
 ಮಧ್ಯೇ ಸ ಸಂಸ್ಥಿತೋ ದೇವೋ ವಕ್ರತುಂಡೋ ಗಣೇಶ್ವರಃ .  
 ವಾಮಾಂಗೇ ಸಿದ್ಧಿರಾದ್ಯಾ ಸಾ ಬುದ್ಧಿವೇ ದಕ್ಷಿಣಾಂಗಕೇ .. 8..  
 ಸಮ್ಮುಖೇ ಸಿಂಹರೂಪಂ ಚ ವಾಹನಂ ತಸ್ಯ ಶೋಭನಂ .  
 ಅಷ್ಟದಿಕ್ಷು ಸ್ಥಿತಾಸ್ತಸ್ಯ ಸಿದ್ಧಯೋಽಷ್ಟೌ ಚ ಶೌನಕ .. 9..  
 ಗಣಾ ಅಷ್ಟೌ ತಥಾ ಜ್ಞೇಯಾಶ್ಚತುರ್ದಿಕ್ಷು ಕ್ರಮೇಣ ತೇ .  
 ಶಿವೋ ವಿಷ್ಣು ರವಿಃ ಶಕ್ತಿರ್ಭಕ್ತಿಯುಕ್ತಾಃ ಸ್ಥಿತಾ ಇಮೇ .. 10..  
 ಬ್ರಹ್ಮಾದ್ಯಾ ದೇವತಾಃ ಸರ್ವಾಸ್ತತ್ಪಶ್ಚಾತ್ ಪೂರ್ವತಃ ಸ್ಥಿತಾಃ .  
 ಗಂಗಾದ್ಯಾಃ ಸರಿತಃ ಸರ್ವಾ ದಕ್ಷಿಣೇ ಸಂಸ್ಥಿತಾಃ ಪ್ರಭೋ .. 11..  
 ಕ್ಷೇತ್ರಾಣಿ ಕಾಶಿಕಾದೀನಿ ಪಶ್ಚಿಮೇ ಸಂಸ್ಥಿತಾನಿ ಚ .  
 ವಸಿಷ್ಠಾದ್ಯಾ ಮುನಿಶ್ರೇಷ್ಠಾಃ ಸಂಸ್ಥಿತಾಸ್ತತ್ರ ಚೋತ್ತರೇ .. 12..  
 ಶೇಷಾದ್ಯಾ ನಾಗಭೂಪಾಶ್ಚ ಗಂಧರ್ವಾಃ ಪರ್ವತಾಸ್ತಥಾ .  
 ಸಿದ್ಧಾ ಅಪ್ಸರಸಶ್ಚೈವ ವಿದ್ಯಾಧಾಃ ಕಿನ್ನರಾ ಗಣಾಃ .. 13..  
 ನಾನಾಜಾತಿಷು ಯೇ ಶ್ರೇಷ್ಠಾ ಅಭವಂಸ್ತತ್ರ ಸಂಸ್ಥಿತಾಃ .  
 ನ ವಕ್ತುಂ ಶಕ್ಯತೇ ಸ್ವಾಮಿನ್ ಮಯಾ ವರ್ಷಶತ್ಕೈರಪಿ .. 14..  
 ಸೇವಾರ್ಥಂ ವಕ್ರತುಂಡಸ್ಯ ಲಾಲಸಾಧಾರಿಣಃ ಪ್ರಭೋಃ .  
 ಹೃಷ್ಣಾಃ ಪ್ರಮುದಿತಾಸ್ತತ್ರ ಪರಸ್ಪರಹಿತೇ ರತಾಃ .. 15..  
 ವಕ್ರತುಂಡಚರಿತ್ರಾಣಿ ಕಥಯಂತಿ ಪರಸ್ಪರಂ .  
 ಹೃಷ್ಣರೋಮಾಣ ಏವಂ ತೇ ಭವಂತೋ ಭಾವತಃ ಪುನಃ .. 16..  
 ಸಮುದ್ರೇ ಸ್ನಾನಕರ್ತಾರಸ್ತತ್ರ ತೀರ್ಥಾನಿ ಚಕ್ರರೇ .  
 ಸ್ವಸ್ತನಾಮ್ನಾಂಕಿತಾನ್ಯೇವ ಸ್ವಲ್ಪದೇಹಧರಾ ಮುನೇ .. 17..  
 ಗಣೇಶತೀರ್ಥಂ ತತ್ರೈವ ವಕ್ರತುಂಡಸ್ಯ ಹರ್ಷದಂ .  
 ಕೃತಕೃತ್ಯಾ ಭವಂತ್ಯತ್ರ ಸ್ನಾನಮಾತ್ರೇಣ ಜಂತವಃ .. 18..  
 ಯಾತ್ರಾಮಾತ್ರೇಣ ತತ್ರೈವ ಜನ ಈಷ್ಠಿತಮಾಪ್ನುಯಾತ್ .

ಕ್ಷೇತ್ರೇ ಮರಣತೋ ಜಂತುರ್ಬ್ರಹ್ಮಭೂತಶ್ಚ ಜಾಯತೇ .. 19..  
ದೂರೇ ಸ್ಥಿತ್ವಾ ನರೋ ಯಸ್ತು ಸ್ಮರಣಂ ಪ್ರಕರೋತಿ ಚೇತ್ .  
ತಸ್ಯಾಪಿ ಶುಕ್ಲಗತ್ಯಾ ಸಾ ಮುಕ್ತಿರ್ಭವತಿ ಶಾಶ್ವತೀ .. 20..  
ವಕ್ರತುಂಡಸ್ಯ ಯೇ ಭಕ್ತಾ ಯತ್ರ ಕುತ್ರ ಸ್ಥಿತಾ ಮುನೇ .  
ಬ್ರಹ್ಮಭೂತಾ ನ ಸಂದೇಹಃ ಪಾವನಾ ದರ್ಶನಾನ್ಮೃಣಾಂ .. 21..  
ಸಂಕ್ಷೇಪೇಣ ಮಯಾ ತಸ್ಯ ಸ್ಥಾನಂ ತೇ ಕಥಿತಂ ಮುನೇ .  
ವಿಸ್ತರೇಣ ನ ಶೇಷೋಽಪಿ ಬ್ರಹ್ಮವಿಷ್ಣುಮಹೇಶ್ವರಾಃ .. 22..  
ವೇದಾಃ ಸಸ್ಮೃತಯಃ ಸರ್ವೇ ಸ್ಯಂದೋ ಯೋಗಿನ ಏವ ಚ .  
ಅಯುತಾಯುತವರ್ಷೈಸ್ತೇ ಕಥಿತುಂ ನ ಕ್ಷಮಾಃ ಕದಾ .. 23..  
ಮುದ್ಗಲೇನ ಯಥಾ ಪ್ರೋಕ್ತಂ ದಕ್ಷಾಗ್ರೇ ತನ್ಮಯಾ ತಥಾ .  
ಕಥಿತಂ ಭಾವಯುಕ್ತೇನ ಕಿಮನ್ಯಚ್ಛೋತುಮಿಚ್ಛಸಿ .. 24..  
ಶೌನಕ ಉವಾಚ .  
ಸೂತ ಸೂತ ಮಹಾಭಾಗ ಧನ್ಯಂ ಕ್ಷೇತ್ರಸಮುದ್ಭವಂ .  
ಮಾಹಾತ್ಮ್ಯಂ ಶ್ರುತಮಸ್ಮಾಭಿರ್ಬ್ರಹ್ಮಸಾಯುಜ್ಯದಾಯಕಂ .. 25..  
ಅಧುನಾ ಬ್ರೂಹಿ ಧರ್ಮಜ್ಞ ಯದ್ದಕ್ಷೇಣ ಚ ಸಂಶ್ರುತಂ .  
(Page ಖಂ. 1 ಅ. 48 ಪಾನ 109)  
ಮುದ್ಗಲಾತ್ತೇನ ಕಥಿತಮಗ್ರೇ ಯತ್ ಕೀದೃಶಂ ಚ ತತ್ .. 26..  
ಸೂತ ಉವಾಚ .  
ಕ್ಷೇತ್ರಸ್ಯ ಚರಿತಂ ಶ್ರುತ್ವಾ ದಕ್ಷೋ ಹರ್ಷಸಮನ್ವಿತಃ .  
ಉವಾಚ ಮುದ್ಗಲಂ ವಿಪ್ರಂ ಭಕ್ತಿನಮ್ರಾತ್ಮಕಂಧರಃ .. 27..  
ದಕ್ಷ ಉವಾಚ .  
ಠುಂಡಿರಾಜಾವತಾರಸ್ಯ ಚರಿತಂ ವದ ವಿಸ್ತರಾತ್ .  
ವಕ್ರತುಂಡಃ ಸ್ವಯಂ ಸಾಕ್ಷಾತ್ ಕಥಂ ಶಂಕರದೇಹಜಃ .. 28..  
ಮುದ್ಗಲ ಉವಾಚ .  
ಶೃಣು ದಕ್ಷ ಮಹಾಭಾಗ ಕಥಯಾಮಿ ಪುರಾತನಂ .  
ಇತಿಹಾಸಂ ಗಣೇಶಸ್ಯ ಗುಣಯುಕ್ತಂ ಮಹಾದ್ಭುತಂ .. 29..  
ಯಾಜ್ಞವಲ್ಕ್ಯ ಮುನೀಂದ್ರೇಣ ಕಥಿತಂ ಕೌಶಿಕಾಯ ಯತ್ .  
ತದಹಂ ಸಂಪ್ರವಕ್ಷ್ಯಾಮಿ ಬ್ರಾಹ್ಮಣತ್ವಪ್ರಕಾಶಕಂ .. 30..  
ಭಾರ್ಗವೋ ಮುನಿಮುಖ್ಯೋ ಯ ಋಚೀಕಸ್ತಪಸಿ ಸ್ಥಿತಃ .  
ಬಹುಕಾಲೇ ವ್ಯತಿಕ್ರಾಂತೇ ತಪಸಾ ಜೀರ್ಣತಾಂ ಯಯೌ .. 31..  
ವೃದ್ಧತ್ವಂ ಪರಿಪೂರ್ಣಂ ಚ ಪ್ರಾಪ್ತಂ ತಸ್ಯ ಮಹಾತ್ಮನಃ .  
ವನೇಷು ಮೃಗಯುಧಾನಿ ಸ ಪಶ್ಯನ್ ವಿಸ್ಮಿತೋಽಭವತ್ .. 32..

ಮೃಗೀಸಂಸಕ್ತಚಿತ್ತಶ್ಚ ಮೃಗಃ ಸ್ವಾಧೀನತಾಂ ಗತಃ .  
 ಪುತ್ರಪೌತ್ರಾದಿಸಂಯುಕ್ತೋ ಬಭ್ರಾಮ ವನಗೋಚರಃ .. 33..  
 ಏಕೈಕಾಶ್ರಿತಚಿತ್ತಾಸ್ತೇ ಕ್ರೀಡಾಂ ಚಕ್ರುಃ ಪರಸ್ಪರಂ .  
 ದೃಷ್ಟ್ವಾ ಭೃಗುವರಸ್ತತ್ರ ಸಕಾಮಃ ಸಂಬಭೂವ ಹ .. 34..  
 ಉವಾಚ ಸ್ವಯಮೇವೇದಂ ಧನ್ಯಂ ಗಾರ್ಹಸ್ಥ್ಯಮೇವ ಚ .  
 ಇತ್ಥಂ ವಿಚಾರ್ಯ ವಿಪ್ರಸ್ತು ಯಯೌ ಗಾಧಿಂ ನರಾಧಿಪಂ .. 35..  
 ಸ ದೃಷ್ಟ್ವಾ ಸಹಸೋತ್ಥಾಯ ಮುನಿಂ ಗಾಧಿರಪೂಜಯತ್ .  
 ಭುಕ್ತ್ವಾ ಸಯಾಚತ ತತ್ಕನ್ಯಾಂ ಭಾರ್ಯಾರ್ಥಂ ನೃಪಸತ್ತಮಂ .. 36..  
 ರಾಜಾ ವೃದ್ಧಂ ಸಮಾಲೋಕ್ಯ ತಂ ಜಗಾದ ಮಹಾಮುನಿಂ .  
 ಶ್ಯಾಮಕರ್ಣಯುತಾಶ್ವಾನಾಂ ಸಹಸ್ರಂ ದೇಹಿ ಮೇ ಮುನೇ .. 37..  
 ಶುಲ್ಕಂ ಗ್ರಾಹ್ಯಂ ಮಯಾ ಚೈವಂ ನಿಶ್ಚಯಃ ಪ್ರಾಕೃತ್ಯೋ ಮುನೇ .  
 ಅತಸ್ತ್ವಾಂ ಪ್ರಾರ್ಥಯೇ ವಿಪ್ರ ಪಶ್ಚಾತ್ಕನ್ಯಾಂ ದದಾಮಿ ತೇ .. 38..  
 ಶ್ರುತ್ವಾ ಮುನಿರ್ಗತಃ ಸದ್ಯೋ ವರುಣಸ್ಯ ಗೃಹಂ ಪ್ರತಿ .  
 ಗೃಹೀತ್ವಾಸ್ವಸಹಸ್ರಂ ಚ ತಸ್ಮಾತ್ತಂ ಪ್ರಯಯೌ ದದೌ .. 39..  
 ರಾಜಾ ಕನ್ಯಾಂ ದದೌ ತಸ್ಮೈ ಭಾರ್ಗವಾಯ ಮಹಾತ್ಮನೇ .  
 ವಿಧಿವದ್ಭಯಭೀತಃ ಸ ತಾಂ ಪ್ರಗೃಹ್ಯ ಯಯೌ ವನಂ .. 40..  
 ರಾಜಪತ್ನೀ ಸುತಾಂ ಪ್ರಾಹ ತ್ವದೀಯಂ ಭಾಗ್ಯಮೀದೃಶಂ .  
 ಅಸ್ಮಾಭಿಃ ಕಿಂ ಪ್ರಕರ್ತವ್ಯಂ ವನವಾಸಂ ಸುತೇ ಕುರು .. 41..  
 ವಿಲಪ್ಯ ದ್ರವ್ಯವಸ್ತ್ರಾದೀನ್ ದತ್ವಾ ಪುತ್ರೀಕರೇ ತದಾ .  
 ಸ್ವಗೇಹಂ ಸಾ ಜಗಾಮಾಪಿ ವನೇ ಪ್ರಸ್ಥಾಪ್ಯ ತಾಂ ಮುನೇ .. 42..  
 ರಾಜಪುತ್ರೀ ಮಹಾಭಾಗಾ ಋಚೀಕಂ ಪ್ರಾಪ್ಯ ಸಂಸ್ಥಿತಾ .  
 ಸೇವಾಮನಲಸತ್ತೇನ ಕೃತ್ವಾ ತದ್ಭಕ್ತಿತತ್ಪರಾ .. 43..  
 ತಾಂ ದೃಷ್ಟ್ವಾ ಶೀಲಸಂಯುಕ್ತಾಂ ಪ್ರಸನ್ನೋ ಮುನಿಸತ್ತಮಃ .  
 ತದರ್ಥಂ ತಪಸಾ ಸ್ವೇನ ನಿರ್ಮಮೇ ನಗರಂ ವನೇ .. 44..  
 ಚಾತುರ್ವರ್ಣ್ಯಸಮಾಯುಕ್ತಂ ಹೇಮರತ್ನವಿಭೂಷಿತಂ .  
 ದಾಸೀದಾಸಾದಿಸಂಯುಕ್ತಂ ನಾನಾವಿಭವದಂ ಪರಂ .. 45..  
 ಸ್ವಯಂ ತಪಃಪ್ರಭಾವೇಣ ಯೌವನಂ ರೂಪಮಾದಧೇ .  
 ರೇಮೇ ತಯಾ ಯಥಾನ್ಯಾಯಂ ದೇವೇಂದ್ರೇಣ ಸಮಃ ಪ್ರಭೋ .. 46..  
 ನೀಸ್ಪ್ರಹೋ ಭೋಗರಾಗೇಷು ದೃಷ್ಟ್ವಾ ಸ್ತ್ರೀಸುಖಮಲ್ಪಕಂ .  
 ಮಾನಸೇ ಧಾರಯಾಮಾಸ ವ್ಯರ್ಥಂ ಪತ್ನೀಭವಂ ಸುಖಂ .. 47..



.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಋಚೀಕಗೃಹಸ್ಥಾಶ್ರಮವರ್ಣನಂ ನಾಮ  
ಅಷ್ಟಚತ್ವಾರಿಂಶೋಽಧ್ಯಾಯಃ .. 1.48

(Page ಖಂ. 1 ಅ. 49 ಪಾನ 110)

1.49

ಯಾಜ್ಞವಲ್ಕ್ಯವಿಶ್ವಾಮಿತ್ರಸಮಾಗಮೋನಾಮೈಕೋನಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಏಕದಾ ರಾಜಪತ್ನೀ ಸಾ ವನಂ ಶೋಕಸಮಾಕುಲಾ .

ಆಯಯೌ ದರ್ಶನಾರ್ಥಂ ತಾಂ ಪುತ್ರೀಂ ವಸ್ತುಧನಾನ್ವಿತಾ .. 1..

ಋಚೀಕಗೃಹಸ್ಥಮಂ ತತ್ರ ನ ದದರ್ಶ ರಥೇ ಸ್ಥಿತಾ .

ನಗರಂ ಹೇಮಶೋಭಾಡ್ಯಂ ದೃಷ್ಟ್ವಾ ಸಾ ವಿಸ್ಮಿತಾಽಭವತ್ .. 2..

ಕಸ್ಯೇದಂ ನಗರಂ ದಿವ್ಯಂ ದೇವೈರ್ವಾ ನಿರ್ಮಿತಂ ಭವೇತ್ .

ಕ್ಷ ಗತೋ ಮುನಿಶಾರ್ದೂಲೋ ಜಾಮಾತಾ ಮೇ ಸ ಭಾರ್ಗವಃ .. 3..

ಏವಂ ಶೋಕಸಮಾಯುಕ್ತಾ ವಿಚಾರಮಕರೋದ್ ಹೃದಿ .

ದದರ್ಶ ಪುರುಷಂ ಕಂಚಿತ್ತಂ ಪಪ್ರಚ್ಛ ಭಯಾತುರಾ .. 4..

ಕಸ್ಯೇದಂ ನಗರಂ ಬ್ರೂಹಿ ಸ ಜಗಾದ ಚ ತಾಂ ಮುನೇ .

ಋಚೀಕಸ್ಯ ಪುರಂ ದೇವಿ ವಯಂ ತಸ್ಯ ಪ್ರಮಾರ್ಜಕಾಃ .. 5..

ಪುನಸ್ತಂ ವಿಸ್ಮಿತಾ ರಾಜ್ಞೀ ಜಗಾದ ವದ ಸಾಂಪ್ರತಂ .

ಋಷಿಪತ್ನೀಂ ಚ ಮೇ ಪುತ್ರೀಮಾಗತಾಂ ಜನನೀಂ ಪುರೇ .. 6..

ತಥೇತಿ ಪುರುಷೋ ಗತ್ವಾ ಕಥಯಾಮಾಸ ತಾಂ ತತಃ .

ಸಾ ಸ್ವಮಾತರಮಾಗಮ್ಯ ನಿನಾಯ ಸ್ವಗೃಹಂ ಪುರೇ .. 7..

ಜಾಮಾತರಂ ಶ್ರಿಯಾ ಯುಕ್ತಂ ದೃಷ್ಟ್ವಾ ವಿಸ್ಮಿತಮಾನಸಾ .

ಉವಾಚ ಸ್ವಸುತಾಂ ರಾಜ್ಞೀ ಪುತ್ರಾರ್ಥಂ ಭಾವಸಂಯುತಾ .. 8..

ಮಮ ಪುತ್ರಾರ್ಥಮೇವಂ ಚ ತವ ಪುತ್ರಾರ್ಥಮಾದರಾತ್ .

ಯಾಚಸ್ವ ಸ್ವಾಮಿನಂ ಪುತ್ರಿ ಸಮರ್ಥಂ ಮುನಿಪುಂಗವಂ .. 9..

ಋಷಿಪತ್ನೀ ಪತಿಂ ತತ್ರ ಯಾಚಯಾಮಾಸ ತತ್ತಥಾ .

ದ್ವೌ ಚರೂ ಹ್ಯಗ್ನಿಕುಂಡೇ ಸ ಚಕಾರ ಸುತಲಿಪ್ಸಯಾ .. 10..

ದ್ವಿವಿಧಂ ಸ ಪುರೋಡಾಶಂ ಬ್ರಹ್ಮಕ್ಷತ್ರಪ್ರಕಾಶಕಂ .

ಅತುಲಂ ತೇಜ ಆವಾಹ್ಯ ದದೌ ಪತ್ನೀಕರೇ ಮುನಿಃ .. 11..  
 ಜಗಾದ ತಾಂ ಮುನಿಶ್ರೇಷ್ಠೋ ಭಕ್ಷಿತವ್ಯಸ್ತ್ವ ಯಾ ಹ್ಯಯಂ .  
 ತವ ಮಾತ್ರಾ ತಥಾನ್ಯೋ ವೈ ಭಕ್ಷಿತವ್ಯಃ ಶುಚಿಸ್ಮಿತೇ .. 12..  
 ತದಾ ಪುತ್ರಸಮಾಯುಕ್ತೇ ಯುವಾಂ ಕಿಲ ಭವಿಷ್ಯಥಃ .  
 ಏವಮುಕ್ತ್ವಾ ಮುನಿಸ್ತೀರ್ಥೇ ಮಾಧ್ಯಾಹ್ನಾರ್ಥಂ ಯಯೌ ಕಿಲ .. 13..  
 ಪುತ್ರಾ ಮಾತ್ರೇ ಸ ವೃತ್ತಾಂತಃ ಕಥಿತಃ ಸಾಸಬ್ರವೀತ್ ಸುತಾಂ .  
 ತ್ವದೀಯೋ ಭಕ್ಷಿತವ್ಯೋ ಮೇ ಮದೀಯಂ ತ್ವಂ ಪ್ರಭುಂಕ್ಷ್ವ ವೈ .. 14..  
 ತಥಾ ಪುತ್ರಾ ಕೃತಂ ಸರ್ವಂ ಗತಾ ಮಾತಾ ಸ್ವಮಾಲಯಂ .  
 ರಾಜ್ಞೇ ಗರ್ಭವತೀ ಜಾತಾ ಬ್ರಾಹ್ಮಣೀ ಚ ಪ್ರಜಾಪತೇ .. 15..  
 ಏಕದಾ ಮುನಿನಾ ದೃಷ್ಟ್ವಾ ಸ್ತೃಗ್ರತೇಜೋಧರಾ ಬಭೌ .  
 ಉವಾಚ ಭಾರ್ಗವಃ ಪತ್ನೀಂ ಕಿಂ ಕೃತಃ ಕ್ಷಾತ್ರ ಆದರಃ .. 16..  
 ಸೋವಾಚ ಭಯಭೀತಾ ತಂ ವ್ಯತಿಕ್ರಮಮಮುಂ ಚರೋಃ .  
 ತಾಮುವಾಚ ಮುನಿಸ್ತತ್ರ ವಿಸ್ಮಿತೋ ಮಾನಸೇಽಭವತ್ .. 17..  
 ತವ ಭ್ರಾತಾ ತಪಸ್ವೀ ಚ ಭವಿಷ್ಯತಿ ನ ಸಂಶಯಃ .  
 ತವ ಪುತ್ರೋ ಧನುರ್ಧಾರೀ ದಾರುಣಃ ಪ್ರಭವಿಷ್ಯತಿ .. 18..  
 ಸೋವಾಚ ಸ್ವಾಮಿನಂ ಭೀತಾ ದ್ವಿಜಂ ಪುತ್ರಂ ತು ಮೇ ಪ್ರಭೋ .  
 ದೇಹಿ ನೋಚೇಜ್ಜೀವಘಾತಂ ಕರಿಷ್ಯಾಮಿ ನ ಸಂಶಯಃ .. 19..  
 ತತೋ ಮುನಿಃ ಸ್ವಯಂ ಪ್ರಾಹ ಪುತ್ರಪುತ್ರೋ ಭವೇತ್ತಥಾ .  
 ಗರ್ಭಂ ವಿಜ್ಞಾಪ್ಯ ವಿಷ್ಣುಂ ವೈ ತಪಸಾ ಸ ತಥಾಕರೋತ್ .. 20..  
 ತತಸ್ತಸ್ಯಾಭವತ್ತುತ್ರೋ ಜಮದಗ್ನಿರ್ಮಹಾತಪಾಃ .  
 ತಸ್ಯ ಪುತ್ರತ್ವಮಾಪೇದೇ ರಾಮಃ ಶಸ್ತ್ರಭೃತಾಂವರಃ .. 21..  
 ನವಮೇ ಗಾಧಿಪತ್ನೀ ಸಾ ಮಾಸೇ ಪುತ್ರಂ ತಪೋನಿಧಿಂ .  
 ವಿಶ್ವಾಮಿತ್ರಂ ಮಹಾಭಾಗಂ ಸುಷುವೇ ಪ್ರೇಮವಿಹ್ವಲಾ .. 22..  
 ಸ ತು ಯೌವನಮಾಪನ್ನಂ ಸಂಸ್ಥಾಪ್ಯ ವನಮಾದರಾತ್ .  
 ಗಾಧಿಯಯೌ ಸ್ವರಾಜ್ಯೇ ಚ ತಪಸೇ ಕೃತನಿಶ್ಚಯಃ .. 23..  
 ತದ್ರಾಜ್ಯಮಕರೋತ್ ಸರ್ವ ವಿಶ್ವಾಮಿತ್ರಃ ಪ್ರತಾಪವಾನ್ .  
 ಏಕದಾ ಮೃಗಯಾರ್ಥಂ ವೈ ವನೇಷು ಪ್ರಜಗಾಮ ಹ .. 24..  
 ಮೃಗಯಿತ್ವಾಮೃಗಾನ್ ರಾಜಾ ಕ್ಷುಧಿತಸ್ತಪಿತೋಽಭವತ್ .  
 ಭ್ರಮನ್ ಸಮಾಯಯೌ ಸೋಽಪಿ ವಸಿಷ್ಠಾಶ್ರಮಮುತ್ತಮಂ .. 25..  
 ಪ್ರವಿಶ್ಯ ತತ್ರ ತಂ ರಾಜಾ ನನಾಮ ಭಕ್ತಿಸಂಯುತಃ .  
 (Page ಖಂ. 1 ಅ. 49 ಪಾನ 111)  
 ಸಸೈನ್ಯೋ ಭೋಜಿತಸ್ತೇನ ಕಾಮಧೇನುಬಲೇನ ಸಃ .. 26..

ಭುಕ್ತ್ವಾ ತಂ ಪ್ರಾರ್ಥಯಾಮಾಸ ನಂದಿನೀಂ ದೇಹಿ ಮೇ ಮುನೇ .  
 ವಿಶ್ವಾಮಿತ್ರಸ್ತತಸ್ತಸ್ಮೈ ನ ದದೌ ತಾಂ ಮಹಾಮುನಿಃ .. 27..  
 ತತೋ ರಾಜಾ ಬಲಾನ್ನೇತುಂ ದೂತಾನಾಜ್ಞಾಪಯತ್ ಖಲಃ .  
 ಧೇನ್ವಾ ತೇ ನಾಶಿತಾಃ ಸರ್ವೇ ತತಃ ಸ್ವಯಮುಪಾಯಯೌ .. 28..  
 ಕಶಾಘಾತ್ಯೈಶ್ಚ ತಾಂ ಧೇನುಂ ತಾಡಯಾಮಾಸುರಾಗ್ರಹಾತ್ .  
 ಕೇಚಿತ್ತತೋ ಮಹತ್ಸೈನ್ಯಂ ನಿರ್ಮಮೇ ತತ್ರ ಧೇನುಕಾ .. 29..  
 ತತೋ ಯುದ್ಧಮಭೂದ್ಧೋರಂ ಸೈನ್ಯಯೋರುಭಯೋರ್ಮಹತ್ .  
 ನಷ್ಟಂ ಸೈನ್ಯಂ ಚ ಸಂಪೂರ್ಣಂ ವಿಶ್ವಾಮಿತ್ರಸ್ಯ ತತ್ಕ್ಷಣಾತ್ .. 30..  
 ಸೋಽಪಿ ಭಗ್ನೋ ಗೃಹಂ ಗತ್ವಾ ರಾಜ್ಯಂ ನ್ಯಸ್ಯ ಯಯೌ ವನಂ .  
 ಪ್ರಧಾನೇಷು ತಪಸ್ತೇಪೇ ಶಂಕರಸ್ಯ ಮಹಾತ್ಮನಃ .. 31..  
 ಶತವರ್ಷೇಷು ಪೂರ್ಣೇಷು ಪ್ರಸನ್ನಶ್ಚ ದದೌ ಶಿವಃ .  
 ಅಸ್ತವಿದ್ಯಾಂ ಸುಸಂಪೂರ್ಣಾಂ ತಾಂ ಪ್ರಾಪ್ಯ ಸ್ವಗೃಹಂ ಯಯೌ .. 32..  
 ಪುನರ್ವಸಿಷ್ಠಮಾಗಮ್ಯ ಶಸ್ತ್ರಾಸ್ತ್ರೈ ಬಲಸಂಯುತಃ .  
 ವಿಶ್ವಾಮಿತ್ರೋ ಮಮಾದಾಸಾವಗ್ಯಸ್ತೈಣ ತದಾಶ್ರಮಂ .. 33..  
 ವಸಿಷ್ಠಸ್ತಂ ತತಸ್ತತ್ರ ಯೋಧಯಾಮಾಸ ಶೌನಕ .  
 ಬ್ರಹ್ಮದಂಡಧರಃ ಶ್ರೀಮಾನ್ ಸರ್ವಾಸ್ತ್ರಾಣಿ ವ್ಯಮರ್ದಯತ್ .. 34..  
 ಬ್ರಹ್ಮದಂಡೇನ ತಸ್ಯಾಪಿ ಕೃತಸ್ತೇನ ಪರಾಜಯಃ .  
 ವಿಶ್ವಾಮಿತ್ರಃ ಪಲಾಯಿಷ್ವ ಭಯಭೀತಃ ಸಮಂತತಃ .. 35..  
 ತತಃ ಸುಸಾಂತ್ವಿತೋ ವಿಪ್ರೋ ವಸಿಷ್ಠೋ ಬ್ರಾಹ್ಮಣೈಸ್ತದಾ .  
 ಸ್ವಾಶ್ರಮಂ ಪ್ರವಿವೇಶಾಥ ವಿಶ್ವಾಮಿತ್ರೋ ಗೃಹಂ ಯಯೌ .. 36..  
 ಅಹೋ ಬ್ರಾಹ್ಮಂ ಬಲಂ ದೀಪ್ತಂ ಕ್ಷಾತ್ರಂ ತುಚ್ಛಂ ವಿಶೇಷತಃ .  
 ಬ್ರಹ್ಮದಂಡೇನ ಸರ್ವಾಣಿ ಮಮಾಸ್ತ್ರಾಣಿ ಹತಾನಿ ಚ .. 37..  
 ಏವಂ ಸ ನಿಶ್ಚಯಂ ಕೃತ್ವಾ ರಾಜ್ಯಂ ತ್ಯಕ್ತ್ವಾ ಯಯೌ ವನಂ .  
 ಬ್ರಾಹ್ಮಣತ್ವಪ್ರಸಿದ್ಧಯರ್ಥಂ ತತಾಪ ಪರಮಂ ತಪಃ .. 38..  
 ಗಾಯತ್ರೀಮಂತ್ರಜಾಪ್ಯೇನ ಪುರಶ್ಚರಣಮಾರ್ಗತಃ .  
 ನಿರಾಹಾರೇಣ ರಾಜರ್ಷಿಸ್ತಾಪಯಾಮಾಸ ವಿಷ್ಣುಪಂ .. 39..  
 ಏವಂ ದಶಸಹಸ್ರಾಣಿ ವರ್ಷಾಣಿ ಜಪತೋ ಯಯುಃ .  
 ತತೋ ಜಗಾದ ತಂ ಬ್ರಹ್ಮಾ ವರಂ ಬ್ರೂಹಿ ಮಹಾಮತೇ .. 40..  
 ಸ ವವೇ ಬ್ರಾಹ್ಮಣತ್ವಂ ಮೇ ದೇಹಿ ದೇವ ನಮೋಽಸ್ತು ತೇ .  
 ತದಾ ಬ್ರಹ್ಮಾ ಪುನಃ ಪ್ರಾಹ ತಪಸ್ವೇತಿ ಚ ಗಾಧಿಜಂ .. 41..  
 ದಶವಾರಂ ವಿಧೌ ತತ್ರ ಸಮಾಗತ್ಯ ಚ ತಂ ಮುನಿಂ .

ಅನ್ಯಂ ವರಂ ದದಾನೇ ಸ ನ ಜಗ್ರಾಹ ಸ ಬುದ್ಧಿಮಾನ್ .. 42..  
 ತಪಃಪ್ರಭಾವತಸ್ತಸ್ಯ ವ್ಯಾಪ್ತಮಾಸೀದ್ಧಿಗಂತರಂ .  
 ದೇವಾದ್ಯಾ ಅಭವನ್ನವೇರ್ ತದಾಜ್ಞಾವಶವರ್ತಿನಃ .. 43..  
 ಸ್ವಪ್ರತಾಪೇನ ರಾಜರ್ಷಿಬರ್ಪಾಹ್ಮಣಾನ್ ಪ್ರಾಹ ಗಾಧಿಜಃ .  
 ಅಹಂ ಬ್ರಹ್ಮರ್ಷಿಮುಖ್ಯೋ ವೈ ಜಾತಸ್ತು ತಪಸೋ ಬಲಾತ್ .. 44..  
 ಭಯಭೀತಾಶ್ಚ ತೇ ಸರ್ವೇ ತಥೇತ್ಯೂಚುಃ ಪ್ರಣಮ್ಯ ತಂ .  
 ವಸಿಷ್ಠೋ ಮುನಿವರ್ಯಃ ಸ ತಂ ರಾಜರ್ಷಿಂ ಜಗಾದ ಹ .. 45..  
 ವಿಶ್ವಾಮಿತ್ರಃ ಸಂಕ್ಷುಭಿತೋ ವಸಿಷ್ಠಹನನಾಯ ಚ .  
 ನಾನಾಯತ್ನಾಂಶ್ಚಕಾರಾಪಿ ನ ಮಮಾರ ಮಹಾಮುನಿಃ .. 46..  
 ತತೋಽತಿದುಃಖಿತೋ ಭೂತ್ವಾ ಸಂಸ್ಥಿತಃ ಸ್ವಾಶ್ರಮೇ ಮುನಿಃ .  
 ವಿಶ್ವಾಮಿತ್ರೋ ಮಹಾಭಾಗಸ್ತಪಸ್ತೇಜೋವಿರಾಜಿತಃ .. 47..  
 ತಮಾಯಯೌ ಮಹಾತೇಜಾ ಯಾಜ್ಞವಲ್ಕ್ಯಃ ಪ್ರತಾಪವಾನ್ .  
 ಬ್ರಹ್ಮಣೋಽಗಸಮುತ್ಪನ್ನಃ ಸಾಕ್ಷಾದ್ಯೋಗೀಶ್ವರೋ ಮಹಾನ್ .. 48..  
 ತಂ ನನಾಮ ಯಥಾನ್ಯಾಯಂ ಪೂಜಯಾಮಾಸ ಭಕ್ತಿತಃ .  
 ವಿಶ್ವಾಮಿತ್ರೋ ಮಹಾತೇಜಾ ಉವಾಚ ಪ್ರಕೃತಾಂಜಲಿಃ .. 49..  
 ಅದ್ಯ ಮೇ ಸಫಲಂ ಜನ್ಮ ತಪಃಸ್ವಾಧ್ಯಾಯ ಏವ ಚ .  
 ಯೇನ ತೇ ದರ್ಶನಂ ಜಾತಂ ಬ್ರಹ್ಮಭೂತಸ್ಯ ಮಾನದ .. 50..

(Page ಖಂ. 1 ಅ. 50 ಪಾನ 112)

ಕಿಮರ್ಥಮಾಗತೋ ಬ್ರಹ್ಮಸ್ತದ್ವದಸ್ವ ಮಹಾಮುನೇ .  
 ತವಾಜ್ಞಾಂ ಕರ್ತುಮಿಚ್ಛಾಮಿ ದಾಸೋಽಹಂ ಶಾಧಿ ಮಾಂ ಪ್ರಭೋ .. 51..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ಯಾಜ್ಞವಲ್ಕ್ಯ ವಿಶ್ವಾಮಿತ್ರಸಮಾಗಮೋನಾಮೈಕೋನಪ  
 .. 1.49

1.50 ದಿವೋದಾಸಮಹಿಮವರ್ಣನಂ ನಾಮ ಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ವಿಶ್ವಾಮಿತ್ರಸ್ಯ ಭಾವೇನ ಸಂತುಷ್ಟೋ ಮುನಿಪುಂಗವಃ .

ತಮುವಾಚ ಮಹಾಯೋಗೀ ಯಾಜ್ಞವಲ್ಕ್ಯೋ ಮಹಾಮುನಿಃ .. 1..

ಯಾಜ್ಞವಲ್ಕ್ಯ ಉವಾಚ .

ದುಃಖಿತಂ ತ್ವಾಂ ವಿದಿತ್ವಾಹಮಾಗತೋ ಮುನಿಪುಂಗವ .  
 ನ ಕಾರ್ಯಮಪರಂ ಕಿಂಚಿಜ್ಜಾನೀಹಿ ತ್ವಂ ಮಹಾಮತೇ .. 2..  
 ವದ ಕಿಂ ಕಾರಣಂ ಬ್ರಹ್ಮನ್ ದುಃಖಸ್ಯ ತವ ತಾಪಸ .  
 ಪಶ್ಚಾತ್ತನ್ನಾಶಯಿಷ್ಯಾಮಿ ಯುಕ್ತ್ಯಾ ಜ್ಞಾನೋಪದೇಶತಃ .. 3..  
 ವಿಶ್ವಾಮಿತ್ರ ಉವಾಚ .  
 ತಪಸ್ತಪ್ತಂ ಮಯಾ ಘೋರಂ ಬ್ರಹ್ಮಾ ಮೇ ನ ದದೌ ವರಂ .  
 ವಸಿಷ್ಠೋ ಮಾಂ ಚ ರಾಜರ್ಷಿಂ ಜಗಾದ ಜನಸನ್ನಿಧೌ .. 4..  
 ಕೇನೋಪಾಯೇನ ಯೋಗೀಂದ್ರ ಬ್ರಾಹ್ಮಣೋಽಹಂ ಭವಾಮಿ ಚ .  
 ಸರ್ವಮಾನ್ಯೋ ಮಹಾಭಾಗಸ್ತಂ ಕರಿಷ್ಯಾಮಿ ಯತ್ನತಃ .. 5..  
 ತತಸ್ತಂ ಮುನಿಶಾರ್ದೂಲೋ ಯಾಜ್ಞವಲ್ಕ್ಯ ಉವಾಚ ಹ .  
 ನ ಚಿಂತಾಂ ಕುರು ರಾಜರ್ಷೇ ಬ್ರಹ್ಮರ್ಷಿಸ್ತ್ವಂ ಭವಿಷ್ಯಸಿ .. 6..  
 ಅಭಿಮಾನಂ ಮಹಾಘೋರಂ ತ್ಯಜ ತ್ವಂ ಮೇ ಸುವಾಕ್ಯತಃ .  
 ಮತ್ಸರಂ ತ್ಯಜ ದುಷ್ಟಂ ಚ ತತಃ ಕ್ಷೇಮಂ ಭವಿಷ್ಯತಿ .. 7..  
 ಕಥಾಂ ಶೃಣು ಮಹಾರಮ್ಯಾಂ ಕಾಶೀವಿಶ್ವೇಶಸಂಶ್ರಿತಾಂ .  
 ಯೇನ ತ್ವಂ ನಿರ್ಮಲೋ ಭೂತ್ವಾ ಬ್ರಾಹ್ಮಣೋಽಪಿ ಭವಿಷ್ಯಸಿ .. 8..  
 ಕಾಶೀವಿಶ್ವೇಶ್ವರೇಣೈವ ನ ತ್ಯಕ್ತಾ ಪ್ರಲಯೇಽಪಿ ಚ .  
 ನ ವಿಯೋಗಃ ಕ್ಷಣಂ ತಸ್ಯಾಃ ಕಾಶ್ಯಾಃ ಶಂಭೋಃ ಕದಾಚನ .. 9..  
 ತೇನಾಹಂಕಾರಸಂಯುಕ್ತೌ ಜಾತೌ ಕಾಶೀಮಹೇಶ್ವರೌ .  
 ವಿಘ್ನಃ ಸಮಭವತ್ತತ್ರ ದಾರುಣಃ ಪ್ರವಿಯೋಗಕೃತ್ .. 10..  
 ಮುದ್ದಲ ಉವಾಚ .  
 ಯಾಜ್ಞವಲ್ಕ್ಯವಚಃ ಶ್ರುತ್ವಾ ಹರ್ಷಿತಃ ಕೌಶಿಕೋ ಮುನಿಃ .  
 ಉವಾಚ ತಂ ಮಹಾಭಾಗಂ ಪ್ರೇಮಯುಕ್ತೇನ ಚೇತಸಾ .. 11..  
 ವಿಶ್ವಾಮಿತ್ರ ಉವಾಚ .  
 ಕೀದೃಶಂ ವಿಘ್ನರೂಪಂ ಚಾವಿಮುಕ್ತಸ್ಯ ಶಿವಸ್ಯ ಯತ್ .  
 ಸಮುತ್ಪನ್ನ ಮಹಾಭಾಗ ತದ್ವದ ತ್ವಂ ವಿಶೇಷತಃ .. 12..  
 ಯಾಜ್ಞವಲ್ಕ್ಯ ಉವಾಚ .  
 ಷಷ್ಟಿವರ್ಷಾಣಿ ಪರ್ಜನ್ಯೋ ನ ವವರ್ಷ ಮಹೀತಲೇ .  
 ತೇನ ನಷ್ಟಂ ಜಗತ್ಸರ್ವಂ ಭೂಮಿಸ್ಥಂ ಸಚರಾಚರಂ .. 13..  
 ಪ್ರಜಾಕ್ಷಯಂ ತತೋ ದೃಷ್ಟ್ವಾ ಬ್ರಹ್ಮಾ ಲೋಕಪಿತಾಮಹಃ .  
 ಆಯಯೌ ರಾಜಶಾರ್ದೂಲಂ ದಿವೋದಾಸಂ ತಪಃಸ್ಥಿತಂ .. 14..  
 ರಾಜ್ಯಂ ತ್ಯಕ್ತ್ವಾ ಸ ರಾಜರ್ಷಿಸ್ತತಾಪ ಪರಮಂ ತಪಃ .

ಮೋಕ್ಷಾರ್ಥಂ ಭಕ್ತಿಭಾವೇನ ಸೂರ್ಯವಂಶಸಮುದ್ಭವಃ .. 15..  
ತಪಸಾ ಯೋಗಭಾವೇನ ಬಭೌ ಸೂರ್ಯ ಇವಾಪರಃ .  
ತಂ ಬ್ರಹ್ಮಾ ಸ್ವಯಮೇವೇದಂ ವಚನಂ ಪ್ರಜಗಾದ ಹ .. 16..  
ಬ್ರಹ್ಮೋವಾಚ .  
ದಿವೋದಾಸ ಮಹಾಭಾಗ ಶೃಣು ಮೇ ವಚನಂ ಹಿತಂ .  
ಕಾಶೀರಾಜ್ಯಂ ಗೃಹಾಣ ತ್ವಂ ಮಯಾ ದತ್ತಂ ಮಹಾಮತೇ .. 17..  
ಬ್ರಹ್ಮಾಣಂ ಸ ಉವಾಚಾಥ ನ ರಾಜ್ಯಂ ಪರಿಪಾಲಯೇ .  
ಮೋಕ್ಷಾರ್ಥಿ ವಾಸನಾಹೀನೋ ಮೋಕ್ಷಂ ದೇಹಿ ಪ್ರಜಾಪತೇ .. 18..  
ತಂ ಪುನಃಪ್ರತ್ಯುವಾಚೇದಂ ಬ್ರಹ್ಮಾ ಲೋಕಹಿತಾಯ ಚ .  
ಕುರು ರಾಜ್ಯಂ ಮಹಾಭಾಗ ಮಯಾ ದತ್ತಂ ಮಹಾಮತೇ .. 19..  
ತ್ವಯಿ ರಾಜ್ಯೇ ಸ್ಥಿತೇ ವೃಷ್ಟಿಭವಿಷ್ಯತಿ ಮಹಾದ್ಭುತಾ .  
(Page ಖಂ. 1 ಅ. 50 ಪಾನ 113)  
ಅನ್ಯಥಾ ಲೋಕನಾಶಃ ಸ್ಯಾತ್ತಸ್ಮಾತ್ ಕುರು ವಚೋ ಮಹತ್ .. 20..  
ಲೋಕಸಂರಕ್ಷಣಾರ್ಥಾಯ ದಯಾಯುಕ್ತೋ ಮಹಾಮತಿಃ .  
ರಾಜ್ಯಂ ಜಗ್ರಾಹ ಕಾಶ್ಯಾಶ್ಚ ದೇವವರ್ಜಿತಮುತ್ತಮಂ .. 21..  
ದೇವಾನಾಮಖಿಲಂ ರಾಜ್ಯಂ ಸದಾ ಸ್ವರ್ಗೇಷು ವರ್ತತೇ .  
ಮನುಷ್ಯಾಣಾಂ ಪೃಥಿವ್ಯಾಂ ವೈ ಪಾತಾಲೇ ನಾಗರಕ್ಷಸಾಂ .. 22..  
ಅತೋ ದೇವತಯಾ ಶಂಭುಂ ಪೂಜಯಿಷ್ಯಾಮಿ ಮಾನದ .  
ಸರ್ವೈಃ ಸ್ವಧರ್ಮೇ ಸ್ಥಾತವ್ಯಂ ಮಯಿ ರಾಜ್ಯಂ ಪ್ರಶಾಸತಿ .. 23..  
ತಥೇತಿ ತಮುವಾಚಾಥ ಬ್ರಹ್ಮಾ ಲೋಕಪಿತಾಮಹಃ .  
ಕಾಶೀರಾಜ್ಯಂ ದದೌ ತಸ್ಮೈ ದಿವೋದಾಸಾಯ ಧೀಮತೇ .. 24..  
ತತೋ ಬ್ರಹ್ಮಾ ಯಯೌ ಕಾಶ್ಯಾಂ ಶಂಕರಂ ಪ್ರಣಿಪತ್ಯ ಸಃ .  
ಉವಾಚ ತಂ ವಿಶೇಷಜ್ಞೋ ಮಂದರಂ ಗಚ್ಛ ಶಂಕರ .. 25..  
ಮರೀಚಿನಾ ತಪಸ್ತೇಪೇ ತಸ್ಮೈ ದೇಹಿ ವರಂ ಶಿವ .  
ನೋ ಚೇನ್ಮರಿಷ್ಯತಿ ಸ ವೈ ತಸ್ಮಾದ್ಗಚ್ಛ ಜಗದ್ಗುರೋ .. 26..  
ಬ್ರಹ್ಮಣೋ ಗಿರಮಾರ್ಕಣ್ಯ ತೇನ ಸಾರ್ಥಂ ಯಯೌ ಶಿವಃ .  
ದೇವರ್ಷಿಗಣಸಂಯುಕ್ತೋ ವರಾರ್ಥಂ ಬ್ರಾಹ್ಮಣಸ್ಯ ಚ .. 27..  
ತಂ ದೃಷ್ಟ್ವೇತಿ ವರಂ ಬ್ರೂಹಿ ಶಿವೋ ವಚನಮಬ್ರವೀತ್ .  
ಸ ಉವಾಚ ಶಿವಂ ತತ್ರ ಮುಕ್ತಿಂ ದೇಹಿ ಸದಾಶಿವ .. 28..  
ಇತ್ಯುಕ್ತ್ವಾ ತಪಸೋ ದುಃಖಾಜ್ಞಹೌ ಪ್ರಾಣಾನ್ ಮಹಾಮುನಿಃ .  
ಪ್ರಾಪ್ತಃ ಶಿವಸ್ಯ ಸಾರೂಪ್ಯಂ ಕೈಲಾಸಂ ಸ ಗತೋ ಮುನಿಃ .. 29..  
ಏತಸ್ಮಿನ್ನಂತರೇ ಶಂಭುಂ ಬ್ರಹ್ಮೋವಾಚ ಕೃತಾಂಜಲಿಃ .

ವಸ ತ್ವಂ ಮಂದರೇ ಶಂಭೋ ತ್ಯಜ ಕಾಶೀಂ ಮಹಾಪುರೀಂ .. 30..  
 ಅನಾವೃಷ್ಟಿಭವಂ ದುಃಖಂ ತನ್ನಿವೃತ್ಯರ್ಥಮಾದರಾತ್ .  
 ರಾಜ್ಯಂ ದತ್ತಂ ಮಯಾ ದೇವ ದಿವೋದಾಸಾಯ ಶಂಕರ .. 31..  
 ತೇನಾಪಿ ಕಥಿತಂ ದೇವರಾಜ್ಯಂ ಪೃಥ್ವ್ಯಾಂ ನ ಚೇದ್ಭವೇತ್ .  
 ತದಾ ರಾಜ್ಯಂ ಕರಿಷ್ಯಾಮಿ ನಾನ್ಯಧಾಸಹಂ ಕದಾಚನ .. 32..  
 ಮಯಾ ಲೋಕಸ್ಯ ರಕ್ಷಾರ್ಥಂ ದತ್ತಂ ರಾಜ್ಯಂ ಚ ತಸ್ಯ ಹಿ .  
 ಕ್ಷಮಸ್ವ ಚಾಪರಾಧಂ ಮೇ ಮಹಾದೇವ ನಮೋಽಸ್ತು ತೇ .. 33..  
 ತಥೇತಿ ಶಿವ ಊಚೇ ತಂ ನಿಶ್ಚಸ್ಯ ಪರಮಂ ಪ್ರಭುಃ .  
 ಪಾರ್ವತ್ಯಾ ಗಣಸಂಯುಕ್ತ ಉವಾಸ ಸ ಚ ಮಂದರೇ .. 34..  
 ಅವಿಮುಕ್ತಂ ಮಹಾಕ್ಷೇತ್ರಂ ದೈವೇನ ತ್ಯಾಜಿತಂ ಮಮ .  
 ಅಧುನಾ ಮುಕ್ತತಾ ಕೇನ ಕರ್ಮಣಾ ಭವಿತಾ ಮಮ .. 35..  
 ನ ಬ್ರಹ್ಮಣೋ ವಚೋ ಮಿಥ್ಯಾ ಭವಿಷ್ಯತಿ ಕದಾಚನ .  
 ಅಧುನಾ ಕಿಂ ಕರಿಷ್ಯಾಮಿ ಕಾಶೀವಿರಹದುಃಖಿತಃ .. 36..  
 ಅಹಂ ವಿಶ್ವೇಶ್ವರಶ್ಚಾಸ್ಮಿ ಮದಧೀನಂ ನ ಕಿಂಚನ .  
 ವಿಶ್ವನಾಥೇತಿ ನಾಮೇದಂ ವ್ಯರ್ಥರೂಪಂ ನ ಸಂಶಯಃ .. 37..  
 ಅಖಿಲಪ್ರಾಣಿತುಲೋಽಹಂ ಕೃತೋ ಯೇನ ಮಹಾತ್ಮನಾ .  
 ಶರಣಂ ವಿಘ್ನರಾಜಂ ತಂ ಗಚ್ಛಾಮಿ ನ ಚ ಸಂಶಯಃ .. 38..  
 ಮಮಾಪಿ ವಿಘ್ನರೂಪಂ ಯತ್ ಸಮುತ್ಪನ್ನಂ ಮಹಾದ್ಭುತಂ .  
 ಅಹಂಕಾರವಿಹೀನೋಽಹಂ ಕೃತಸ್ತೇನ ಮಹಾತ್ಮನಾ .. 39..  
 ಇತ್ಯೇವಂ ನಿಶ್ಚಯಂ ಕೃತ್ವಾ ಶಿವಸ್ತತ್ರಾಚಲೇ ತಪಃ .  
 ತತಾಪ ಗಣಪಂ ಧ್ಯಾತ್ವಾ ಕಾಶೀಪ್ರಾಪ್ತ್ಯರ್ಥಮಾದರಾತ್ .. 40..  
 ಕಾಶೀ ಚ ದುಃಖಸಂಯುಕ್ತಾ ಶ್ರುತ್ವಾ ಶಂಭೋವಿನಿರ್ಗತಿಂ .  
 ತಪಸ್ತತಾಪ ವಿಘ್ನೇಶಂ ಧ್ಯಾತ್ವಾ ನಿಶ್ಚಲಚತೇನಾ .. 41..  
 ಅಹಂಕಾರವಿನಿರ್ಮುಕ್ತಾ ಕಾಶೀ ದುಃಖಿತಮಾನಸಾ .  
 ಶಿವಪ್ರಾಪ್ತ್ಯರ್ಥಮತುಲಂ ತತಾಪ ಪರಮಂ ತಪಃ .. 42..  
 ದಿವೋದಾಸಸ್ತು ತದ್ರಾಜ್ಯಮಕರೋದ್ಧರ್ಮತಃ ಸ್ವಯಂ .  
 ತತೋ ವೃಷ್ಟಿಃ ಸಮುತ್ಪನ್ನಾ ಸರ್ವೇಷಾಂ ಸುಖದಾಯಿಕಾ .. 43..  
 ಸಕಲಂ ವೃಷ್ಟಿಯೋಗೇನ ಜಗತ್ಸಾ ವರಜಂಗಮಂ .  
 ಮೋದಯುಕ್ತಂ ತದಾ ಜಾತಂ ತಸ್ಮಿನ್ ರಾಜ್ಯಂ ಪ್ರಶಾಸತಿ .. 44..  
 ಸ್ವಸ್ವಧರ್ಮರತಾಃ ಸರ್ವೇ ವರ್ಣಾಶ್ರಮವಿಭಾಗಶಃ .  
 ಪಾಪಲೇಶೋ ನ ತತ್ರಾಸೀತ್ತಸ್ಮಿನ್ ರಾಜ್ಯಂ ಪ್ರಶಾಸತಿ .. 45..

(Page ಖಂ. 1 ಅ. 50 ಪಾನ 114)

ಹೃಷ್ಣಪುಷ್ಪಜನಾಃ ಸರ್ವೇ ವೃಕ್ಷಾಃ ಪುಷ್ಪಫಲಾನ್ವಿತಾಃ .  
 ಘಟದುಗ್ಧಾಸ್ತದಾ ಗಾವಸ್ತಸ್ಮಿನ್ ರಾಜ್ಯಂ ಪ್ರಶಾಸತಿ .. 46..  
 ಸ್ವಾಹಾಸ್ವಧಾಯುತಾ ದೇವಾಃ ಪಿತರಶ್ಚ ಮುದಾ ಯುತಾಃ .  
 ಯಜ್ಞಾದಯೋ ಬಭೂವುಶ್ಚ ತಸ್ಮಿನ್ ರಾಜ್ಯಂ ಪ್ರಶಾಸತಿ .. 47..  
 ಏವಂ ನಾನಾವಿದ್ಭಿರ್ಭೋಗೈರ್ಯುತಾಃ ಸರ್ವೇ ಮಹಾಮುನೇ .  
 ದಿವೋದಾಸಃ ಸ್ವಯಂ ರಾಜಾ ನಿತ್ಯಯಾತ್ರಾಂ ಚಕಾರ ಹ .. 48..  
 ಆದೌ ಠುಂಥಿಂ ಪುಪೂಜಾಸೌ ಪಶ್ಚಾದ್ವಿಶ್ವೇಶ್ವರಂ ಮುನೇ .  
 ಜಗದಂಬಾಂ ಚ ಕಾಶೀಂ ವೈ ಮಣಿಕಾಣಿಂ ತತಃ ಪರಂ .. 49..  
 ಭಾಗೀರಥೀಂ ಮಾಧವಂ ಚ ಜೈಗೀಷವ್ಯಗುಹಾಂ ತತಃ .  
 ಕಾಲಭೈರವಮೇವಂ ಚ ದಂಡಪಾಣಿಂ ಮಹಾಬಲಂ .. 50..  
 ಜನೈಃ ಸ ಮತಿಮಾನ್ ರಾಜಾ ಕಾರಯಾಮಾಸ ಸರ್ವದಾ .  
 ಧರ್ಮಹೀನಂ ಜನಂ ಹಂತುಂ ದಂಡಪಾಣಿರಿವ ಸ್ಥಿತಃ .. 51..  
 ಅಶೀತಿವರ್ಷಸಾಹಸ್ರಂ ಗತಂ ತತ್ರ ಮಹಾಮುನೇ .  
 ನ ಕಿಂಚಿತ್ಸ್ವಲ್ಪಪಾಪಸ್ಯ ಪ್ರವೇಶೋಽಪಿ ಬಭೂವ ಹ .. 52..  
 ತತೋ ದೇವಾ ವಿಚಾರಂ ತೇ ಚಕ್ರುಃ ಸ್ವರ್ಗೇಷು ವಿಸ್ಮಿತಾಃ .  
 ಪೃಥಿವ್ಯಾಂ ದೇವರಾಜ್ಯಂ ತು ವಿನಷ್ಟಂ ತೇನ ಕಾರಿತಂ .. 53..  
 ಅತೋ ವಯಂ ಕಿಮರ್ಥಂ ಚ ಸ್ಥಾಸ್ಯಾಮಃ ಪೃಥಿವೀತಲೇ .  
 ಸ್ಪರ್ಧತೇ ನಃ ಸ ರಾಜರ್ಷಿಶ್ಚಲಯಾಮಸ್ತತೋ ವಯಂ .. 54..  
 ತತ ಇಂದ್ರೋಽಗ್ನಿಮಾಹೂಯ ಜಗಾದ ಕ್ರೋಧಸಂಯುತಃ .  
 ದಿವೋದಾಸಸ್ಯ ರಾಜ್ಯೇ ತೇ ಸ್ಥಾನಂ ಮಾಸ್ತು ಬಹಿಸ್ತ್ವಿತಿ .. 55..  
 ಇಂದ್ರಸ್ಯ ವಚನಂ ಶ್ರುತ್ವಾ ವಹ್ನಿರಂತರ್ದಧೇ ತದಾ .  
 ಪೃಥಿವ್ಯಾಂ ವಹ್ನಿಹೀನಾಸ್ತೇ ಜನಾಃ ಸರ್ವೇ ತಮನ್ವಯುಃ .. 56..  
 ತಾನ್ ದೃಷ್ಟ್ವಾ ಸ ದಿವೋದಾಸೋ ವಹ್ನಿರೂಪೇಣ ಸಂಸ್ಥಿತಃ .  
 ಪೃಥಿವ್ಯಾಂ ಯತ್ರ ಕುತ್ರಾಪಿ ತಪೋ ಬಲಸಮನ್ವಿತಃ .. 57..  
 ಏವಂ ನಾನಾವಿದ್ಭಿರ್ಭಾವೈರ್ದೇವಾಃ ಸರ್ವೇ ಕ್ರಮೇಣ ಚ .  
 ಗತಾಸ್ತತ್ರ ಸ್ವಯಂ ರಾಜಾ ತೇಷಾಂ ರೂಪಧರೋ ಬಭೌ .. 58..  
 ವಾಯ್ವಾದಿರೂಪಮಾಸ್ಥಾಯ ಸ ರಾಜಾ ದೇವಕೃತ್ಯವಿತ್ .  
 ಪೃಥಿವ್ಯಾಂ ಯೇ ಜನಾಃ ಸರ್ವೇ ನ ತಂ ಜಾನಂತಿ ಕೌಶಿಕ .. 59..  
 ಏವಂ ಬಹೌ ಗತೇ ಕಾಲೇ ದೇವಾಃ ಸರ್ವೇ ವಿಸಿಸ್ಮಿರೇ .  
 ದೇವಕೃತ್ಯಂ ಕೃತಂ ಸರ್ವಂ ರಾಜ್ಞಾಪ್ಯಾಶ್ಚರ್ಯಮುತ್ತಮಂ .. 60..  
 ತತೋ ದೇವಗಣಾಃ ಸರ್ವೇ ಬ್ರಹ್ಮಾಣಂ ಶರಣಂ ಯಯುಃ .  
 ದಿವೋದಾಸಸ್ಯ ಮೋಹಾರ್ಥಂ ಪೃಥ್ವೀ ತ್ಯಕ್ತಾ ಚ ನಿರ್ಜರೈಃ .. 61..



ಸ ತಪೋಬಲಯುಕ್ತಸ್ತು ದೇವಾನಾಂ ಕೃತ್ಯಮಾದರಾತ್ .  
 ಸ್ವಯಂ ದೇವಸ್ವರೂಪೈಸ್ತೈಶ್ಚಕಾರ ಪರಮಾದ್ಭುತಂ .. 62..  
 ವಯಂ ವಿಹಾರಹೀನಾಶ್ಚ ಕಿಂ ಕುರ್ಮೋ ವದ ಭೋ ವಿಮೋ .  
 ತೇಷಾಂ ವಚನಮಾಕರ್ಣ್ಯ ಬ್ರಹ್ಮಾ ಪ್ರೋವಾಚ ತಾಂಸ್ತದಾ .. 33..  
 ಭವದ್ಭಿಃ ಸ್ತತ್ರ ಗಂತವ್ಯಂ ಪ್ರಾರ್ಥನೀಯೋ ನರಾಧಿಪಃ .  
 ಸ ದಾಸ್ಯತಿ ಸ್ವಕಂ ಸ್ಥಾನಂ ದೇವಾನಾಂ ನಾತ್ರ ಸಂಶಯಃ .. 64..  
 ತತೋ ದೇವಾ ದಿವೋದಾಸಮಾಯಯುಶ್ಚೇಂದ್ರಮುಖ್ಯಕಾಃ .  
 ತಾನ್ ದೃಷ್ಟ್ವಾ ಸಹಸೋತ್ಥಾಯ ನನಾಮ ವಿನಯಾನ್ವಿತಃ .. 65..  
 ತಮುತ್ಥಾಪ್ಯ ತತೋ ದೇವಾಸ್ತುಷ್ಟುವಸ್ತಂ ನರಾಧಿಪಂ .  
 ಸೋಽಪಿ ದೇವಾನ್ ಪ್ರತುಷ್ಟಾವ ಸ್ವಪದಾನಿ ದದೌ ತತಃ .. 66..  
 ಸ್ವಯಂ ನರಸ್ವರೂಪೇಣ ಚೈಕದೇಹೇನ ಸಂಸ್ಥಿತಃ .  
 ಅಗ್ನ್ಯಾದಯೋ ನಿಜಸ್ಥಾನೇ ದೇವಾಃ ಸರ್ವೇ ಸುಸಂಸ್ಥಿತಾಃ .. 67..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಪ್ರಥಮೇ ಖಂಡೇ ವಕ್ರತುಂಡಚರಿತೇ ದಿವೋದಾಸಮಹಿಮವರ್ಣನಂ ನಾಮ  
 ಪಂಚಾಶತ್ತಮೋಽಧ್ಯಾಯಃ .. 1.50  
 (Page ಖಂ. 1 ಅ. 51 ಪಾನ 115)

1.51 ಕಾಶೀಶಿವವರಪ್ರದಾನಂ ನಾಮೈಕಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಯಾಜ್ಞವಲ್ಕ್ಯ ಉವಾಚ .  
 ತತಃ ಶಂಭುಃ ಪರಾಂ ಚಿಂತಾಮಾಪೇದೇ ಮನಸಾ ಮುನೇ .  
 ದೇವಾ ಹತೋದ್ಯಮಾ ಜಾತಾಸ್ತಪಸಾ ತಸ್ಯ ಧೀಮತಃ .. 1..  
 ಸ್ವಧರ್ಮಪರ ಏವಾಯಂ ತಪಸಾ ಚ ಸಮನ್ವಿತಃ .  
 ನೋಚ್ಚಾಲಿತುಂ ಭವೇಚ್ಚಕೃಃ ಕಿಂ ಭವಿಷ್ಯತಿ ವೈ ತತಃ .. 2..  
 ಮಯಾ ಕಾಶೀ ಕದಾ ಲಭ್ಯಾ ದಗ್ಧೋಽಹಂ ವಿರಹಾಗ್ನಿನಾ .  
 ಮರಿಷ್ಯಾಮಿ ನ ಸಂದೇಹೋ ವಿಲಲಾಪ ಮಹೇಶ್ವರಃ .. 3..  
 ಅಸ್ಥಿಚರ್ಮಾವಶೇಷೋಽಪಿ ಶುಶೋಚ ಬಹುಧಾ ಶಿವಃ .  
 ತಂ ದೇವಾ ಮುನಯಃ ಸರ್ವೇ ಸಾಂತ್ವಯಾಮಾಸುರಾದರಾತ್ .. 4..  
 ದೇವರ್ಷಯ ಊಚುಃ .  
 ಮಾ ಕುರುಷ್ವ ವೃಥಾ ಚಿಂತಾಂ ತ್ವಂ ಸಮರ್ಥೋ ಮಹೇಶ್ವರ .

ತವ ಪ್ರಸಾದಯೋಗೇನ ಗಚ್ಛಾಮಃ ಕಾಶಿಕಾಂ ವಯಂ .. 5..  
 ನಾನಾಸಿದ್ಧಿಭಿರಾಲೋಭ್ಯ ಲೋಕಾಂಸ್ತತ್ರ ಸಮಂತತಃ .  
 ತತ್ಪಾಪಭಾಗಿನಂ ಭೂಪಂ ದಿವೋದಾಸಂ ಚ ಕುರ್ಮಹೇ .. 6..  
 ತತಸ್ತ್ವಯಾ ವಿಶೇಷಣ ಕಾಶೀ ಗ್ರಾಹ್ಯಾ ಸದಾಶಿವ .  
 ಏವಮುಕ್ತ್ವಾ ಯಯುಸ್ತತ್ರ ದೇವಾಃ ಸರ್ವೇ ಪ್ರಹರ್ಷಿತಾಃ .. 7..  
 ತತ್ರಾಭವನ್ ಗತಾಃ ಕಾಶ್ಯಾಂ ನಾನಾರೂಪಧರಾಃ ಸುರಾಃ .  
 ಜನಾನ್ ಸಮೋಹಯಾಮಾಸುಃ ಸಿದ್ಧಿಂ ಕೃತ್ವಾ ವಿಶೇಷತಃ .. 8..  
 ಧಮಶೀಲಾ ಜನಾಃ ಸರ್ವೇ ತೇಷಾಂ ವಾಕ್ಯಂ ನ ಚಕ್ರೀರೇ .  
 ಏಕವರ್ಷಂ ಪ್ರಯತ್ನಂ ತೇ ಕೃತ್ವಾ ಶಾಂತಿಂ ಪ್ರಲೇಭಿರೇ .. 9..  
 ತತಃ ಸದಾಶಿವಸ್ತತ್ರ ಪ್ರೇರಯಾಮಾಸ ಭೈರವಾನ್ .  
 ತೇಽಪಿ ಯತ್ಕೈಶ್ಚ ವಿವಿಧೈರ್ನ ಸಮರ್ಥಾ ಬಭೂವಿರೇ .. 10..  
 ಏವಂ ಕ್ರಮೇಣ ಆದಿತ್ಯಾ ವಸವಶ್ಚರ್ಷಯಃ ಪರಾಃ .  
 ಯೋಗಿನೈಶ್ಚ ಗಣಾಃ ಸರ್ವೇ ಹತೋದ್ಯೋಗಾಸ್ತಥಾಸಭವನ್ .. 11..  
 ತತೋ ಬ್ರಹ್ಮಾಣಮಾಬೋಧ್ಯ ಪ್ರೇಷಯಾಮಾಸ ಶಂಕರಃ .  
 ದಶಾಶ್ವಮೇಧಾಶ್ಚ ಕೃತಾಸ್ತೇನ ಶಾಂತಿಂ ಜಗಾಮ ಸಃ .. 12..  
 ತತಸ್ತು ಶಂಕರಸ್ತತ್ರ ಧ್ಯಾನನಿಷ್ಠೋ ಬಭೂವ ಹ .  
 ಚರಣೇ ವಿಘ್ನರಾಜಸ್ಯ ಸರ್ವಾಶಾಪೂರಕೇ ಪರೇ .. 13..  
 ಸವಿಘ್ನಂ ಮಾಂ ಗಣಾಧ್ಯಕ್ಷ ನಿರ್ವಿಘ್ನಂ ಕುರು ಸರ್ವದಾ .  
 ದಾಸೋಽಹಂ ತೇಽವಿಮುಕ್ತಸ್ಯ ಸಂರಕ್ಷ ವಿರಹಾತ್ಪ್ರಭೋ .. 14..  
 ಏವಂ ನಿಶ್ಚಿತಚಿತ್ತಸ್ತು ವರ್ಷಮೇಕಂ ಗಜಾನನಂ .  
 ಧ್ಯಾನೇನ ತೋಷಯಾಮಾಸ ಶಂಕರಃ ಕಾರ್ಯಸಿದ್ಧಯೇ .. 15..  
 ದೃಷ್ಟ್ವಾ ಽಹಂಕಾರನಿರ್ಮುಕ್ತಮತ್ಯಂತ ಶಂಕರಂ ಪ್ರಭುಃ .  
 ದರ್ಶಯಾಮಾಸ ರೂಪಂ ಸ್ವಂ ಯೋಗಿದ್ಯೇಯಮನುತ್ತಮಂ .. 16..  
 ಸಿಂಹಾರೂಢಂ ಚತುರ್ಬಾಹುಂ ಪಾಶಾಂಕುಶಧರಂ ಪ್ರಭುಂ .  
 ವರದಾಭಯಹಸ್ತಂ ಚ ಸಿದ್ಧಿಬುದ್ಧಿಸಮನ್ವಿತಂ .. 17..  
 ರಕ್ತವರ್ಣಂ ಸುಶೋಭಾಢಯಂ ಗಜವಕ್ತ್ರಂ ಮಹೋದರಂ .  
 ವಿವಿಧೈಃ ಶೇಷನಾಭಿಂ ತಂ ಭೂಷಣೈಃ ಸುವಿರಾಜಿತಂ .. 18..  
 ಚಿಂತಾಮಣಿಧರಂ ಪೂರ್ಣಂ ತೇಜೋರಾಶಿಂ ಮಹಾಪ್ರಭಂ .  
 ದೃಷ್ಟ್ವಾ ದೇವಂ ಮುದಾ ಯುಕ್ತಃ ಶಂಕರಃ ಪ್ರಣನಾಮ ಹ .. 19..  
 ತತಸ್ತಂ ಪೂಜಯಾಮಾಸ ತುಷ್ಟಾವ ಸ ಯಥಾಮತಿ .  
 ದೇವದೇವಂ ಗಣಾಧ್ಯಕ್ಷಂ ವಕ್ರತುಂಡಂ ವಿಧಾನತಃ .. 20..  
 ಶಿವ ಉವಾಚ .

ನಮಸ್ತೇ ವಕ್ರತುಂಡಾಯ ಸರ್ವಸಿದ್ಧಿಪ್ರದಾಯ ಚ .  
 ನಿರಾಕಾರಾಯ ದೇವಾಯ ಸಾಕಾರಾಯ ನಮೋ ನಮಃ .. 21..  
 ನಮಃ ಸರ್ವಪ್ರಬೋಧಾಯ ನಮಃ ಸರ್ವಪ್ರಿಯಂಕರ .  
 ಗಣಾನಾಂ ಪತಯೇ ತುಭ್ಯಂ ಗಣೇಶಾಯ ನಮೋ ನಮಃ .. 22..  
 ಬ್ರಹ್ಮಣೇ ಸೃಷ್ಟಿಕರ್ತೇ ತೇ ಪಾಲಕಾಯ ಚ ವಿಷ್ಣುವೇ .  
 ಸಂಹರ್ತೇ ತೇ ಹರಾಯೈವ ಗುಣೇಶಾಯ ನಮೋ ನಮಃ .. 23..  
 ಬ್ರಹ್ಮಾಕಾರಾಯ ವೈ ತುಭ್ಯಂ ಬ್ರಹ್ಮಭೂತಾಯ ತೇ ನಮಃ .  
 ನಮಃ ಪ್ರಪಂಚರೂಪಾಯ ಪ್ರಪಂಚಾನಾಂ ಪ್ರಚಾಲಕ .. 24..  
 ಅನಂತಗುಣಧಾರಾಯ ಹ್ಯನಂತವಿಭವಾಯ ತೇ .  
 ಅನಂತೋದರರೂಪಾಯ ಹೇರಂಬಾಯ ನಮೋ ನಮಃ .. 25..

(Page ಖಂ. 1 ಅ. 51 ಪಾನ 116)

ಕಾರಣಾನಾಂ ಪರಾಯೈವ ಕಾರಣಾಯ ನಮೋ ನಮಃ .  
 ಅಕಾರಣಾಯ ವೈ ತುಭ್ಯಂ ಸಿಂಹವಾಹಾಯ ತೇ ನಮಃ .. 26..  
 ಅಹಂ ಜೀವನಮಾನಶ್ಚ ಸಂಜಾತೋ ನಾತ್ರ ಸಂಶಯಃ .  
 ಅವಿಮುಕ್ತಂ ವಿಮುಕ್ತಂ ಮೇ ಜಾತಂ ದೇವ ದಯಾನಿಧೇ .. 27..  
 ಅತಸ್ತ್ವಾಂ ಶರಣಂ ಯಾತೋ ನಿರ್ವಿಘ್ನಂ ಕುರು ಮಾಂ ಪ್ರಭೋ .  
 ದೇಹಿ ಕಾಶೀಂ ಗಣಾಧ್ಯಕ್ಷ ಅವಿಮುಕ್ತತಯಾ ಚ ಮೇ .. 28..  
 ತ್ವಯಾ ಪುರಾ ವರೋ ದತ್ತಃ ಸ್ಮರಣೇನ ತ್ವದಗ್ರತಃ .  
 ಸ್ಥಾಸ್ಯಾಮಿ ಪುತ್ರಭಾವೇನ ತಂ ಪಾಲಯ ಗಜಾನನ .. 29..  
 ಇತ್ಯುಕ್ತ್ವಾ ಪಾದಯೋಸ್ತಸ್ಯ ಪ್ರಣನಾಮ ಮಹೇಶ್ವರಃ .  
 ತಮುತ್ಥಾಪ್ಯ ಗಣಾಧ್ಯಕ್ಷ ಉವಾಚ ಪ್ರಹಸನ್ನಿವ .. 30..  
 ವಕ್ರತುಂಡ ಉವಾಚ .

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ಭವೇತ್ .  
 ಪಠತೇ ಶೃಣ್ವತೇ ಚೈವ ಭುಕ್ತಿಮುಕ್ತಿಪ್ರದಂ ಶಿವ .. 31..  
 ಅನ್ಯದ್ಯತ್ಪ್ರಾರ್ಥಿತಂ ಸರ್ವಂ ಕರಿಷ್ಯಾಮಿ ಸದಾಶಿವ .  
 ಅವಿಮುಕ್ತಂ ಪ್ರದಾಸ್ಯಾಮಿ ಸಾರ್ಥಕಂ ತೇ ಚ ಸಾಂಪ್ರತಂ .. 32..  
 ಇತ್ಯುಕ್ತ್ವಾ ನಿರ್ಮಮೇ ದೇಹಾದ್ಬ್ರಾಹ್ಮಣಂ ಸರ್ವಸುಂದರಂ .  
 ಸರ್ವಜ್ಞಂ ಚ ಗುಣೇಶಸ್ಯ ತೇಜೋಯುಕ್ತಂ ಪ್ರಭಾವಿಣಂ .. 33..  
 ಆಜ್ಞಾಪಯಚ್ಚ ತಂ ದೇವೋ ಗಚ್ಛ ತ್ವಂ ಶಿವಸಿದ್ಧಯೇ .  
 ಕಾಶ್ಯಾಂ ತುಂ ಬುದ್ಧಿಸಮೋಹಂ ಜನಾನಾಂ ಕುರು ಸತ್ವರಂ .. 34..  
 ಮೋಹಯಿತ್ವಾ ದಿವೋದಾಸಂ ಕಾಶೀರಾಜ್ಯಂ ಶಿವಾಯ ಚ .  
 ಮಮಾಜ್ಞಯಾ ದೇಹ್ಯದ್ಯ ತ್ವಂ ಸರ್ವಪೂಜ್ಯೋ ಭವಿಷ್ಯಸಿ .. 35..

ಢುಂಡಿಂ ಜ್ಯೋತಿರ್ವಿದಂ ತ್ವಾಂ ತು ವದಿಷ್ಯಂತಿ ಜನಾ ದ್ವಿಜಾಃ .  
 ತ್ವದೀಯವಂಶಗಾಃ ಸರ್ವೇ ಭವಿಷ್ಯಂತಿ ನ ಸಂಶಯಃ .. 36..  
 ಇತಿ ಶ್ರುತ್ವಾ ದ್ವಿಜೋ ಢುಂಡಿಂ ಪ್ರಣನಾಮ ಮುದಾ ಯುತಃ .  
 ಯಯೌ ಪ್ರದಕ್ಷಿಣೇಕೃತ್ಯ ಕಾಶೀಂ ಸ ಗಣಪಂ ಸ್ಮರನ್ .. 37..  
 ತತೋ ವಿಷ್ಣುಂ ಸಮಾಹೂಯ ತಂ ಜಗಾದ ಗಜಾನನಃ .  
 ಬೌದ್ಧರೂಪೇಣ ವಿಷ್ಣೋ ತ್ವಂ ಕಾಶೀಂ ಗಚ್ಛ ಮದಾಜ್ಞಯಾ .. 38..  
 ದ್ವಿಜೇನ ಢುಂಡಿನಾ ಸರ್ವಂ ಮೋಹಿತಂ ನಗರಂ ಭವೇತ್ .  
 ಕುರು ತ್ವಮಧುನಾ ಭ್ರಷ್ಟಂ ಮಮ ವಾಕ್ಯಾಜ್ಞನಾರ್ದನ .. 39..  
 ಪ್ರಣಮ್ಯ ತಂ ತದಾ ವಿಷ್ಣುರ್ಗಣೇಶಂ ಬೌದ್ಧರೂಪದೃಕ್ .  
 ಯಯೌ ಕಾಶೀಂ ಮಹಾಭಾಗೋ ವಕ್ರತುಂಡಂ ಹೃದಿ ಸ್ಮರನ್ .. 40..  
 ತೌ ಯಥಾ ಗಣರಾಜೇನ ಕಥಿತಂ ಚಕ್ರತುಸ್ತಥಾ .  
 ಮೋಹಯುಕ್ತಂ ಪುನರ್ಭ್ರಷ್ಟಂ ನಗರಂ ಸರ್ವಮಂಜಸಾ .. 41..  
 ಅನ್ಯಚ್ಛ್ರೇಣು ಚರಿತ್ರಂ ತ್ವಂ ವಿಶ್ವಾಮಿತ್ರ ತಪೋಧನ .  
 ಕಾಶೀಧ್ಯಾನಯುತಾ ತತ್ರ ಸಂಸ್ಥಿತಾ ಗಣಪಸ್ಯ ತು .. 42..  
 ಸಹಸ್ರಂ ತತ್ರ ವರ್ಷಾಣಾಂ ಗತಮೇಕಂ ಮಹಾಮುನೇ .  
 ತಸ್ಯಾಸ್ತಪಃಪ್ರಭಾವೇಣ ಸಂತುಷ್ಟೋಽಭೂದ್ಗಜಾನನಃ .. 43..  
 ವರಂ ದಾತುಂ ಸಮಾಯಾತಃ ಕಾಶ್ಯೈ ಮೂರ್ತಿಧರಃ ಪ್ರಭುಃ .  
 ಸಿಂಹಾರೂಢಃ ಪ್ರಸನ್ನಾತ್ಮಾ ನಾನಾಭೂಷಣಭೂಷಿತಃ .. 44..  
 ತಂ ದೃಷ್ಟ್ವಾ ಸಹಸೋತ್ಥಾಯ ಕಾಶೀ ಪರಮಪಾವನೀ .  
 ಪಾದಯೋಃ ಪ್ರಣನಾಮಾಥ ಕರ್ಷಿತಾ ವಿಹ್ವಲಾ ಭೃಶಂ .. 45..  
 ಪುನರುತ್ಥಾಯ ತಂ ದೇವಂ ಪೂಜಯಾಮಾಸ ಭಕ್ತಿತಃ .  
 ತುಷ್ಟಾವ ಸುಸ್ಥಿರಾ ಭೂತ್ವಾ ನಿಬದ್ಧಕರಸಂಪುಟಾ .. 46..  
 ಕಾಶ್ಯುವಾಚ .  
 ನಮಸ್ತೇ ಗಣನಾಥಾಯ ನಮಸ್ತೇನಂತರೂಪಿಣೇ .  
 ನಮಸ್ತೇ ಸರ್ವದಾತ್ಮೈ ವೈ ಮಾಯಾಧಾರಾಯ ತೇ ನಮಃ .. 47..  
 ಗಜವಕ್ತ್ರಧರಾಯೈವ ಶೂರ್ಪಕರ್ಣಾಯ ತೇ ನಮಃ .  
 ಸರ್ವಭೂಷಾಯ ವೈ ತುಭ್ಯಂ ವಕ್ರತುಂಡ ನಮೋಽಸ್ತು ತೇ .. 48..  
 ನಿರಾಕಾರಾಯ ನಿತ್ಯಾಯ ನಿರ್ಗುಣಾಯ ಗುಣಾತ್ಮನೇ .  
 ವೇದವೇದ್ಯಾಯ ಸತತಂ ಬ್ರಹ್ಮಣೇ ತೇ ನಮೋ ನಮಃ .. 49..  
 ಬ್ರಹ್ಮಣಾಂ ಬ್ರಹ್ಮದಾತ್ರೇ ಚ ಸಿಂಹಾರೂಢಾಯ ತೇ ನಮಃ .  
 ಸಿದ್ಧಿಬುದ್ಧಿಪತೇ ತುಭ್ಯಂ ನಮಃ ಸರ್ವಾಭಯಂಕರ .. 50..  
 ಅನಾಥಾಯ ಚ ನಾಥಾಯ ಸರ್ವೇಷಾಂ ಪಾಲಕಾಯ ಚ .

ಭಕ್ತೇಭ್ಯಃ ಸರ್ವದಾತ್ರೇ ತೇ ವಿಘ್ನಹರ್ತ್ರೇ ನಮೋಽಸ್ತು ತೇ .. 51..

(Page ಖಂ. 1 ಅ. 52 ಪಾನ 117)

ವಿಘ್ನಕರ್ತ್ರೇ ಹ್ಯಭಕ್ತಾನಾಂ ಭುಕ್ತಿಮುಕ್ತಿಪ್ರದಾಯ ಚ .

ಯೋಗಿನಾಂ ಹೃದಿ ಸಂಸ್ಥಾಯ ಯೋಗಗಮ್ಯಾಯ ತೇ ನಮಃ .. 52..

ಮನೋವಾಣೀವಿಹೀನಾಯ ಶಾಂತಿರೂಪಾಯ ತೇ ನಮಃ .

ಶಾಂತೇಭ್ಯಃ ಶಾಂತಿದಾತ್ರೇ ಚ ಗಣೇಶಾಯ ನಮೋ ನಮಃ .. 53..

ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ಯತ್ರ ವೇದಾಃ ಸಶಾಸ್ತ್ರಕಾಃ .

ಶಾಂತಿಂ ಪ್ರಾಪ್ತಾ ಮಹಾಭಾಗಾ ಅತಸ್ತ್ವಾಂ ಪ್ರಣಮಾಮಿ ವೈ .. 54..

ರಕ್ಷ ರಕ್ಷ ಚ ದಾಸೀಂ ತೇ ವಿರಹೇಣ ಪ್ರಪೀಡಿತಾಂ .

ಅವಿಮುಕ್ತಾ ಶಿವೇನೈವಂ ನಾಮ ವ್ಯರ್ಥಂ ಬಭೂವ ಮೇ .. 55..

ಶಿವಹೀನಾ ಕೃತಾ ದೇವ ದೈವಂ ತು ಪರಮಾದ್ಭುತಂ .

ಅತಸ್ತೇ ಶರಣಂ ಪ್ರಾಪ್ತಾ ಶಂಕರಂ ದರ್ಶಯಸ್ವ ಮಾಂ .. 56..

ಇತ್ಯುಕ್ತ್ವಾ ಪತಿತಾ ತಸ್ಯ ಪಾದಯುಗ್ಮೇ ಮಹಾಮುನೇ .

ತಾಮುತ್ಥಾಪ್ಯ ಗಣಾಧೀಶೋ ಜಗೌ ಮಧುರಯಾ ಗಿರಾ .. 57..

ಗಣೇಶ ಉವಾಚ .

ಮಾ ಶೋಕಂ ಕುರು ಕಲ್ಯಾಣಿ ಶಂಕರಂ ದರ್ಶಯಾಮಿ ತೇ .

ಅವಿಮುಕ್ತಮಿದಂ ನಾಮ ಸಾರ್ಥಕಂ ಪ್ರಭವಿಷ್ಯತಿ .. 58..

ತ್ವಯಾ ಕೃತಮಿದಂ ಸ್ತೋತ್ರಂ ವಿಯೋಗಹರಣಂ ಭವೇತ್ .

ಯಃ ಪರಿಷ್ಯತಿ ಭಕ್ತ್ಯಾ ಚ ಶ್ರೋಷ್ಯತೇ ತಸ್ಯ ಸುಂದರಿ .. 59..

ಯಂ ಯಮಿಚ್ಛತಿ ಭಾವೇನ ತಂ ತಂ ದಾಸ್ಯಾಮಿ ಸರ್ವಗಃ .

ಬ್ರಹ್ಮಭೂಯಕರಂ ಸ್ತೋತ್ರಂ ಭವಿಷ್ಯತಿ ನ ಸಂಶಯಃ .. 60..

ಇತ್ಯುಕ್ತ್ವಾ ಗಣನಾಥಶ್ಚ ತತ್ಪ್ರವಾಂತರಧೀಯತ .

ತಮೇವ ಸಾಪಿ ಧ್ಯಾಯಂತೀ ಸ್ಥಿತಾ ಕಾಲಪ್ರತಿಕ್ಷಿಕಾ .. 61..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಕಾಶೀಶಿವರಪ್ರದಾನಂ ನಾಮೈಕಪಂಚಾಶತ್ತಮೋಽಧ್ಯಾಯಃ

.. 1.51

1.52 ನಾರಾಯಣಸಂಪ್ರಶ್ನವರ್ಣನಂ ನಾಮ ದ್ವಿಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಯಾಜ್ಞವಲ್ಕ್ಯ ಉವಾಚ .

ಏತಸ್ಮಿನ್ನಂತರೇ ತತ್ರ ಯಯೌ ಜ್ಯೋತಿರ್ವಿದುತ್ತಮಃ .  
 ಢುಂಡಿನಾಮಾ ದ್ವಿಜೋ ಯಸ್ತು ಪುರಾ ಪ್ರೋಕ್ತೋ ಮಯಾಸನಘ .. 1..  
 ಸರ್ವಂ ತನ್ನಗರಂ ತೇನ ಮೋಹಿತಂ ತತ್ತ್ವ ಣಾನ್ ಮುನೇ .  
 ಪಶ್ಚಾತ್ಪ್ರಮಾಗತೋ ಬುದ್ಧೋ ವಿಷ್ಣುರ್ಭ್ರಷ್ಟಂ ತಥಾಸಕರೋತ್ .. 2..  
 ಢುಂಡಿನಾ ಸ ದಿವೋದಾಸೋ ಬೋಧಿತಃ ಸ ಚ ತ್ಯಕ್ತವಾನ್ .  
 ರಾಜ್ಯಂ ಬೌದ್ಧೇನ ಸಂತಸ್ಥೌ ಪ್ರತೀಕ್ಷನ್ ಶಿವದರ್ಶನಂ .. 3..  
 ತಾಭ್ಯಾಮಾಕಾರಿತಃ ಶಂಭುಃ ಪ್ರಯಯೌ ಗಣಪಂ ಪುರಃ .  
 ಕೃತ್ವಾ ಸಂಪೂಜ್ಯ ತಂ ಕಾಶ್ಯಾಮಾದೌ ಚಕ್ರೇ ಹಿ ವಾಸಿನಂ .. 4..  
 ಸ್ವಯಂ ದೇವಗಣೈಃ ಪಶ್ಚಾದೃಷಿಭಿಶ್ಚ ವಿವೇಶ ಹ .  
 ನನಾಮ ಚರಣೇ ಕಾಶೀ ವಿಘ್ನಪಸ್ಯ ಶಿವಸ್ಯ ಚ .. 5..  
 ಯಥಾಸ್ಥಾನಂ ಸ್ಥಿತಾಃ ಸರ್ವೇ ದೇವಾ ಋಷಿಗಣಾಃ ಸುಖಂ .  
 ದಿವೋದಾಸಾಯ ಮೋಕ್ಷಂ ಸ ಶಂಕರಃ ಪ್ರದದೌ ತತಃ .. 6..  
 ತತಃ ಕದಾಚಿದ್ಧೇವೇಶೋ ಜಗಾದ ಗಿರಿಶಂ ವಚಃ .  
 ತುಭ್ಯಂ ದತ್ತಾ ಮಯಾ ಕಾಶೀ ಕೃತಂ ಸರ್ವಂ ಯಥಾಯಥಂ .. 7..  
 ಅಧುನಾಸಹಂ ಮಹಾದೇವ ಯಾಸ್ಯೇ ಸ್ವಂ ಧಾಮ ಶೋಭನಂ .  
 ಯದಾ ಮೇ ಸ್ಮರಣಂ ಕುರ್ಯಾಸ್ತದಾ ದ್ರಕ್ಷ್ಯಸಿ ಮಾಂ ಶಿವ .. 8..  
 ಇತ್ಯುಕ್ತ್ವಾ ಢುಂಡಿವಿಪ್ರೇಣ ಸಹಿತೋಽಸೌ ಗಜಾನನಃ .  
 ಅಂತರ್ಧಾನಂ ಯಯೌ ತತ್ರ ದೇವಾನಾಂ ಪಶ್ಯತಾಂ ಮುನೇ .. 9..  
 ತತಃ ಸ್ವಯಂ ವಿಶ್ವನಾಥಸ್ತಸ್ಯ ಮೂರ್ತಿಂ ವಿಧಾಯ ಸಃ .  
 ಸ್ಥಾಪಯಾಮಾಸ ಯತ್ನೇನ ದೇವೈಶ್ಚ ಬ್ರಾಹ್ಮಣೈಃ ಸಹ .. 10..  
 ವಿಧಿವತ್ಪೂಜಯಾಮಾಸ ಚೋಪಚಾರೈರ್ಮನೋರಮೈಃ .  
 ಸರ್ವೈಃ ಕೃತ್ವಾ ನಮಸ್ಕಾರಂ ಪ್ರಾದಕ್ಷಿಣ್ಯಂ ಚಕಾರ ಸಃ .. 11..  
 ಸರ್ವಾನ್ ಜಗಾದ ವಿಶ್ವೇಶೋ ಹಿತಂ ಶೃಣುತ ಮೇ ವಚಃ .  
 ಆದೌ ಢುಂಡಿಂ ಸಮಭ್ಯರ್ಚ್ಯ ಯೇ ಮಾಂ ತೋಷ್ಯತಿ ತತ್ತ್ವ ತಃ .. 12..  
 ತೇಭ್ಯೋ ಭುಕ್ತಿಂ ತಥಾ ಮುಕ್ತಿಂ ದಾಸ್ಯಾಮಿ ತ್ವನ್ಯಥಾ ನ ಚ .  
 ಕಾಶೀವಾಸಫಲಸ್ಯಾಽಪಿ ದಾತಾಸಯಂ ವಕ್ರತುಂಡಕಃ .. 13..  
 ವೇದಾದೀನಾಂ ರಹಸ್ಯಂ ಯದನ್ವಿಷ್ಟಂ ತು ಮಯಾ ಬಹು .  
 ತನ್ಮೂಲೋಽಯಂ ಹೃದಿ ಪ್ರಾಪ್ತಃ ಸಾಕ್ಷಾದ್ಬ್ರಹ್ಮಪತಿಃ ಪ್ರಭುಃ .. 14..  
 ಅತೋಽಯಂ ಢುಂಡಿರಾಜೇತಿ ನಾಮ್ನಾ ಖ್ಯಾತೋ ಮಯಾ ಕೃತಃ .  
 ಧರ್ಮಾರ್ಥಕಾಮಮೋಕ್ಷಾಣಾಂ ದಾತಾ ಕ್ಷೇತ್ರೇ ನ ಸಂಶಯಃ .. 15..  
 ಏವಮುಕ್ತ್ವಾ ಮಹಾದೇವೋ ನಿತ್ಯಂ ಪೂಜಾಪರಾಯಣಃ .

ಢುಂಡಿರಾಜಸ್ಯ ಸೇವಾಯಾಂ ಸಾವಧಾನೋ ಬಭೂವ ಹ .. 16..  
 ತಥಾ ತ್ವಮಪಿ ದೇವೇಶಂ ವಿಘ್ನರಾಜಂ ಭಜ ಪ್ರಭೋ .  
 ತ್ಯಕ್ತ್ವಾ ಹಂಕಾರಭಾವಂ ತು ಬ್ರಾಹ್ಮಣಃ ಪ್ರಭವಿಷ್ಯಸಿ .. 17..  
 ಮುದ್ದಲ ಉವಾಚ .  
 ಯಾಜ್ಞವಲ್ಕ್ಯವಚಃ ಶ್ರುತ್ವಾ ವಿಶ್ವಾಮಿತ್ರೋ ಮಹಾತಪಾಃ .  
 ಜಗಾದ ತಂ ಮಹಾಭಾಗಂ ವಿನಯೇನ ಸಮನ್ವಿತಃ .. 18..  
 ವಿಶ್ವಾಮಿತ್ರ ಉವಾಚ .  
 ಯಾಜ್ಞವಲ್ಕ್ಯ ಮಹಾಭಾಗ ತ್ವಯಾಹಂ ಬೋಧಿತಃ ಖಲು .  
 ಅಧುನಾ ವದ ಮೇ ಜ್ಞಾನಂ ಸರ್ವಜ್ಞೋಽಸಿ ಮಹಾಮುನೇ .. 19..  
 ಅಹಂಕಾರೋ ಮಯಾ ತ್ಯಾಜ್ಯಃ ಕೇನ ಮಾರ್ಗೇಣ ತದ್ವದ .  
 ಕೀದೃಶೋ ಮೇ ಶರೀರೇಽಸೌ ವದ ತಿಷ್ಠತಿ ಸಾಂಪ್ರತಂ .. 20..  
 ಗಣೇಶಾನಮಹಂ ಕೇನ ಭಜೇಯಂ ವಿಧಿನಾ ವದ .  
 ಸ್ವರೂಪಂ ಚ ಕಥಂ ತಸ್ಯ ಯೋಗೀಂದ್ರೋಽಸಿ ಯತಃ ಸ್ವಯಂ .. 21..  
 ಯಾಜ್ಞವಲ್ಕ್ಯ ಉವಾಚ .  
 ಶೃಣು ತ್ವಂ ಕೌಶಿಕ ಬ್ರಹ್ಮನ್ನಹಂಕಾರಂ ವದಾಮಿ ತೇ .  
 ತಪಸಾ ಬ್ರಾಹ್ಮಣತ್ವಂ ವೈ ಪ್ರಾಪ್ಸ್ಯಾಮಿ ನ ಹಿ ಸಂಶಯಃ .. 22..  
 ಏನಮೇವ ವಿಜಾನೀಹ್ಯಹಂಕಾರಂ ತು ಮಹಾಮತೇ .  
 ತಸ್ಯ ತ್ಯಾಗೇ ವಿಧಿಂ ವಕ್ಷ್ಯೇ ತಂ ಶೃಣುಷ್ವ ಯಥಾಯಥಂ .. 23..  
 ಪ್ರಾಪ್ತಯೇ ಬ್ರಾಹ್ಮಣತ್ವಸ್ಯ ತಪೇಯಂ ತಪ ಉತ್ತಮಂ .  
 ಯದಾ ದಾಸ್ಯತಿ ದೇವೋಽಸೌ ತದಾ ಬ್ರಾಹ್ಮಣತಾ ಭವೇತ್ .. 24..  
 ಯದಾ ನ ದತ್ತಾ ದೇವೇನ ರಾಜರ್ಷಿತ್ವಂ ತದಾ ಖಲು .  
 ಅಸ್ತು ಮೇ ಸತತಂ ತಚ್ಚ ಕೋಽಹಂ ಮೇ ಕೀದೃಶಂ ತಪಃ .. 25..  
 ಅಹಂ ಸದಾ ಪರಾಧೀನೋ ದೇಹಧಾರೀ ನ ಸಂಶಯಃ .  
 ಕರೋಮಿ ಯತ್ನಮತ್ಯಂತಂ ದೈವಂ ಚೇತ್ಪ್ರಭವಿಷ್ಯತಿ .. 26..  
 ಅನೇನ ವಿಧಿನಾ ವಿಪ್ರ ತಪಸ್ವ ತ್ವಂ ಮಹಾಮುನೇ .  
 ತದಾ ಪ್ರಭವಿತಾ ಸರ್ವಂ ಗತಾಹಂಕಾರಭಾವತಃ .. 27..  
 ಅನ್ಯತ್ತ್ವಂ ಶೃಣು ಮೇ ವಾಕ್ಯಂ ಮತ್ಸರಂ ತ್ಯಜ ಕೌಶಿಕ .  
 ಶರಣಂ ಗಣರಾಜಂ ತಂ ಯಾಹಿ ತೇನ ಸುಖಂ ಭವೇತ್ .. 28..  
 ನ ಮತ್ಸರಮಂ ತಪಃ ಕಸ್ಯ ಸ್ಪರ್ಧಸೇ ತೇನ ವೈ ದ್ವಿಜಾನ್ .  
 ಮತ್ಸರೇಣ ಸಮಾವಿಷ್ಯಃ ಕುತಸ್ತ್ವಂ ಬ್ರಾಹ್ಮಣೋ ಭವೇಃ .. 29..  
 ತ್ವಯಾ ಮತ್ಸರಭಾವೇನ ವಸಿಷ್ಠಸ್ಯ ಮಹಾತ್ಮನಃ .

ಪುತ್ರಾಣಾಂ ಚ ಶತಂ ಪೂರ್ಣಂ ನಾಶಿತಂ ರಕ್ಷಸಾ ಯಥಾ .. 30..

ಅಪರಾ ಸೃಷ್ಟಿರಾರಬ್ಧಾ ತ್ರಿಶಂಕ್ಷಧಂ ಪುರಾ ತ್ವಯಾ .

ವಸಿಷ್ಠಹನನೇ ಯತ್ನಂ ನಾನಾರೂಪಂ ಕರೋಷಿ ವೈ .. 31..

ತಂ ಮತ್ಸರಂ ತ್ಯಜ ತ್ವಂ ವೈ ವಿಧಿಂ ಚ ಶಣು ತತ್ತ್ವತಃ .

ನೀಚೋಽಹಂ ಸರ್ವವಿಪ್ರೇಭ್ಯಸ್ತಪಸ್ವಿಭ್ಯೋ ನ ಸಂಶಯಃ .. 32..

ಮಯಾ ಕಿಂವಾ ತಪಃ ಕಾರ್ಯಮೇಭ್ಯಶ್ಚಾಧಿಕಮಾದರಾತ್ .

ಏಷಾಂ ತಪಃಪ್ರಭಾವೋಽಪಿ ಮನಸಾ ಗಮ್ಯತೇ ನ ಚ .. 33..

ಏವಂ ಜ್ಞಾತ್ವಾ ತಪಸ್ವ ತ್ವಂ ಬ್ರಾಹ್ಮಣಃ ಪ್ರಭವಿಷ್ಯಸಿ .

ಅನ್ಯಥಾ ಯುಗನಾಹಸ್ರಂ ತಪಸ್ತಪ್ತ್ವಾ ಮರಿಷ್ಯಾಸಿ .. 34..

(Page ಖಂ. 1 ಅ. 53 ಪಾನ 119)

ಸರ್ವೇಭ್ಯೋ ನಮನಂ ವಿಪ್ರ ಹೃದಿ ಭಾವಸಮನ್ವಿತಂ .

ಕರ್ತವ್ಯಂ ಚ ತ್ವಯಾ ನಿತ್ಯಂ ರಾಜರ್ಷಿವನ್ಮಹಾಮತೇ .. 35..

ಏವಮುಕ್ತ್ವಾ ಮಹಾಯೋಗೀ ವಕ್ರತುಂಡಪ್ರಭಾವಜಾಂ .

ಕಥಾಂ ಸಂಶ್ರಾವಯಾಮಾಸ ಪೂರ್ವಜಾತಾಂ ಮಹಾಯಶಾಃ .. 36..

ಕಥಾಂ ಶ್ರುತ್ವಾ ಮಹಾಭಾಗೋ ವಿಶ್ವಾಮಿತ್ರಃ ಸುವಿಸ್ಮಿತಃ .

ಉವಾಚ ತಂ ನಮಸ್ಕೃತ್ಯ ಯಾಜ್ಞವಲ್ಕ್ಯಂ ತಪೋಧನಂ .. 37..

ವಿಶ್ವಾಮಿತ್ರ ಉವಾಚ .

ವಕ್ರತುಂಡಸ್ಯ ಯೋಗೀಂದ್ರ ಚರಿತ್ರಂ ಸಂಶ್ರುತಂ ಮಯಾ .

ಅಧುನಾ ವದ ಮೇ ಬ್ರಹ್ಮನ್ ತಸ್ಯಾನುಭವರೂಪಕಂ .. 38..

ಯಾಜ್ಞವಲ್ಕ್ಯ ಉವಾಚ .

ಶೃಣು ಯತ್ನೇನ ಮಾಹಾತ್ಮ್ಯಂ ಪುರಾವೃತ್ತಂ ಕಥಾನಕಂ .

ಕಥಯಾಮಿ ಚ ತೇ ಪ್ರೀತ್ಯಾ ಮದೀಯಂ ಜ್ಞಾನದಾಯಕಂ .. 39..

ಏಕದಾಹಂ ಗತೋ ಬ್ರಹ್ಮನ್ ವೈಕುಂಠಂ ಸ್ವರ್ಗಮುತ್ತಮಂ .

ತತ್ರ ನಾರಾಯಣಂ ನತ್ವಾಪ್ಯಚ್ಛಂ ತಂ ಜಗದೀಶ್ವರಂ .. 40..

ಕಿಂ ಸಾರಂ ಸರ್ವಭೂತೇಷು ಕಸ್ಯಾಧಾರೇಣ ಸಂಸ್ಥಿತಂ .

ಮಹ್ಯಂ ವದ ಮಹಾಭಾಗ ಸಾಕ್ಷಾತ್ತ್ವಂ ಜಗದೀಶ್ವರಃ .. 41..

ಇದಂ ಸರ್ವಂ ತ್ವದಾಧಾರಂ ಭಾಸತೇ ಹೃದಿ ಸರ್ವದಾ .

ತಥಾಪಿ ಪ್ರಷ್ಟುಮಿಚ್ಛಾಮಿ ಶ್ರವಣಾರ್ಥಂ ಯಥಾಯಥಂ .. 42..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪ್ರಥಮೇ ಖಂಡೇ ವಕ್ರತುಂಡಚರಿತೇ ಯಾಜ್ಞವಲ್ಕ್ಯ -



ನಾರಾಯಣಸಂಪ್ರಶ್ನವರ್ಣನಂ ನಾಮ ದ್ವಿಪಂಚಾಶತ್ತಮೋಽಧ್ಯಾಯಃ .. 1.52

1.53 ನಾರಾಯಣ-ಯಾಜ್ಞವಲ್ಕ್ಯಸಂವಾದೋ ನಾಮ  
ತ್ರಿಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನಾರಾಯಣ ಉವಾಚ .

ಗಣೇಶಾಧಾರಮೇತತ್ತ್ವಂ ಜಾನೀಹಿ ಬ್ರಾಹ್ಮಣೋತ್ತಮ .

ಹೃದಿ ಬುದ್ಧಿಪ್ರದಾತ್ಯತ್ವಾದ್ಬಹಿಃ ಸಿದ್ಧಿಪ್ರದಾನತಃ .. 1..

ಅತೋಽಸ್ಮಾಭಿಃ ಸದಾ ದೇವ ಆದೌ ಪೂಜ್ಯೋ ಮಹಾಮುನೇ .

ಆದೌ ಸ ಏವ ಮಧ್ಯೇಽಪಿ ತಿಷ್ಠತ್ಯಂತೇ ನ ಸಂಶಯಃ .. 2..

ಗುಣರೂಪಾ ವಯಂ ಸರ್ವೇ ಬ್ರಹ್ಮಾಕಾರೋ ಗಣೇಶ್ವರಃ .

ಸಿದ್ಧಿಬುದ್ಧಿಪತಿಃ ಸೋ ಹಿ ಸರ್ವಪೂಜ್ಯಶ್ಚ ಭೋ ಮುನೇ .. 3..

ಸ್ವಾನಂದೋ ಯಸ್ಯ ಲೋಕೋಭೂದ್ಭಾವಾಭಾವವಿವರ್ಜಿತಃ .

ಅಗಮ್ಯೋ ಮುನಿದೇವಾನಾಂ ದ್ವಂದ್ವಹೀನಃ ಪರಾತ್ಪರಃ .. 4..

ಏವಂ ಗಣಪತಿಂ ಜ್ಞಾತ್ವಾ ಮುಚ್ಯತೇ ಸರ್ವಬಂಧನಾತ್ .

ತದಾಧಾರಮಿದಂ ಸರ್ವಂ ಜಗದ್ಬ್ರಹ್ಮ ಮಹಾಮತೇ .. 5..

ಸರ್ವೈರಪ್ಯೇಕದಾ ತತ್ತ್ವೈರ್ಮತ್ಸರೇಣ ಸಮನ್ವಿತೈಃ .

ವಾದಃ ಕೃತೋ ಮಹಾಭಾಗ ಅಹಂ ಶ್ರೇಷ್ಠ ಇತಿ ಧ್ರುವಂ .. 6..

ಮದಾಧಾರಮಿದಂ ಸರ್ವಂ ಪಾಲಯಾಮಿ ಸೃಜಾಮ್ಯಹಂ .

ಹರಾಮಿ ಮಾಯಯಾ ತಸ್ಮಾತ್ ಸ್ವೇಚ್ಛಾರೂಪೋಽಹಮೇವ ಚ .. 7..

ಏವಂ ಪರಸ್ಪರಂ ಸರ್ವೇ ತತ್ತ್ವಾ ತ್ಮಾನೋ ಮಹಾಬಲಾಃ .

ವಿವಾದಂ ಚಕ್ರೀ ತತ್ರ ಸಾಮರ್ಥ್ಯೇನ ವಿಮೋಹಿತಾಃ .. 8..

ತತಸ್ತತ್ರ ಗುಣಾಧೀಶೋ ಬ್ರಾಹ್ಮಣಸ್ಯ ಚ ವೇಷಭೃತ್ .

ಆಯಯೌ ವಾದಶಾಂತ್ಯರ್ಥಂ ಜ್ಞಾನದಾನಾರ್ಥಮಾದರಾತ್ .. 9..

ತಂ ದೃಷ್ಟ್ವಾ ವಿಸ್ಮಿತಾ ದೇವಾಃ ಕೋಽಯಮತ್ರ ಸಮಾಗತಃ .

ಆತ್ಮಾಕಾರಾ ವಯಂ ಸರ್ವೇ ತತ್ರಾಸ್ಯ ಚ ಗತಿಃ ಕಥಂ .. 10..

ತತಸ್ತಂ ಸರ್ವತತ್ತ್ವಾನಿ ಪಪ್ರಚ್ಛುಃ ಕೋ ಭವಾನಿತಿ .

ಕಥಂ ಮಾರ್ಗಸ್ತ್ವಯಾ ಪಾಪೋ ಬ್ರಹ್ಮಾಕಾರೇಷು ವರ್ತಮಸು .. 11..

ತತಸ್ತಾನ್ ಸ ದ್ವಿಜೋ ಹೃಷ್ಣೋ ಜಗೌ ವೈ ಯೋಗಮಾಯಯಾ .

ಮಯಾ ಮಾರ್ಗಃ ಕೃತೋ ಹ್ಯತ್ರ ಬ್ರಾಹ್ಮಣೇನ ಸುಯೋಗಿನಾ .. 12..

ಕಿಮರ್ಥಂ ವೈ ಯೂಯಮಪಿ ವಿವಾದಂ ಕುರುಥ ಸ್ವಯಂ .

ತನ್ನೇ ವದತ ತತ್ತ್ವಾನಿ ಕರಿಷ್ಯಾಮಿ ಹಿತಂ ಮಹತ್ .. 13..

(Page ಖಂ. 1 ಅ. 53 ಪಾನ 120)

ತತೋ ಹೃಷ್ಣಾನಿ ತತ್ತ್ವಾನಿ ತಮೂಚುಃ ಶ್ರೇಷ್ಠಭಾವತಃ .

ಕಸ್ತಿಷ್ಠತಿ ವದ ಪ್ರಾಜ್ಞ ತತ್ತ್ವೇಷ್ವಸ್ಮತ್ಸು ವೈ ಪ್ರಭೋ .. 14..

ತೇಷಾಂ ವಚನಮಾರ್ಕಣ್ಯ ತಾನುವಾಚ ದ್ವಿಜೋತ್ತಮಃ .

ತತ್ತ್ವಾಧಾರಮಿದಂ ಸರ್ವಂ ವಿದ್ಯತೇ ನಾತ್ರ ಸಂಶಯಃ .. 15..

ವಿಶ್ವಂ ತ್ಯಕ್ತ್ವಾ ಯೂಯಮಪಿ ಪಶ್ಯತೋ ಮಮ ತಿಷ್ಠತ .

ವಿಶ್ವಂ ವಿದೀರ್ಯತೇ ಸರ್ವಂ ಯೇನ ತ್ಯಕ್ತಂ ಸ ವೈ ಪ್ರಭುಃ .. 16..

ಇತಿ ಶ್ರುತ್ವಾ ವಚಃ ಸರ್ವೈಸ್ತಥೇತಿ ಪ್ರತಿಪಾದ್ಯ ತಂ .

ಕ್ರಮೇಣ ತ್ಯಕ್ತುಮಾರೇಭೇ ಆತ್ಮಾಕಾರಾ ಮಹಾಬಲಾಃ .. 17..

ಬ್ರಹ್ಮಾಕಾರಾ ಚ ಯಾ ಪೃಥ್ವೀ ವಿಶ್ವಂ ತ್ಯಕ್ತ್ವಾ ಸ್ಥಿತಾಽಭವತ್ .

ತಥೇದಮಖಿಲಂ ವಿಶ್ವಂ ನ ವಿನಷ್ಟಂ ತು ಭಾವತಃ .. 18..

ತತೋ ಜಲೇನ ತತ್ತ್ವಕ್ತಂ ತಥಾ ವೈ ತಾದೃಶಂ ಸ್ಥಿತಂ .

ತತಸ್ತು ತೇಜಸಾ ತ್ಯಕ್ತಂ ನ ವಿನಷ್ಟಂ ತಥಾಪಿ ಚ .. 19..

ತತೋ ವಾಯುಶ್ಚ ತತ್ತ್ವಕ್ತ್ವಾ ಸ್ಥಿತೋ ದೂರಂ ಮಹಾಮುನೇ .

ತಥಾಪಿ ಸಕಲಂ ವಿಶ್ವಂ ಪೂರ್ವವತ್ ಸಂಸ್ಥಿತಂ ಬಭೌ .. 20..

ಆಕಾಶೇನ ಚ ಸಂತ್ಯಕ್ತಂ ತಥಾ ವೈ ತಾದೃಶಂ ಬಭೌ .

ತನ್ಮಾತ್ರಾಭಿಸ್ತತಸ್ತ್ಯಕ್ತಂ ತಥಾ ವೈ ಪೂರ್ವವದ್ಬಭೌ .. 21..

ತನ್ಮಾತ್ರಾಭಿಃ ಸಹೈತಾನಿ ಭೂತಾನಿ ಚ ಮಹಾಮುನೇ .

ಪಂಚಾಪಿ ದೂರತಃ ಸ್ಥಿತ್ವಾ ಶುಶುಚುರ್ವಿಪ್ರಭಾಣಿ ಚ .. 22..

ತತೋ ಜ್ಞಾನೇಂದ್ರಿಯೈಸ್ತ್ಯಕ್ತಂ ಪಂಚಭಿಸ್ತತ್ತಥಾ ಬಭೌ .

ತತಃ ಕರ್ಮಮಯೈಸ್ತ್ಯಕ್ತಂ ತಥಾಪಿ ತಾದೃಶಂ ಬಭೌ .. 23..

ತತ ಇಂದ್ರಾತ್ಮಕಂ ಬ್ರಹ್ಮ ತ್ಯಕ್ತ್ವಾ ದೂರೇ ಸ್ಥಿತಂ ಮುನೇ .

ತಥಾಪಿ ವಿಶ್ವಮೇವೇದಂ ಪೂರ್ವವತ್ಸಂಸ್ಥಿತಂ ಕಿಲ .. 24..

ಏವಂ ದೇವಗಣಾಃ ಸರ್ವೇ ಇಂದ್ರಿಯಾಣಾಂ ಪ್ರಕಾಶಕಾಃ .

ಆತ್ಮಾಕಾರಾಃ ಸ್ಥಿತಾಃ ದೂರಂ ತ್ಯಕ್ತ್ವಾ ವಿಶ್ವಂ ಮಹಾಮುನೇ .. 25..

ತಥಾಪಿ ಸಕಲಂ ವಿಶ್ವಂ ಬಭೌ ತೇಽಪಿ ಸುವಿಹ್ವಲಾಃ .

ನಿಸ್ತೇಜಸೋಽಭವಂಸ್ತತ್ರ ಸ್ಥಿತಾಸ್ತತ್ತ್ವ ಸಮನ್ವಿತಾಃ .. 26..

ತತೋಽನ್ನಬ್ರಹ್ಮಣಾ ತ್ಯಕ್ತಂ ವಿಶ್ವಂ ತದಪಿ ಸಂಬಭೌ .

ಪ್ರಾಣಾತ್ಮಕೇನ ಸಂತ್ಯಕ್ತಂ ತಥಾ ವೈ ತಾದೃಶಂ ಬಭೌ .. 27..

ತತೋ ಮನೋಮಯೇನೈವ ಬ್ರಹ್ಮಣಾ ತ್ಯಕ್ತಮಾದರಾತ್ .

ತಥಾಪಿ ಸಂಬಭೌ ವಿಶ್ವಂ ಪೂರಿತಂ ಕೇನಚಿನ್ನುನೇ .. 28..  
 ತತೋ ವಿಜ್ಞಾನರೂಪೇಣ ತ್ಯಕ್ತಂ ತದಪಿ ತದ್ಭೌ .  
 ತತ ಆನಂದರೂಪೇಣ ತ್ಯಕ್ತಂ ವಿಶ್ವಂ ಬಭೌ ತದಾ .. 29..  
 ತತೋ ನಾದಾತ್ಮಕೇನೈವ ಬ್ರಹ್ಮಣಾ ತ್ಯಕ್ತಮಾದರಾತ್ .  
 ತತೋ ಬಿಂದುಮಯೇನೈವ ತ್ಯಕ್ತಂ ವಿಶ್ವಂ ಬಭೌ ಮುನೇ .. 30..  
 ಸೋಽಹಂಬ್ರಹ್ಮಾತ್ಮಕೇನಾಪಿ ತ್ಯಕ್ತಂ ವಿಶ್ವಂ ಬಭೌ ಮುನೇ .  
 ತತೋ ಬೋಧಾತ್ಮನಾ ತ್ಯಕ್ತಂ ತಥಾ ವಿಶ್ವಂ ಚ ಸಂಬಭೌ .. 31..  
 ತತೋ ವಿದೇಹರೂಪೇಣ ತ್ಯಕ್ತಂ ತದಪಿ ಸಂಬಭೌ .  
 ತತೋಽಪ್ಯಸತ್ತ್ವ ರೂಪೇಣ ತ್ಯಕ್ತಂ ತದಪಿ ಸಂಬಭೌ .. 32..  
 ತತೋಽಪಿ ಸತ್ತ್ವ ರೂಪೇಣ ತ್ಯಕ್ತಂ ವಿಶ್ವಂ ಬಭೌ ಮುನೇ .  
 ತತಃ ಸಮಸ್ತವೇದ್ಯೇನ ತ್ಯಕ್ತಂ ವಿಶ್ವಂ ಸಮಾವಭೌ .. 33..  
 ತತೋ ನೇತಿಸ್ತವೇದ್ಯೇನ ತ್ಯಕ್ತಂ ವೈ ವಿಶ್ವಮಾವಭೌ .  
 ತತಃ ಸ್ವಾನಂದರೂಪೇಣ ತ್ಯಕ್ತಂ ವಿಶ್ವಂ ಲಯಂ ಯಯೌ .. 34..  
 ತತಸ್ತೇ ವಿಸ್ಮಿತಾಃ ಸರ್ವೇ ಸ್ವಾನಂದಂ ತುಷ್ಟುವುರ್ಮುನೇ .  
 ಪ್ರಹೃಷ್ಟಮನಸೋ ಭೂತ್ವಾ ಪ್ರಾರ್ಥಯಾಮಾಸುರಾದರಾತ್ .. 35..  
 ಸಕಲಂ ಯತ್ತ್ವ ದಾಧಾರಮಸ್ಮಾಕಂ ತ್ವಂ ವಿಶೇಷತಃ .  
 ನಾಯಕಃ ಸರ್ವತತ್ತ್ವಾ ನಾಮತೋ ಭವ ವಿನಾಯಕಃ .. 36..  
 ವಿನಾಯಕ ನಮಸ್ತುಭ್ಯಂ ಪುನರ್ವಿಶ್ವಂ ಸೃಜ ಪ್ರಭೋ .  
 ಯಥಾ ಪೂರ್ವ ಸ್ಥಿತಂ ಸ್ವಾಮಿಸ್ತಥಾ ಕುರು ಜಗತ್ಪತೇ .. 37..  
 ಏವಂ ತ್ರೈಃ ಪ್ರಾರ್ಥಿತೋ ದೇವೋ ವಿಶೇಷೇಣ ವಿನಾಯಕಃ .  
 ನಿರ್ಮಮೇ ಸಕಲಂ ವಿಶ್ವಂ ಯಥಾಪೂರ್ವ ಮುನೀಶ್ವರ .. 38..  
 ತತಸ್ತೇ ಬ್ರಹ್ಮರೂಪತ್ವಾತ್ತ್ವದ್ವಿಶ್ವಂ ವಿವಿಶುಃ ಪುನಃ .  
 ಯಥಾ ಸ್ವಸ್ಥಾನಮಾತ್ಮಾನಮಾಶ್ರಿತ್ಯ ಮುಮುದುಸ್ತತಃ .. 39..  
 (Page ಖಂ. 1 ಅ. 53 ಪಾನ 121)  
 ಜಗದೀಶ್ವರನಾಮಾನಃ ಸರ್ವೇಶಾಸ್ತೇ ಪ್ರಕೀರ್ತಿತಾಃ .  
 ಅನೇನ ವಿಧಿನಾ ಬ್ರಹ್ಮನ್ ಜ್ಞಾತವ್ಯಂ ತದ್ವಿಶೇಷತಃ .. 40..  
 ಸ ವಿನಾಯಕ ಇತ್ಯುಕ್ತೋ ದ್ವಿವಿಧೋ ಯಾಜ್ಞವಲ್ಕ್ಯಕ .  
 ಸಂಯೋಗೇನ ನಿಜಾನಂದೋ ನಿರಾನಂದೋ ಹ್ಯಯೋಗತಃ .. 41..  
 ದ್ವಿವಿಧೇ ನಾಶಭೂತೇ ಚ ಯೋಗರೂಪೋಽಯಮುಚ್ಯತೇ .  
 ವಿನಾಯಕೋ ಮಹಾತೇಜಾ ಬ್ರಹ್ಮಣಾಂ ನಾಯಕಃ ಸ್ಮೃತಃ .. 42..  
 ತಂ ವಿದಿತ್ವಾ ತತಃ ಶಾಂತಿಂ ವಯಂ ಪ್ರಾಪ್ತಾ ಮಹಾಮುನೇ .

ಅತಃ ಶಾಂತ್ಯರ್ಥಮತ್ಯಂತಂ ತಮಾರಾಧಯ ಭೋ ದ್ವಿಜ .. 43..  
ಮಾಯಾ ಭ್ರಾಂತಿಕರೀ ಜಂತೋರ್ವಕ್ರಾ ಸಂಕಥಿತಾ ಮುನೇ .  
ತುಂಡೇನ ಹಂತಿ ತಾಂ ಭಕ್ತ್ಯಾ ತೇನಾಸಯಂ ವಕ್ರತುಂಡಕಃ .. 44..  
ವಕ್ರತುಂಡಂ ಚ ಸರ್ವೇಶಂ ಶರಣಂ ಯಾಹಿ ಭೋ ಮುನೇ .  
ತದಾ ಯೋಗೀಂದ್ರಸೇವ್ಯಸ್ತ್ವಂ ಭವಿಷ್ಯಸಿ ನ ಸಂಶಯಃ .. 45..  
ಮನೋವಾಣೀಮಯಂ ಸರ್ವಂ ಗಕಾರಾಕ್ಷರಮೇವ ಚ .  
ಮನೋವಾಣೀವಿಹೀನಂ ಚ ಣಕಾರಂ ವಿದ್ಧಿ ಮಾನದ .. 46..  
ತಯೋಃ ಸ್ವಾಮೀ ಗಣೇಶೋಽಯಂ ಯೋಗರೂಪಃ ಪ್ರಕೀರ್ತಿತಃ .  
ತಂ ಪ್ರಾಪ್ಯ ಬ್ರಹ್ಮಭೂತಾಶ್ಚ ಭವಂತಿ ಖಲು ಜಂತವಃ .. 47..  
ಇದಂ ವೇದಾಂತಸಂಭೂತಂ ರಹಸ್ಯಂ ಕಥಿತಂ ಮುನೇ .  
ಗೋಪನೀಯಂ ಪ್ರಯತ್ನೇನ ತೇನ ಸಿದ್ಧಿಮವಾಪ್ಸ್ಯಸಿ .. 48..  
ಇತ್ಯುಕ್ತ್ವಾ ವಿರರಾಮಾಥ ತದಾ ನಾರಾಯಣಃ ಸ್ವಯಂ .  
ಗಣೇಶಾಯ ನಮಸ್ತುಭ್ಯಮಿತ್ಯುವಾಚ ಪುನಃ ಪುನಃ .. 49..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ನಾರಾಯಣ-ಯಾಜ್ಞವಲ್ಕ್ಯಸಂವಾದೋ  
ನಾಮ ತ್ರಿಪಂಚಾಶತ್ತಮೋಽಧ್ಯಾಯಃ .. 1.53

1.54 ವಕ್ರತುಂಡಚರಿತ್ರಸಮಾಪ್ತಿನಾಮ ಚತುಃಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
ಯಾಜ್ಞವಲ್ಕ್ಯ ಉವಾಚ .  
ತತೋಽಹಂ ಪರಮಪ್ರೀತಸ್ತಂ ಪ್ರಣಮ್ಯ ಜನಾರ್ದನಂ .  
ಗತಸ್ತಪೋವನಂ ತಾತ ಯೋಗಾಭ್ಯಾಸಂ ಸಮಾರಭ್ಯೆ .. 1..  
ಕ್ರಮೇಣ ಪಂಚಧಾ ವೃತ್ತಿಂ ಜಿತ್ವಾ ಚಿತ್ತಸ್ಯ ಸಾಧನೈಃ .  
ಗಣಪಂ ಶಾಂತಿಯೋಗೇನ ಪ್ರಾಪ್ನೋಽಹಂ ತದನುಗ್ರಹಾತ್ .. 2..  
ಅತಸ್ತ್ವಂ ಶರಣಂ ಯಾಹಿ ವಕ್ರತುಂಡಂ ವಿಶೇಷತಃ .  
ತೇನ ಬ್ರಾಹ್ಮಣಸಂವಂದ್ಯೋ ಭವಿಷ್ಯಸಿ ನ ಸಂಶಯಃ .. 3..  
ಗಾಯತ್ರೀಜಪಸಂಭೂತಂ ಶ್ರೇಯೋ ದೇಹಿ ಮಹಾಮುನೇ .  
ಗಜಾನನಾಯ ತೇನ ತ್ವಂ ವಿಘ್ನಹೀನೋ ಭವಿಷ್ಯಸಿ .. 4..  
ವಿಶ್ವಸ್ಮಿನ್ ಮಿತ್ರಭಾವಂ ತ್ವಂ ಪ್ರಕುರುಷ್ವ ಸದಾತನಂ .  
ವಿಶ್ವಾಮಿತ್ರಶ್ಚ ತೇ ನಾಮ ತದಾ ಸಾರ್ಥತ್ವಮೇಷ್ಯತಿ .. 5..

ಮುದ್ಗಲ ಉವಾಚ .

ಇತ್ಯುಕ್ತ್ವಾ ಯಾಜ್ಞವಲ್ಕ್ಯಃ ಸ ಯಯೌ ತೇನ ಪ್ರಪೂಜಿತಃ .  
 ಗಣೇಶಾಯ ನಮಶ್ಚೇತಿ ನಾಮಮಂತ್ರಂ ಸದಾ ಜಪನ್ .. 6..  
 ತದಾ ಪ್ರಭೃತಿ ಗಾಯತ್ರೀಂ ವಿಶ್ವಾಮಿತ್ರಃ ಸ ಧರ್ಮವಿತ್ .  
 ತ್ಯುಕ್ತ್ವಾ ಸಹಂಕಾರಮತ್ಯಂತ ಮತ್ಸರಂ ಚ ತಥಾಽಜಪತ್ .. 7..  
 ಗಣೇಶಾರ್ಪಣಭಾವೇನ ಗಾಯತ್ರೀಂ ಚ ಜಜಾಪ ಹ .  
 ತಪಸ್ತತಾಪ ವಿಪ್ರೋಽಸೌ ಧ್ಯಾತ್ವಾ ಹೃದಿ ಗಜಾನನಂ .. 8..  
 ಗಾಯತ್ರೀ ವೇದಮಾತೇಯಂ ಪಿತಾ ಪ್ರಣವ ಉಚ್ಯತೇ .  
 ಸ ಏವ ಗಣನಾಥೋಽಯಮೋಂಕಾರಾಕೃತಿಮಸ್ತಕಃ .. 9..  
 ಸಗುಣೋ ಗಣರಾಜೋಽಯಮೋಂಕಾರ ಇತಿ ಕಥ್ಯತೇ .

(Page ಖಂ. 1 ಅ. 54 ಪಾನ 122)

ತಸ್ಮೈ ಸಮರ್ಪ್ಯ ಯೋಗೀ ಸ ಗಾಯತ್ರೀಂ ಯೋಗಮಾಪ್ನುವಾನ್ .. 10..  
 ತತಃ ಸ್ವಲ್ಪೇನ ಕಾಲೇನ ಬ್ರಹ್ಮಾ ಲೋಕಪಿತಾಮಹಃ .  
 ವಿಶ್ವಾಮಿತ್ರಂ ಯಯೌ ದಕ್ಷ ಬ್ರಾಹ್ಮಣತ್ವಂ ದದೌ ಪರಂ .. 11..  
 ವಸಿಷ್ಠಮುನಿನಾ ತತ್ರ ಬ್ರಾಹ್ಮಣೈಃ ಸಹ ಪೂಜಿತಃ .  
 ವಿಶ್ವಾಮಿತ್ರೋ ಮಹಾತೇಜಾ ಬ್ರಾಹ್ಮಣೋಽಯಂ ಪ್ರಕೀರ್ತಿತಃ .. 12..  
 ಸಪ್ತರ್ಷಿಣಾಂ ಮಹಾತೇಜಾ ಮಧ್ಯೇ ಪ್ರೋಕ್ತೋ ಮಹರ್ಷಿಭಿಃ .  
 ತಥಾ ಗಣೇಶಭಕ್ತೇಷು ಮುಖ್ಯೋಽಭೂತ್ ಪ್ರತಾಪವಾನ್ .. 13..  
 ನಿತ್ಯಂ ಪೂಜಾಪ್ರಕಾರೇಣ ಪೂಜಯಾಮಾಸ ತಂ ಮುನಿಃ .  
 ತುಷ್ಟಾವ ಸುಸ್ಥಿರೋ ಭೂತ್ವಾ ಯಥಾಮತಿ ಗಜಾನನಂ .. 14..  
 ವಿಶ್ವಾಮಿತ್ರ ಉವಾಚ .  
 ನಮಸ್ತೇ ಗಣನಾಥಾಯ ವಿಘ್ನೇಶಾಯ ನಮೋ ನಮಃ .  
 ನಿರ್ಗುಣಾಯ ಗುಣಾನಾಂ ಚ ಪತೇ ವೈ ತೇ ನಮೋ ನಮಃ .. 15..  
 ನಮಃ ಸರ್ವವಿದಾಂ ಶ್ರೇಷ್ಠ ನಮಃ ಸರ್ವಪ್ರಿಯಂಕರ .  
 ಗಜಾಕಾರಾಯ ದೇವಾಯ ಗಣೇಶಾಯ ನಮೋ ನಮಃ .. 16..  
 ಗಜವಕ್ತ್ರ ನಮಸ್ತುಭ್ಯಂ ಬ್ರಹ್ಮಣಾಂ ಚ ಪತೇ ನಮಃ .  
 ಅನಾದಯೇ ಚ ಸತತಮಾದಿಪೂಜ್ಯಾಯ ತೇ ನಮಃ .. 17..  
 ಸರ್ವಸಿದ್ಧಿಪ್ರದಾತ್ರೇ ತೇ ನಾನಾಮಾಯಾಧರಾಯ ಚ .  
 ಮಾಯಿಭ್ಯೋ ಮೋಹದಾತ್ರೇ ವೈ ತದ್ಧೀನಾಯ ನಮೋ ನಮಃ .. 18..  
 ಬುದ್ಧೇಃ ಪತೇ ನಮಸ್ತುಭ್ಯಂ ಬುದ್ಧಿಪಂಚಕಧಾರಿಣೇ .  
 ಮನೋವಾಣೀಮಯಾಯೈವ ತದ್ಧೀನಾಯ ನಮೋ ನಮಃ .. 19..  
 ಸಿಂಹಾರೂಢಾಯ ದೇವಾಯ ದೇವಾನಾಂ ಚ ಪತೇ ನಮಃ .

ದೇವದೇವೇಶಸೇವ್ಯಾಯಾನಾದಿಸಿದ್ಧಾಯ ತೇ ನಮಃ .. 20..  
 ನಮಶ್ಚತುರ್ಭುಜಾಯೈವ ಮೂಷಕಧ್ವಜಧಾರಿಣೇ .  
 ನಮೋ ಮೂಷಕವಾಹಾಯ ಹೇರಂಬಾಯ ನಮೋ ನಮಃ .. 21..  
 ಲಂಬೋದರ ನಮಸ್ತುಭ್ಯಂ ಶೂರ್ಪಕರ್ಣಾಯ ತೇ ನಮಃ .  
 ಯೋಗಿನಾಂ ಕುಲದೇವಾಯ ಯೋಗಿನಾಂ ಚ ಪತೇ ನಮಃ .. 22..  
 ಏವಂ ತಸ್ಮಿನ್ ಸಂಸ್ತುವತಿ ಪ್ರಾದುರ್ಭೂತೋ ಗಜಾನನಃ .  
 ಅನಂತಾದಿತ್ಯಸಂಕಾಶಃ ಸಿಂಹಾರೂಢೋ ಮಹೋದರಃ .. 23..  
 ತಂ ದೃಷ್ಟ್ವಾ ನಿಪಪಾತೋರ್ವ್ಯಾಂ ಸಾಶ್ರುನೇತ್ರೋ ಮಹಾಮುನಿಃ .  
 ಪುಲಕಾಂಕಿತಸರ್ವಾಂಗೋ ಭಕ್ತಿಭಾವೇನ ಸಂಪ್ಲುತಃ .. 24..  
 ತಂ ದೃಷ್ಟ್ವಾ ಗಣರಾಜಸ್ತು ಜಗಾದ ಮುನಿಸತ್ತಮಂ .  
 ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿಕರಂ ಭವೇತ್ .. 25..  
 ಯಃ ಪಠೇಚ್ಛುಣುಯಾದ್ಯೋಽಪಿ ಸ ಮೇ ಮಾನ್ಯೋ ಭವಿಷ್ಯತಿ .  
 ಭುಕ್ತಿಂ ಮುಕ್ತಿಂ ಚ ದಾನ್ಯಾಮೀಪ್ಸಿತಂ ತಸ್ಮೈ ನ ಸಂಶಯಃ .. 26..  
 ತ್ವಂ ತು ಮತ್ತೋ ವರಾನ್ ಬ್ರೂಹಿ ಸರ್ವಾನ್ ದಾನ್ಯಾಮಿ ದುರ್ಲಭಾನ್ .  
 ಭಕ್ತಿಭಾವೇನ ಸಂತುಷ್ಟಸ್ತವ ಯೋಗೀಶ್ವರಾಧುನಾ .. 27..  
 ಮುದ್ದಲ ಉವಾಚ .  
 ಗಣೇಶವಚನಂ ಶ್ರುತ್ವಾ ಸಾವಧಾನೋಽಭವನ್ಮುನಿಃ .  
 ತಂ ಪ್ರಣಮ್ಯ ಮಹಾಭಕ್ತ್ಯಾ ಜಗೌ ವೈ ಹರ್ಷಸಂಯುತಃ .. 28..  
 ವಿಶ್ವಾಮಿತ್ರ ಉವಾಚ .  
 ಧನ್ಯೋ ವಂಶೋ ಮದೀಯೋಽದ್ಯ ಧನ್ಯಂ ಜನ್ಮ ತಪೋ ಯಶಃ .  
 ಧನ್ಯೌ ಮೇ ಜನಕೌ ದೇವ ತ್ವದಂಘ್ರಿಯುಗದರ್ಶನಾತ್ .. 29..  
 ಕಿಂ ವಾಂಛಾಮಿ ಗಣಾಧೀಶ ಸರ್ವಂ ಮಾಯಾತ್ಮಕಂ ಪ್ರಭೋ .  
 ಅತೋ ಭಕ್ತಿಂ ತ್ವದೀಯಾಂ ಮೇ ದೇಹಿ ನಾಥ ನಮೋಽಸ್ತು ತೇ .. 30..  
 ಗಾಣಪತ್ಯೇಷು ಮೇ ದೇಹಿ ಸಂವಾಸಂ ಚ ಗಜಾನನ .  
 ಅಮುಮೇವ ವರಂ ಬ್ರಹ್ಮನ್ಮಾಯಾಮೋಹವಿನಾಶನಂ .. 31..  
 ಏವಮಸ್ತಿ ತಿ ತಂ ಪ್ರೋಚ್ಯ ಸೋಽನ್ತರ್ಧಾನಂ ಯಯೌ ಪ್ರಭುಃ .  
 ವಿಶ್ವಾಮಿತ್ರಸ್ತದಾರಭ್ಯ ಗಾಣಪತ್ಯೋ ಬಭೂವ ಹ .. 32..  
 ಏವಂ ನಾನಾವತಾರಾಶ್ಚ ವಕ್ರತುಂಡಸ್ಯ ಧೀಮತಃ .  
 ಭಕ್ತಾನಾಂ ಸಿದ್ಧಿದಾತಾರೋ ದಾನವಾನಾಂ ವಿನಾಶಕಾಃ .. 33..  
 ಚರಿತ್ರಮಖಿಲಂ ತೇಷಾಂ ವಕ್ತಂ ನೈವ ಪ್ರಶಕ್ಯತೇ .  
 ಅತಃ ಸಂಕ್ಷೇಪತೋ ವಿದ್ಧಿ ಕಥಿತಂ ಸುಕಥಾನಕಂ .. 34..

ಏತದ್ವೈ ವಕ್ರತುಂಡಸ್ಯ ಚರಿತಂ ಪಾಪನಾಶನಂ .

ಭುಕ್ತಿಮುಕ್ತಿಪ್ರದಂ ಪೂರ್ಣಂ ಕಥಿತಂ ತೇ ಪ್ರಜಾಪತೇ .. 35..

(Page ಖಂ. 1 ಅ. 54 ಪಾನ 123)

ಯಃ ಶೃಣೋತಿ ನರೋ ಭಕ್ತ್ಯಾ ಸಂಶ್ರಾವಯತಿ ಯಃ ಪುಮಾನ್ .

ಪರೇದ್ಯಃ ಕೃತಕೃತ್ಯಃ ಸ ಭವಿತಾ ನಾತ್ರ ಸಂಶಯಃ .. 36..

ಪುತ್ರಪೌತ್ರಪ್ರದಂ ಚೈವ ಧನಧಾನ್ಯಕರಂ ಪರಂ .

ವಿದ್ಯಾಯುಷ್ಯಪ್ರದಂ ದಕ್ಷ ಚರಿತಂ ಕಥಿತಂ ಪರಂ .. 37..

ಸಹಸ್ರಮಾಘಮಾಸಾನ್ ಯಃ ಪ್ರಯಾಗೇ ಸ್ನಾತಿ ಮಾನವಃ .

ವಕ್ರತುಂಡಚರಿತ್ರಸ್ಯ ಶ್ರವಣೇನ ಚ ತತ್ಪಲಂ .. 38..

ಆಜನ್ಮಮರಣಾಂತಂ ಯಃ ಕಾಶೀವಾಸಂ ಕರೋತಿ ಚ .

ಯಥಾವಿದಿ ಯಥಾಶಾಸ್ತ್ರಂ ಶ್ರವಣಾದಸ್ಯ ತತ್ಪಲಂ .. 39..

ಇಷ್ಟಾಪೂರ್ತಾದಿಕಂ ಯಸ್ತು ಲಕ್ಷವಾರಂ ಕರೋತಿ ಚ .

ಸಂಪೂರ್ಣಭಾವಯುಕ್ತಾಚ ಶ್ರವಣಾದಸ್ಯ ತತ್ಪಲಂ .. 40..

ಯಜ್ಞಾನಾಂ ಚೈವ ಸಾಂಗಾನಾಂ ಫಲಂ ಪ್ರಾಪ್ನೋತಿ ಮಾನವಃ .

ಅಸ್ಯ ಶ್ರವಣಮಾತ್ರೇಣ ಸಂಪೂರ್ಣಂ ತತ್ಪ್ರಜಾಪತೇ .. 41..

ಬಹುನಾತ್ರ ಕಿಮುಕ್ತೇನ ಬ್ರಹ್ಮಭೂಯಪದಪ್ರದಂ .

ಶ್ರವಣೇನ ನ ಸಂದೇಹೋ ಜಾನೀಹಿ ತ್ವಂ ಮಹಾಮತೇ .. 42..

ಸೂತ ಉವಾಚ .

ಏವಮುಕ್ತ್ವಾ ಮಹಾಯೋಗೀ ಮುದ್ದಲೋ ವಿರರಾಮ ಹ .

ತದೇತದಖಿಲಂ ತೇಽದ್ಯ ಮಯಾಪಿ ಕಥಿತಂ ಮುನೇ .. 43..

ವಕ್ರತುಂಡಸ್ಯ ಮಾಹಾತ್ಮ್ಯಂ ಸಂಕ್ಷೇಪೇಣ ಚ ಶೌನಕ .

ಕಥಿತಂ ತೇ ಮಯಾ ವಿಪ್ರ ಭಾವಂ ಜ್ಞಾತ್ವಾ ವಿಶೇಷತಃ .. 44..

ಶ್ರೋತುಮಿಚ್ಛಾ ಪುನಃ ಕಿಂ ತೇ ವರ್ತತೇ ಮುನಿಸತ್ತಮ .

ತವಾಹಂ ಸುಪ್ರಸಾದೇನ ಸಂತುಷ್ಟಾಸ್ಮಿ ನ ಸಂಶಯಃ .. 45..

ವಕ್ರತುಂಡಸ್ಯ ಮಾಹಾತ್ಮ್ಯಂ ಗುಹ್ಯಂ ವೇದರಹಸ್ಯಕಂ .

ಗೋಪನೀಯಂ ವಿಶೇಷೇಣ ತೇನ ಸಿದ್ಧಿಂ ಲಭೇನ್ನರಃ .. 46..

ನ ಶ್ರಾವಯೇತ್ ದುರ್ಜನೇಭ್ಯೋ ಗಣೇಶದ್ವಿಷತೇ ತಥಾ .

ಪಾಪಕರ್ಮಭ್ಯ ಏವೇದಂ ವಿಷಯಿಭ್ಯಃ ಕದಾಚನ .. 47..

ಯದಿ ತೇಷಾಂ ಪುರಶ್ಚೇದಂ ಶ್ರಾವಿತಂ ಚ ಮಹಾಮುನೇ .

ತದಾ ಕೋಪಃ ಪ್ರಭವಿತಾ ವಕ್ರತುಂಡಸ್ಯ ನಿಶ್ಚಿತಂ .. 48..

ಸ ಚಾನಾದರಮಾತ್ರೇಣ ದಶಪೂರ್ವಾನ್ ದಶಾಪರಾನ್ .

ನರಕಂ ಚ ಶ್ರಾವಯತಃ ಪ್ರಾಪಯತ್ಯೇಷ ಪೂರುಷಾನ್ .. 49..

ಅತಃ ಸಾಧುಜನೇಭ್ಯಶ್ಚ ಗಾಣಪತ್ಯೇಭ್ಯ ಏವ ಚ .  
ಪ್ರಯತ್ನೇನ ಶ್ರಾವಯೇದ್ಯಃ ಸ್ವಾನಾಂ ಕೋಟಿಂ ಸಮುದ್ಧರೇತ್ .. 50..  
ಅತೋ ಯಃ ಪೃಚ್ಛಕೋ ವಕ್ತಾ ಸ್ವಸ್ವಕೋಟಿಕುಲೋದ್ಭವಂ .  
ಪುರುಷಾಣಾಂ ಸಮೂಹಂ ಸ ಉದ್ಧರೇನ್ನಾತ್ರ ಸಂಶಯಃ .. 51..  
ಕಲಿಕಲ್ಮಷದಾಹಘ್ನಂ ವಕ್ರತುಂಡಚರಿತ್ರಕಂ .  
ಕೃತಾದಿಷು ಕಿಮಾಶ್ಚರ್ಯಂ ದಹೇತ್ಪಾಪಗಣಾನಿತಿ .. 52..  
ಅಹೋ ಕಲೌ ವಿಕುಂಠಂ ಚ ಸರ್ವದೇವಚರಿತ್ರಕಂ .  
ಗಾಣಪತ್ಯಂ ವಿಶೇಷೇಣ ಗತಿದಂ ಚ ಸದಾ ಭವೇತ್ .. 53..  
ಇದಂ ಮುನೇ ಚರಿತ್ರಂ ತೇ ವಕ್ರತುಂಡಸ್ಯ ಭಾವತಃ .  
ಕಥಿತಂ ತೇನ ವಿಪ್ರರ್ಷೇ ಕೃತಕೃತ್ಯೋಽಸ್ಮಿ ಸಾಂಪ್ರತಂ .. 54..  
ಧನ್ಯೋಽಹಂ ಭವತಾಂ ಸಂಗಾದ್ಯೇನ ಸಂಸ್ಕರಣಂ ಕೃತಂ .  
ಗಣೇಶಸ್ಯ ಪರೇಶಸ್ಯ ಸಫಲೋ ಮೇ ಭವೋಽಭವತ್ .. 55..  
.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ  
ಪ್ರಥಮೇ ಖಂಡೇ ವಕ್ರತುಂಡಚರಿತೇ ವಕ್ರತುಂಡಚರಿತ್ರಸಮಾಪ್ತಿನಾಮ  
ಚತುಃಪಂಚಾಶತ್ತಮೋಽಧ್ಯಾಯಃ .. 1.54  
.. ಶ್ರೀಗಜಾನನಾರ್ಪಣಮಸ್ತು .  
.. ಇತಿ ಶ್ರೀಮುದ್ದಲಪುರಾಣೇ ಪ್ರಥಮಃ ಖಂಡಃ ಸಮಾಪ್ತಃ ..

Proofread by Yash Khasbage

---

*MudgalapurAna Khanda 1 Vakratundacharitam*

pdf was typeset on June 1, 2024

Please send corrections to [sanskrit@cheerful.com](mailto:sanskrit@cheerful.com)

